
अक्राशक्रीय वक्तव्य 
प्रथम संस्करण 

भगवत्लेमी श्रद्धाल जनताके लिए नारदभक्तिदर्शन! प्रेम- 
भक्तिका स्वरूप, लक्षण, प्रक्रिया, फल, अपुता आदि हृदयंगम 
करनेके लिए एक स्वल्पाकार आकर ग्रन्थ है; जेपे गामरमें सागर । 
इसपर पृज्यपाद महाराजश्रीके प्रवचन कुछ वर्ष पूर्व बम्बईके 
डी रोड और पेडर रोडमें हुए थे। उस समय आदरणीया बहिन 
डाक्टर उवंशी जे० सूरती, एम० ए०, एमएड०, पोएच० डी०ने 
बढ़े मनोयोग और परिश्रमसे इत्ते लिख लिया था। बादमें भाई 
श्षीसुदर्शवासिहजी चक्र'ने भी टेप रिक्रार्ड! सुनकर इसे छिखा। 
इन्हीं दोनोंकी प्रतिभा, लूगत एवं परिश्रमप्ते यह ग्रन्थ तेयार हो 
सक्रा। यदि श्रीविश्वम्भरताथ द्विवेदीने इसका सम्पादन और प्रफ- 
संशोधन अपनी पूरो योग्यताके साथ न किया होता तो निरचय ही 
यह ग्रल्थ इतने सुन्दर रूपमें प्रकाशित न हो पावा। ये सभी अपने 
हैं, इन्हें धन्यवाद देनेकी आवश्यकता नहीं है। जब भगवद्धूक्त 
इस प्रेमसिद्धाल्तसे परिपूर्ण मधुर गम्भीर प्रेमानन्ददायी अन्थका 
स्वाध्याय करेंगे तब उनके चित्तका प्रसाद ही हम सब छोगोंके लिए 
आशीर्वादस्वरूप हो जायेगा । 

अथ', अतः भक्तिके अभिप्रायका विवेचन 
भक्तिका रूप 
भक्तिका स्वरूप 
भक्ति प्राप्त होनेपर भक्तमें प्रकट होनेवाले लक्षण 
भक्तिको प्राप्त हुए भक्तका लक्षण 
भक्तिके सम्यग्‌ ज्ञानका फल 
भक्तिनिरोधरूपा होनेसे कामनाशून्य हैं 
निरोधकी परिभाषा (१) 
निरोजदी परिभादा (२ ) 
अनन्यता क्या है ? 
भगव्नद्विरोधी भावोंमे उदासीनता क्‍या है ? 
शास्त्रका संरक्षण 
जोकरक्षण और भोजनादि व्यापार 
निव्चयवी दृढताके विभिन्न लक्षण 
देवाप नारदका मत 
निश्चयकी दुढताकी आदर्शरभूता ब्रजगोपियाँ 

फलरूप होनेसे भक्तिकी श्रेष्ठता 

भक्तिकी श्रेष्ठताके अन्य हेतु 

भक्तिके विभिन्न साधन 


भक्तिकी फलरूपता 

भगवानकी प्रसन्नता ज्ञानसे नही भक्तिसे 
मुमुक्षुके छिए भक्ति ही आश्रयणीय 

भक्ति विषय और आसक्तिके त्यागसे 
अव्यावुत भजनसे 

भक्ति-्मगवद्गूण श्रवणादिणे 

भक्तिप्र.म्िक्रे मुख्य साथन 

महापुरुपोके संगकी दुर्लभता एवं अमोघत। 
संतकी प्राप्ति संतकी कृपासे 

भक्त और भगवान्‌यें भेद नहीं 

भक्तिकी प्राप्तिके लिए सत्संग करो 

दुःसंग छोड़ो 

कुसंग कामादि एवं सर्ववाशका कारण 
कुसंगये कामादि दोपोंकी अपार बृद्धि 
मायाके पार कौन जाता है ? 

भक्त स्वयं तरता ६ और छोगोको भी तारत। | 
प्रेमका स्वरूप अनिर्व चनोय 

मूगेके स्वाद-सा 

प्रेमका प्रकाश किसी अविर्व चनीय पात्नमें है 
प्रेमकी छ: विशेषताएँ 

प्रेमाहत स्थिति 

गौणीभक्तिके तीन भेद 

गौणीभक्तियें पूर्व पूर्वकी श्रेठता 

भक्तिकी सुलभता 

भक्ति स्त्र्य प्रमाण है 

भक्ति क्‍या सुलभ हैं ? 

भक्त लोकहानिकी चिन्ता न करें 

अभाती भक्ति ध्याख्यास्यामः ॥ 
सा त्व स्मिल पक प्रेमरूपा ॥ 
अस्ततस्थरूप। प्व॥ 


यदुव्ध्या पुतरात सिद्धों सवति, अमसतों भवति, तृप्ती भवति ॥ 


यह्माप्य ते क्रिशश्वेद्ठासछति, न शोचति, न द्वेष्टि, न रमते, 
नोव्साही भांति ॥ 


यउ्ज्ञास्थ्ना मली भ्यति, स्तब्घों मब॒ति, आत्माशर्)ण। मवनि ॥ 


सा ने आाभमश्माना निरोधरूपत्वान ॥ 

निरोधरतु छओकमैसूयापारन्यासः ॥ 
तस्सिन्ननस्थ। धन रों घिपूदासीनता च ॥ 
अध्याश्रवाणा व्यागी5नन्यता ॥| 

लोके वेनेषु तद्ृून्ुद्ूछाचरणं तद्विरोधिपूदासीनता ॥ 
भवतु निश्चयक्षाइप दृध्व शास्रक्षणस्‌ ॥। 

अन्यथा पराशिनाशइूया ॥ 


, खोको३पथि जाकदे। किन्तु भेजनादिव्यापारस्थ्वागरीर- 


चारणाक्राणि ॥ 

तहक्षणात्रि ॥।ध्यनते नानामतभेदात ॥ 
पूजादिष्खनुर॥' इति पाराशय: ॥ 
कथादिष्यिति ना ॥ 

आत्मरत्यविरोधेनेति शाण्डिल्यः ॥ 


नारदस्तु तदर्पिताखिलाचारता तदह्विस्मरणे परमच्याकुछतेति ॥ 


अस्त्येवमेवम्‌ ॥ 

यथा त्रजगोपिकानाम्‌ ॥ 

न तनत्नापि माहात्म्यझानविस्मृत्यपवादः ॥ 
तद्विहीन जाराणासिव ॥ 

नास्ट्येत तस्मिस्तत्सुखसुखित्वम्‌ ॥ 

सा तु कमज्ञानयोगेम्यो5्प्यधिकतरा ॥ 
फलरूपत्वात्‌ ॥ 

ईश्वरस्थामिमानदेषित्वाद देश्यप्रियत्वान् ॥ 
तस्या ज्ञानमेव साधनमित्यके ॥ 
अन्योग्याश्रयत्वसित्प नये ॥ 
स्वयंफलरूपतति ब्रह्मकुमाराः ॥ 
राजगूहमोजनादिएु तथैव दृष्त्वात्‌ ॥ 

न तेन राजपरितोषः क्षुधाशान्तिर्वा ॥ 
तस्मास्सेव ग्राह्मा मुसुक्षुमि' ॥ 

तस्याः साधनानि गायन्व्याचार्याः ॥ 

तत्तु विषयत्यागात्‌ सद्गस्यागाञ ॥ 
अच्याब्रतमजनात ॥ 

लोकेडपि भगवदगुणश्रवणकीतेनात्‌ ॥। 
सुख्यतस्तु महत्कूपयव भगवस्कृपालेशाद्दा ।। 
महत्सब्नस्तु दुलमो5गम्यो5मोघश्व ॥ 
लब्यतेडपि तत्कृपग्रव ॥ 

तस्मिस्तज्ने सेदाभावात्‌ ॥ 

तदेव साध्यतां तदेव साध्यताम्‌ ॥ 
दुःसद्भः सवयेव त्याज्यः ॥ 

कामक्रोधमोहस्मृतिश्रंद बुद्धिनाशसव नाशकारणत्वानत्‌ ॥ 

तरज्ञग्रिता अपीमे सज्ञाव्‌ समुद्ायन्ति ॥ 

कस्तरति कस्तरति मायाम्‌ ? यः सनज्ञास्यजति यो महानु- 

भाव सेचते, निर्मंमो भवति ॥ 

यो विविक्तस्थानं सेवते, यो छोकत्रन्‍्ध ठुन्मूलयति, 

निस्त्रेगुण्यों मब॒ति, योगक्षेमं स्यजति 0 

यः कर्मफरल त्यजति, कर्माण्यपि संग्यस्यति ततो 

निहन्द्री! भत्ति ॥ 

वेदानपि संन्यस्यथति, केवलूम विच्छिन्ननुरागं कमते ॥ 

स तरति, स तरति, स छोकांस्तारयति ॥ 

अनित्र क्‍नीय प्रमस्वरूपस्‌ ॥ 

सूकास्वादनवत्‌ ॥ 

प्रकाशते क्रापि पाने ॥ 

गुणरहितं कामनारहितं प्रतिक्षणं वर्धभानसवरिच्छिन्न 
सूक्ष्म तरमनु मवरूपम्‌ ॥। 

तत्पाप्य तदेवावछोकय ति तदेव श्यणोति तदेव भाषयति 

तदेव चिन्तयति ।॥। 

गोणी तिधा गुणभेदादार्तादिभेदाद्वा ॥ 

उत्तरस्मादुत्तरस्सात्पूवपूर्वा श्रेयाय सब॒ति ॥ 

अन्यस्मात्‌ सोलभ्यं मक्तो ॥ 

प्रमाणान्तरस्यानपेक्षव्वात्‌ स्त्॒यं प्रमाणव्बात्‌ ॥ 

शान्तिरूपात्परमानन्दरूपाच ।। 

लोकहानौ चिन्ता न कार्या निवेदिताव्मलछोकव्रेदत्वात्‌ ॥ 

न तदसिद्धों छोकव्यवहारों हेयः किन्तु फलत्यागम्त- 

स्साधनं न कार्यमेच ।। 

स्लीधननास्तिकवेरिचरित्र न श्रवणीयम्‌ ॥। 

अभिमानदम्भादिक त्याज्यम्‌ ॥ 

तदर्पिताखिलाचारः सन्‌ कामक्रो धामिसानादिक तस्मिन्नेव 
करणीयम ।! 

द्िरूपसइ पूव्रक नित्यदासनित्यकान्तासजनात्मक वा 
प्रमेव कायम , प्रेमेव काथ स्‌ ।। 

भक्ता एकानितनों सुख्या, ॥ 

कंण्ठावरोधरोमाश्चा श्रुज्ञि: परस्पर छपमाना: पावयन्ति 
कुलानि प्रथियीं चल ॥। 

तीर्थीकुब रत तीर्थानि सुकरमीकुत्रन्ति कर्माणि 
सच्छार्स:कुबन्त दास्ाणि ॥ 

तनन्‍मया: |॥ 

मोदवने पितरों नृत्यम्ति देवता: सनाथा चेतन भूमंचति || 
नास्ति तेपु जातिविद्याहपकुछघनक्रियादिभदः ॥ 
यवस्तदीयाः ॥॥ 

वादों नावलूम्ब्यः || 

बाहुस्यावकाशादनिय्त या ।। 

सक्तश्ासखाणि सननीयानि, तदुद्गदोघककमण्यपि च 
करणीयानि ।। 

सुखदुःखच्छालामा दित्यक्ते काले प्रतीक्ष्यमाणे क्षणार्दमपि 
व्यथ न नेथम्‌ ॥ 
अहिंसासत्यशीचद्यास्तिक्थादिचारित््याणि 
परिपालनीयानि ॥ 

सवंदा सवभावेन निश्चिन्तितैम गवानेव भजनीयः |। 

स कीत्यमानः शीघ्रमेचाविभंवति अनुमभावथति च 
भक्तान्‌ ॥ 


त्रिसत्यस्थ भक्तिरेव गरीयसी मक्तिरेव गरीयसी ।। 


[ १३२ | 


क्रपाडु सत्र 

< २, गुणमाहात्म्यास क्रिहपापतक्तिपूजास क्तिस्मरणास क्िद स्था- 
सक्तिसझ्यास क्तिकन्तास क्तिदात्सल्यासक्व्यात्मनिवेदना- 
सक्तितन्‍्मयता पक्तिपरमविरहास क्तिझपा एक्धाप्येकादश था 
भवति | 

री. छः 
८३, इत्येवं बदुन्ति जनजल्पनिभया एकमताः: कुमारव्यास- 
थे पं | [48४ 

शुकशाण्डिल्यगग विष्णुका ण्डिन्पशेषोद वा रुणियलिह जुम हि - 
भीषणादयों सक्‍त्याचार्या: ॥| 

८9. ये इदं नारदप्रोक्त शिवानुश।सन त्रिश्वसिति श्रद्से स प्रेष्ट 
लभते स्‌ प्रेष्ठ छमत इति | 

'उपक्ल्म 


नाखथा धर्म न वजुनिचये नेव कामोपभोगे 
यद्‌ भाव्यं तदू भवतु भगवन पूर्वकर्मालरुपम ! 
पताखाथ्य मम बहु मत॑ जन्‍्मजन्मान्तरे5पि 
त्वत्फादास्भोौरुहयुगगता निश्चका भक्तिरस्तु ॥ 


देवधि नारद सुश्किर्ता ब्रह्माजीके भानस पुत्र हैं। अपने पितासे 
तो उन्हें शिक्षा मिली ही है, भगवान्‌ नर-नारायणके भी वे शिष्प हैं। 


सरस्येद सार शानम--त्त रसम्बन्धी ज्ञान अथवा नर-नारायण- 
से उपलब्ध ज्ञानको नारा कहते हैं, नारं ददातीति नारदः--उस 
ज्ञानका जो द्वाता है उसका नाम है नारद । 


सरस्यपेंदे सारं॑ नरसम्बन्ध्यशानं, तद्‌ गति खण्डयति इति 
नारदः--मनृष्यके हृदयमें जो अज्ञान है उसे 'नार' कहते हैं, उस 
अज्ञालकी हो मिटा दे, उसका नाश कर दे, उसे नारद कहेंगे । 


“नार' हैं नरके-मनुष्यके हृदयमें अन्तर्यामीरूपसे विराजमान 
परमात्मा अभ्ववा नराक्ृति परब्रह्म, मुरछोमनोहर, पीताम्बरधारी, 
इ्यामसुन्दर, ननन्‍्दनन्दन, राधारमण, वुन्दावनविहारी भगवान्‌ 
श्रीकृष्ण ॥ झवका जो जन-जनके हृदयपमें स्थापत्त करे, वह नारद। 
देवधिने कल्लिथिगके प्रारम्भमें भक्तिदेवीके सम्मुख प्रतिज्ञा की है-- 


ऋत्लिसा सद॒दः को5पि युगो नास्ति वरानने । 
सब्पिस्त्वां स्थापयिष्यामि गेहे गहे जलने जने ॥ 
( श्रीमड्भाग० माहा० २॥१३ ) 


भक्तिदेवी ! कलियुगके समान्त ( सुगमतापूर्वक मनुष्यको 
भगवत्प्राप्ति करनेबाला ) दूसरा कोई युग नहीं है। इस युगमें मैं 
घर-घरमें-प्रत्येक व्यक्तिमें आपकी प्रतिष्ठा करूँगा ।! 
देवाष नारदके मनमें यह संकल्प कहाँसे आया, यह बात भी 
भागवतमें स्पष्ट बतायी गयी है । ब्रह्माजीने देवषिको श्रीम-द्वागवतका 
संक्षिप्त उपदेश करनेके पश्चात्‌ आदेश दिया-- 
इदे. भागवत नाम यन्‍मे भगवतोदितम्‌। 
संग्रहोष्यं विभूतीनां त्वमेतद विपुलीकुरू ॥ 
यथा हरों भगवति न्रणां अक्तिर्सविष्यति । 
सर्वात्मन्यखिलाधारे इति संकर्प्य चर्णय ॥ 
( श्रीमद्भाग० २७५१-४२ ) 
“यह भागवत नामक पुराण है जिसका मुझे भगवान्‌ नारायणने 
उपदेश किया था। भगवान्‌की विभूतियोंका इसमें मेंने संक्षिप्त वर्णन 
किया है। अब तुम इसको विस्तृत करो; किन्तु विस्तार करते 
समय यह ध्यान रखना कि जेसे निखिलजगदाधार सर्वात्मा 
भगवान्‌ श्रीहरिमें मनुष्योंकी भक्ति हो वेसे संकल्पसे इसका वर्णन 
किया जाय 
ब्रह्माजी देवपि नारदके पिता तो हैं ही, उनके गुरु भी हैं; अतः 
उनकी आज्ञा स्वीकृत की नारदजीने। स्वयं नारदजी स्वभावसे 
जीवोंको भगवद्धूक्तिमें लगानेवाले हैं। उनके लिए कहा गया है-- 
नारदादइवददानात्‌ अर्थात्‌ जिसे नारदजी मिलते हैं उसे 
भगवात्‌का दर्शन कराते है। भक्तिके आचार्योमें उनका प्रमुख 
स्थान है-- 
प्रहादनारद्पराशरपुण्डरीक- 
व्यासास्बरीषशुकशोनकभी प्मदाट्म्यान्‌ । 
रुक्‍्माइ़दाओु नववसिष्टविभीषणादी- 
नेतानहं परमभागवतान्लमामि ॥ 


आओ 2.2 :: नारदभक्तिदर्शन 


श्रीम-द्वागवतमम भक्तिके द्वादश आचार्य दिताथे गये हैं-- 
स्वयस्मूर्नारद्‌+ शास्भुः कुमारः कपित्लों। मनुः | 
प्रह्मादो जनको भीष्मी चलियेंयास्रकिवंयम ॥ 
( ६।३।२० ) 

'भगवातर ब्रह्मा, देवषि नारद, भगवाल भंकर, सनकादि 
कुमार, भगवान्‌ कपिल, मनु, प्रह्लमाद, जनक, भीष्म, बलि, शुकदेव 
और यमराज ।' इन द्वादश भागवत्तधर्मके आचर्णोंमें भी नारदजीका 
नाम द्वितीय स्थानपर ही आया है। 

वेदोंमें ऋषियोंने तीन काण्ड माने हें--कर्म, ज्ञान और उपा- 
सना | इन तोनोंकी मीमांसा ( विवेचना ) के लिए तीन प्रकारके 
दर्शनशास्त्रका प्रणयन हुआ है। कर्मकी मीमांझाके लिए दो दशन 
हें--मह॒थि जमिनिका पूर्वमीमांसादर्शन और नमहंपि भारहाजका 
कमंमीमांसादर्शन । इनमेंसे सह॒थि भारद्वाजव्ग कर्ममीमांसादर्शन 
बहुत प्रचलित नहीं है किन्तु उसमें विवेचन बुत है। ज्ञानकी 
मीमांसाके लिए भी दो दर्शनग्रन्थ हैं और द्वोनों ही भगवात्र 
कृष्णद्ेपायन व्यासके ही हैं-- १. उत्तरसीमांछादर्शन ( ब्रह्मसूचत्र ), 
२. सिद्धान्त-द्शन । इनमें. सिद्धान्त-दशेंन अल्प प्रचलित है। 
उपासना-मीमांसैके लिए तोन दर्नग्रल्थ उपलब्ध हेँ--- 
१. आद़िरस-मध्यमीमांसादरशन ( देवीमी मांस|दर्णत्र ), २. शाण्डिल्य- 
भक्तिदर्शन तथा ३. नारदीय भक्तिद्शन । 

मह॒षि अंगिराका देवोसीमांसा-( सध्यमोसांसा )दर्शन बहुत 
युक्तियुक्त है। उसमें युक्तियोंसे, विज्ञानसे भक्तिको मनुष्यका मुख्य 
कतंव्य बतलाया गया है। शाण्डिल्य-भक्तिदर्शन कठिन है। 
प्रस्थानत्रयीका मुख्य तात्पयं भक्तिका प्रतिपादनत है, यह उसमें 
सिद्ध किया गया है। नारदीय भक्तिदर्शत ब्क्तो देवीमीमांसा- 
दशनकी भाँति युक्तिप्रधान है, न शाण्डिल्य-भक्तिदशनके समान 
कठिन । यह सरल है, ललित है। इसकी पद्धति बिलक्षण है। 


उपक्रम :: १९ के मे. # 


इस भक्तिदर्शन में कुल चौरासी सूत्र हें। खोज करनेपर भी 
यह पता नहीं चला कि इसकी रचनाका काल क्या है। देवषि 
नारद तो अभर हैं। उन्होंने कब इसका निर्माण किया, यह ज्ञात 
नहीं है। किन्तु इसमें जिस तथ्यका निरूपण है वह साधकोंके 
बड़े कामका है, कल्याणकारी है। 


ननु वक्‍तृविशेषनिःस्पृहा गुणगरह्मा बचने विपश्चितः । 

“विद्वान पुरुष यह नहीं देखते कि बात किसने कही है। वे 
उस वचनका गुण देखकर उसे स्वीकार करते हैं ।' स्वणं किस 
खदानसे निकला, किस-किस दूकानमें-से होता आया है, इसकी 
खोज अनावश्यक है। अतएव बात मंगलकारी है, यही देखना 
पर्याप्त है; इसलिए भूमिकाका विस्तार न करके हम मूल ग्रन्थपर 
आते हैं। 

इस नारदीय भक्ति-दशनके दो प्रसिद्ध पाठ मिलते हैं। उसमेंसे 
एक पाठ गीताप्रेस, गोरखपुरसे छपा है। दूसरा पाठ हिन्दीके 
विख्यात एवं विद्वान कवि भारतेन्दु बावू हरिइचन्द्रका है। 
भारतेन्दुजीने 'तदीयसवस्व' नामसे इस नारदीय भक्तिदर्शनकी 
टीका लिखी है। जेसे वेदोंमें अनुवाक' होते हैं वेसे ही भक्ति- 
दर्शन'की उस टीकामें भी अनुवाक-मेद' माने गये हैं तथा प्रत्येक 
सूत्रके प्रारम्भमें प्रणव ( 55 ) लगाया गया है। इसके अतिरिक्त 
जो पाठभेद हैं उनका यथास्थान उल्लेख किया जायगा। 

ग्रन्थका नाम लक्ष्यके नामपर हो होना उचित है। इस भ्रन्थमें 
लक्ष्य भक्ति है अत: इसका नाम 'भक्तिदर्शन' रखा गया है।._ 


अू के के २० : : नारदभक्तिदर्शन 


नारदभक्तिंदर्शन 
रत 


अथ', अतः” और 
भक्तिके अभिप्रायका 


विवेचन 
संगति 


ग्रन्थका प्रथम सूत्र प्रतिज्ञा-सूत्र है। इसमें देवाषि नारदजीने 
भक्तिकी व्याख्या करनेकी प्रतिज्ञा की है ॥ 


अथातो भक्ति व्याख्यास्थाम! ॥ १ ॥ 
इसलिये अब (हम ) भक्तिकी व्यान्््या करेंगे ।। १॥ 

अथ--इसके तीन अथ्थ हैं । 

१. अथ हाब्द प्रारम्भका वाचक है धर्थात्‌ ग्रन्थके प्रारम्मकों 
सूचित करनेके लिये दिया गया है। 

२. अथ हाब्द मंगलवाचक है | किसी कार्यके प्रारम्भसें 'अथ 
का उच्चारण करनेसे कार्य मंगलप्रद होन्‍ता है । 

मछलादीनि मह्लमध्यानि मझल्ान्तानि शासह्याणि प्रथन्ते। 

शिप्ट-परिपाटी यही है कि अमत्यथके आदि, मध्य और अन्तमें 
भी मंगलाचरण किया जाय। इसे उतर शास्त्रग्रन्थोंकी र्यातलि 
होती है । 

अथ!” शब्द मंगल क्‍यों है ? इप्तछिये कि यह परममज्ुलायतन 
भगवानका नाम है। भगवात्रके सब लागीोंसें 3० ओर अथ' ये 
दो श्रेष्ठ नाम हैं। 


सूत्र १ :: २१३ फ्ःकः आ« 


उकारअाथदाब्दतआ दावेतो अह्मणः पुरा। 
कण्टं भिसवा चिनिर्यातों तेन माजइलिकासुभों ॥ 
भगवान्‌ नारायणकी त्ञाभि ही नभ है--नभ एवं साभि:'। 
इस नाभि रूपमें चतुदंशभुवनात्मक कमल है। उसमें अन्तःक रणमें 
सन्निविष्ट चेतन ब्रह्म--हिरण्यगर्भ हैं। सूष्टिके प्रारम्भमें उन बह्ना- 
जीके कण्ठसे '<४ तथा 'अथ' ये दो शब्द स्वतः उच्चरित हुए; 
इसलिए ब्रह्माकी सनन्‍्ततिके लिए ये दोनों शब्द मज़लवाचो हैं। 


महामना मालवीयजी कहते थे--बच्चा उत्पन्न हो तो 
नाभिछेदनसे पूर्व उसकी जिल्लापर शहदसे “राम' लिख दो।' जात- 
कम संस्कारमें शिशुकी जिल्लापर 3“ लिखनेकी विधि है॥ इसका 
तात्पयं यह है कि बच्चेपर जन्मसे ही भगवन्नामके संस्कार डालो । 
सृष्टिकर्ता ब्रह्माके जीवनका प्रथम' संस्कार है 2» तथा अथका 
उच्चारण | अतएव थे दोनों शब्द बह्माकी सन्‍्तानोंके लिए मजजुरू- 
सूचक हैं। 

३. अथ'का तीसरा अर्थ आनन्तय्य होता है। देखना है कि यहाँ 
अथ' का आनन्‍्तये अर्थ क्या होगा ? यदि कहो कि 'शम-दम-उप्पर्रत 
आदिसे सम्पन्न होनेपर मनुष्य 'भक्तिका अधिकारी होता है' तो यह 
बात ठीक नहीं है। जब हृदयमें भक्तिका उदय होता है तब हृदय 
गुद्ध होता है। हृदय शुद्ध हो जायगा तब भक्ति करेंगे, ऐसा मत 
सोचो । भक्ति तो माता हैं। जब हम दूध पीनेयोग्य हो जायेंगे सब 
माता दूध पिछावेगी, ऐसा नहीं है। शिशु जब नेन्न बन्द क्रिये पड़ा 
होता है, असम होता है, तन माता उसका मुख खोलकर उसमें 
स्तन दे देती है और अपना स्तन दबाकर मुँहमें दूध डालती है 
जिससे बच्चेको दूधका स्वाद मिल्ले और वह स्वयं दूध पीये। 

बच्चा कीचड़में, मलमें लिथड़ा-लिपटा होता है। माता यह 
नहीं सोचती कि बच्चा सत्तान करके शुद्ध हो ले तब में उसे गोदमें 

उठाऊंगो । माता तो उसी दक्षामें वच्चेकी उठा लेती है, उसे स्तान 
कराके उसके अंग पोंछती है, उसे तेल आदि छगाकर सुचिक्कन 
बनाती है, दूध पिलातो है और सजा-सर्वाँकर, तृप्त करके तब' 
पिताकी गोदमें देती है। इसी प्रकार भक्ति माता जाति-आचारादि- 
से हीन अधिकारीको अपनाकर उसके दोष दूर करती हैं, उसे उत्तम 
गुणोंसे अलंकृत करती हैं, उसे प्रेम देकर पूष्ट करती हैं और 
तब उसे परमपिताकी गोदमें दे देती हैं। अतः: शम-दमादि आनेपर 


भक्ति होगी, यह सोचना ठीक नहीं है। भक्ति आवेगी तो जोवनमें 
सदगुण अपने-आप आवेंगे। 
यस्यास्ति भक्तिभंगवत्य किश्वना 
सर्व गुणास्तत्र समासते5लुराः | 
हरावभक्तस्थ कृतो महदूशुणाः 
मनोरथे नासति चावतो बहिः ॥ 
श्रीमद्भाग० ५।१८॥ १२ 
प्रकह्लादजी देत्य बालकोंसे कहते हैं--असुरपुत्रो ! जिसमें 
भगवान्‌की निष्काम भक्ति है उसमें समस्त गुण स्वयं आकर बस 
जाते हैं किन्तु जो भगवान्‌का भक्त नहीं है वह तो नाना प्रकारकी 
कामनाओंसे बाह्य संसारमें भटक रहा है, उसमें भला महान्‌ गुण 
केसे आ सकते हैं ! 
भक्तिमें जब पहलेसे किसी सदगुणका आना आवश्यक नहीं है 
तब 'अथ' दब्दका आनत्तर्य ( इसके पश्चात्‌ ) अर्थ क्या होगा ? 


यहाँ यह जानना चाहिए कि देवाषि नारद अनेक विद्याओंके 
उपदेष्टा हैं । उन्होंने पहले धर्मशास्त्रका उपदेश किया है। आजकी 
प्रचलित मनुस्मृति तो भागंव मनुस्मृति है; किन्तु एक नारदीय 
मनुस्मृति भी है और नारदस्मृति भी है। इसके पश्चात्‌ उपासना- 
शास्त्र--क्रियायोगप्रधान नारदीय पाणज्व्चरात्रका उन्होंने उपदेश 

किया। पहले स्मृतिप्रन्थोमें धर्मानुछान बतलाया, फिर पाज्चरात्रमें 
क्रियायोग--ऊउपासत्ाा केसे करनी चाहिए यह समझाया। इनके 
अनन्तर अब प्रेमप्रधशान भक्तिके निरूपणके लिए वे इस भक्तिदर्शनका 
प्रारम्भ कर रहे हैं १ 

जो इतरसाधतनिरपेक्ष है, प्रेमहूपा' है, जिसमें बहुत कर्मे- 
काण्ड, क्रियायोंगकी आवश्यकता नहीं है, जिसमें केवलछ भावसे 
भंगवत्पाप्ति होती है, ऐसी इस भक्तिका वर्गन अब धर्म तथा उपा- 
सनाका निरूपण करनेके अनन्तर प्रारम्भ कर रहे हैं, यह अथ' 
शब्दका अथ है । 

अतः शब्दके दो अर्थ होते हुं--अत: कारणात्‌' और अतः 
प्रयोजनात' , अर्थात्‌ अतः शब्द इस कारणसे” अथवा इस प्रयो- 
जनसे' इन दो अर्थ में व्यवहृत होता है। 


हम सब संयारमे फेसे हैं। सबका संसारमें कहीं न कहीं राग 
है। यहाँ कोई धनका, कोई वेभवका, कोई पत्ली-पुत्र आदि 
स्वजनोंका अथवा अपने देहका ही भक्त है। जाति, धर्म, समाज, 
राष्ट्र आदिके भी छोग भक्त हैं। किन्तु इस रागसे क्या हृदयमें 
सुख-शान्ति आत्ती है? कदापि नहीं। इसलिए “अत: शब्द सूचित 
करता है कि पातालते ब्रह्मलोकतक विचार करके देख लो; बिना 
भगवत्‌प्रेमके मनुष्य की सच्चो शान्ति, वास्तविक सुखकी प्राप्ति नहीं 
होती, अतः” उसे पन्ची सुख-शान्ति प्राप्त हो--इस प्रयो जनसे भक्ति 
व्याख्यास्याम: । 

थद्‌ दुष्ट लन्नष्ट//--जो कुछ यहाँ दीख' रहा है, सब नाशवान्‌ 
है / संसारका जीवन, यहाँकी प्रत्येक वस्तु क्षण-क्षण छीज रही है, 
सड़ रही है। यहाँ भ्रत्येक वस्तु सरकती-भागती रहती है, इसीसे 
तो इसे संसा ९ कहते हूँ । नोट--छपया कितने हाथोंमें होता आया है 
और आगे कितने हाथोंमें ज|यगा, किसे पता है ! धन, विद्या, युवा- 

वस्था, कुछ भी तो यहाँ टिकाऊ नहीं है। सब मृत्युको ओर जा 
रहे हैं । काले केश सफेदी की ओर, चमकता मुख झुरियोंकी ओर तथा 
सुदृढ़ दाँत सड़ानकी ओर जा रहे हैं। संसारकी सब वस्तुएँ देशमें 
एक स्थानसे दूसरे स्थानकी ओर और सब कालमें विनाशकी ओर 
जा रही हैं । परिच्छिन्नतामें वे इतनी तुच्छ हैं कि उनकी सत्ता ही 
निश्चित नहीं होती । सत्र सृष्टि नाशवान्‌ है। केवल परमात्मा ही 
अविनाणशी है ओर वह हमारे हृदयकों छोड़कर कहों जाता नहीं, 
परिवतित नहीं होता, सदा साथ रहता है। अतः: इस विनाशी, 
अनित्य, दुखरूप संसारसे छुटकर अविनाशी, सत्य, सुखस्वरूप 
परमात्माक्ी प्राप्ति हो, इस प्रयाजनसे भक्तिकी व्याख्या करनी है । 

जसे ब्रह्मज्ातकके लिए वेदान्तके जिज्ञासुकों शम-दम भादि 
आवश्यक हैं वेसे भक्तिके लिए आवश्यक नहीं । ब्रह्मज्ान तो सम्राट 
है; स्वच्छ हृदय हो, विवेक-वराग्यका सिंहासन सजा हो, तब आकर 
उसपर आसीन होगा; किन्तु भक्तिके लिए सिहासन आवश्यक नहीं 
है। वे तो माता हैं। दुखीके हृदयमें भी आती हैं। भक्तिके लिए 
अधिकारीका प्रदत नहीं है। शास्त्रोंमे ऐसे साधनोंका निरूयण है 
जो अधिकारी-विशेषके ही चित्तमें आते हैं। संसारमें दुःख ही दुःख 
है, सर्वत्र संबपं ही संघय है । संसारके समस्त प्राणी इस दुःख, संघर्ष 
ओर अशाल्तिसे व्याकुछ हैं। इससे छूटनेके जो उपाय शास्त्रोंने 
बतलाये है वे कलेशबहुल है । धर्मानुष्ठानमें नियम, संयम, सामग्री 
आदिके एकत्र करने और कर्मका क्लेश है। योगमें आम्तन, प्राणा- 
यामादिका क्लेश है। ज्ञानमें शम-दम आदिका क्लेश है और घटा- 
काद-महाकाशके विवेकका महाक्लेश है । इन सब वलेशोंको सहना 
न पड़े, अत: अब हम ऐसे साधनका विचार करते हैं जिसमें न 
अधिकारीका विचार है न कोई भी कलश है। 

देवाधि नारदके पिता तथा गुरु ब्रह्माजीने उन्हें आदेश दिया है 
यथा हरो भगवति न॒र्णा भक्तिभविष्यति' ऐसा संकल्प करके भाग- 

वतका विस्तार करनेका, और स्वयं उन्होंने भक्तिदेवीके सम्पुख 
प्रतिज्ञा की है-- 


अन्यधर्मा स्तिरस्कृत्य पुरस्कत्य महोत्सवान | 
तदा नाहं हरेदासो लोके त्वां न प्रचतये ॥ 
( श्रीमस्भाग० माहा० २।१४ ) 


“दूसरे सब धर्मोकी उपेक्षा करके यदि में लोकमें महोत्सवपुर:सर 
आपका ( भक्तिका ) प्रवर्तत न कर दूँ तो में भगवान्‌ श्रीहरिका 
सेवक नहीं।' 

पिताकी आज्ञा है, अपनी प्रतिज्ञा है और ब्लेशबहुल जीवोके 
लिए एकमात्र क्लेशरहित यही साधन है, जिसमें सबका अधिकार 
है, अतः'-इस कारणसे भक्तिकी व्याख्या करंगे। 

भक्ति--पंरमात्माकी प्राप्तिके लिए भक्तिकी महिमा अपार है। 
श्रुति कहती है--भक्तिरेबैनं नयति ! 


जीव केसे पहुँचे परमात्मके समीप ? भक्तिसे-भक्तिके विमानमें 
बेठकर । जीव तथा ईइ्वरके मध्यकी दूरी भक्ति ही मिटाती हैं । 

जीव इस स्थूलदेहमें अभिमान करके बंठा है। वह ईइवरके 
समीप जाना ही नहीं चाहता । भगवात्त नूसिहसे प्रह्लादने कहा-- 
नेतान्‌ विह्ाय कृपणान्‌ विमुमुक्ष एकः-- प्रभो ! इस सब दुखी 
लोगोंको यहीं छोड़कर में अकेला नहीं मुक्त होना चाहता। आप 
सबको अपने धाम ले चले तो में भी चलेगा अन्यथा मुझे भी यहीं 
रहना है ।' 

भगवान्‌ नृसिह बोले--वत्स | कोई चलना चाहे तब ले 
चलेँ या बलपूर्वक ले चल | बलपूर्वक ले जानेसे तो वह जीव 
दुखी होगा। तुम पूछ आओ। जो चलना चाहें उन्हें में साथ ले 
चलंगा ।' 

प्रह्लाद वहुत प्रसन्न हुए। वे एक-एकसे पूछने लगे--आप 
भगवान्‌के धाम चलेंगे ? भगवान्‌ अभी ले चलतनेको प्रस्तुत है ।' 

“अभी ? भरे नहीं प्राय: एक-सा उत्तर दिया सबने--- भगवानके 
धाम जा सकें, यह तो हमारा सौभाग्य; किन्तु अभी नहीं | अभी तो 
बहुत काये शेष है ।' 

किसीके बच्चे छोटे थे। उनका पालन-पोषण आवश्यक था। 
किसीको पुत्र या पुत्रीका विवाह करना था। किसीने नया-नया 
विवाह किया था। किसीका प्रारम्भ किया कार्य अभी अपूर्ण था। 
इस प्रकार कारण तो बहुत थे किन्तु सबको अभी संसारमें कुछ 
काल रहना अत्यन्त आवश्यक जान पड़ता था। कोई तत्काल 
भगवद्धाम जानेको प्रस्तुत नही था। 

देत्य-दानवों और मानवोंमे जब कोई भगवद्धाम जानेको उद्यत 
नहीं मिला तो प्रह्लादजीने पशुओसे पूछता प्रारम्भ किया। दूसरे 
पशुओंकी बात तो दूर, एक शू करसे पूछनेपर उसने भी यही कहा-- 
वहाँ मेरी पत्नो और बच्चे चलेगे या नही ?' 

प्रह्नादजी उन्हें भी ले जानेको उद्यत हो गये; तब शूकरने 
पछा-- हमारा भोजन वहाँ है ?! 

प्रह्नाद--भेया, वेकुण्ठम उसका क्‍या काम | वहाँ तो तुम 
अमृतका आहार करोगे ।' 

शुकर--'मुझे ऐसा वेकुण्ठ नहीं चाहिए । में यहीं भला हूँ।' 

इस प्रकार देहमें अभिनिवेश करके जीव संसारमें आसक्त हो 
रहा है और ईव्वरसे दूर हो गया है। श्रुति भगवती कहती हैं--- 

भक्तिरेवैन नयति, भक्तिरेबैनं दर्शायति, भक्तिरेवैन गमयति, 
भक्तिवशः पुरुष, भक्तिरेव भूयसी । 

भक्ति भगवानके समीप ले जाती है। भक्ति भगवान्‌का दर 
कराती है। भक्ति भगवात॒का ज्ञान देती है। परमपुरुष भगवान्‌ 
भक्तिके वशमें है। भक्ति ही महान्‌ है ।॥' 


सूत्र १ ६: २९ औ औऋ 


भक्ति क्‍या है ? लोगोने नाना प्रकारस भक्तिकी व्याख्या की 
है। ये व्याख्याएँ शास्त्रीय, अशास्त्रीय एवं मनमानी रीतिसे की 
गयी हैं। किन्तु अशास्त्रीय, मनसाती रीतिसे भक्तिका स्वरूप 
निश्चित करनेके कारण नाना प्रकारके पाखण्डमत ही प्रचलित 
हुए हैं। अशास्त्रीय भक्ति कल्याण करनेवाली नहीं होती-- 

वेद्शाखत्रपुराणादीन पाञ्चरान्विधि विना। 
ऐकान्तिकी हरेभंक्तिरुत्पातायेव. केवक्‍लम ॥ 
-+पंत्रयुराण 

वेद, शास्त्र, पुराण तथा पाञ्चरात्रसम्मत विधिका त्याग 
फरके जो मनमानी रीतिसे भगवानकी अनन्यभक्ति की जाती 
है वह केवल उत्पात ( लोकमें अनर्थ-प्रसार )का ही कारण 
होती है ४ 

मनमाततो रातिसे लोग भक्तिमें न लगें इसलिए भक्तिको व्याख्या 
कर गे--शास्त्र-प्रतिपादित भक्तिका स्वरूप वतलावंगे। 

भक्ति शब्द व्याकरणकी दुष्नसि तीन प्रकारसे निष्पन्न होता 
हे--भजन भक्तिः, भाणो भक्तिल भज्जनं भ्रक्तिः । इन तीनों 
रूपोंपर विचार करें। 

भजन भक्तिः- गोपालपूर्वतापिन्युपनिपद्में आया है-- 

कि नाम भजन ? भजन नाम रसनम | 

भजन किसे कहते हैं? भजन कहते हैं रस लेनेको ।' 

जसे बेल पहले घास-भूसा खा लेता है और फिर बंठकर उस 
खाये हुयेको मुखमें छाकर जुगाली करते हुए उसका रस ढंता है 
वेसे ही भगवान्‌की जो छीला, जो गुण, महिमा, रूप आदि तुमने 
सुने हैं; सत्संग, कथादिके उस श्रवणकी स्मृतिको बार-वार मनमें ' 
छाकर जो उसका रसास्वादन करते हो, इसीका नाम भजन है। 
यह भजन हो भक्ति है। 

पागी अक्तिः--जसे सम्पत्तिका बेंट्वारा होता है तो निश्वित 
किया जाला है कि यह रामका भाग है और यह द्यामका। यह 
बड़े भाईका भाग है ओर यह छोटे भाईका । इसी प्रकार तुम 
अपनेक्ो भगवान्‌का भाग बना दो। संसारके हिस्सेमें अपनेको मत्त 
रखो । तुमपर संसारके किसीका स्वत्व न रहे, केवल भगवानका 
स्वत्व रहे | 
भेजने भक्तिः-- ( भञु्जो आमदंते ) राग-द्वेष, संसारके माया- 
मोह, अविद्याको रौंद देना-अपने क्ित्तसे नष्ट कर देना भक्ति है। 
देखा मां गुणलिज्ञाना मानुधविककरम णाम | 
सत्य एवेकमनसो ख्क्तिः स्वाभाविकी तु या ॥ 
अलिभित्ता सागवती भक्ति; खिद्धेगंटीयली। 
जर्यत्याशु था कोशं लिग्रीणमव्लो यथा ॥ 
| श्ीमड्राग० ३१२५॥३२-३३ ) 


वेतन, कर्ण, नासिका आदिके जो देवला हैं वे अपने गुणोंसे 
पहचाने जाते हैं, जेसे नेत्रके देवता सूर्य हैं ओर रूपमें नेत्रको प्रवुत्त 
करते हैं । इन सबके द्वारा वेसा ही व्यवहार करो जेंसा शास्चमें 
प्रतिपादित है और गुरुसे सूत्ता है। इससे जीवनमें सातक्त्विकता 
तथा मन्तमें एकाग्रता आबेगी। मनको यह एकाभ्र सात्त्विक वृत्ति 
बिता कारण ही स्वाभाविक रूपसे जब भगवातमें लगेगी तब वही 
भक्ति कहकाजेगी । यह भक्ति महान है। जीवकोशको थह वंसे ही 
शीघ्र वष्ट कर देती है जेसे भोजनको जठराम्नि पचा देती है।' 


मद्शणभ्तिमातरेंण.. मथि सर्वगुद्दाशये । 
भनोगतिरविच्छिला यथा गह्गलाउमस्तोपउम्चुधों ॥ 
रूक्ू्ण भक्तियोगस्य निशुणस्य ह्यदाहतम्‌ । 
अलेलुक्यव्यचहिता या अक्तिः पुरुषोत्तमे ॥| 

| क्रीमज़ाग० ३॥२९१११-१२ ) 


सूत्र 5. फू ओके के 


भगवान्‌ पुणस्षोत्तममें जो निष्काम, अखण्ड, निगुंण भक्ति है 
उसका यह लक्षण कहा गया है कि भगवान्‌के गुणोंका श्रवण करते 
ही सर्वान्तर्याभी भगवात्ें मनकी ऐसी धाराप्रवाह गति हो जाय 
जेसे गंगाजीकी भारा अखण्डरूपसे समुद्रमें जा रहो है ।' 
मनमें जसे कपड़ा, रुपया, भवन, भोजन, स्त्री, पुत्र, व्यापार 
आता है, कोई एक बाल टिकती नहीं है, वेसे ही कपड़े-रुपये, 
भवन-भोजन आदि तो मनमें आवें ही नहीं। उन्तमें-से प्रत्येकके 
स्थानपर मनमें वन्दलन्दन, श्यामसुन्दर, पीताम्बरधारी, मयूर- 
मुकुटी, वतमालयधारी, वृन्दावनविहारी ही आवें॥। यही मन्तका 
गंगाके समाल आशण्ड जुत्तिप्रवाह भक्ति है और इसीसे राग-द्ेषकी 
निवृत्ति होती है। 
यस्य देखे पर) भक्तियंथा देवे तथा गुरो। 
तस्येते कथिता हार्था: प्रकाशन्ते महात्मनः ॥ 
( इवेताशइव० ६॥२३ ) 
जिसकी भगवान परम भक्ति है और ज॑सी परम भक्ति 
भगवानमें है वैसी ही भक्ति गुरुदेवमें है वह महात्मा है। उसके 
हृदयमें श्रतिवरणगित अर्थ-परमार्थे-तत्त्व स्वतः प्रकाशित होता है । 
ये परिभाषाएँ बहुत जटिल जान पड़ती हैं अतः आचार्योनि 
भक्तिकी सरल परिभाषा भी की है-- 


अन्या भिला विताशूत्यं  शानकर्माचनावतम । 
आनुकूल्थेत कृ्णानुशीलनं भक्तिरुत्तमा ॥ 
( भक्तिरसामृतसिन्धु १११ ) 
'चित्तमें भगवातके प्रेमके अतिरिक्त दूसरी कोई कामना- 
अभिलाषा न हो। साथ ही ज्ञान अथवा कमंसे भक्ति आवुत न 
हो ! अमुक ज्ञान हो छेंग्रा तव भक्ति होगी या अमुक कर्म, जप-तप 
करेंगे तब भगवातव्‌ मिल, ऐसी आस्था चित्तकी न रहे और 

इन्द्रियोंके द्वारा केवल भगवान्‌का सेवन हो। जीम भगवानका 
नाम ले, गुण गावे तथा भगवत्प्सादका रस ले, नासिका भगवान्‌को 
अर्पित गन्ध सूघे, नेत्र भगवन्मूतिका दर्शन करें, कर्ण भगवानका 
यश सुनें, पर भगवानके मन्दिर-तीर्थे की यात्रा करें, हाथ भग- 
वत्सेवामें लगें। इस प्रकार इन्द्रियोंको भगवान्‌में ही रूगाया 
जाय, यह उत्तम भक्ति है । 
अनन्यममता विष्णों ममता भेमसंगता | 
भक्तिरित्युच्यते भीष्मप्रह्ादोद्दवनारदेः ॥ 
जेसी ममता स्त्री, पृत्र तथा शरीरमें है वेसी देहादिमें न 
होकर केवल भगवानमें हो और उस ममतामें प्रियत्व हो तो इसीको 
भीष्म, प्रह्लाद, उद्धध और नारदादि भागवताचार्य भक्ति! कहते हैं । 


एक भिक्षुपादप्रसारण न्याय” है। एक भिखारी आया किसीके 
यहाँ । उप्तने प्रार्थना की--'बाहर बहुत तेज धूप है, कृपा करके 
घरमें तनिक खड़े हो जाने दीजिये ! 


गृहपतिने दया करके आज्ञा दे दी। भिखारी घरके भीतर 
आकर खड़ा हो गया। थोड़ो देरमें बेठ गया। फिर पेर समेटकर 
लेट गया और फिर उसने पर फेला लिये। अब गहपति उसे 
बाहर जानेको कहने लगे तो उसने कह दिया--'यह भवन तो 
मेरा है। बाहर तुम चले जाओ।!' 

उस भिक्ष्कके समान ही भगवान्‌का भी स्वभाव है। चित्तमें 
आते हैं तो पहले तनिक-सी चिनगारीके समान प्रकाशित होते हैं, फिर 
जुगुनुके समान, फिर दीपशिखाके समान और फिर मणिक्रे समान । 
फिर तो हृदयको अपना भवन बना लेते हैं और वहाँसे निकलते ही 
नहीं । उलटे जीवके 'अहं' को वहाँसे निकाल बाहर कर देते हैं । 

हमारे सामने जब कोई प्रभावशाली वस्तु आती है तब्र उसका 
प्रभाव हमारे मनपर पड़ता है। इसका अर्थ यह है कि हमारा 

चित्त लाख-जसा द्रवणशील है। जब रूप, रस, गन्धादि सामने 
आते हैं तो उनके संयोगसे चित्त द्रवित हो जाता है और उस 
पदार्थकी छाप चित्तपर पड़ जाती है। इसी छापको संस्कार 
कहते हैं । 
मूषासिक्तं यथा ताज्न तन्निम॑ दश्यते तथा । 
( भक्तिरसायन २१ ) 

जेसे ताँबेको साँचेमें गलावें तो उसपर साँचेकी छाप पड़ जाती 
है और वह छाप स्थायी रहती है।' इस प्रकार चित्तपर भगवानकी 
छाप डालो | अभी तो चित्त कभी भवनकी छाप ग्रहण करता है तो 
कभी स्त्रीकी | क्षण-क्षणमें द्रवित होता तथा छाप लेता है। कोई 
छाप बहुत टिकाऊ नहीं होती । अतः ताँबेके समान भी प्रकार 
चित्तको भगवान्‌ के स्मरणसे द्रवित होने दो और उसपर भगवान्‌की 
गहरी छाप पड़ने दो । 

भगवान्‌के लिए व्याकुलता आवेगी तब चित्त द्रवित होगा। 
भगवान्‌के रूपका, उनके दिव्य गुणोंका, उनकी लोलाका, माहा- 
स्म्यका स्मरण करो। स्मरण करो कि सर्वेब्वर, स्वनियन्ता प्रभु 
शरहाय्यापर पड़े भीष्म-पितामहका ध्यान कर रहे हैं। ध्यान करो कि 
वे सुर-मुनिवन्दित श्रीद्वारकानाथ मेले चीथड़े लपेटे, कंकालप्राय 
सुदामाके बिवाइयोंसे भरे पेर हाथोंमें लिए उन्तपर अश्ववर्षा कर 
रहे हैं अथवा मथुरामें नन्‍्दबाबाकी गोदमें सिर रखकर वे कमल- 
लोचन फूट-फूटकर रो रहे हैं। यह स्मरण करोगे तो हृदय द्रवित 
होगा, नेत्रोंमें अश्रु आवेंगे। अब इस द्रवित हृदयपर श्रीकृष्ण, 
श्रीराम, भगवान्‌ शंकर या नारायणकी छवि अंकित करो। 


द्रतस्य भगवद्धर्माद्‌ घारावाहिकतां गता। 
सर्वेश!ी! मनसो वृत्तिभंक्तिरित्यभिघीयते ॥ 
( भक्तिरसायन ३ ) 

भगवानके गुण, माहात्म्य, कृपाकों स्मरण करके चित्त द्रवित 
हो जाय और धारा-प्रवाह रूपमें मसकी सब वृत्तियाँ भगवानके हो 
सम्बन्धमें उठे, यही 'भक्ति' कही जाती है। 

भक्तिका यह लक्षण अद्वेतसिद्धिके कर्ता श्रीमधुसूदन सरस्वतीने 
'भक्तिरसायन'में बताया है। वे एक बार बेठे हुए अद्वेतसिद्धि लिख 
रहे थे। अचानक एक लेंगोटीधारी परमहंस कहींसे आये और 
उच्चासनपर बेठ गये। मधुसूदनजी चौंके, किन्तु परमहंसने 
बठते ही पुछा--मधुसूदन ! एक बात सच-सच बतलाओ |! बादके 
समय जब किसी अच्छे विद्वानसे काम पड़ता है और उसकी दी 
हुई युक्तिका उत्तर तुम्हें नहीं सूुझता तो उस समय तुम्हारे चित्तमें 
उद्बेग होता है या नहीं ? 

मधुसूदन सरस्वती-- होता है ।' 

परमहंस--“जब किसी प्रसिद्ध विद्वानको शास्त्रार्थमें पराजित 
कर लेते हो तब चित्तमें हषेसे उत्फुल्लता आती है या नहीं ?' 

मधुसूदन सरस्वती--आती है । 

प्रमहंस--तब चित्तसे जितना तादात्म्य छुटना चाहिए उत्तना 
छूटा नहीं । इसे छटना चाहिए ।' 

मधुसूदन सरस्वती---छटना तो चाहिए; किन्तु यह हो कसे ?' 

परमहंस---श्रीकृष्णकी आराधना करो तब अभिमान छुटेगा । 
और तब देखना कि ब्रह्मज्ञानसे जीवन्मुक्तिका केसा बिलक्षण सुख 
प्राप्त होता है ! 

वे परमहंस अष्टादशाक्षर श्लीकृष्णमन्त्रका उपदेश करके चले 
गये । मधुसूदन सरस्वतीने छः महीने उस मन्त्रका अनुष्ठान किया । 
कोई विशेष अनुभव न हुआ तो फिर छः महीने अनुष्ठान किया। 
फिर भी कुछ नहीं हुआ। प्रत्यक्ष भगवहशेत्र तो दूर, स्वप्नमें 
भी दर्शन नहीं हुआ। तब मनमें विचार आया--मैं अद्वेतको 
छोड़कर कहाँ ताम-रूपके चकक्‍करमें आ पड़ा ! 


सूत्र १ :; ३५ के के ऋ 


चित्तमें उद्वेग आया तो काशी छोड़कर कपिलधारा तीर्थजा 
पहुँचे। वहाँ एक चमारने अकस्मात्‌ सामने आकर कहा-- 
स्वामीजी ! बस, बारह महीनोंमें ही थक गये ! लोग तो जन्म- 
जन्म आराधना करते हैं और लगे रहते हैं ।' 

बड़ा आइचर्य हुआ ! उन्होंने चमारसे पुछा--तुम्हें केसे पता 
लगा कि मैं बारह महीततोंमें ही थक गया ?' 

चमार--मेंने एक भूत सिद्ध कर रखा है। वही मुझे 
बतलाता है ।' 

मधुसूदन सरस्वती-- भगवान्‌ तो मिला नहीं, तुम भूत ही 
दिखला दो !' 

चमारने भूतका दर्शन होनेका मन्त्र बता दिया। तीन दिन 
अनुष्ठान करनेपर भी जब भूत नहीं दीखा तो स्वामीजी झल्लाये 
और चमारके पास जाकर कारण पूछा । चमारने कहा---मेरा मन्त्र 
तो सच्चा है किन्तु भूत कहता है कि---इन्होंने पहले गायत्रीका 
अनुष्ठान किया था। फिर अजपाजप करते रहे लम्बे समय तक; 
और अब छः:-छ: महीनेके दो अनुष्ठान श्रीक्ृष्ण-मन्त्रके किये है। 
इनके समीप जानेमें मेरा शरीर भस्म होने रूगता है। में इनके 
सामने नहीं जा सकता। इनसे कहो कि उसी मन्त्रका छः महीने 
और अनुष्ठान करें । इससे इनको भारी सफलता प्राप्त होगी। 

श्रीमधुसूदन सरस्वतीने काशी आकर छः महीनेका एक अनु- 
छान फिर किया। उन्हें श्रीकृष्णका दर्शन प्राप्त हुआ। इसके 
पदचात्‌ उन्होंने 'भक्तिरसायन' नामका ग्रन्थ लिखा । 

अन्याभिलाषिताशून्यं शानकर्माचनाबुतम | 
आलुकूल्येतन कृष्णानुशीलन भक्तिरुत्तमा ॥ 


अपने इष्टके अतिरिक्त दूसरा कुछ मत चाहो। ज्ञानसे या 
कमंविशेषसे भक्ति होगी, ऐसा मत मानो । भक्ति स्वयं इतनी 

मधुर, इतनो स्वादिष्ठ है कि उसमें ज्ञात अथवा कर्महूप नमक- 
मिर्च, खटाई-चीनीका मिश्रण आवश्यक नहीं है ! 
आनुकूल्येन कृष्णानशीलनम्‌ । 
श्रीकृष्णणा अनुशोीलन-चिन्तन तो कंस भी करता था किन्तु 
भयसे करता था। शिशुपाल भी चिन्तन करता था किन्तु देषसे करता 
था। हेषसे, भयसे, घृणासे श्रीकृष्णका चिन्तन भक्ति नहीं है। यह 
प्रतिकूलतापूर्वक चिन्तन है। कूल' का अर्थ है तट। जिस तटपर 
भगवान्‌ खड़े हैँ, उसी तटपर हम भी खड़े हों, यह हुई अनुकूलता । 
एक बार बादशाह अकबरने बीरबलसे कहा--बीरबल ! 
बेगन बहुत स्वादिष्ठ होता है ४ 
बीरबल--जहाँपनाह ! इसीलिए तो बहुगुण नाम है।' 
बादशाहको बेगन खानेसे वायू बढ़ी तो दूसरे दिन उन्होंने 
कहा--वीरबल ! यह बंगन तो बहुत बाहियात सब्जी है।' 
बीरबल--जहाँपनाह ! इश्नीलिए तो इसे बेगुन कहते हैं।' 
बादशाह--- बीरबल ! तुम बहुत खुशामदी हो । कल बेगनको 
बहुगुण कहते थे और आज बेगुन कह रहे हो ।' 
बोरबल-- जहाँपनाह ! हम आपके सेवक हैं, बेगनके नहीं ।' 
इसी प्रकार ईश्वरकी हाँ' में हाँ मिलाना भक्ति है। शरद- 
ऋतुकी प॒ृणिमा है। रातजिका समय है। चन्द्रोदय हुआ है। चन्द्रमाकी 
ओर मुख करके खड़े होकर हम चन्द्र-ज्योत्स्ताका आनन्द ले रहे 
हैं। यह चन्द्रमाका अनुशीलन है, चन्द्रमाकी भक्ति नहीं; क्योंकि 
चन्द्रमासे आनन्द तो ले रहे हो किन्तु चन्द्रमामें ममता नहीं है। 
“चन्द्रमा मेरा है” ऐसी कोई भावना जित्तमें नहीं है। भक्ति होती 
है ममता होनेसे। ये मेरे स्वामी, गुरु, पति, पुत्र अथवा सखा हैं । 
सम्यडममर्रणितस्वान्तो ममत्वातिशयाज्डितः | 
भावः स एव खान्द्रात्मा बुधेः प्रेमा निगद्यते ॥ 
( भक्तिरसामृतसिन्धु ) 


सूत्र १ :: ३७ के के 


अपने चित्तमें यह भलीभाँति निश्चय है कि ये मेरे हैं" ओर 
यह ममत्व इतना अधिक एवं प्रगाढ़ है कि उससे चित्त सदा अंकित 
रहता है। अन्त:करणको भलीभाँति स्निग्ध ( स्नेहरससे सराबोर ) 
कर देनेवाला यह चित्तका द्रवीभाव ही बुद्धिमानोंके द्वारा प्रेम कहा 
जाता है।'. 

प्रेम सवेत्र कोमल होता है किन्तु उसमें एक दृढ़ पकड़ होती 
है--वह प्रियतमको छोड़ नहीं सकता । चित्त कोमल बनाओ और 
उप्तमें भगवान्‌को बेठा लो--प्रश्ुज्जी मैं तेरा, तू मेरा । उस सौन्दर्य- 
माथुर्य धनकी अपना बना लो। पर ममत्वका यह भाव चित्तके 
भीतर ही रह जायगा तो भक्ति पूर्ण नहीं होगी । ममताको बाहर 
भी आना चाहिये--हषीकेण हृषीकेशसेच् भक्तिझत्तमा ॥ 
भक्तिके आनन्दको अपनेतक ही मत रखो | अपने सवेस्वसे उस 
प्रियतम प्रभुक्तो सेवा करो। नेत्रसे उसे-उसके अर्चाविग्रहकों 
देखन सेवा है। कर्णसे उसकी कथा, उसके गुण सुनना सेवा है। 
इसी प्रकार अपनी समस्त इन्द्रियोंकी उसकी सेवामें लगा दो । 

यह मत सोचो कि वहु तो आप्तकाम, परमानन्दकन्द है, उसे 
हमारी सेवाकी क्या आवश्यकता [ एक बार श्रीउड़ियाबाबाजी 

महाराजको ज्वर आ रहा था। शिवरात्रिकों भक्तोंने उनको माला, 

पुष्प, चन्दन और जल चढ़ाना प्रारम्भ किया। किसीने मना किया 
तो बोले--थे तो भगवान्‌ हैं, समर्थ हें, ज्वर इनका क्या बिगाड़ 
सकता है ? यह बात प्रेमके-भक्तिके सर्बंथा विपरीत है। श्रीहरि- 
बाबाजीने पहरा बठा दिया कि कोई श्रीउड़ियाबाबाजी महाराजपर 
जल-चन्दन न चढ़ा पावे । 

अतः: यह सोचना कि भगवान्‌ तो स्वयं परिपूर्ण हैं; हमारी 
सेवा, हमारा सौन्दर्य उन्हें क्या रुचेगा; उचित नहीं है। अपने 
तन-मन-जीवनको सार्थक बनानेके लिए सेवा की जाती है। अपनी 
सैवासे, अपने समपंणसे प्रभुको प्रसन्न करो। प्रभुसे कहो--भेरे 

स्वामी ! मेरे नेत्रोंकी ज्योति देखकर प्रसन्न होओ ! इन नेत्रोंमें 
प्रेमकी ज्योति है। मेरी मुस्कान तुम्हें आनन्द देगी क्योंकि यह 
प्रेमभरो मुस्कराहट है ।” तुम्हारे पास पदार्थ कितना है, कसा है, 
इसका प्रइन नहीं है। चार चावल, थोड़े-से पुष्प, तुलसी तथा दूवाके 
दल और जल--भगवान्‌ इतनेसे ही प्रसन्न हो जाते हैं; किन्तु इन 
सबको प्रेमकी चाशनीमें डुबाकर, प्रेमसे सराबोर करके उनके 
सामने उपस्थित करो---'अनेन श्रीकृष्णः प्रीयताम्‌ !” यह भक्ति है। 


व्याख्यास्याम: -वि--आ-+-ख्यास्थाम:। वि-विशेषरूपसे, 
आज भलीप्रकार, ख्यास्यामः-वर्णन करूँगा। विशेषरूपसे भली- 
प्रकार ( भक्तिका ) वर्णन-निरूपण करूँगा। विशेषरूपसे क्‍या? 
अन्य निरूपणकर्ताओंने क्मे-मिश्रा अथवा ज्ञान-मिश्रा भक्तिका 
निरूपण किया है। देवषि नारद कहते हुँ---में विशेष रूपसे अर्थात्‌ 
शुद्ध भक्तिका निरूपण करूँगा । इसमें कर्मकी या ज्ञानकी अपेक्षा 
नहीं है। आ-भलीप्रकार भक्तिका वर्णन यह कि जो कर्म करनेसे 
प्राप्त होता है या जो ज्ञानसे प्राप्त होता है, वह सब भी केवल भक्तिसे 
हो प्राप्त हो जायगा, यह निरूपण भी यहाँ है । 


शास्त्रोंमें तो भक्तिकी बड़ी-बड़ी व्याख्याएँ हैँ। अब देवि 
नारदजी कौन-सी व्याख्या करेंगे ? 


शास्त्रोंमें भक्तिकी नाना प्रकारकी व्याख्या है और देव॑षि भी 
कोई शास्त्र विरुद्ध व्याख्या नहीं करनेवाले हैँ। वे भी उस शास्त्रीय 
निरूपणको हैः स्पष्ट करेंगे। किन्तु प्राणी यह निश्चय नहीं कर 
पाता कि भगवान्‌को हम अपना स्वामी मानें या मित्र, पुत्र मानें या 
पति । किस सम्बन्धसे हम भक्ति करें। इसके लिए भक्तिकी पहचान 
आवश्यक है। भक्तिकी ठीक पहचान करानेके लिए देवषिने यह 
व्याख्या की है। ९ 


सूत्र १ :: २३९ आओ 


भक्तिका रूप 


संगरति 

प्रथम सूत्र प्रतिज्ञासत्र था। उसमें जिस भक्तिकी व्याख्या 
करनेकी प्रतिज्ञा कों गयी थी उस भक्तिका अब इस दूसरे सूत्रमें 
रूप बतलाते हैं। तीसरे सूत्रमें भक्तिका स्वरूप बतलाया गया है। 
रूप बहिरंग लक्षण है और स्वरूप अच्तरंग लक्षण | 

रूप बाह्य होता है। जसे मिश्रीके गोलेका रूप गोलाकार होगा 
किन्‍्तु स्वरूप उसका मिठास होगा। भक्ति स्वयं अन्तरंग है। 
उसका निवास हृदयमें होता है अत: उसका बहिरंग लक्षण भी 
भनुष्यके लिए अन्तरंग ही है। बहिरंग लक्षणका इतना ही अर्थ 
है कि भक्ति देवी हुंदयमें आयीं, यह कैसे--किन लछक्षणोंसे 
जाना जाय । 


सा त्वर्मिन परमग्रेमरूपा | २ ॥ 


सा--वह ( भक्ति ) तो इस प्रत्यक्ष वर्तमान परमात्मामें परम- 
प्रेमरूप है।। २॥। 


इस सूत्रका दूसरा पाठ जो भारतैन्दु बाबूने माना है, यह है-- 


सा कस्से परमग्रेमरूपा ॥ २ ॥ 


वह भक्ति सम्पूर्णसृष्टिवधायक परमानन्दस्वरूप परमात्मामें 
परमप्रेमरूपा है ॥ २॥ 


भक्तिका रूप है परम प्रेम, जसे मनुष्यका रूप गोरा, काला, 
साँवला, रवेत या पीला होता है। परम प्रेम क्‍या है ? प्री” धातुसे 

प्रेम शब्द बनता है। इस प्री धातुके तीन प्रकारके पाठ गणभेदसे 
प्राप्त होते हें---प्रीडः प्रीतो' ( दिवादि ), 'प्रीज तपंणे कानन्‍्तौ च! 
( क््यादि ) तथा प्रीम तर्पणे' ( चुरादि )। इनके पाणिनीय-व्या- 
करणानुसार लट लकारके प्रथमपुरुष-एकवचनमें सब मिलकर सात 
तरहके रूप होते हैं--प्रीयते, प्रीणाति, प्रीणीते, प्रीणयति, 
प्राययति, प्रयति एवं प्रयते । 

शियस्य भावषः प्रेम अथवा प्रेमा-परमः प्रेमा रूपं यस्य सा 
परमप्रमरूपा । 


सा'--वह । जिसकी व्याख्या करनेकी प्रतिज्ञा की है वह 
भक्ति। तु--तो। “अस्मिन्‌--इसमें-अपरोक्षे-प्रत्यक्षे-पुरोवतिनि 
अर्थात्‌ सम्मुख विद्यमान परमात्मामें। परमप्रेमरूपा--परमप्रेम- 
रूपिणी है। 

दूसरे पाठमें 'कस्में' है। कस्मे--परमात्मनि-परसात्मामें; 
क्योंकि परमात्माका एक नाम कः भी है। 

'कः -कि ? - कौन ? वेद, शास्त्र और पुराण सभी परमात्माको 
अनिवंचनीय मानते हैं। परमात्माका वर्णन करते समय सबको यहो 
कहकर समाप्त करना पड़ता है कि--वह क्या है, कसा है, कौन 
है, इसके सम्बन्धमें इन प्रहनोंकी इतिश्री कभी नहीं होती ।' 

कस्मे--क अर्थात्‌ सिर, जो सबके सिरपर बंठा है अर्थात्‌ 
सर्वोच्च है उस परमात्मामें | 

कस्मे --क' अर्थात्‌ आनन्द, अतः कस्में -परमानन्दरूपी 
परमात्मामें । 

कस्मे--क्र ८ प्रजापति - सम्पूर्ण विश्वसृष्टिका जो कारण है, 
उसमें । 

इस प्रकार सा कस्मे परमप्रेमरूपा' का अर्थ हुआ-- 
वह भक्ति वेद-शास्त्रादिमें 'नेति-नेति'के द्वारा निर्दिष्ट: सर्वेश्वर, 


सूत्र २ :: ४१ धो । 


सम्पूर्ण सृपष्टिके मूलकारण परमानन्दस्वरूप परमात्मामें परम- 
प्रेमरूपा है ।' 

अन्त:करण अहंतत््वकी सात्त्विक तन्मात्रासे बना है अतः वह 
अहंतत्त्वका साल्विक परिणाम ही होता है । जब यह वृत्ति आती 
है कि--यह शत्रु है, इसपर क्रोध करो' तब इसमें भी शत्रुका 
ज्ञान रहता है। बेदरिया जब मरे बच्चेको मोहवश छातीमें 
चिपकाये घूमती है तब उसके मोहमें भी यह ज्ञान रहता है कि-- 
यह मेरा पुत्र है / अतः रजोगुणी वृत्ति क्रोध तथा तमोगुणी वृत्ति 
मोहमें भी सत्त्वगुणका परिणाम ज्ञान है। क्रोध शत्रुपर आता है 
अतः रजोगुणकी वृत्ति है। समाधिमें-चित्तकी एकाग्रतामें देवता 
मिला तो यह चित्तको स्थिति सत्त्वगुण हो गयी। किन्तु जब 
चित्तका सत्त्वाकार परिणाम ईव्वरसे युक्त हुआ तो उसका नाम 
भक्ति हो गया। 

अन्तःकरण तो एक है किन्तु देखना यह है कि वह मिला 
किससे । नेत्र तो वही हैं और देखनेकी क्रिया भी वही है; किन्तु 
पाप-पुण्य तो इसपर निर्भर है कि तुम देखते क्या हो, तुम्हारे अन्तः 
करणमें जो प्रीति है वह किससे है, परमात्मासे है या नहीं, तुम्हारी 
तृप्ति किससे है, तुम क्या पाकर तृप्त होते हो--खीर खाकर, धन 
या स्त्री पाकर, अथवा भगवानका ध्यान करके । इससे पता लगेगा 
कि तुम्हारा प्रेम कहाँ है । 

भोजन, वस्त्र, धन अथवा स्त्रीमें जो तुम्हारी प्रीति है वह 
क्षणिक है, उसका नाम प्रेम नहीं है। प्रेममें सात बातें अनिवार्य 
हैं-- १. प्रेम किसी प्रकार घटता नहीं। २. प्रियके प्रति रूक्षता नहीं 
आती। ३. पूर्ण चन्द्रके समान परिपूर्ण होनेपर भी प्रेममें कुछ वक्रता 
रहती है-कुछ छेड़-छाड़ चलती है। ४. प्रेमका रस बासी नहीं 
पड़ता, नित्यनवीन रहता है। प्रेममें तृप्ति नहीं है। ५. प्रेममें भय नहीं 

होता । भय और प्रेम एक ही अन्तःकरणमें एक साथ नहीं रह 
सकते। दुःख और प्रेम तो एक साथ रह सकते हैं। प्रेमी दुखी 
रह सकता है किन्तु जिससे हम भयभीत हों उससे प्रेम नहीं कर 
सकते। ६. प्रियतममें दोष दोखनेपर उप्तसे विरक्ति नहीं होती, 
सेवाभाव जागता है। लगता है कि अब सेवाकी अधिक आवश्यकता 
है। दोष-दर्शनसे प्रेमी त्यागता नहीं, उसमें सेवाभाव बढ़ता है। 
७. प्रेम देरी, दूरी और पर्दा मिटा देता है। प्रेमी और प्रियतम 
एक दिन मिलकर एक हो जाते हैं । 
सत्यपि ध्वंसकारणे स्ंथा ध्वयंसरहितः । 
सम्बन्ध टूटनेका कारण होनेपर भी जो कभी, किसी भी प्रकार 
न टूटे वह प्रेम है । प्रेम तो आसुष्टेरक्षयिष्णु'-सृष्टि रहे, वहाँतक 
क्षीण न होनेवाला है। ऐसा प्रेम भगवानसे हो, सब प्रकारकी तृप्ति 
भगवानसे ही प्राप्त हो, तब प्रेम हुआ; और यह परमप्रेम ही भक्तिका 
रूप है। मह॒षि शाण्डिल्यने अपने भक्तिदर्शनमें भक्तिका लक्षण 
करते हुए कहा है--- 
सा पराजुरक्तिरीश्चरे । ( शा० यू० २ ) 
भगवानमें परम अनुरक्ति-परमप्रेम भक्ति है ।' है. 


सूत्र २ :: ४ रे के भें # 


भक्तिका स्वरूप 


संगति 
आगेके तीसरे सूत्रमें भक्तिका स्वरूप बतलाते हैं। जसे आशभू- 
खणका रूप क्‍या है ? हार, कंकण, कुण्डल आदि; उसकी गढ़न, 
पच्चीकारी आदि। पर कोई पूछे कि उसका स्वरूप क्‍या है ? तो 
स्वरूप है--स्वर्ण |! इसी प्रकार भक्तिका रूप परम प्रेम है। यह 
उसका बहिरंग निरूपण हुआ। अब अन्तरंग निरूपण-करनेके लिए 
भक्तिका स्वरूप इस सूत्रमें बतलाते हैं । 


अम्ृतस्वरूपा च ॥ ३२ ॥। 
ओर वह ( भक्ति ) अमृतस्वरूपा है ॥ ३ 0 
इसी बातको मह॒षि शाण्डिल्यने अपने भक्तिदर्शनमें कहा है--- 
तत्संस्थस्य अम्व॒तत्वोपदेद्ात्‌। 

भक्तिका स्वरूप है अमृत। एक अमृत समुद्रमथनोदभत है 
जो स्वरगंमें है और देवभोग्य है। यह अमृत जरा-रोगनाशक है 
किन्तु पुण्यको क्षीण करता है। देवकोकके प्राणी अमृत पीकर 
स्वर्गमें तभीतक रहते हैं जबतक उन्तका पृण्यक्षय न हो जाय। 
भक्तिका स्वरूप ऐसे अमृतके तुल्य नहीं है । 

दूसरा अमृत चन्द्रमामें है। वह चन्द्रकिरणोंके द्वारा वनस्प- 
तियोंमें आता है और प्राणिभोग्य है। जौ, गेहूँ आदि उससे पूष्ट 
होते हैं। यह अमृत देह-पोषक, क्षुधा-निवारक तो है किन्तु जरा- 
मरण-दयोकादिनिवा रक नहीं है। भक्तिका स्वरूप इस अमृत्त-जेसा 


भी नहों है । 

जो भगवद्भोग्य अमृत है, जिसका उपभोग केवल भगवान्‌ 
करते हैं वह भक्तिका स्वरूप है। 

एक बार ब्जमें क्रीडा करते हुए श्रीकृष्ण सहजभावसे 'राधा- 
राधा' बोलने लगे और तन्मय हो गये | इस तन्मयतामें ऐसा संगीत 
प्रकट हुआ कि सम्पूर्ण विश्व मोहित हो गया । उस दिव्य स्वरसे 
आकर्षित होकर देवी सरस्वती ब्रजमें आयीं। वहाँ जो मयूर-मुकुट- 
धारी नन्दनन्दन द्यामसुन्दरपर दृष्टि गयी तो वे उस रूपराशिपर 
मोहित हो गयीं। सरस्वतीने प्रार्थना की--प्रभो ! मुझे दासीके 
रूपमें स्वीकार कर लें | पर श्रीकृष्णने तिरस्कार कर दिया। 
तिरस्कृता सरस्वती जड हो गयीं और बाँसके रूपमें उगी । उसी 
बाँसकी वंशी व्यामसुन्दर बजाते हैं, अपने ही प्रेमकी परिणतिका 
उपभोग करते हैं । 


भक्तिको यदि सत्त्वगुणकी वृत्ति कहो तो सत्त्वगुण प्रकृतिका 
कार्य है और भगवान्‌ प्राकृत वस्तुके वशमें तो हो नहीं सकते। 


भक्तिको मायाकी वृत्ति मानो तो माया-छल-कपटसे भगवान्‌ 
सदा दूर रहते है। मायाके वशीभूत भगवान्‌ भला केसे हो 
सकते हैं ! 

भक्तिको जीवका प्रयत्न मानो तो जीवके किसी भी प्रयत्नमें 
भगवानको वशमें कर लेने की क्षमता कैसे हो सकती है ! 


भक्तिको भगवान्‌की शक्ति मानों तो भी शक्ति शक्तिमानके 
बशमें होती है। शक्तिमान भगवान्‌ अपनी शाक्तिके वशम्नें तो हो 
नहीं सकते । 

अत: भक्ति तो भगवान्‌की आह्वादिनी शक्तिका सारसवंस्व है, 
उन परमानन्दस्वरूपका जो स्वरूपभूत आनन्द है, वही है। भग- 
वान्‌ जब अपने ही स्वरूपभूत आनन्दका रसास्वादन करना चाहते 
हैं तब भक्तके हृदयमें स्वयं उस आनन्दको स्थापित करते हैं और 

फिर उस आनन्दके वशमें हो जाते हैं। भगवान अपने ही स्वरूप- 
भूत आनन्‍्दका आस्वादन करते हैं । 

श्रीकृष्णचन्द्र अपने हृदयानन्दको बंशीके स्वरोंमें पूर्ण करते 
हैं। वंशीध्वनिके द्वारा वह आनन्द गोपियोंके कण्णरन्श्रमें प्रवेश 
करके उनके हृदयमें पहुँचता है और जब वह फिर प्रेम बनकर 
गोपियोंके हृदयसे छलकता है तब उस प्रेमका आस्वादन करके 
भगवान्‌ तृप्त होते हैं। इस प्रकार भक्तके हृदयमें जो भगवाच्के प्रति 
प्रमप्रेमरूपा भक्ति है वह भगवान्‌का स्वरूपभूत आनन्द है अर्थात्‌ 
भक्ति स्वयं भगवान्‌का स्वरूप है । 

“अमृतस्वरूपा'का यह अर्थ है कि भक्ति भगवत्स्वरूप है।न 
भगवानके बिना भक्ति रह सकती न भक्तिके बिना भगवान्‌ 
रह सकते--भगति भगत मगर्वंत शुरू, चतुर नाम वपु एक। 
अमृतस्वरूपता” भक्तिकी सबसे बड़ी विशेषता है। 

सब साधन फलकालमें अमृत होते हँ---अपाम सोममम्ता 
अभूम । अर्थात्‌ धर्म करके स्वर्गमें जायँगे और वहाँ अमृत पीकर 
अमर हो जायेंगे! किन्तु धर्म अनुष्ठानकारूमें अमृत नहीं है। 
क्रियाकालमें तो उसमें श्रम, संयम, तितिक्षाका कष्ट ही है। यहीं 
बात योगके लिए भी है। रस गगनशुफामें अज़र झरे--किन्तु 
वह रस योगका साधन प्रारम्भ करते ही तो प्राप्त होना नहीं 
है। यम-नियम-आसन-प्राणायाम-प्रत्याहार-धारणा-ध्यानका दीचघें- 
कालीन श्रम तथा तप करनेपर तब कहीं सभाधिकी सिद्धि 
होगी । अनह॒द श्रवण. करने चलोगे तब भी पहले संयम तथा 
नाडी-शोधन; एक, दो, तीन या पाँच बन्ध करने होंगे। अतः 
साधनकालमें योग अमृत नहीं है। श्ञानके सम्बन्धमें (विचारसागर'- 
को भी यह मान्य है-- 

मल विक्षेप जाके नहीं, किन्तु एक अज्ञान | 

जो सब साधन सहित नर, सो अधिकृत मतिमान ॥ 

पहले षट्सम्पत्ति, साधन-चतुष्टयसे सम्पन्न बनो तब ज्ञानके 
अधिकारी होओगे। अधिकारी होकर श्रवण, मलन्त, निदिध्यासन 
करो। तब निदिध्यासनसे महावाक्यजन्य ब्रह्माकार वृत्तिका उदय 
होनेके अनन्तर अविद्या निवृत्त होगी। 

तमेव विदित्वासतमिह भवति। 

“उस परमात्माको आत्मासे अभिन्न जानकर यहीं, इसी वर्तमान 
कालमें अमृत हो जाता है ।! किन्तु अमृत होता है जानकर ही । 
तात्पर्य यह कि ज्ञान साधनकालमें अमृत नहीं है किन्तु भक्ति 
सिद्धिकालमें तो अमृत है ही, साधनकालमें भी अमृत है । 

एक व्यक्ति नदीके इस पार है और उसका प्रियतम नृदीके 
दूसरे तटपर । अब नदी केसे पार करें ? कोई चाहे तो तैरकर 
नदी पार कर सकता है, नौकामें वंठकर स्वयं ही नौका खेकर 
पार ले जा सकता है। पर भक्त के लिए प्रियतम स्वयं ही नौका 
लेकर आ जाता है, हाथ पकड़कर नौकामें वंठा लेता है और 
नौकामें बेठकर वह व्यक्ति प्रियतमकी रूपराशि निहारने रूगता है। 
दूसरे साधन ऐसे हैं कि पार जानेपर प्रियतमकी प्राप्ति होती है 
किन्तु भक्तिमें तो स्वयं प्रियतम इसी पार नौका लेकर आ 
जाता है। भक्तिका प्रारम्भ होते ही ईश्वरका सहारा प्राप्त हो 
जाता है। 

धर्म, योग तथा ज्ञान त्व'पदार्थप्रधान हैं । इनमें अपनेको ही 
सब कुछ करना पड़ता है। यद्यपि ज्ञान उभयपदार्थप्रधान है किन्तु 
साधनचतुष्टय तथा श्रवणादि उसमें भी जिज्ञासुको ही करना पड़ता 
है । अर्थात्‌ धर्म, योग या ज्ञानके मार्गमें अपने बलपर ही प्रगति 
सम्भव है। 

भक्तिके सम्बन्धमें सिद्ध भक्ति-प्रेमाभक्तिकी वात तो छोड़ दो, 
साधनात्मिका भक्तिकी ही 'बात देखो । एक व्यक्ति कहता है-- 


सूत्र ३ :: ४७ के के के 


मुझसे तो कोई साधन बनता नहीं, केवल जिह्लासे भगवानका 
नाम लेता हूँ ४ 

अच्छा, वया इस भगवज्नाम लेनेमें कुछ अभत, कुछ रस तुम्हें 
मिलता है? प्रदि कोई कहता है--नहीं मिलता' तो समझना 
होगा कि वह रोगी है। जेसे सिश्री स्वरूपसे मधुर होते हुए भी 
पित्तके रोगीको मीठो नहीं लूगती पर पित्तरोग मिठानेकी औषधि 
भी मिश्री ही है। तुमको यदि मिश्री कड़वी अथवा फीकी लगती 
है तो तुम्हें पित्तरोग है। मिश्नी खाते रहो। रोग मिट जायगा- 
पित्त शभित हो जायगा तो मिश्री मीठी छूगने छंगेगी। इसी 
प्रकार जो अत्यधिक वासनाओंसे ग्रस्त है वह॒ तो विषयरोगका 
रोगी है। उसे भगवज्ञाममें रस नहीं आता। वासना अधिक 
हो तभी भगवन्नाम नीरस या अभध्रिय छगता है। अतः नाम 
लेना छोड़ो मत। नाम लेते जाओ।॥ वासनाओंको नाम-जप दूर 
करेगा ओर तब नाममें रस आवेगा क्योंकि भगवन्नाममें तो 
अनन्त माधष॒र्थ है। 'रसगंगाधर'के रचयिला पण्डितराज जगन्नाथ 
कहते हैँ-- 

महीका रसिता सिता समशिता स्फीतं चर पीतं पयः 

स्वर्यांतेस सुधाप्यधायि कतिथा रमस्भाधण+ खण्डितः । 

खत्यं त्रहि मदीय जीव अभवता भूयो भवे आ्राम्यता 
कष्णेत्य क्षरयोद्योमेघुरिमोद्गारः. क्िह॒क्षितः ॥ 

'भेरे जीव | बार-बार इस संसार (की इत ताना योनियों ) 
में भटकले हुए तुमने अंग्र खाये हैं, मिश्री चस्री है, उत्तम दूध भी 
पिया है ओर अनेक बार स्वर्ग जाकर वहाँ रम्भादि अप्सराओंका 
उपभोग भी किया है अतः: सच-सच बताओ तो कि कृष्ण” इन दो 
अक्षरोंमें जो माधुयोंद्गार है वेसी मधुरिमाकी झलक भी तुम्हें 
बया कहीं गिली है ? 


के के ४८ :: नारदभक्तिदर्शन 


श्रीरूपगोस्वामी जी कहते हैं-- 


तुण्डे ताण्डबिनी रति बितनुते तुण्डावलीलब्धये, 

कर्णक्रोडकडस्बिनी घटयते कर्णावुदेभ्यः स्पृद्यम। 

चेतःप्राहुणसक्षिनी विजयते सचन्द्रियाणां ऊूति, 

नो जाने जनिता कियद्धिरस॒तेः ऋष्णेति बर्णद्वयी ॥ 

( विदग्धमाधव ) 

'पता नहीं कृष्ण” ये दो अक्षर कितने अपार अमृतसे उत्पन्न 
हुए हैं; क्योंकि जब ये जिद्वापर आते हैं तब मन आतुर हो उठता 
है कि ढेर-सी पंक्तिकी-पंक्ति जिद्बाएँ प्राप्त हों और उनसे इनके 
उच्चारणका रसऊ। जब ये दोनों अक्षर कणंमें पड़ते हैं तो 
उत्कण्ठा होती है कि अरबों कर्ण होते तो उनसे इनके श्रवणका 
आनन्द लेते | चित्तमें जब इस कृष्ण” नामका स्मरण होता है तब 
सब इन्द्रियोंका कतुंत्व वहीं सिमट आता है। बाहर न कुछ देखनेकी 
इच्छा होती न सुननेकी, न छुनेकी, न सूघनेकी, न चखनेकी, न 
चलने-फिरने की और न कुछ करनेको ही ।' 

मधचुरमचुरमेतन्मज्र्ल महलानां 
सकलरनिगमवल्लीसत्फर्ल चित्स्वरूपम । 

यह भगवनज्नाम समस्त मंगलोंको भी मंगल बनानेवाला, 
अत्यन्त मधुर है। सम्पूर्ण वेदरूपी लताओंका यह परमरसमय 
ज्ञानस्वरूप उत्तम फल है 0 

भक्तिका आरम्भ करोगे तो पहला पद ही होगा भगवज्नाम 
लेना और उस नाममें ही इतना अमृत, इतना माधुर्य है। जिसका 
प्रारम्भ ही इतना मधुर है उसका परिपाक कितना मधुर होगा ! 


भक्तिमें दो बातें आवश्यक होती हैं---राग और भोग । रागका 
अर्थ है भगवानसे प्रेम तथा संगीत अर्थात्‌ भगवानके नाम, यश, 
लीलादिका गायन-संकीतेन। भोगका अर्थ है भगवानक्री पूजा- 
सूत्र ३ : : ४९ ञः 
है. 


अं मे 


अर्चा, उन्हें भोग रूगाना तथा उनके भोगका चिन्तन--भगवान्‌ 
केसे भोजन, शयन तथा लीला-विहार करते हैं इसका ध्यान करना | 

सब जानते हैं कि संगीत रसमय होता है ओर प्रेम तो रसमय 
है हो । भगवान्‌को लगाया भोग सभी अमृत है। चरणामृत, 
प्रसादामृ्त आदि सब अमृत हैं और भगवान॒के लीलाविहारके 
चिन्तनमें तो अमृत ही अमृत है। वंशीमाधुरी, रूपमाधुरी, छीला- 
माधुरी--भगवान्‌के तो राम-रोमसे अमृत झरता है। इस प्रकार 
भक्ति तो साधनके प्रारम्भसे ही अमृतस्वरूपा है। 

यह अवस्था साधनात्मिका भक्तिकोी है। जब परा भक्ति प्राप्त 
होगी--दास्य, सेवा, सख्य, वात्सल्य, माधुर्यका अमुत प्राप्त होगा 
तब उस अवस्थाकी तो कल्पना भी मनमें नहीं आ सकती । 

अमुत्तस्वरूपा'-- भक्ति सदा जीवित रहनेवाली है। धर्म (कर्म) 
रूप साधन फल उत्पन्न करके मृत हो जाता है। यज्ञ किया और 
स्वर्ग गये। स्वगंमें तो यज्ञ होगा नहीं। योगरूप साधन भी फल 
उत्पन्न करके मृत हो जाता है। योगसे निविकल्प समाधि सिद्ध 
हो गयी, फिर साधनकी आवश्यकता नहीं है। ज्ञानरूप साधन 
भी फलरूप वृत्ति उत्पन्न करके मुत हो जाता है। महावाकयके 
श्रवणसे मतन-निदिध्यासन करके ब्रह्माकार वृत्तिका जो उदय हुआ 
तो अविद्या-निवृत्ति करके वह वृत्ति भी नष्ट हो जाती है। ज्ञान- 
वृत्तिका नाश हो जाता है, केवल ज्ञानस्वरूप ब्रह्म रहता है। फिर 
श्रवणादि साधन भला क्यों होंगे ! 


अब देखो कि भक्ति करके भगवसत्धाप्ति हुई तो क्‍या भक्ति छूट 
जायगी ? भगवत्प्राप्तिसि भक्ति बढ़ेगी या घटेगी ? भक्ति तो बढ़ेगी। 
यह आराघधनाफी राधा तो अजर-अमर है। 


सदा एकरस एक अखंडित आदि अनादि अनूप | 
कोटि कलूप बीतत नहि जानत बिहरत युगल सरूप ॥ 


आओ अं ५० :: नारदभक्तिदर्शन 


भगवान्‌ तथा भक्तिका विहार कभी समाप्त नहीं होता क्योंकि 
भक्ति तो स्वयं फलरूपा है। उद्धवजी कहते हैं--- 
दानबततपोहोमजपस्वा ध्यायसं यमेः । 
श्रेयोभिविविधेद्चान्ये: कृष्णे भक्तिहिं साध्यते ॥ 
( श्रीमसद्वाग० १०४२४ ) 
दान, व्रत, तपस्या, यज्ञ, जप, वेदाध्ययन, संयम ( शम-दम ) 
तथा अन्य नाना प्रकारके कल्याणकारी साधनों ( योगादि ) से 


श्रीकृष्णमें भक्ति ही प्राप्त को जाती है। उन साधनोंका परम फल 
यही है कि श्रीकृष्णकी भक्ति चित्तमें आवबे ।' कर 


भक्ति प्राप्त होनेपर 
भक्तमें प्रकट होनेवाले लक्षण 
संगति 


ऐसी परमप्रेमरूपा तथा अमृतस्वरूपा भक्ति प्राप्त हो जानेपर 
भक्तको क्‍या अवस्था होतो है, यह तीन सूत्रोंमें बतलाते हैं। अमृत 
पतेमें भी मधुर होता है और परिपाकमें भी । यदि अमृत पीनेपर भी 
कोई लक्षण प्रकट न हो तो वह अमृत कसा ! अत्एव अमृतस्वरूपा 
भक्तिका सेवन करनेपर जो अमृत छलकता है उससे तन-मन- 
जीवनका एक-एक कण परिपूर्ण हो जाता है। भक्तिके जीवनमें 
आनेपर भक्तमें क्‍या लक्षण प्रकट होते हैं, उन्तका वर्णन तीन सूत्रोंमें 
किया जा रहा है । 


यज्नब्ध्धा पुमान्‌ सिद्धो भवति, अमृतो भवति&9, 
तृप्तो भवति ॥ ४ ॥ 

जिसको ( प्रेम अथवा भक्तिकों ) पाकर पुरुष सिद्ध हो जाता 
है, अमृत हो जाता है, तृप्त हो जाता है।॥। ४।। 

. यत्‌! यह नपुंसकलिज्धका रूप है। यदि यत्‌ छब्ध्वा' का 
अर्थ भक्ति लब्ध्वा' करना हो तो “यां लब्ध्वा' होना चाहिए था। 
किन्तु 'परमप्रेम' भी नपुंसकलिज्का रूप है। अतः “यत्‌ परम॑ प्रेम 
लब्ध्वा' ऐसा अर्थ भी कर सकते हैं। इसका तात्पयं यह होगा कि 
*अमृतीभवति' यह पाठ भी मिलता है । 


ऋः # आंध ५२ : : नारदभक्तिदर्शन 


भक्तिकी बात तो दूर, उसके एक रूप परमप्रेमको पाकर भी पुरुष 
सिद्ध हो जाता है, तृप्त हो जाता है । 

यहाँ एक बात ध्यान्त देने योग्य है। पूरे नारदीय भक्तिसूत्रमें 
कहीं भी ईश्वरके स्वरूपका वर्णन नहीं है। मह॒षि अंगिराके मध्य- 
मीमांसादर्शन ( देवीमीमांसादर्शन ) और मह॒षि शाण्डिल्यके भक्ति- 
सुत्रोंमे भी ईश्वर तथा भक्ति दोनोंके स्वरूपोंका वर्णन है किन्तु इस 
नारदीय भक्तिदर्शनमें केवल “अस्मिन'-प्रत्यक्ष विद्यमान ईश्वर 
अथवा कस्म--ईइ्वरके लिए, बस इतना ही संकेत है। अतः इन 
तीनों सूत्रोंका अर्थ ईह्वरप्रक करना भी संगत है। 

आप किस ईइवरको भक्ति करनेकी बात कह रहे हैं ? 

यत्‌ अस्मिनपदनिदिष्ठ लब्ध्चा सिद्धो भवति, अम्तों 
असवति, तहप्तो भबति | 

“उस अस्मिन्‌ पदसे निर्दिष्ट ईइवरकी भक्ति करनेकी वात कही 
जा रही है जिसे प्राप्त करके पुरुष सिद्ध हो जाता है, अमृत हो 
जाता है, तप्त हो जाता है ।॥ इस रीतिसे लोगोंकी चित्तवृत्ति आक्रष्ट 
करनेके लिए फलनिदशसे भक्तिका वर्णन कर रहे हैं । 

लब्ध्वा--यह बात बहिदृश्सि कही गयी है। लाभ होना 
सिल्‍ जाना, ज॑से किसीको कोई वस्तु उत्तराधिकारमें मिल जाय 
अथवा मार्ममें पड़ी मिल जाय तो उसे लब्ध कहेंगे । भक्ति मिलती 
है महात्माओंसे | भगवानसे प्रेम माँगो तो वे कहेंगे-- हम तो स्वयं 
प्रेमके भिखारी हैं, गोपियोंसे प्रेम माँगते फिरते हैँ। प्रेमके जो धनी 
हैं, प्रेम तो उनसे ही प्राप्त होगा ॥ 

लोग बड़े-बड़े योगके साधन करके सिद्धियाँ प्राप्त करते हैं और 
उनका प्रदर्शन करते फिरते हैं। पर ये चमत्कार सिद्धियाँ नहीं हैं । 
सिद्धि है अन्तःकरणका वासनारहित हो जाना । जिस अन्तःकरणमें 
ब्रह्मज्ञान हुआ उसमें वासना न हो तो उसे देखकर दूसरोंकी भी ब्रह्म- 


सूत्र & :;: 5३ तर के के 


ज्ञान प्राप्त करनेमें प्रवृत्ति होगी । परन्तु यदि ब्रह्मज्ञानी भी सामान्य 
लोगोंके समान विषयलकोलप ही हुआ तो उसे देखकर तो लछोगोंकी 
ब्रह्मज्ञानके प्रति अरुचि हो जायगी । 


जो साधन करता है वह सिद्ध होता है, जो ज्ञान-सम्पादन करता 
है वह अमृतत्वकी प्राप्ति करता है और जो पदार्थोका, भोगोंका 
संग्रह कर पाता है उसे भोगके द्वारा तृप्ति होती है। किन्तु भक्तको 
बिना साधनके ही सिद्धि प्राप्त होती है, बिना घटाकाश-मठाकाशका 
विवेचन किये अमृतत्वकी उपलब्धि होती है, बिना संग्रह एवं भोगके 
उसे अखण्ड तृप्ति रहती है। 

भक्तको सिद्धिके लिए जप, तप अथवा योगाभ्यास नही करना 
पड़ता । मोक्षके लिए पृथकसे उसे श्रवण-मनन-निदिध्यासन करनेकी 
आवश्यकता नहीं होती । तृप्तिके छिए उसे भोगोंका संग्रह-बस्तु- 
परिग्रह आवश्यक नहीं होता । महषि शाण्डिल्यने भक्तिका लक्षण 
करते हुये कहा है-- 


तत्संस्थस्य अमस्ततत्वोपदेशात्‌ । 
श्रुतिने कहा है--ब्रह्म संस्थो5म्उतत्वमेति । 


जो ब्रह्मसंस्थ है-बरह्ममें सम्यक स्थित है ( स्था गतिनिवृत्तों ), 
जो ब्रह्मसे हटता ही नहीं, अथवा संस्था मृत्यु:'--ब्रह्ममें जिसका 
में ( परिच्छिन्न व्यक्तित्व ) मर गया वह अमुतलत्व प्राप्त करता है।' 
किन्तु 'ब्रह्मसंस्था'का वास्तविक अर्थ है भक्ति। ब्रह्मज्ञान तो वह 
है जो अज्ञानको मिटाकर स्वयं भी मिट जाता है किन्तु भक्ति वह है 
जो ब्रह्ममें निष्ठाके रूपमें रहती है। भगवान्‌में निरन्तर मनुष्यकी 
स्थिति रहे, इसका नाम भक्ति है। 

सिद्धिका अर्थ है ऐश्वर्य / अमृतत्वकी उपलब्धि विदेहमुक्ति है। 
तृप्ति जीवन्मुक्ति है। मनुष्यके जीवनमें भक्ति आवे तो सिद्धि-ऐश्वर्य 

आता है। यदि कोई भक्तको पराभूत करना चाहे तो ईश्वर भक्तका 
पराभव नहीं होने देगा--प्रबलया भक्त विषयैर्नामिमूयते । 


'सिद्धो भवति--ईदहवरके समान ऐश्वर्यवान्‌ हो जाता है। एक 
महात्मा गंगा-किनारे बैठे थे । एक दुष्टने उन्हें डंडा मारना चाहा 
किन्तु उसका हाथ उठा ही नहीं। हमने उन्त महात्मासे पूछा-- 
भगवन्‌ ! आपने इसका हाथ स्तम्मित करनेके लिए क्या कोई 
संकल्प किया था ?' 


महात्मा बोले--मुझे तो पता भी नहीं कि यह कब मेरे पोछे 
आकर खड़ा हो गया ॥४' 


दुर्वासाजीने अम्बरीषको मारनेके लिए कृत्या उत्पन्न की किन्तु 
भगवान्‌के चक्रने कृत्याको नष्ट कर दिया। प्रह्लादपर दंत्योंने 
अस्त्रसे प्रहार किये, उन्हें विष दिया, पर्वतसे गिराया, जलमें डुबाया, 
अग्निमें डाला, सर्पस्ते डँसवाया, पर प्रहक्लादका कहीं कुछ नहीं 
बिगड़ा। इससे बड़ा सिद्ध भा कोई कभी हुआ या हो सकता है !' 


'सिद्धो भवति--भक्त सिद्धि चाहता नहीं। वह तो सिद्धियोंकी 
ओर आँख उठाकर देखता भी नहीं । देवता प्रकट होकर कहते हैं-- 
हम तुम्हे यह सिद्धि देते हैं ।/ पर भक्त सिद्धिको स्वीकार नहों 
करता और भमेंने सिद्धिको अस्वीकार करके देवताको लौटा दिया' 
यह अभिमान भी नहीं करता। सिद्धिको स्वीकार करनेसे आसक्ति 
बढ़ती है और उसे अस्वीकार करनेसे अभिमान बढ़ सकता है । अतः 
सिद्धि दोनों रूपोंमें बाधा ही देती है । 


कोई व्यक्ति पारदको सिद्ध करके सेवन करे तो वह सिद्ध हो 
जाता है परन्तु अमुतस्वरूपा भक्तिका सेवन करे तो भक्तके 
जीवनमें वह स्वयं सेवा करनेके लिए आ उपस्थित होती है। संत 
ज्ञानेश्वरजी जन्मसे योगसिद्ध थे और नामदेव भक्त। तीथ्थंयात्रापर 

जाते समय ज्ञानेद्वरजीने नामदेवकों आग्रह करके साथ ले लिया । 
यात्रा करते हुए दोनों मस्भूमिमें पहुँचे तो प्यास छगी। मार्ममें 
एक कुआँ मिला; किन्तु बहुत गहरा। न उसपर रस्सी, न डोछल। 
ज्ञानेश्वरजीने योगशक्तिसे कुएमें प्रवेश किया; स्वयं जल पीकर, 
कमण्डलु भरकर जल ले आये और नामदेवसे जल पीनेके लिए 
कहा । नामदेव बोले--यह तो सिद्धिके हाथका जल है। में इसे 
नहीं पीता । मेरे बिट्रुकको क्या अपने बच्चेकी चिन्ता नहीं है ! मैं 
तो उसीके हाथका जल पीऊँंगा ४ 

नामदेवके नेत्र आँसूसे भर गये--मेरे स्वामी ! मेरे पास तो 
सिद्धि है नहीं; किन्तु में प्यासा हूँ तो तुम भी तो प्यासे हो। 
तुम्हें केसे जल अपित करूँ ?* 

नामदेवके नेत्रोंसे कुएँमें दो बाँद आँसू गिरे और कुआँ ऊपर- 
तक जलसे भर गया। नामदेवने प्रभुको जल अपित करके अपनी 
प्यास दूर की । यह भक्तको सिद्धि, भगवान्‌की लीला है। 

दक्षिण भारतके आल्वार संतोंके चरितमें एक कथा आती है। 
एक सन्‍त एक छोटी कुटियामें रहकर भजन करते थे। कुटिया 
इतनी छोटी थी कि उसमें वे अकेले भी कठिनाईसे ही लेट पाते 
थे। एक रातको वायु वेगसे चलने लगी। वर्षा होने लगी। सन्त 
अपनी कुटियामें बेठकर भजन कर रहे थे। उत्तके मनमें आया-- 
“इस वायु तथा वर्षामें यदि कोई साधु यहाँ आ गये तो ? लेटनेको 
स्थान तो है नहीं, दोनों बेठकर रातभर भजन करंगे ॥ 


बात मनमें आयो और सचमुच एक साधुने आकर कुटियाका 
द्वार खटकाया । द्वार खुला । वे भीतर आ गये। दोनों सन्‍्त बेठकर 
भजन करने लगे। दोनोंके मतमें आया--यदि कहीं कोई और 
साधु आ गये तो ? तीनके बेठने योग्य स्थान तो है नहीं । अच्छा, 
तीनों खड़े होकर कीतंन करते हुए रात्रि व्यतीत कर लेंगे।' 

सचमुच तीसरा साधु आ गया । अब तीनों खड़े होकर कीतंन 
करने लगे। तीनोंके मनमें आया--कहीं चौथा कोई आ जाय 
इस वर्षामें ? आ जायगा तो तनिक कसकर खड़े हो जायेंगे।' 


चौथा साधु भी आ गया और कुटियामें चारों कसकर-सटकर 
खड़े हो गये । सहसा तीनोंको रोमांच होने लगा, अश्र गिरने लगे 
हृदय अद्भुत आननन्‍्दसे परियूर्ण हो गया। तीनोंकी दृष्टि सबसे 
पीछे आनेवालेपर स्थिर हो गयी। वे तो साक्षात्‌ नारायण थे जो 
चतुर्भुज रूपमें प्रकट हो गये थे ! 


'सिद्धो भवति'--भक्त सिद्धिके लिए प्रयास, इच्छा या संकल्प 
नहीं करता । उसमें जो चमत्कार प्रकट होते हैं उन्हें तो भगवान्‌ 
भेजते हैं। सिद्धि है क्या ? मनुष्यका बिना यन्त्रकी सहायताके 
आकाझमें उड़ना क्या सिद्धि है? किन्तु मच्छर, मक्खी, पक्षी तो 
आकाझमें उड़ते ही हैं। उनकी समता यदि मनुष्यने कर छी तो 
क्या विशेष बात हुई ! परमहंंस रामकृष्णसे किसीने पुछा---सिद्धिका 
लक्षण क्‍या है ?' 

परमहंंसदेव बोले--/चावल पहले कड़ा रहता है किन्तु सिद्ध 
होनेपर नरम हो जाता है। न उप्तमें कोई कणिका रहे ओर न 
वह गल ही जाय (' 

तात्पर्य यह कि व्यक्ति तो वना रहे किन्तु न्तु अभिमानका कोई 
कण शेष न रहे। यह भक्तकी सिद्धि है। उसमें विद्याका, बलका 
जातिका, पदका, संयमका, धनका--किसी भी प्रकारका कोई 
अभिमान नहीं रह जाता। सिद्धका अर्थ है कोमल । भक्त बाहर- 
भोतरसे अत्यन्त कोमल होता है-- 

संतहृदय नवनीत समाना | कहा कबिन पे कहा न ज्ञान ॥ 
निज्ञ दुख दाह द्रवइ नवनीता। पर दुख द्वचहि संत सुपुनीता ॥ 
( रामचरितमानस ) 

अमृतो भवति'--अमृतत्वकी प्राप्ति होती है तत्त्वज्ञानसे। 
भगवान्‌ कहते हैं--- 
तेषामेबानुकस्पाथमहमज्ञानजं तमः । 
नाशयास्यात्मभावस्थो ज्ञानदीपेन भास्वता ॥ 
( गी० १०।११ ) 


“उन्हीं ( अपने भक्तों ) पर कृपा करनेके लिए में उत्तके अज्ञा- 
तान्धकारकाो उनके हृदयमे स्थित होकर ज्योतिर्मय ज्ञानदीपकसे 
नष्ट कर देता हूँ 0 

भगवान्‌ स्वयं ज्ञानकी मशाल लेकर आगे चलते हैं । जीवन- 
मुक्तिमें बाधा तो उन्हें पड़तो है जो विषयलालसावाले हैं। जो 
भगवान्‌के हो दिव्य रूप-सौन्दर्य-माधुयमें तृप्त हैं उन्हें भला बाह्य 
विषयोंसे तृप्तिकी कया आवश्यकता ! उनकी तृप्ति तो अखण्ड और 
निर्बाध है । 

अमृतो भवति---अमृत पीनेसे मनुष्य अमर हो जाता है। 
किन्तु भक्त इस स्थूछ शरीरको अमर नहीं बनाना चाहता। यह 
ठोक है कि शरीर रहेगा ता उससे प्रभुकी सेवा करंगे; किन्तु एक 
शरीरसे ही सेवा करनेका आग्रह क्‍यों किया जाय ! मयूर, कोकिल, 
गिलहरी आदि नाना प्रकारके रूप धारण करके प्रभुको रिझानेमें 
भक्तको तो आनन्द ही है। कोई पतिन्नता नारी यह आग्रह 
क्यों करे कि उसकी एक हो साड़ी अजर-अमर हो जाय । 
तयी-तयी साड़ो, नया-तया वेश बदलरूकर स्वामीको सन्तुष्ट किया 
जायगा ! 

रहीम कविका एक इलोक है जिसका भाव यह है--स्वामी ! 
मेंने बार-बार वेश बदककर आपको चौरासी लाख नाटक 
दिखलाये । यदि मेरे इस नाट्यसे आप प्रसन्न हुए हैं तो में जो 
माँगता हूँ वह पुरस्कार मुझे प्रदान करे और यदि आप इससे प्रसन्न 

नहीं हुए तो मुझे मना कर दें--तुझें नाटक करना' नहीं आता। 
अतः अब फिर ऐसी भूमिवामें मेरे सम्मुख मत आना !& 


श्रीवल्लभाचार्यके सम्प्रदायमें इस सूत्रके पाठमें 'अमृतो 
भवति के स्थानपर अमुत्तरीभवति' यह पाठ माना जाता है। 
भारतेन्दुबाबुने 'भमृतीभवरति' पाठ ही माना है। 


“अमृतो भवति'--भक्त अमर नहीं होता, स्वयं अमृत बन जाता 
है। वह इतना मधुर हो जाता है कि जो उसके सम्पर्कमें भाते हैं 
उन्हें भी माधुर्य तथा आनन्दको प्राप्ति होती है। उसके शब्द प्रभुके 
शब्द हो जाते हैं। उसका स्पर्श प्रभुका स्पश होता है। उससे 
लोगोंको अमृततत्व उपलब्ध होता है। वह किसीको दुःख नहीं 
देता, सबको प्यार देता है। 


प्रियप्राया .ज्क्षिविनधमधुरों वाधि सिवमसः 
प्रछत्या कहयाणी मतिरसवगीतः परिचयः | 
पुरो वा पश्चाद्‌ वा सविधमविपर्याखितरसं 
रहस्य साधूतना निदपधि विशुद्धं विजयते ॥ 


प्राय: सबके प्रति प्रिय लगनेवाला आचरण, बिनम्रतासे 
मधुर संयमित वाणी, स्वभावसे ही सबका मंगल चाहनेवाली 
बुद्धि, अपना गुण-गौरव छिपा रखनेकी प्रवृत्ति, कोई सामने हो या 
पीछे, एक-सा भाव--प्रेममें कोई विकृृति नहीं, यह साधु जनोंका 
उपाधिहीन विशुद्ध स्वभाव ही होता है।' 


* वह लोक इस प्रकार है--- 
आतनीता नटवन्मया तब पुर: श्रीकृष्ण या भूमिका 
व्योमाकाशसखसाम्बराव्धिवमबरत्वल्ीतये उ्यावधि । 
प्रीतो यद्यत्ति ता; समीक्ष्य भगवंस्तद्‌ वाज्छितं देहि मे 
नो चेद्‌ ब्रहि कदापि मानय पुनर्मामीदृ्शी भूमिकाम्‌ ।। 


एक व्यक्तिसे प्यार करना तो संसारी पुरुषका स्वभाव होता 
है । अग्नि प्रज्वलित है, जो चाहे ताप ले। चन्द्र उदित हो रहा है, 
जिसको इच्छा हो, उसकी ज्योत्स्ताका आनन्द ले। कमल फूल 
रहा है, जो समीप आवे वह सौरभ पावे। इसी प्रकार संतों- 
भक्तोंके जीवनमें विनयका माधुय होता है, किसीको नीचा दिखाने- 
की इच्छा कभी नहीं होती । वे वाणी मधुर तथा संयमित बोलते 
हैँ । सबका कल्याण चाहना उनका स्वभाव बन जाता है। समीपके 
लोग उनसे आनन्द पाते हैं। उचबसे आज मिलो या कल, उनकी 
निन्‍्दा करो या स्तुति, उन्हें हानि पहुँचाओ या लाभ, उनसे सेवा 
करने मिलो था पीड़ा देने, चाहे जिस निमित्तसे उनसे मिलो-उनके 
हृदयका रस उलटता नहीं, मधुर ही बना रहता है। चीनीको चाहे 
स्वच्छ जलमें घोलो या गन्दे जलमें, वह मीठी ही रहती है। भक्त- 
के पास कड़वाहट है ही नहीं । प्रभुको प्रसन्ञ करनेके लिए उसने 
अपने हृदयमें माधुयंका कोष भर रखा है-- 


साधु ते होइ न कारज हानी। 


'तुप्तो भवति---सच्चा अमृत भक्तको प्राप्त है अतः सच्चो तृप्ति 
भी उसीको प्राप्त है। संसारके सभी प्राणियोंके हृदयमें अतृप्तिकी- 
तृष्णाको आग लगी है। सब उश्ो अग्निको बुझानेके लिये दौड़ 
रहे हैं। किन्तु विषयोंका संग्रह करके अबतक विश्वमें किसीको 
तृप्ति नहीं मिली, हिरपण्यकशिपु तथा रावण-जसे त्रिभुवनजयी 
लोगोंको भी नहीं । 


सकदरोषाः प्रभवन्ति दोषाः । 
“पदार्थोकी आसक्तिसे ही सम्पूर्ण दोष उत्पन्न होते हैं।' 


यत्पूथिव्यां त्रीहियवं हिरण्यं पशवः स्त्रियः । 
न दुह्मन्ति मन!प्रीति पुंसः कामहतस्थ ते॥ 

न जातु कामः कामानामुपभोगेन शास्यति। 
हविषा कृष्णवत्मंब भूय परवाभिवर्धते ॥ 
( श्रीमज्भाग ० ९१९।१३-१४) 


'पृथिवीमें जितना अन्न, स्वर्ण और स्त्रियाँ हैं वे सब मिलकर 
भी कामनासे आक्रान्त पुरुषके मनको सन्तुष्ट नहों कर सकतीं, 
क्योंकि विषयोंके उपभोगसे कामना शान्‍्त नहीं होती, वह तो 
विषयोपभोगसे वसे ही बढ़ती जाती है जेसे घृतकी आहुति देनेसे 
अग्नि बढ़ता है।' 

सुना है, एक राजाको भोजनका रप्त लेनेका व्यसन था। वह 
भोजन करके वमन कर देता था और इस प्रकार पेट खाली करके 
फिर भोजन करता था। ऐसे क्‍या कभी स्वादवृत्ति तृप्त हो सकती 
है ? जिसके समीप सौ है वह सहख चाहता है, सहुस्रवाला लाख। 
संग्रहसे किसीकी तृप्ति कभी हुई है ! तृप्तिके स्वरूप तो भगवान्‌ हैं। 
उन्हें छोड़कर कही तृप्ति नही है। 

भक्तिः परेशानुभवो विरक्तिसन्‍यत्र चेष त्रिक एककालः। 
प्रपद्यमानस्य यथाइनतः स्युस्तुष्ठिः पुष्टि: श्लुदृपायो 5] घासम्‌ ॥ 
इत्यच्युताडर्मप्र भजतो5लुवृत््या भक्तिविरक्तिभंगवत्प्रवोधः | 
भवन्ति वे भागवतस्य राजंस्ततः पर्रा शान्तिमुपैति साक्षात्‌॥ 
( श्रीमद्भाग० ११।२।४२-४३ ) 


जैसे भोजन करनेवालेको प्रत्येक ग्रासके साथ तृप्ति मिलती है, 
शरीर पुष्ट होता है और क्षुधा-निवृत्ति होती है वेसे ही शरणागतको 
भगवान्‌की भक्ति, भगवत्तत्वत्का अनुभव तथा विषयोंसे वेराग्य, 
ये तीनों बातें एक साथ ही प्राप्त होती हैं। राजन्‌ परीक्षित ! जो 
चित्तमें निरत्तर भगवान॒के चरणकमलोंका चिन्तन करता है उस 
भगव-उद्धक्तको भक्ति, वराग्य तथा भगवत्तत्वका ज्ञान अपने आप हो 
जाता है और इसके पश्चात्‌ वह परमशाल्तिको प्राप्त करता है ।' 


सूत्र 8 ::; ६१ के के मेल 


भजत करनेसे भोगवासना घटेगी, भगवाममें प्रेम बढ़ेगा, और 
जब भगबातमें प्रेम होगा तब भगवात्र्‌ केसे हैं, यह ज्ञान 
भी होगा । 

“तृप्तो भ्रवति---तृप्तिका स्वरूप क्या है, यह समझता आवश्यक 
है। धर्ममें तृप्ति हि, इस आशासे कि हमने यह यज्ञादि किया है 
अत्त: स्वर्ग मिलेगा । योगमें तृप्ति है वक्तिका निरोध होना ॥ समाधि- 
में तृप्तिर्प बृत्तिका भी निरोध हो जायगा। ज्ञानी ज्ञानामृतसे 
तृप्त होते हैं--- 

जाचास्तस्य तृप्तस्यथ कृतकृत्यरूप योशिन | 
लचखाहितिकिज्चित्‌ कतंव्यमस्तिचेन्न स सखवित्‌ ॥ 


नो ज्ञानामृतसे तृप्त कृतक्ृत्य योगी है, उसके लिए कुछ भी 
क्रतव्य शेष नहीं है। यदि कतेंव्य शेष है तो वह चत्ववेत्ता ही 
नहीं है ।' 

जीवल्मुत्तिके वर्णनमें अपार तृप्तिका वर्णव किया गया है। 
१, अन्नान, २. अ्रान्ति, ३. आवरण, ४. परोक्ष ज्ञान, ५. अपरोक्ष 
ज्ञान, ६. दुःखनिवृत्ति, और ७. अपार हर्ष ( निरंकुश तृप्ति ) ये जो 
सात भूमिकाएं कही गयी हैं, थे सातों आभासमें ही हैँ । ज्ञान होने- 
पर जो कहते हैं--'धन्यो5हं धन्यो&हं', अहो अहं नमो मह्ममरा 
आदि, उसके सम्बन्धमें यदि विचार करें कि यह तृप्मि-धन्यताका 
भाव किसमें रहता है तो कहना होगा कि आभातमें ही रहता है। 
जबतक प्रारभ्यानुसार शरीर है तबतक उस हारीरमें जो बाधित 
अन्तः:करण है उसीमें तृप्ति रहती है। 

पहाँ देखना यह है कि भक्तकी तृप्ति क्‍या है? विषयभोगसे 
जेसी तृप्ति होती है वसी तुप्तितो यह है नहों; क्योंकि विषय- 
भोगसे होवेवाली तृप्ति क्षणिक होती है। धर्म करके भविष्यमें 
मिल्नेवाले पुखकी आशाके समान भी यह तृप्ति नहीं है, क्योंकि 

थोगकी तृप्ति वृत्तिनिरोध है और ज्ञानमें तृप्तिका भी बाध हो 
जाता है। तब ? भक्तमें जो प्यास है, उस प्यासका ही चाम तृप्ति है। 

जनम अवधि हम रूप निहारेनु नयन न तिरपित भेला। 
( महाकवि विद्यापति ) 


दीर्घ काल्‍से हम प्रियतमकी रूपमाधुरीका पान करते रहे; 

किन्तु हमारे प्यासे नेत्र तृप्त नहीं हुए ४ 
प्यारी जूको रूप मानो प्यास ही को रूप है । 

शी राधाका-भक्तिका रूप क्या है? वह तो प्यासका ही रूप 
है। पह प्यास ही भक्तकी तृप्ति है। इसमें इति' कभी कहीं है ही 
नहीं | न इसके आदिका किसीको पता है न अन्तका, क्योंकि प्रेमका 
आदि भी परमेश्वर और अन्त भी परमेश्वर। तब मध्यमें जिसे 
तुम प्रेम कहते हो वह भी परमेश्वर हो है । 

अद्देतं खुखदुःखयोरनुगुणं सर्वास्ववस्थासु यत्‌। 

तब अवस्थाओंमें-जाग्रत, स्वप्न, सुषुप्तिमें; खाते-पीते, बेठते- 
चलते, हँसते-बोलते सब दशामें एक समान । हँसते-बोलते हैं तो 
उसके साथ, चलते-बेठते हैं तो उसके साथ, खाते-पीते हैं तो उसके 
साथ, सोते-जागते हैं तो उसके साथ, स्वप्न देखते हैं तो उसका । 
डुबते उसके साथ और उत्तराते उसके साथ। उसके अतिरिक्त 
जीवनमें-मनमें कोई वस्तु रही ही तहीं। यह अतृप्तिमें तृप्ति है। 
यहाँ भोगमें भी वराग्य है। प्रेम भोगका प्रेमी नहीं है । यहाँ तो 
शद्धारमें भी शान्‍्त, और शास्तमें भी श्ज्भार-रस है। प्रेमका 
स्वरूप ही अलौकिक है। लोककी लीकपर प्रेम नहीं चलता । 

भक्तको कोमलता सिद्धि है । उसका अमृतत्व है उसकी मधुरता 
और उसको प्यास है तृप्ति। वह भगवाचके विरहमें जितना सुख- 
जितना आनन्द प्राप्त कर लेता है, विषयी पुरुषको विश्वके सारे विषय- 
भोग प्राप्त हो जाये तो भी वह आनन्द, वह तृप्ति नहीं मिलेगी । + 


सूत्र ४ :: द्३ के ओः मेरे 


भक्तिको प्राप्त हुए 
भकतका लक्षण 


संगति 


फलके द्वारा जब भक्तिका निरूपण आवश्यक हुआ तब यह 
बतलाना भी आवश्यक है कि भगवान्‌ किस भक्तिको भक्ति मानते 
हैं। स्व्रामी अपने सेवककी किस सेवाकों सेवा मानता है यह 
जानना ही चाहिए क्योंकि यदि सेवासे स्वासी प्रसन्न न हो तो सेवा 
अपूर्ण है । भगवानूने गोतामें बताया है-- 
योन हृष्यति न छेष्टि न शोचति न काडन्क्षति | 
शुभाशुभपरित्यागी भक्तिमान्‌ यः स मे प्रियः ॥ 
(गी० १२१७ ) 
'जिसे न हम होता, जो न हेष करता, न शोक करता, न इच्छा 


करता, तथा शुभ और अशुभ दोनोंका जिसने भछी प्रकार त्याग 
कर दिया है ऐसा भक्तिमान्‌ प्राणी मुझे प्रिय है |! 


गीताकी यही बात यहाँ सूत्रद्वारा कही गयी है। 


यत्माप्य न किश्विद्वाज्छति, न शोचति, न देष्टि, न 
रमते, नोत्साही भवति ॥ ५॥ 


“जिस ( प्रेम अथवा भक्ति ) को प्राप्त करके ( पुरुष ) अन्य कुछ 
नहीं चाहता, न ( किसीके लिए ) शोक करता, न ( किसीसे ) हंष 

करता, त ( किसी वस्तु या व्यक्तिमें ) आम्नाक्त होता और व ( किसी 
लौकिक कार्यमें ) उत्साहवान्‌ होता है।। ५ || 

यत्‌ प्रेम प्राप्प अथवा भक्ति प्राप तन करिड्न्चिद्‌ वाबन्‍छत्ति-- 
भगवानने गीतामें कहा था--न' काुक्षवि--भगवरद्योस या भक्ति 
प्राप्त हो जानेपर फिर अन्य कोई कामना नहीं रह जाती । 


यो मद्धक्तःस में प्रिय:--गीतामें भगवानने जो यह बात 
कही उसमें भक्ति तो भक्त करता है और झे प्रियः--उससे प्रेस 
भगवान्‌ करते हैं । 

यो न हृष्यति! यह बात सूज्ञमें “* रमते' के द्वारा कही 
गयी है । 


हष्छो हप्यलि दप्तो धर्ममत्रिक्रामति। 


संसारके विषयोंकी प्राप्त करके जो हर्षिलत होता है उसे विषय- 
भोग प्राप्त होनेषर अभिसान हो जता है: और अभिमान होनेपर 
उससे अवश्य ही धर्मका उल्लंघन होने कूगता है।' यहाँतक कि 
जिसे भगवत्सेवा या सन्त-सेवा प्राप्त करके हमे हुआ उसे भी 
सेवा-प्राप्तिका अभिमान हो जाता है जौर तब वह सेवाका 
अधिकारी नहीं रह जाता ॥ जो अपने सुख लगा, सेवाका आनन्द 
जो स्वयं लेने लगा, वह सेवाके योग्य नहीं रह गया । उससे सेवा 
छिन जायगी । 


एक बार अयोध्यामें सन्‍्तोंकी सभा हुई) बहुतसे सनन्‍्त-महात्मा 
एकत्र बेठकर भगवच्चर्चा कर रहे थे॥ एक सज्जनने हाथमें 
बड़ा पंखा लिया और सन्‍्तोंको झहने हगे। पंखा करते-करते' 
मनमें आया--आज मेरे कैसे सौभागका उदय हुआ है कि इतने 
सन्‍्तोंका दर्शन, सत्सज्गु तथा उन्हें पंखा प्त्छनेका सुअवसर मुझे 
मिला है !! 


सूत्र ५ : ६ ६५ # अट क#- 


इस भावनासे वे विभोर हो उठे। नेत्रोंमें अश्रु आये, रोमाव्च 
हुआ और वे मूच्छित होकर गिर पड़े । पंखा हाथसे पहले ही छूट 
गिरा। कुछ सन्‍्तोंने उन्हें सम्हाला, मुखपर जलके छीटे दिये । वे 
चैतन्य हुए किन्तु जब फिर वे पंखा उठाने लगे तो सन्तोंने उन्हें 
रोक दिया--तुम रहने दो । यह कार्य तुम नहीं कर सकते ४ 


इसी प्रकार द्वापरमें द्वारकामें भगवान्‌ श्रीकृष्णका सारथी 
दारुक एक दिन अपने स्वामीकों पंखा कर रहा था। उसके मममें 
भी आया--'कितना सौभाग्य है मेरा कि मुझे त्रिभुवनके स्वामीकी 
सेवा मिली है। देवता, मुन्तीन्द्र भी जिनके श्रीचरणोंमें कदाचितु 
ही प्रणाम कर पाते हैं, में उनके पादपद्मोंके समीप रहता हूँ। 
उनकी सेवा मिली मुझे !' 

ये विचार मनमें आते ही दारुकके नेत्रोंमें भी अश्नु आ गये, 
दरीरमें रोमाञ्च हो गया, किन्तु दारुक तत्काल सावधान हो 
गया। उसने मनको झिड़क दिया-- में स्वामीको सुख देनेके लिए 
सेवा करता हूँ, स्वामीको सेवाका आनन्द स्वयं लेनेके लिए नही। 
सेवाका आनन्द स्वयं लेना तो मेरे लिये स्वेथा अनुचित है।' 


यत्पाप्य-यल्लब्ध्वा--- जिस भक्तिको प्राप्त करके ।' भक्तिकी 
प्राप्ति तीन प्रकारसे कही गयी है--१. उत्तराधिकारमें मिल गयी, 
जसे प्रकह्नादके वंशधर धर्मात्मा तथा भक्‍त हुए। २. किसी सन्त, 
महापुरुष या गुरुदेवने कृपा करके प्रदान कर दी। किसी भक्‍तकी 
दृष्टि पड़ गयी। भगवत्कृपासे, भगवत्मेरणासे ओर भगवद्धक्तोंकी 
कृपासे जीवनमें भक्तिका सञ्चार हो गया। ३. साधन-भजन करनते- 
करते चित्त शुद्ध होनेपर उसमें भक्तिका उदय हो गया। इनमेंसे 
किसी भी प्रकारसे भक्ति प्राप्त हुई॥ अब भक्ति मिल्ली तो क्‍या 
हे ? भक्त तो प्रेमपूवक सेवा करता है और भगवान्‌ उसे प्यार 
करते ह्‌। 

यो न हृष्यति न द्वेष्टि' आदिमें भक्तिके लक्षण भगवानके 
द्वारा कहे गये हैं। इन लक्षणोंकों भगवान्‌कों स्वीक्षृति प्राप्त है। 
भगवानने आश्वासन दे रखा है कि ऐसा भक्त मुझे प्रिय होता है । 
न किड्चिद वा5छति'--हम एक बार एक व्यक्तिके घर 
उसे अपना स्नेही मानकर जायें। वह हमारी ओर तो ध्यान ही 
न दे और द्वारसे लगा प्रतीक्षा करे--मेहमान आनेवाल हैं, कब 
आवेंगे ” यह बात क्या हमें अच्छी लगेगी ? 
यत्पाप्य---हृदयमें भगवान्‌ प्रकट हुए, उनकी सेवा प्राप्त 
हुई, उत्तका सान्निध्य मिला। अब भक्त उनका दर्शन करे, उनकी 
सेवा करे या अन्य किसी अप्राप्तकी प्राप्त करनेकी इच्छा करे ? 
भक्तके हृदयमें अप्राप्त वस्तुको प्राप्त करनेको चाह नहीं होती। 
चाहका दुर्गुण यह हैं कि वह अपने घरमें नहीं रहने देती, अपने 
मनको दूसरेके घरमें बठा देती है। ईश्वरसे प्रेम हो चाहे अन्यसे, 
ह तो प्रेम है ही नहीं। ऐसा प्रेम तो संसारी करते हैं कि आज 
एकको चाहते हैं, कल दूसरेकी और परसों तीसरेको | यह तो केवल 
देहसे, हड्ी-मांसकी ठठरीसे प्रेम है। भगवतीका भक्त कहता है-- 
न मोक्षस्याकाडुछ्ला भधवविभववाब्छाषपि चन मे। 


मुझे न मोक्ष चाहिए, न संसारका वैभव । वस्तु और व्यक्ति 
दोनों तहीं चाहिए; क्योंकि चाह उत्पन्न होते ही भक्ति मलिन हो 
जाती है। श्रीयामुनाचायंजी ( श्रारामानुजाबार्यजीके गुरु ) आह- 
वन्दा रस्तोत्रमें कहते हैं--- 
तवामसृतस्यन्दिनि पादपद्भुजे निवेशितात्मा कथमन्यद्च्छिति। 
स्थितो5रविन्दे मकरन्दनिर्भरे मधुवतो नेक्षुरसं हि वीक्षते॥ 
( आलवन्दारस्तोत्र ३० ) 
प्रभो | अमृत-क्षरण करनेवाले आपके चरणकमलोंमें जिसका 
चित्त लग गया है वह अन्य किसीको भी प्राप्तिको इच्छा केप्ते कर 

सकता है ! मकरन्दसे परिपर्ण कमलरूपर बेठा हुआ भ्रमर गन्‍नेके 
रसकी ओर कभी देखता भी नहीं ४ 

न शोचति---हम किसीको अपना प्रेमी समझकर उसके घर 
गये और वह रोने लगा--कल एक मित्र आये थे। उन्तके आनेपर 
बड़ा आनन्द था। आज वे चले गये !” उसे हमारे आनेका तो 
कोई सुख है ही नहीं । घरमें ईश्वर हैं ओर तुम रो रहे हो दूसरेके 
लिए ! यह बात भक्तिमें सम्भव नहीं है। भक्त किसी अन्यके लिए 
नहीं रोता । उसने तो सम्पूर्ण विश्व भगवानपर न्‍्यौछावर करके 
फेंक दिया है। रुदन तो उसी दिन सदाके लिए चला गया जिस 
दिन वह भगवान्‌का हो गया अथवा उसे भक्ति मिली । 


संसारकी किसी भी वस्तु, व्यक्ति या स्थितिके लिए शोक 
करना घर आये भगवान्‌का तिरस्कार है। शोक मनुष्यके मनकों 
ईद्वरसे हटाकर भूतमें ले जाता है। व्यत्तीतके लिए ही शोक होता 
है। शोक मनको वर्तमानमें नहीं रहने देता अतः.भूत छोड़ो और 
भगवानमें लगो । 

कांक्षा व्यक्तिके चित्तको अन्यन्न ले जाती है। मित्र तो मिलने 
आये और तुम चले गये निमन्त्रण खाने-- 

आये सजना, फिरि गये अँगना, में बोरी रही सोय री । 

'प्रियतम आये और लौट गये, में तो तमोगुणके घर-निद्रामें 
थी / इस प्रकार कांक्षा चित्तको अच्यत्र ले जाती है और शोक भूत- 
कालमें ले जाता है। जिसके चित्तमें भक्ति आयी उसके चित्तमें 
तो भगवान्‌ आ गये। बह भगवानकों छोड़कर न अन्यत्र जाता, न 
भूतसे मिलता | वह न कुछ चाहता, न किसीके लिए शोक करता। 

न द्वेष्टि--एकके घर उसके गुरुदेव आये । उस समय पति- 
पत्नी परस्पर झगड़ रहे थे। पत्नोने कहा--गुरुदेवका तो कुछ 
संकोच करो !! 

क्रोधके आवेदमें पति बोला--ऐसे गुरु बहुत देखे हैं !' 

क्रोध व्यक्तिको भगवानुके समीप नहीं रहने देता | वह मनको 
शत्रुके समीप ले जाता है। वहाँ भला क्‍या मिलेगा? जलन, 
पीड़ा तथा नरक । यदि कहो कि हम तो पापीसे द्वेष करते हैं।' 
तो द्वेष रहेगा कहाँ ? तुम्हारे हृदयमें ही तो । जहाँ द्वेष रहेगा वहाँ 
जलून उत्पन्न करेगा और देष्यका चिन्तन करावेगा। तुमको 
भगवान्‌का चिन्तन करना है या पापीका ? 


भजन करनेसे मनमें शान्ति आयी-। रक्त शीतल हुआ । क्रोधसे 
वह रस जलकर भस्म हो गया। क्रोध भजनके पृष्यको तो नष्ट नहीं 
कर सकता किन्तु भजनके रसको भस्म कर देता है। 

हेष अग्नि है। अग्नि जिस लकड़ीमें लगेगी वह लकड़ी तो 
जलेगी ही। जब तुम किसीका बुरा चाहते हो तब उसका बूरा तो 
होगा या नहीं, पता नहीं; किन्तु तुम्हारा बुरा तत्काल होता है। 
तुम्हारा चित्त तो बुराईसे दूषित हुआ ही । 

प्रह्नादको मारनेके लिए शुक्राचार्यके पुत्र पण्ड तथा अमकंने 
कृत्या उत्पन्न की। कृत्या जब प्रह्नादका स्पर्श करनेमें समर्थ न हुई 
तो उसने अपने उत्पन्न करनेवालोंको ही मार डाला। इससे 
प्रकल्लादको दया आ गयी, वे बोले--जिन्होंने मुझपर शस्त्रप्रहार 
किये, मुझे विष दिया, पर्वतसे गिराया, समुद्रमें डुबाया, अग्निमें 
डाला, उन सकके प्रति भी मेरे मनमें हेषका भाव न हो तो ये 
दोनों गुरुपुत्र जीवित हो जाये !” दोनों जोवित हो गये । 

श्रीएकताथजी महाराज स्नान करके घर आ रहे थे। तभी 
एक व्यक्तिने उनके ऊपर कुल्ला कर दिया । एकनाथजी बिना कुछ 
कहे स्नान करने लौट गये । इससे वह दुष्ट पुरुष चिढ़ गया। एक- 
नाथजी स्नान करके आये तो उसने फिर कुल्ला कर दिया। 
एकनाथजी फिर स्नान करने लौट गये । इस प्रकार उसने एक सौ 

आठ बार एकनाथजीपर कुल्ले किये। अच्तमें वह उनके चरणोंपर 
गिरकर क्षमा माँगने लगा, फूट-फूटकर रोने लगा। एकनाथजीने 
उसे उठाया और बोले--तुमने तो मुझे आज एक सो आठ बार 
तुंगभद्वामें स्तानका पुण्य दिया है ।' 

एक भक्त सो रहे थे। मच्छरोंने काटा तो निद्रा दूट गयी। 
उठकर बेठ गये। बोले---मच्छर बड़े क्रपाल हैं | वे कहते हैं कि 
सोओ मत, भजन्त करो !! 

इस प्रकार भक्त पीड़ा देनेवालोंसे भी देप नहीं करता | वह 
उनके प्रति भी सदय ही रहता है। भगवानूकों छोड़कर शत्र॒का 
घिन्तन उसका मन्त कभी नहीं करता । 

न रमते--एक बार हम लोग कहींसे आ रहे थे। मार्ममें 
एक स्थानपर रुके और एक परिचितके घर गये । उनको टेलीफोन- 
से पहले ही समाचार दे दिया था। उनके घर पहुँचे तो माताएँ 
स्वागत-सत्का रको प्रस्तुत थीं; किन्तु सेठ लोग जुआ खेलनेमें लगे 
थे । माताओंने सत्कार किया। किन्तु सेठ लोगोंकों प्रणाम करनेका 
भी अवसर तब मिला जब हम लोग उनके घरसे चलने छगे। 

बंचक भगत कहाइ रामके | किकर कंचन कोह कामके ॥ 
( रा० च० मा० ) 
यह बात भक्तमें नहीं होती । वह श्रीराधारमणमें ही रमता 
है, संसारमें कहीं नहीं रमता । जो अन्यत्र रम गया उसके चित्त- 
में भगवानका प्रेम कहाँ है | पिड्भरलाने कहा-- 
सनन्‍तं समोपे रमणं रतिप्रदं वित्तप्रदं नित्थमिमं विहाय । 
अकामदं दुःखभ्रयादिशोकमोहप्रदं॑ तुब्छमहं सजेडक्षा ॥ 
( श्रीमद्भाग ० ११॥८।३१ ) 
में कसी मूर्खा हूँ कि अपने समीप ही विद्यमान अपने परमा- 
नन्दप्रदाता, निखिल ऐश्वर्यको देनेवाले इन अन्तर्यामीरूपी स्वामीको 

छोड़कर, कोई भी कामना पूरी न करनेवाले; प्रत्युत दुःख, भय, 
शोक तथा मोह देनेवाले तुच्छ छोगोंका सेवन करती हूँ !' 

भक्त इस तथ्यको जानता है। वह संसारके रागके चकक्‍्क रमें 
नहीं पड़ता क्‍योंकि संसारके रागमें फँसनेपर भगवानका अनुराग 
प्राप्त नहीं होता । 

त्ञोत्वाही भवति'--गीतामें भगवानने भक्तका लक्षण बतलाते 
हुए जो बात 'शुभाशुभपरित्यागी' कहकर कही है वही बात यहाँ 
तोत्साही भवति'से कही गयी है | 

संसारमें पाप भी है, पुण्य भी है। जो अच्छे लोग हैं उनमें 
किसीका उत्साह उत्तम-शुभ कर्म करनेमें होता हैं तो किसीका 
अशुभको दूर करनेमें--लछोगोंको सुधारनेमें होता है । 

उत्साह वीररसका स्थायी भाव है। जिसका जिस काममसें 
उत्साह है उस कामको करनेमें वहु अपनो बीरता प्रकट करेगा। 
भक्त यदि संसारी कार्थोमें उत्साह दिखाने लगे तो उसका भगवत्पेम 
शिथिल हो जायगा। भक्तके मनमें उत्साह केवल भगवत्सेवामें 
होता है। अन्य किसी कार्यके प्रति उसके मनमें उत्साह नहीं 
होता। है. 


सूत्र ५ :: उऊर # ऋ अं 


भक्तिके सम्यग्‌ ज्ञानका फल 
संयति 
अब भक्तिका एक अपूर्व लक्षण कहते हैं--- 
यजज्ञात्वा' मत्तो भवति, स्तब्धो भवति, आत्मारामो 


भवति ॥ ६ ॥ 

जिस ( परमप्रेम अथवा भक्ति ) को जानकर पुरुष मत्त 
( आनन्दविभोर ) हो जाता है, स्तब्ध ( शान्त ) हो जाता है और 
आत्माराम हो जाता है ॥ ६ ॥ 

यज्ज्ञात्वा' अथवा पाठभेदके अनुसार यज्ज्ञानात्‌---भक्ति करके 
नहीं, भक्तिका ज्ञान होनेसे, भक्तिको ठीक-ठीक समझ जानेसे ही 
पुरुष मत्त, स्तब्ध तथा आत्माराम हो जाता है। 

भक्ति मनुष्यके हृदयमें स्वाभाविक रूपसे है, उसे कहींसे छाना 
नहीं है। प्रेम करना तो प्राणीका स्वभाव है। कोई देहभक्त है, 
कोई पत्नोभक्त या पुत्रभक्त, कोई धनका भक्त है तो कोई पद- 
प्रतिष्ठाका भक्त । जातिभक्त, देशभक्त अथवा किसी वादविशेषके 
भी भक्त लोग हैं । भक्तिके बिना कोई हृदय नहीं है | किन्तु मनुष्य 
अपने हृदयकी भक्ति कहीं न कहीं जोड़ देता है। यह ज्ञान यदि 
ठीक-ठीक हो जाय कि हृदयकी भक्ति संसारमें कहीं जोड़नेकी नहीं 
है, वह तो प्रभुसे ही जोड़नेके लिए है, तो प्रभु कहीं दूर नहीं हैं। 
वे तो तुम्हारे हृदयमें हो दोनों हाथ फेलाये, नेत्रोंके संकेतसे तुम्हें 


१. यज्ज्ञानान्मत्तो भवति” यह पाठभेद प्राप्त होता है । 

अपनी ओर बुछाते खड़े हैं। तुम्हीं उनकी ओर, उनके संकेतको 
ओर नहीं देख रहे हो । 
मुनि अगस्त कर सिष्य सुजाना | नाम सुतीछन रति भगवाना ॥ 
( रा० च० मा० ) 
सुतीक्षणणीको जब पता लगा कि श्रीराम इधर आ रहे हैं तब 
उनकी अवस्था हो गयी 'मत्तो भवति'-- 
दिसि अरु बिद्सि पंथ नहि सूझा | को में चले कहाँ नहि वूझा ॥ 
कबहुँक फिरि पीछे पुनि जाई । ( रा० च० मा० ) 
इसके पर्चात्‌ स्तब्धी भवति'--- 
मुनि मग माहि अचल होइ वैसा | पुछठक सरीर पनसफल जैसा ॥ 
( रा० च० मा० ) 
यहाँतक कि मर्यादापुरुषोत्तम श्रीराम समीप आ गये और 
उन्होंने पुकारा, हिलाया, जल छिड़का उनके ऊपर--- 
मुनिहि राम बहु भाँति जगावा। जाग न ध्यानजनित खुख पावा ॥ 
( रा० च॒० मा० ) 
'मत्तो भवति' अवस्थाका वर्णन श्रीमज्भागवतमें प्रक्लादजीके 
चरितमें किया गया है-- 
न्यस्तक्रीडक्‍नकी बालो जडवत्‌ तनन्‍्मनस्तया। 
कृष्णअहग॒ृहीतात्मा न वेद जगदीदशम ॥ 
आसीनः पर्येटन्नइनब्छयानः प्रपिबन्‌ ब्रवन। 
नानुसन्धत्त एतानि गोविन्दपरिरसम्मितः ॥ 
कचिद्‌ रुदति वैकुण्ठचिन्ताशवलूचेतनः | 
कचिद्धसति तच्चिन्ताह्नाद उद्गायति कचित्‌ ॥ 
नदति कचिदुत्कण्टो विल्जो नचृत्यति कचित। 


कचित्‌ तद्भावनायुक्तस्तन्मयोप्लुचकार ह ॥ 
( ७।४।३७-४० ) 


सूत्र ३ :: छरे ओह के ऑध 


बालक होनेपर भी भगवानमें ही मन लगा होनेके कारण 
प्रकह्नादने खिलोने तो छोड़ ही दिये थे, जेसे श्रीकृष्णरूपी ग्रहसे 
उनका चित्त ग्रस्त हो । जगत्‌को वे इस रूपमें देखते-जानते ही नहीं 
थे। बेठते-धूमते, खाते-सोते, पीते-बोलते, कोई भी कार्य करते हुए 
उन्हें इस कार्योका भान नहीं रहता था; क्‍योंकि उन्हें तो छगता 
था कि गोविन्दने उनको अंकमाल दे रखी है। कभी भगवानके 
वियोगका अनुभव करके रोने लगते थे, कभी प्रभुके मिकनका 
अनुभव करके हँसते थे, कभी यश अथवा लछीलाका गायन करते थे, 
कभी जोरसे पुकारते थे, कभी छज्जा छोड़कर नाचते थे ओर कभी 
भगवान्‌की भावतासे तन्‍्मय होकर--अपनेको ही श्रीकृष्ण मानकर 
उन ध्यामसुन्दरकी छोलाओंका अनुकरण करने रूगते थे।' 

इसके पश्चात्‌ 'स्तब्धों भवति” की दशा आती है-- 


कचिदुत्पुलकस्तृष्णीमास्ते संस्पश निय्चुतः। 
अस्पन्द्प्रणयानन्‍द्सलिलामीलितेक्षण४. ॥ 
( श्रीमज्ाग ० ७४:४१ ) 


कभी शरीरमें रोमाञ|च हो आया है और शान्‍्त बेठे हैं। 
बाह्यस्पर्श, शब्द आदिका कोई अनुभव नहीं है। स्पन्दनहीन- 
स्थिरकाय, बंद नेब्रोंसे प्रेमानन्दके अश्न झर रहे हैं ।' 

जंसे राष्ट्रभक्तको हिन्दू-मुसलमान-ईसाई आदिका पक्षपात 
छोड़ना पड़ता है उसी प्रकार जब सबसमें रहनेवाले, सर्वव्यापक 
ईदवरकी भक्ति आतो है तब खण्ड-खण्डके प्रति पक्षपात-राग नहीं 
रह जाता, क्योंकि ईश्वर सबमें अखण्ड है। भौगोलिक दुष्टिसे ईइवर 
सबसे महान्‌ है अतणव ईश्वर-भक्ति राष्ट्रभक्ति या मानवभक्तिसे 
भी बड़ी है। 


ऐतिहासिक दुष्टिसे कोई संस्कृति या सम्प्रदाय चौदह सौ वर्ष 
प्राचोन है, कोई दो हजार वर्ष प्राचीन तो कोई इनसे भी अधिक; 

किन्तु ईश्वर कालातीत होनेसे ऐतिहासिक मर्यादासे परे है इसलिए 
ईश्वरकी भक्ति इतिहाससे ऊपर है। इसपर दृष्टि डालो कि ईदइ्वर- 
भक्तका हृदय कितना विज्ञाल होगा ! अतः आश्रय-विषयसहित 
ईश्वरका ज्ञान पुरुषको मत्त बना देता है। 'मत्त'का अर्थ यहाँ 
यह है कि उससे किसी विशेष व्यक्ति या समाजका स्वार्थ सिद्ध 
नहीं होता । वह है तो सबका है, सबके हितका कर्ता है, अन्यथा 
किसोका नहीं है। स्वार्थी छोगोंकी दृष्टिसि वह पागल है 
क्योंकि वह न परिवारके पक्षमें आया, न जातिके । न सम्प्रदायका 
पक्षपातो, न राष्ट्रका--किसोीके पक्ष-विपक्षमें वह नहीं आता । 

एक शारीरिक जोवन होता है और एक मानसिक जीवन | 
सुख-दुःख शारीरिक जीवनमें नहीं, मानसिक जीवनमें हूँ; क्योंकि 
सुख या दुःखकी स्फुरणा मनमें होती हैं। सुख-दुःख चेतनमें होते 
हैं, जड़में नहीं। इसे समझ लो तो सुख-दुःखमें स्वतन्त्र हो जाओगे | 


हम लोग एक बार गंगा किनारे श्रोहरिबाबाके बाँधपर थे। 
बहाँ वेदान्तसत्संगमें यह चर्चा आयी--भगवानकी जो मूत्ति हृदयमें 
आती है वह अपनी कल्पनासे आती है / एक भक्‍त इस चर्चाकों 
सुन रहे थे। पीछे वे मुझसे बोले--स्वामीजी ! आज सत्संगमें 
बहुत आनन्द आया। में तो समझता था कि चित्तमें आना न आना 
भगवान्‌की इच्छापर निर्भर है किन्तु आज पता छगा कि इस 
विययमें हम स्वतन्त्र हैं। में ध्यान करने बेठता था तो समझता था 
कि भगवान्‌ महान हैं, बहुत दूर हैं, मेरे चित्तमें वे पता नहीं आवेंगे 
या नहीं; किन्तु अब तो अपनी स्वतन्त्रता है। हम जब चाहें तब 
चित्तमें भगवानको बना सकते हैँ। हम भगवानके पिता बन सकते हैं।' 

अपने मानसिक जीवनको सनन्‍्तुलिति करो, मनको अपने वशमें 
करो, फिर ईव्वर तुम्हारी मुद्दीमें हो जायगा क्योंकि भक्तिवश: 
पुमान'--वह परमपुरुष भक्तिके वश रहता है। 


सूत्र ६६: ७५ # जे ऑ- 


दहिक जीवनके लिए जो भोजन, जल, वस्त्रादि आवश्यक हें 
उनका उपयोग तो करो; किन्तु मानसिक जीवन ऐसा बना लो कि 
जब इच्छा हो तब मनको भगवानसे जोड़ सको। भगवान्‌की जो 
मनोमय मूर्ति हृदयमें होती है वही पुरुषको परमानन्‍्द देती है-- 

सखी री, मनके स्यथाम भले ! 

मनमें जो व्यामसुन्दर रहते हैं वही भले हैं' । वे न तो रूठते 
हैं, न कहीं हमें छोड़कर जाते ही हैं ।' 

जब कभी श्रीक्ृष्णचन्द्र श्रीराधाके समीप नहीं जाते और वे 
श्रीकीतिकुमारी दुखी होतीं तो सखियाँ कहतती--हम मयूरमुकुटीको 
बुला लाती हैं ।' 

तब श्रीवृषभानुनन्दिनी कहतीं--जो हृदयमें रहुनेवालेसे प्रेम 
करता है वही सुखी रहता है ।' 

जो बिछुड़े हैं पियारेसे, भटकते दर बदर फिरते । 

हमारा यार है हममें, हमनको बेकरारी क्‍्या॥ 

“कबीरा” इश्कका माता, दुईको दुर कर दिलसे। 

जो चलना राह नाझुक है, हमन सिर बोझ भारी क्‍्या॥ 

ईरवर हमसे दूर हैं, यह कल्पना त्याग दो। ईश्वर तो सबसे 
समीप-अपने भीतर ही है, किन्तु उसके प्रति प्रेम जागना चाहिए। 

नयने गलद्श्र॒ुधारया वचन गद्गद्रुद्धथा गिरा। 

पुलकेनिंचितं वपुः कदा तब नामग्रहणे भविष्यति ॥ 

( शिक्षाप्रक ) 

ऐसी उत्कष्ठा हो--हे प्रभु ! कब हसारी ऐसी प्रेमविभोर 
अवस्था होगी कि आपका नामोच्चारण करते हुए नेत्रोंसे अश्वुधारा 
चलेगी, गदगदकंठ होनेसे वाणी अवरुद्ध हो जायगी और सम्पूर्ण 
शरीर रोमाज्चपूर्ण हो उठेगा !' 

अमून्यधन्यानि द्नानतराणि प्रभो तवालोकनमन्तरेण | 
अनाथबन्धों करुणे कसिन्धो हा हन्त हा हन्त कर्थं नयामि ॥ 
है प्रभो ! हे अनाथनाथ ! करुणासागर ! आपका दर्शन न 
होनेसे ये जो दुर्भाग्यपूर्ण दिवस हैं, इन्हें हाय ! हाय ! केसे 
व्यतीत करूँ !! 
युगायितं निमेषेण चश्लुबा प्रावृषायितम । 
शून्यायितं जगत्सव॑ अश्रीकृष्णविरहेण में ॥ 
( शिक्षाष्टक ) 


“श्रीकृष्णचन्द्रके वियोगमें मेरे लिए एक-एक पल युगके समान 
बीत रहा है। नेत्र वर्षाके मेघ बन गये हैं और सम्पूर्ण संसार 
सूना-सा हो गया है।' 

इस प्रकार भक्तके चित्तमें भगवद्वियोगकी अनुभूति जागती 
है और वह रुदन-क्रन्दन करता है। 

क्वचिद हसति'--कभी उसे हँसी आंतो है। वह अपने 
ध्यानमें देखता है कि पार्थेसारथिने प्रतिज्ञा कर रखी है कि हम 
महाभारतके युद्धमें शस्त्र नहीं उठावेंगे', इधर गंगानन्दन पितामह 
भीष्म प्रतिज्ञा करते हैं--- 

आजु जो हरिहि न सख्य गहाऊँ । 

तो छाजों गंगा जननी को संतनुखुत न कहाऊँ ॥ 
होता क्‍या है ? भक्तवत्सलरू हार जाते हैं, चक्र लेकर दौड़ पड़ते हैं । 
ध्यानमें यह देखकर भक्त हँसता है । 

भक्त ध्यानमें देखता है कि नन्‍्दकुमार एक गोपके घरमें 
माखनचोरी करने घुध गये। उस घरकी वधूको तो पता लग 
गया; किन्तु उसको बुढ़िया सासको इसका कुछ पता नहीं है। 
व्यामसुन्दर अवसर देखते हुए अँधघेरे कोनेमें छिपे खड़े हैं। इतनेमें 


सूत्र ६ :: ७७ अं 


बुढ़ियाने जो घी में लाल मिर्की छोंक छगायी तो कृष्णको आ गयी 
खाँसी ! बढ़िया डंडा लेकर दौड़ी--मिरे घरमें कौन चोर घुस आया 
है?” गोपाल भागे जा रहे है। दिगम्बर वेश, कटिमें किकिणी, 
कण्ठमें मुक्तामाल, चरणोंमें नूपुर, मद्ठी बाँघे भाग रहे हैं ।!' यह 
छटा देखकर भक्त हँस पड़ता है। 

भक्तशिरोमणि प्रहक्तादने भक्तकी दशाका वर्णन किया-- 
यदा गप्रहग्रस्त इव कबचिझ्सत्याक्नदते ध्य/यति चन्दते जनम । 
मुहः इवसन्‌ वक्ति हरे जगत्पते नारायणेत्यात्ममतिगतत्रपः ॥ 
तदा प्रमान्‌ मुक्तसमस्तबन्धनस्तद्भावभावानुकूताशयाकृतिः 
निदंग्धबीजान॒शयो महीयसा भक्तिप्रयोगेण समेत्यधोक्षजम्‌ ॥ 

( श्रीमदृभाग० ७।७।३५-३६ ) 

“जब पुरुष उन्मत्त-भूतादि ग्रहग्रस्तके समान कभी हँसता हैं, 
कभी फूट-फूटकर रोता है, कभी ध्यान करता है और कभी सामने 
आनेवाले प्रत्येककी वन्दना करता है, बार-बार लम्बी साँस ऊँकर 
हरे ! जगत्पते ! नारायण !” पुकार उठता हैं, बुद्धि भगवातमें 
लगी होनेसे लोकलूज्जा छूट जाती है, तब वह सम्पूर्ण बन्बनोंसे 
मुक्त हो जाता है। निरन्तर भगवज्भाव रहनेसे उसका चित्त 
भगवदाकार बन जाता है, अच्तःकरणमें स्थित कर्मके बीज जल 
जाते हैं। इस महान्‌ भक्तिको अपनानेसे बह्द अन्तर्यामी भगवान्‌को 
प्राप्त कर लेता है 

जिसे समझदार बने रहना है, जिसे सुखसे हो राग है उसे इस 
प्रेमके मार्गपर पेर नही रखना चाहिए-- 
जो सीस तलीपर रख न सके वह प्रम गलीमें आचेइ क्‍यों । 

प्रेम-दीवाली मीराबाई कहती हैं--- 

जो में ऐसा जानती प्रीति किये दुख होइ। 
नगर ढिंढोरा पीटती प्रीति करे जनि कोइ ॥ 

प्रेममार्ग सुख चाहनेवालेके लिए नहीं है। जो दु खको सुखसे 
अधिक प्यार कर सके वही प्रेमका अधिकारी है। 
गोपषियाँ कहती थीं--यदि हमारे दुःखसे प्रियतमकों सुख होता 
हो तो हम जन्म-जन्म दुखी रहेंगी।' 
अपनेको सुख मिले, इसलिए प्रेम नहीं होता । गोपियोंको तो 
श्रीकृष्णको सुख देते भी शंका होती थी कि कहीं इन्हें कष्ट न पहुँचे। 
वे कहती हैं-- 
यत्ते खुजातचरणास्थुरुहं स्तनेषु 
भीताः शनेः प्रिय दधीमहि' कर्कशोषु । 


प्यारे ! तुम्हारे चरणपंकज अत्यन्त सुकुमार हैं और हमारे 
वक्ष अत्यन्त कर्केश हैं। तुम्हें हमारे वक्षपर चरण रखनेसे सुख 
मिलता है यह हम जानती हैं इसलिए तुम्हारे चरणोंको अपने 
वक्षपर रखती हूँ; किन्तु डरते-डरते बहुत धीरेसे रखती हैं कि कहीं 
हम।रे कठोर वक्षके स्परशंसे कोमल चरणोंको पीड़ा न हो ।' 

भत्तो भवति---लोग तो डरते रूते हैं कि कोई श्रद्धा कराके 
हमें ठग न ले जाय; किन्तु भक्ति ऐसे नहीं होती। जो सर्वस्व 
ठगानेको प्रस्तुत नहीं वह प्रेममार्गका अधिकारी ही नहीं । भक्ति तो 
प्रेमभावमें उन्‍्मत्त करनेवाली है। 

“ज्ज्ञात्वा--जिसको भक्ति की जाती है वह परमात्मा, जिसमें 
भक्ति होती है वह जीव, और परमात्मा तथा जीवको संयुक्त करने- 
वाली भक्ति, इन तीनोंको यदि ठीक-ठीक जान ले तो जाननेसे ही 
बह 'मत्तो भवति”*॥ 

लोग अपनेको जानते नहीं कि हम कौन हैं। यह जो तुम्हारा 
नाम है वह तो जन्मके पश्चात्‌ रखा गया है । जीव तो भगवान्‌का 
अंश, भगवान्‌का भाग, भगवासुका स्वरूप है। भगवान्‌को छोड़कर 
वह रह नहीं सकता । एक भक्तने कहा है--- 

त्वां विना निःस्वरूपोषहं मां चिना त्वं कथं स्थितः । 
इति कृत्वा महादेव योप्सि सोइसि नमो5स्तु ते ॥ 
हे महादेव | आपके बिना तो में स्वरूपरहित हँ। आपके बिना 
मेरी सत्ता ही सम्भव नहीं। अग्नि न हो तो चिनगारी क्या, समुद्र 
न हो तो लहर केसी, महाकाश न हो तो घटाकाश कहाँसे आवे, 
मिट्टी न हो तो धूलि कहाँ ! अतः आपके बिना तो मेरा कोई 
अस्तित्व ही नहीं | पर मेरे बिना आप रहते कंसे हैं, रह कसे पाते 
हैं ! अस्तु, आप जो कुछ भी हों, आपको मैं नमस्कार करता हूँ।' 
प्रेमास्पद प्रभु, प्रेमी जीव तथा प्रेम, इस त्रिपुटीका ज्ञान होते 
ही--मत्तो भवति” १ यहाँ ज्ञात्वा' का अर्थ है--इसे मनसे देखो । 
हमारा हृदयछूपी हृद प्रेमके जलसे परिपूर्ण है ओर उसमें श्यामा- 
ह्याम जलविहार कर रहे हैं ।॥ जो इस प्रकार मनसे देखते हैं उनकी 
अवस्था केसी होती है? 
क्चिद्‌ रुदन्त्यच्युतलिन्तया कचि- 
उदसन्ति ननन्‍्दन्ति वदन्त्यलोकिकाः । 
नृत्यन्ति गायन्त्यनुशीलयन्त्यजें 
भवन्ति तृष्णी परमेत्य निदूताः ॥ 
कभी वे भगवानुको चिल्तासे, उनके वियोगसे व्याकुकल होकर 
रोते हैं; कभी प्रभुकी लीला देखकर हँसते हैं, आनन्दित होते हैं, 
अलौकिक ढंगसे बोलते है, नाच-नाच उठते हैं, गाते हैं और उस 
अजन्माको ढूँढ़ते हैं, उसको लीलाओंका अनुकरण करते हैं तथा 
उसे प्राप्त करके आनन्दमग्न चुप-शान्त हो जाते हैं ४' 
पुत्रके लिए, धनके लिए, सम्मानके लिए, स्त्रीके लिए--इस प्रकार 
संसारके लिए तो तुम बार-बार रोते हो; किन्तु क्या कभी भगवानके 
वियोगका अनुभव करके भी रोते हो ! ईश्वरके लिए भी तुम्हारे 
नेत्रोंमें अश्र आते हैं ! कभी तुम्हारा हृदय हाहाकार करता है ! 

ऐसेहि जनम समूह सिराने । 
संसारके भोग प्राप्त करके, सम्मान प्राप्त करके तो तुम बहुत 
बार हँसते हो; किन्तु क्या कभी भगवाचके संयोगकी स्फूर्ति पाकर 
भी सुखी हुए हो ! केवल मान लेने तथा दूसरोंके 'भक्तजी” अथवा 
भक्तराज' कहनेसे कोई भक्त नहीं हो जाता । काशीमें एक आचार्य 
थे। उन्होंने संस्क्ृतमें बड़ी-बड़ो उपाधियाँ छपवा रखी थीं | छोगोंको 
वे ये उपाधियाँ देते थे। 'धर्मधुरीण' जेसी उपाधियाँ लेकर तो कोई 
धर्मात्मा हो नहीं जाता। ऐसे ही उपाधि मिलनेसे कोई भक्त भी 
नहीं हो जाता ॥ 
श्रीचेतन्‍्य महाप्रभु तीर्थेयात्रा करने वुन्दावन आये थे। उस 
समय वृन्दावन आजके समान नगर तो था नहीं, केवऊ बस था ! 
महाप्रभुके साथ एक पंडा हो गया मथुरासे । वहु जब बतलाता--- 
यहाँ भगवानने माटी खायी, यहाँ चीरहरण किया, यह रासस्थली 
है' तब आनन्दविभोर महाप्रभु रजमें लोट-पोट होने लगते । पंडेने 
समझ लिया कि उसे आज पागर यजमानसे पाला पड़ा है। 
भक्तिका प्रादुर्भाव पुरुषको प्रेमोन्‍्मत्त कर देता है। 


'स्तब्धघो भवति---श्रुति कहती है--व॒क्ष इव दिवि तिष्ठति 
स्तब्घ: ।” जसे कोई खम्भा हो, उसे मारो अथवा उसपर पुष्प 
चढ़ाओ। उसकी स्तुति करो या उसे गाली दो, उसके लिए सब 
एक-जसा है। 

स्तब्धता जड़ता संचारी भाव है। इन्द्रने जब ब्रज॒को बहा 
देने के लिए रोषमें भरकर प्ररूय-बृष्टि प्रारम्भ की तो ब्रजजनोंकी 
व्याकुल पुकार सुनकर श्रीकृष्णने गोवर्धनकों उठाकर बायें हाथकी 
कनिष्ठिकापर रख लिया। ब्रजवासी पहले तो वर्षासे घबड़ाये कित्तु 
अब पद्चात्ताप करने रंगे--हाय ! हाय-यह परम सुकुमार पर्वत 
उठाये खड़ा है। इससे तो हम जलमें डूब जाते, बह जाते, यह कहीं 

श्रेष्ठ था !' सखा आग्रह करने रंगे---हुम उठावेगे ! तू नहीं मानता 
तो कमसे-कम पर्वतको दाहिने हाथपर ले ले ! हम तेरे वाम बाहुको 
तबतक दबा दें। इस प्रकार सात दिन-रात बीत गये । भग्न- 
मनो रथ इन्द्रने वर्षा बन्द कर दी। श्रीकृष्णने सबको पर्व॑तके नीचेसे 
निकल जानेको कहा और जब सब लोग निकल गये तब पव॑त 
भूमिपर रख दिया । मैया यशोदाने चाहा कि अपने छालको दौड़कर 
हृदयसे लगा लें; किन्तु पेर उठते ही नहीं, हाथ भी नहीं उठते, सिर 
हिलता नहीं, बोला जाता नहीं। संकेतसे या बोलकर भो अपने 
गोपालको समीप बुलानेमें मेया असमर्थ हो गयी । यह जड़ता संचारी 
भाव है। मेयाकी अवस्था देखकर स्वयं श्यामसुन्दर दौड़कर 
मेयाके गलेसे लिपट गये । 


भक्तोंकी ऐसी मान्यता है कि वृन्दावन्के वृक्ष, लता, पाषाण 
आदि जड़ नहीं हैं; वे सबके सब भक्त हैं और स्तब्धीभावको प्राप्त 
हो रहे हैं। 

मुझे दो बार इस स्तव्धीभावका अनुभव हुआ है। जब में 
घरपर था तभीके ये दोनों बारके अनुभव हैं। एक बार में चारपाई- 
पर लेटा हुआ था। वेदान्तकी रीतिसे पृथ्वीको जलमें, जलको 
अग्निमें, अग्निको वायुमें, वायुकी आकाशमें, आकाशको अहंतत्त्वमें, 
अहंतत्त्वकोी मह॒तत्त्वमें, मह॒तत्त्वको प्रकृतिमें और प्रकृतिको ब्रह्ममें 
लीन करनेके क्रमका चिन्तन कर रहा था। अचानक एक महात्मा 
आ गये। वे मेरे परिचित थे और श्रद्धेय भी । उन्होंने 'नारायण ! 
कहा। मेरे नेत्र तो खुल गये; किन्तु इच्छा करनेपर भी न सिर 
हिलता था, न हाथ, न पेर। कोई अंग में हिला ही नहीं पाता 
था। कई क्षणोंतक यह अवस्था रही। 


दूसरी बार में घरपर ही कमरेमें बेठा अत्यन्त व्याकुल होकर 
रो रहा था। सहसा एक मूर्ति सम्मुख प्रकट हुई। मैंने प्रणाम करना 

चाहा तो सिर झुके ही नहीं। हाथ जोड़ना चाहा तो हाथ भी न 
उठे। नेत्रोंके पछठकतक हिलानेमें असमर्थ हो गया। पलक गिरे ही 
नहीं । इसका नाम स्तब्धीभाव है। 


'आत्मारामो भवति'--भक्त विषयाराम नहीं होता । विषया- 
राम पुरुष तो यह भी नहों बता सकता कि उसके जीवनका आराम 
कहाँ है--धनमें, पुत्रमें, स्त्रीमें, भवनमें, दूकान-व्यापारमें, सम्मानमें 
या पदमें | 


कुछ ऐसे लोग होते हैं जो विषयाराम भी नहीं, इन्द्रियाराम हैं ।॥ 
उनको विषयके रहने या नष्ट होनेका भी ध्यान नहीं रहता । उनकी 
इन्द्रियोंकी तृप्ति होनी चाहिए। ऐसे पुरुष पामर हैँ । जो विवाह 
करके स्त्री-सेवन करता है वह विषयी है; किन्तु चाहे जहाँ, 
उचित-अनुचित चाहे जिस रूपसे जो इन्द्रियतृष्टि करता है बह 
पामर है। 

भक्त न इन्द्रियाराम होता, न विषयाराम; वह तो आत्माराम 
होता है। यहाँ आत्माका अर्थ है हृदय । भक्तको आराम पानेके 
लिए न इन्द्रिय-तृप्ति चाहिए, न भोग-संग्रह । वह तो अपने हृदयमें 
ही विना विषय एवं इन्द्रिय-व्यापारके सहज स्वाभाविक रूपसे 
तृप्त हैं । 

भक्तके हुदयमें विराजमान श्यामसुन्दर, मुरछीमनोहरके चरण- 
कमलोंके नखचन्द्रसे अमृत झरता रहता है और भक्त उस अमृत- 
रसमें ही निमग्न रहता है। भक्त अपने सव' को आत्मा नहों 
कहता । वह॒ तो भगवान्‌कों हो आत्मा बहता है-- 

आततत्वात्‌ प्रमातृत्वादात्मा हि. परमो हरिः। 

व्यापक होनेसे और प्रमाता होनेसे निश्चय ही श्रीहरि 
परम आत्मा हैं 

भागवतमें परीक्षितने शुकदेवजीसे पुछा-- 


सूत्र ६९ :: ८३ कक के 


ब्रह्मन परोद्धवे कृष्णे इयान प्रेमा कर्थ भवेत्‌। 
यो5भूतपूर्चेस्तोकेषु स्वोद्धृवेष्वपि कथ्यताम्‌ | 
( १०।१४।४९ ) 

ब्रह्मत ! दूसरेके पुत्र श्रीकृष्णमें त्रजवासियोंका ऐसा अभूतपूर्व 
प्रेम केसे हो गया जेसा कि अपने बच्चोंमें भी नहीं था, यह बात 
आप मुझे बतलाइये ।' 

परीक्षितके प्रइनका उत्तर देते हुए शुकदेवजीने वहाँ 
बतलाया है-- 

कृष्णमेन मवेहि त्वमात्मानमखिलात्मनाम । 
जगद्धिताय सो5प्यत्न देहीवाभाति मायया ॥ 
( १०१४॥५५ 3 

“इन श्रीकृष्णको तुम सम्पूर्ण प्राणियोंकी आत्मा समझी । ये तो 
यहाँ ब्रजमें जगत्‌-कल्याणके लिए अपनी मायासे देहधारीके समान 
प्रतीत हो रहे हैं ।' 

आत्मारामः'का अथे है--सम्पूर्ण प्राणियोंके आत्मा भगवानमें 
ही तृप्त होना । 

ब्रजमें एक बार कुछ लोगोंने कहा--हम श्रीकृष्णकों ईश्वर 
नहीं मानते ।' 

उनसे पूछा गया--श्रीकृष्णको हुए तो पाँच सहस्न वर्ष हो 
गये । आज उससे प्रेम क्‍यों करते हो ? श्रीकृष्ण नित्य हैं या नहीं ? 
वृन्दावन, ग्वालबाल, गोप-गोपियाँ, नन्‍्द-यशोदा, गायें, वृक्ष-लता, 

कुज्ञ-निकुञ्ज आदि ये सब नित्य हैं या नहीं ?' 

हाँ, ये सब तो नित्य हैं। श्रीकृष्ण नित्य और उत्तके परिकर, 
धाम आदि सब नित्य ।॥' 

'यही तो ईइ्वरत्व है! इसीमें जिसकी तृप्ति है वह आत्मा- 
राम है। औ 

भक्ति निरोधरूपा होनेसे 
कामनाशून्य हे 

संगति 
अब निरोधाधिकरण प्रारम्भ होता है। अबतक भक्तिके जो 
लक्षण बतलाये गये वे अनुरोधी लक्षण हैं। भक्तिमें क्या-क्या होता 
है यह बतलाया गया। अब यह बतलाते हैं कि भक्तिमें क्या नहीं 


होता। 


यह बतलाना इसलिए आवश्यक है कि प्रेम तथा काम निकट- 
निकट रहते हैं। इनकी पहचान संसारी पुरुषके लिए बहुत कठिन 
है। श्रीउड़िया बाबाजो महाराज कहते थे--प्रेम और काममें 
बाल बराबर अन्तर है।' 


श्याम और काम पिता-पुत्र हैं अतः दोनों श्यामवर्ण हैँ । दोना 
अनुपम सुन्दर हैं। तब इनका व्यावर्तक लक्षण क्‍या है? किन 
लक्षणोंसे इनका पार्थक्य जाना जाय, यह जानना आवश्यक है। 
इसलिए काम तथा प्रेममें जो अन्तर है उसे इस निरोधाधिकरणमें 
निरूपित करते हैं । 


सा न कामयमाना निरोधरूपलात ॥ ७॥ 


वह ( भक्ति ) कामनावाली नहीं है; क्योंकि वह निरोध- 
रूपा है ॥ ७ ॥। 


सूत्र ७ :;: ८५ के 


सा--वह भक्ति, कामयते इति कामयमाना --कामना करने- 
वाली कामिनी नहों है। निरोध' पारिभाषिक शब्द है। उसका 
अर्थ अगले सूत्रमें स्पष्ट होगा। 

मह॒षि अंगिराके मब्यमीमांसा ( देवोमीमांसा ) का सूत्र है-- 
अकास्या सा ।' 

प्रेमका मार्ग है प्रियतमको सुख पहुँचाना और कामका मार्ग है 
स्वयं सुखका उपभोग करना। क्रिया दोचोंमें एक ही जेसी होती 
है। जसे घरमें संत आये-- 

आज्ञ सहारे साग जागे, संत आये पाहुणा। 

क्रिया तो एक-सी ही होतो है। संतको आसन दिया। रोटी 
बनाकर खिलायी। संत भूखे थे। सब रोटो खा ली। कुछ बचा 
नहीं। इससे जो प्रेमी था उसे बड़ी प्रसन्नता हुई कि आज मेरा 
बड़ा सोभाग्य ! क्षुबातुर सन्‍्तको सेवाका सुअवत्तर प्रभुने मुझे 
दिया। किन्तु दूसरे व्यक्तिने घर आये सन्‍्तके निम्मित्त पड़ोसीके 
घरसे दही मँगाया, आम मँगाये और उससेंसे अपने लिए बचा 
लिया । 

में एक सज्जनके घर भोजन करने गया। देखा कि उन्होंने 
अपने घरके लोगोंके लिए तो गेहेंके आटेकी रोटी बनवायी हैं और 
बाजरेकी रूखी रोटियाँ बनावाकर एक टोकरीमें रखवा दी हैं । 
घरपर जो साधु भिक्षा लेने आते हूँ उन्हें वे बाजरेकी रूखी रोटियाँ 
देते हैं। मेरे पुछनेपर वे बोले--हम तो गृहस्थ हैं । हमारे लिए 
भोगवृत्तिका बढ़ता हानिकर नहीं है। पर साधुओंको चुपड़ी-गेहँकी 
रोटी मिलेगी तो उनकी भोगवृत्ति बढ़ेगी। उनको संयम करना 
चाहिए। इसलिए उन्हें रूखी बाजरेकी रोटी भिक्षामें देते हैं ।' 

यह पद्धति उचित नहीं है। इस प्रकार दूसरेसे संयम नहीं 
कराया जाता। इसी प्रकार यह भी उचित नहों है कि अपनी 


ऋ अ ऋ ८६ :: मारदभक्तिदर्शन 


जीभकी वासना तृप्त करनेके लिए 'साधु आये हैं' इस नामपर 
नाना प्रकारके पदार्थ बनाये और खा लिये । 


सा न कामयमाता का अर्थ है--कोई भी कार्य करते समय यह 
देखना कि इससे प्रभुको सुख होगा या नहीं ॥ आप कभी कोई कार्य 
करते हुए सोचते हैं-पिताजी जीवित होते और हमें यह कार्य 
करते देखते तो उन्हें केसा लगता !' 


धर्मात्मा पिताके पुत्र जब शराब पीते हैं उस समय यदि उनके 
मनमें आ जाय--पिताजी होते और जान लेते कि में शराब पीता 


च् 


हूँ“ तो क्या उनसे शराब पी जा सकेगी ? 


जब आप किसी गरीबको डाँटते हैं, गाली देते हैं, तब आपके 
मनमें कभी आया है कि दीनबन्धु भगवान्‌ यहीं खड़े हैं और हमारे 
इस कर्मको देख रहे हैं !' 
भक्तका यह स्वभाव है--बह प्रभुको सुख देकर सुखी होता 
है--तस्पिस्तु तत्सुखखुखित्वप्‌ । 
जा भेसां म्हारा खाई रीक्षे खोई भेष धघर्सोंगी। 
हम ऐसा रूप, ऐसे गुण, ऐसी सज्जा लेकर प्रभुके सम्मुख 
जाये कि उसे देखकर प्रभु प्रसन्न हों । एक दिन अर्जनने श्रीकृष्णसे 
पूछा-- तुम यह ॒रात-दित गोपी-गोपी क्‍यों करते रहते हो? 
किसीके प्रेमकी चर्चा आयी और छगे गोपियोंकी प्रशंसा करने । 
गोपियोंमें ऐसी क्‍या विशेषता है? द्वारकाकी महिषियोंमें क्‍या 
त्रुटि है ? 
श्रीकृष्ण बोले--पार्थ | गोंपियोंको बात मत पूछो-- 
निजाइुमपि या गोप्यो ममेति समुपासते। 
ताभ्यः परं न मे किजिचिन्निगूढप्रेमप्ताजनम्‌ ॥ 


सूत्र ७ ८: ८७9 के मेंह औः 


गोपियाँ तो अपने शरीरकी भी सेवा इसलिए करती हैं कि 
बह शरीर उनका नहीं, मेरा है। उत्त गोपियोंसे अधिक मेरे अत्यन्त 
गढ़ प्रेमका पात्र दूसरा कोई नहीं है।' 
गोपियाँ तो चलते-बेठते, खाते-पीते, घरका काम करते भी 
ध्यान रखती थीं कि वे सब काम कृष्णके लिए करती हैं। उन्तका 
स्तान-भोजन, »ज्ारादि सब इसलिए था कि यह शरीर श्रीकृष्णका 
है। गोप-गोपियाँ सब चाहती थीं कि सब लोग क्ृष्णसे ही प्रेम 
करें। कोई ऐसा न बने जिसे देखकर श्रोक्ृष्णके प्रेममें किसीकी 
अरुचि हो। ब्रजमें कोई क्ृष्णसे कुछ माँगता नहीं। वहाँ तो सब 
श्रीकृष्णको देते ही हैं । 
जब भगवान्‌ नुसिहने हिरण्यकशियुको मार डाला तब भगवान्‌- 
का क्रोध शान्त करने ब्रह्माजीने प्रह्लादको भेजा | प्रह्लादकों देखते 
ही नृर्सिह शान्त हो गये। प्रह्लादने स्तुति की तो भगवान्‌ नसिहने 
उत्तसे वर माँगनेको कहा। प्रह्लाद बोले-- 
अहं त्वकामस्त्वद्धक्तस्त्वं॑ थे स्वास्यनपाश्रयः । 
नान्यथेहावयोरथों राजसेवकयोरिव ॥ 
( श्रीमज्भाग० ७।१०।६ ) 
प्रभो ! में आपका निष्काम भक्त हूँ और आप मेरे अनन्याश्रय 
स्वामी हैं। राजा तथा सेवकके समान हममें और कोई स्वार्थंका 
सम्बन्ध नहीं है ।' 
यदि रासीश में कामान वरांसस्‍्त्यं वरदषस। 
कामानां हृच्यसंरोहं भवतस्तु बु्ण चरम ॥ 
( श्रीमद्भाग० ७१०७ ) 
वरदान देनेवालोंके शिरोभणि! यदि आप मुझे वरदान 
देना ही चाहते हैं तो मैं आपसे यही माँगता हूँ कि मेरे चित्तमें 
कभी कोई कामना अंकुरित न हो ।' 

न सा कामयमाना---भक्ति कामिनी नहीं है। भक्ति श्रीकृष्णकी 
पत्नी है और काम श्रीक्ृष्णका पुत्र है अतः: भक्ति कामकी 
माता है, कामकी भोग्या नहीं । भक्तके हृदयमें काममें प्रति 
आकर्षण नहीं हो सकता। काम व्यक्तिगत सुखतक आकर 
अटक जाता है किन्तु भक्ति परिपूर्ण परमात्माके समीप पहुँच 
जाती है। 


संसारका विषयसुख जीवात्माकों होता है। विषय कोई एक 
तो चाहिए नहीं, सहसत्नों चाहिए। यदि एक ही विषय सदा बना 
रहे तो मनुष्य उससे ऊब जायगा। आपको केवल रसगुल्ले ही 
खानेको दिये जाये तो एक ही दिनमें ऊब जायँगे। विषय पुराने 
पड़ जाते हैं और इन्द्रियोंकी शक्ति क्षीण होती जाती है। मनमें 
विषयके प्रति सदा रुचि नहों रहती, सदा भोक्तापनका भाव नहीं 
रहता। थे चार बातें विषयभोगमें हैं। कोई ऐसा विषय नहीं है 
जो सदा एकरस आनन्द दे। भोजन, वस्त्र, स्त्री आदि सब पुराने 
पड़कर आकषेंणहीन हो जाते हैं । इन्द्रियोंकी शक्ति रोगसे, बढ़ापेसे 
तथा उपभोगसे क्षीण हो जाती है। विषय स्थिर नहीं रहते। 
उनका उपभोग करते-करते इन्द्रियाँ थक जाती हैं। विषयके अधिक 
सेवनसे उसके प्रति अरुचि हो जाती है। मनुष्य सदा जिद्ठादि 
इन्द्रियोंके विषयका भोक्ता ही नहीं बना रह सकता, वह थककर 
सोना भी चाहता है। 

काम मनुष्यको विषयोंमें फैसाकर सुखीपनका भ्रम उत्पन्न 
करता है। किसीको गुड़ खानेकी कामना हुई तो गुड़ खाकर एक 
क्षणकी तृप्ति तो हुई; किन्तु दूसरे ही क्षण रसगुल्ला खानेकी कामना 
हो गयी और वह दुखी हो गया। 

भक्तिमें कामना नहीं है। एक सेवक किसीकी प्रेमसे सेवा 
करता है तो वह यही चाहता है कि सेव्यको सुख प्राप्त हो। 


सूत्र ७ ६२ ८९ अं मं औे 


भक्तिका अर्थ है प्रेम-सेवा, अतः भक्तिमें सुखकी दिशा ही बदल 
जाती है। सेवा करते हुए जो वेतन, पेन्शन अथवा ऊपरी आयपर 
दष्टि रखता है वह तो सेवक है ही नहीं॥ सेवक तो वह है जो 
अपना सुख-स्वार्थ नहीं चाहता, केवल स्वामीको सुख पहुँचाना 
चाहता है। 


तुम ठाकुरजीको गुलाबके पुष्प चढ़ाओगे, धूप दोगे, तो सुगन्ध 
तुम्हें भी मिलेगी हो; यदि तुम भगवानकी भोग लगानेके लिए 
रसोई करते हो तो प्रसाद तुम्हें प्राप्त होता ही है; किन्तु कार्यका 
उद्देश्य बदल जाता है। भक्त अपने सब कार्य भगवान्‌के लिए 
करता है। वह शोच-लघुशंका भी इसलिए जाता है कि शरीर 
स्वस्थ रहे और भजन हो सके। निद्रा भी इसलिए लेता है कि 
भजनमें आलस्य न आवे। इस प्रकार उसकी निद्रा भी भजन ही 
है। भक्तिमें उद्देश्यकी पवित्रता है । शबरी प्रति दिन अँधेरेमें उठकर 
दूरतक मार्ग बुहारतो थी कि उसके यहाँ आज श्रीराम पधारेंगे। 
उसका यह झाड़ लगाना भी भक्ति ही थी। 

खबरी देखेले सगुनवाँ आज घर रामा अइहें हो । 

श्रीकृष्ण जब पाण्डवोंके सन्धरि-दृत बसकर हस्तिनापुर आये 
तब दुर्योधनने उनके स्वागत-सत्कारका बड़ा भारी आयोजन किया । 
उसने नाना प्रकारके व्यअजन बनवाये। वह चाहता था कि 
श्रीकृष्ण अनुभव करें कि ऐसा भोजन उन्हें पहले नहीं मिला है; 
किल्तु श्रीकृष्णको पदार्थोकी भूख तो छगती नहीं, वे तो प्रेमके 
भूरवे रहते हैं इसीलिए दुर्योधनका मिमन्‍्त्रण अस्वीकार कर दिया 
ओर विदुरके घर जाकर केलेके छिलके खाये । 

कस्मे देवाय हविषा विधेम। 

तुम यह जो सब संग्रह-परिग्रह करते हो, यह जो तुम्हारा 

परिश्रम है, यह जो उपाजन है, वह किसके लिए है ? इससे किस 

देवताकी पूजा तुम्हें करनी है ? भक्त वह है, जिसका सर्वेस्व एवं 
सब चेष्टाएँ अपने प्रभुको प्रसन्न करनेके लिए हो। विभीषण लंकासे 
शक्षीरामके समीप जाते हुये मनमें संकल्प कर रहे हैं-- 
महाराज राम पहेँ जाउ गो | 
खुख स्वारथ परिहरि करिहउ सोह, जेहि साहिवहि सुहाउ गो ॥ 

जहाँ श्रम अपने लिए, आय अपने लिए, भोग अपने लिए है; 
वहाँ काम है, भक्ति नहों है। भक्तिमें तो अपना सुख, अपना स्वार्थ 
स्वथा त्याग देना होता है । 

भक्ति कामिती नहीं है--उसमें अपने सुख-स्वार्थकी कामता 
नहीं है ऐसा क्‍यों ? क्योंकि उसका स्वरूप हो है विरोध । निरोधका 
अथ्थ है रोकना । चित्तवृत्तियोंको रोकना भक्तिका स्वरूप है । 

योगश्वित्तवृक्तिनिरोधः । . (योग० ) 

जित्तवृत्तिका निरोध ही योग है।' किसीको कारागारमें 
बन्द कर दिया तो यह निरोत्र नहीं है। बहते जरूको बाँध बनाकर 
रोक दिया, यह जलका निरोध हुआ। भक्ति मनको प्रवाहमें 
डालनेवाली नहीं है, उसमें मनका निरोध हो जाता है। 

धर्म-कर्म, योग-ज्ञान व्यक्ति स्वयं कर सकता है। धर्म करो तो 
घर्मका फल स्वर्ग मिल जायगा। कर्म करो तो कर्मके अनुसार फल 
मिलेगा । योंग करो तो उसका फल-समाधि सिद्ध होगी। धर्मका, 
कर्मका, योगका फल हिसाबसे-क्रियाके अनुसार मिलता है, किन्तु 
भक्ति कर्म-धर्म, योग-ज्ञान आदिसे विलक्षण है। भक्तिमें भगवान्‌की 
स्वीकृति आवश्यक है। सेवा करती है तो सेवाकी स्वीकृति लेनी 
पड़ेगी । सेवामें निरोध होता है। सेवा प्रारम्भ को तो निश्चित 
हो गया-- इतने समय इस सेवामें छंगे रहना है।' वहीं रुक गये । 
भगवान्‌ भक्तके मनको इधर-उधर जानेसे रोकते हैं। भगवानको 
अपने सेवकसे व्यवहार करना आता है। भक्त भक्ति करने लगता 

है तब उसके जीवनमें भगवान्‌ दो प्रकारसे प्रकट होकर उसे संसार- 
में जानेसे रोकते हैं । जेसे उत्तम स्वामी यह ध्यान रखता है कि 
उसका नौकर चोरी-जुआ आदिमें न पड़े; उसका स्वभाव 
बिगड़े नहीं । 

भगवान्‌ भक्तिको कामिनी नहीं होने देते; उसमें अन्य कामना 
न आवे, इसका ध्यान रखते हैं। भक्तके लिये भगवान्‌ सर्वभावमें 
प्रकट होते हैं। भक्त जहाँ जाता है, जहाँ उसकी दृष्टि पड़ती 
उसे सवत्र स्वरूपमें भगवान्‌ ही दीख पड़ते हैं। वंसे जीवके साथ 
भगवान्‌के चौदह चर सदा साथ रहते हैँ ओर जीवके शुभ-अशुभ 
कर्मोको देखते रहते हैं--- 

सूर्योपच्चिः सं मरुद्‌ गावः सोमः सन्ध्याहनी दिशः 

क॑ कुः कालो धर्म इति होते देह्यस्य साक्षिणः ॥ 

( श्रीमद्भाग० ६॥१।४२ ) 


सूर्य, अग्नि, आकाश, वायु, इन्द्रियाँ, चन्द्रमा, सन्ध्या, दिन, 
रात्रि, दिशाएँ, पृथ्वी, जल, कार और धर्म ये देहधारीके ( कमोके ) 
साक्षी हैं ।' 

किन्तु भक्तको तो दीखता है कि स्वरूपमें वह भगवान्‌ स्वयं 
ही बेठा है। इस प्रकार भक्तके विक्षेपकालमें सर्वरूपमें प्रकट होकर 
भगवान्‌ उसका निरोध करते हैं तथा समाहित दशा-भजनकालमें 
शान्ति रूपसे प्रकट होकर उसका निरोध करते हैं। हम 
शान्तिपाठ करते हैं--थो: शान्तिरन्तरिक्षं शान्ति: *” शान्तिमें 
भगवान्‌की वाणी, भगवान॒के रूप, भगवान्‌के स्पशेका अनुभव 
भक्तको होता है। वह रसवती, ज्योतिष्मती, शब्दवती, स्पर्शवती, 
गन्धवती रूपोंमें शान्तिका अनुभव करता है। शान्तिरेव 
शान्ति: अर्थात्‌ अखण्ड-एकरस शान्ति---इस अनुभवसे संसारकी 
ओर मनका जाना बन्द हो जाता है। 

योगमें जो योगीके चित्तवृत्तिका निरोध है वह योगीका किया 
हुआ है अतः विक्षेपकालमें वहु टिकता नहीं, किन्तु भक्तिमें जो 
निरोध है वह भगवानका किया हुआ है अतः बहु विक्षेप तथा 
समाहित दोनों अवस्थाओंमें बना रहता है। 

भगवान॒का तीसरा आविर्भाव सर्वात्मिखू्पमें है। सर्वान्तर्यामि- 
भाव और सर्वात्मिभावसे दो शाखाएँ होती हैं। एक तो, प्रत्यक- 
चेतन्यके रूपमें परमात्माका अनुभव करके उससे अभिन्न हो 
जाता है, अभेदज्ञान देकर परमात्मा उसके जन्म-मरणकों मिटा- 
कर उसे अपनेमें लीन कर लेता है। दूसरे, सर्वात्मिभावमें भक्तको 
स्वत्र भगवहर्शंन होता है। कोई अनुचित कार्य करनेकी इच्छा 
मनमें आयी भी तो लगता है--भगवान्‌ सम्मुख खड़े हैं, डाँटते हैं; 
जेसे कोई स्वामी अपने सेवकको डाँटकर बुराईसे रोके । 

बंचक भगत कहाइ रामके | किकर कंचन कोह कामके ॥ 

भगवानके परमप्रेमास्पद तीन रूप और हैं निरोधके लिये--- 
१. सखा, २. पुत्र और ३. प्रियतम। जसे कोई एकान्त देखकर 
कोई अनुचित कार्य करने जा रहा हो, तभी एक मित्र आकर 
कन्धेपर हाथ रख दे--ममित्र, कहाँ जा रहे हो ? हमें भी तो साथ 
ले चलो !” इस प्रकार गोपाल कंघेपर हाथ रखकर रोक लेता है। 

भगवात्‌ पुत्ररुूपसे-शिशुरूपसे भी निरोध करते है! एक पुरुषका 
अपनी पत्लीसे झगड़ा हो गया। पुरुषने कहा--निकल जा घरसे ! 

पत्नी बोलो--मिरा कोई दूसरा घर नहीं है। मेरा घर तो 
यही है। में क्यों घरसे निकल जाऊँ ?' 

पुरुष बोला-- तू नहीं जाती तो मैं ही यहाँसे चला जाता हूँ ॥' 

वह घरसे जाने लगा तो उसका छोटा बालक आकर उसके' 
पेरोसे लिपट गया--कहाँ जाते हो ? अम्माके पास चलो !! पुरुषका 
क्रोध चला गया। वह हँसकर लोट आया । 

मधुर भावके निरोधकी वात तो प्रकट ही है। एक ही मुस्कानसे 
चित्त अपनेमें लगा लेते हैं। भक्त जब काम-क्रोध-लोभ-मोहके 
चक्‍करमें पड़कर अपने स्वामीकोीं छोड़कर अनुचित मार्गपर जाना 
चाहता है तब भगवान्‌ उसे रोक लेते हैँ, उसका निरोध करते हैं । 
किन्तु देवषि नारद यहाँ इस निरोधकी चर्चा नहीं कर रहे हैं जो 
भगवान्‌की ओरसे होता है। वे तो भक्तिको निरोधरूपा कह रहे हैं 
अर्थात्‌ भक्त भक्तिके साथ अपने आप ही निरोधका पालन करता 
है। उसके लिए निरोध स्वाभाविक है। ४ 

निरोधकी परिभाषा ( १ ) 
संगति 


निरोध' पारिभाषिक टदब्द है अत: उसकी परिभाषा करना 
आवश्यक है। अगला सूत्र निरोधकी व्याख्या करता है । 


निरोधस्तु लोकवेदव्यापारन्यासः' || ८ ॥ 


लोकिक तथा वेदिक ( समस्त ) कार्योंके समर्पणको निरोध 
कहते हैं ।। ८ ॥ 

न्‍्यासोी नाम भगवति समपंणम---न्यासका अर्थ है भगवानको 
समपंण ४ यहाँ नन्‍्यास'का अर्थ त्याग नहीं है। लौकिक तथा वैदिक 
सभी कार्योको भगवानके प्रति अपित करनेका नाम निरोध है। 

लोक और वेदके जितने काम हैं उन्हें जब ऐसा माना जाता 
है कि थे त्रिगुणोंसे या प्रकृतिसे होते हैं, में तो असंग द्रष्टा हूँ, इन 
कार्योसे मेरा कोई सम्बन्ध नहीं है” तब यह सांख्योक्त त्याग 
होता है। 

कार्यो जबतक कारणमें न डाल दें तबतक कायेंका त्याग 
सम्भव नहों है। अतः ज्ञानमें का्यंको उसके कारण प्रकृतिमें डाल 
देते हैं । भक्तिमें जगत्‌का मूल कारण परमाणुओंको, त्रिगुणोंको या 
प्रकृतिको नहीं, अपितु भगवान्‌को माना जाता है, अतएवं भगवानके 
प्रति समस्त कर्मोका अपंण ही न्यास है। भगवानने गीतामें 
कहा है-- 


१. संन्यास: यह पाठभेद मिलता है । 

यत्करोषि यद्श्नासि यज्जुहीषि ददासि यत्‌। 
यत्तपस्यसि कोन्तेय तत्कुरुष्ष मदपंणम्‌ ॥ 
हाभाशुभफलैरेवं मोक्ष्यले. कर्मबन्धने: । 
संन्यासयोगयुक्तात्मा विम्ुक्तों मामुपैष्यसि ॥ 

( गीता ९।२७-२८ ) 


अजुन ! तुम जो कुछ करते हो--जो खाते हो, जो यज्ञ या 
दान करते हो, जो तप करते हो, वह सब मुझे अर्पण कर दो | 
( गृहस्थ, ब्रह्मचर्य, वानप्रस्थ या संन्यास किसी भी आश्चममें रहो 
किन्तु ) जब इस ढंगसे रहोगे तब संन्‍्यासयोगसे युक्तात्मा होकर 
शुभ तथा अशुभ कर्मोके बन्धनसे छूट जाओगे |! 

न्‍्यास एवात्यरेचयत्‌ । न्‍्यासमे्षा तपसामतिरिक्तमाहुः । 

न्यास सबसे बड़ा तप है । न्‍्यासका अर्थ है जिसकी वस्तु है 
उसे लोटा देना। वस्तुएँ तो भगवानने अपनी सेवाके काममें 
लानेके लिए हमें दी थीं, हमने मोहवश उन्हें अपनी मान लिया है। 


'त्वदीयं वस्तु गोविन्द तुभ्यमेब समपये। 

इसका नाम न्यास्त है। 

हम बड़े परिश्रमसे उपार्जन करके पाँव रुपये भगवान्‌को दे रहे 
है, यह क्या भगवानूपर अपना उपकार छाद रहे हैं ! अरे नहीं, 
यह धन, ये वस्तुएँ तो हमारी थीं ही नहीं । शरीरमें श्रम करनेकी 
जो शक्ति है वह भी भगवान्‌की ही है। हमने भूलसे इन वस्तुओंको 
अपनी मान लिया था। अब इन्हें भगवान्‌को सौंपकर हम अपनेको 
चोरी ओर बेईमानी करनेके पापसे बचा रहे हैं, अपनी भूल दूर 


कर रहे हैं । 


यत्‌ छृतं यत्‌ करिष्यामि तत्सव॑ न मया कृतम्‌ | 
त्वया कृत तु फलूभुक्‌ त्वमेव मधुसूदन ॥ 

जो कुछ मेने किया और जो आगे करूँगा बह वस्तुतः:न 
मेंने किया, न करूँगा । वह तो तुम्हींने किया है, अतः हे मधुसूदन ! 
उसका फल भी तुम्हीं प्राप्त करो ।! 
इसका नाम है न्यास । जो अन्न, जल, वस्त्र तुम पाते हो उसे 
भगवान्‌को अपंण करके प्रसादके रूपमें ग्रहण करो। दुर्गापाठके 
लिए कहा गया है-- 
ददाति प्रतिगल्ञाति नान्यथैषा प्रसीदति | 
( कीलक ८ ) 


'देवीको समपंण करके जो प्रसादरूपमें ग्रहण करता है ( उसी- 
पर देवी प्रसन्न होती हैं ), अन्य किसी रूपमें ये भगवती प्रसन्न 
नहीं होतीं ।। अतएवं लोक-वेदका जो भी कर्म करो वह भगवान्‌के 
लिए करो । अपने लिए कोई काम करोगे तो वह सकाम होगा। 
कर्मका अभिमान और कर्मंका फल, वस्तु एवं वस्तुका भोग, इन्हें 
अपनी ओर मत खींचो । इनको भगवान्‌की ओर कर दो । 

श्रीचेतन्‍्य महाप्रभु जब संन्‍्यासी हो गये तब उनकी पत्नी 
विष्णुप्रियाजी भगवजन्नाम महामन्त्रका जप करने रूगीं-- 


हरे कृष्ण हरे क्रष्ण कृष्ण कृष्ण हरे हरे। 
हरे राम हरे राम राम राम हरे हरे॥ 


इतना एक महामन्त्र बोलकर एक चावल पृथक पात्रमें डाल देतीं । 
दिन भरमें इस प्रकार जितने चावल जपसे पाजत्रमें पड़ते उन्हें ही 
पकाकर नेवेद्य अर्पंण करके प्रसाद प्रहण करतीं। शरीर-पोषणके 
लिए भोजन नहीं, जपके लिए अक्षत और प्रसादसे क्षुधा-शान्ति ॥ 
भक्तिके लक्षण जिसमें मिले वह भक्त । यहाँ जो ये सब भक्तिके 
लक्षण देवषि नारद बतला रहे हैं वे सिद्ध भक्तकी पहचान करानेके 
लिए तथा साधक उन्हें अपने आचरणमें लावें, जीवनमें उतारें-- 

इसके लिए हैं। जिस साधक भक्तमें ये लक्षण न हों उसे इन्हें 
अपनेमें लछानेका प्रयत्न करना चाहिए। 

भक्तके मन्तमें संसारकी किसी वस्तुके लिए प्यास-कामना नहीं 
होती, क्योंकि अन्तो नास्ति पिपासाथा:--भोगोंकी प्यासका तो 
कहीं अन्त ही नहीं है ।' कामना कभी समाप्त नहीं हुआ करती । 
और-- 
जो सेवक साहिबहिं सेंकोची | निज खुख चहे तार मति पोची ॥ 
'जो सेवक स्वामीको संकोचमें डालकर अपना सुख चाहता है वह 
तो दुबूंद्धि है।' यह तो भगवान्‌की नहों, अपनी भक्ति हुई। भक्तिमें 
स्वयं भगवान्‌ प्रकट होकर भक्तके मनका निरोध करते हैं, उसे अपनी 
ओर खींचते हैं। अतः भक्तके मनमें कामना रह नहीं पाती | 

जिसपर क्वपा अभी हुईं नहीं; किन्तु होनेवाली है उसके मनको 
'जय' का रूप दिखाकर भगवान्‌ निरोध करते हैं। उसे निन्दाका 
भय, धर्मका भय होता है। वह भयके कारण संयम-सदाचारका 
पालन करता है और इससे चित्त शुद्ध होनेपर प्रभुकी शरण ग्रहण 
करता है। भगवान्‌ जिसे अपनाना चाहते हैं उसे संसारमें विफलता 
देते हैं--अपनी प्राप्तिमें सफलता देनेके लिए। ठीक वेसे ही जंसे 
कोई भागते पशुको कभी हरी घास दिखलाकर पुच॒कारे और कभी 
डंडा लेकर उसका पीछा करके उसे घेरकर अपने गोष्ठमें ले 
आता चाहे । 

भगवान्‌ तो इस प्रकार भक्तके सनका निरोध करते ही हैं, भक्तको 
भी अपनी ओरसे निरोधमें सहायता करनी चाहिए। भगवान्‌ तुम्हें 
अपनी ओर खोींचें तो तुम पृथ्बीमें पेर अड़ाकर रुको मत। वे 
गोवर्धन उठाते है तो तुम्हें भी डंडा तो लगाना ही चाहिए । अपनी 
ओरसे निरोधमें सहायक होना यह है कि लौकिक-वेदिक कर्मोका 
भगवान्‌को समपंण कर दिया जाय । 

लोकमें पृत्र-स्त्री आदि जो परिवार है इसे अपना न मानकर 
भगवान्‌का मान लो। खेती है, व्यापार है, पद-प्रतिष्ठा है, इसे 
भगवान्‌की सेवाके लिए करो। वंदिक कर्म है गणेश-नवग्रह्मदिका 
पूजन | गोस्वामी तुलसीदासजीने बिनयपत्रिकामें गणेशजीकी 
बन्दना की तो अन्तमें कहा--- 


माँगत तुललिदास कर जोरे। बसहु रामसिय मानस मोरे ॥ 
वन्दना तो गणेशजीकी की---गाइये गनपति जगवन्दन' किन्तु 
प्राथनामें कह दिया--ह॒दयमें हम आपको नहीं, श्रीसीतारामको 
बेठाना चाहते हैं ।' यह वेदिक कर्मका समरपंण हुआ । यज्ञ, नव- 
प्रहादि-पूजा तो जेसी विधि है वेसे ही करना; किन्तु उससे चाहना 
भगवानको-भगवानकी भक्तिको । 
लोकिक कर्म है नृत्य, संगीत आदि। भगवान्‌की मूर्तिके सम्मुख 
संगीत-नृत्य होने दो। यह भावना मनमें रखो कि भगवान्‌ सुन 
रहे हैं। यह लोकिक करमंका ससरपंण हुआ। बेटीका विवाह करते 
हैं तो कन्‍्यादानके समय संकल्प करते हें--इमां लक्ष्मीरूपिणीं 
कन्यां श्रीधररूपाय वराय तुमभ्यमहं सम्प्रददे-- यह मेरी कन्या 
लक्ष्मीस्वरूपा है। इसे में आप श्रीधररूप वरको दे रहा हूँ ।' यह 
कन्यादान किसे किया गया ? भगवान्‌को | कर्म करते हैं, वेदिक 
यज्ञ-अनुष्ठान करते हैं और अंतमें संकल्प करते हें--अनेन विश्वात्मा 
सगवान प्रीयताम-- मेरे इस कमंसे विद्वात्मा भगवान्‌ प्रसन्न हों! 
इस रीतिसे अपने द्वारा जो कुछ हो वह सब भगवान्‌को भर्पण कर दो। 
कार्येन वाचा मनसेन्द्रियेवा वुद्धयात्मना वानुस्टतस्वभावात्‌ । 
करोति यद्यत्‌ सकल परस्मे नारायणायेति समपयेत्तत्‌ ॥ 
( श्रीमज्भाग० ११॥२३६ ) 
शरीरसे, वाणीसे, मनसे, इन्द्रियोंसे, बुद्धिसे, चित्तसे अर्थात्‌ 
क्रियाके रूपमें, बोलने-सोचने-विचारने आदिके रूपमें जान- 

बूझकर या अभ्यासवश स्वतः जो कुछ भी होता है उस सबको 
परमपुरुष भगवान्‌कों समर्पित कर दे ।! ऐसा कर दिया तो अपनी 
कामना कहाँ रही ! 

तुम घरसे दूर जाते हो । कहीं विदेश या अन्य नगरमें जाकर 
जब लौटने लगते हो तो यह विचार करते हो कि बच्चोंके लिए भी 
कुछ ले चलना चाहिए। उस समय यह विचार भी होना चाहिये 
कि भगवान्‌की सेवामें आने योग्य कौन-सी वस्तु ले चलनी चाहिए । 

“निरोधस्तु लोकवेदव्यापारन्यास:--इसमें व्यापारका अर्थ 
है चेष्टा । वेदिक और लौकिक कर्मोके लिए होनेवाली चेट्टामात्र 
भगवान्‌को समर्पित कर देनी है । 


निरोधकी परिपृ्णता इसमें है कि समस्त कार्य--शरीर, मन, 
वाणीकी समस्त चेष्टायें भगवान॒के लिए हों। जसे शरीरमें खुजली 
उठी । अब अंगकों इसलिए मत खुजलाओं कि अपनी खुजली 
मिटानी है। इसलिए खुजलाओ कि तुम्हें ऐसा करते देखकर 
भगवान्‌ मुस्कराते होंगे । इस मार्गमें बहुत सावधानी आवश्यक है। 
तुम निद्रा लेते हो--यदि इसलिए तुम रात्रिमें शीत्र सो जाते हो 
कि ब्राह्ममुहतमें शीघ्र उठकर भजन करेंगे तो तुम्हारी निद्रा भी 
भगवान्‌को समर्पित हो गयी । 

एक सज्जन मरुभूमिमें ऊँटपर बेठकर यात्रा कर रहे थे। 
उनके पास एक पोठली थी। उन्हें ऊँटपर दया आयी कि इसपर 
मेरा ओर पोटलीका भी भार है, अतः पोटली उठाकर उन्होंने 
अपने सिरपर रख ली। इससे क्या ऊँटपर-से पोटलीका भार कम 
हुआ ! इसी प्रकार जिसपर पृथ्वीका भार है उसीपर तुम्हारा भी 
भार है। जो विश्वकी समस्त स्वर्ण-राशिका स्वामी है वही लक्ष्मी- 
कान्त तुम्हारी तिजोरीमें धरे धनका भी स्वामी है। जिसपर 
सम्पूर्ण विश्वके पालनका दायित्व है उसीपर तुम्हारे पालनका भी 

दायित्व हूं। हम यह करते हैं । हमारा यह दायित्व है। हम यह 
करंगे ।' यह झूठा अहंकार है। 


( ५ हे 


मन' पछितेहें अबसर वीते। 
डुरलभ देह पाइ हरिपद्‌ भज्ु करम बच्चन अरु ही ते ॥ 
सहसवाहु द्सबदन आदि नप बचे न कार बली ते। 
हम हम करि घधनधाम संवारे, अन्त चले उठि रीते ॥-+# 

निरोधकी परिभाषा (२ ) 
संगति 


निरोधका अर्थ है भगवान॒का बन्दी हो जाना । उसकी पहनायी 
हथकड़ी-बेड़ीको विवाहके कंकणसे प्रिय मानना। यह कंसे हो, 
लोकिक और बवेदिक समस्त कमे--अपनी चेशष्टासमात्र भगवावकों 
केसे समपित हो, इसके लिए अब भगवान्‌ निरोधकी दृूसरो व्याख्या 
प्रस्तुत करते हैं। उसमें मनको केसी अवस्था रखनी चाहिए, यह 
बतलाते हैं । 


तस्मिन्ननन्यता तहिरोधिषृदासीनता च ॥ ९ | 


और निरोध है उन( भगवान्‌ अथवा भक्ति )में अनन्यता 
तथा उनके विरोधियोंके प्रति उदाशीनता ।! ९ ॥। 
सूत्रमें चका अर्थ है 'भी'। यह पूव॑सूत्रोक्त निरोधका समुच्चायक 
है । भगवानके प्रति अनन्यता होनी चाहिए। गीतामें अनेक स्थानों- 
प्र अनन्यताकी बात .भगवानने कही है । 
अनन्यादिचन्तयन्तो मां ये जनां। परयुपासते । 
३ के + के 
तेषा नित्याभियुक्तानां योगक्षेम॑ चहाम्यहम ॥ 
( गीता ९२२ ) 
“नित्याभियुक्तानाम--सवंदा जुड़े रहनेवाले--- 
हरिसे छागा रहु रे भाई | तेरी बनत बनत बनि जाई ॥ 
१. पाठभेंद हैँ---तस्मे । 

परयुंपासते'--सवंत्र भगवान्‌कों हो देखते हैं। अनन्या:-- 
भगवानके अतिरिक्त दूसरी वस्तु ही नहीं। सबंदा, सर्वत्र, प्रत्येक 
वस्तु्में भगवात्‌कों ही देखना, यह बात भगवानने कही है । 'पर्य- 
पासते से सर्वत्र-सब्र देशमें, नित्याभियुक्तानाम से सवंदा-सर्वकालमें, 
और “अनन्या:से सवंबस्तुमें भगवहशेनकी बात बतायी गयी | 

अब कहो कि 'सवंदा सवंत्र सर्व बस्तुमें हम भगवानकों हो 
देखें तो हमारी रोटी केसे चले ? कोई हमारा घर ही लूट ले जाय 
तो ? इसका उत्तर भगवानू्‌ने दिया--'योगश्षेमं वहाम्यह॒स्‌ ४ तुम्हारे 
घरकी रक्षा--तुम्हारा वास सकुशल रहे इसका दायित्व-क्षेम' 
तथा तुम्हारी रोटी चलनेका दायित्व--जो तुम्हारे पाप्त नहीं 
है और आवदध्यक है वह तुम्हें मिले-“योग', इसका भार में ढोता हूँ । 

एक पण्डितजी श्रीहनुमानजीको कथा सुनाते थे। उनकी 
लड़की विवाहके योग्य थी। उसके विवाहके व्ययके लिए पण्डितजीको 
एक सहस्र॑रुपयोंकी आवश्यकता थी। मन्दिरमें कोई श्रोता तो 
आता नहीं था; किन्तु पण्डितजी नियमपूर्वक विश्वाससे हनुमानजी- 
को कथा सुनाते रहते थे। एक महीना बीत गया। अचानक 
मन्दिरमें आकाशवाणी हुई--कल तुम्हें एक सहस्र रुपये मिलेंगे !' 

पण्डितजीका ध्यान तो कथा सुनानेमें था। उन्होंने वह 
आकाशवाणी सुनी नहीं । एक बनिया आया था उस दिन मन्दिरमें 
पूजन करने। उसने वह वाणी सुन ली। अतः सायंकाल पण्डितजीके 
घर जाकर बोला--पण्डितजी, कल आपकी कथाकी जो दक्षिणा 
होगी उसका ठेका करंगे ? 

पण्डितजी बोले---भेया, क्‍यों मेरी हँसी करते हो ! कर भला 
कया नयी बात होगी ?' 

बत्तिया--आप पाँच सौ रुपयेमें ठेका कर ले। में आज आपको 
पाँच सो रुपये दे देता हूँ । कछ कथामें जो चढ़े वह मेरा ।' 


सूत्र ९ :: १०३ ऋ ऋ आओ 


पण्डितजीको भला क्या आपत्ति थी। घर आये पाँच सौ 
रुपये उन्होंने रख लिये। दूसरे दिन बनिया भी कथाके समय 
मन्दिरमें गया। कथा समाप्त करके पण्डितजी पोथी लेकर घर 
चल दिये, एक सहसख्र रुपये नहीं मिले। तब अपने पाँच सो रुपये 
भी खो जानेके क्रोधसे बनियेने हनुमानजीको एक छात मारी; 
किन्तु उसका पेर मूर्तिसि चिपक गया। बहुत रोया-चिल्लाया। 
वहाँ निर्जेत मन्दिरमें कौन सुननेवाला था ! ग्रिड़गिड़ाकर बोला--- 
झुठ बोलकर तुमने मेरे पाँच सौ रुपये तो डुबाये ही, अब मेरा 
पर तो छोड़ दो !! 


हनुमानजीको दया आ गयी, बोले-- मुझे ब्राह्मणको एक सहस्र 
रुपये देने हैं। झूठ में बोलता नहीं । पाँच सौ रुपये तुम दे चुके । 
पाँच सौ और देनेकी प्रतिज्ञा करो और आज ही दे दो तो पेर 
छूट जाय॑ँगे।' 


बेचारे बनियेको प्रतिज्ञा करनी पड़ी तब पेर छूटा । रुपये उसे 
देने ही पड़े । 


गोस्वामी तुलसीदासजी काशीमें अस्सी घाटपर रहते थे । एक 
रात उनकी कुटियापर चोर आया। किन्तु उसने देखा कि दो 
युवक धनुष-बाण लिये, पीठपर त्रोण कसे कुटियाके समीप घूम रहे 
हैं। उनमें-से एक वश्यामरू है, दूसरा गौर। चोर लौट-लौटकर 
कई बार आया किन्तु वे दोनों किशोर उसे प्रत्येक बार सावधान 
मिले। कई बार उनके दर्शनसे चोरका हृदय शुद्ध हो गया। 
प्रात:कारू वह गोस्वामीजीके चरणोंपर गिर पड़ा और बोला---मैं 
आया तो आपके यहाँ चोरी करने था; किन्तु अब मुझे धन नहीं 
चाहिए। आपके वे श्यामल-गौर धनुषधारी जो दो चौकीदार हैं, 
वे कौन हैं ? एक बार और उनका दर्शन करा दीजिये।' 


कर आ १०४ :: तारदभक्तिदर्शन 


श्रीतुलसीदासजीने सोचा--मेने इस कुटिय्यर्म थोड़ी सामग्री 
एकत्र कर ली है इसीलिए प्रभुको रात्रिमें जागरण- करके पहरा 
देना पड़ता है !! जो सामग्री थी, सब उन्होंने दीन-दुखियोंको उसी 
समय बाँट दी । 

श्रीजगन्नाथमिश्रकी पूरे महाभारतपर टीका है। वे जगन्नाथ- 
पुरीमें रहते थे। महाभारतकी टीका करते समय जब गीताकी 
टीकामें यह--अनन्याअ्न्तयन्तो इलोक प्राप्त हुआ तो उनके 
मनमें आया--इलोकमें बह्ास्यहम्‌ ठोक नहीं है। भगवान्‌ 
योगल्षेम' दिला देंगे-दे देंगे, स्वयं भला उसे क्‍यों ढोयेंगे ! यहाँ 
'ददाम्यहम्‌ होना चाहिए। अतः उन्होंने 'वहा'पर हड़ताल लगा- 
कर वहाँ 'ददा' लिख दिया और समुद्र-स्नान करने चले गये। 

मिश्रजीके घरमें उस दिन आटा-दाल नहीं था। एक बालक 
सिरपर आदा-दालकी गठरी उठाये आया। मिश्रजीकी पत्नीने 
देखा कि उस परमसुन्दर बालकके मुखपर चोट छगी है। पूछा-- 
तुमको किसने मारा ?' बालक बोला--'मिश्रजीने मारा है।' 

पत्नीको बड़ा दुःख हुआ, बड़ा क्रोध आया--इतने सुकुमार 
वालकको मारकर घायल कर दिया उन्होंने !' 

बालक तो आटा-दाल देकर चला गया। मिश्रजी समुद्र-स्तान 
करके लौटे तो पत्नी भरी बंठी थीं। वे बिगड़ पड़ीं--'ुढ़ापेमें 
तुम्हारी बुद्धि भ्रष्ट हो गयी है क्या ? जो बच्चा इतना सुन्दर, इतना 
सुकुमार है, तुम्हारे आटा-दालकी गठरी सिरपर ढोकर लाया, उसे 
तुमने इतनी निष्ठुरतासे मारा कि उसका मुख घायल हो गया !' 

अब मिश्रजीको स्मरण आया कि यह बालक तो वही गीतावक्ता 
है। उन्होंने अपना लिखा 'ददा' काटा और हड़ताल मिटायी | 

एकमात्र उस प्रभुका ही भरोसा हो, यही अनन्यता है। बही 
साधन करनेकी प्रेरणा देता है| वही बार-बार वृत्तिमें आता है और 


सुत्र ९ :: १०५ के आओ 


वही अन्तमें फल बनकर सम्मुख आ जाता है। तुम बहुत बुद्धिमान्‌ 
हो और अपने विवेकके कारण भजनमें लगे हो, यह बात नहीं है। 
यह तो उसकी कृपा, उसका प्रणय-निमन्त्रण है । तुम तो गड़ढेमें 
गिरने ही जा रहे थे। उसने तुम्हें हाथ पकड़कर उठाया और अब 
भी अपनी झलक दिखा जाता है। कभी वह पुष्प बनकर तुम्हें अपने 

सौन्दर्यसे मुग्ध करता है। कभी कोई पक्षी, पशु, वृक्ष, बालक या 
देवमूरति बनकर अथवा संत या गुरुके रूपमें तुम्हारे सामने आकर 
तुम्हें अपना स्मरण कराता है-आचायेचैत्यवपुषा स्वगति 
व्यनक्ति । 


मी राबाई वृन्दावन गयीं ओर वहाँ जीवगोस्वामीकी कुटियापर 
दर्शन करने पहुँचीं। जीवगोस्वामीने कहला दिया--में रुत्रीसे नहीं 
मिलता ।' 


मोराने कहुलाया--मैंने तो सुना था कि वुन्दावनमें पुरुष 
अकेले श्रीकृष्ण ही रहते हैं। शेष तो सब उनकी प्रेध्सियाँ ही यहाँ 
रहती हूँ । यहाँ यह दूसरा पुरुष कौन आ गया ?' 


श्रोजोवगोस्वामी यह सुनते ही कुटियासे निकछ आये | क्योंकि 
जो भगवानमें ही निष्ठावान्‌ हैं उतके लिए दूसरा पुरुष तो विश्वमें 


है हो नहीं। उत्तम पतिक्रताका लक्षण सतोशिरोमणि अनुसूयाजीने 
बताया हे-- 


उत्तमके अस वस मन माहीं | सपनेहुँ आन पुरुष जग नाहीं ॥ 
यह अनन्यता है। अनन्य भक्त कहता है--तुम शेरकी खाल 
ओढ़कर आओ या सर्यकी केंचुल पहचकर, मैं सब रूप्रोंमें तुम्हें 
पहचान लूगा। में जानता हूँ कि तुम बड़े बहुरूपिया हो--3 न्द्रा 
मायातिः पुरुूूष ईयते। तुम्हीं कभो पुरुष बनकर आते हो, 
कभी स्त्री बनकर। तुम्हारे अतिरिक्त दूसरा कोई है ही नहीं ॥' 


ऋ ऋ# १०६ :: नारदभक्तिदर्शन 


तद्विरोधिषृदासीनता । 

तज्ञो रे मन हरि-बिमुखनको खंग। 

जिनके संग कुमति मति उपज्ञत परत भजनमें भंग ॥ 

मीराबाईने जब पत्र लिखकर अपनी सपघुरालके लोगोंका अपने 
प्रति विरोधों व्यवहार गोस्वामी तुलसीदासजीकों बताकर सम्मति 
चाही तो गोस्वामीजीने उन्हें लिख[-- 

ज्ञाके प्रिय न राम बेदेही। 

तजिये ताहि कोटि चेरी सम जद्यपि परम सनेही ॥ 

तजे पिता प्रहलाद बिभोषन वन्धु भरत महतारी | 

बलि गुरु तजे कंत त्रजबनितनि भये ज्ञग मंगलकारी ॥ 

नाते नेह रामके मनियत खुहद सुसेब्य जहां लॉ | 

अंज़्न कहा आँखि ज्ञों फूडे बहुतक कहों कहाँ लो ॥ 

अच्छा, जो भगवान्‌के, भक्तिके विरोधी हैं, क्या उत्तका हम 
विरोध करें ? उनसे शत्रुता कर ले ?' 

ऐसा करके तो तुम उनका ही अभीष्ट पूर्ण करोगे । वे तुमसे 
भजन छुड़ाना चाहते थे। जो काम वे करना चाहते थे वह तुमने 
स्वयं कर दिया। उनका विरोध करनेमें लग गये तो भजन छूट 
गया | सफल वे हुए या तुम ? सफल तो वे हो गये । अतः उनकी 
ओरसे नेत्र वंद कर लो। तुम दूसरोंसे लड़ोगे, शत्रुता करोगे तो 
इतना समय तुम्हारा व्यर्थ जायगा । छोग कहेंगे--तुम्हें गुसुने यही 
सिखाया ? भगवानका भक्त क्या लड़ाकू होता है” अतः गुरु तथा 
भगवान्‌कोी निन्‍दा मत कराओ। 

अपने इष्टमें, भजनपद्धतिमें, मन्त्रमें तथा गुरुमें अनन्यता होनो 
चाहिए। जो इसके विरोधी हैं उनका विरोध मत करो। उनसे 


उदासीन हो जाओ; क्योंकि विरोधी तो आता ही है इृष्ट, मन्त्र, 
भजन एवं गुरु छुड़ानेके लिए | है. 


सूत्र ९ :: १०७ औः ऋ# 


अनन्यता क्या हे ? 
संगति 
अनन्यताका स्वरूप क्‍या है, यह बतलाते हैं--- 


अन्याश्रयाणां त्यागोड्नन्यता ॥ १० ॥ 

( अपने इष्टसे भिन्न ) दूसरे सब आश्रयोंके त्यागका नाम 
अनन्यता है ॥ १० ॥ 

ज्ञानमें अनन्यता है एक अद्वितीय परमात्माका ही अनुभव। 
दूसरी कोई वस्तुसत्ता है ही नहीं । परमात्मा अविनाशी है अर्थात्‌ 
कालपरिच्छिन्न नहीं है | वह परिपूर्ण है, अनन्त है अर्थात्‌ देशपरि- 
च्छिन्न नहीं है। परमात्मा अद्वितीय है अर्थात्‌ बस्तुपरिच्छिन्न नहीं है। 
आत्मा ओर परमात्मा एक ही हैं, यह ज्ञानकी अनन्यताका स्वरूप है। 

देवषि नारदजीने यहाँ भक्तिकी अनन्यताको स्पष्ट किया है कि 
दूसरेका आश्रय मत लो। हरिखसे जोरि सबन सवा तोरदो। 
संसारसे वेराग्य और भगवानसे राग। दूसरे आश्रयोंसे मनको 
हटाओ । किसीको धनका आश्रय होता है--जो चाहेंगे, रुपयेसे 
हो जायगा ।! एक दस वर्षका बारकूक था। वह चाँदीकी थाहूीमें 
गंगाजीकी पूजा-सामग्री लेकर पूजा करने गया। पूजा करके उसने 
थाली भी गंगाजीसें फेंक दी। साथमें जो नौकर गया था वह 
बोला-- बाबू , आपने थाली फेंक दी ? मुझपर डाँट पड़ेगी ।' 

बालकने गवेपूवेक कहा---तुम समझते क्या हो, मैं ऐसी दस 
थालियाँ मंगा दूँगा !! 


ऋ आओ १०८ :: नारदभक्तिदर्शन 


यह बालकका धनमद है। धनमद से मत्त लछोगोंको यह भ्रम 
रहता है कि हम धनके द्वारा महात्माको अथवा ईश्वरकों भी 
खरीद सकते हैं ।' यह धनाश्रय है । 

मेरे एक परिचित अमेरिका गये। वहाँ उनसे एक विद्वानने 
पूछा--आपके देशकी विशेषता कया है ?' 

वे बोले-- हमारे देशमें एक ऐसे प्रकारके लोग होते हैं जिन्हें 
धनसे खरीदा नहीं जा सकता ॥' 


कांग्रेसके सुप्रतिष्ठित विद्वान्‌ श्लरीमन्‍्तारायण अग्रवाल अमेरिका 
गये। वहाँ उन्हें एक मतुष्य[कार यन्त्र दिखाया गया जो मनुष्यके 
समान बहुत-सी बातें कर लेता था। यन्त्र दिखानेवालेने पुछा-- 
आप इस यन्त्रको देखकर हमारे देशके सम्ब्नन्धमें क्या राय 
बनावेंगे ?' 
श्रीमन्नारागणजी-- आपके देशमें ऐसा यन्त्र है इसलिए यह 
देश महान है ऐसा तो में नहीं मानता; किन्तु इस देशमें ऐसा 
यन्त्र बनानेवाला मस्तिष्क है इसलिये में इस देशका सम्मान 
करता हूँ ।' 
यन्त्र, धन, भवन, वस्त्र ये बड़े नहीं हैं; बड़ा है इनका निर्माता 
और इनका उपयोग करनेवाला। ये सब तो जड़ हैं अतः इनका 
आश्रय लेना जड़का आश्रय लेना है । भक्त इनका आश्रय नहों लेता । 
कुछ लोगोंको धतका नहों तो कर्मका आश्रय होता है। वे 
मान लेते हैं कि 'धन हाथका मेल है' किन्तु समझते यह हैं कि 
'कमंसे सब कुछ हो जायगा' । 
कर्माश्रय दो प्रकारका होता है--बहिरंग और अन्तरंग। 
खेती, व्यापार, कारखाना आदि बहिरंग कर्म हैं और इनका आश्रय 
बहिरंग कर्माश्रय है। योगाभ्यास, जप, तप आदि अन्तरंग कर्म हैं 
और इनका आश्रय अन्तरंग कर्माश्रय है। भक्त यह भरोसा नहीं 


सूत्र १० ६: १०९ के के 


करता कि हमारे इतने जपसे; इस तपस्या, व्रत अथवा अनुष्ठानसे 
भगवान हमारे वशमें हो जायेंगे। भगवान्‌ भनुष्यके किसी कर्मके 
मृल्यसे खरीदे नहीं जा सकते । 

श्रीरामानुजाचायंजीने कहा है--प्रभो ! संसारमें कुछ लोग 
ऐसे होते हैं जो कहते हें कि हम आपको जप, तप, पूजन देते है। 
आप हमको विनिमयमें संसार दीजिये।' 

कुछ लोग भजन करके भगवानसे संसार--अपनी किसी 
सांसारिक कामनाको पूति--माँगते हैं, कुछ भगवानसे भगवासकों 
ही माँगते हें और कुछ उनकी क्रपाका आश्रय चाहते हैं । 

जप, तप, व्रत, दान आदि कर्म भगवानका मूल्य नहीं बन 
सकते । इसीलिये भगवानने कहा है-- सर्वधर्मान्‌ परित्यज्य मामेक 
शरणं ब्रज | धर्माश्रयताका परित्याग करके भगवावकी शरण लेनी 
चाहिये। भगवान्‌ ही उपाय-साधन हैं और वे ही साध्य हैं । 


साधनके क्षेत्रमें बहिरंग कर्म हैं दान, तप, यज्ञ आदि धर्मा- 
चरण, एवं अन्तरंग कर्म हैं योग तथा उपासना। इन दोनों ही 
प्रकारके कर्मोका आश्रय भक्त नहीं लेता। 


कुछ लोग देवताश्रय लेते हैं । जसे ब्रजके गोप वर्षाके लिये 
इन्द्रका आश्रय लेते थे। श्रीकृष्णने इन्द्रयाग बन्द करा दिया। 
गीतामें उन्होंने कहा है--- 
कामेस्तेस्तेह तज्ञानाः प्रपदच्यन्ते न्यदेवताः । 
ते त॑ नियममास्थाय प्ररृत्या नियताः स्वया ॥ 
( गीता ७२० ) 


अपने-अपने स्वभावसे विवश लोग अनेक कामनाओंकी पूर्तिके 
लोभसे ज्ञान-विमूढ होकर उन कामनाओंकी पूर्तिके अनुरूप नियमों- 
का पालत्त करते हुए दूसरे देवताओंकी शरण लेते हैं।' 

अन्य देवताओंका आश्रय लेना भक्तिमें बाधक है। अतः अपने 
इप्टसे भिन्न अन्य किसी देवताका आश्रय मत लो। गोस्वामी 
तुलूसीदा सजीने कहा है-- 


बने तो रघुबरते बनें; बिगरे तो भरपूर । 
तुलूसी औरनिते बने; वा बनिवेमें धूर ॥ 
( दोहावली ) 


भगवान्‌ शंकरके परम नेष्ठिक भक्त थे उपमन्यु॥। सदाशिव 
उनपर प्रसन्न हुए। किन्तु भक्तकी निष्ठा प्रसिद्ध करने तथा उसका 
आनन्द लेनेके लिये वे गंगाधर उपमन्युके सम्मुख देवराज इन्द्रके 
रूपमें प्रकट हुए। उनका वृषभ ऐरावत बन गया और त्रिशूलछ 
बज्ञके रूपमें दीखने लगा। उपमन्युने मर्यादानुसार अभ्यागत 
समझकर सत्कार किया। अब इन्द्ररूपधारी शिवने वरदान माँगने- 
को कहा तो उपमन्यु बोले-- 


अपि कीटः पतक्छी वा भवेयं शाड्लराज्षया ! 
न त्विन्द्राहईं त्वया दत्त त्रेलोक्यमपि कामये ॥ 


देवराज ! मेरे स्वामी भगवान्‌ चन्द्रमौलिकी आज्ञा हो 
त्तो उनकी प्रसन्नताके लिए में कीट-पतंगादि किसी भी योनिमें 
जानेको प्रस्तुत हूँ; किन्तु तुम्हारा दिया तो त्रिलोकीका साम्राज्य 
भी मुझे नहों चाहिये। भोले वाबा इस निष्ठासे सन्तुष्ट होकर 
अपने त्रिनयन, भुजद्भभूषण, गज्भाघर, नीलकण्ठ रूपमें प्रकट 
हो गये । 

कुछ लोग जीवाश्रय लेते हैं--- अमुक व्यक्ति मेरा भला करेगा ! 
अमुक मेरे हितके लिए चमत्कार कर देगा ! 


कुछ लोगोंको स्वबलाश्रय होता है--में इतना जप, अनुष्ठान 
करके भगवान्‌को प्रसन्न कर लेगा ।” यह स्वबलाश्रय भी अन्याश्रय 

ही है। अपने इष्टके अतिरिक्त दूसरेके इष्टका आश्रय भी अन्याश्रय 
है--अमुक अपने इष्टसे मेरा कल्याण करा देगा ।! 

हमारा इृष्ट यदि ईश्वर है तो हम ईरश्वरवादी है अन्यथा हम 
ईद्वरवादी नहों है। श्री मेथिकीशरण गुप्तने कहा है-- 

राम ! तुम मानव हो ? ईश्वर नहीं हो कया ? 
तो में निरीभ्वर हूँ, ईश्वर क्षमा करे॥ 
( साकेत ) 

प्रति वर्ष व्रजमें चौरासी कोसकी परिक्रमा-यात्रा उठती है। ये 
यात्राएँ तो कई उठती हैं किन्तु उनमेंसे सबसे अधिक भोड़ उस 
यात्रामें रहती है जिसमें श्रीवल्लभसम्प्रदायके गोस्वामोजी प्रमुख 
होते हैं। एक बार यह यात्रा निकली। ननन्‍्दगाँवमें यात्राका 
पड़ाव पड़ा। उसमें गोस्वामीजीका दरबार रहूगा था। पाससे ही 
नन्दगाँवके एक गोस्वामी ज्वारका बोझ लेकर निकले तो लोगोंको 
बेठे देखकर बोझ पटक दिया और डंडा टेककर खड़े हो गये। जो 
लोग उन्हें पहचानते थे उन्होंने कहा---जय ननन्‍दलालकोी !' 
यात्रामें जो श्रीगोस्वामीजी महाराज थे उन्होंने पूछा--आप 
कौन हैं ? 

नन्‍्दगाँवके गोस्वामीजोने उत्तर देनेके स्थानपर प्रश्न किया--- 
तुम कौन हो ?' 

हम अनन्‍य हैं।' 

'हम फनन्य हैं ।' 

'फनन्य क्या होता है ?' 

अनन्य क्या होता है ?' 

जो श्रीकृष्णको छोड़कर अन्य किसी देवी-देवता, काली-भेरव, 
गणेश-इन्द्र आदिकी पूजा न करे उसे अनन्य कहते हैं ।' गोस्वामी- 
जीने बताया । 

नन्दर्गाववाले गोस्वामी बोले--जो कृष्णको छोड़कर दूसरे 
किसीका नाम भी न जाने वह फनन्य है ।' 
निज प्रभुके वल बदत न काह | 
इसमें प्रबल मनोबल है। भक्तको यह सुदुढ मनःस्थिति है। 
इसे शिथिल करनेवाली कोई शक्ति संसारमें नहीं है । 


अनन्यचेताः सततं यो मां स्मरति नित्यदाः | 
तस्याहँ खुलभः पार्थ नित्ययुक्तस्थ योगिनः ॥ 
( गीता ८।१४ ) 
अर्जुन ! जो अनन्यचित्त होकर तित्य मेरा स्मरण करता है 
वह तो मुझसे नित्ययूक्त योगी है। उसके लिए में सुलभ हूँ।' 
यहाँ अनन्यका अर्थ यह है कि प्रभुकी प्राप्तिमें उनकी कृपा, 
करुणा, वात्सल्यके अतिरिक्त और भी कोई साधन है, इसपर आस्था 
न रखना । 
वेदान्ती ज्ञानाश्नयको ही सत्य मानते हैं किन्तु सच्चा ज्ञान तो 
प्रभुका स्वरूप ही है। सच्चा ज्ञान वहाँ होता है जहाँ कोई मान न 
रह जाय--शान मान जहेँ एकउ नाहीं। 
गोस्वामी तुलसीदासजीने श्री रामचरितमानसमें कहा है-- 
जे ज्ञान-मान-बिमत्त तव भवहरत्नि भक्ति न आदरी | 
ते पाइ खुरदुरलभपदादपि परत हम देखत हरी ॥ 
इसका मूल श्रीम:द्भागवतमें है । वहाँ कहा गया है--- 
येउन्येषरविन्दक्ष विमुक्तमानिन- 
स्त्वय्यस्तभावादविशुद्धवुद्धयः  । 
आरुह्य ऊच्छेण परं बद ततः 
पतन्त्यधोष्नादतयुष्मद्डप्नयः  ॥ 
( १०।२।४३२ » 

क्रमललोचन ! जो दूसरे ( भक्तोंसे भिन्न ) अपनेको विमुक्त 
माननेवाले हैं उन्तकी बुद्धि आपमें भक्तिभाव न होनेसे शुद्ध नहीं 
होती। अतः बड़े कष्टसे परमपदके मार्गपर आरूढ होकर भो वे 
नीचे गिर जाते हैं क्योंकि उन्होंने आपके चरणोंका समादर 
नहीं किया ।' 

भगवान्‌में भाव न होनेसे अन्त:करणको शुद्धि नहीं हुई । अन्तः- 
करणको सहारा चाहिए। 

वजंस्तिप्टन, परदेकेन यथेवेक्रेन गच्छति। 

जेसे चलते समय मनुष्य एक पर जमाकर तब दूसरे पेरको 
आगे बढ़ाता है।' यदि पेर जमाये बिना ही दूसरा पर उठा दे 
तो वहु॒ गिर पड़ेगा। इसी प्रकार पहले भगवान्‌को पकड़ो तब 
संसारको छोड़ो। बिना भगवान॒को पकड़े संप्तारको छोड़ोगे तो 
संधार छूटेगा नहीं। लोग घर छोड़कर साधु होते हैं पर वहाँ भी 
महल बनवानेमें लूग जाते हैं। मालापर भगवन्नाम गिनना तो 
गया, ईट ढोनेवाले गधे गिननेमें छग गये । लोग घर-ह्वार छोड़कर 
वुन्दावनवास करने आये और मैंने देखा है कि वे वहाँ भो वही 
सट्टा करने लगे। ईश्वरको नहीं पकड़ोगे तो जहाँ कहीं भी जाओगे 
वहाँ संसार तुम्हारे साथ छगा रहेगा। काम-क्रोध-लोभ-मोह आदि 
आज्ञापालक नहीं हैं कि तुम आज्ञा दोगे तो ये तुम्हारे चित्तसे चले 
जायँगे; इनके लिए तो चित्तमें स्थान ही रिक्त मत रहने दो । 

भरी सराय ग्हीम लखि पशथिक आपु फिरि ज्ञाय | 

यदि हृदय ईइवरसे परिपूर्ण है तो उस्तमें ये कामादि आ ही 
नहीं सकते और यदि हृदय खाली है तो उसमें ये आये बिना 
मानते नहीं । 

अन्त:करणमें जो अन्तःकरणका आश्रय होकर बेठा है वह 
अन्त:करणका विषय नहीं होता । 


कक क ११४ :: नारदभक्तिदर्दन 


प्रकरतिश्व प्रतिशारशन्तानुपरोधात्‌। ( ब्रह्मसूत्र ४२३ ) 
थ्रक्ृतिके रूपमें भी ईश्वर ही है 
तदसन्यत्वमारस्मणदाब्दादिभ्यः । 
( ब्रह्मसूत्र २१।१४ ) 
'परमात्माके अतिरिक्त दूसरी वस्तु है ही नहीं।' वही सत्ता 
प्रकाश एवं आननन्‍्दके रूपमें सत्र स्फुरित है। धर्म-अधर्म, ईद्वर- 
जोव आदि सब उसीमें प्रकाशित हैं। हमारे नेत्र परमात्माके ही 
प्रकाशमें देखते हैं । 
प्रकाइयते यस्य च येन वा गुणः |! 
अन्तःकरण, मन, वृद्धि तथा अहंकी प्रतीति जिससे होती है 
वह अपने हृदयमें ही विराजमान है, उसीका आश्रय ग्रहण करो। 
तद्विशेधिषृदासीनता । 
“भगवद्विरोधी तत्त्वोंके प्रति उदासीन रहो'---उनसे बचकर 
चलो । जो विरोध या लड़ाई करता फिरे वह तो निकम्मा है। 
सा हानिः तन्महच्छिद्रं सा चान्धजडसूढता। 
यन्मुहत क्षणं वापि वाखुदेव॑ ना चिन्‍्तयेत्‌ ॥ 
यही हानि, बड़ा भारी दोष, अन्धापन, जड़ता एवं सूर्खता है 


कि एक मुहूर्ते या एक क्षण भी भगवानके चिन्तनके बिना व्यर्थ 
खोया जाय ।॥' 


एक महात्माने एक दृष्टान्त सुनाया था कि एक कुत्तेने सौ 
मीलकी यात्रा करनेका निद्चय किया। उसने रोचा-- दस मील 
प्रतिदिन चलेगे और दस दिनमें पहुँच जायँगे !” पर जेसे ही अपने 
आमसे दूसरे भ्राम पहुँचा, वहाँके कुत्ते उसे काटने दौड़े । उसने पूँछ 
दबायों और भागा। ग्रामसे बाहरतक खदेड़कर वे कुत्ते लौट गये। 
यही क्रम चलता रहा। इस प्रकार जाति-भाइयोंने सहायता की 


सूत्र १० ;:: ११५ के मे के 


और दस दिलके स्थानपर दो ही दिनोमें वह अपने गन्तव्य स्थानपर 
पहुँच गया। यदि वह लड़ाई करता तो पहले ही घायल होकर 
किसी गाँवमें पड़ा रह जाता । 

संसारमें इसी प्रकार विरोधियोंसे बचकर भागो, लड़ाई करनेके 
चकक्‍्करमें मत पड़ो। काम-क्रोध-लोभ-मोह आदि ये शत्रु हें। इनसे 
भी लड़नेमें मत लगो | इनमें-से एक-एककों जीतना अत्यन्त कठिन 
है । भगवानकी प्राप्ति होनेपर ही ये निवृत्त होते हैं। बड़े-बड़े योगी 
जो निर्जेन वनमें वर्षा साधना करते हूँ उन्तके मनमें भी काम, क्रोध 
या लोभ आ ही जाता है। यह शरीर जबतक इमशान न पहुँच 
जाय तबतक चित्तका भरोसा नहीं। अतएवं मनको इन कामादिको 
पराजित करनेमें न लगाकर भगवान्‌को ही पकड़नेमें लगाओ। 

आजकल तो युगका ऐसा प्रभाव है कि लोग सन्‍्तोषपुर्वक 
धनवृद्धिमें, निष्कामभावसे वंशवृद्धिमें ओर अहिसापूर्वक शत्रको 
पराजित करनेमें लग जाते हैं । इस भ्रमके चक्‍करमें तुम मत पड़ो | 
आजकल त्यागीजीकी कुटिया महलसे बड़ी बनती है। ब्रह्मचारी 
जीकी सन्‍्तान-परम्परा लरम्बी होती है। भक्तराज माला लिये 
न्यायालयमें ही दीखते हैं । तुम ऐसे बाह्याडम्बरोंमें मत पड़ो। 


क्ऋ ऋ ११६ :: नारदभक्तिदर्शन 


भगवद्विरोधी भावोंमें 
उदासीनता कया हे ? 
पंगति 
निरोधकी द्वितीय परिभाषामें यह कहा गया कि भगवानमें 
अनन्यता और उनके एवं उनकी भक्तिके विरोधी तत्त्वोंके प्रति 
उदासीनता भी निरोध है। इनमेंसे अनन्यता क्या है यह दसवें 
सुत्रमें बताया गया। अब ततद्विरोधियोंमें उदासीनता' क्‍या है यह 
इस ग्यारहवें सूत्रमें स्पष्ट कर रहे हैं । 


लोके वेदेषु तदनुछूलाचरणं तह्िरोधिषृदासीनता ॥ ११ ॥ 

लोकव्यवहारमें और शास्त्रीय कर्मोमें भगवान्‌ एवं भक्तिके 
अनुकूल आचरण करता हो भगवद्विरोधी व्यवहारोंके प्रति 
उदासीन रहना है।॥। ११॥ 

करना वह, जिससे भगवान्‌ प्रसन्न हों । भक्तके लिए अद्वमेध- 
राजसूययज्ञ करना आवश्यक नहीं है। श्येनयागरूपी अभिचारकी 
भी आवश्यकता नहीं है। ऐसा कोई कार्य भक्तको नहीं करना 
चाहिए कि भजन छूट जाय । 

कुछ लोग परोपकारी होते हैं। मैं एक बार दिल्ली गया। 
वहाँके एक सुप्रसिद्ध भक्तराजने मेरे प्रवचनकी व्यवस्था की। 
प्रवचनके प्रारम्भमें उन्होंने लाउडस्पीकरपर मेरी बहुत प्रशंसा 
को--स्वामीजीके प्रवचनमें तो अमृतवर्षा होती है । बड़े सोभाग्यसे 
हमें यह अवसर मिला | किल्तु मेंने जब बोलना प्रारम्भ किया तो 

बे घीरेसे उठकर कहीं चाय पीने चले गये। घर जाकर फिर 
प्रवचनके अन्तमें लोटे और फिर प्रवचनकी मुक्तकण्ठ प्रशंसा करने 
लगे। ऐसे लोग इसलिए ऐसे आयोजन करते हे कि दूसरोंका कल्याण 
हो। उन्हें यह अभिमानजन्य सुख होता हैं कि हमने दूसरोको 
सुननेका अवसर दिया । 

उदासीनका अर्थ है--उत्‌+आसीन ८5 ऊपर बेठा। जंसे तुम 
भवनकी छठी मंजिलपर बठे हो । सड़कपर दो बालक परस्पर लड़ 
रहे हैं। उन्हें छुड़ानेवाले आवेगे ही । तुम ऊपरसे चिल्लाओ मत 
और कूदो भी मत । 

कोई पर्वतकी चोटीपर बेठा है। अब यदि नीचे मंदानमें बाढ़ 
आती है तो उप्तका क्या बिगड़ता है। संसारके जिस स्तरमें बर- 
विरोध, लड़ाई-झगड़ा है उसमें तुम मत उतरो । अपनेको भगवानके 
चरणारविन्दमें ही रखो । यह है उदासीनता। 


भक्तिमें लगनेपर शास्त्रीय मर्यादाका क्‍या होगा यह बात इस 
सूत्रमें समझायी गयी है । 

रागका अभाव वेराग्य नहीं है क्योंकि रागका अभाव भावका 
निरोधक नहीं है। यह नियम है कि अभाव भावका निरोध नहीं 
करता। जो मर गया वह जीवितका निरोध कंसे करेगा ? घटका 
प्रध्यंसाभाव घटका निरोध नहीं कर सकता । अतः राग-द्वेष मिटानेके 
लिए एक भावात्मक वृत्ति चाहिए। इसके लिए अपेक्षा है आत्मा- 
कार या भगवदाकार वृत्तिकी। आत्माकार वृत्ति होनेसे अनात्मा- 
कार वृत्तिका और भगबदाकार वृत्ति होनेसे जगदाकार वत्तिका 
तिरस्कार हो जायगा। भक्तिके हृदयमें आनेपर प्रपथ्चका स्वयं 
तिरस्कार हो जाता है। एक स्थानपर भन लगे तो अन्यत्रसे 
स्वयं हट जाता है। अतएब या तो योगाभ्यास अथवा वेदान्त- 
चिन्तनसे आत्माकार वृत्ति बनाओ या भक्तिके द्वारा वृत्तिको 

भगवदाकार करो। संसारको मिथ्या समझने मात्रसे वराग्य नहीं 
होगा । संसारको मिथ्या समझोगे तो राग भी मिथ्या ही छंगेगा। 
तब रागको मिटानेकी आवद्यकता ही नहीं जान पड़ेगी। तब 
तो कह दोगे-- ये राग-ठेष मिथ्या हैं [' किन्तु यदि प्रपथ्चसे विल- 
क्षण ब्रह्ममुखकी चाह हो तो राग-द्वेषका मिटाना आवश्यक है। ये 
राग-हेष या तो विलक्षण आत्मसुखकी चाहसे मिट्ते हैँ अथवा 
भगवद्याप्तिकी चाहसे । बसे तो सब ब्रह्म ही है किन्तु राग-हेष मिटे 
बिना ब्रह्माकार वृत्ति होती नहीं । 

लौकिक और वेदिक कर्म छोड़ने नहीं हैं। बालक है तो उसका 
मुंडन ( चूड़ाकर्म ), यज्ञोपवीत आदि संस्कार करने ही चाहिए और 
जोविकोपाज॑नके लिए खेती, व्यापारादि भी करना चाहिए । किन्तु 
करना चाहिए सब भगवान्‌की आज्ञा-आस्त्र्मर्यादानुसार तथा 
भगवान्‌को अपित करनेके लिए। हम लोक या वेदके सेवक नहीं, 
भगवान्‌के सेवक हैं । 

भक्तमें छः बातें अवश्य होतो हैं--१. भगवान्‌के ही अनुकूल 
चलनेका संकल्प, २. जो भी भगवान्‌के प्रतिकूल हो उसका त्याग, 
३. सकटमें भगवान्‌ अवश्य रक्षा करेंगे यह विश्वास, ४. संकट 
आनेपर भगवान्‌कों ही पुकारना, ५. सदा अपनेको भगवाचके 
चरणोंमें डाले रहना और ६. अभिमान किसी बातका न करना | 

भक्त लोौकिक आचरणके समय भी इन छः बातोंका आचरण 
करता है। फलूत: ये बातें उसके स्वभावमें आ जाती हैं । 


वेदमें तो अनेक बातें हैं । उसमें तो हिसाके श्येनयाग, पशुयागके 
भी विधान हैं। पुत्रेष्टियगाग आदि सकाम विधान हैं । भक्तके लिए तो 
वेद-शास्त्रमें भी जो भगवदनुकूल आचरणके विधान हैं वे ही 
पालनीय हैं । भगवच्नामोच्चारणसे हो उसके कोटि-कोटि याग पूरे 
हो जाते हैं। वेदमें अधिकारोके भेदसे विभिन्न कमोंके विधान हैं । 

उसमें मारणादि प्रयोग भी हैँ। भक्त ऐसे विधानोंका आचरण नहों 
करता। वेदका मन्त्रभाग कमंकी प्रधानतासे है। पूर्वमीमांसाके 
आचार्य कर्को ही ईइवर मानते हैं। वेद त्रिगुणात्मक है-- 
श्रेशण्यविषया बेदाः | ( गीता २४४ ) 
त्रिगुणात्मक अधिकारियोंके लिए उनके स्वभाव एवं अधिकारके 
अनुरूप वेदके विधान हैं अतः वेदक! खण्डन या वेदकी तनिन्‍दा 
भक्तको अभीष्ट नहीं है। किन्तु बेदमें भक्तिके प्रतिकूल जो विधान 
पड़ते हों उन्हें अन्य अधिकारियोंके लिए समझकर उनके प्रति 
उदासीन हो जाना चाहिए। अपने लिए जितना विधान भजन्तके 
अनुकूल लगता है उतनेका ही आचरण करना चाहिए। वेदमें तो 
संन्यासीका आचरण भी बतलाया गया है। गृहस्थ उसका पाऊछन 
कहाँ करता है, अथवा संन्यासी कहाँ गृहस्थके लिए बताये गये 
धर्मका पालन करता है। इस प्रकार अन्यके लिए विहित धर्मका 
पालन न करना वेदका खण्डन या निन्दा नहीं है । है 

शात्रका संरक्षण 

संगति 
अगले सूत्रके अर्थमें बड़ा विवाद है। जब बेदमें-से भी मनोनुकूछ 
आचरण ही करना है तब भक्तिके प्राप्त होनेपर वेदानुकूल आच- 
रणकी आवश्यकता ही क्‍या है? भक्ति प्राप्त हो गयी, भगवान्‌ 


हमारे और हम भगवान्‌के हो गये, तब हम बेदका मुख क्यों देखे ? 
बेदकी हमें क्या आवश्यकता है ? इसका उत्तर अगला सूत्र है। 


भवतु निश्चयदा्यद्ध्ये शास्त्ररक्षणम्‌ ॥१२॥ 


निश्चय दढ़ हो जानेके पश्चात्‌ शास्त्रकी रक्षा ( भले ) 
होवे ॥ १२॥ 


अन्यथा पातित्याशड्डया ॥१३॥ 

नहीं तो पतित होनेका भय है १३ ॥ 

गीताप्रेसके 'प्रेमदर्शन' में इस सूत्रका अथे यह किया गया 
है---/( विधि-निषेधसे अतीत अलौकिक प्रेम प्राप्त करनेका मनमें ) 
दढ़ निवचय हो जानेके बाद भी श्ास्त्रकी रक्षा अर्थात्‌ भगवदनुकूल 
शास्त्रोक्त कर्म करना चाहिए ॥ १२॥ नहीं तो गिर जानेकी 
सम्भावना है ॥ १३ ॥ 

दशास्त्रोक्त आचरण नहीं करोगे तो गिर जाओगे । दृढ़ निश्चय 


हो जानेके बाद भी शास्त्रोक्त आचरण करनेसे नये भक्तोंका आदरदों 
बना रहता है । 

यद्यदाचरति श्रेष्टस्तत्तदेवेतरो जनः। 
स॒यत्प्रमाणं कुझते लोकस्तदनुचतते ॥ 
( गीता ३।२१ ) 


श्रेष्ठ पुरुष जेसा-जसा आचरण करते हैं, दूसरे उसके उन्न-उन 
आचरणोंका ही अनुकरण करते हैं। वह जिसे प्रमाण मानता है, 
लोग उसके अनुसार ही व्यवहार करते हैं ।! 

बच्चेकी किप्तीको प्रणाम करनेको कहो और आग्रह करो तो 
बह रोता है किन्तु बड़े छोग जब प्रणाम कर लेते हैं तो बालूक 
स्वतः प्रणाम करता है। बालक समझता कम है, अनुकरण अधिक 
करता है। 

श्री रवीन्द्रनाथ ठाकुर ( टंगोर ) ने एक कथा लिखी है--एक 
घरसमें दो बालक थे। उनमें बड़ा बहुत उहंड था। वह॒सिगरेट ही 
नहों, शराव भी पीता था, जुआ भी खेलता था। पिता-माताकी 
मृत्यु हो गयी । अब घरका भार बड़े भाईपर पड़ा। उसने एक 
दिन छोटे भाईको सिगरेट पीते देखा तो डाँटा, किन्तु इससे केवल 
यह हुआ कि छोटा भाई अपने बड़े भाईसे छिपाकर सिगरेट पीने 
लगा। बड़े भाईकों जब यह पता छरूगा तो उसने स्वयं सिगरेट, 
शराव, जुआ सब छोड़ दिया। फल यह हुआ कि छोटे भाईने भी 
सिगरेट पीना छोड़ दिया ।' 

जो अपनेसे छोटे हैं वे आज्ञाकारी कम होते हैं, अनुकरणशील 
अधिक । उनके मनमें आता है--'जब बड़े ऐसा काम करते हैं तो 
हम क्‍यों न कर ? अतएवं भक्त यदि शास्त्र विरुद्ध आचरण करेगा 
तो दूसरे भी वेसा ही करेंगे। इसलिए निश्चय दृढ़ हो जानेपर भी 
शास्त्रमर्यादाकी रक्षा करनी चाहिए। किन्तु देवधषि नारदजी यहाँ 
यह बात नहीं कह रहे हैं| इस सूत्रमें बहुत अद्भुत बात कही जा 
रही है। निश्चयदार्ल्यात्‌ भाक्‌ शास्त्ररक्षणं कतव्यं न भवति | 

निश्चयदाल्य दुध्ये शास्ररक्षणं भवतु ।-- निश्चय दृढ़ होनेसे पहले 
शाम्त्रकी रक्षा कर्तव्य नहीं है। निश्वय दृढ़ होनेके अनन्तर भले 
ही शास्त्रकी रक्षा होवे ।' यह सूत्रका अभिप्राय है। 

पहले सूत्रमें कह आये हें--लोके वेदेषु तदनुकूलाचरणस्‌--- 
लोक और वेदमें जो भक्तिके अनुकूल हो वही आचरण करना ।' 
यहाँ प्रइन हुआ कि ऐसा करनेसे वेदमें जो कर्मकाण्डप्रधान विधियाँ 
हैं वे तो छूट जायँगी । यह तो बंदिक कर्मकाण्डका नाश हो गया।' 
इसके उत्तरमें कहा जा रहा है--शास्त्रकी रक्षा करना हो तो 
निश्चय दृढ़ हो जानेके पढचात्‌ करना।' यह काम आचार्योका 
है। श्रीरामानुजाचार्य, श्रीनिम्बार्काचाय प्रभूति जो सचमुच प्रपन्न- 
भगवत्गरणागत महापुरुष हूँ वे शास्त्रकी रक्षा करें। तुम निश्चय 
दृढ़ होनेके पूर्ण शास्त्र-रक्षाके चक्‍्करमें पड़े तो भक्तिके मार्गसे ग्रिर 
जाओगे; भक्ति शिथिल हो जायगी; अतः निश्चय दृढ़ होनेसे पूर्व 
शास्त्र-रक्षणमें मत लगना । 

लोकसंग्रह--लोककल्याणके कार्य दृढ़निश्चयीके हैं। नया 
साधक यदि इसमें लगा तो पतित होनेकी--भक्तिसे च्यूत होनेकी 
आशचूा है। 

तावत्कर्माणि कुर्बीत न निर्विद्येीत यावता। 
मत्कथाश्रवणादों वा श्रद्धा यावन्न जायते ॥ 
( श्रीम:द्वराग ० ११।२०॥९ ) 

भगवान्‌ कहते हैं--'जबतक वेराग्य न हो जाय अथवा जबतक 
मेरो कथाके श्रवण, पूजन, कीतंनादिमें श्रद्धा न हो जाय तभीतक 
कर्म करने चाहिए ।! 

भगवत्कथा-श्रवणमें श्रद्धा हो जाय, कथामें रस आने लगे तो 
नियमपालनके लिए कथा मत छोड़ो। सन्ध्यावन्‍्दन कालात्यय 
करके कर लेना। अश्रद्धयासत्यमाप्यते-- श्रद्धासे सत्यकी प्राप्ति होती 

है।' श्रद्धा बड़ी चीज है। व॒न्दावनमें एक भक्त सायंकाल वृक्षके 
नोचे बेठे थे। किसीने कहा--भक्तजी ! सन्ध्यावन्‍्दनका समय हो 
गया है !' वे बोले--- 


सन्ध्यावन्द्न भद्गरमस्तु भवते भो स्नान तुभ्यं नमः, 
भो देवाः पितरश्वथ तपणविधों नाईं क्षमः क्षस्यताम । 
यत्र क्तापि निषद्य यादवकुलोक्तंसस्थ कंसद्विषः, 
स्मारं स्मारमधघं हरामि तदर्ल् मन्ये किमन्येन मे ॥ 


सन्ध्यावन्दन । तुम्हारा कल्याण हो। स्नान! तुमको 
नमस्कार। देवताओ और पितरो! में तुम्हारा तपंण करनमेमें 
समर्थ नहीं हूँ अतः क्षमा करो । में तो कहीं भी बेठ जाता हूँ और 
यदुबवंशशिरोमणि कंसारिका स्मरण कर लेता हूँ। इतनेसे ही मेरे 
पाप नष्ट हो जाते हैं अतः मेरे लिए इतना ही पर्याप्त है। दूसरे 
कर्मोस्ते मुझे कया प्रयोजन !' 


कोई कुशासन या मृगचर्म आवश्यक नहीं है, चाहे जहाँ बेठ 
गये । यह व्रजभूमि, जहाँका कण-कण गोपियोंकी चरणरजसे परि- 
पृत है, जिस रजमें उद्धव तथा अक्रर लोट चुके, ब्रह्मा जहाँ कोई 
तृण बनना चाहते हैं, उस भूमिमें आसनकी क्‍या अपेक्षा ! बेठे 
और नन्दनन्दन, श्यामसुन्दरका स्मरण आ गया--बस, सारे पाप 
नष्ट हो गये । 'तदल्ल मन्‍्ये किमन्येन मे--मेरे लिए तो इतना ही 
पर्याप्त है, और किसीसे मेरा क्या काम ! 


भक्तको कम, ज्ञान तथा योगकों आवश्यकता नहीं है। ऐसी 
स्थितिमें उसके लिए लोक तथा वेदकी मर्यादा-रक्षाकी भी आब- 
इयकता नहीं है। 


में एक बार एक महात्माके समीप गया और उनसे पुछा-- 
“भगववानके मिलनेपर कया होता है ?' 


# कं मं १२४ :: नारदभक्तिदर्शन 


वे बोले---जबतक भगवान्‌ मिले नहीं है तबतक यह पूछो कि 
वे कंसे मिलेंगे ।! 'मिलनेपर वे तुम्हारा क्या करेंगे! यह क्‍यों पूछते 
हो ? वे जो चाहेंगे, करेंगे। मिलनेके पदचात्‌का प्रइन नहीं बनता ।' 

ब्रह्मात्मेक्यबोध होनेपर जीवन्मुक्त केसे रहेगा इसका वेद- 
दशास्त्र-उपनिषद्‌ कोई नियम नहीं बना सके | 

समाधिवत्‌ स कर्माणि मा करोतु करोतु वा | 

जंसे वह समाधि लगाता भी है, नहीं भी लगाता; वेसे ही 

कर्म करे या न करे, उसे आज्ञा देनेवाला अथवा रोकनेवाला कोई 


नहीं है ।' 
व्यवहारों लोकिको वा शास्त्रीयों वाउन्यथापि वा ! 
ममाकतुरलेपस्य यथारब्धं प्रवतेताम्‌ ॥ 


व्यवहार लौकिक हो, शास्त्रीय हो या इनसे विपरीत हो, में 
तो अकर्ता हूँ, कर्से अलिप्त हूँ, अतः जेसा प्रारब्ध हो, वेसा 
( व्यवह्वार ) होवे ।! 

इस प्रकार जेसे निर्गुण ब्रह्मकी अनुभूति होनेपर शास्त्रका 
नियन्त्रण नहीं रह जाता वेसे ही सगुण ब्रह्मका साक्षात्कार होनेपर 
भी शास्त्रका कोई नियन्त्रण नहीं रह जाता। वह तो जीवन्मुक्त 
हो चुका । उसके लिए पातित्यकी आशड्ु कहीं है ही नहीं । 
दिवि वा श्रुति वा ममास्तु वासो नरके वा नरकान्तक प्रकामम ! 
अवधीरितशारदारविन्द्चरणो ते मरणेषपि चिन्तयामि ॥ 

( मुकुन्दमाला ) 

नरकान्तक प्रभु ! आपकी जेसी इच्छा हो वेसा स्थान मुझे 
दें। मेरा निवास स्वगंमें हो, पृथ्वीमें हो या नरकमें हो । ( मेरा 
हुठ तो इतना ही मात्र है कि ) शरत्कालिक कमरूकी शोभाकों 
लज्जित करनेवाले आपके चरणोंका चिन्तन मृत्युके समय भी 
बना रहे।' 

हमारी नस-तसमें, वृत्ति-वृत्तिमें आप परिपूर्ण रहें, फिर हम 
कहाँ रहते हैं, इसकी चिन्ता हमें नहीं है--- 
सरग नरक अपवरग समाना | जहाँ तहाँ दीख घरे धनुवाना ॥ 
ऐसे दढ़निश्चयी भक्तके लिए तो पतित होनेकी आशंका है ही 
नडीं। पतित होनेकी आगंका उसके लिए है जिसका निश्चय अभी 
दढ़ नहीं है। अतः उसीके लिए इस सूत्रमें आदेद्य है कि दृढ़ निश्चय 
होनेसे पहले शास्त्र-रक्षाके चक्‍्करमें नहीं पड़ना 
भक्तिके जो स्वयम्भूर्नारदः शम्भु: आदि द्वादश प्रमुख आचार्य 
हैं उनमें देवषि नारद प्रमुख है। ये बाल ब्रह्मचारी हैं और तत्त्वज्ञ 
होनेपर भी भक्ति करते हैं। परम विरक्त हैं। कहीं रुकते नही । 
नित्यपर्यटनशील-परिन्राजकशिरोमणि है। इनके विषयमें कहा 
गया है-- 
अहो देवषिधेन्योपयं यत्कीर्ति शाकह्ुधन्वनः। 
गायन्माद्यन्निदं तन्‍्त्या रमयत्यातुरं जगत्‌॥ 
( थीमखड्भाग० १६३९ ) 
अहा ! धन्य हैं ये देवषि जो शाज्भंधन्वा भगवानकी कीर्ति 
अपनी इस वोणापर गाते हुए स्वयं प्रेमविभोर रहते है और 
( नाना क्जेशोंसे ) आतुर संसारको आनन्दित करते रहते हैं ।! 
ऐसे देवषिको शास्त्र-मर्यादाकी रक्षाकी चिन्ता नहीं है। लछोक- 
व्यवद्वारकी चिन्ता वे करते नहीं। अतएव वे वेधी नहीं-- 
रागानुगा, क्रियायोग नहीं--प्रपत्ति, साधनात्मिका नहीं--परा- 
भक्तिके पक्षमें हैँ और उसीका यहाँ निरूपण कर रहे हैं । 
भवतु' यह शब्द कहता है कि देवषि किड्चिदुपेक्षापृवंक ही 
यह सूत्र कह रहे हैं । 
भवतु निरचयदाढर्थादृध्व शास्त्ररक्षणम'--निश्चय दढ़ होनेके 
अनन्तर शास्त्र-रक्षण भले ही हो। शास्त्ररक्षणं भवतु किन्तु 


कं औ ऋ १२६ :: नारदभक्तिदर्शन 


निशचयदादूयदृध्व॑स्‌, प्राक तु निश्चयदाढर्या्थ प्रयतनमेव कतेंव्यस्‌ 
अन्यथा पातित्याशदुया 

निश्चय दढ़ होनेके पूर्व कोई भूल हो तो पतनकी आशंका 
है। निरचय दढ़ होनेपर भूल भी हो जाय तो पतनकी श 
नहीं है । 

धावन्निमील्य वा नेत्रे न स्खलेचन्न पनेदिह | 
( श्रीम:्भाग० ११२३५ ) 

यह ॒भक्तिका मार्ग ऐसा है कि दढ़ निश्चय ( स्थिर श्रद्धा 
भात्र ) हो गया हो तो फिर नेत्र बन्द करके दोड़नेपर भी इसपर-से 
न कोई फिप्रलता, न कोई गिरता ही है। 


अतएवं इस सृत्रका अर्थ--निवचय दढ़ होनेके पदचात्‌ ही 
दास्त्ररक्षण, यही करना उपयुक्त है। निश्चय दढ़ होनेसे पृ्वेके 
लिए भी उसे अनिवाये बताना ठीक नहीं है। 


अन्यया पातित्याशड्ूया में पतित होनेका अर्थ केवछ भक्ति- 
मार्गका छुट जाना ही है। है 

लोकरक्षण और भोजनादि व्यापार 
संगत 
पिछले सूत्रमें 'लोके वेदेषु तदतुकूलाचरणस' कहा गया था 
और उसके बाद अब यह कह दिया गया कि निश्चय दृढ़ होनेपर 
शास्त्ररक्षण भले होवे, उसके पूर्व उसे महत्त्व नहों देना चाहिए 
अन्यथा भक्तिमार्गंसे गिर जानेकरी आशडू। है। तब यह प्रदन 
स्वाभाविक ही उठ खड़ा होता है कि लोकिक व्यवहारके विषयमें 
निरचय दढ़ होनेसे पूर्व क्या करना चाहिए। श्षास्त्ररक्षण तो 
निश्चय दृढ़ होनेके अनन्तर होवे; किन्तु लोक-व्यवहारका रक्षण 
उससे पू्वे भी आवश्यक है क्या ? इस शंकाका समाधान करते हुए 
कहते हैं-- 
लोको5पि ताबदेव किन्तु भोजनादिव्यापारस्वा- 
शरीरधारणावधि ॥ १४ ॥ 
लोक-व्यवहार भी तबतक ही होवे ( अर्थात्‌ निश्चय दढ़ 
होनेके अनन्तर ही होवे ) किन्तु भोजनादिकी चेष्टाएँ तो तबतक 
करनी चाहिए जबतक शरोर है।। १४॥। 


लोको5पि तावदेव, यावत्‌ शास्त्र-रक्षणस्थ भर्यादा तावदेव 
लोकरक्षणस्थापि मर्यादा--जबतक शास्त्ररक्षणकी मर्यादा है कि 
वह॒निदचय दृढ़ होनेके परचात्‌ होना चाहिए तबतक ही लोका- 
नुष्ठानकी भी मर्यादा है। अर्थात्‌ वह भी निदचय दृढ़ होनेके परचात्‌ 
ही होना चाहिए। 

आशरीरधा रणावधि---इसके लिए आशरीरधारणम्‌' अथवा 
शरीरधारणावबि' कहना पर्याप्त था। तो भी जब आशरीर- 
धारणावधि' कहा गया तब इसका विशेष अर्थ होता चाहिए। वह 
अर्थ है--जन्मसे मृत्युपयंन्त | आ' जल्मका बोधक है । और 'अवधि' 
मृत्युका वाचक है। 


जत्मसे मृत्युपयंन्त भक्तको दन्‍्तथावन, स्तान, भोजन, वस्त्र- 
धारण, निद्रा आदि दरीर-व्यापार ठीक-ठोक करना चाहिए। इनमें 
व्यतिक्रम करनेसे, हठपूर्वक तपमें लगनेसे रोग हो सकते हैं और 
भक्त रोगी होगा, कष्टमें पड़ेगा तो भगवानकों उसकी चिन्ता करती 
ही पड़ेगी ॥ अतः भक्‍तका स्वभाव ऐसा होना चाहिए, उसे इस 
तरह रहना चाहिए कि भगवान्‌को उसको चिन्ता न करनली पड़े । 
जीवन्मुक्त अवधूृत इसीसे भिक्षा माँगकर क्षुधा-निवारण कर लेते 
हैं, भगवानूपर अपना भार नहीं छोड़ते । 


इस विययमें एक कथा है। एक बार अजुनके मनमें यह अभि- 
मान आया कि में श्रीकृष्णका उत्तम भक्त हूँ। भगवान्‌ तो गर्वहारी 
हें, भक्तोंके गवंका ही भोजन करते हैँ, अतः अर्जुनक्ों साथ लेकर 
अमण करने निकले । यमुनातटपर घूमते हुए एक झोपड़ी दिखलायी 
पड़ी | उसके द्वारके सामने गये तो देखा कि झोपड़ीमें एक तपस्विनी 
वृद्धा है। अजुनको यह देखकर आइचर्य हुआ कि वृद्धाने एक तलक- 
वार समीप रख छोड़ी है। अजुन इसका कारण जानना चाहते थे। 
भगवानने उन्तसे कहा--तुम स्वयं जाकर पूछो; किन्तु अपना 
परिचय मत देना और मेरे यहाँ आनेका समाचार भी मत देना ।' 

अजुनने जाकर वुद्धाको प्रणाम किया और बोले--माता ! 
आप तो तपस्विनी हैं । आपने यह तलवार क्यों रखी है ? 

वृद्धा--दुष्टा द्रौपदी तथा स्वार्थी अजुंनको मारनेके लिए मेने 
यह तलवार रखी है !' 


सूत्र ४ :: १२९ ऋ कं पंत 
है. 


अजुन घबड़ाये और पूछा--इन दोनोंने क्या ऐसा अपराध 
किया है कि उनपर आपका ऐसा रोष है ? 


वृद्धा--कम अपराध किया है इन दोनोंने ! द्रौपदीको जब 
दुःशासन कौरवसभामें पकड़ छाया और उसकी साड़ी खींचने लगा 
तो उसने पुकार-पुकारकर व्यामसुन्दरकोी द्वारकासे भोजनकी 
परसी थाली छोड़कर दौड़नेकी विवश कर दिया। यह भी नहीं 
सोचा कि में अपवित्र दशामें हँ---रजस्वला हूँ । मधुसूदनकों उसका 
वस्त्र बनना पड़ा। अरे वह नंगी हो रही थी तो हो जाती; पर 
कृष्णकोी इतना कष्ट तो न उठाना पड़ता ! अजुन तो उससे बड़ा 
स्वार्थी और निष्ठर है। उसने श्रीकृष्णसे अपना रथ हँकवाया। 
युद्धमें बाण चलते तो पहले क्ृष्णको रूगते। भरे पाण्डव युद्धमें 
हार जाते, मारे ही जाते तो ऐसा क्‍या बिगड़ जाता कि गोपालको 
इतना--इतना क्लेश दिया उसने !” 


अजुन सिर नीचा किये लोट आये। उनकी समझमें आ गया 
कि 'भगवानने तो अपनी भक्तवत्सलता निभायी; किन्तु मैने प्रेमीके 
कतंव्यका पालन नहीं किया [' 


भक्त भगवान॒को कष्ट नहीं देता। भक्तिमती रबिया प्रार्थना 
किया करती थी--प्रभो ! यदि में नरकसे बचनेकी आपका भजन 
करती होऊ तो मुझे स्वर्गंका दर्शत कभी मत कराना और मुझे 
नरककी अग्निमें झोंक देना ।' 


कामना सिटे बिना न तो प्रेम पूर्ण होता है, न ज्ञान प्राप्त होता 
है, न भक्ति ही आती है। 


यदा सर्वे प्रमुच्यन्ते कामा येडस्य हृदि श्रिताः । 
तदा मत्यो5सुतो भवति अन्न अह्य समझनुते ॥ 
( कठो० २।३॥१४ ) 


ऋऋ १३० :: नारदभक्तिदर्शन 


जब इस साधकके हृदयमें स्थित समस्त कामनाएँ स्वतः छूट 
जाती हैं तब वह मरणधर्मा मानव अमरत्वको पा लेता है और 
यहीं--इस जीवनमें ही ब्रह्मानन्दका अनुभव करता है।' 


अतएब जन्मसे मृत्युपय॑न्त अपने शरीर-निर्वाहका काम स्वयं 
करो । भगवानपर अपने भोजनाच्छादनका भार मत डालो | 


शरीर-निर्वाहके लिये अमुक रीति नहीं निर्धारित की जा 
सकती । जसे चार व्यक्तियोंने एक साथ समान मात्रामें भाँग पी । 
उसमें-से एक गाने लगा, दूसरेको निद्रा आ गयी, तीसरा गालियाँ 
बकने लगा और चौथेको नशा ही नहीं चढ़ा । भंग तो सबने एक 
साथ, एक मात्रामें पी; किन्तु उनके स्वास्थ्य, प्रकृति आदिके कारण 
उनपर उसका भिन्न-भिन्न प्रभाव पड़ा। इसी प्रकार ज्ञान हो या 
भक्ति, उसकी खुमारों चढ़नेपर सबका आचरण समान नहीं रहता । 
अत: जिसका जेसा अभ्यास हो, बचपनसे जेसा संस्कार पड़ा हो 
वेसा आचरण करना चाहिए। गद्दीपर बठनेका अभ्यास हो तो 
गद्दीपर बेठो और कुर्सीपर बेठनेका अभ्यास हो तो कुर्सीपर बेठो | 


सूत्र १४ :: १३१ आ ऋ ओऑः 


निश्रयकी दृठताके 
विभिन्न लक्षण 


संगति 
निश्चय दढ़ होनेके अनन्तर लोक एवं झास्त्रका रक्षण होवे किन्तु 
उसके पूर्व इनके चक्‍्करमें न पड़कर भक्ति हो करनी चाहिए; 
अन्यथा भक्ति-पथसे गिर जानेकी आशंका है। इतना कहनेके 
पदरचात्‌ यह बतलकाना आवश्यक है कि कोई केसे समझे कि निरचय 
दृढ़ हुआ या नहीं, अतएव निश्चयकी दुढ़ताके लक्षण बतलाते हैं । 


तन्नक्षणानि वाच्यन्ते नानामतभेदात्‌ ॥ १७ ॥ 


उस( निश्चय दृढ़ होने )के लक्षण अनेक मतभेदोंके अनुसार 
कहे जा रहे हैं ॥ १५ ॥ 

इस सूत्रमें ततसे किसका ग्रहण करना चाहिए यह विचार- 
णोय है। प्रायः: टोकाकारोंने 'तत्‌का अर्य भक्ति' किया है और 
सूत्रका अर्थ किया है कि अब नाना मतभेदोंके अनुसार भक्तिके 
लक्षण कहे जा रहे हैं।' किन्तु भक्तिका लक्षण तो पहले ही बता 
चुके हैं । भक्तिका विधानात्मक लक्षण--सा त्वस्मिन्‌ परमप्रेम- 
रूपा! ( ना० भ० सू० २) तथा अमृतस्वरूपा चा ( न्ा० भ० 
सू० ३ ) इन दो सूत्रोंके द्वारा बतलाया और व्यावर्तक लक्षण--- 
सा न कामयमात्ता' ( न्ता० भ० सू० ७ ) इस सूतअसे बता दिया । 
अब भक्तिका लक्षण बतलाना आवश्यक नहीं है। 


कक ओ १३२ : : नारदभक्तिदर्शन 


सूत्र-शास्त्रकी प्रणाली यह है कि एक सूत्रमें-से दूसरे सूत्रका 
उद्गम होता है। सूत्र सकारण होते हैं। अवान्तर पदार्थके भी 
लक्षण बतलाने पड़ते हैं। जसे निरोध'का लक्षण एक सूत्रमें 
बतलाया गया है। 

अतएव निश्चयदाल्य सञझ्ञातम्‌ इति केन लक्षणनर ज्ञायतें 
इति आकाडक्षायाम-- निश्चय दढ़ हो गया यह किस लक्षणसे 
जाना जाता है, ऐसी आकांक्षा होनेपर' यह सूत्र कहा गया है। 
अतः यहाँ तत्‌'का अर्थ निशम्चयकी दढ़ता” करना ही उपयुक्त है। 

निश्चयकी दढ़ताके नाना लक्षण महात्माओंने बतलाये हैं । 
नाना लक्षण क्‍यों ? बाल यह है कि अमतके सम्बन्धमें लक्षण एक 
नहीं हो सकता । 

यस्यामतं तस्य मतं मर्तं यस्य न वेद सः। 
( केनो० २॥३ ) 

जो मतातीत परमात्माके विषयमें बोलते-बोलते अन्तमें चुप 
हो जाता है उसका वह अमत ही ठीक मत है। जो अपना कोई 
मत बताता है वह तो उसे जानता ही नहीं ।' 

व्यक्तिमें अनुरक्ति होती है। इस प्रकार सबके हृदयमें भक्ति 
उत्पन्न होती है--हो सकती है और वह ॒ भावमूलक है। भक्तिमें 
भगवान्‌ विषय बनकर रहते हैँ । ज्ञान प्रमाणमूलक है किन्तु भक्ति 
तो भावनानुसार होती है अतः प्रत्येकमें भक्तिका ढंग निराला 
होता है; इसीलिए भक्तिमें निश्चयकी दढ़ताके अनेक लक्षण 
महात्माओंने बतलाये हैं | 


पूजादिष्वनुराग इति पाराशये; ॥ १६ ॥ 


पूजा ( कीतेन ) आदिमें अनुराग हो जाना ( निरुचयको 
दृढ़ताका लक्षण है ) ऐसा मह॒षि पराशरके पुत्र भगवान्‌ व्यासका 
मत है ॥ १६॥। 


सूत्र १५-१६ :: १३३ ऋ कै 


कप (5 
कथादिष्विति गगेः ॥ १७ ॥ 
( भगवानकी ) कथा सुनने आदिसें ( अनुराग हो जाय तो 
दुढ़ निश्चय हो गया ) ऐसा गर्गाचार्यका मत है ॥ १७॥। 


आत्मरत्यविरोधेनेति शाण्डिल्यः || १८ ॥ 


आत्मरतिका अविरोधी ( पूजादि तथा कथादिमें ) अनुशग 
होना ( निश्चयकी दृढ़ताका लक्षण है) ऐसा महषि शाण्डिल्य 
कहते हैं ॥। १८॥ 

'पृजादिष्वतु राग: अर्थात्‌ क्रियायोगमें प्रीति--भूतिकी स्थापना 
करना, प्राण-प्रतिष्ठा करे अथवा अन्य रोतिसे वेदीमें, जलमें, 
चित्रादिमें भगवातुकों विधिपूर्वक पूजा करना । यदि मूर्ति प्राण- 
प्रतिष्ठित नहीं है तो आवाहन करना ( बुलाना ), आज्न देता, 
अध्यें (हाथ धुलाना ), पाद्य (चरण घुलाना ) आचमन 
( कुल्ला कराना ), सस्‍्तान कराता, वस्त्र-उपवस्त्र ( घोती तथा 
उत्तरीय ) देना, यज्ञोपवीत देना, चन्दन-रोली-अक्षत ( विष्णु- 
पूजामें अक्षतके स्थानपर सफेद तिल ) चढ़ाना, पुष्प, माला, 
आभूषण चढ़ाना, सुगन्ध ( इत्रादि ) लगाना, धूप देना, दीपक 
जलाना ( दीपक जलाकर हाथ धो लेना आवश्यक होता है ), 
तब नेवेद्यमें अन्न-फल आदि अपित करना, मुखवासके लिए 
ताम्बूल देना, आरती करना और यह सब करके भगवानको 
स्तुति करना। भगवान्‌के सम्मुख कीतन, गायन, जप, पाठ, 
ध्यान करना। यात्रामहोत्सवादि करना। यह सब पूजन-क्रिया- 
योग है। इसमें अनुराग हो जाय तो समझना चाहिए कि अब 
भक्तिका निदचय दृढ़ हो गया। आजकल क्लबसें यद्यपि नाचना- 
गाना सांस्कृतिक कार्यक्रम तथा कोत॑त-भजन पिछड़ापन माना 
जाता है किन्तु भक्त ऐसे लोगोंकी चर्चाको महत्त्व नहीं देता । 


ः बह ऋऔ १३४ ::; नारदभक्तिदर्शन 


'अनुराग'--जो रागके पीछे हो वह अनुराग। सुखासुशयी 
राग:--जहाँ स्मरण करनेमें सुख हो उप्ते राग कहते हैं। वास्तविक 
रागी भगवान्‌ ही हैं । जीवसे वे राग करते हैं। जीवने भगवानको 
विस्मृत कर दिया है किन्तु भगवानुने जोवको विस्मृत नहीं किया 
है। वे ही जीवको सत्ता तथा प्रकाश देनेवाले हैं। वे ही जीवके 
रक्षक-पालक हैं। उसे वे सदा अपनी गोदमें ही रखते हैं। जीव 
सदा उन प्रभुकी गोदमें ही रहता है। अतः जीवसे वास्तविक राग 
करनेवाले भगवान्‌ हो हैं। 

अनुराग'--राग करनेवालेके प्रति राग करना। उन प्रभुने 
हमारे लिए पृथ्वी, जल, वायु, अग्ति, आकाश, सूर्य, चन्द्र, तारे, 
ऋतुएँ आदि बनायीं; हमें जीवन तथा जीवन्तकी समस्त सुविधाएँ 
प्रदान कों---उनके इस राग-प्रेमका विचार करके उनके प्रति प्रेम 
करना, ईदवरसे अनुराग करना है। 


भगवातकी पूजामें अनुराग हो जाय तब समझना कि भक्तिमें 
निरचय दृढ़ हो गया । जीवनकी एक शी, एक रहती बने बिना 
निश्चय दूढ़ होनेका क्या पता लगता है! यह भगवान्‌ व्यासका मत है। 


पूजादिमें अनुराग क्रियाप्रधान दृढ़ता हुई। जिसमें अनुराग 
होगा उसमें लगन होगी, क्षण-क्षण नवोनता होगी, उसे करनेमें 
रस आवेगा। प्रेमकी लगन होनेपर वह कभी छुटेगी नहीं । जब 
स्नेहपुर्ण लगन होती है तो हृदय द्ववित होता है, उसमें कुछ छेड़- 
छाड़-मान भो आता है। प्रेम निर्भय बना देता है। अनुराग, 
लगन, स्नेह, प्रेम, प्रणण आदि दब्द पर्यायवाचककी भाँति प्रयुक्त 
होते हैं; किन्तु गुड़, राब, चीनी, मिश्री, ओला एवं कन्दके समान 
इनमें तारतम्य है । 

पूजामें अनुराग आवश्यक है। तुम वही ओर ठाकुरजी वही। 
वही अध्यं, पाद्य, आचमनादिकी क्रिया प्रतिदिन । यदि अनुराग 

नहीं होगा तो पूजा मशीनी क्रिया बन जायगी। मन कही है और 
अभ्यासवश पूजा-सेवा चल रहो है, ऐसी पूजा अनु रागरहित है। 
जब पूजामें नित्य नवीन रस, नवीन उत्साह, नवीन कला प्रकट 
हो तब अनुराग है । एक सज्जनको में जानता हूँ जो पूजा भी करते 
रहते हैं, साथ-साथ दूसरे लोगोंसे बातचीत भी करते रहते हैं। 


क्षणे क्षणे यज्नवतामुपैति तदेव रूप रमणीयतायाः । 


क्षण-क्षणमें जो नया-नया लगे वह रमणीय-मनोहर है' और 
इस रमणीयताको उत्पन्न करता है अनुराग। अनुराग होगा तो 
लगेगा--आज ठाकुरजी हंस रहे हैँ, आज उदास लगते हैं, आज 
प्रसन्न हैं, आज छठे हैं, आज अप्रसन्न हे, अवश्य मुझसे कोई भूल 
हुई होगी ।' 

जब अनुराग होगा तब प्रत्तीत होगा--ठाकुर आज भू हैं । 
इस समय इन्हें प्यास लगी है। आज जो वस्त्र मेंने धारण कराया 
वह इन्हें पसन्द नहीं आया । आज तो ये अमुक फल अथवा सब्जी 
खाना चाहते हैं।' 

ऐसा अनुभव होगा तब पूजामें रस आवेगा। जहाँ रस नहीं 
आता वहाँ काम मशीनी हो जाता है। पूजामें रस आवे--अनुराग 
हो तब समझना कि निदचय दृढ़ हुआ। 


कथादिष्विति गर्ग:--भगवान्‌ व्यासने क्रियायोगकी प्रधा- 
नतासे--कर्मेन्द्रयोंकी प्रधानता रखकर पूजादिमें अनुरागको 
निश्चयकी दृढ़ताका लक्षण माना है। गर्गाचार्य ज्ञानेन्द्रियोंकी प्रधा- 
नतासे कथा-श्रवणादिमें अनुराग होनेको निशचयकी दृढ़ताका लक्षण 
मानते हैं । हु 

जप तथा कथा-श्रवणमें अन्तर है। जपमें एक ही मन्त्रकी 
आवृत्ति की जाती है और कथामें नवीन-नवीन लीलाएँ आती हैं । 

व्याख्यान होता है अपना दर, अपनी पार्टी बढ़ानेके लिए | 
अपत्ता सम्प्रदाय बढ़े, इसलिए व्याख्यान दिया जाता है। साधक्रका 
संशय दूर करनेके लिए सत्संग होता है किन्तु कथा श्रोताके हृदयमें 
भगवद्गस उत्पन्न करनेके लिए होती है। भक्तको कथा प्रिय है। उसे 
व्याख्यान अथवा संगीत प्रिय नहीं होता । 

भगवानका स्मरण करके उसमें रस लेना भजन है। यह भजन 
चाहे मालासे हो, पाठसे हो, पूजासे हो अबवा पदगानसे हो । जितना 
भजन होगा उतना कथामें रस आवेगा। कथासे भगवाममें प्रेम 
बढ़ता है और प्रेम बढ़नेसे सेवा बढ़ती है। 

कथा बलात्‌ चित्तको पकड़कर भगवातनमें लगा देती है । यदि 
संसारमें लगे रहना है, संसारका-विषयोंका रस लेना है तो भग- 
वृत्कथासे दूर रहो। यदि भक्तिमें लगना है, नित्य आनन्द प्राप्त 
करना है तो कथामें जाओ। 

यद्नुचरितल्लीकाकर्णपीयूषविधुद- 

सकद्दनविधूतद्दन्द्धधर्मा विनष्टाः। 
सपदि ग्रहकुटुम्बं दीनमुत्स्तज्य दीना 
बहव इह विहज्ला भिश्षुचर्या चरन्ति! 
( श्रीमड्भाग० १०४७२८ ) 

जिन भगवानके लीलाकथारूपी अमृतको केवल एक बार 
कर्णके मा्गंसे पीकर, सुनकर, आस्वादन करके सुख-दुःखादि द्वन्द्वा- 
त्मक धर्म नष्ट हो गये और ऐसे बहुत-से लोग कथारसका आस्वादन 
करके तत्काल अपने कुटुम्बको दुखी बनाकर स्वयं निष्किज्चन 
परमहंस बनकर भिक्षाजीवी हो गये, उन्हें कथाने पागल बना दिया (' 

कथामें अनुराग क्‍या ? यह तो वही कथा है जो मेंने पहले 
सुनी है, ऐसी वृत्ति न आवे और कथा नित्य-तवीन रस-प्रदायिनी 
लगे, यह कथामें अनुराग है। 

रामचरित जे सुनत अधघाहीं । रस बिसेष जाना तिन नाहीं ॥ 
अनुराग नहीं होगा तो दुढ़ता नहीं आवेगी। तब छंगेगा-- 
बहुत सुन लिया, यह तो इन कथावाचकोंका व्यवसाय ही है।' 


स्थिया विदानामिव साधुवार्ता | 


जेसे लम्पट पुरुष परस्पर स्त्रियोंके हाव-भाव-विलासकी चर्चा 
करते थकते नहीं, उसमें उन्हें सदा रस आता है, वेसे ही साधु 
पुरुष भगवान॒की चर्चा, भगवान्‌की कथा करते हुए कभी तृप्त नहीं 
होते । इसमें उन्हें नित्य-नवीन रस मिलता है। 

भगवात्‌॒की कथा नहीं सुनोगे तो शत्र॒ुकी, स्त्रियोंकी, राजा या 
नेताओंकी, भोगोंकी--संसारकी कथा सुननेकोी मिलेगी। वह 
हृदयको मलिन एवं क्षुब्ध बनावेगी। यदि तुम अपने हृदयको 
शुद्ध करना चाहते हो, शान्त रखना चाहते हो तो भगवान्‌की कथा 
सुनो । भगवत्कथा हृदयकों शुद्ध भी करती है भऔर भगवान्‌का 
प्रेम भी देती है । 

या अनुरागी चित्तकी गति समुझे नहिं कोय । 
ज्यो-ज्यों बूड़े स्यामरेंग, त्याँ त्यों उज्जल होय ॥ 

अपनेको व्यामरंगमें रंगना हो तो श्यामसुन्दरकी लीला-कथा- 
श्रवण करो। श्रीकृष्ण यह नाम सुना तो मनमें वह नवजलधर- 
सुन्दर, नटखट मुरछीमनोहर आ गया। प्रत्येक बार उसकी कथा 
सुननेमें नया रस, नया आनन्द आता है, यह भक्तिमें निशचयकी 
दुढ़ता है। 
यहि सर आवत अति कठिनाई । रामकृपा बिन्ु आइ न जाई ॥ 
जा करि जतन जाइ पुनि कोई | जातहि नींद जुड़ाई होई ॥ 
जड़ता जाड़ बिषम उर लछागा। गयेहु न मजन पाव अभागा ॥ 

( रा० च० मा० ) 

दो सो मीलकी कठिन यात्रा करके तो गंगोत्तरी पहुँचे; किन्तु 
वहाँ ठण्ड लगने लगी और गंगामें स्तान किये बिना ही छोट आये। 
ऐसे लोगोंको में जानता हूँ । 
जे यहि बारि न मानस धोये | ते कायर कलिकाल बिगोये ॥ 
( रा० च० मा० ) 
जो भगवानुके कथा-श्रवणमें नहीं छगे वे कायर हैं। कलियु गने 
उन्हें बहकाकर नष्ट कर दिया । वे राम-द्वेषके चक्‍्करमें पड़ गये | 
श्रवण कीतेन॑ विष्णोः स्मरण पादसेवनम । 
इसमें श्रवणसे ज्ञानेन्द्रियोंके कर्म उपलक्षित हैं, कोत॑न कर्मे- 
न्द्रियोंके कमेंका उपलक्षण है और स्मरणसे अन्तरिन्द्रिय उपलक्षित 
है। इनमें भी श्रवण प्रथम भक्ति है। गोपियोंने 'कया-भ्रवण'के 
सम्बन्धमें कहा है-- 
तब कथासूतं तप्तजीवर्न कविभिरीडितं कल्मषापहम । 
अवणमइल श्रीमदाततं भुवि ग्रणन्ति ते भूरिदा जनाः ॥ 
( श्रीमद्भाग० १०३१ ९ ) 
व्यामसुन्दर ! तुम्हारी कथा अमृत है, भवताप-संतप्त प्राणियों- 
को जीवनदान करनेवाली है। बड़े-बड़े मनीषी इसका गान करते हैं 
वयोंकि यह समस्त पापोंकों नष्ट करनेवाली, केवल सुननेसे हो 
मंगल करनेवाली और अनन्त बेभवसे भरपुर है। संस्तारमें वे सबसे 
बड़े दाती हैँ जो तुम्हारी कथाका वर्गन-गायन करते हैं ।' 
भगवान्‌ श्रीराम जब साकेत पधारने छगे तो उन्होंने पवन- 
कुमारसे कहा--हनुमान्‌ ! में तो अपने नित्यधाम जा रहा हूँ; 
किन्तु तुम मेरे भक्तोंकी रक्षाके लिए पृथ्वीपर रहो ४ 
श्री हतुमानजीने प्रभुकी आज्ञा स्वीकार करते हुए कहा-- 
यावत्‌ तव कथा लोके विचरिष्यति पावनी । 
तावत्स्थास्थामि मेद्न्यां तवाशामनुपालयन ॥ 

जबतक पृथ्वीपर आपकी पतितपावनी कथा रहेगी तबतक 
में पुथ्वीपर आपकी आज्ञाका पालन करता हुआ रहेगा । भगवानके 
विधोगका दुःख तो श्रीमारतिको असह्य नही है किन्तु मगवत्कथा 
सुननेको न मिले, यह असझ्य है। 
गोप्यः कृष्ण ब्न याते तमलुद्गुतचेतसः! 
कृष्णलीलाः प्रगायन्त्यो निन्‍्युदुःख्खेन वासरान ॥ 
( श्रीमज्भाग० १०१३५॥१ ) 


श्रीकृष्ण जब गोचारणके लिए वनमें चले जाते थे तब उनके 
प्रेमसे द्रवितहदया गोपियाँ उनकी लछीलाका गान करती हुई 
दुःखपूर्वक दिन व्यतीत करती थीं ॥' 
वीर्णा करे मछुमती मधुरस्वरां ता- 
माधाय नागरशिरोमणिभावलीलाम । 
गायन्त्यहों दिनमपारमिव स्चन्ती 
दुःखखान्नयत्यहह सा हृदये5स्तु राधा ॥ 
करकमलोमें मधुर स्वर्वाली मधुमती नामक वीणाको लेकर 
नागरशिरोमणि इ्यामसुन्दरकी भावलीलाको गाती, नेत्रोंसे अश्षुधारा 
गिराती तथा दितकी अपारकालके समान किसी प्रकार काटती हुई 
श्रीराधा मेरे हृदयमें विराजमान रहें ।' 
कथा भगवान्‌के रूप-सौन्दर्यकी, उनके तात्तविक स्वरूपकी, 
गुणोंकी, स्वभावकी, चरितकी होती है । 
श्रीउडड़ियाबाबाजी महाराजके दो भक्तोंमें एक बार विवाद 
छिड़ा । एक कहता था--महाराज बड़े निष्ुर हैं ।' 
दूसरा कहता था--भमहाराज बड़े दयाल हैं |! 
जब परस्पर बात तय नहीं हुई तो दोनों महाराजजीके पास 
गये ओर उनसे ही पुछा--आप कसे हैं ? 


ँ १ 

श्रीउड़ियाबाबाजी बोले--स्वरूप तो मेरा असंग है और दया 
मेरा स्वभाव है।' 


इस प्रकार भगवावके स्वरूप, गुण, स्वभाव, लछीलूादिके श्रवण- 
कीतनमें जब रस आवबे, उसमें अनुराग हो जाय, तब समझो कि 
निश्चय दृढ़ हुआ। 


आत्मरत्यविरोधेनेति शाण्डि्यः । 


हलेके जो व्यास ओर गर्ग मुनिके दो मत हैं कि पुजादियें 
अनुराग होना अथवा कथादिमें अनुराग होना दृढ़ निरचयका 
लक्षण है, उसपर मर्हाष शाण्डिल्य एक परिष्कार--एक टिप्पणी कर 
हं। इनका कहना है कि अनुराग पूजादिमें हो या कथादियें, 
उसे आत्मरतिका विरोध करनेवाला नहीं होना चाहिए। यह न 
हो कि उससे आत्मरति ही छूट जाय। शाण्डिल्य-भक्ति-दर्शनमें 
आया है उभ्यपर्रा शाण्डि्यः-- भक्ति वह है जिसमें आत्म रति 
और परमात्मरति दोनों हों। कथामें जाते हैं, बठते हैं; किनन्‍्त 
उसमें कोई रस, कोई आनन्द नहीं आता तो निरुचय दढ़ नहीं 
आ। जवतक आनन्द न आने रंगे तबतक निदचय दढ़ नहीं 
समझना चाहिए। जब पूजा या कथामें आनन्द आने लगेगा तब 
अपनेसे छूट ही नहीं सकते । 


पूजा-कथामें अनुराग तो हो किन्तु उसमें आत्मा-परमात्माका 
ज्ञान छूट न जाय। अर्थात्‌ यह देखते रहो कि पूजा या कथामें 
तुमको जो रस-आननन्‍्द आ रहा है वह तुम्हारे भीतरसे, भगवानुके 
साबिध्यसे या हृदयमें उनका दर्शन करके आता है अथवा पुजामें 
जो सुगन्ध, सजावट, नाना प्रकारके प्रसाद हैं उन्का स्वाद लेनेसे 
या कथामें जो संगीत, वक्ताका स्वर, ललित दब्दावली आदि हे 
उसके आस्वादसे आता है ? 


सूच १७-१८ :: १४१ जे के 


पूजा या कथामें अपने भीतरसे आनन्द आना चाहिए। बाहर- 
के पदार्थो--संगीत आदिका आकर्षण ऐसा न हो जाय कि पूजा या 
कथा आत्मरतिकी विरोधिनी हो जाय॑ँ। 

कोई घंटी ही छे गया इसलिए आज पूजन नहीं होगा। कोई 
घंटा ले गया इसलिए आज कीतेन बंद। आज माला टूट गयी 
इसलिए जप नहीं हुआ। मन्दिरमें या कथामें बड़ी भीड़--बड़ा 
घक्‍कमधवका होता है इसलिए वहाँ नहीं जाते । कथामें बिछो दरी 
गंदी होती है अथवा कथावाचकका स्वर फटे बाँस-जेसा है अतः 
तुमको कथामें जाना नहीं रुचता। ये सब बातें कहती हैं कि तुम्हें 
पूजा या कथामें अनुराग नहीं है। तुम्हारा रस घंटो, घंटे और 
मालामें, शरीरको धक्‍का न लगने देनेमें, स्वच्छासनमें तथा वक्ताके 
स्वस्में है। यह सब आत्मरतिका विरोधी रस है। पूजा या कथामें 
अनुराग हो; किन्तु वह किसी बाह्य आक्षणक्रा अनुराग न हो, 
बह आत्मरतिका विरोधी न हो, तब समझना कि निदचय दढ़ 
हुआ । सर 

देवर्षि नारदका मत 
संयति 


भगवान्‌ व्यास, गर्गाचायें तथा मह॒षि शाण्डिल्यका मत उद्धृत 
कर देनेपर यह बताना आवश्यक हो गया कि अपवेको इनमें-से ही 
कोई मत मान्य है अथवा इनसे पृथक्‌ अपना कोई मत है। अतः 
देवाधि अब अपना मत बतलाते हैं । 


नारदस्तु तदर्पिताखिलाचारता तहिस्मरणे परमव्या- 
छकुलतेति ॥ १९ ॥ 


परन्तु देवषि नारद उन( भगवान्‌ )को अपने सब कर्म सम- 
पित कर देने तथा उनके विस्मरणमें परम व्याकुछ होनेको 
( निशचयकी दुढ़ताका लक्षण ) मानते हैं ।। १९, ॥। 

देवषि नारदका कहना है कि भक्तिके केवछ एक अंग पूजा 
अथवा कथामें अनुराग हो जानेसे, भले वह अनुराग आत्मरतिका 
विरोधी न हो; किन्तु इतनेसे ही नि३चय दुढ़ हो गया ऐसा नहीं 
साना जा सकता । 


मनुष्यशरीरका आचरण किसके लिए? अपने परिसीमित 
“में के लिए ? यदि कहो कि ब्रह्मके लिए', तो बह तुम स्वयं हो । 
उसके लिए किसी कर्मकी आवद्यक्रता नहीं है। देहिक व्यवहार 
परिच्छिन्न में के लिए मत करो। उसे भगवानको समपित करो। 
सम्पूर्ण कर्मे भगवानके लिए करो । 


सूत्र १९ : : १४३ क्र # ओ 


मैंने ऐसे बहुत लोगोंको देखा है जो कथामें रोते थे, कीतंनमें 

नृत्य करते थे, किन्तु जब वे योगमें अथवा वेदान्त-श्रवण-चिन्तनमें 

लगे तो उनमें भक्तिका संस्कार ही नहीं रह गया। इसका यही 

तात्पर्य है कि पूजा, कथा आदिमें जो अनुराग है वह निश्चयकी 

दृढ़ताका पक्का लक्षण नहीं है। 

सन्‍्त॒ु्ः सतत योगी यतात्मा दढनिदइंचय:। 
मय्यपितमनोधुझियों मद्भक्तः स मे प्रियः ॥ 

( गीता १२१४ ) 


जो निरन्तर-सदा, सव अबवस्थामें सन्तुष्ट रहनेवाला होगा 
वह योगी होगा । जो योगी होगा वह यतात्मा-संयतचित्त होगा 
ओर चित्त संगत होगा तब बह दृढ़निश्चयी होगा। इस दृढ़ 
निद्चयीकी पहचान क्या है? उसका मन तथा बद्धि भगवानमें 
अपित है। भगवान॒की मन-बरद्धि अपित करनेवाला ऐसा दढ- 
निश्चयी ही सच्चे अर्थ्में भक्त है और ऐसा भक्त भगवानुको प्रिय है। 

तदप्ताखिलाचा रता--जागनेसे सोनेतक और सोनेसे जागने- 
तक अपना समस्त आचरण भगवानके लिए होने लगे; अपने 
कर्मोमें यह अपने लिए, यह स्त्री या पुत्रके लिए इस प्रकार 
बेंटवारा न हो । 

जवबतक चिश्चय दृढ़ न हो कि में तेरा तू मेरा ठाकुर' तब 
तक निरोध पूरा नहीं होता। यह मनुष्य-जीवनकी चर्या है कि 
उसे भगवान्‌के हाथकी कठपुतलो बना दो। भक्तिकी वात व्यक्तिकी 
बात है ! ब्रह्मकी बात सर्वात्माकी बात है ! स्वर्गका ज्ञान, स्वर्णकी 
चर्चा एक भिन्न बात है। आभूषणका तात्तविक रूप जाननेके लिए 
स्वर्णका ज्ञान आवश्यक है। किन्तु आभूषणकी चर्चा, आभषणका 
ज्ञान कि किस आभूषणकों कहाँ पहनना चाहिए, उपेक्षणीय 

ही है| 


ऋऋआ १४४ ; : नारदभक्तिदर्शन 


व्यक्ति तो कहीं न कहीं समर्पित होगा ही। तुम अपने 
व्यक्तित्॒वको देखो कि वह कहाँ समपित है। धर्मनिष्ठ धर्मके प्रति 
समपित होता है--यावज्ञीवमग्निहोत्रं जुहोति । जबतक जीये, 
अग्निहोत्र करता रहे ! व्याकरणका प्रेमी व्याकरणके प्रति समर्पित 
होता है--यावज्ञीवमध्येयं व्याकरणम्‌ । जबतक जीये, व्याकरण 
पढ़ता रहे ।! इसी प्रकार कोई धनके प्रति, कोई स्त्री या पुत्रके 
प्रति, कोई भोगके प्रति, कोई पदप्रतिष्ठाके प्रति अथवा कोई देश 
या समाजके प्रति अपित होता है । 


द्रष्टा-दृश्यका विवेक करनेवाले जो शरीरको प्रकृतिमें डाल देते हैं 
उनकी देह प्रकृतिको अपित है। प्रारब्धवादी कहते हैं--प्रारब्धाय 
समर्पित वषुः | शरीरको प्रारब्धपर छोड़ दिया । उसका जो होना 
हो वह हो ।' 

वेदान्ती मानते हैं कि जीवन-मरण अध्यासमात्र हैं। देह 
ब्रह्ममें भास रहा है। यदि बोध हो गया तब तो सब ब्रह्म ही है, 
बोध न हुआ तो भावके द्वारा वे ब्रह्मापित होते है । 


वेदान्तमें दृढ़निश्वयसे बोधका ग्रहण होता। आत्माके ब्रह्मसे 
एकत्वका बोध हुआ और अविद्याकी निवृत्ति हो गयी, इसका नाम 
वेदान्तमें दृढ़ निश्चय है। भक्तिमें दृढ़ निश्चय क्या है ? भगवानको 
समस्त आचार, अपने समस्त कर्म समर्पित कर देना तथा उनके 
विस्मरणमें अत्यन्त व्याकुलताका होना । 


विस्मरण ही मरण है। विष--मरण -विस्मरण | भगवान्‌ 
भूलेंगे तो संसारका विषय विष चढ़ेगा--विपद्‌ विस्मरणणं विष्णोः 
सम्पन्नारायणस्छतिः । विपत्ति क्या है ? भगवान्‌की विस्मृति, और 
सम्पत्ति क्या है ? भगवान्‌का स्मरण होते रहना । 


कद्द हनुमान बविपति प्रभु सोई । जब तव खुमिरन भजन न होई ॥ 


सूत्र १९ :: १४५ कर के के 
२१० 


स्मर्तव्यः सततं विष्णुविंस्मतंव्यो न जातुचित्‌ । 
सर्वे विधिनिषेधाः स्थुरेतयोरेव किल्कलराः ॥ 
शास्त्रमें जितने विधि-निषेध हैं वे इसी तथ्यके सेवक हैं--इसी 
तथ्यको सम्पुष्ट करनेके लिए हैं कि निरन्तर भगवान्‌का स्मरण 
करना चाहिए। भगवान॒कों कभी भूलना नहीं चाहिए। 
भंगवान्‌की स्मृति बनी है तो तुम्हारा पाप भी पुण्य बन 
जायगा और यदि भगवान्‌ भूल गये तो तुम्हारा' पुण्य भी अहंकार 
उत्पन्न करके बन्धन देनेवाला, पतनका हेतु हो जायगा । ७ 


अस्त्येबमेवस्‌ || २० ॥ 
यह ऐसा ही है ॥ २० ॥ 
अपने बताये लक्षणकों अधिक दृढ़ करनेके लिए कहते हैं 
कि भगवान्‌को समस्त कर्मापण तथा उनके विस्मरणमें परम- 
व्याकुलता होना, यह जो दृढ़ निश्चयका छक्षण बतलाया गया, 


यही ठीक है। ् 


अ# कट औ १४६ :: नारदभक्तिदर्शन; 


निश्रयकी हृढताको 
आदशभूता व्रजगोपियों 
संयति 


यह लक्षण किसीमें देखनेमें भी आया ? यदि किसीमें कभी यह 
लक्षण देखनेमें ही न आया हो तो अव्यावहारिक होगा | लक्षण तो 
ऐसा होना चाहिए जो व्यावहारिक हो, जीवनमें छाया जा सकता 
हो । यह समझनेके लिए बताते हैं कि किनके जीवनमें यह लक्षण 
आया था। 


यथा व्रजमोपिकानाम्‌ || २१ ॥ 
जेसे ब्रजकी गोपियोंकी ( अवस्था थी ) ॥ २१ ॥ 
मम भवतु परस्मिन्‌ दोमुषी प्रीतिरूपा। 
हमारी बुद्धि प्रीतिपु्बंक भगवानमें लगी रहे,' यह महापुरुषोंकी 
कामना होती है। महाभाष्यकार पतञ्जलिने ये चार बातें करणीय 
बतलायी हैं--१. शास्त्र पढ़ें, २. उसे समझें, ३. उसका आचरण 
करें, ४. उसका प्रचार करें। परन्तु यदि कोई इसीमें रूग गया तो 
भक्ति कब करेगा ? अतः इसका हठ कर लें कि हमें तो भजन 
करना ही है । बुद्ध! फलमनाश्रह+-- बुद्धिमान्‌ व्यक्ति आग्रही नहीं 
होता? किन्तु भक्तिमें तो हुठ करना ही बुद्धिमानी है--- 
ताते ज्ञे हरि भगत सयाने । मुकुति निरादरि भगति लोभाने ॥ 
सूत्र २१ :: १४७ 


के के 


मुक्ति आत्माका स्वरूप है ओर भक्ति व्यक्तिका स्वरूप है। 
इसलिए बुद्धिमानु-पायेहु ज्ञान समगति नहि तजहों । जीवन रहे, 
तबतक वह प्रेमरसमें डूबा रहे । यह विश्चयकी दुढ़ता गोपियोंमें 
देखनेमें आयी । गोपियोंका समस्त आचरण श्रोक्षष्णके लिए था। 
सबेरे उठीं, घरकों बहारा-छीपा, चित्रित किया, मंगल-कलश 
सजाया। सास-ससुर, पति बहुत प्रस्नन्न हो रहे हैं कि बहू घरके 
काममें बहुत चतुर है; कित्तु उस गोपीके मनमें क्या है १--थोड़ी 
देरमें नन्दनन्दन इधरसे निकलेंगे। मेरे घरको स्व्रच्छ, सजा हुआ 
देखकर प्रसन्न होंगे ।' 
या दोहनेषवहनने मथनोपलेप- 
प्र्खेहुनाभरुदितोक्षणमा्जनादी . । 
यायन्ति चैनमनुरक्तथियो५अरकण्ख्यो 
घनन्‍्या बजस्लिय उरुक्रमचित्तयानाः ॥ 
( श्रीमद्भाग ० १०१४४।१५ ) 


मथुराकी स्त्रियाँ श्रीकृष्णचन्द्रको देखकर कहती हैं--हम' 
तागरी हैं तो क्या हुआ, धन्य तो हूँ ब्रजकी गोपियाँ, जिनके चित्तके 
यान-रथपर सदा ये श्रीकृष्ण विराजमान रहते हैं । वे गाय दुहते, 
धान कूटते, दही मथते, रोते बच्चेको झूला झुलाते, बुहारी देते, 
बत॑ंन मलते---सब अवस्थाओंमें अनुरक्त चित्तसे आँसू बहाते, गदगद 
कंठसे इन श्रीकृष्णका ही गान करती हैं ।' 


गोपी कहीं जा रही है, धान कूट रही है। उसके नेत्र झर रहे 
हैं, कण्ठ भरा है, मुखसे उसी नवघनसुन्दरकी लछीलाका गान हो 
रहा है। मनमें आ रहा है--धान कट ले तो खीर बनाऊँगी। 
वनमाली खीर खायेगा ।” दूध दुह रही है और सोच रही है-- 
अभी नन्‍्दलाल पीछेसे आकर मेरी चोटी खींचेगा। मैं उसके: 
मुखमें दूधकी धार दूँगी।' 


ऋ औऑः आे १४८ : : नारदभक्तिदर्शना 


बच्चा रो रहा है। उसे गोपी झूला झुलाते हुए कहती है-- 
लाला ! चुप रह। अभी मयूरमुकुटी आबेगा। मैं तुझे उसकी 
गोंदमें दूँगी । तुझे उसका सखा बना दूँगी।' 

गोपी भोजन बनाती है--श्रीकृष्णतो खिलानेके लिए। वह 
ख्द्धार करती है--श्रीकृष्णो रिझ्ानेके लिए। उसका समस्त 
आचार श्रीकृष्णकोी समपित है। और उसकी परम व्याकुलता ? 
वह अवर्णनीय है ! 

एक गोपी अत्यन्त व्याकुल है। बेठी रो रही है। किसीने 
पूछा-- तू आज रोती क्‍यों है ?' 

वह बोली---में प्रतिदिन पुष्पोंकी माला बनाया करती थी। 
यशोदाजीके लाड़ले गोचारणके लिए जाते हुए मेरे द्वारके सम्मुखसे 
निकलते थे तो उन्हें माला पहनाती थी। आज मुझे अपनी 
सपत्नीका स्मरण हो आया। चित्तमें बड़ी जलन हुई। माला 
बनाना भूल गयी में । हाय, उन्त वंशीघरके स्थानपर मैं किसी 
अन्यका स्मरण करने लगी !! 

श्रीकृष्णने वंशी बजायी और गोपियाँ सब सांसारिक कार्य त्याग- 
कर उन परमप्रियतमसे मिलने दौड़ पड़ीं-- 


डुहन्त्योषभिययुः काश्विद्‌ दोहं हित्वा समुत्सुकाः । 
पयोपचिश्चित्य. संयावमनुद्धास्यापरा ययुः ॥ 
परिवेषयन्त्यस्तद्धित्वा पाययन्त्यः शिशुन पयः। 
शुश्नषन्त्यः पतीन काश्विदक्षन्त्यो५्पास्थ भोजनम ॥ 
लिम्पन्त्य: प्रसजन्त्योपन्या अज्ज॒न्त्यः काञ्य लोचने । 
व्यत्यस्तवस्थाभरणाः काश्वित्‌ कृष्णान्तिक॑ ययुः ॥ 
ता वार्यमाणाः पतिभिः पिठ्भिर्शराठबन्घुमिः । 
गोविन्दापह्रतात्मानोी न न्‍्यचतेन्त मोहिताः ॥ 
( श्रीम:्भाग० १०१९९।०-८ ) 


सूत्र २९२ :: १४९ क््ओ 


कोई गाय दुहने बेठी थी, वंशीध्वनि कानमें पड़ी तो दोहनी 
वहीं पटककर भागी ! दूसरीने दूध चढ़ा तो दिया चूल्हेपर, किन्तु 
अब उततारनेका स्मरण किसे है ! कोई भोजन परस रही थी घरके 
सदस्योंको, सो हाथका भोजन फेंक दिया और दौड़ पड़ी। एक 
कोई पुत्रको दूध पिला रही थो। उसने बच्चेकी भूमिपर 
डाल दिया । कोई पतिकी सेवामें लगी थी, कोई भोजन करने 
बेठी थी, कोई घर लीप रही थी, कोई बतंन मरू रही थी 
और कोई नेत्रोंमें अञज्जन लगा रही थी ॥ जिसके हाथमें 
जो कार्य था उसे उसने वहीं छोड़ा ओर दोड़ी वंशीध्वन्तिकी ओर । 
बहुत बाबा थी उन्तके लिए। पति-पिताने डाँटा, वन्धु-बान्धवोंने 
रोकना चाहा; किन्तु गोविन्दने तो उनके मनका अपहरण कर लिया 
था। वे क्‍या अपने देहकी स्मृतिमें थीं कि रुकती ! उनके तो बस्त्र, 
आभूषण सब अस्त-व्यस्त हो रहे थे। पेरका आभूषण हाथमें और 
हाथका कानमें। एक नेत्रमें अंजन तो दूसरा को रा--वे तो श्रीक्ृष्णके 
समाप पहुँच ही गयी थीं।'* 

उन्होंने अपना अर्थ दूध-दही, अपना काम भोजनादि, अपना 
धर्म पति-पुत्रकी सेवा, अपना मोक्ष पतिका अनुगमन--सब छोड़ 
दिया कृष्णके प्रेममें । वे नन्‍्दनन्दनके प्रेमकी पगरी कहती हैं-- 

बावरे भये हैं. छोस बावरी कदहत मोहि । 

पागल तो ये सब लोग हो गये हैं जो वनमालोको छोड़कर 
संसारके पदार्थोके मोहमें पड़े हैं और उलठे मुझे पगली बतलाते हैं ॥' 
उद्धवने जब गोपियोंका यह लोकोत्तर प्रेम देखा तो बोले-- 

आखामही चरणरेणुज्ुबामहं स्यां 

चुन्दावनें किमपि गुल्मलतोषधीनाम | 
या उुस्त्यजं स्वजनमायपरथ्थं च हित्वा 
भेजुमुकुन्द्पद्वी अतिभिविमृग्याम | 
( श्रीमद्भाग० १०।४७॥६१ ) 

में चाहता हूँ कि इस वृन्दावनमें कोई ऐसी लता, क्षुप या तृण 
बन जाऊं जिसपर इन गोपियोंको चरण-धूलि पड़ती रहे क्योंकि 
इन्होंने दुस्त्यज स्वजन-सम्बन्धी तथा आयंपथकों छोड़कर उन 
मुकुल्दको प्राप्त कर लिया जिनकी पदवीको श्रुति ढढ़ती तो है-- 
पाती नहीं ।' 
सृष्टिमें ऐसा त्याग देखनेमें नहीं आता। पुरुष तो सगे- 
सम्बन्धियोंका त्याग करके संन्‍्यासी होते हैं किन्तु इन्होंने तो स्त्री 
होकर स्वजन छोड़े । स्त्रोका धर्म है कि वह पुरुषसे तादात्म्य करके 
पुरुषोत्तमको प्राप्त करे; उस धर्मको-आययंपथको अर्थात्‌ परछोकको 
भी इन्होंने छोड़ दिय--हम नरकमें भले ही जाये, कन्हैयासे मुख 
नहीं मोड़ेंगी !! 
भक्तको मोक्षकी कामना होती हो कहाँ है ? वह तो कहता है-- 
नाथ योनिसहसरत्रषु येषु येषु बजास्यहम। 
तेषु तेंष्वचला भक्तिरव्युतास्तु खदा त्वयि॥ 
स्वामी ! सहस्रों योनियोंमेंद जहाँ-जहाँ में जन्म लूँ बहाँ- 
वहाँ आपमें मेरी अविचल, कभी न घटनेवाली भक्ति हो, इतनी ही 
मेरी कामना है 
जेहि जेहि जोनि करम बस ख्रमहों। 
तहेँ. तहें लाथ देहु यह हमहीं॥ 
सेक्क हम स्वामी. सियनाह | 
होइ साथ यहि भाँति निबाह॥ 
या प्रीतिरविवेकाना. विषयेष्वनपायिनी । 
त्वामनुस्मरतः सा मे हृदयान्मापसपेतु ॥ 
भक्तकी माँग तो इतनी है कि 'अज्ञानी छोगोंकी जेसी सुस्थिर 
प्रीति भोगोंमें होती है, आपके स्मरणमें वेसी हो प्रीति मेरे हृदयसे 
कभी दूर न हो ।' 


सूत्र २१ :: १५१ कक औ 


कामिह्टि नारि पियारि जिमि, लोभिद्ि प्रिय जिमि दाम । 
तिमि रघुनाथ निरन्तर, प्रिय छागहु मोहि राम ॥ 
वनवासके समय श्रीसीतारामकी सेवामें रत श्रीलक्ष्मणजीके 
आन्तरिक भावका वर्णन गोस्वामी तुल्सीदासजीने किया है-- 
सेवत लखन सीय रघुवीरहि। जिमि अबिबेकी पुरुष सरीरहि॥ 
प्रत्यक्ष विषयमें प्रीतिको राग कहते हैं। अपरोक्षमें प्रीतिका 
नाम ज्ञान है। परोक्षमें प्रीति भक्ति कहलाती है। यही ईद्वरको 
बड़ा करनेवाली बात है। गोपी-प्रेममें एक वेशिष्टथ है। गोपन- 
शीला होनेसे गोपीको गोपी कहा जाता है। गोपी घरमें रहती 
है और अपने प्रेमको छिपाकर रखती है कि उसपर संसारकी 
दृष्टि न पड़े । 
श्रीविश्वनाथ चक्रवर्तीका एक ग्रन्थ है 'प्रेम-सम्पुट' । उसमें 
एक कथा आती है--एक बार द्यामसुन्दरने गोपीका वेष बनाया 
और बरसाने पहुंचे । वहाँ श्रीराधासे मिले और बोले--.थे नन्‍्द- 
लाल तो बहुत बुरे हैं। इनके मारे ब्रजमें रहना कठिन है। थे 
छेड़छाड़ तो गली चलते करते हैं किन्तु प्रेम किसीसे नहीं करते। 
तुमसे भी उनका प्रेम नहीं है। वे पता नहीं किसके-किसके साथ 
हँसते-खेलते रहते हैं।' 
श्रीराधाने कहा--सखी ! यह तो इन मयूरमुकुटीका गुण है। 
इसे तू दोष क्यों बतलाती है ! मुझसे इनका बहुत-बहुत प्रेम है। 
अपने प्रेमको छिपानेके लिए ही वे दूसरोंसे हसते-बोलते हैं क्योंकि 
प्रेम तो गुप्त रखने योग्य निधि है । 
प्रमाहयो रसिकयोरपि दीप एव, 
हृद्वेइम भासयति लिइचलमेष भाति। 
द्वारादयं बदनतदुच बहिगंतइचे- 
ज्लिर्याति शान्तिमथवा तलुतामुपैति ॥ 


कफ १०२ :: नारदभक्तिदर्शन 


द्वेतको दूर करके दोको एक कर देनेवाला अद्वय प्रेम रसिकोंके 
हृदयोंको प्रदीपके समान प्रकाशित करता है और स्वयं भी हृदयमें 
स्थिर प्रकाशित होता है, किन्तु यदि यह मुखके द्वारसे बाहर आ 
जाय--अपने प्रेमको कहकर प्रकट कर दिया जाय तो यह प्रेमका 
प्रदीप या तो बुझ जाता है अथवा क्षीण पड़ जाता है ।' 

प्रेमीको अपने प्रेमका अभिमान नहीं होता। एक बार श्रीराधासे 
ललिताने कहा--सखी ! ह्यामसुन्दरमें तुम्हारा बहुत अधिक 
प्रेम है !! 

श्री राधा बोलीं-- 

न क्षोदीयानपि मम सखि प्रेमगन्धों मुकुन्दे 

ऋन्दन्ती मां निजसुभमगताख्यापनाय प्रतीहि। 
खेलद्वंशीवलयिनमनालोक्य त॑ वकक्‍्त्रविम्बं 
ध्वस्तालम्बा यद्हमहहा प्राणकीटान विभर्मि ॥ 

श्रीराधा--सखी ! मेरे चित्तमें मुकुन्दके प्रेमकी लेशमात्र 
भी गन्ध नहीं है।' 

ललिता--फिर तुम इतना रोती क्‍यों हो ? 

क्षीराधा--- तुम विश्वास करो कि यह रुदन-क्रन्‍्दन तो में 
अपने सौभाग्यकी ख्यातिके लिए-- राधा श्रीकृष्णकी प्रेमिका 
है! यह सूचित करनेके लिए करती हूँ !! 

ललिता---भला यह वात भी कहीं मानने योग्य है !' 

श्रीराधा-- देखती नहीं हो कि जिस कमलमुखपर वंशी क्रीडा 
करती थी वह अब देखनेको नहीं मिलता-मेरा वह एकमात्र 
सहारा मुझसे छित्त गया और फिर भी में इन क्षण-क्षण काटते 
रहनेवाले प्राणरूपी कीड़ोंको धारण किये हूँ !! 

गोपियोंके सम्बन्धमें श्रीशुकदेवजीने कहा है--- 


सूत्र २१ :: श५ण३ औ औह 


तन्‍्मनस्कास्तदालापास्तद्विचेष्ास्तदात्मिकाः । 
तद्गुणानेव गायन्त्यो नात्मागाराणि सस्मरूः ॥ 
( श्रीमद्भाग० १०।३०।४२ ) 
श्रीकृष्णमें ही मत लगाये, उनकी ही चर्चा करती, उनकी ही 
चेष्टाका अनुकरण करती वे गोपियाँ उन श्यामसुन्दरमें ही चित्तकी 
एकात्मता प्राप्त कर चुकी थीं, उन्हीं परसश्रेष्ठके गुणोंका गान 
कर रही थीं। उन्हें न अपने शरीरकी सुधि थी, न घरोंकी ।* 
गोपियोके मनमें कृष्ण, वाणीमें उन्हींकी चर्चा-दूसरेकी चर्चा 
नहीं, वे कंसे चलते हैं, कंसे कटाक्षपूर्वक देखते हैं, केसे मुस्कराते 
हैं, केसे खड़े होते हैँ--यही चर्चा, यही चिन्तन--क्षणभरकों भी वे 
उन्हें भूलतीं नहीं । स्वयं श्रीकृष्ण कहते हैँ--- 
ता मन्मनस्का मत्पाणा मदर्थे त्यक्तदेहिकाः। 
मामेव दयितं प्रेष्ठमात्मानं मनसा गताः ॥ 
( श्रीमद्भाग० १०।४६।॥४ ) 
उनका मन-प्राण मुझमें ही लूगा रहता है अर्थात्‌ वे चिन्तन 
केवल मेरा करती है और जीवित मेरे लिए हैं, ब्वास मेरे लिए 
लेती हैं। मेरे लिए देहके सब धर्म--सब सुख उन्होंने छोड़ दिये 
हैं। में ही उनका वल्‍्लभ, प्रियततम एवं आत्मा हूँ और मनसे वे 
मुझमें ही स्थित हैं । 
ता नाविदन मय्यनुषज्बद्धधियः स्वमात्मानमद्स्तथेदम । 
यथा समाधौ मुनयोडब्धितोये नद्यः प्रविष्टा इच नामरूपे ॥ 
( श्रीमद्भाग० ११॥१२॥१२ ) 
जैसे समाधिमें स्थित मुनिको अपना नाम-रूप भूल जाता है, 
जसे समुद्रमें मिल जानेपर नदीका नाम-रूप नहीं रह जाता, ऐसे 
ही मुझमें गोपियोंने अपनी बुद्धि ऐसी छूगा दी थी कि उनको 
अपने नाम-रूप--शरीर एवं संसारका ज्ञान ही नहीं था ।' 


औः भ १५७४ : : नारदभक्तिदर्शन 


ग्वालिनी प्रगय्यों पूरन नेहु । 
दधिभाजन सिरपर घरे कहति गुपालहि लेहु ४ 

संसारमें ऐसे प्रेमी भी होते हैं कि प्रेम भी करते हैं और कहते 
हैं-- महाराज, भूल जाता है वह मुझसे । कोई उपाय बतलाइये ।' 

प्रेमी भी हैं और विस्मृति भी है, आश्चरयकी बात है ! मेरे एक 
प्रेमीने मुझे एक बार भोजनका निमन्‍्त्रण दिया। मैंने उनका 
निमन्‍्त्रण स्वीकार कर लिया। इसके पश्चात्‌ वे त्तीस घंटे बाद भेरे 
पास आये और बोले--महाराज ! में तो भूछ ही गया कि आपको 
निमन्त्रित किया था ।' 

प्रेममें विस्मृति सम्भव ही नहीं है। विस्मृति है तो प्रेम कहाँ ! 
गोपियाँ नित्य श्रीक्षृष्णकी स्मृतिममें डूबी रहती थीं। जब संसारकी 
स्मृति रहती है तब भगवान्‌की स्मृति नहों होती। स्मरण तो 
समरण है। मरनेसे डरते हो तो इस प्रेमकी गलीमें मत आना[--- 

सीख डतारो भुईं घरों, तापर राखो पाँच । 
कबिरा कहे पुकारिके, ऐसो होइ तो आच ॥ 
यह प्रेमकों पंथ करारो महा, तरवारकी धार पे घावनो है । 

एक दिन गौरवर्ण, भूरो जटाएँ बिखराये, चुटिया फहराते, 
तेजोमयवपु देवा नारद वीणा बजाते, हरिगुण गाते, आकाइशसे 
ब्रजमें उतरे। वहाँ देखते क्या हैं कि यमुता-कितारे घड़ा लुढ़का 
पड़ा है और उसे लानेवाली गोपी आसन लगाये, नेत्र बंद किये, 
पीठकी रीढ़ सीधी किये बेठी ध्यान कर रहो है। देवषिको आइचर्य 
हुआ कि ब्रजमें यह योगिनी कहाँसे आयी ! उन्होंने अपनी वीणा 
झंकृत की और 'गोबिन्द हरे'की टेर लगायी। गोपीका ध्यान भंग 
हुआ। उसने नेत्र खोले। देवषिको देखकर झटपट उठकर प्रणाम 
किया। नारदजीने पूछा--यहाँ यमुन्ता-किनारे एकान्‍्तमें क्या तुम 
श्रीकृष्णका ध्यान करने बठी थीं ? 


सूत्र २२ :: १५८ ऋ अं 


गोपी-- उसका तो नाम मत लोजिए | मेरे मनमें तो उसने 
ऐसा उपद्रव मचा रखा है कि पूछिए मत। में घर छीपने लगी 
तो लगा कि वह उस छीपे भागको रोंदता चला गया है। दूध 
दुहने बेठी तो छगा, पास बेठकर कहता है कि मेरे मुखमें दूधकी 
धार डालो। मैंने उसके मुखमें दुहना चाहा, सब दूध भूमिमें गिर 
गया। धान्त कूटने रगी तो रूगा कि मूसछ पकड़कर खड़ा हो 
गया है। अभी घड़ा लेकर जल भरने आथी तो छगा कि उसने 
घड़ा पकड़ लिया है। यह सब मेरे मनका ही दोष है। वह 
यशोदाका लाड़ला तो मेरे पास आया नहीं था, भेरा मन ही 
मेरे वशमें नहीं है; इसलिए में यहाँ बेठकर नन्‍्दके बेटेको मनसे 
निकाल देनेका प्रयत्न कर रही थी ।' 

देवषि नारदजीने सुना तो उनके नेत्रोंसे अश्रु गिरने लगे। 
वे गदगद-कण्ठ होकर बोले-- 


पत्याहत्य मुनिः क्षणं विषयतो यरि्मिन्मनो धघित्सते 
बालेयं विषयेषु घित्सति ततः प्रत्याहरन्ती मनः। 
यस्य स्फूर्तिलवाय हन्त हृदये योगी समुत्कण्ठते' 
मुग्धेयं किल तस्य पद्य हृदयाहन्निष्कान्तिमाकाडःक्षति ॥ 

( विदस्धमाधव ) 


'मुनिगण यम-नियम, आसन-प्राणायाम करके बड़े प्रयत्नपुर्वक 
विषयोंसे मनका प्रत्याहार करके उसे जिन श्रीकृष्णमें क्षण-भरको 
लगानेकी चेष्टा करते हैं उस नन्‍्दनन्दनसे मनको हटाकर यह गोपी 
संसारके विषयोंमें लगाना चाहती है ! योगी-यती बड़े उत्कण्ठित 
रहते हैं कि किसी प्रकार क्षण-भरको श्यामसुन्दरके नखचन्द्रकी 
चन्द्रिका हृदयमें छिटक जाय, निरमेषमात्रके लिए श्रीकृष्णकी स्फूर्ति 
हृदयमें हो जाय तो हम और हमारा साधन धन्य हो जायेँ, और 
यह मुग्धा उसी ननन्‍्दलालकों हृदयसे निकाल देना चाहती है! 


कफ १०६ :: नारदभक्तिदर्शत 


किन्तु देखो तो इसकी महत्ता, वे घनसुन्दर इसके हृदयसे 
निकलते नहीं हैं ॥' 
गोपियोंने शास्त्र नहीं पढ़े, किसी गुरुसे दीक्षा नहीं ली, जप-तप 
करके श्रीकृष्णकी प्राप्ति नहीं की.। श्रीकृष्णमें प्रेम तो उनका स्वभाव 
है । इसलिए उद्धवजी कहते हैं-- 
बन्दे नन्‍्द्वजस्लीणां पादरेणमसीक्षणशः । 
यासां हरिकथोद्गीतं पुनाति भुवन्नन्रयम्‌ ॥ 
( श्रीमज्भाग० १०।४७।६३ ) 
नन्‍दवाबाके ब्रजमें रहनेवाली इन भोपियोंकी चरणरेणुकी में 
बार-बार वन्दना करता हूँ, जिनके द्वारा गायी जाती हरिकथा 
त्रिभुवनकोी पवित्र करती है ।! 
गोपियोंकी श्रीकृष्णके प्रति तदीयता' नहीं है। वे ऐसा नहीं 
मानतीं कि हम उनकी हैं । गोषियोंमें मदीयता' है। श्रीकृष्ण 
हमारे हैं' यह उनका भाव है। उनके प्रेममें अनन्त रस, असीम 
तृप्ति, अपार माधुय एवं अखण्ड स्मृति है। यही समस्त पुरुषार्थका 
फल है। 


सूत्र २१ :: १५७ क्र के आ 


गोपियोंमें माहात्म्यज्ञानकी 
विस्थृतिका कलझू 
नहीं था 
संगति 
यदि कोई कहे कि गोवियाँ तो श्रीकृष्णके सौन्दर्यपर मुग्ध हुई 
थीं, उनको श्रीकृष्णके माहात्म्यका--उनके ईश्वरत्वका ज्ञान तो 
था नहीं, तब वे मुक्त कंसे हुईं ? तो आचार्योने यह बात कही है 
कि भगवान्‌के अवतारकालमें उनका माहात्म्यज्ञान हो तभी कोई 
उन्हें प्राप्त करे, यह नियम नहीं है । जब भगवान्‌ प्रकट न हों तब 
उनके माहात्म्यका ज्ञान होनेसे उनमें भक्ति होती है और बह भक्ति 
मुक्तिदायिनी होती है। यदि अवतारकालूमें भी ऐसा ही हो, 
अवत्तारकालू एवं अनवतारकालमें कोई अन्तर न हो तब तो 
भगवानका अवतार-धारण ही व्यर्थ हो जायगा । 
नूणां निःश्रेयसार्थाय व्यक्तिभंगवतो नूप। 
अव्ययस्याप्रमेयस्थ निर्मुणस्य. ग़ुणात्मनः ॥ 
( श्रीमद्भाग ० १०२९।१४ ) 
श्रीशुकदेवजी कहते हैं--'परीक्षित ! अव्यय, अप्रमेय, गणात्मा 
होकर भी निगुंण भगवाच्‌का अवतार ही भनुष्योंके परम कल्याणके 
ल/ होता है। 
अवतारकालमें कोई भगवानको भगवान्र न जाने तो भी उसका 
कल्याण होता है, जेसे पूतना, कंस, शिशुपाल्ल आदिका हुआ। 


के ज १०८ :: नारदभक्तिदर्शन 


ज्ञानीका कल्याण तो सभी समयमें होता है, अवतारकालमें अज्ञानोका 
भी कल्याण होता है। कुब्जाका भी तो कल्याण हुआ | शिशुपालका 
कल्याण द्वेष करनेसे हुआ तो पाण्डवोंका श्रीकृष्णमें ममत्व होनेसे । 
तात्पयं यह कि किसी भी प्रकार श्रीकृष्णमें वृत्ति जुड़नी चाहिए। 
गोपियोंकी वृत्ति श्रीकृष्णसे जुड़ी थी अतः माहात्म्यज्ञान उन्हें हो 
या न हो, उनके कल्याणमें कोई बाधा नहीं है। वे तो कल्याण- 
स्वरूपा ही हैं । 

यहाँ यह बताना अभीष्ट नहीं है कि गोपियोंका कल्याण हो 
गया। गोपियोंका उल्लेख तो यहाँ प्रेमाभक्तिके दृढ़ निशुचयके 
उदाहरणके रूपमें किया गया है। गोपीमें श्रीकृष्णके माहात्म्यका 
ज्ञान न हो तो उसका प्रेम आदर्श केसे माना जा सकता है । अतएव 
गोपीको श्रीकृष्णके माहात्म्यका ज्ञान था या नहीं, इस दशक्काका 
निवारण करते हैं । 


न तत्राषि" माहात्म्यज्ञानविस्म॒त्यपवादः ॥। २२ ॥ 
वहाँ ( गोपियोंमें ) भी माहात्म्यज्ञानकी विस्मृुतिका करूंक 


नहीं है ॥। २२ ।। 

तत्रापि मोपीजने5पि माहात्म्यज्ञानस्य विस्म्ुतिरेवापवादः 
न--नास्ति--गोपीजनोंमें भी माहात्म्यज्ञानकी विस्मुतिका कलड्धू 
नहीं है । 

संस्कृतमें 'अपवाद' शब्दका प्रयोग दो अर्थोर्में होता है। जेसे 
व्याकरणमें जहाँ सामान्य विधि( उत्सग )का विशेष विधिके द्वारा 
वाध या संकोच होता है वहाँ उस विशेष न्तियमको सामान्य नियमका 
अपवाद कहा जाता है। पूर्वमीमांसा-धर्मशास्त्रमें भी अपवादका 
इसी अथंमें प्रयोग होता है। जेसे तीथेमें जाकर क्षौर नहीं कराना 


१. पाठभेद तत्रापि न 


सूत्र २२ ५: १५६९ के, 


चाहिए--यह सामान्य नियम है। किन्तु प्रयागराज जाकर वहाँ मण्डल 
अवध्य कराना चाहिए, यह पूर्वोक्त सामान्य नियमका अपवाद है। 

साहित्यमें अपवाद' शब्द दूसरे ही अथमें प्रयुक्त होता है। 
जेसे-- परापवाद', 'मिथ्यापवाद' आदि। यहाँ अपवादका अथे है 
कलड़ू । एक कथा है--भाद्र शुक्ल चतुर्थी तिथि थी। सायंकाल 
थालीमें दूर्वा, पुष्प, अक्षतादि लेकर चन्द्रावछीजी चन्द्रमाको अध्ये 
देने निकलीं। अचानक उधर देवाब नारद आ निकले और बोले--- 
अरी पगली ! त्‌ आज यह क्या करने जा रही है? आज तो 
चन्द्रदर्शत निषिद्ध माना जाता है। लोग कहते हें--तजौं चौथ 
चँंदाकी नाई ।' 

चन्द्रावडो--'आज चन्द्र-दर्शन करनेसे क्या होता है ?' 

नारद---अकारण कलड्ु लगता है।' 

चन्द्रावही--'यही तो में चाहती हँ। मेरी दूसरी सहेलियोंकोी 
ओर तो श्रीकृष्ण देखते हैं, उनसे हँसते-बोलते हैं, उनके घर जाते 
हैं; किन्तु विद्वमें में ही ऐसी भाग्यहीना कलद्धूिनी हूँ कि वे मेरी 
ओर देखते भी नहीं। में चाहतो हूँ कि सत्य भाग्यमें नहीं तो 
झूठमूठ ही सही, यह कलंक तो छूगे कि मेरा उनसे सम्बन्ध है। 
झूठे कलझ्धूते भी मेरा गौरव ही बढ़ेगा --मिथ्यापचादवचला- 
प्यभिमानसिद्धिः। यहाँ सूत्रमें जो अपवाद' शब्द है वह व्याकरण 
या धर्मशास्त्रके समान अथंमें नहीं है। यहाँ तो वह इस साहित्य- 
गत अपवाद'के अर्थमें है और उसका अर्थ है कलडद्ा । भक्तके 
जीवनमें प्रियतम प्रभुके माहात्म्यज्षाककों भूलना कलद्ू है। ऐसा 
कल गोपियोंमें नहीं है । उन्हें माहात्म्यज्ञान है । 


प्रेमका स्वभाव है कि जब वह बढ़ता है तब उसमें प्रियतमकी 
महिमा भूल जाती है। किन्तु माहात्म्यज्ञानकी यह विस्मति भक्तके 
लिए अपवाद-कलझूकी बात नहीं है। यह तो भक्तिका भूषण है। 

ब्रजके लोग भी श्रीकृष्णकी महिमाका स्मरण होनेपर उनको 
हाथ जोड़ते थे। किन्तु स्वयं श्रीकृष्ण उनके प्रेमका आस्वादन 
करनेके लिए माहात्म्यज्ञान विस्मृत करा देते थे। मुद्भक्षण- 
लीलामें श्रीकृष्णने जब अपने मुखमें समस्त ब्रह्माण्ड मेया यद्योदाको 
दिखला दिया तब मैयाकों अपने लालके माहात्म्यक्रा ज्ञान हो 
गया था। ग्वालबालोंके सम्मुख जब श्रीकृष्णने दावाग्नि-पान 
किया तव उन्हें भो माहात्म्यज्ञान हो गया था। जब नन्‍्दजीको 
वरुणलोकसे छुड़ा लानेके परचात्‌ ब्रजवासियोंको उन्होंने अपने 
दिव्य धामका दर्शन कराया तो उन्हें भी माहात्म्यज्ञान हो गया 
था। यदि यह माहात्म्यज्ञान मंयाको, गोपकुमा रोंको, ब्रजके 
लोगोंकों बना रहता तो श्रीकृष्णको उनके स्नेह, वात्मल्य, प्रेमका 
आस्वादन कंसे प्राप्त होता ? फिर तो वे उन्हे सिहासनमर वेठाकर 
पूजा करते, आरती उतारते, स्तुति करते। इसलिए श्रीक्ृषष्णने 
ही उनके माहात्म्यज्ञाननों विस्मुत करा दिया। अतः उनमें 
साहात्म्यज्ञानकी विस्माति कोई कलद्भुकी बात नहीं है । 


गोपियोंमें माहात्म्यज्ञानकी विस्मृुतिका कलझ्ू नहीं है, 
इसका तात्पय यहाँ यही है कि उन्हें श्रीकृष्णके माहात्म्यका 
ज्ञान था। रासलीहूामें श्रीकृष्णके अन्तर्धान हो जानेपर वे 
कहती हैं--- 
न खलु॒गोपिकानन्दतों भवानखिलदेहिनामन्तरात्मदकू। 
विखनसाथ्थितो विश्वग॒ुप्ये सख उद्देयिवान्‌ सात्वतां कुले ॥ 

( श्रीमड्भाग ० १०३१.४ ) 

धयामसुन्दर ! तुम गोपीकुमार नहीं हो। तुम तो सम्पूर्ण 
देहधारियोंके अन्तरात्मा तथा उन्तके द्रष्टा हो। सखे | ब्रह्माकी 
प्रार्थंनापर संसारको रक्षा करनेके लिए तुम सात्वककुलमें उदित 
( प्रकट ) हुए हो ।' 

वियोग सूर्यके समान प्रकाशक है और संयोग चन्द्रमाके समान 
रसवर्षा करनेवाला है। संयोगमें आनन्द है, किन्तु उसमें बेसुधी 
भी है। अतः संयोगके समय श्रीकृष्णके माहात्म्यके ज्ञानकी 
विस्मृति रहती है। किन्तु वियोग सुर्यके समान संतप्त करनेवाला 
होनेके साथ प्रकाशक भी है। अतएवं वियोगकालमें गोपियोंको 
श्रीकृष्णके माहात्म्यका बोध रहता है। 


भक्तिमें निश्चयकी दढ़ता चाहिए, क्योंकि संसारके विषय- 
घन, भोग, पद-मर्यादा, यश आदि मनुष्यको अपनी-अपनी ओर 
खींच रहे हैं । यदि मनुष्यमें दढ़ता नहीं होगी तो वह इनकी ओर 
खिंच जायगा। जो संसारकी ओर खिंच गया उसमें भक्ति कसी ? 
भक्तिमें यह दढ़ता कसी होनी चाहिए, इसके उदाहरणमें गोपियोंका 
नाम लिया गया। गोपियाँ पिता-पुत्रादि सबका विरोध होनेपर 
भी श्रीकृष्णके प्रेममें दढ़ रहों । 


थ्रवको माहात्यज्ञान नहीं था। भगवानने जब अपने ज्ञानमय 
शद्भेसे उनके कपोलका स्पर्श किया तब उन्हें ज्ञान हुआ-- 
सपद्यभिव्यक्त परात्मदर्शन+ | भगवान॒के लिए तो अस्ति-नास्ति 
चित्‌-अचित्‌, सुख-दुःखमें कोई अन्तर है नहीं ॥ उनके लिए ये सब 
एकसे हैं। निर्गुणवादी भी मानते हैं कि वृत्तिसे उपहित चेतन्यका 
ही साक्षात्कार होता है और जो वृत्तिसे उपहित है, वह तो सगुण 
हो है। भामती-प्रस्थानकारका यही मत है। वेसे भी यह विचार 
करनेकी बात है कि जब सदगुरुकी कृपासे ज्ञान होता है तब 
भगवत्कृपासे क्‍यों नहीं हो सकता ? भगवानने स्वयं ज्ञान देनेकी 
बात कही है-- 
तेषामेबानुकस्पाथथमहमशानजं तमः । 
नाशयास्यात्ममभावस्थो शञानदीपेन भास्वता ॥ 
( श्रीमज्भगवद्गीता १०१११ ) 

'उन्तके ( भक्तोंके ) ऊपर ही कृपा करनेके लिए उनके आत्म- 
भावमें स्थित होकर तेजोमय ज्ञानप्रदीपसे में उनके अज्ञानान्धकारकों 
नष्ट कर देता हूँ।' 


प्रदन यहाँ यह है कि गोपियोंको श्रीकृष्णके माहात्म्यका ज्ञान 
थाया नहीं ? क्योंकि प्रेममें भी ज्ञानका होना तो आवश्यक है। 
संसारमें जिसे हम उत्तम जानते हैं उसे चाहते हैं, जिसे अनुपयोगी 
समझते हैं उसकी उपेक्षा करते हैं, जिसे हानिकर समझते है उससे 
देष करते हैं। हमारे मनका भाव बननेमें वस्तुके विषयकी जान- 
कारी कारण होती है । हम सपंसे डरते हैं, शत्रसे दूर रहना चाहते 
हैं, यह इसलिए है कि उनके हानिकारक होनेका हमें ज्ञान है। जहाँ 
लाभ या सुखका ज्ञान है वहाँ हमारा राग होता है। ज्ञानकी प्रेरणासे 
ही राग-हेष होता है। मनुष्यको भरा जानोगे तो उसके प्रति श्रद्धा- 
स्नेह होगा, बुत जानोगे तो उससे द्वप-बुणा होगी, सामान्य 
जानोगे तो उसके प्रति उपेक्षा रहेगी । 

ईश्वरको यदि निराकार, निगुण जानोंगे तो उससे न शग 
होगा, न हेप। यदि ऐसा ईश्वर अपने आत्मरूपसें जाना जाय, तत्र 
तो हम बही हैं। यदि अपनसे पृथक ब्रह्मकों (नविदेप जानोगे तो 
उसकी उपेक्षा होगी । 

प्रसादों निष्फलों यस्य क्रोधश्वयापि निरथकः । 
नतं भर्तारभिच्छन्ति पढ़ पतिमिंव रियः ॥ 
( भोजप्रबन्ध ) 

जो प्रसन्न होकर कुछ दे न सके और (अप्रसन्न होकर कुछ 
बिगाड़ न सके, उसे लोग उसी तरह अपना स्वामी नहीं बनाना 
चाहते, जैसे नपुंसक पतिको स्त्री / 

ब्रह्म प्रीतिका विषय नहों है, वह ज्ञानका विषय है; और उसका 
ज्ञान भी आत्मरूपमें होता है। अतः जो अपना आपा है उससे 

राग-हेष अथवा उपेक्षा बन नहीं सकती है। किन्तु भगवानके 
भाहात्म्यका ज्ञान उनके प्रेमके लिए आवश्यक है। 
जाने बिनु न होइ परतीती । बिल परतीति दोई नहि प्रीती ॥ 
प्रीति बिना नहिं भगति दढ़ाई | जिमि खगेस जरलूकी चिकनाई ॥ 

भगवान्‌ परम दयालु, सर्वेज्ञ, सर्वेशक्तिमान्‌, सम्पूर्ण सदगुण- 
निधान, अचिन्त्य अनन्त कल्याण-गुणगणनिलय हैं । ऐसे भगवान्‌की 
चर्चा विशेषताओंकी खान है । यही भगवान्‌ 'तत्‌' पदवाच्यार्थ हैं। 
इनके सम्बन्धमें जितना ज्ञान होगा, उनमें प्रेम उतना ही बढ़ेगा । 
जब हम जानते हैं-- 
अति को मल रघुबीर खुभाऊ | अपराधिहु पर कोह न काऊ ॥ 

तब उनके प्रति प्रीतिका यह भाव उदित होता है--- 
अस प्रभु छोंडि भजहि जे आजा। ते नर पसु विन पूँछ विषाना ॥ 

भगवान्‌ अखिल हेय प्रत्यनीक हैं। उनमें कोई भी त्याज्य गुण 
( अवगुण ) नहीं है। यही माहात्म्य-ज्ञान है । 

अब यदि कहो कि जब प्रेम है तब माहात्म्यज्ञान क्यों आवश्यक 
है?” तो इसका उत्तर यह है कि माहात्म्य-ज्ञानके बिना जो प्रेम है 
वह तो इन्द्रियोपलब्धिपर ही निर्भर है। नेत्रसे सुन्दर रूप दीखा 
और लट्टू हो गये। ऐसे ऐन्द्रिय ज्ञानसे होनेवाला प्रेम तो काम है 
ओर वह गली-गली मिलता है । 

भक्तिका स्वभाव है कि वह आवेगी तो उसके साथ ज्ञान भी 
आवेगा ही । जिससे हम प्रेम करेंगे उसके स्व्रभाव, गुण, रहस्यका 
पता हमें अवश्य लग जायगा। सविशेषके ज्ञानसे उसके प्रति प्रेम 
होता है और प्रेम होनेसे उसका ज्ञान होता है। भक्ति तथा ज्ञान 
परस्पर आश्रित हैं । अब देखो कि शिवलिज्धु या शालग्राममें क्या 
कोई सौन्दर्य है ? उनके प्रति जो प्रेम है उसमें माहात्म्य-ज्ञान है या 
नहीं ? इसी प्रकार जब किसी मूर्तिके सम्बन्धमें हमें यह ज्ञान 

होता है कि--इसकी प्राणप्रतिष्ठा हुई है या इसकी सेवा अमुक 
महापुरुपने की है अथवा यह ॒स्वयं प्रकट हुई मूर्ति है! तब उसके 
प्रति हमारी भक्ति हमारे ज्ञानके अनुसार बढ़ती है। 

भगवानके सम्बन्धमें कालूके दो विभाग किये जाते हैं-- 
अवतारकाल और अनवतारकारू। अवतारकालमें भगवाचके 
माहात्म्यका ज्ञान हुए विना भी चित्तकी वृत्ति उनमें लगनेसे जीवका 
कल्याण हो जाता है । 

तमेव परमात्मानं जारबुद्धयापि खड़ताः | 
जहुगुंणमयं देह. सद्यप्पस्‍क्षीणवन्धनाः ॥ 
( श्रीम:ड्राग० १०२९११ ) 

जारबुद्धिसे भी उन परमात्मा श्रीकृष्णमें ही आसक्त होनेके 
कारण उन्होंने गुणमय शरीर ( स्थूछ, सूक्ष्म, कारण )को छोड़ 
दिया और तुरन्त उनके सब बन्धन नष्ट हो गये ।' 

न हि वस्तुशक्तिवद्धिमपेक्षते । 

वस्तुकी शक्ति यह अपेक्षा नहीं करती कि तुम्हारी उसमें 
कसी वृद्धि है।। बिना जाने भी अग्निका स्पर्श करो तो जलोगे 
ही। बिना जाने विष पी छो तब भी मृत्यु होगी। बिना समझे 
अमृत पी लिया जायः तब भी वह अमर कर देगा। इसी प्रकार 
श्रीकृष्णतो भगवान्‌ न जानकर भी उनसे प्रेम किया, तो भी 
श्रीकृष्ण भगवान्‌ हैं ही। इसीलिए जिनमें माहात्म्यज्ञान नहीं था 
उनकी मुक्तिके सम्बन्धमे श्रीधरस्वामीने विषयमहिम्ना' लिखा है। 
श्रीगोस्वामी तुलसीदासजीने लिखा है--- 

काममोहित गोपिकन' पर कृपा अतिसय कीन | 
श्रीमज्भागवतमें श्रीकृष्णने भी 'मत्कामा रमणं जारम' तथा 


कामाद गोप्य:' कहा है। बिना श्रीकृष्णका स्वरूप पहचाने उनसे 
प्रेम करनेवाली गोपियोंका भी प्रेम तो अन्ततः भगवानसे ही था। 

श्रीवल्लभाचायजीके मतमें व्रजवासियोंक्रो भी माहात्म्यज्ञानकी 
अपेक्षा है। जब गर्गाचार्य नामकरण करने गोकुल आये तो उस 
प्रसंगमें आचायने लिखा है-- 

गुरूपदेश विन्ता नन्‍्दस्य कृष्णप्राप्तिश्यर्था मा भूदिति गर्ग 
आज्ञगाम । 

“गुरुके उपदेशके विना ननन्‍्दरायको जो भगवत्पाप्ति हुई है वह 
व्यर्थ-निष्फल न हो जाय, इसलिए गर्गाचारय श्रीनन्दरायकों उपदेश 
करने-- ये भगवान्‌ है! ऐसा सूचित करनेके लिए आये, क्योंकि 
गुरुके द्वारा भगवान्‌की पहचान करायी जानी आवश्यक है। 

गोपियोंकी स्थिति, उनका वात्सल्य स्वथा विलक्षण था। 
ध्यामसुन्दर नन्हे मुन्ने थे। मेया यशोदा उन्हें गोदमें लेकर स्तन- 
पान करा रही थीं। पीतश्रायस्य--श्रोकृष्ण प्रायः दूध पी चुके थे। 
मेयाकी लगा कि यह शिशु है, अधिक दूध पी जायगा तो इसे हानि 
होगी, अपचसे पेट बिगड़ेगा, सहसा रोक देनेपर रोने रूगेगा। 
भयाने मुख चूम लिया। प्यार-दुलार करने लगीं । 

बच्चेको दूध-पिलाना, दूध पीनेसे रोकना, यह सब भी एक 
कला है । आजकल तो वात्सल्य रहा नहीं । अपने सौन्दयेकी रक्षा 
पुत्रसे अधिक प्यारी हो गयी है। द्ृध पिलानेके लिए माताएँ 
धाय रखती हैं। धाय छोटी जातिकी, अशिक्षित, संस्काररहित 
होती हैं । बच्चा जसा दूध पीयेगा, जिस की गोदमें पलेगा, उसी 
जैसे संस्कार उसमें आवेंगे। 

मेया यशोदाने अपने छालका मुख चूम लिया, उसे हँसा 
दिया कि यह दूध पीना भूछ जाय । श्रीकृषष्णको जम्हाई आ गयी। 
मंया उनके मुखको देख ही रही थीं। नहहेँ-से सुकुमारके मुखमें दो 
दाँत आये हैं, जेसे मेयाके दृधकी ही दो बूँदें वहाँ जम गयी-- 
स्थिर हो गयी हों । 


न १६६ : : नारदभक्तिदशंन 


माताके वात्सल्य तथा व्यामयुन्दरका॑ ऐद्वयशक्तिमें माना 
संघर्ष हो गया । श्रीहरिसूरिजोने उत्प्रेक्षा की है-- 
दुग्धं कियत्‌ पिबसि भूयंलमर्भकेति 
चर्तिष्यमाणवचनां जननी. विभाव्य । 
विश्व विभागि पथसो न हि केवलो5ह- 
मस्माददशि विभ्ुना किल' विश्वमास्ये ॥ (हरिभक्तिरसायन) 
लाल ! तू नन्‍्हाँ-सा शिशु है, कितना दूध पी रहा है। अब 
बस कर ।'--अपनी चेश्टासे मानो सेया ऐसी बात कहनेवालो है, यह 
सोचकर श्रीकृष्णने अपने मुखमें सम्पूर्ण जगत्‌ दिखलाकर जसे यह 
कहा कि--मेया [ तेरा यह दूध में अकेला नहीं पी रहा हँ। यह 
तो में पूरे विश्वको बांट रहा हूँ। तेरे वात्सल्यसे सम्पूर्ण विश्व 
पोषित हो रहा है।' 
सया श्रीकृष्णके मुखमें सम्पुर्ण विश्वको देखती है किन्तु उसका 
वात्सल्य इस ऐब्वयंशक्तिको पराजित कर देता है। स्वयं श्रीकृष्ण 
उसे ऐद्वर्यकी विस्मृति कराते हैं । 
प्रेमका स्वभाव ही है कि उसमें ऐश्वर्य विस्मृत हो जाता है । 
पेंतालीस वर्षके पुत्रको भी यात्राके समय पिता यही समझाता है-- 
'धूपमें मत चलना । पैसा सम्हालकर रखना ।' ब्रजवासी जानते हैं 
कि श्रीकृष्ण परमात्मा हैं किन्तु प्रेमके कारण वे इस बातको भूले 
रहते हैँ । यह विस्मृति तमोगुणकी नहीं है, अविद्याजन्य भ्रान्ति नहीं 
है, वेदान्तमें निरूपित अज्ञान नहीं है, यह प्रेमका विलास है ! 
श्रीकृष्णने गोवर्धन उठाया। गोपकुमार बड़े व्याकुल हुए-- 
उदन्निद्रस्य ययुस्‍स्तवात्र विरति खपत क्षपास्तिष्ठतो 
हन्त श्रान्त इवालि निश्षिप सखे श्रीदामपाणों गिरिम । 
आधिविध्यति नस्त्वमपंय करे कि वा क्षणं दक्षिण 
दोष्णस्ते करवाम काममचुना सब्यस्य संवाहनम ॥ 
( भक्तिरसामृतसिन्धु ) 


सूत्र २२ :: १६७ के आफ 


कन्हाई | तुझे बिना नींद लिये यह पर्बंत उठाये सात दिन 
बीत गये । हाय सखे | तू थका-सा जान पड़ता है। तेरी इस स्थितिसे 
हमें मानसिक कष्ट हो रहा है और वह कष्ठ हमें मारे डालता है। 
अब तो यह पव॑त श्रीदामाके हाथपर रख दे [ बड़ा* हठी है तू । 
दूसरेको प्व॑त नहीं देना है तो क्षण-भरको अपने ही दाहिने हाथपर 
रख ले। तबतक हम तेरी वाम भुजाको दबा दें। तेरी यह सुकुमार 
भजा बहुत पीड़ा पाती होगी।' 
यह प्रेमकी महिमा है कि इतने बड़े पर्वंतको उठाये सामने खड़े 
श्रीकृष्णमें भी ऐशवर्यका दर्शन गोपिकिश रोंको नहीं होता । 
गोपीनां स गुरुगतिः--गोपियोंके गुरु तथा परमगति तो 
श्रीकृष्ण ही है' ओर गोपियोंकोी कुरुक्षेत्रमें उन्होंने अध्यात्मज्ञानका 
उपदेश भी दिया-- 
अध्यात्मशिक्षया गोप्य एवं ऋष्णेन शिक्षिताः । 
तद्नुस्मरण ध्वस्तजीवकोीशास्तमध्यगन ॥| 
( श्रीम्भाग ० १०१८२।४८ ) 
श्रीकृष्णने गोपियोंको अध्यात्मतत््वका उपदेश किया। उनके 
स्मरणसे गोपियोंका 'जीवकोश' नष्ट हो गया और उन्होंने श्रीकृष्णको 
प्राप्त कर लिया ।' किन्तु इस उपदेशके पश्चात्‌ भी-- 
आहुश्व ते नलिननाभ पदारविन्द॑ 
योगेश्वरैहंदि विचिन्त्यमगाधथबोधेः 
ससारकूपपतितोत्तरणावलूस्बं 
गेहच्जुषाभपि मनस्युद्यात्‌ सदा ने ॥ 
( श्रीमज्भाग० १०१८२४९ ) 
गोपियाँ बोलीं--कमलतन्ाभ ! अगाधबीध योगेश्वर लोग भी 
अपने हृदयमें आपके जिन चरणकमलोंका सदा चिन्तन करते हैं 
और जो संसारकृपमें गिरे प्राणियोंके उद्धारके एकमात्र अवलूम्ब हैं, 
वे श्रीचरण हम घरमें रहनेवालियोंके मनमें सदा प्रत्यक्ष रहें । 


तप ओ १६८ ::; नारदभक्तिदर्शन 


गोपियोंका कहना है--तत्त्वतः तो हम एक हैं किन्तु जबतक 
यह मनरूपी अमर जीवित है तबतक यह तुम्हारे चरणकमलोंमें 
ही निवास करे, उन्हींका रस लेता रहे ।' 


श्रीराधा कुरुक्षेत्रमें एकान्तमें श्रीकृष्णसे मिलीं । जब वे वहाँसे 
निकलीं तो रलिताने पुछा--आज केसा अनुशंव हुआ ? उत्तर 
मिला-- 
प्रियः सो5यं कृष्णः सहचरि. कुरुक्षेत्रमिल्ितः 
तथाहं सा राधा तदिदमुभयोः सहकृमसुखम । 
तथाप्यन्तःखेलन्मघुरमुरल्लीपश्चमजुषे 
मनो में कालिन्दीपुलिनविपिनाय स्पृहयति ॥ 


सखी | ये वही मेरे प्रियतम श्रीकृष्ण कुरुक्षेत्रमें मिले हैं और 
में वही राधा हूँ। हम दोनोंका मिलन-सुख भी बेसा ही है; फिर 
भी मेरा सन यमुनापुलिनके उस वन--उन कुछ्जोंकी स्पुह्ा करता 
है जिनमें पञचमस्वरमें वंशी वजाते श्यामसुन्दर क्रीड़ा करते थे ।' 

अतः जब भगवान्‌ प्रकट होते हैँ तब माहात्म्य-ज्ञानके बिना भी 
इन्द्रिय द्वारा उनकी उपलब्धिसे--उन्तको देखकर, छूकर भी जीवका 
परम मंगल हो -जाता है। किन्तु जब भगवान्‌ प्रकट नहीं रहते 
तब उनके माहात्म्यके ज्ञानसे उनमें भक्ति होती है । उन्तका सौन्दर्य, 
माधुय नित्य है--यह ज्ञान माहात्म्यज्ञान ही है। निशुचयकी 
दढ़तामें माहात्म्यज्ञान अवश्य रहता है। उसमें माहात्म्यज्ञानकी 
विस्मृतिका कलरूडू नहीं होता । अतएवं सत्संग करो, भगवानकी 
महिमाको जानो, समझो, तब उनसे प्रीति होगी । है. 


सूत्र २२ :: १६९ के ऋ के 


माहात्यत्ानशून्य मम जारतुल्य 

संगति 

माहात्म्यज्ञानके बिता भी अवतारकालमें श्रीकृष्णसे प्रेम हो 
जाय ता जीवका परम मंगल हो ही जाता है तब माहात्म्य- 
ज्ञानकी विस्मृतिको कलद्धू क्‍यों कहा जाता है? गोपियोंमें माहात्म्य- 
ज्ञान था, इसका भी कया महत्त्व है ? इसका उत्तर देते हैं । 


तहिहीनं जाराणामिव ॥ २३ ॥ 


उस माहात्म्यज्ञानके बिना जो प्रेम होगा (जो प्रेममें दृढ़ 
निश्चय होगा ) वह जार-कारमीके समान होगा।। २३॥ 

जो जारण या जीण करे--धर्मकी जला दे, जीर्ण कर दे, वह 
जार। अथवा जो हृदयको जजर कर दे । भगवानके प्रेमका स्वरूप 
तो हृदयकों निर्मल बनाना है। भक्ति अमृतस्वरूपा है। 

माहात्म्यज्ञान न होनेपर जो प्रेम होगा वहु ऐन्द्रिय उपलब्धिके 
आधारपर होगा । कोई बहुत सुन्दर लगा, बड़ा सुकुमा र, सुखदायी 
लगा तो उसपर लटूटू हो गये। ऐसा प्रेम संसारमें सत्र देखा 
जाता है। यह प्रेम नहीं, काम है। इसमें सुख़भोगकी वासना है। 

संगरति 

जारकी निन्‍्दा क्यों करते हो ? श्रीकृष्णमें 'जारबुद्धथापि संगता' 
जो थीं, उनको भी तो मुक्ति हुई ही। अतः ऐन्द्रिय उपलब्धिके 
आधारपर माहात्म्यज्ञानके बिना श्रीकृष्णसे प्रेम हुआ तो उसमें 
त्रुटि क्‍या है ! 


न १७० :: नारद भक्तिदर्शन 


नास्त्येब तस्मिस्तत्सुखसु खित्वम || २४ ॥ 


उसमें ( जा रके प्रेममें --माहात्म्यज्ञानके विना होनेवाले प्रेममें ) 
उस ( प्रियतम )के सुखमें सुखी होना सर्वेथा नहीं है ।॥ २४॥ 

माहात्म्यज्ञानके बिना जो प्रीति होतो है वह तो अपनी 
इन्द्रियोंकी तृप्त करनेके लिए, अपना आखेट मानकर होती है । यह 
प्रेम नहीं, भोग है और यह भोग उस वस्तुके नाशका प्रयोग है। 
किसी पृष्पसे प्रेम हो गया तो क्‍या हुआ ? उसे तोड़ा, सूघा, कुछ 
देर लिए रहे और अन्‍न्तमें मसलकर फेंक दिया। संसारमें जो 
ऐन्द्रिय प्रेम होता है वह ऐसा ही होता है। किन्तु ईइ्वरसे प्रेम 
किया जाता है उच्चकी सवा करनेके लिए। 

काममें अपना सुख अभीष्ट होता है। ऐसा व्यक्ति कहेगा तो 
यहो--हम तुमको सुख देना चाहते हें" कितु उसके मनमें यह 
होगा--हम इससे सुख लें!” इसीका नाम माया है। लोग सेठोंके 
समीप जाते हँ--.हम आपको लाभ करावेंगे !! किनु उनके मनमें 
सेठप्ते लाभ उठानेकी बात होती है। 

प्रेममें प्रियतमके सुखमें सुखी होता है । गोपियोंका प्रेम 
श्रीकृष्णकी सुख देनेके लिए था। श्रीकृष्णसे स्वयं सुख भोगनेकी 
कामना उनमें नहीं थी । 

एक बार देवाप नारद द्वारका गये । उन्होंने भगवानसे कहा-- 
आप गोपियोंके प्रेमकी बार-बार प्रशंसा करते हैं, इससे महारानी 
रुक्मिगी तथा सत्यमामाजी आदि अयप्रसन्न हैं। उन्हें दुःख होता 
है । गोपियोंके प्रेममें ही ऐसी क्या विशेषता है ?' 

श्रीकृष्ण--दिवाषि ! आपके प्रइनका उत्तर फिर कभी दूँगा। 
इस समय मेरे मस्तकमें बहुत पीड़ा है ।' 

तारदजी--में अभी वंद्य ले आता हूँ 


सूत्र २४ :; १७१ मे #| 


श्रीकृष्ण---वैद्य ले आना व्यर्थ है। उनकी दवासे कुछ होना 
जाना नहीं है ।' 

नारद-- तब ४? 

श्रीकृष्प-- दवा तो है; किन्तु कोई दे तब न !' 

नारद--आप दवा बताइये ।! 

श्रीकृष्ण---कोई भक्त अपनी चरणधूलि दे दे और वह मेरे 
भस्तक में लगायी जाय तो पीड़ा मिट सकती है।' 

नारदजी तीनों लोकोंमें घूम आये। भला ऐसा साहस कोन 
करे कि भगवास्‌के मस्तकमें लगानेको अपनी चरणधूलि दे! 
द्वास्कामें पटरानियोंसे-रानियोंसे पूछा तो वे पतिक्रताएँ बोलों-- 
राम-राम ! अपनी पद्धति हम उनके मस्तकपर लगानेको दें 
तो हमें तो नरकमें भी स्थान नहीं मिलेगा । 


अन्तमें निराश होकर नारदजी लौट आये और बता दिया 
कि कोई भक्त अपनो पद-रज देनेको प्रस्तुत नहीं है । 


भगवावने पूछा--आप ब्रजमें भी गये थे ?” 

नारद--उन अशिक्षित ग्रामीणोंमें जानेसे क्या लाभ ? 

श्रीकृष्ण---एक बार वहाँ भी हो आइये ।' 

देवषि ब्रजमें पहुँचे | वहाँ गोपियाँ एकत्र थीं। देखते ही उठकर 
प्रणाम किया और बड़ी आतुरतासे पूछने रूगीं--दिवाषि ! आप 


कहाँसे पधारे? आप तो सर्वत्र घूमते रहते हैं, कभी द्वारका भी 
गये थे ? हमारे हृदयधन श्रीकृष्णका कोई समाचार जानते हैं ? 


नारदजी--मैं सीधे द्वारका से ही आ रहा हूं। इस समय 
श्रीकृष्णके मस्तकमें बहुत पीड़ा है ।' 


'हाय ! बहाँ कोई वेद्य नहीं है क्या ”--एक साथ सबने बड़ी 
व्याकुलतासे पुछा । 

नारद--वंद्य भी हैं और दवाका भो पता है। कोई श्रीकृष्णका 
भक्त--उन्तका प्रेमी अपनी पद-धूलि दे दे तो उनकी पीड़ा दूर 
हो जाय (' 


“जितनी चाहिए उत्तनी धुलि उठा ले जाइये !--प्रायः सबने 
ढेरों घूलि अपने पेरोंसे मसल डाली | 

नारद--- बड़ी भोछलों हो तुम सब। कुछ समझती भी हो कि 
क्या कर रही हो ! श्रीकृष्ण साक्षात्‌ परमत्रह्म परमात्मा हैं। उन्हें 
जो पदधूलि देगा उसे तो नरकमें ही जाना पड़ेगा !! 

गोपियाँ-- यह सब बात पीछे। आप शोघ्रता कीजिये और 
धूलि ले जाइये | उनको पीड़ा दूर हो, हम अनन्त-अनन्त कालूतक 
नरकमें रह लेगी |! 

यह प्रेमका-गोपीप्रेमका स्वरूप है। प्रेममें देना ही देना है। 
ब्रजवासी श्रीकृष्णसे कुछ माँगते नहीं । वे कहते हैं--दूध पीना हो, 
दूध पीओ। दहीं-माखन खाना हो खाओ ! हमारे पुत्रकों ले लो ! 
यह तुम्हारा सखा बनेगा ।' 

वे कहते हैं---लालाको आशीर्वाद दो !!' अब भी ऐसे मन्दिर 
ब्रजमें हें जहाँ प्रणाम नहीं किया जाता, आज्ञीर्वाद दिया जाता है। 

ख शान्तिमाष्नोति न कामकामी | 

कामनावाला तो भिक्ष॒ुक है। वह माँगने जाता है। कामता- 
मूलक प्रेममें अपने भीतर अभावका अनुभव-जरून है। वहाँ तृप्ति 
नहीं है। प्रेमी के हृदयमें तृप्ति होतो है। गोपियोंकी लूगता 
था--हम सुन्दर हैं। हमें देखकर श्रीकृष्ण तृप्त होते हैँ । ब्र॒जके 
लोग प्रेमके कंगले नहीं, प्रेमके धन्ती हैँ । वे भगवान्‌को प्रेम देते हैं । 

भगवान्‌ अपनी वृत्तिसे सगुण नहों हूँ । स्ववृत्तिसे तो निर्गुण 
हैं । भक्तकी वृत्तिसे वे सगुण होते हूँ । यह गोप-गोपियोंका प्रेम हैं जो 
निर्गणको सगुण बनाता है। 


सूत्र २४ :: ७३ जा 


जब यह लगे कि 'हममें बहुत प्रेम है, तब समझो कि प्रेमका 
वृक्ष सूखने लगा है ।' पर जब यह लगे कि-- भगवान्‌ हमसे बहुत 
प्रेम करते हैं; किन्तु हममें उनके प्रति प्रेम नहीं है” तब प्रेम बढ़ेगा । 
प्रेममें 'इयत्ता' नही है, वह तो 'प्रतिक्षणं वर्धभानम्‌' है । 
छिनहि चढ़ो छिन ऊतरे, सोतो प्रेम न होय । 
अघट प्रेम अन्तर बसे, प्रेम कहाने सोय ॥ 
बड़े कोषमेसे थोड़ा-थोड़ा निकालना प्रेम नहीं है। श्रेम है 
छोटे कोषको ( हृदयके पेरिसीमत रागको ) अनन्त कोषमें 
भला देना । 


्ई 

'भक्ति---कम, ज्ञान और 
योगसे भी श्रेष्टतर 
संयति 


जिसके होनेपर ही जो होवे और न हानेपर न होवे, वह 
पराधीन होता है। माहात्म्यज्ञान हो तब तो प्रेम भक्ति हो और 
माहात्म्यज्ञान न हो तो वह प्रेम काम हो जाय, तब तो भक्ति ज्ञानके 
अधीन हुई ! भक्ति छोटी हुई और ज्ञान बड़ा हुआ। ज्ञान पिता 
हुआ और भक्ति पुत्री हुई। पर ऐसी बात है नहों । भक्ति माता है 
और ज्ञान-वेराग्य उसके पुत्र हैं। पद्मयुराणमें जो श्रीम:्भागवत- 
साहात्म्य है उसमें यह बात कही गयी है । अतएव यहाँ इस ब।तको 
स्पष्ट करते हैं। 


सा तु कमन्नानयोगेम्यो5्प्पघिकतरा | २४ ॥ 


वह (भक्ति ) तो कर्म, ज्ञान तथा योगसे भी बहुत श्रेष्ठ 
है ॥ २५७ 

सा परमप्रेमरूपा, अम्छतस्वरूपा, अकामयमाना भक्ति+। 

सा' का अर्थ वह भक्ति है जिसे परमप्रेमरूपा, अमृतस्वरूपा 
तथा अकामयमाना पहले वता आये हैं | वह कम, ज्ञान तथा योगसे 
श्रेष्ठ ही नहीं, श्रेष्ठतरा है । गीतामें भगवानने कहा है-- 

तपर्विभ्योषथधिको योगो ज्ञानिभ्योदपि मतो5थिकः । 

कर्मिभ्यश्वाधिको योगी तस्माद्‌ योगी भवाजुन ॥ 


सूत्र २५ 7: १७५ के जू ओह 


योगिनामपि सर्वेषां.. मद्गतेनान्तरात्मना । 
श्रद्धावान भजते यो मां सर में युक्ततमो मतः ॥ 
( गीता ६।४६।४७ ) 


अजुन ! तपस्वी, ज्ञानी और कर्मसि भी योगी श्रेष्ठ है, अतः 
तुम योगी बनो | किन्तु समस्त योगियोंमें भी जो अपना चित्त 
मुझमें लगाकर श्रद्धापूर्वक मेरा भजन करता है वह मेरे मतमें युक्त- 
तम है। श्रद्धालु भक्त योगीसे भी बड़ा है ।' 
मचित्ता मद्गतप्राणा बोधयन्तः परस्परम्‌ | 
कथयन्तश्व॒ मां नित्य तुष्यन्ति च रमन्ति च ॥ 
तेषां सततयुक्तानां भजतां प्रीतिपू्वकम । 
ददामि चुद्धियोगं त॑ येन मामुपयानिति ते ॥ 
(गीता १०९१० ) 


(जिनका चित्त मुझमें गा है, जिनका प्राण मुझमें लगा है 
और परस्पर मेरी कथा कहकर जो सदा समन्तुष्ट रहते तथा मेरी 
चर्चामें ही रमते हैं उन निरन्तर छगे हुए प्रेमपूर्वक भजन करने- 
वालोंको में स्वयं वह बृद्धियोग-ज्ञान देता हूँ जिससे बे मुझे प्राप्त 
कर लेते हैं ।' 

गीताके अष्टादश अध्यायमें भगवावने “निष्ठा ज्ञानस्य या परा” 
कहकर जो वर्णन किया है वह ध्यान देने योग्य है । 

वुद्धथा विशुद्धया युक्तो धृत्यात्मानं मियम्य च॑। 

घाब्दादीन्‌ विषयांस्त्यकत्वा रागदेषो व्युदस्य च ॥ 

विविक्तलेवी लच्चाशी यतवाक्कायमानलः । 
ध्यानलयोगपरों नित्य चेराग्य समुपाधितः ॥| 
अहज्लारं बल दप काम क्रोध परिश्रहम्‌ | 
विमुच्य निर्मेमः शान्‍तो बअह्मभूयाय कटपते ॥ 

त्रह्मभूतः प्रसन्नात्मा न शोचति न काइ्क्षति । 
खमः सवषु भूतेषु मदभक्ति रूमते पराम्‌॥ 
( १८॥५१।५४ ) 
“विशुद्धयुद्धि होकर, धेयंपुवंक चित्तको संयत्त करके, शव्द- 
स्पर्शादि विययोंकों त्यागकर, राग-छेषसे रहित होकर, एकान्तमें 
रहते हुए, थोड़ा भोजन करते हुए, शरीर वाणी और मनको संयत्त 
करके, नित्य ध्यानपरायण होकर, वेराग्यकों भली प्रकार अपनाकर, 
अहंकार बल घमण्ड काम क्रोध एवं परिग्रहको त्यागक्र, 
ममताहीबच होकर, शान्त होकर साधक ब्रह्मस्वरूप हो जाता है। 
ब्रह्मभूत होनेपर उसका चित्त निर्मल हो जाता है। उसमें न 
वोतेके लिए शॉक रह जाता न आगेके लिए कोई आकांक्षा 
हो। समस्त प्राणियोंके प्रति वह समान हो जाता है। तब वह 
मरी पराभक्ति प्राप्त करता है।' 
न साधयति मां योगो न खांख्यं धर्म उद्धव | 
न' स्वाध्यायस्तपस्त्यागो यथा भक्तिममोजिता ॥ 
( श्रीमस्भाग ० ११।१४॥२० ) 
श्रीभगवाव कहते हें--उद्धव ! जसे मझमें उत्पन्न भक्ति से 
प्रसन्न करती है बसे मुझे योग, ज्ञान, धर्माचरण, वेदाध्ययन, 
तपस्या अथ्वा त्याग प्रसन्न नहीं करते ॥ 
ब्रह्मसूत्रमें कहा गया है-- 
मुक्तोपरूव्यव्यपदेशात्‌ । (१३१२) 
“मुक्त पुरुष भी उन भगवानमें ही सरकते--उनका ही आश्रयण 
करते हैं ।' 
यस्याशिमानों मोक्षेषपि देहे थममता तथा। 
नासो ज्ञानी न वा योगी केवर्ल कलेशभागसों ॥ 
( अष्टावक्रगीता ) 


सूत्र २५ : १७७ के औ 
श्र 


“जिसको अपने मुक्त होनेका अभिमान है; साथ ही शरीरमें 
ममत्व भी है, वह न ज्ञानी है, न योगी। वह तो केवल दुःखका 
भागी है ।' 

संसारमें चिन्तन करने योग्य तो कुछ है नहीं ॥ जब विषयोंसे 
वेराग्य हो गया तब संसारका चिन्तन क्‍या ! 

ताते जे हरिभगत सयाने। 
मुकुति निरादर भ्रगति लुभाने ॥ 

जो बद्ध हैं, संसारके भोगोंमें आसक्त हैं, वे भला भगवानकी 
भक्तिमें-भगवान्‌में क्या जायेंगे | वहाँ तो मुक्त ही जा सकते हैं। 
अतः भगवान्‌ 'मुक्तोपसृव्य' हैं । 

वेदके मन्त्ररूपी पुष्पोंकी माला गूँथनेके लिए ही ये सूत्रश्नन्थ 
होते हैं; इसीलिये इन्हें सूत्र कहते हैं। अतः देखना चाहिए कि 
ब्रह्मसुत्रके इस सृत्रका मूल क्या है। श्रुति कहती है-- 

ये सर्वे नमस्यन्ति मुसुक्षयो ऋह्मवादिनअ्। 
( इवेताइवतरोपनिषद्‌ ) 


“जिन भगवान्‌कों सब मुमुक्षु तथा ब्रह्मज्ञानी नमस्कार करते 
हैं' यह श्रुति सूत्रका मूल है। श्रीशड्भूराचायंजीने अपने नसिह- 
तापनीय उपनिषदके भाष्यमें लिखा है-- 

मुक्तावपि लीलया विश्व॒हं कृत्वा भजन्ते। 


मुक्त पुरुष मुक्तावस्थामें भी लीलासे भगवानुके सगुण साकार 
रूपकी भावना करके उसका भजन करते हैं / जबतक शरीर है 
तबतक भगवान्‌की सेवा क्‍्योंनच कर ली जाय? जब दृकान 
करनेसे, नौकरी करनेसे, मुकदमा लड़नेसे ज्ञानमें अन्तर नहीं 
पड़ता तब भगवानुकी भक्ति करनेसे ही ज्ञान केसे दृषित हो 
जायगा। भक्ति करनेसे जो ज्ञान बिगड़ जाता हो वह ज्ञान तो 

दूरसे ही नमस्कार करने योग्य है। श्रीनरहरि स्वामीने अपने 
बोधसागरनामक ग्रन्थमें बड़ा सुन्दर वर्णन किया है-- 
प्रियतमहृदये वा खेलतु प्रेमरीत्या 
पदयुगपरिचर्या प्रेयसी वा विधत्ताम। 
ननु भजनविधों वा निर्विकल्पे समाधों 
वुधजन इबह् तिष्ठेत्‌ तद॒द्वयं तुल्यमेव ॥ 


जो प्रेयसी है--जिसने प्यारेका प्रेम प्राप्त कर लिया है वह 
प्रियतमके वक्षपर प्रेमकी रीतिसे क्रीड़ा करे अथवा उनके चरण- 
युगलकी सेवा करे। ऐसे हो जब तत्त्वबोध हो गया तब भगवान्‌का 
भजन करे अथवा निविकल्प समाधिमें स्थित रहे, ये दोनों अवस्थाएँ 
समान ही हैं।' 

सा तु कमंज्ञानयोगे5भ्योष्प्पघधिकतरा--इसमें कर्मका अर्थ 
धर्म है। निषिद्ध कर्म तो त्याज्य है ही, सकाम कर्मकी भी चर्चा 
छोड़ दो । निष्काम धर्मानृष्ठाकका फल है अन्तःकरणकी शुद्धि। 
अन्त:करणकी शुद्धिके फलस्वरूप तत्‌' पदार्थका ज्ञान होता है। 
उस 'तत्‌' पदार्थमें तदाकाररूपसे रहनेवाली भक्ति है। निष्काम 
धर्मका कायें है अन्तःकरणसे कामनाकों निकाल देना। यह 
बन्दूककी नलीको स्वच्छ करनेकी बात है। भक्ति है परमात्मामें 
लक्ष्य स्थिर करना। भक्तिके द्वारा मन परमात्मामें लूगता है। 
अतः भक्ति निष्काम धर्मानुष्ठानसे बहुत श्रेष्ठ है। वह साधकको 
परमात्मातक पहुँचाती--परमात्मासे मिलाती है। 

कर्ममें स्रुक , त्रुवा, घी तथा अन्य सामग्री अपेक्षित है। पहले 
तो मन्त्रज्ञान चाहिए। इस प्रकार कठिनाई तो अधिक है किन्तु 
उसका फल है अन्तःकरणकी शुद्धि 


यहाँ इस सूत्रमें जिस ज्ञानकी चर्चा है वह ज्ञान आत्मा और 
ब्रह्मकी एकताका ज्ञान नहीं है। यहाँ वर्णित-उल्लिखित ज्ञान 

धर्से बड़ा किन्तु योगसे छोटा है। एक व्यक्ति किसीको जानता 
तो है किन्तु उससे मिला नहीं है। देशके राष्ट्रपतिको देशके अधि- 
कांश व्यक्ति जानते हैं किन्तु इस जानकारीसे लाभ ! इसी प्रकार 
जो ईद्वरको जानता है कि ईश्वर है--सर्वव्यापक, सुष्टिका कर्ता- 
पालक, सर्वंसमर्थ है, वह आस्तिक तो है किन्तु भक्त नही है। 

यहाँ अह॒य ज्ञान--साक्षादपरोक्ष ज्ञानका प्रसंग ही नहीं है। 
प्रसंग है तत्‌' पदार्थ--परमात्माकी भक्तिका, अतः यहाँ जिस ज्ञान- 
की चर्चा है वह तत्‌' पदार्थके ज्ञानका ही वाचक है । 

योगमें यम, नियम, आसन, प्राणायाम, प्रत्याहार, धारणा, 
ध्यान, समाधि इन आठ अंगोंको पूरा करना पड़ता है। मनका 
नियन्त्रण योगमें आवश्यक है। अतएव योगमें भी कठिनाई ही है। 
योगकी साधना पूरी हो भी जाय तो क्या होगा ? समाधिमें चित्त- 
वृत्तिका सर्वथा निरोध हो जायगा। जहाँ वृत्ति नहीं है वहाँ व्यव- 
हार नही है । जहाँ व्यवहार नहीं है वहाँ रस नहों है। अद्वयज्ञानमें 
भी ढेत नही है तो परस्पर प्रेम भी नहीं है । 
खंयभ नियम फूल फल शाना | हरिपद्रति रस वेद बखाला ॥ 

'संयम-नियम तो साधनामय जीवनके पुष्प हैं और अद्वयज्ञान 
साधनका फल है; किन्तु उस फलमें जो रस है वह तो भगवान्‌की 
भक्ति ही है।' इसलिए गोस्वामी तुलसीदासजी कहते हैं--- 

जोग कुजोग ज्ञान अज्ञानू । जहाँ न राम प्रेम परधानू ॥ 

बह योग योग नहीं कुयोग है जिसमें भगवानकी भक्तिकी 
प्रधानता न हो और वह ज्ञान ज्ञान नहीं, अज्ञान है, जिसमें भक्तिकी 
प्रमुखता न हो ।' 

भक्ति जब अन्तःकरणमें आती है तब भगवान्‌की स्मृतिके साथ 
ही आती है। भगवान्‌ हैं आनन्द्घत | अतः भक्तिमें दुःख नहीं है । 
तुमको अपना खोया हुआ रुपया अथवा मरी हुई स्त्री मनमें दिखाई 

दे और भगवान्‌की स्मृति भी होती रहे, यह सम्नव नही है । जब 
भगवानकी स्मृति होगी तव संसारको स्मृति नहीं होगी और जब 
संसारका स्मरण होगा तब भगवान्‌का स्मरण नहीं होगा । 

जहाँ राम तहँ काम नहि, जहाँ काम नहिं राम । 

तुलूखी कबहूँ कि रहे सकहि, रबि रजनी इक ठाम॥ 

अतएव भगवान्‌की स्मृतिके साथ संसारकी कामना नहीं रह 

सक्रती । जहाँ कामना नहीं वहाँ दुःख भी नहीं । भगवाचकी स्मृतिके 
साथ चोरी, जुआ, व्यभिचार आदिका होना सम्भव नहीं है | भक्ति 
पाप मिटाती है। 


भक्ति पुनाति मन्निष्ठा श्वपाकानपि सम्भवात्‌। 

( श्रीमद्भाग० १११।१४॥२१ ) 
भगवान्‌ कहते हैँ--मुझमें निष्ठा रखकर जो भक्ति होती है 

वह जन्मसे अपवित्र चाण्डालको भी पवित्र कर देती है।' 
भक्ति दुःखको मिटा देती है” का अर्थ है कि प्रारब्धको मिटा 
देती है। धर्म तो उधार सौदा है। इस लोकमें धर्माचरण, यज्ञादि 
करो तो परलोकमें उसका फल मिलेगा। योगमें परिश्रम बहुत है 
और अन्‍न्तमें वृत्तिको लीन होना है। ज्ञानमें भी अभिमान आनेका 
भय होता है। भक्तिमें ये तीनों ही बातें नहीं हैं । 4 

फलरूप होनेसे 
न 
भक्तिकी श्रेष्ठता 
संगयति 

भक्ति कर्मसे, ज्ञानसे तथा योगसे भी बहुत श्रेष्ठ क्यों है ? 

फलरूपत्वात्‌ ॥ २६ ॥ 

फलस्वरूपा होनेसे ॥| २६ ॥ 

'सा तु वह भक्ति--यह उद्देश्य है, कमशझानयोगेभ्यो5ष्य- 
घिकतरा कर्म, ज्ञान और योगसे भ बहुत श्रेष्ठ है--यह विधेय है 
और फलरूपत्वात्‌ फलरूपा होनेसे--यह कारण है। 

अद्वेतसिद्धिके कर्ता श्रीमधुसूदतन सरस्वतीने अपनी गीताकी 
दीकामें यह इलोक दिया है--- 

प्रामाण्यतो5पि निर्णीत॑ कृष्णमाहात्म्यमद्भुतम्‌ । 
ये नरा नाजनुमन्यन्ते ते वे भनिरयगामिनः ॥ 


प्रमाणोंसे भी श्रीकृष्णकी अ-ठ्वत महिमा निश्चित हो जाती है । 
इतनेपर भी जो मनुष्य इसे नहीं मानते वे नरकगामी होते हैं । 

गीताके व्याख्याकार श्रीबच्चाझाने प्रहइन उठाय। कि--गीताके 
मूलमें तो यहाँ ऐसी कोई बात है नहीं । तब मधुसूदन सरस्वतीने 
यहाँ यह इलोक क्यों दिया ?” इसका यही उत्तर हो सकता है कि 
भावावेहमें--प्रसंग न होनेपर भी श्रीकृष्णके अतिशय प्रेममें यह 
इलोक दिया गया है ।' 

देखना यह चाहिए कि जब हम परमाथ्थके मार्णमें बढ़ते हैं 
तब हमारे लिए सम्बल क्या होता है ? हम जब ईश्वरकी ओर 
बढ़ना चाहते हैं तब पिछले किये पाप-कर्म बाधा डालते हैं। पाप 
करनेवाल। शासकसे, समाजपतें डरता रहेगा । वह ईब्वरका 
चिन्तन नहीं कर सकता। भक्ति करनेसे पायसे होनेव्राले अनर्थ 
छूटेंगे । 

ईइवरकी ओर चलनेमें पाप ही नहीं, पुण्य भी बाधक है। 
पुण्यके फलस्वरूप धन आया, पद-प्रतिठा मिली, परिवार बढ़ा तो 
भगवान्‌ छुट गये। भक्ति करो तो यह पद-प्रतिष्ठा तथा परिवार 
या धन अच्छा नहीं लगेगा। इनकी आसक्ति छूटेगी। इधरसे 
रुचि हटेगी--अरतिज नसंसदि । 

पापोत्थ प्रतिबन्ध, पुण्योत्थ प्रतिबन्ध तथा प्रारव्धोत्थ प्रति- 
बन्ध ये सब भक्ति करनेसे मिटेगे। प्रारब्धसे शरीरमें रोग आया, 
अब भक्ति करते होगे तो खाँसते-कराहते भी 'राम-राम' कहोगे। 
इससे प्रारब्ध सुधरेगा । 


भक्तिके द्वारा संगोत्थ विध्न दूर होंगे। कुसंगी स्वयं भार 
लगने लगेंगे। तुम भी उनको भार जान पड़ोगे। तुम तुलसीदल 
डाले बिना, भगवांन्को अपंण किये बिना भोजन नहों करते तो 
कोन तुम्हें अपने साथ किसो ार्टीमें' ले जाना चाहेगा ! 


भक्तिमें विष्न आनेका एक कारण और है--अपराध। 
अपराध कई प्रकारके होते हें जिनके मुख्य भेद हँ--भगवान्‌के 
अपराध, भक्तिके अपराध और भक्तापराध। भगवदपराध भी 
कई प्रकारके हैं; जसे भगवान्‌ ऐसे ही हैं, यह मानता भगवानके 
स्वरूपके प्रति अपराध है--इृद्मित्थंं कहि जाइ न सोई। 
भगवानके मन्दिरमें श्रोविग्रहके सामने पर फेलाकर बेठता, किसी 
अन्यको प्रणाम करना, किप्तीपर वहाँ क्रोध या कृपा करना 

आदि भगवदप्राध है। भगवदपराध भगवानके रूपका ध्यान 
करनेसे मिटता है। 


भकक्‍्त्यपराधके अन्तर्गत ही नामापराध भी आते हैं। भक्तिको 
या भगवन्नामको दूसरे साधनोंके बराबर मानना यह एक अपराध 
है--अन्यधर्मेंश्व साम्यम्‌। जीव तथा ईइवरमें बेटबवारा हुआ। 
ईइबरने रूप अपने पास रख लिया और नाम जीवको दे दिया; 
पर नाम रूपसे बड़ा है। रूप नामके अधीन है-- 


वेखिय रूप नाम आधीना । रुपज्ञान नहिं' सामविहीना ॥ 


नाम लेकर पुकारोगे तो रूपको बहाँ आना ही पड़ेगा। 
जितने भी नामापराध या भक्‍्त्यपराध हैं वे सब नाम-जपसे दूर 
- हीते हैं। 

भक्तापराध इन सबमें बड़ा है। भक्तका अपराध न भगवान्‌ क्षमा 
करते और न नाम-जपादिसे वह मिटता है। जिस भक्तका अपराध 
हुआ है वह भक्त ही उसे क्षमा कर सकता है। दुर्वासाने अम्बरीषकाः 
अपराध किया तो उनकी रक्षा भगवानने भी नहीं की। उन्हें 
अम्वरीषके ही समीप क्षमा माँगने आना पड़ा । 


तब क्या भक्तिका काम दोषोंको सिटाना--दोपापन्यन ही 
है ? अन्तःकरणको शुद्ध करनेका काम तो धर्म भी करता है। 
भक्तिकी विशेषता यह है कि वहु केवल दोषापनयन ही नहीं करतो, 
गुणाधान भी करती है। अन्त:करणको रंगना-सजाना भी उसीका 
काम है। भक्ति अन्तःकरणसे काम-क्रोध, छोभ-मोह, मद-मत्सर 
आदिको दूर करके उसमें सत्य, नम्नता, करुणा, दया आदि गुणोंको 
भरती है। भक्त मधुरभाषी होगा। वह दूसरोंकी हानि नहीं 
करेगा। दुखीकी उपेक्षा उससे हो ही नहीं सकेगी । जिसके हृदयमें 
प्रेमका अमृत भरा है वह संसारको अमृत ही तो देगा। 

हृदयको स्वच्छ करके उसमें सदगुण भर देना--दोपापन्ृयन 
एवं गुणाधान मात्र भक्तिका काम नहीं है। जो कार्य बर्म, ज्ञान 
तथा योगसे नहीं होता वह कार्य भक्ति करती है । 

सकाम कम करोगे तो इस लोकमें अथवा स्त्र्गमें सुख प्राप्त 
करोगे। निष्काम कर्म करोगे तो अन्त:करण छुद्ध होंगा। धर्मका 
फल है सुख, पवित्रता; कितु यह फल धर्मसे देरमें--जन्मान्तरमें 
मिलता है। भक्ति यह दोनों फल देगी और इसी जीवनमें-- 
तत्काल देगी। भक्तिके उदयके साथ जो सुख प्राप्त होता है वह 
इस लोक तथा परलोकके सब सुखोंसे बड़ा है । श्रीरूपगोस्वामीजीने 
लिखा है--संसारमें कर्म, धर्म, ज्ञान तथा योगसे किसी भी जोवको 
अवतक जो-जो सुख मिले हैं, मिल रहे हैं या प्रढयतक मिलेंगे, 
फिर वे किसी भी साधनसे ओर किसी भी रूपमें मिलते हों, वे सब 
जीवोंके सब सुख मिलकर भी 'भक्तिके विरहमें होनेवाले क्षणभरके 
दुःखमें जो आनन्द है उसके बराबर नहीं हैं ।' 


हंसदूतमें एक कथा है। एक बार देवपि नारद ब्रजमें आये । 
ब्रजका अकल्पनीय आनन्द उन्होंने देखा तो ब्रजके प्रेममें मग्न 
होकर रुदन करने लगे। एक गोपीकी दृष्टि पड़ गयी। उसके 
मनमें आया--थे देवषि तो ब्रह्मपुत्र हैं, भक्ताचार्य हूँ, इच्छा करते 
ही भगवद्धाम पहुँच सकते हैं, ये रोते क्‍यों है ?” दण्डवत्‌ प्रणाम 
करके उसने देवषिसे उत्तके रुदनका कारण पूछा । नारदजी बोले--- 
'मुझे इसलिए रोना आता है कि अबतक जो जीव मुक्त हो गये वे 
बड़े भाग्यहीन थे। ब्रजके इस आनन्दका वे दर्शनतक नहीं पा 
सके । इसे देखकर मुक्त होते तो उनकी मुक्ति सफल हो जाती ४ 

सब साधन किसलिए ? दुःखका आत्यन्तिक नाश हो और 
निरतिशय अव्याहत आनन्दकी प्राप्ति हो, इसलिए । भक्ति सुखका 
साधन नहीं है, सुखका स्वरूप है। वह फलरूपा है । जब द्याम- 

सुन्दर, मुरलीमनोहर, पीताम्बरधा री मनमें प्रकट होकर मन्द-मन्द 
मुस्कराते हैं, वंशी बजाते हैं; जब उनकी चरणनखचन्द्रिका 
हृदयान्धकारकों विनष्ट कर देती है; तब सुख, पवित्रता और ज्ञानमें 
क्या कमी रह जाती है ? 


धर्मका फल-सुख मरनेपर दूसरे लोकमें मिलता है। जो 
मरनेपर मिले वह सुख तो अमंगल है । ज्ञानका फल है भव-बन्धनसे 
मृक्ति। पर भक्त तो भक्तिके एक-एक अंगपर मुक्तिको न्‍्योछावर कर 
देता है । 


रोमाञ्वेन चमत्कृता तनुरियं अ्कत्या मनो नन्द्ितम्‌ 
प्रेमाभूणि च भूषयन्ति चदनं कण्ठं ग्रिरो गद्गदाः । 
नास्माक॑ क्षणमात्रमप्यवसरः कृष्णाचनं कुबताम्‌ 
मुक्तिर्दडारि चतुर्विधा5पि किमियं दास्याय छोलायतें ॥ 


ररोमाञ्चसे शरीर पुलकित हो रहा है। चित्त भक्तिके आनन्दसे 
परिपूर्ण है। प्रेमाश्न॒का प्रवाह मुखकी शोभा बढ़ा रहा है। कण्ठ 
भरा है। वाणी गदगद हो रही है। इस प्रकार श्रीकृष्णकी सेवामें 
लगे हुए हमको एक क्षणका भी अवकाश किसी अन्यकी ओर 
ध्यान देनेकी नहीं है। ऐसी अवस्थामें हमारे द्वारपर ये चारों 
प्रकारकी ( सालोक्य, सारूप्य, सामीप्य एवं सायुज्य ) मुक्तियाँ 
हमारी दासियाँ बननेके लालूचमें क्‍यों चक्क र काट रही हैं !' 

एक कारागारके बन्दोने राजाको स्तुति की। राजाने प्रसन्न 


होकर उसे कारागारसे मुक्त कर दिया। संसारके कारागारमें पड़े 
जीवकी बन्धनमुक्ति तो ऐसी ही है । 


कारागारमें पड़ा एक बन्दी राजाके लिए प्रतिदिन एक माला 
गूथकर भेज देता था | उसकी सेवासे राजा प्रसन्न हुए और आज्ञा 
दी--इसे मुक्त कर दो !! 

बन्दीने प्राथेना की-- मुझे कृपा करके कारागारमें ही रहने 
दें। में आपकी सेवामें सन्तुष्ट हुँ । आपको माला बनाकर पहनानेकी 
जो सेवा में करता हूँ वह मुझसे छीनी न जाय |! 
राजा अधिक प्रसन्न हुए-- इसे राजोद्य|न्में नियुक्त किया जाय [! 
बन्दी राजोद्यानमें रहने छगा। उसकी पृष्पमालासे महारानी 
प्रधन्न हुई ओर उन्होंने आश्रह किया--इस मालोकों तो अन्तः- 
पुरको साज-सज्जापर नियुक्त करता चाहिए ।--फल यह हुआ 
कि वह राजाके अन्तःपुरकों सजाने पर नियुक्त हो गया । 


मुक्ति ददाति कहिचित्स्म न भक्तियोगम । 
“भगवान्‌ मुक्ति तो सरलतासे दे देते हैं किन्तु भक्ति नहीं देते ॥' 
कारागारसे तो किप्तोको छोड़ देना सरल बात है किल्तु अन्तः- 
पुरको सेवा तो हर किप्वीको दी नहों जा सकती । 


भक्तको भव-बन्धन है हो कहाँ ! संसारमें तो उसकी आसक्ति 
है नहीं। भवबन्धनसे तो वह छूटा ही है। उसे तो भाव-बन्क्‍न, 
भगवद-वन्धन है। वह भगवानके साथ बेचा है; इसलिए ज्ञानसे 
भक्ति अधिकतरा है। 

योगश्वित्तवृक्तिनिरोधः--चित्तवुत्तिके निरोधका नाम योग 
है।' भक्तिसे वृत्ति भगवानमें निरुद्ध होती या नहीं ? पर वृत्तिका निरोध 
हाना तो योगके बराबर हुआ । भक्ति तो योगसे अधिकतरा है । 

चित्तवृत्ति क्षिप्त, विक्षिप्त, मूढ़, एकाग्र या निरुद्ध हुआ करती 
है। योगके अनुसार यदि प्रतिकोमपरिणाम-क्रमसे प्राणायाम-प्रत्या- 
हारादिके अभ्यास द्वारा चित्तको संधारसे लौटाया जाय तो सम्पूर्ण 
वृत्तियोंका निरोध चित्तसत्त्वमें--प्रकृतिमें ही होगा। द्रष्टा अपने 
स्वरूपको जानकर--सत्त्वान्यथाख्याति' होकर स्वरूपमें स्थित 
हो जायगा। 

तदः द्रष्टुः स्वरूपेउवस्थामम--चित्तवृत्तिका निरोध होनेपर 
द्रष्टा अपने स्वरूपमें स्थित हो जाता है ।' तब द्रष्टाके सम्मुख प्रकृति 
नहीं रहेगी। यह योगकी पूर्णावस्था--निबिकल्प समाधिकी 
स्थिति है। 

भक्तिमें चित्तका निरोध प्रकृतिमें नहीं, भगवानमें होता है । 
योगसे द्रष्टाकी स्वरूपमें अवस्थिति होती है ओर भक्तिसे जीवात्मा 
परमात्मामें अवस्थित होता--सायुज्य प्राप्त करता है। इस प्रकार 
भक्तिके द्वारा निष्काम कर्म-धर्म, ज्ञान तथा योग सबका फल प्राप्त 
हुआ--भगवानू्‌में स्थिति हो गयी । 


धर्म, ज्ञान तथा योगसे जो फल प्राप्त होता है वह भक्तिसे प्राप्त 
हो गया इसीमें भक्तिकी श्रेष्ठता नहीं है। भगवानकी प्राप्ति हो गयी 
यह भी भक्तिकी श्रेष्ठता नहीं है। भक्ति यदि भगवान्‌की प्राप्तिमें 
साधनमात्र है तो वह बड़ी कहाँ हुई ? लड़की-लड़केको मिलानेवाला 
तो केवल दलाल--मध्यस्थ कहलाता है। भक्ति भगवानको भिला- 
कर ही चरितार्थ नहों हो जाती। वह तो फलरूपा है। स्वरूपसे 
ही श्रेष्ठ है। भक्ति करके भगवान्‌ मिले तो अब कया करोगे ? भक्ति 
छोड़ दोगे ? नहीं; भक्ति तो करते ही रहोगे । 


भकक्‍त्या संजातया भकत्या-- भक्तिका फल भक्ति ही है।' भक्तिका 
फल भगवत्प्राप्ति नहीं है। भक्ति करके जो गालोक, साकेत, बकुण्ठ 
आदि जाना चाहते हैं वे तो मुक्ति चाहते हैं। सालोक्य--भगवानके 
लोकमें जाकर रहना, सामीप्य--भगवान्‌के समीप उनकी माला 
आभूषण आदि- बनकर रहना, सारूप्य--भगवान्‌के समान रूपके 
होकर उनके पाषंद बनकर रहना, साथ्टि--भगवानके समान सुष्ठि- 
प्रलयादिकी शक्ति पा छेत्ता, सायुज्य--मगवान्‌के श्रीविग्नहमें मिल 
जाना, ये सब तो मुक्ति हैं। भक्त इनमें-से कुछ नहीं चाहता । वह 
तो केवल भगवान्‌की सेवा चाहता है । वे दूर रखकर प्रसन्न हों तो 

दूर और निकट रखकर प्रसन्न हों तो निकट रहनेको वह प्रस्तुत है। 
भक्तकी इष्टकी प्रसन्नता ही अभीष्ट है। इसीका नाम सेवा है। 
आनुकूब्येत्र कष्णानुशीलन भक्तिरुत्तमा । 
श्रीकृष्णके अनुकूल होकर उनका चिन्तन करना उत्तम 
भक्ति है।' 

'फलरूपत्वात्‌! का अर्थ है 'रसरूपत्वात्‌---जड़रूपा माया, रस- 
रूपा भक्ति। श्षुति कहती है-रख॑ं छोवायं लब्ध्चा आनन्दी भवति। 
“इस रसको प्राप्त करके ही पुरुष आनन्‍्दी होता है। भक्‍तके 
हृदयमें जो आह्लादिनी झक्तिसार-सर्वस्व प्रकट है वह स्वयं फलरूपा 
है। भक्तिका फल भगवानूकी प्राप्ति, मुक्ति अथवा समाधि नहीं है। 
ये सब तो भक्तिके आनुषद्धिक फल हैं। भक्तिका फल यदि भक्तिके 
अतिरिक्त कुछ अन्य हो तो भक्ति वक्षके समान नीरस होगी। रस 
तो वृक्षमें नहीं, फलमें होता है; किन्तु भक्ति रसरूपा है। भक्ति फल 
तो है किन्तु ऐसा फल है जिममें गुठली-छिलका नहीं हैं । 

भक्तिसे असन्तोष उनको होता है जो भक्तिके द्वारा कोई दूसरा 
फल चाहते हैं। जो कहते हैं--इतने दिन माला फेरते, चन्दन 
घिसते, घंटा बजाते हो गया किन्तु कुछ हुआ नहीं । वे तो कामी 
हँ--किसी कामनाकी पूति चाहते है। वे भक्त नहीं हैं । 

भ्ुुक्तिमुक्तिस्पृद् यावत्‌ पिशाची हृदि बतते। 
.._तावद्‌ सक्तिखुखस्थयाज कथमब्युदयों भवेत्‌ ॥ 
जबतक भोग-प्राप्ति अथवा मोक्षप्राप्तिकी कामनारूपी पिशाची 
हृदयमें बेठी है तबतक हृदयमें भक्तिके आनन्दका अभ्युदय 
कैसे हो ?' 

सच्चे शिष्य गुरुका ज्ञान लेना चाहते हैं और झूठे शिष्य गुरुकी 
गद्दी चाहते हैं, अथवा गुरुके परिचितोंसे परिचय बढ़ाना चाहते है । 
इस प्रकार सेवा करके लोग कुछ न कुछ प्राप्त करना चाहते है। 

जो सेवा करके संसार चाहते हैं--कोई सांसारिक वस्तु--सफलतादि 
चाहते हैं, वे तो सेवक नहीं, व्यापारी हैं। कुछ छोग सेवा करके 
भगवानको चाहते हैं। यह चाह संसारकी चाहको मिटा देती है। 

जव भक्त प्रार्थना करता है-- 


रच 
आओ नन्दकारू तरख रहे नेना ! 


तब उसके चित्तकी यह तीत्र व्याकुलता सांसारिक कामना ओंको 
नष्ट कर देती है। 

लोगोंको तीत्र वेराग्य होता है। घर-द्वार छोड़कर जंगल या 
पव॑तमें जाते हैं किन्तु जब वहाँ रोटी, चावल, साग-सव्जी नहीं 
मिलती तो वेराग्य हवा हो जाता है। जब भगवद्ृशंनके लिए 
चित्तमें तड़पन नहीं है तब मनुष्य कष्ट-सहनकी शक्ति कहाँसे 
पावेगा | बिना भक्तिके--बिना भगवानको आलम्बन बचाये वेराग्य 
'टिकता नहीं । 


इस युगमें, आज भी भगवानके दर्शन होते हैं । किसी वालकमें 
भगवच्छक्तिका आवेश हो जा सकता है । लोगोंको रामलीला अथवा 
रासलीलाके स्वरूपोंमें अनेक प्रकारके अनुभव होते हैं। स्वप्नमें 
भगवद्शेन, ध्यानमें दर्शन, प्रत्यक्ष-दर्शन, यह भगवदहरशनका क्रम है। 
प्रत्यक्ष दर्शन होकर भी बातचीत न हो, वातचीत हो, परि- 
चय हो जाय भगवान्से और उनकी सेवा प्राप्त हो जाय, ये 
उत्तरोत्तर श्रेष्ठ अवस्थाएँ हैं। सेवा प्राप्त होनेसे भी उत्तम स्थिति है 
'भगवान्‌की अन्तरज्ुलीलामें प्रवेश प्राप्त होना । 


ऐसी बात नहीं है कि निष्काम भक्ति करनेवालेको ही भगवान्‌के 
दर्शन होते हैं, सकाम भक्तोंको भी भगवानके दर्शन होते हैं। श्रुव 
अर्थार्थी भक्त थे और गजेन्द्र आत॑ भक्त थे। जब इन सकाम भक्तोंको 
“भी भगवानने दर्शन दिया तो निष्काम भक्तको तो दहन देंगे ही । 

यहांव्जनाभचरणेषणयोरुभक्त्या 
चेतो मलानि विधमेद्‌ गरुणकर्मजानि। 
तस्मिन्‌ विशुद्ध उपलभ्यत आत्मतत्व॑ 
साक्षाद्‌ यथामलूदशोः सवित्प्रकादः ॥ 
( श्रीमद्भाग० ११॥३।४० ) 
जब कमलताभ भगवानके श्रीचरणोंकी तीतव्रभक्तिके कारण 
चित्त गुण तथा कमके मलोंसे शुद्ध हो जाता है तब उस विशुद्ध 
चित्तमें आत्मतत्त्व इस प्रकार प्रकाशित होता है जंसे निर्मेल-निर्दोष 
नेत्रोंमें सूयंका प्रकाश ।॥ 


यह भक्ति हृदयरूपी स्वर्णको शुद्ध करनेके लिए अग्नि है। 
भक्तिकी अग्तिमें, भगवान्‌के लिए होनेवाली व्याकुलतामें तपे बिना 
चित्त कैसे शुद्ध हो सकता है ? जो भक्तिके इस सहारेको नहीं पकड़ते 
वे गिरते हैं। मनुष्यके जीवनकी शुद्धता--जीवनकी उन्नति अत्यन्त 
आवदध्यक है। 


यह मेरा अनुभव है कि जब भगवान्‌के लिए सच्ची व्याकुलता 
होती है, भगवानके अतिरिक्त जब कहीं कोई सहारा नहीं रहता तब 
जो अलोकिक-दिव्य भगवान्‌का रूप, भगवानुका प्रकाश, भगवान्‌- 
की लीला मनुष्यके सामने प्रकट होती है, संसारी पुरुष उसकी 
कल्पना भी नहीं कर सकता । 


यथा यथा55त्मा परिसृज्यतेषसों मत्पुण्यगाथाश्रवणामिधानेः । 

तथा तथा पच्यति चस्तु सूक्ष्म चल्तुयंथेवाज्ननसम्पयुक्तम्‌ ॥ 

( श्रीमद्भाग ० ११।॥१४।२६ ) 

भगवान्‌ कहते हैं कि 'जेसे अज्जनके उत्तम प्रयोगसे दृष्टि 

निर्मल होकर सुक्ष्म वस्तुको देखनेमें समर्थ हो जाती है उसी प्रकार 

जसे-जसे मेरी पवित्र कथाके श्रवणसे मनुष्यका चित्त शुद्ध होता है 
वेसे-वेसे वह सुक्ष्म तत््वको देख पाता है।' 

भक्ति हृदयकों शुद्ध करनेवाली है। ज्ञान हृदयकों शुद्ध 
नहीं करता। ज्ञानके लिए तो शान्ति-दान्ति, उपरति-तितिक्षा 
श्रद्धासमाधान आवदयक है। ज्ञान केवल अज्ञानकों मिटाता है। 
ज्ञान बड़ा आदमी है। उसके लिए पहले हृदयको स्वच्छ कर 
दो, पट सम्पत्ति तथा साधन-चतुश्टयसे सज्जित कर दो तब 
वह आवेगा और बड़ा काम-अज्ञानका नाश करनेका काम 
करेगा। वह हृदयमें झाड़ू लगाने, सजावट करनेका काम नहीं 
किया करता। 

भक्ति तो माता है। उनमें अभिमान नहीं है। वे तो भक्तरूपी 
बालकको कीचड़-मन्दगीमें-स उठाकर ,स्वच्छ करती हैं, उसे स्नान 
कराकर, सजाकर--सदगुण-सम्पन्न करके भगवान्‌के समीप ले 
जाती है और भगवानूसे कहती हैं---यह आपका बालक है । इसे 
अपनी गोदमें लीजिये ।' 

भक्ति दो प्रकारकी होती है--एक साथनात्मिका-वेधी भक्ति 
है। यह भक्ति भगवानको चाहती, भगवानूसे प्रेम करती है । दूसरी 
परा-साध्या भक्ति हैं। उसे भगवान्‌ चाहते हें। भगवान उससे 
प्रेम करते हैं। 

ब्र॒जमें रासलीला-मण्डलियाँ दो प्रकारकी लीलाएँ करती हैं। 
एक तो अभिसार लोला होती है। गोपियाँ श्रीकृष्णसे मिलनेके 
लिए व्याकुल होती हैं और वे कभी दही बेचनेके बहाने, कभी राति- 
में घोर बनमें उनसे मिलने जाती हैं। यह वेधी साधनात्मिका 
भक्तिका रूप है। दूसरी छह्नडीला होतो है। श्रीकृष्ण अनेक प्रकार- 
के बहाने बनाकर, नाना रूप धारण कर गोपियोंसे मिलने जाते 
हैं। यह रागात्मिका भक्तिका स्वरूप है। 

एक सहजा भक्ति होती है। श्रीचेतन्य महाप्रभुसे एक सज्जनने 
पुजा---आप कोन-सा पद प्राप्त करनेके लिए भगवज्नाम लेते है ? 

क्योंकि मनुष्य कुछ चाहता है तब प्रयत्त करता है। बिना इच्छाके 
प्रयत्न नहीं होता ।' 
श्रीचेतन्‍्य--स्वभाव बिगड़ गया है। जिह्बा भगवन्नाम लिये 
बिता रह नहीं पाती 
न मनमें व्याकुलता है, न भगवानकों पाना है; किन्तु भक्ति 
स्वभावसे स्वतः होती है। श्रीमधुसूदन सरस्वतीने कहा है--- 
अद्वेष्टत्वाद्वत्तेषां स्वभावों भजन हरे: । 
जेसे महापुरुषोंका स्वभाव ही है किसीसे देघष न करना, वेसे 
ही उनका स्वभाव ही होता है भगवान॒का भजन करना। इस 
सम्बन्धमें श्रीम:्भागवतमें एक बिलक्षण प्रसंग है। देवषि नारद 
भगवान्‌ व्यासको उपदेश करते हुए कहते हैं-- 
नेष्कस्येमप्यच्युतभाववर्जितं 
न शोभते ज्ञानमर्ल निरअ्षनम । 
कुतः पुनः शश्यद्भद्रमीश्वरे 
न चार्पितं कर्म यदृप्यकारणम ॥ 
( १५७१२ ) 
अच्यूतभाष्वजितं निरव्जनं नेष्कर्म्य ज्ञानं शोभते किन्तु 
अल न शोभते- भगवद्धावर्वाजत निर्मेल नष्कम्य ज्ञान शोभित तो 
होता है किन्तु पर्याप्र शोभित नहीं होता', फिर जो सदा ही अभद्र- 
अमज्भुलरूप कर्म है वह निष्काम भले ही हो, भगवानको अपित 
किये बिना केसे शोभित हो सकता है? 
नेष्कम्यं-संन्यास, निरञ्जन-निर्वासन, वासनारहित त्याग- 
प्रधान ज्ञान भी भगवानकी भक्तिके बिना पूरा शोभित नहीं 
होता। ज्ञानकी पूरी शोभा कया है? ज्ञान हो जानेपर ज्ञानीका 
जीवन ऐसा हो कि उसे देखकर दूसरोंके चित्तमें ज्ञानकी जिज्ञासा 
हो जाय। 

श्रे 


हम लोग गंगाके किनारे निकलते थे, पंदल यात्रा करते थे । 
साथमें हँ डियावाले अवधूत रहते थे, स्वामी स्वरूपानन्दजी रहते 
थे। हम लोगोंको देखकर गाँववाले पूछते थे--वाबा ! कौन-सी 
चकक्‍्कीका पिसा आटा खाते हो ?' 


जेसे हमारे शरीर देखकर गाँवके लोगोंके मनमें आता था कि 
ऐसा गरीर कंसे बने, वेसे ही ज्ञानीको देखकर लोगोंके मनमें 
जिज्ञासा होनो चाहिए कि यह मस्ती, यह निदिचन्तता कसे प्राप्त 
हो ? थह ज्ञानकी पूरी शोभा है! श्रीउड़िया बाबाजी महाराज 
खर्जा गये तो उनका दर्शन करके एक भक्त बोलें--यह तो फड़- 
कता ब्रह्म 

ज्ञानी रोवे, लोगोंसे झगड़ा करे, राग-ह्वेंघ करे और साथ-साथ 
कहता भी जाय--यह सब मिथ्या है' तो लोग कहेंगे--ऐसा ज्ञानी 
होनेसे तो ज्ञानी न होना ही उत्तम !” यह ठीक है कि ज्ञान 
अज्ञानको नष्ट कर देता है और यही उसकी शोभा है; किन्तु 
उसमें अच्युतभाव न हो तो जीवन्मुक्तिका विलक्षण सुख, विलक्षण 
आनन्द नहीं प्रकट होगा, ज्ञानकी पूरी शोभा नहीं होगी । 

धर्म-कर्म भले निष्काम हों; किन्तु यदि वे ईइ्वरापित न हों 
तो उनकी क्या शोभा हो सकती है ? अतः भक्ति धर्म, ज्ञान तथा 
योगको शोभान्वित करती है। भक्तिके योगसे धर्म सरस हा जाता 
है। भक्तिके मिलनेसे योग मधुर हो जाता है। भक्तिके संयोगसे 
ज्ञान आकर्षक हो जाता है। 

भक्ति केवल कर्म, ज्ञान, योगसे ही बड़ी नहीं है, भक्ति तो 
भगवानसे भी बड़ी है। भक्तिका एक-एक अंग भगवानूसे बड़ा 
बताया गया है--राम न सकहि नाम गुन गाई। 

भगवदहर्शंनका भी फल सन्‍्त-दर्शंन-सत्सझ् होता है। महषि 
भरद्वाज श्रीभमरतजीसे कहते हैं--- 

सब साधन कर सुफल सुहावा | छऊलन-राम-सिय दरसन पावा ॥ 
तेहि फल कर फल दरस तुम्हारा । सहित प्रयाग सुभाग हमारा ॥ 
जिनके ताम-स्मरण, कीतंनसे भवबन्धन कट जाता है, उन 
श्रीकृष्णको साक्षाद भक्तिरूपिणी मेया यशोदाने ऊखलमें बाँध दिया । 
क्रपया55सीत्‌ स्वबन्धने । श्रीकृष्ण दूसरे किसीके बन्धनमें बँधते 
नहीं | वे तो अपनी कृपाके ही वन्धनमें वेंघते हैं । मेयाका परिश्रम 
देखा, दया आयी और बाँध गये । 
जब श्रीकृष्ण पाण्डवोंके सन्धिदृत बनकर हस्तिनापुर आये थे 
तब दुर्योधनने भी उन्हें बाँधघना चाहा था। इसमें धृतराष्ट्रकी भी 
सम्मति थी। धृतराष्ट्रने कहा था--ऋष्ण बहुत सुकुमार हैं। उन्हें 
रेघमको रस्सीसे बाँधता किन्तु जब दुर्योधन वॉधनेकों उद्यत 
हुआ तो कृष्ण खड़े हो गये । उन्होंने अपना विराट्‌ रूप दिखाकर 
ललकारा--भेरे शरी रमें सम्पूर्ण विद्व है, मुझे बाँध सकोगे तुम !? 
उनको तो उनकी भक्तिरूपा पत्ती ही बाँधती है-- 
नेम॑ विरिश्ली न भवो न श्रीरषप्यक्संश्रया । 
प्रसाद छेमिरे गोपी यक्तत्पाप विप्तुक्तिदात्‌ ॥ 
नायं खुखापों भगवान्‌ देहिनां गोपिकासुतः । 
झानिनां चात्मभूतानां यथा भक्तिमतामिह ॥ 
( श्रीम:्भाग० १०।९२०-२१ ) 


यह कृपा जो मोक्षदाता श्रीकृष्णसे गोपीने प्राप्त की--उन्हें 
बाँध दिया, वह उनके पुत्र ब्रह्माको भी नहीं मिली, आत्मस्वरूप 
शिवको भी नहीं और सदा वक्षःस्थलवासिनी लक्ष्मीको भी नही 
मिली। ब्रह्माजी पुत्र हैं--वे बाँध केसे सकते हें और शंकरजी तो 
आत्मस्वरूप हैं, अपनेको अपनेसे ही कैसे बाँधा जायगा। लक्ष्मी 
इतना साहस नहीं कर सकतीं। तपस्वियों, ज्ञानियोंमें भी इतनो 
सामथ्ये सम्भव नहीं । वह सामथ्यें तो भक्तिमें-प्रेमीमें ही है ।' 

प्रेमी शिष्य गुस्कों कौपीधच धारण कराता है, हाथ पकड़कर 
सुलाता है--'अब थोड़ी देर चुपचाप सो जाइये।' कहीं जाने 
कुछ करनेसे रोक सकता है। 

काशीमें एक करोड़पति थे, वे कभी-कभी पागल हो जाते 
थे। उन्होंने मुनीमकों आज्ञा दे रखो थी कि जब मेरा मस्तिष्क 
ठोक न रहे तब मे कमरेमें वन्द कर दिया करो। मुनीम 
पागल होनेपर उन्हें बन्द कर देता था। यह शक्ति सेबकमें हो 
होती है, जाननेवाले-ज्ञानीमें नहीं । ज्ञान तो मुक्तिके लिए है। बद्ध 
करना ज्ञानका काम नहीं है। 


भक्ति स्वयं फलरूपा है। फल वह कहलाता है जिसे जानकर 
हम छोड़ना न चाहें--अवगर्त तत आत्मैचेष्यते। आमका फल 
मीठा है, स्वादिष्ठ है, यह जान ले तो उसे खाना चाहेगे । जिसको 
सुखरूप जानेंगे उसे अपने पास--अपने भीतर रखता चाहेंगे | 
भक्ति फलख्पा है ! 

घरमें कुछ वस्तुएँ प्रयोजनके कारण रखी जाती हैँ। यह पता 
लग जाय कि घरमें सप्प है तो लाठी लाये। पता रूगा कि सर्प 
घरसे निकल गया तो लाठी फेंक दी। इसी प्रकार आचरणकी 
गुद्धिके लिए धर्म तथा विक्षेपकी निवृत्तिके लिए योग आता है, 
ज्ञान अज्ञानकी निवृत्तिके लिए आता है। ये धर्म, योग, ज्ञात ऐसे 
हैं जसे रोगीको निवृत्तिक लिए ओषधि होती है। रोग नहीं रहा 
तो ओषधि फेंक दी किन्तु भक्ति तो तृप्तिख्या है। 

प्रीति शब्दका अथ ही है तृप्ति। 'प्रीआ तपंण से ही प्रीति 
शब्द बना है। हम जीवनभर तृप्तिको धारण करना चाहते हैं। 
प्रीति+सेवा - भक्ति | सेवामें प्रीति हो तब वह भक्ति होती है । 
बिता प्रीतिकी सेवा भक्ति नहीं है। इसी प्रकार निष्क्रिय प्रीति भी 
भक्ति नहीं है। 

सेवा करके कुछ ओर चाहना भक्ति नहीं होती । जेसे ईमान- 
दार नौकर सेवा तो ईमानदारीसे करता है किन्तु वेतन चाहता 
है | वेतनसे अपने स्त्री-पुत्रका पालन करता है। उसकी प्रीति तो 
स्‍त्री-पुत्रमें है। इसी प्रकार जो भजन करके कुछ और चाहते हैं वे 
प्रीति तो उस चाही वस्तुसे करते हैं। वे भक्त नहीं हें 

दर्शन देकर भगवान्‌ सदा तो साथ रहेंगे नहीं। दर्शन एक 
कालमें होता है, एक कालमें नहीं होता, उसमें संयोग-वियोगका 
क्रम बना रहता है किन्तु प्रेम सदा रहता है। वह संयोगमें भी 
रहता है और वियोगमें भी । 


श्रीचेतन्य-सम्प्रदायमें मानते हैं कि प्रेम रसका ही समुद्र है। 
उसमें श्रीराधा तथा श्रीकृष्णके जो आकार हैं, ये तरंगें हैं। ये 
स्थिररूप नहीं हैं | ये तरंगायित रूप हैं। एक तरंग श्रीकृष्णरूपमें 
ओर एक श्रीराधारूपमें उठती है। दोनों भिलती हैं और फिर 
लीन होती हैं । कभी श्रोकृष्ण राधा हो जाते हैं और कभी श्रीराधा 
कृष्ण हो जाती हैं । 

श्री राधावललभ-सम्प्रदायमें कहते हैं--हिततत्त्व' है। उसकी 
गोदमें श्रीराधा-कृष्ण युगल क्रीड़ा करते हैं। प्रत्येक क्षण वे परस्पर 
परिवर्तित होते रहते हैं, उनका मिलन नित्य-नुतन है। छाल 
प्रियामें भई न चिन्हारी /! अनन्त-अनन्त युगसे छोलाविहार कर 
रहे हैं किन्तु दोनोंमें परिचय ही नहीं हुआ। जब दोनों एक दूसरेके 
भावमें विस्मृत हो जाते हैं तब दोनोंका जो सुखात्मक बोध है वही 
हिततत्त्व' है। 

यह भक्ति फलरूपा है, आनन्दस्वरूपा है, स्वयंप्रकाश है। बहुत्त 
थोड़े लोग जानते हैँ कि भक्ति साधन ही नहीं है, वही फल भी है। 
भक्ति साधन है, यह तो सब जानते हैं किन्तु गोस्वामी तुलसी- 
दासजीने स्थान-स्थानपर भक्तिको फल बतलाया है--- 


सूत्र २६ :: १९७ आओ आओ 


सब कर भमाँगहि एक फल, राम चरन रति होउ | 
८ | अर 
अरथ न धरम न काम रुचि, गति न चहो निरबान । 
जनम जनम रति राम पद, यह वरदान से आन ॥ 
जीवके लिए परम रस, परम कल्याण भगवानकी भक्ति ही 
है। भक्तिमें ही जीवका परम स्वार्थ एवं परमार्थ है--- 
स्वारथ सकल ज्ञीव कहेँ एह। | करिय रामपद्‌ पंकज नेहा ॥ 
|८ ल्‍< < 
सख्या साँच परमारथ एह। करिय रामपद पंकज नेह ॥ 
वुन्दावनमें तो सन्‍त लोग यह आशीर्वाद ही देते हैं--- 
“कष्णे मतिरस्तु !' ज 

भक्तिकी श्रेष्ठताके 
अन्य हेतु 
संगाति 


भक्ति साधन है, यह बात तो लोग जानते हैं; किन्तु भक्ति 
साधनका फल है, यह केसे जाना जाय, इसे बताते हैं। 


ईश्वरस्यथाभिमानदषित्वाद दैन्यग्रियत्वाच || २७ | 

ईश्वरके भी अभिमानसे द्वेघ करने तथा दीनताप्रिय होनेके 
कारण ( भक्ति श्रेष्ठ है ) ।। २७ ।॥। 

भक्तिमें अभिमान नहीं है, देन्य है। दूसरे साधनोंमें अभिमान 
आ जाता है, देन्य नहीं आता; इसलिए भी भक्ति ईध्वरको प्रिय 
है | ईदवरकी प्रिया होनेसे भक्ति श्रेष्ठ है । 
राम भगति चिन्तामनि खुन्दर । बसइ खगेस जासु उर अन्तर ॥ 
परम प्रकासरूप दिन राती । नहि कछु चहिय दिया चुत बाती ॥ 

व जे है 
पुनि रघुबीरहि सगति पियारी । माया खलु नतेको बिचारी ॥ 
तातें तेहि डरपति अति माया ॥ 

ज्ञान, योग, धर्म--ये तो पुरुषबर्गके साधन हैं । पुरुषके अपने 
प्रयत्नसे होते हैं । अतः ये मायापर मुग्ध हो जाते हैं। पर-- 
माया भगति खुनहु तुम दोऊ । नारिवर्ग जञानत सब कोऊ ॥ 
मोह न नारि नारि के रूपा। पन्नगारि यह नीति अनूपा ॥ 


सूत्र २७ :: १९९ रह ओे 


भक्ति भगवानकी प्रिया है और उसपर भगवान्‌ प्रसन्न रहते हैं । 

किमलश्यं भगवति प्रसन्न श्रीनिकेतने । 

थ्रीपति भगवान प्रसन्न हों तो दुर्लभ क्या ?' 

साधन-विचार करते हुए हमें जानना चाहिए के जीवनमें चार 
बातोंके आनेसे हम ईव्वर-विमुख होते हैं । 

१. पापमें रुच--छल-कपट, चोरी-व्यभिचारमें रस आबेगा तो 
मनुष्य ईध्वर-विमुख हो जायगा; क्योंकि वह संसारके अभिमुख है । 

२. मनकी चडठ्चलता--लगाना चाहनेपर भी मत भगवानमें 
टिकता नहीं । 

३. संसाराशक्षयसे अभिमान--धन, परिवार, विद्या, बुद्धि, अधि- 
कार, बलका अभिमान तो होता ही है, सम्बन्धका भी अभिमान 
होता है कि हम अमुकके पुत्र, अमुकके दामाद हैं ।' शास्त्रकारोंने 
छव्बीस प्रकारके मद गिनाये हैं। उन्तमें एक मद सुन्दर स्त्री 
होनेका भी है। 

४. ईव्वरके सम्बन्धमें जानकारी न होनेसे मनुष्य ईइ्वरसे 
विमुख रहता है। 

अब इन ईदवर-विमखताके चारों कारणोके निवर्तक साधन्तोंपर 
क्रमश: विचार करें--- 

१. अथमंमें रुचिको निवृत्त करनेके लिए धर्माचरण करना 
चाहिए। धर्मका आचरण करनेसे जितना-जितना पाप मिटेगा, 
भगवानमें उत्तनी-उतनी रुचि बढ़ेगी। यह पापी पुरुषका लक्षण 
है कि वह भगवानसे प्रेम नहीं करता । 

२. मन भगवाचूमें टिकता नहीं। यह सनकी चड-चलूता दो 
प्रकारकी होती है। एक तो जहाँ हमारा राग या द्वेष होता है वहाँ 
मत बार-बार जाता है, दूसरे अकारण मन संसारमें भटकता है--- 

व्यर्थ बालें सोचता है। संसारमें जो राग-देंष है वह योग करनेसे 
नहीं मिटेगा । इसे दूर करनेके लिए भगवान्से राग करो अथवा 
गुरुसे, मन्दिरसे, भगवदधामसे, सत्संगसे राग करो । मन अकारण 
संसारमें भटकता है--व्यथं चिन्तन करता है। यह बाधा योगसे 
दूर होती है। थोड़ी देर स्थिर आसनपर प्राणायाम करके बेठो, 
भगवानके रूपक्री धारणा-ध्यान करो । 


३. संसारके घन, बल, रूप, कुटुम्ब, पद आदिसे जो अभिमान 
हो गया है वह कसे मिटे ? जो अपनेसे छोटेकी ओर देखता है 
उसका अभिमान बढ़ता है। अपनेसे बड़ेकी ओर देखनेसे अभिमान 
दूर होता है। तब देन्यका अनुभव होता है। निखिलब्रह्माण्ड- 
नायक ईद्वरकी ओर देखो । 


अपने देशके मानचित्रमें हमारा महानगर एक विन्दुके समान 
है । पृथ्वीके मानचित्रमें हमारा देश बहुत छोटा है। सुर्यमण्डलूमें 
पृथ्वी छोटा-सा ग्रह है। अपनी देवयानी--आकाशगंगा (जो 
रात्निमें दीखती है उस )में लगभग तीन अरब सूर्य हैं और उनमें 
हमारा सूर्य सबसे छोटा है। आकाशगंगा भी सहस्नों-सहस्रों हैँ । 
सूर्यमण्डलमें यह पृथ्वी राई जितनी है और आकाशगंगामें सूर्ये- 
भण्डल राई-जेसा है। जिस भगवानमें कोटि-कोटि ब्रह्माण्ड हैं 
उनका चिन्तन करो तब तुम्हें अपनी क्षुद्रताका बोध होगा। तुम्हें 
प्रतीत होगा कि तुम्हारी सत्ता, जिसे तुम इतना महत्त्व देते हो, 
कितनी नगण्य है। इससे अभिमान दूर होगा । भगवानके ऐश्वर्य- 
का चिन्तन करके उनकी शरण लेनेसे अभिमान मिट्ता है। 

४. यदि ईइवरके सम्बन्धमें ज्ञान-जानकारी न होनेसे विभु- 
खता है तो सत्संग करो। सत्संगमें भगवान॒के अनन्त सीन्‍्दये, 
माधुयं, असीम उदारता, परम दयालुताका परिचय मिलेगा। वहाँ 
तुमको सुननेको मिलेगा-- 


सूत्र २७ :: २०१ जे आम औे 


रघुवर राबरि यहे बड़ाई ! 
सनिद्रि गनी आदर गरीवपर करत कृपा अधिकाई ॥ 
हु ह # 


केक्ट मीत कहे सुख भानत बानर वंद्चु वड़ाई॥ 
ि जे रे + 3 
प्रेम कनोंड़ो रामसों तिभुवन तिहुकाल न भाई ॥ 
( विनयपत्रिका ) 


इस ज्ञानसे भगवानूमें तुम्हारी रुचि-प्रीति बढ़ेगी । विमुखताके 
इन कारणोंमें भी अभिमान ईश्वरसे विमुख करनेका सबसे प्रबल 
हेतु है। ईव्वरको अभिमान प्रिय नहीं है। ईश्वर अभिमानका ढ्ेषी 
है और उसे दन्य प्रिय है--जेहि अति दीन पियारे। इसलिए 
ईदवरकों भक्ति प्रिय है। श्रीकृष्णने कहा-- 


तानहं द्विषतः ऋरान संसारेषु नराधमान। 
क्षिपास्यजर्रमशुमानासुरीष्वेव. योनिषु ॥ 
( गीता १६१९ ) 


संसारमें ढेप करनेवाले उन क्रर नराधमोंको में बार-बार अशुभ 
आसुरी योनियोंमें ही फेकता हें / यह ईश्वरका अभिमानी आसुरी 
सम्पत्तिवालोंके प्रति हेंष ही तो है। बम्बईमें एक पण्डितजी आये | 
नव-नारायण-मन्दिरमें उन दिनों गीताकी कथा होती थी। वे 
बोले--'मेंने खोज की है कि गीतामें श्रीकृष्ण एक सौ आठ 
गालियाँ दी हैं ।! 

मेंने कहा--शिक्ुपालने तो इन्हें सौ गालियाँ ही दी थीं। 
ब्रजमें गाली देनेको रीति ही है; प्रेममें भी 'सारे' कहते हैं। वहींसे 
थे सीख आये होंगे।' 


यह क्रूर, नराधम' आदि गालियाँ ही तो हैं। पर सच 
पूछिये तो ये गालियाँ नहीं हैं। भगवान्‌ इन शब्दोंके द्वारा अपनी 

अरुचि-नापसन्दगीकी घोषणा करते हैं, क्योंकि अभिमान आने- 
पर भगवान्‌ वहाँ नहीं रहते । 

चाखा चाहे प्रेमरत्ल, राखा चाहे मान। 

एक स्यानमें दो खडग, देख सुने न कास | 


एक हृदयमें प्रेंमक रस और अभिमान ये दोनों नहीं रह सकते। 

जब युधिष्ठटिर कौरवोंके कपट-जुए में हार गये और दुःशासन 
भरी सभामें द्रोपदीके केश पकड़कर घसीट लाया तथा दुर्योधनके 
आदेशसे उसे नगो करने रूगा तो वहाँ भगवान्‌का वस्त्रावतार हो 
गया। द्रोपदीकी साड़ी बढ़ गयी; किन्तु इसमें थोड़ी देर हुई थी । 
वनमें जब पाण्डवोंसे मिलने श्रीकृष्ण आये तो द्रौथदीने उलाहना 
देते हुए कहा--तुमने कौख-सभामें मेरी लज्जा तो बचा दी; 
किन्तु इतनी देरसे, इतना रुलाकर क्‍यों आये ?' 

श्रीकृष्णने कहा--पाञ्चाली ! जब तुमने मुझे गोविन्द !! 
कहकर पुकारा तब तुम्हारे मुखसे गो” निकलते ही में द्वारक्रासे 
चल पड़ा था और विन्द' तो मेंने हस्तिनापुरमें सुना। पर में 
करता भी क्‍्या। तुमने साड़ी तो अपने हाथोंसे पकड़ रखी थी। 
जबतक तुम्हें अपने हाथोंके बलका आज्चय था, हाथोंकी शक्तिसे 
अपनी रक्षा कर लेनेका अभिमान था, में केसे प्रकट हो सकता था। 
तुमने जिस क्षण हाथसे साड़ो छोड़ दी उसी क्षण मैं प्रकट हो गया ।' 

अभिमान भगवाचकों इतना छोटा बना देता है कि वे काम 
नहीं कर पाते अथवा अभिमानका थेला स्वयं इतना छोटा है कि 
उसमें भगवान्‌ समाते नहीं । रबड़के थेलेमें पर्वतको लेना चाहो तो 
केसे आवेगा ! फिर तो थैला फट जाय, यही उपाय है। 
भगवान्‌ अभिमान मिटाकर ही मिलते हैं। यह प्रभुको अतिदय 
करुणा है कि जिस अभिमानके कारण जीव संसारमें भटक रहा 
है उसे वे फाड़ फंकते हैं । 


सूत्र २७ ५: २०३ कक 


मेंने एक भक्तकी जीवनोमें पढा--एक गुरूरशदिष्य थे। शिष्य 
श्रद्धाल था, भक्त था, अतः उसे भगवान्‌के दर्शन हो गये । गुरुजी 
उस समय शिष्यके समीप ही थे; किन्तु उन्हें भगवान्‌का दर्मत 
नहीं हा रहा था। शगिप्यने जब गुरुजीको भी दर्शन देनेका 
आग्रह भगवानूसे किया तो भगवान्‌ बोले-- इन्हें तो सौ जन्मके 
बाद दर्शन होगा ।' 


गुरएजी बहुत दुखी हुए। शिष्यने कहा--आप दुखी मत हों। 
में एक युक्ति करता हूँ ।' 

उसने गुरुजीको सौ बार जल्दी-जल्दी पानीमें डुबाया। एक 
बार इुबाया और दारीर छुट गया। भगवानने तत्काल दूसरा 
देह दिया। दूसरा जन्म हुआ तो फिर डुबा दिया। इस प्रकार 
गुरुजीने सौ जन्म लिये और प्रत्येक बार शिष्यने उन्हें जलमें 
डुबाया । जब सौ जन्म हो गये उनके, तब भगवानसे प्रार्थना की-- 
अब आप अपने वचनका पालन करें और इन्हें दर्शन दें !' 


गुरुजीकों भगवहर्शन हो गये। यह गुरुके प्रति शिष्यका देष 
नहीं, सेवाभाव है। उसने अपने ऊपर सौ बार गुरु-हत्याका दोष 
लेकर भी गुरुको भगवत्प्राप्ति करा दी। भगवाच्‌ भी इसी प्रकार 
अपनी प्राप्तिकी बाधा दूर करते हैं। बे--'हतारिगतिदायकः' हैं। 
जी असुर भगवानूसे शत्रुता करते हैं वे शत्रुभावसे-हेषसे चिन्तन 
तो भगवानका ही करते हैं; किन्तु उनमें अपने शारीरिक बलका 
अमिमान होता है। भगवान्‌ उन्हें मारकर उत्तका अभिमान नष्ट 
कर देते हैं और उन्हें मुक्ति देते हैं । 

अभिमान सदा अन्य वस्तुका होता है। इसलिए सच्चे आत्म- 
ज्ञानीको त्याग-वेराग्य, बुद्धिविवेक या समाधि किसीका अभिमान 
नहीं होता; क्योंकि सब तो उसका अपना ही स्वरूप है। इसीलिए 
भगवानने कहा--- 


कं कं २०४ : : नारदभक्तिद्शंत 


प्रियो हि ज्ञानिनोधत्यथम्ह खच मम प्रियः। 
( गीता ७१७ ) 
में ज्ञानीको अत्यन्त प्रिय हूँ और वह मुझे प्रिय है ।' 
अभिमान मनुष्यके हृदयमें बड़े कोशलसे आता है। एक 
भक्तजी सभामें गये और सबसे नीचे बठ गये । अब मनमें अभिमान 
आया--ये सव अभिमानी हैं अतः ऊँचे आसनपर बंठे हैं। भक्तको 
मेरी भाँति नीचे बैठना चाहिए।' 
जहाँ यह लगे कि कोई किसी बातमें हमसे छोटा है वहाँ 
समझ लो कि तुम्हारे हृदयमें अभिमान आ गया है। अपनेसे 
औरोंको बड़ा देखनेमें जीवब॒खका अभिमान है। यदि किसीको किसीमें 
कोई भी दोष दीखता है ती वह॒ अपनेको निर्दोष मानता है। 
अभिमानसे ही दूसरोंमें दोष दीखते हँँ। अपनेकों निर्दोष माने 
बिना दूसरेमें दोष दीख नहीं सकता। अभिभान तब मिटता है 
जब सब कहीं, सब रूपमें ईश्वर दीखता है। निरमिमानिताका 
भी अभिमान होता है कि लोग तो अपनी प्रशंसा सुनते हैं, में 
नहीं सुनता १०४ 


सूत्र २७ :: २०५ ः ऋ कं 


भक्किके विभिन्न साधन 
संगयात 

तुमको अभी--इसी समय, यहीं--इसी स्थानपर ईश्वरका 
दर्शन नहीं हो रहा है तो कोई न कोई प्रतिबन्ध तो ईइवर 
दर्जनमें तुम्हारे लिए है ही। तुम्हारी भक्तिमें कुछ न कुछ त्रटि 
अवदय है। वह प्रतिबन्ध--वह त्रुटि है केवल अभिमान। दूसरा 
कोई प्रतिबन्ध-- कोई त्रुटि नहीं है। यह अभिमान तब दूर होगा जब 
हृदयमें भक्ति आवेगी; इसलिए भक्तिके साधन्का वर्णन करते हैं। 


तस्या ज्ञानमेव साधनमित्येके | २८ ॥ 
कोई आचायें कहते हैं कि उस भक्तिका साधन ज्ञान 


ही है ॥ २८ ॥। 

भक्तिका साधन ज्ञान ही है। बिना भगवानके स्वरूपको जाने 
उनसे प्रेम नहीं हो सकता। वेदान्त के मतमें तो भक्ति ज्ञानका 
साधन है; अतएवं यह मत वेदान्तका मत नहीं है । 

भगवान्‌ अखिल हेयप्रत्यनीक हैं। उनमें कोई दोष नहों 
प्रत्युत वे अचिन्त्य-अनन्त-कल्याण-गुणगणेकसिन्धु हैं । उनके एक- 
एक गृुणको जानकर उनपर अपनेको न्‍योछावर कर देनेको चित्त 
चाहता है | उनका एक-एक अंग अनन्त सौन्दयंधाम है। भगवानके 
ऐसे सौन्दर्य, माधुयें, भक्तवात्सल्य, करुणावरुणालय आदि स्वरूपको 
जाननेपर मनुष्यके मनमें सहज स्वाभाविक रूपसे भगवानके प्रति 
भक्तिका उदय होता है। 


व्कः के २०३ :: नारदभक्तिदर्शन 


संगति 


भगवान्‌ प्राप्त तो हुए नहीं हैं। उनका सौन्दर्य माधुयें देखा 
नहीं है। उनके वात्सल्यादिका कोई अचुभव नहीं है। अतः इन 
सबका जो ज्ञान होगा, वह केवल श्रवणमूलक, सुननेके आधारपर 
ही होगा। श्रद्धामूछक सुना हुआ ज्ञान दढ़ होता नहीं। जब ज्ञान 
ही दढ़ नहीं तो उस ज्ञानसे होनेवाली भक्ति केसे दढ़ होगी? इन 
बातोंको ध्यानमें रखकर दूसरा मत उद्धत करते हैं । 


अन्योन्याश्रयत्वमित्यन्ये ॥| २९ ॥ 


दूसरे आचायंका मत है कि ज्ञान एवं भक्ति परस्पर आश्रित 
हैं। अर्थात्‌ ज्ञाकाक साधन भक्ति है और भक्तिका साधन 
ज्ञान है ॥ २९॥। 


दूसरे आचार्य कहते हैं कि भगवानका ज्ञान प्राप्त करने कहाँ 
जाओोगे ? सेवा करो, भजन करो तो इससे स्वतः भगवानके सम्बन्धमें 
ज्ञान-जानकारी प्राप्त होगी। उस ज्ञानसे प्रेम और बढ़ेगा । 

एक वृुद्धा एक महात्माके समीप गयी और बोली--में ठाकुर- 
सेवा करना चाहती हूँ । कुछ भजन-पुजन बताइये ॥' 

सहात्माने एक गोल पत्थर. उठाकर दे दिया और कहा-- 
“इनको अपना नन्‍हों बच्चा मानना । बच्चेके समान इनका लालन 
करना 

बुढ़िया उस पत्थरको ले आयी । उसे उठावे, उबटन-तैल मले, 
स्नान करावे, अज्जन लगावे, दूध पिलावे, वस्त्र पहनावे और गोदमें 
लेकर सोवे । उसका दृढ़ भाव बन गया कि यह मेरा बेटा है। 

गाँवके लोग उसे चिढ़ाने लगे । किसीने हँसीमें कह दिया-- 
“आजकल गाँवमें भेड़िया आने लगा है। वह बच्चोंको उठा ले 
जाता है। अपने गोलमटोलको सम्हालना ।' 


सूत्र २९ :: २०७ औ के ऋ 


बुढ़ियाकों उसकी वातपर विश्वास हो गया। वह द्वारपर डण्डा 
लेकर वेठ गयी भेड़ियेसे अपने गोलमटोलकी रक्षा करने। उसे 
तो सर्वज्ञ, स्वशक्तिमान्‌, सर्वेश्वरका कोई ज्ञान नहीं था। तीन 
दिन बीत गये। बुढ़िया रात भर जाये और दिन भर गोलमटोलरू 
गोपालकी सेवा करे। चिन्ताके भारे उसे न्त भूख छगे, न नींद 
आवे। चोथी रातकों स्वयं भगवान्‌ पधारे। बुढ़ियाने देखा तो 
दूरस ही छलकारा--कोनच आ रहा है ? वहीं ठहर ! मेरा छाला 
जाग जायगा ।' 

भगवानने कहा--मेया, में ही तेरा लाला हूँ। तु जिसकी सेवा 
करती है वह में ही हूँ ।' 

वुढ़िया--चल ! बड़ा मेरा लाऊा बनने आया है। तेरे जेसे 
कितने चमकने अपने गोलमटोलूपर न्यौछावर करके फेंक दूँ। 
तू मेरा लाला बनने योग्य है !” 

भगवान्‌ मेया ! अब तू अपने गोलूमटोलको लेकर गोलोक 
चल (६ 

वृद्धा--वहाँ भेड़िया होता है या नहीं ?' 

भगवानू--वहाँ भेड़िया-बाघ तो क्‍या मक्खी, मच्छर भी 
नहीं होता ।' 

वृद्धा--तब चल ! वहाँ मेरा लाला सुखसे रहेगा।' 

वृद्धाको भगवान्‌ गोलोक ले गये। अतः भगवान्‌ तो केवल 
श्रद्धासे मिलते है । इसमें ज्ञानकी आवश्यकता नहीं है । है 


क्रओऔ के २०८ : : नारदभक्तिदर्शन 


भक्तिकी फलरूपता 


संगति 

अब देव नारद भक्तिके सम्बन्धमें अपना मत बतलाते हैं। 
सनत्कुमारका मत नारदजीका ही मत है; क्योंकि नारदजी 
सनत्कुमारके शिष्य हैं। जब देवषि सब वेद-वेदाज्भ, शास्त्र-पुराणादि 
पढ़ चुके तो सनत्कुमारके समीप जाकर उन्होंने प्राथेना की-- 
सो5हं मन््रविदेवास्मि तं मां शोकस्य परं पार द्शयतु भगवान । 

भगवत्‌ ! में केवल शास्त्रोंका ज्ञाता हँ। परमाथतत्त्वको नहीं 
जानता हूँ । अतः आप मुझे शोकके परम पार पहुँचावें !' 

तव सनत्कुमारने नारदको उपदेश दिया। श्रीम-द्भागवतकी 
सप्ताह-अनुष्ठानविधि भी सनत्कुमारने ही नारदजीको बतलायी। 
इस प्रकार सनत्कुमार तथा नारद एक ही परम्पराके हैँ। अतः 
देवधि नारद अकेले अपना नाम न लेकर अपने गुरु तथा बड़े 
भाइयोंके साथ अपनेको मिलाकर यह मत उद्धृत कर रहे हैं । 

स्वयंफलरूपतेति ब्रह्मकुमारा: ॥ ३० ॥ 

ब्रह्माजीके पुत्रों ( सनक, सनन्‍दन, सनातन और सनत्कुमार 
तथा स्वयं नारद ) के मतमें भक्ति स्वयं फलरूपा है।। ३० ॥। 

स्वयं फलरूपा'का अर्थ समझ लेना चाहिए। कोई पुछे---हम 
बहुत दिनोंसे जप, कीत॑न, पूजन करते आ रहे हैं किन्तु इनसे 
कोई लाभ नहीं दीखता। न मन एकाग्र हुआ, न कोई आनन्द 
आया, क्या करना चाहिए ?' 

यह प्रइन क्यों उठा ? जिसे पित्तविकार होता है उसे मिश्री 
मीठी नहीं लगती । उसके रोगकी ओषधि भी मिश्री ही है। मिश्री 


सत्न, २०. : ६.२९९ के अं के 


खाते रहो । पित्तविकार उससे मिटेगा तो मिश्री मीठी छंगेगी ही । 
इसी प्रकार वासना भी रोग है, अतएवं भगवन्नामजप, कीतंन, 
पूजनमें आनन्द नहीं आता । इसकी ओपधि भी यही है कि नामसें 
लगे रहो। वासना मिटेगी तो उसमें आनन्द आने छूगेगा। 
भगवन्नाम पहले वासना मिटाता है और तब उसमें रस आता है। 

राम कहनेका मजा जिसकी जबांपर आ गया। 

मुक्त जीवन ही गया चारो पदारथ पा गया॥ 

पहले तो भगवदज्ञाम लेनेमें आलस्य आता था। जप करते 
समय नींद आने रंगती थी। इसे करना चाहिए” यह कतंव्य 
मानकर अथवा गुरुकी आज्ञासे विवश होकर करते थे। धीरे-धीरे 
वासना क्षीण हुई और नाममें रस आया तो ऐसा रस आया कि 
नाम छूटता नहीं। नामकों छोड़कर मुक्ति भी नहीं चाहिए। 
इस प्रकार जो पहले साधन बनकर आया था वही फल बन गया। 
उसके सम्मुख अब न भोग अच्छा छगता है, नमोक्ष और न 
वेकुण्ठ ही । 

मेरे पास एक सज्जन आकर रहने लगे। वे नाम-जपमें रूग 
*ये। प्रतिदिन दस घंटे जप करते थे। इस प्रकार अनुष्ठान करते 
हुए उन्हें वर्ष दो वर्ष बीत गये। मुझसे वे बार-बार कहते थे-- 
“इस जपसे मुझे तो कोई लाभ नहीं है ।' 

मेंने एक दिन कहा--कोई लाभ नहीं है तो छोड़ दो |! 

वे---आपकी आज्ञा हो तो छोड़ दूँ ४ 

में--मेरी आज्ञा है, छोड़ दो (' 

वे घंटे भर पीछे आये और रोते हुए बोले कि “यह तो छुटता 
नहीं है / मेने कहा--नहीं ! में अपना मन्त्र वापस लेता हूँ । 
तुम इसे छोड़ दो ।' 

वे बहुत दुखी हुए। अन्तमें उन्हें मेंने यह बात समझायी-- 
यह जो छूटता नहीं, यही तो प्रेम है। प्रेम है तभी तो इसे 

छोड़नेमें दुःख हो रहा है। प्रेम न होता तो छोड़नेमें दुःख 
बयों होता !' 

'मैं पहले जप नहीं करता था। एक महात्माके समीप गया तो 
उन्होंने पुछा---तुम जप क्यों नहीं करते ? 

मेंने कहा--मुझे कुछ चाहिए नहीं । फिर में जप क्‍यों करूँ ?” 

महात्मा-- मेरी प्रसन्नताके लिए जप करो। मेरे कहनेसे तुम 
जप करोगे तो मुझे बहुत प्रसन्नता होगी ।' 

उनकी आज्ञा मानकर मेंने नाम-जप प्रारम्भ किया। पीछे 
उसमें रस आने रूगा। एक संतसे मैंने कहा--सदा भगवन्नाम 
मुखसे नहीं निकलता ४ उन्होंने कृपा की--तीन दिच-रात नामका 
निझरके समान प्रवाह चलता रहा। भक्तिका साधन पहले ही 
कटु लगता है, पीछे अत्यन्त मधुर है और यही सात्त्विक सुखका 
लक्षण है। 

यक्तद). विषमिव परिणामेषसतोपमम । 
तत्खुखं सार्तिकं प्रोक्तमाव्मवुद्धिप्रसादज्षम ॥ 
( गीता १८।३७ ) 

जो प्रारम्भमें विषके समान रंगे और परिणाम जिसका 
अमृतके समान हो वह अपनी बुद्धिकी निर्मेलतासे प्राप्त सुख 
सात्त्विक कहा गया है ।' 

हिरण्यकशिपु प्रह्लादसे भगवान॒की भक्ति ही तो छुड़वाना 
चाहता था। इसके लिए उसने प्रह्लादको क्या-क्या कष्ट नहीं दिये ! 
शस्त्रसे मरवाया, सपं-बिच्छुओंसे डेसवाया, हाथीके पेरके नीचे 
डाला, पवेतसे गिराया, समुद्रमें डुबाया, भूखे रखा, अग्निमें डाला, 
कृत्यासे मरवा डालना चाहा; किन्तु भक्ति प्रल्लादसे छूटी नहीं। 

भकक्‍त्या खज्जातया भक्‍त्या 

भगवान्की भक्ति पहले साधनके रूपमें करो, तब उससे परा- 

“रागात्मिका भक्ति आतो है। है ० 


क्ूत्र ३० :: २११ के & # 


भगवानको प्रसन्नता 
तानसे नहीं-भक्तिसे 


संगरति 
अब देवाष नारद दृष्टान्त देकर इस तथ्यको समझाते हैं । 
राजगृहभोजनादिषु तथेव दृष्टत्वात्‌ ॥ ३१ ॥ 
राजभवनमें तथा भोजनादिमें ऐसा ही देखे जानेके 
कारण ॥ ३१॥ 
एक मनुष्य राजाके राजभवन्तमें अथवा राष्ट्रपति-भवनमें 
राष्ट्रपतिसे मिलने गया। द्वारपालने रोककर पूछा--तुम कौन 


हो ? क्यों आये हो ?' 
उसने परिचय दिया और कहा--में राष्ट्रपतिसे मिले 
आया हूं ।' 


द्वारपाल--राष्ट्रपतिसे तुम्हारा क्या परिचय है ?' 

उसने कहा--में उन्हें जानता हूँ ।* 

द्वारपाल-- उन्हें तो पूरा संसार जानता है। वे तुम्हें जानते 
हैं या नहीं ? 

वे तो मुझे नहों जानते ।' उसे स्वीकार करना पड़ा ओर 
द्वारपालने उसे छौटा दिया--जब वे तुम्हें नहीं जानते तो तुम 
उनसे नहीं मिल सकते ।' 

किसी भोजनके विषयमें हम यह जानते हैं कि वह किन-किन 
पदार्थेसि बनता है, कैसे बनता है, उसके क्या गुण-दोष हैं। पर 
उस भोजनको किये बिना क्या उसके सम्बन्धकी जानकारी मात्रसे 
तृप्ति हो जायगी ? 

नियम यह है कि जहाँ-जहाँ सविशेषका ज्ञान है वहाँ-बहां 
जानने मात्रसे वस्तुकी प्राप्ति नहीं होती। निविशेष तो अपना 
स्वरूप ही है। वह नित्य प्राप्त है। अज्ञानके कारण वह अप्राप्त 
प्रतीत होता है। अतः जानते मात्रसे अप्राप्तिका भ्रम दूर होनेस 
बह प्राप्त हो जाता है। पर जो अपनेसे भिन्न है वह जानने मात्रले 
कंसे मिलेगा ?' 

तुम्हें राजाका-राष्ट्रपतिका पूरा चरित--पूरी जीवनी, उनके 
गुण-अवगुण आदिका ज्ञान हो या न हो, उत्तकी सेवा करोत्तों 
उनकी प्रसन्नता तुम्हें प्राप्त होगी। तुम भोजनके बनानेकी विधि, 
उसमें क्या-क्या पड़ा है--यह विवरण जानो या न जानो, भोजन 
करो तो तुम्हारी क्षुत्रा-निवृत्ति होगी और तुम्हें तृप्ति मिलेगी। 
जिसकी भक्ति करोगे उसका ज्ञान, और जिधरसे मन हटाओगे 
उधरसे वेराग्य स्वतः हो जायगा । 

संगति 
पहले सूत्रको स्पष्ट करते हैं । 
न तेन राजपरितोषः श्षुधाशान्तित्रां ॥ ३२ ॥| 

उस ( ज्ञानमात्र ) से न राजाकी प्रसन्नता होती है और न 
क्षुधाकी निवृत्ति )। ३२॥। 

राजा या राष्ट्रपतिके चरित, गुण, शिक्षादिका ज्ञान प्राप्त कर 
लेनेसे वे तुमपर प्रसन्न नहीं हो जायँंगे। इसके लिए उनके अनुकूल 
आचरण--उनकी सेवा अपेक्षित है। ऐसे ही भोजनके बनानेकी 
विधि या उसके गुण जाननेसे भूख नहीं मिटेगी। भूख मिटेगी 
भोजनका सेवन करनेसे । है ४ 


सूत्र ३२ :: २१३ ञः अं 


मुमक्षुके लिए भक्ति ही आश्रयणीय 
७ संगति 

सगुण साकारके क्षेत्रमें केवल ज्ञानसे कोई लाभ नहीं है। 
भगवान्‌की भक्ति करना आवश्यक है । च 

तस्मात्सेव ग्राह्मा मुम्न॒क्षुमिः ॥ शे३ ॥ 

अतएव जो संसारके वन्धनोंसे छुटना चाहते हैं उन्हें उस 
( भक्ति ) का ही आश्रय लेना चाहिए ॥ ३३ ।। 

जो दुःखसे, जड़तासे, मृत्युसे छूटना चाहते हैं वे मुमुक्षु हैं । 
जीवकों ये बाण छगे हुये हैं । दुःखका बाण छगनेसे उसका आनन्द 
मिट गया है। जड़ता-अज्ञानका बाण छूगनेसे उसका ज्ञान मिटा 
है और मृत्युरूप बाण छगनेसे उसकी सत्ता मिटी है। निर्वाण वह 
स्थिति है जहाँ दुःख, मूर्च्छा-जड़ता एवं मृत्यु नहीं है। जो इस 
स्थितिको प्राप्त करना चाहते हैं वे मुमुक्षु हैं। उन्हें इसके लिए 
भक्तिका ही आश्नय लेता चाहिए। 

संयाति 

मुमुक्षुके लिए भक्ति ही ग्रहण करने योग्य है तो उसका ग्रहण 

कंसे किया जाय ? 
तस्याः साधनानि गायन्त्याचार्या: || ३४ ॥ 

उस (भक्ति ) के साधनोंका आचार्यंगण गान करते हैं ॥ ३४ 0 

भक्तिके आचार्य कौन-कोन हैं, यह इस ग्रन्थके अन्तमें देवषिने 
बतलाया है। ज्ञानके प्रसंगमें उपदेश होता है। ज्ञानके आचायें 
मुमुक्षुकी उपदेश करते हैं। भक्तिके प्रसंगमें 'गान' शब्द आया है 
उपदेशके स्थान्पर । हृदयमें जो सुख-दुःखादिकी संवेदना होती है 
उसके उदगारका नाम गान है। प्रेमको बोलनका नाम संगीत है 
और प्रेमकी चलन-गतिका नाम नृत्य है । आचाय॑ भक्तिके परम प्रेमी 
हें अतएव वे भक्तिके विषयमें बोलते-बोलते गान करने लगते हैं । # 

भक्ति-विषय और 
कि आसक्तिके त्यागसे 
संग 


आचाये क्या कहते हैं? किन साधनोंका गान करते हैं ? उन्त 
आचायेके ग्रन्थोंमें ही उन्तका उपदेश देख लेना चाहिए, यह ठीक 
है; किन्तु सबके लिए यह सुगम नहीं है। दूसरे आचार्योके बताये 
किन साधन्ोंकी ओर नारदजों ध्यान दिलाना चाहते हैं, यह 
बतलाना चाहिए। यही सूत्रमें बताया गया है। 

तत्तु विषयत्यागात्‌ सद्भत्यागाच ॥ ३५॥ 

वह ( भक्ति ) तो विषयोंके त्यागसे और आसक्तिक्रे त्यागसे 
प्राप्त होती है ॥| २५॥ 

तत्तु--भक्ति:। भक्तिमें अपने इष्टदेवके अतिरिक्त जो कुछ है 
वह सब विषय है। यहाँ सांख्यदर्शनका विषय-विषयी अभिप्रेत 
नहीं है । 

वेदान्त, सांख्य और योग ये तीनों द्रष्ट-दर्शन हैं। इनमें द्रष्टा 
आत्माका स्वरूप बतलाया गया है। भक्ति-दर्शन दुृश्य-दर्शन है। 
दृश्य दो प्रका रका है--एक भगवान्‌ तथा दूसरा अन्य सब वस्तुएँ। 
यह जो दूसरा दृश्य है वह विषय है। भगवानके अतिरिक्त संसारमें 
जो कुछ है वह विषय है, ओर विषयमात्र बन्धनका हेतु है अतः 
उसका त्थाग करो । 

संग भी दो प्रकारका है--विषयी पुरुषोंका संग और भग- 
वदीय पुरुषों-भगवद्भक्तोंका संग। इनमें भगवदीय पुरुषोंको 
छोड़कर अन्य सब संग त्याज्य हैं। संग करो तो केवल भगवद्‌- 
भक्तोंका करो। है ०६ 


मूत्र ३५ : : २१५ # # ऋ 


अव्यावृत भजनसे 
संगति 


विषय-त्याग तथा संग-त्याग ये दोनों त्यागनेकी बातें हुईं। अब 
करणीय बतलाते हैं | 


अव्यावृतमजनात्‌ ॥ ३६ ॥ 

अनावुत भावके भजनसे ( भक्ति प्राप्त होती है )॥| ३६ ॥ 

इस सूत्रमें अव्यावृत' तथा अव्यावृत्त' ये दो पाठमेद प्राप्त होते 
हैं। अव्यावृत्त' भजन करो; उसमें कोई पर्दा न हो। अपनेको आवृत्त' 
मत रखो । भगवान्‌का पर्दा हटा दो-उन्तको अपनेसे दूर मत 
मानो । उनको अपना मात्तकर भजन करो। भगवातके सामने 
अपने चित्तको पूर्ण रूपसे खोल दो--अनावुत कर दो, क्योंकि 
यह नियम ही हैं कि तिरावरण हुए बिना अथ, धर्म, काम, मोक्ष 
किसीका भी सुख प्राप्त नहीं होता। आवरण-भंग सवंत्र आवश्यक है। 

माता-पिताके रज-वीयंसे बना यह देह भोजनसे पृष्ट होता 
है। गुरुका दिया साधक देह जो नित्य कुमार है, भजनसे पुष्ट 
होता है। 

संसारके विषयों एवं व्यक्तियोंमें जो आसक्ति है वह भगवानके 
भजनमें एक बड़ी बाधा है। क्योंकि--- 
एक संग नहि होहि भुआलू। हँसब ठठाइ फुलाउब गालू ॥ 

आसक्ति तो एक स्थानपर रहेगी। स्थान-स्थानपर आसक्ति 
विभक्त करनेसे वह कहीं नहीं रहेगी | 

यह ज्ु एक मन बहुत ठौर करि कहु कोने सुख पायो | 

हमारा संसारमें राग है। हम कहते हैं---/इसके बिना हम 
नहीं रह सकते !” पर भगवान्‌के बिना हम रह रहे हैं। हम पुत्रके 
लिए, धनके लिए, स्त्रीके लिए तो रोते हैं; किन्तु उस सच्चिदा- 
सन्‍्द्घनके लिए हमारे चित्तमें तड़पन नहीं है। ऐसा क्यों है ? 
संसारमें राग होनेसे । 

मेरे बचपनकी बात है। मेरे परिवारके ही एक सज्जन 
श्रीजगन्नाथपुरी गये। वहाँ पंडेने कहा--यहाँ आकर लोग कुछ 
छोड़नेका संकल्प करते हैं। तुम भी कुछ त्यागका संकल्प करो 

असत्य, कंटुभाषण आदि कोई दुर्गुंग छोड़ना चाहिए, यह बात 
तो उनके मनमें ही नहीं आयी । दूध, दही, घी, फल छोड़ना भला 
केसे बने ? सोचा--काशीफल ( कुम्हड़ा-कद्दू ) छोड़ दें, किन्तु 
कहीं किसीके यहाँ निमनन्‍्त्रण खाने जाना हो तो प्रामोंमें प्रायः 
काशीफलका ही शाक मिला करता है। अतः उसको छोड़ना भी 
ठीक नहीं लगा । बहुत सोच-विचार करके उन्होंने क्या छोड़नेका 
संकल्प किया ? गूलर ( उदुम्बर ) का फल | पहले भी वे गूलरका 
फल नहीं खाते थे। आगे भी खाना नहों था। भगवान्‌के लिए 
भगवान्‌के धाममें छोड़नेकों वही फल मिला उन्हें । ऐसा इसलिए 
हुआ कि संसारके पदार्थोमें आसक्ति थी । 

हम अपने हृदयमें रहनेके लिए भगवात्‌को पुकारें और हृदयमें 
कुड़ा-करकट भरे भी रहें तो भगवान्‌ आकर कहाँ बंठे ! अतएब 
विषयोंका तथा उनकी आसक्तिका त्याग करो.॥ अपना हृदय-मवन 
भगवान्‌के बेठनेके लिए स्वच्छ करो। 

अव्यावृत्तभजनात--भजन छूटने न पावे। भजन छोड़ते ही 
हृदयमें असुरोंका निवास हो जाता है। खाली घरमें भूत बसते हैं । 
अतएव--- 

हरिसे लागा रहु रे भाई | तेरी बनत बनत बनि जाई ॥ 


सूत्र रद :: २१७ मनन 


व्यावृत्तका अर्थ होता है लौट जाना। जैसे जाग्रतू-अवस्था तुम्हें 
स्वप्नतक पहुँचाकर लौट जाती है ऐसे भजन कभी लौट न जाय। 
सदा भगवाचसे लो लगी रहे | मन संसारके विषयोंका ध्यान न करे। 
आत्मा अविनाशी है अतः यहाँ विनाशका अभिप्राय है पतन ।॥ 
तजिधविथ॑ नरकस्थेद॑ द्वारं नाशनमात्मनः | 
कामः क्रोधस्तथा लोभसस्‍्तस्मादेतत्त्रयं त्यजेत्‌ ॥ 
( गीता १७४२० ) 
भगवान्‌की विस्मृति तथा कामादिका चित्तमें आना, यही 
आत्माका नाश है। तुम भगवान्‌के अद्भ हो, काम-क्रोध-लो भ-मोहके 
चकक्‍्करमें पड़ गये तो तुम्हारे स्वरूपका यह नाश ही है । है ४ 

भक्ति---भगवद्गुण-श्रवणादिसे 
संगति 
बात तो ठोक है कि संस्तारके विबयों एवं व्यक्तियोंमें आसक्ति 
न हो तो भजन होगा; किन्तु मनमें संसारसे ऐसा वेराग्य नहीं है। 
भगवानके प्रति इतना राग--इतना प्रेम भी नहों जागा कि मन 
चोबोस घण्टे उनमें ही लगा रहे। अतएव यह उपाग्र बने, ऐसा 
नहीं दीखता। ऐसी दशामें भगवानको भक्ति कत्ते हो, व्यवहारमें 
रहते हुए भक्ति कंप्ते की जाय, इसका उपाय बतलाते हैं। 
लोकेअपि मगवद्शुणश्रवणकीतेनात्‌ ॥ ३७ ॥ 
व्यवहा रमें-समाजमें भगवानके गुणोंका श्रवण तथा उनका 
कोर्तन-वर्णन करनेसे भक्तिकी प्राप्ति होती है ।। ३७॥। 
भगवानने स्वयं कहा है-- 
मदवारतायातयामानां न बन्धाय गहा मताः। 
मेरा मत है कि जो मेरी चर्चामें ही दिन व्यतीत करते हैं 
उनके लिए घरमें रहना बन्धनका कारण नहीं होता । 
अनदेखेसे प्रीति करनी है तो उसके सम्बन्धमें श्रवण करना 
होगा। भगवान्‌ कर्णके मार्गसे हृदयमें आवेंगे अ्रविष्ट: क्णरन्श्रेण' | 
जब कोई राजा कहीं आनेवाला होता है तो उसके आगे एक मार्ग- 
दर्शक चलता है--इत इतो महाराजः--महाराज इधर-इधर 
होकर पधारे !' भगवानके आगे-आगे उन्हें मार्ग दिखाती उनकी 
कथा चला करतो है। 
त्व£॑ भावयोगपरिभावितहत्खरोजे 
आस्से श्रुतेक्षितपथो ननु नाथ पुंसाम्‌ ॥ 
( श्रीमस्भाग ० ३४९११ ) 


सूत्र २७ :: २१९ क्र औ के 


त्ाथ ! आप निदचय ही भावयोग-भक्तिसे सुसंस्कृत पुरुषोंके 

हृदयकमलमें कथाके द्वारा कर्णके दिखाये हुए मार्गसे पधारते हैं ।' 
प्रविष्ठ: कर्णरन्ध्रेण स्वानां भावसरोरुद्म्‌ | 
घुनोति शमर्ू कृप्णः सल्लिलस्थ यथा शरत्‌ ॥ 
( श्रीमझ्भाग० २॥८।५ ) 

जैसे शरद ऋतु जलके मलको नष्ट कर देती है, वंसे ही श्रीकृष्ण 
अपने भक्तोंक भावतामय हृदयकमलमें कर्णके मार्गस प्रवेश करके 
उसके मलको नष्ट कर देते हें ।' 

निगुंण ब्रह्मके साक्षात्कारका साधन तो केवल ज्ञान है। वह 
श्रवण या कीत॑नसे नहीं मिलता । पर वया सगुण ईव्वर श्रवण एवं 
कीत॑नरूप ऐन्द्रिय कर्मोसे प्राप्त होता है ? यह बात विचारणीय है। 

इन्द्रियोके द्वारा अथवा ऐ5न्द्रिय कर्मके द्वारा परमात्मा प्रत्यक्ष 
नहीं होता | परमात्मा कर्म-प्राप्य चहीं है। क्षवण नामक ज्ञानेन्द्रियसे 
हो नेवाले साधनका नाम श्रवण है और कर्मन्द्रिय ( जिद्ना )से 
होनेवाले कर्मका नाम कीतंन है । श्रवण हो या कीतंन, दोनों कर्म 
हैं ओर कर्म कर्तकि प्रयत्नसे होता है। यदि कर्ताके प्रयत्नसे होने- 
वाले किसी कर्मसे परमात्माकी प्राप्ति हो तो वह भी कमंफल हुआ । 
तब जेंसे कर्मफल स्वर्ग नाशवान है वेसे ही परमात्माकी प्राप्ति 
नाशशील तो नहीं ? 

श्रवणसे शब्दका साक्षात्कार होता है। यदि श्रवणसे ईश्वर 
प्राप्त होता है तो वह भी विषयके समान प्रत्यक्ष है क्या ? 

इन शंकाओके सम्बन्धमें कहना यह है कि निर्गुण निविशेष 
ब्र ह्मके सम्बन्धमें यहाँ कुछ नहीं कहा जा रहा है। निगुंण ब्रह्मको 
पुकारो तो वह सुन्तता नहीं। यहाँ बात सगुण परमात्माकी कही 
जा रही है, यह ध्यान रखना चाहिए। परमात्मा जब सगुण 
सविशेष है तो हम उसके लिए तीथ्यात्रा कर रहे हैं, पुजन या 
कीत॑न कर रहे हैं, इसे वह जान सकता है या नहीं ? जब हम प्रेमसे 

उसका नाम-गुण कीतंन करते हैं तब वह उसे सुनता है। हम जब 
उसके गुणानुवादका श्रवण करते हैं, हमारे नेत्रोंसे अश्र गिरते हैं, 
शरीरमें रोमाञउन्च होता है, तब वह हमें देखता होता है। वहु अपनी 
चर्चा सुननेका वड़ा कौतुकी है। श्रीकृष्णकर्णामृतमें बतलाया है--- 
स्ताक-स्तो ऋकनिरुधष्यमाननयन प्रस्यन्द्-मन्द स्मितं 
प्रेमोद्भेदनिरगछयस्रमर - प्रव्यकरोमोद्गमम्‌। 
श्रोतुं श्रोत्रमनोहरं ब्जवधूलीलामिथोजरिपतं 
मिथ्यास्वापमसुपास्महे भगवतः क्री डानिमीलद्दशः ॥ 
मेया यशोदाने कन्हाईको दूध पिलाकर पलनेपर सुला दिया 
था। ग्वालिनें आयीं और वहीं बेठ गयीं। श्रीकृष्णके मनमें आया 
कि सुनें ये गोपियाँ परस्पर क्या चर्चा करती हैं। पीताम्बर ओढ- 
कर नेत्र बंद करके झुठमूठ सो जानेका नादय कर लिया। 
गोपियोंको श्रीकृष्णको चर्चा छोड़कर दूसरी बात सुझती कहाँ है। 
देखा कि ननन्‍्दनन्दन सो गये तो उन्हींकी चर्चा करने लगीं--कंसा 
भुवनमोहन रूप है। कंसे देखते हैं, केसे मुस्कराते हैं। यह चर्चा 
सुनकर ऐसा प्रेम उमड़ा श्रीकृष्णमें कि शरोरमें रोमाञ्च हो आया। 
तनिक-तनिक नेत्र खोलकर देख लेते थे--नेत्र स्वयं गोपियोंको देख 
लेना चाहते थे, उन्हें प्रयत्नपू्वक बंद कर रखा था। मुखपर मन्द 
स्मित आ गया। ऐसे तो वे अपना वर्णन सुननेके कौतुकी हैं !' 
मनुष्य जब भगवानका गुणानुवाद सुनता है तब भगवात् स्वयं 
उसके हृदयमें आते हैं। श्रवणमें उन्हें प्रत्यक्ष करनेकी शक्ति नहीं 
है। कर्ममें भगवानको पकड़कर लानेकी शक्ति नहीं है; किन्तु 
भगवान्‌ इतने दयादाम, अनन्त-करुणावरुणालूय हैं कि जब देखते 
हैं कि उनका भक्त उनके लिए व्याकुल हो रहा है, छटपटा रहा है-- 
आओ प्राननाथ अब प्रान कागे सियरान्र ! 
प्राणनाथ, पघारो ! अब तुम्हारे बिना मेरे प्राण क्षीण 


हो चले हैं ! 


सूत्र २७ :: २२१ कक #. 


अमृन्यधन्यानि द्नान्तराणि हरे तवालोकनमन्तरेण | 
अनाथबन्धी करुण कसिन्धों हा हन्त हा हन्त कथं नयामि ॥ 
श्रीहरे ! अनाथनाथ ! करुणासिन्धो ! आपके दर्शनके बिना 
इन अभागे दिनरोंको हाय ! हाय ! में कसे बिताऊेँ ?' 
--इस प्रकार पुकारता, क्रन्दन करता व्याकुल हो उठा है, तब 
भगवान्‌ उसके समक्ष आये बिना रह नहीं पाते । 
श्रीचेतन्य महाप्रभुने कहा है--जब नेत्रोंमें भगवानुके रूपका 
दर्शन करनेकी सामर्थ्य नहीं है तब जीभमें भगवदन्नाम लेनेकी 
सामथ्यं कहाँसे आयी ? नाम और रूप दोनों ही तो समान हैं। 
अतः जिह्ठामें भगवन्नामोच्चारणकी शक्ति नहीं है। 
अतः श्रीकृष्णनामादि न भवेद्‌ ग्राह्ममिन्द्रियेः 
सेवोन्मुखे हि जिद्वा55दो स्वयमेव स्फुरत्यदः ॥ 
( भक्तिरसामृतसिन्धु ) 
अतः श्रीकृष्णका नाम-गुणादि इन्द्रियोंके द्वारा मनुष्य-प्रयत्नसे 
ग्राह्म नहीं है। जब मनुष्य भगवान्‌का नाम लेना चाहता है तब 
उसकी जिह्वापर नामावतार होता है। 
नामचिन्तामणिः कृष्णश्रेतन्यरसविश्नहः । 
पृणः शुद्धो नित्यमुक्तो:भिन्नत्वानज्नामनामिनोः ॥ 
( पद्मपुराण ) 
श्रीकृष्ण नाम तो चिन्तामणि है। वह चिदानन्दघन्त श्रीकृष्णकी 
साक्षात्‌ रसमति है। जेसे रूप श्रीकृष्ण है वेसे नाम भी श्रीकृष्ण है 
वयोंकि नाम और नामीमें अभेद है। इसीलिए जिह्ना भगवन्नाम 
नहीं लेती, कृपा करके स्वयं भगवन्नाम जिद्दापर आता है। इसी 
प्रकार रूप भी कृपा करके आता है। 
निगुणमार्ग त्वं'प्रधान है अतः वहाँ जिज्ञासुके प्रयत्नकी प्रधा- 
नता है। सगणमाग्गंमें जोव जब भक्ति महारानीकी सेवाके लिए 
उद्यत होता है तब भगवान्‌ कृपा करके भक्ति महारानीको उसके 

हृदयमें भेज देते हैं। अतः आप भगवान्‌के गुण, उनकी लछोलाकथा 
श्रवण कीजिए, भगवज्नामका कीतेंन कोजिए। भगवान्‌की कृपा 
अवश्य आपपर उतरेगी। 
चाणी गशुणान्ुकथने भ्रवणों कथायाम | 
हमारी वाणी भगवानके नाम, गुण और लीलाके कीतंनमें लगे 
तथा हमारे कर्ण उन लीलामयके दिव्य चरित एवं गुणगणों का 
श्रवण करें।' 
जो भगवान्‌की कथा नहीं सुनेगा वह संसारकी कथा सुनेगा। 
जो भगवान्‌के नाम-गुणका कीतन नहीं करेगा वह संसारका कीत॑न 
करेगा। तुम जो बोलोगे, जो सुनोगे, वही तुम्हारे हृदयमें रहेगा। 
श्रीचेतन्य महाप्रभुने कहा है-- 
चेतोद्पंणमाजंनं॑ भवमहादावाग्निनिर्वापणं 
श्रेयःकेरवचन्द्रिकावितरणं विद्यावधूजीवनम्‌ । 
आलनन्दास्वुधिवेनं प्रतिपदं पूर्णास्छ तास्वादनं 
सर्वात्मस्नपनं पर विज्ञयते श्रीकृष्ण संकीतंनम ॥ 
“वित्त एक दपंणके समान्त है। उसपर वासनाका मेल चढ़ 
गया है। उस दर्पणकी मलकर स्वच्छ करनेवाला है भग वन्नामका 
संकीतेत | संसार महादावाग्नि है। इसमें पड़े प्राणी जन्म-मृत्यु 
तथा देहिक, देविक, भौतिक तापोंसे भस्म हुए जा रहे हैं। इस 
महादावाग्निको नामसंकीतंत्त बुझा देता है। ये. स्त्री-पुरुष जो 
संसारमें हैं, ये जंगलके वक्ष हैं। इनकी परस्पर रगड़से उत्पन्न 
होनेवाली महादावाग्नि हृदयमें लगी है। उसे नामसंकीतंन ही 
बुझा सकता है। कल्याण कुमुदिती है, भगवन्नामकीतेनकी चन्द्रिका 
उसे प्रफुल्लित.कर देती है। विद्या वधू है और उसका जीवन है 
भगवदज्नाम । ब्रह्मविद्याकी प्राप्ति-ब्रह्मज्षान हो जानेपर यदि जीवनमें 
भगवद्नाम है तो विद्या सधवा है, अन्यथा विधवा है। ब्रह्मविद्याका 
भगवतन्नाम सोभाग्यचिक्न है। भगवन्नामसंकीतंन पद-पदपर आनन्द- 

समुद्रको तरद्भायमान करता है ओर उसमें सम्पुर्णं रूपसे चित्र 
डूब जाता-निमग्न हो जाता है। ऐसा श्रीकृष्णका नामसंकीतंन 
जीवनमें विजयो-व्याप्त होवे ४ महाप्रभु कहते थे-- 

नयन॑ गलद्श्नधारया वचन गद्गदरुद्धया गिरा। 

पुलकेनिचितं वपुः कदा तब नामग्रहणे भविष्यति ॥ 

'प्रभो ! ऐसा कब होगा कि आपका नाम लेते समय मेरे नेत्रोंसे 
प्रेमाश्र॒ुकी धारा गिरने लगेगी, वाणी गद्गद हो जायगी, कण्ठ भर 
जायगा और शरीर रोमाञ्चपुर्ण हा जायगा !! 

इस प्रकार संक्षारका व्यवहार करते हुए, घरमें-समाजमें रहते 
हुए भगवद्गुणानुवादका श्रद्धासे, प्रयलवपूर्वक श्रवण-क्रीतच होता 
रहे तो भगवज्भक्तिकी प्राप्ति हाती है । ज 

भक्तिप्राप्तिके मुख्य साधन 
संगति 
अब भक्तिकी प्राप्तिका मुख्य साधन बतलाते हैं, क्योंकि समाज- 
व्यवहारमें रहते हुए भगवद्गुणानुवादके श्रवण तथा कीतंनमें श्रद्धा 
एवं रुचि भी स्वतः नहीं हुआ करती । वह भी सत्युरुषोंके संग 
तथा उनकी कृपासे ही होती है । 


मुख्यतस्तु महकृत्पयेव मगवत्कृपालेशादा || ३८ ॥ 


मुख्य रूपसे तो ( भक्तिकी प्राप्ति ) महापुरुषोंकी कपासे हो 
होती है अथवा भगवानकी कृपाके लेशमात्रसे । ३८ ॥ 

जीवनमें भक्ति आनेका मुख्य साधन महापुरुषकी कपा ही है 
क्योंकि जिसके पास धन है वह धनी ही तो किसीको धन देगा। 
इसी प्रकार प्रेमी ही प्रेम दे सकता है। भक्तने भगवान्‌के समीप 
जाकर प्रार्थना की--मुझे प्रेम प्रदान करें [? 

भगवान्‌ बोले--'भेया, में तो स्वयं प्रेमका भिखारी हूँ। में 
प्रेम कहाँसे दूँगा ! प्रेमके जो धनी हैं, तुम उनके समीप जाओ। 
रहगणतत्तपला न याति न चेज्यया निर्वषणाद्‌ ग्रहाद्‌ वा 
नच्छन्दसा नेंव जलाग्निसयेविना महत्पादरजो5प्रिषेकम्‌ ॥ 

( श्रीमड्भाग० ५॥१२॥१२ ) 

जड़भरतने राजा रहगणको उपदेश देते हुए कहा--रहुगण ! 
यह न तपस्यासे प्राप्त होता, न यज्ञ करनेसे । घर-द्वारका त्याग 
करनेसे भी नहीं और वेदाध्ययनसे भी नहीं। जल, अग्नि, सूर्य 
आदि किसी देवताकी आराधनासे नहीं। महायुरुषोंकी चरणधूलिमें 
लोटपोट हुए बिना यह प्राप्त नहीं होता ॥' 

धर्म, योग, ज्ञान आदि दूसरे साधनोंमें साधकका ब्रल-साधकका 
प्रथत्त काम देता है किन्तु भक्तिमें जीवकी प्रधानता नहीं है। 
पृरुषसे जो भजन-कीत॑न होता है वह भी उसका प्रयत्न नहीं है। 
वह तो भगवान्‌ करा लेते हैं। सेवा तब होती है जब सेवकमें 
सवा करनेकी रुचि हो और जिसकी सेवा करनी है वह सेवा 
लेना स्वीकार करे। या तो स्वामी स्वयं सेवा लेना स्वीकार 
करे अथवा स्वामीकी सेवा करनेवारा कोई सेवक तुमको अपने 
साथ रख लें। इसलिए--लभ्यते तत्कृपयेव ।' 
भगति तात अनुपम खुखमूला। मिलूइ जो संत हो हि अन्लुकूछा ॥ 

महापुरुष जब कहते हैं-- आओ ! तुम भगवान॒की सेवा करो! 
तब भगवानकी सेवा करनेकी इच्छा चित्तमें होती है। सेवाके 
बिना चित्त बहुत व्याकुल होता है। सेवा न करनेमें पीड़ा होती 
है। तब तुम्हारे कष्ट, तुम्हारी व्याकुलताको देखकर भगवान्‌ द्रवित 
होते हैं और तुम्हें अपनी सेवा देते हैं। महापुरुष प्रेरणा देकर 
भगवानकी सेवामें लूगाते हैँ। भगवान्‌को स्वयं सेवाकी आवश्यकता 
नहीं है। उन्होंने तो अपने आपको अपने भक्तोंको दे दिया है। 
भक्त जेसे रखें वेसे वे रहें । अतः उन्त भक्तोंकी-सेवकोंकी कृपा हो, 
वे सेवा-पद्धति बतलावें तो भगवत्सेवा मिल सकती है। 

महापुरुषकी क्ृपा-प्राप्ति सुलभ है; क्योंकि वे प्रत्यक्ष हैं। उन 
महापुरुषोंमें-ले किसीके चित्तमें करुणा आ गयी कि यह जन्म-मरण 
तथा संसारके दुःखमें फंसा प्राणी है। इसका जीवन नष्ट हो 
रहा है-- 

उमरिया गँवाय दई रे प्रभु नहि चीनन्‍्दा। 

यह शरोर भगवदत्माप्तिेके लिए, परमानन्द-सुखको उपलब्ध 
क्रनेके लिए था, जो व्यर्थ नष्ट हुआ जा रहा है। यह देखकर 
महापुरुष दयालु हो जाये, ज॑ंसे हम भखे-नंगे या रोगीको देसकर 
द्यालु हो उठते हैं, हमारे मनमें भूखेकी देखकर भोजन देने, नंगेको 

देखकर वस्त्र देने तथा रोगीको देखकर उसकी चिकित्सा करने- 
करानेकी इच्छा होती है, ऐसे ही हमारी अवस्था देखकर किसी ' 
संतके चित्तमें दया आ जाय और वे कृपा करके हमें भगवानके 
सम्मुख कर दें तब भगवान्‌को भक्ति, उनकी सेवा प्राप्त हो । 

इन्द्रपुच्न जयन्तकी कथा 'रामचरितमानसमें' आती है। वह 
श्रीरामके बलकी परीक्षा करने गया था। श्रीराम उस समय 
स्फटिक-शिलापर श्रीजानकीकी गोदमें सिर रखकर सो रहे थे। 
काकका रूप बनाकर जयन्त आया और उसने पंजे तथा चोंचस 
श्रीसीताजीपर चोट की। श्रीजानकीके शरीरसे रक्तके विन्दु गिरे 
तो श्रीराम जाग उठे । उन्होंने उस काकके ऊपर ब्रह्मास्त्रका मन्त्र 
पढ़कर एक तिनकेको बाणकी भाँति फेंक दिया। वह बाण कोवेके 
पीछे लग गया । जयन्त अपना रूप बनाकर अपने पिता इन्द्रके 
पास गया, ब्रह्माजीके पास गया, कंलासमें शंकरजीके पास गया, 
किन्तु किसीने उसे शरण नहीं दी । 

व्याकुल जयन्त भागा जा रहा था। देव॑षि नारदकों उसपर 
दृष्टि पड़ गयी । उसकी अवस्था देखकर देवषिको दया आ गयी। 
उन्होंने उसे श्रीरामकी ही शरणमें जानेका उपदेश दिया। भय- 
व्याकुल जयन्त श्रीरामके चरणोंके समीप आकर नत्राहि! त्राहि !' 
करता जब गिरा, तब भी भयसे अपने पीछे आते ब्रह्मास्त्रको ही 
देख रहा था। इसलिए जब वह॒गिरकर मूच्छित हुआ तो उसका 
मुख पीछे और पर श्रीरामकी ओर थे। वह विमुख था, अतः 
श्रीराम चुपचाप देखते रह गये। पर दयामयी श्रीजगन्माता 
जानकीकी दृष्टि पड़ गयी जयन्तपर। उन्होंने उठकर उसे उठाया 
और उसका सिर प्रभुके चरणोंपर रख दिया। तब प्रभुने उसपर 
कृपा की । 

इसी प्रकार जब महापुरुष संसारी प्राणीकों दुखी देखते हें 
तब उन्हें दया आ जातो है। महात्माको किसीसे कुछ चाहिए 

नहीं। पर पड़ोसीके घर आग लग जाय तो हम चुप नहीं बेठ 
पाते । इसी प्रकार किसी भी दुखीके सम्मुख आनेपर महापुरुष 
कृपा करते ही हैं । 

प्रचार करना--सारे संसारको सुधारनेमें लगना महापुरुषका 
काम नहीं है। प्रचारककी कक्षा दूसरी है। महापुरुष वह है जो 
कहत्ता-समझता है कि “भगवान्‌की व्यवस्थामें हस्तक्षेप करना 
हमें अभीष्ट नहीं है।' सबके उद्धारका--सवको भक्त वनानेका 
उसने ठेका नहीं लिया है । 

श्रीचेतन्‍न्य महाप्रभ जब पुरीसे व॒ुन्दावनकी यात्रापर निकले 
तब वे स्वभावसे प्रेम-विभोर होकर कीर्तन करते चलते थे । उनके 
संकोतंनकी ध्वनि सुनकर पशु-पक्षी, हिरन-हाथी, शेर-चीते भी 
नाचने लगते और अपनी भाषामें कीतन करने लगते थे। उन पशु- 
पक्षियोंके भी शरीरमें रोमाच होने लगता, उनके नेत्रोंस भी अश्रु 
झरने लगते थे। महाप्रभु पशु-पक्षियोंमें कुछ कीत॑नका प्रचार नहीं 
कर रहे थे, वे तो प्रेम-विभोर होकर कीतंन एवं नृत्य कर रहे थे। 

भक्तके हृदयमें सदा भावचन्द्रका उदय रहता है। उसकी 
चन्द्रिका छिटकती रहती है। अतः उसके सामने आनेवालेका हृदय 
गुद्ध हो जाता है। उसके चित्तका मल दूर हो जात। है और चित्तमें 
स्थिरता आ जाती है। तब सामने विद्यमान भक्तके भावचन्द्रकी 
छाया उसके हृदयमें भी पड़ती है। उस समय उस व्यक्तिको लगता 
है कि--मेरे हृदयमें भी प्रकाश है, भक्ति है, आनन्द है ।!' किन्तु 
भक्तकै सामनेसे हटनेपर--भक्तसे विमुख होनेपर उस रसका अनुभव 
नहीं होता । अत: किसी महापुरुषका साजब्निध्य प्राप्त हो जाय अथवा 
किसीपर उन्हें दया आ जाय, तभी उसे भगवदभर्ति प्राप्त होती है। 

भगवत्कप। लेशादहा 

भगवान्‌की कृपा तो अनन्त, अपार है। भगवान्‌की' समस्त 

शक्तियोंत्रें छुज़्को कृपाशक्ति सर्वोपरि है। जेसे सूर्य प्रक्राश देनेके 

लिए कोई प्रयास नहीं करता, प्रकाश करना उसका स्वभाव हो है, 
वेंसे ही भगवानका स्वरूप कृपा करना है । 

वह सर्वेज्ञ क्या जो भूले हुएको मार्ग न बतावे | उसके सर्वे- 
शक्तिमान्‌ होनेसे क्या लाभ, यदि वह दुखीका दुःख दूर न करता हो ! 

एतावान्‌ हि प्रभोररथों यद्दीनपरिपालनम्‌ । 

प्रभुत्वका प्रयोजन ही दीनोंका पान करना है और भगवान्‌का 
तो स्वरूप ही कृपामय है। प्रभ्म्रति कृपामयी है । 

जैसे मेघका काम वर्षा करना है, सूर्यका स्वभाव प्रकाश देना 
है, चन्द्रमाका स्वरूप ज्योत्स्ना देना है, वेसे ही ईश्वरका स्वभाव 
कृपा करना है । 

यहाँ यह प्रश्न उठता है कि(जब ईइवरका स्वभाव कृपा करना है 
और वह सर्वज्ञ है-- हमारी स्थितिको जानता है तथा सर्व-शक्तिमात्‌ 
है, सब कुछ कर सकता है, तब हमपर विपत्ति-कष्ट क्‍यों आते हैं ? 

माता बच्चेको स्नान कराती है, उसे साबुन लगाती है। यद्यपि 
बच्चा उस समय बहुत रोता है, बहुत कष्ट अनुभव करता है; किन्तु 
माताकी कपा ही है स्नान करानेमें । डाक्टर रोगीके फोड़ेको चीरता 
है। उस समय रोगीको बड़ा कष्ट होता है। पर फोड़ेको ची रनेमें 
डाक्टरकी कृपा ही है। इसी प्रकार ईद्वरकी भी कृपा है। जीवको 
शुद्ध करनेके लिए, उसके मलको दूर करनेके लिए, उसके विषेले 
फोड़ेकी निकाल देनेके लिए ईदवर कभी-कभी कष्ट-विपत्तिके रूपमें 
कृपा करता है। संसारके लोग बच्चे हैं--अज्ञानी हैं अतः वे 
ईदवरकी कृपाको पहचानते नहीं । जिनको दृष्टि शुद्ध है वे ईइवरकी 
क्पाकों पहचानते हैं । 

एक महात्मा दुष्टान्‍्त दिया करते थे इस सम्बन्धमें--एक 
सज्जन हीरेकी खदानसे एक हीरा ले आये। उस समय वहु हीरा 
मेला था और बेडौल था। उन्होंने उसकी घिसायी करवायी, उसमें 
छिद्र करवाया । हीरा बहुत दुखी हुआ, बहुत रोया--यह मनुष्य 

बढ़ा क्र है। में इसका क्या बिगाड़ रहा था। चुपचाप शान्तिसे 
मिद्वीमें दवा सो रहा था। यह अन्यायी मुझे सताने-पीड़ा देनेके 
लिए वहाँसे उठा लाया । अब मेरे अंग-अंग काटता है, घिसवाता 
है। मेरा हृदय विद्ध कर दिया इसने ।' 

इस प्रकार हीरा रोता रहा, कोसता रहा । उसपर चमक 
लायी गयी और स्वर्णसूत्रमें पिरोकर उसे भगवान्‌की मूर्तिके कप्ठमें 
पहनाया गया । अब हीरा चौंका--अरे ! में भी कितना मूर्ख था। 
में जिन्हें क्र, अन्यायी कहता था वे तो महापुरुष हैं। उन्होंने 
मुझपर अहैतुकी कृपा की । वे तो मुझे उज्ज्वल करके भगवानुका 
कण्ठाभरण बनानेका यत्न कर रहे थे ओर में उन्हें कोस रहा था। 
मेरा यह सोभाग्य, यह अभ्युदय कि में भगवान्‌के कण्ठका भूषण 
हूँ, सब लोग मेरी प्रशंसा करते हैँ, यह तो उन महापुरुषकी कृपाका 
ही फल है।' 

एक बार संतोंकी एक सभा बठी । एक घड़ेमें गंगाजल लाकर 
संत्तोंकी पीनेके लिए रखा गया । किसीने कहा--यह घड़ा कितना _ 
सोभाग्यशाली है कि इसमें रखा जल संतोंकी प्यास दूर करेगा। 
यह संत-महापुरुषोंकी सेवामें लगकर धन्य हो जायगा। 

घड़ेने यह सुना तो मनमें बोला--मेरा जीवन धन्य है, में 
सौभाग्यशाली हूँ, इस बातका तो मुझे आज पता लगा। इस 
सोभाग्यका मुझे पहले कहाँ पता था। जब कुम्हारने पृथ्वीमें-से 
काट-काटकर मिट्टीके टुकड़े किये, मुझे कितनी पीड़ा हुई, में कितना 
रोया, कितना निर्दंय लगा था मुझे बह कुम्हार ! फिर उसने 
मिट्टीकों जलमें भिगोया और पेरोंसे रोदा। उस समय भी मुझे 
वह बड़ा क्रर लगा। में रोता रहा। में रोता ही रहा और कोसता 
रहा उसे, जब उसने मुझे चाकपर चढ़ाकर चक्कर खिलाये, 
घागेसे मुझे काटा, थापियोंसे मेरा अंग-अंग पीट डाला और मुझे . 
धूपमें सुलाता रहा। उस समय तो मुझे वह साक्षात्‌ यमराज : 

लगा जब उसने मुझे आवेंमें डालकर फूक दिया। मेरी पीड़ा-मेरे 
कृष्टका कुछ अन्त था ? आवेंसे निकलनेपर भी छुट्टी नहीं मिली। 
बाजारमें मुझे छाया गया और जो आता वही मुझे ठोंक ठोंककर 
देखता । वे सब मुझे उस कुम्हार जसे ही ऋर लगते थे । बह कुम्हार 
महापुरुष था, उसने मुझपर अपार कृपा की और उसकी कृत्ासे मैं 
सौभाग्यशाली हो गया हूँ, यह पता तो मुझे आज लगा है।' 

इसी प्रकार ज्वरमें, रोगमें, अपमानमें, धननाशमें, स्वजन- 
वियोगमें, मृत्युमें ईश्वरकी क्रपा-वर्षा हो रही है। सबपर, सब 
समय ईव्वरकी कृपा अनन्त अजस्र धाराके रूपमें उतर रही है। 
वह तो सूर्यकी किरणोंकी भाँति तुमपर वतंमान है, तुमने उसे 
देखनेका प्रयास ही नहीं किया । 

एक बार एक सज्जन सिरमें पट्टी बाँधे एक संतके पास गये । 
संतने पूछा--यह पट्टी क्‍यों बाँधी है ? 

वे बोले--सिरमें दर्द है 

संत--तीस वर्ष ईव्वरने तुम्हें स्वस्थ-अ्रसन्न रखा तब तो 
उसके प्रति तुमने कृतज्ञता नहीं प्रकट की और आज उसने कुछ 
देरके लिए दर्द भेज दिया तो यह झंडा लगाये घूमते हो कि ईदवरने 
तुम्हारे सिरमें दर्द मेजा | ईश्वरको लाडछन लगाते हो !! 

ईदवरका स्वरूप ही कृपा है। वह “अपरित्यागलक्षण' है। 
हमने ईंदवरको चाहे जितनी गालियाँ दीं किन्तु उसने इसका बुरा 
नहीं माना, उसने हमें अपनी गोदमें-से नहीं उत्तारा, उलठे हमें 
भोजन, जल, वायु, प्रकाश तथा जीवन रिये । तब ईश्वरकी क्ृपाके 
लेशसे भक्ति प्राप्त होती है, यह क्‍या बात है ? क्योंकि जब उसकी 
कृपा सबपर, सब समय भरपूर है ही, तब कृपालेश' क्‍या ? और 
कृपा हमपर है, यह हमें पता क्‍यों नहीं है ? इसका उत्तर यह है 
कि यदि हम ईव्वरकी कृपाका अनुभव नहीं करते तो इसमें 
ईश्वरका क्या दोष है ? 

नोल्ूको व्यवलोकते यदि दिवा सूर्येस्य कि दूषणम ! 

पत्र॑ नेच यदा करीरविटपे दोषो वसनन्‍्तस्य किम! 

यदि उल्लको दिनमें दिखलायी नहीं पड़ता तो इसमें सुर्यका 
क्या दोष है ? सू्यते अपना प्रकाश तो सबके लिए उन्मुक्त कर 
रखा है। यदि वसन्‍त ऋतु आनेपर भी करीरकी झाड़ीमें पत्ते 
तहीं आते तो इसमें वसन्‍त ऋतुका दोष कहाँ है ? यह तो करीरकी 
त्रुटि है कि उसमें पत्ते देनेकी योग्यता ही नहीं है ।' 

ईइवरकी कृपा तो तुमपर सदा-सव्वंदा है किन्तु तुम उसपर 
ध्यान नहीं देते हो। ईश्वरने तो गेहूँ बनाया, चावल बनाया, 
अनेक प्रकारके भोजन बनाये तुम्हारे लिए और उन्त भोजनोंको 
पचानेकी तुममें शक्ति दी। तुमसे कभी ईइ्वरकी इस क्रपाको 
देखा ही नहीं तो ईश्वरका क्या दोष ? अतएवं जब महापुरुष कृपा 
करते हैं तब ईश्वरकी कृपा देखनेकी शक्ति हममें आती है। 
श्रीचेतन्य महाप्रभुने कहा है-- 


नाम्नामकारि बहुधा निञ्रसवंशक्ति- 
स्तत्रापिंता नियमितः स्मरणे न कालः । 
एतादशी तव कृपा भगवन ममापि 
डुभग्यमीदशमिहाजनि नाजुरागः ॥ 
“भगवन्‌ ! आपने अपने नामोंमें अपनी समस्त शक्तियाँ रख दी 
हैं और उसमें भी नाम-स्मरणका कोई समय नहीं निश्चित किया 
है। सब समय, सब अवस्थामें आपका नाम लिया जा सकता है। 
हम मनुष्योंपर आपकी तो ऐसी असीम कृपा है किन्तु हमारे 
दृर्भाग्यको क्या कहा जाय कि इतनेपर भी हमसे आपका नाम नहीं 
लिया जाता, आपके नाममें हमारा अनुराग नहीं होता । 
भगवान्‌की कृपा हमारे समीप भगवज्नाम बनकर, भगवान्‌की सूति 
बनकर, भगवत्कथा बनकर और महापुरुषका संग बनकर आती है। 
इनमें भी महापुरुषका संग सर्वोपरि है । स्वयं भगवान्‌ कहते हैं--- 

न रोधयति मां योगो न खांख्यं धर्म एवं च। 

न ॒स्वाध्यायस्तपस्त्यागो नेशापू्त न दक्षिणा ॥ 

बतानि यश्षदछन्दांसि तीर्थानि नियमा यमाः। 

यथावरुन्धे सत्सजड़्:ः सर्वसज्ञापहो हि. माम्‌ ॥ 

( श्रीमड्भाग ० ११।१२१-२ ) 

“मुझे योग, ज्ञान अथवा धर्म अपनेमें रोक नहीं पाता । न जप, 
न तपस्या या त्याग, न इष्ट और न पूर्त मुझे रोक पाते हैं। व्रत, 
यज्ञ, वेदाध्ययन, तीर्थाटन और यम-नियमके पालनसे में उतना 
बशमें नहीं होता जेसा कि सब आसक्तियोंकों दूर करनेवाले सत्संगसे 
में वशमें हो जाता हूँ ।' 

भगवान्‌ सत्संगसे मिलते हैं। सत्संग मिलता है तो दूसरे संग 
छुट जाते हैँ। भोगियोंका संग करोगे तो भोग प्राप्त करनेकी इच्छा 
होगी । धत्ता्थियोंका संग करोगे तो तुम्हारे मनमें भी धनकी 
कामना होगी । किन्तु महापुरुषोंके संगसे भगवत्य्राप्ति होतो है । 

सबसे महात््‌ भगवान्‌ हैं। उन भगवानसे जिसने अपने मनको 
एक कर दिया वह महान्‌ हो गया, वह महापुरुष है। जिसको 
क्रिया, संकल्प ओर ज्ञान भगवानसे पृथक हैं वह महान्‌ नहीं है। 
वह तो सीमित है, क्षद्र है। जिसने अपना सर्वस्व भगवानमें मिला 
दिया वह महान्‌ है। करोड़पतिके व्यापारमें अपनी थोड़ी-सी पूँजी 
मिला दो तो तुम भी उसके हिस्सेदार हो जाओगे। जो ईश्वरसे 
पृथक है वह तो परिच्छिन्न है, अल्प है, मत्यं है। बूँद समुद्रमें 
मिलकर समुद्र हो जाती है। 

अतएव महापुरुषका संग प्राप्त हो तो भक्ति प्राप्त हो अथवा 
भगवान॒की अहैतुकी कृपा जो समस्त प्राणियोंपर निरन्तर वर्षकि 
समान झर रही है, उसके लेदशमात्रपर, एक अंशपर भी हमारा 
ध्यान जाय तो हमारे हृदयमें भक्ति आ सकती है। है ०६ 

महापुरुषोंके संगकी 
दुलेभता एवं अमोधता 


संगति 
भगवान्‌की क्ृपाके लेशमात्र' अंशपर भी ध्यान महापुरुषोंका 
सत्संग प्राप्त होतेसे ही जाता है। इसलिए महापुरुषोंके सत्संगकी 
प्राप्तिका माहात्म्य बतलाते हैं । 


महत्सड्गस्तु दुलंभो5गम्योज्मोघश् ॥॥ ३९ ॥ 


महापुरुषोंका सत्संग प्राप्त होना तो दुर्लभ है और ( प्राप्त 
होनेपर भी ) जान लेना कठित है कि थे महापुरुष हैं और जान 
लेने पर अमोघ--व्यर्थ न जानेवाला है।॥। ३०९॥। 

भहत्सद्भस्तु दुलंभ:--महापुरुषोंका मिलना कठिन है। यह 
इसलिए कठिन नहीं है कि महापुरुष संसारमें हैं हो नहीं ॥ उनको 
ढुढ़ने कहीं हिमालयके अगम्य स्थानोंमें अथवा दुर्गम पव॑तोंमें जाना 
भी आवश्यक नहीं है। महापुरुष तो समाजमें ओर हमारे-आपके 
आसपास हो हैं। फिर भी उनका मिलना कठिन इसलिए है कि-- 

पापी सत्र पापमाशडुते । 

पापी पुरुषका स्वभाव है कि वह सर्वत्र सबमें पापकी ही शंका 
करता है ।' एक संतके समीप हम लोग दर्शन करने गये । साधक 
भी साथमें थे। संतके समीपत्ते लौटते समय मेंने उस साधकसे 
पूछा-- वहाँ तुम्हारे मनमें क्या भाव आ रहे थे ? 

वे बोलें--मेरे मनमें आ रहा था कि इन महात्माका सिर तो 
अच्छा घुटा है। इनकी इस चमकती चाँदपर धूलि डालें तो कसा 
लगेगा !” 

सत्संगमें जानेपर भी उनके मनमें सन्‍्तके सिरपर धूलि डालनेकी 
बात ही आयी । अपने मन्तमें पाप भरा हो तो पापको छोड़कर 
दूसरा कुछ दीखता ही नहीं | सर्वत्र पाप ही दीख पड़ता है। ऐसे 
व्यक्तिको लगता है--कोई हमारा धन, मकान न छीन ले; हमें 
ठग न ले; हमारी बहू या बेटेकी बहुका न ले। 

दूसरेके दोष देखना, इससे बड़ा पाप कोई नहीं है। क्योंकि 
जिस दोषको तुम दूसरेमें भी नहीं देखना चाहते उसे दूसरेमें 
चिन्तन करके अपने चित्तको उस दोषके संस्कारसे युक्त बना 
लेते हो । 

दो व्यक्ति बेठे हैं। उन्तके समीप एक तीसरा अपरिचित व्यक्ति 
आकर बेठ गया । अब पहले दोमें-ले एक उस नये व्यक्तिके विषयमें 
सोचता है--पता नहीं यह कौन है ? चोर, जुआरी, ठग, 
अनाचारी--पता नहीं क्या-क्या हो !/ 

दूसरा सोचता है--यह सदाचारी, भगवान॒का भक्त 
लगता है।' 

चिन्तनके साथ दोनोंके हृदयका निर्माण हो रहा है। वह 
तीसरा व्यक्ति चाहे जेसा हो, कितु एकके मन्तमें चोरी, जुआ 
आदिकी कल्पना और दूसरेके मनमें सदाचार, भक्तिकी भावना 
आयी । 

स॒ महात्मा खुदुलेभः | 

संसारमें सब महात्मा नहीं होते। महात्मा थोड़े होते हैं। 
अधिक लोग सांप्तारिक विषयोंमें आसक्त ही हैं अतः महात्माका 
मिलना कठिन है। कहीं मिलते भी हैं तो 'अगम्य:--उनको 
पहचानना कठिन होता है। वे ऐसे-ऐसे ढंगसे रहते हैँ कि मनुष्य 
अममें पड़ जाता है । 

क्चिचिछष्टाः कचिद्‌ भ्रष्टाः छिद्‌ भूतपिशाचवत्‌ | 

नानारूपघराः कौला विचरन्ति महीतले ॥ 


सूत्र २१९ :: २३५ क्र ऋ के 


कहीं सभ्य-शिष्ट रूपमें, कहीं अपनेको आचार-अष्ट दिखलाते 
हुए, कहीं भूत-प्रेतके समान उन्मत्त बने, इस प्रकार नाना रूप 
बनाकर महापुरुष पृथ्वीपर घूमते हैं । 
बीस-पच्चीस वर्ष पूर्वंकी बात है। अमृतसरके गुरुद्वारे स्वर्ण- 
मन्दिरके बाहर एक पंडितजी दरी बिछाकर बेठ जाते थे और 
शास्त्रीय ग्रन्थ पढ़ाते थे। वहीं एक पागल आठ-दस वर्षसे रहता 
था। मेले वस्त्र, बिखरे बाल और रंग-ढंग सब पागल जेसे। 
माँगकर खा लेता था। एक दिन पंडितजी “अद्वेतसिद्धि! पढ़ा रहे 
थे। श्रोताओंमें वह पागल भी बेठा था। पण्डितजीको ग्रन्थकी 
एक पंक्तिका अर्थ सूझ नहीं पड़ रहा था। सहसा पागल संस्कृत 
बोल पड़ा। उसने उस पंक्तिका अर्थ बता दिया । छोग चौंके कि--- 
यह तो बड़ा विद्वान है । लोगोंके श्रद्धा-सम्मानकोी देखकर वह 
पागल बोला--आज मेरा प्रारब्ध बिगड़ गया था जो में बोल 
पड़ा !' वह नगर छोड़कर ही कहीं चला गया । 
अमोघश्व--संत कहाँ, किस वेहमें, केसे रहते हैं--यह जान 
लेना बहुत कठिन है; कितु वे पहचान लिये जाये तो उनका संग 
व्यर्थ नहीं जाता। शास्त्र कहता है-- 
यस्यानुभवपर्यन्ता बुद्धिस्तस्वे प्रवर्तते । 
तद्दृष्टिगोचराः स्व मुच्यन्ते सर्वपातकेः ॥ 
खेचरा भूचराः सर्च ब्रह्मचिद्दृष्टिगोचराः 
सद्य एव विमुच्यन्ते कोटिजन्माजितेरघेः ॥ 
( वराहोपनिषत्र ) 
जिसको अनुभवपयेन्त बुद्धि तत्त्वमें ही स्थित है उस संतकी 
जिस-जिसपर दृष्टि पड़ जाती है वे सब समस्त पातकोंसे मुक्त हो जाते 
हैं। ब्रह्मवेत्ता संतकी दृष्टि पड़नेपर तो सभी खेचर-भचर-स्थावर 
वृक्षादि भी कोटिजन्माजित अघराशिसे मुक्त हो जाते हैं; फिर जिन्होंने 
उस संतकी शरण ली है उनके मुक्त होनेमें क्या सन्देह है। 


आओ आऊ २३६ : : नारदभक्तिदर्शन 


सन्‍तो दिशन्ति चक्षषि बहिरकः समुत्यितः । 

देवता वान्धवाः सन्‍तः सन्त आत्माहमेव च ॥ 
( श्रीमज्भाग० ११२६।३४ ) 
भगवान्‌ कहते हैं--संत नेत्र देनेवाले हैं। जेसे सूर्यके उगनेपर 
संसारकी वस्तुएँ दीखती हैं वेसे ही संत मुझे ( भगवान्‌को ) दिखलाते 
हैं । अत: संत ही सच्चे देवता, सच्चे स्वजन, अपनी आत्मा और 
मेरे ( भगवान्‌के ) स्वरूप हैं ।! हु 


सूत्र ३९ :: २३७ के # 


संतकी प्राप्ति--संतकी ऋृपासे 


संगति 
ऐसी अवस्थामें, जब कि सत्संग अमोघ है; किन्तु सन्तकी प्राप्ति 
दुर्लभ तथा अगम्य है, क्या किया जाय ? सन्त केसे मिलें ? 


लम्यतेडपि तत्कृपयैच || ४७० ॥ 


( वह सन्त ) उसकी ( अपनी ) कृपासे ही प्राप्त होता है ।॥ ४० ॥। 
महापुरुष किसीसे मिलना चाहता हो तभी उसे मिलेगा। 
किसीको अपनी पहचान कराना चाहता हो, तभी पहचानमें 
आवेगा। अन्यथा कोई बात, कोई संयोग, कोई बाधा ऐसी आ 
जायगी कि तुम्हारी श्रद्धा सनन्‍्तमें नहीं रहेगी। जबतक संतको 
स्वयंकी कृपा न हो तबतक संत नहीं मिलेगे । जै 


आओ २३८ :: नारदभक्तिदर्शन 


भक्त ओर भगवानमें 
भेद नहीं 
संगाति 


सन्त इतने दुलंभ क्यों हैं यह प्रश्न स्वभावतः उठता है; 
क्योंकि महापुरुषोंका संग प्राप्त होना दु्लंभ तथा अगम्य बतलाया 
गया है । अतः अब सन्‍्तकी दुलेभताका कारण बतलाते हैं। 


तस्मिस्तज्जने भेदाभावात्‌ ॥| ४१ ॥ 


क्योंकि भगवानमें और उनके भक्तोंमें कोई भेद नहीं है ।। ४१॥। 

भक्तको प्राप्ति होना भगवान्‌की ही प्राप्ति होना है और भग- 
वानकीी प्राप्ति दुलेभ तथा अगम्य है, यह बात सीधी समझमें आती 
है । अतः सन्‍्तकी प्राप्ति भी दुर्लभ तथा अगम्य है। 

मूल प्रशइन यह है कि भक्तिका साधन क्या है ? देवषिने पहले 
कहा--संसारी छोगोंका साथ और विषयोंकी आसक्तिका त्याग 
करो ।' यह तो निषेधात्मक साधन हुआ। केवल आज्ञा देनेसे तो 
मनके दोष तथा आसक्ति चली नहीं जाती । अतः विधानात्मक 
साधन बतलाया---अखण्ड भजन करो ४ पर यह लोकव्यवहा रमें 
केसे चले ? इसके लिए कहा--भगवान्‌की कथा सुनो ! उनका 
गुण-कीतेन करो !” इससे निरन्तर भगवानुकाभजन-स्मरण होगा । 

मेंने एक बार एक मुसलमान सन्‍्तका प्रवचन सुना | वे कह 
रहे थे--आकाझशमें बादल उठे, वर्षा हुई। इस घटनाके लिए 
वेज्ञानिक कहेगा कि सूर्यकी गर्मीसे भाप बनी, वह्‌ ऊपर जाकर 


सूत्र ४१ :: २३९ ऋ के अत 


मेघक्रे रूपमें एकत्र हुई और वायु उसे इधर ले आयी, इसलिए वर्षा 
हुई। हिन्दू कहेंगे कि इन्द्रदेवताने मेघोंकी भेजकर वर्षा करायी 
है; किन्तु मुसलमान कहेगा--यह खुदाकी कुदरत है ।॥' 

इस प्रकार प्रत्येक घटनामें, प्रत्येक वस्तुमें ईइ्वरका स्मरण 
कंसे हो ? यह तब हो जब तुम्हारा संग उत्तम हो। जब तुमको 
सत्संग मिले तव भगवान्‌की कथा सुननेको मिले और गुणानुवादसें 
रुचि हो तथा सर्वत्र, सबमें भगवान्‌का स्मरण हो । 

सत्संग भगवान्‌की कृपासे अथवा कोई सन्त स्वयं कृपा करें तब 
प्राप्त होता है, क्योंकि सन्‍्त-भगवन्त दो नहीं हैं। भक्त और भगवानमें 
मेदका अभाव है ! भक्तको सत्र भगवान्‌ ही दीखते हैं और भगवान्‌ 
भक्तको छोड़कर दूसरेको देखते ही नहीं। अतः भक्त-भगवानूमें 
हुत नहीं है । 

एक सज्जन मेरे पास आये और पूछा--भगवान्‌ किसका 
ध्यान करते हैं ?” 

मैने कहा--अपने भक्तका ।' 

परोक्ष वस्तुकी मनसे देखनेका नाम ध्यान है। प्रत्यक्षका ध्यान 
नहीं किया जाता । भगवान्‌को ब्रह्म तो नित्य अपरोक्ष है अतः 
ब्रह्मका ध्यान वे क्यों करेंगे ? 

महाभारतमें कथा आती है कि एक दिन धमेराज युधिष्ठिर 
रात्रिमें श्रीकृष्णके शिविरमें गये तो उन्होंने देखा कि श्रीकृष्ण आसन 
लगाये शय्यापर ही स्थिर बेठे ध्यानस्थ हो रहे हैं। कुछ देर 
युधिष्टिर चुपचाप खड़े रहे। श्रीकृष्णके ध्यान समाप्त करनेपर उन्होंने 
पूछा---आप इतनी तन्मयतापूर्वेक किसका ध्यान कर रहे थे ? आप 
तो साक्षात्‌ परबह्म हैं ॥ आपके लिए ध्येय वस्तु क्‍या है ?” 

श्रीकृष्णने कहा--शरदःय्यापर पड़े पितामह भीष्म मेरा ध्यान 
कर रहे हैं । इसलिए में उन गंगा-नन्‍्दनका ध्यान कर रहा था।' 

भगवानने कहा है--- 


कक औ २४० : : नारदभक्तिदर्शन 


हम भसगतनके भगत हमारे | 
सुन अरज़ुन परतिग्या मेरी यह ब्रत टरत न ठारे ॥ 
>< >< 
साथवो हृद॒यं मह्य॑ साधूनां हृदयं त्वहम्‌। 
मदन्‍्यत्‌ ते न जानन्ति नाहँ तेभ्यों मनागपि ॥ 
( श्लीमज्भगग० ९॥४६८ ) 
साथु मेरे हृदय हैं और में साधुओंका हृदय हूँ । वे मुझको 
छोड़कर और कुछ नहीं जानते और में भी उनके अतिरिक्त और 
कुछ नहीं जानता ।' 
यहाँ यह स्मरण रखना चाहिए कि हम जब साधु सन्‍्त' 
अथवा 'महात्मा' शब्दका उपयोग करते हैं तब किसो विशेष वेशको 
धारण करनेवालेके लिए इन शब्दोंका प्रयोग नहीं करते हैं। हम 
महाच्‌ परमात्मामें अपने सवेस्वको समर्पित करनेवाले, भगवत्प रा- 
यणको साधु-सन्‍्त या महात्मा कहते हैँ । वह देशो-विदेशो, किसी 
देशका, किसी सम्प्रदायका, किसी भी प्रकारका वेश रखनेवाला 
गृहस्थ या विरक्त कोई भी हो सकता है। हम किसी पन्थाईकों 
साधु नहीं कहते । है 


सूत्र ४१ :: २४१ कक के 
१६९ 


भक्तिकी प्राप्तिके लिए 
सत्संग करो 
संगति 

अब इस बातपर बल देनेके लिए यह कहते हैं कि सत्संग ही 

भगवद््धक्ति प्राप्त करनेका साधन है। 
तदेव साध्यतां तदेव साध्यताम ॥| ४२॥ 

( अतः ) उस ( महत्पुरुषके संग )की ही साधना करो। उसी- 
का सेवन करो ॥ ४२ ॥। 

अतएव यही प्रयत्न करो कि तुम्हें सत्संग प्राप्त हो । महापुरुष 
मिल जाये तो उनमें श्रद्धा करो और उनके उपदेश-आदेशका पालन 
करो। भगवान्‌की भक्ति उनकी कृपासे ही प्राप्त होती है । जौ 


# के मे २४२ : : नारदभक्तिदर्शन 


दु/संग छोड़ो 
संगति 
यः शास्त्रविधिसुत्सज्य चर्तेते कामकारतः ! 
न से सिद्धिमवाप्तीति न खुर्खे न परां गतिम्‌ ॥ 
( गीता १६॥२३ ) 
भगवानने कहा--जो श्ञास्त्रीय विधिका त्याग करके कामनाके 
अनुसार आचरण करता है वह न सफलता पाता है, न सुख पाता 
है और न उत्तम गति ही पाता है।' 
हमारे भीतर बेठा काम हमें वाह्य वस्तुओंमें रूगाता है। 
इसलिए हमारा जीवन शास्त्रीय जोवबन--बोौद्धिक जीवन--विवेकी 
जीवन नहीं रहा है। हमारा जीवन ऐन्द्रिय जीवन बन गया है। 
ऐन्द्रिय जीवनमें जेसा संग, वेसा रंग ।' जसे छोगोंका साथ करोगे, 
तुम्हारे जीवनपर भी वेसा ही रंग चढ़ेगा। अतः यदि जीवनको 
सुधारना चाहते हो तो संगको सुधारो। जो लोग तुम्हें भोगकी 
ओर ले जाये उनका संग मत करो। 


दुःसज्भः स्वधेव त्याज्यः ॥ ४३ ॥ 


दुःसंग सवंथा ही त्याग देने योग्य है ॥ ४३ ॥ 

दुःसंगको भलीभाँति छोड़ दो। जो वस्तु भगवान्‌को भोग न 
रूग सके उसे मत खाओ। जो वस्त्र भगवानको न चढ़ाये जा सकें 
उन्हें मत पहनो । जो कार्य भगवानको प्रिय न हों--उन्हें अपित 
न किये जा सकते हों, उन्हें मत करो। जो चर्चा भगवाच्से 

सम्बन्ध न रखती हो उसमें मत सम्मिलित होओ। जो लोग 
भगवान्‌को न मानते हों उनसे सम्पक मत करो। ऐसा कोई कम 
मत करो जो भगवान्‌कों प्रिय न हो। ऐसा कोई भाग मत भोगों 
जो भगवान्‌को अपित होकर उनका प्रसाद न बना हो। ऐसा कोई 
योग, तप, साधन मत करो जो भगवानकी प्रसन्नताके लिए न हो | 
उपासना भी वही करो जो तुम्हारे इष्टको प्रसन्न करनेवाली हो | 
मन्त्र मिले अरु मन मिले, मिले भजन रस रीति । 

तब उसका संग करना। जहाँ अपनो उपासना-पद्धतिका, अपने 
इंष्टका विरोध होता हो, वह तुम्हारे लिये दुःसंग है। 

कोई बहुत पक्के सदाचारी, उच्च समाधिसिद्ध योगी, श्रेष्ठ 
उपदेशक, तत्तनज्ञानी हें; किन्तु वे तुम्हारे साधन-भजनक्रा खण्डन 
करते हैं तो उनका संग तुम्हारे लिए दुःसंग है। उसे सत्संग मानकर 
उनके पास मत जाना। जो उपदेश या उपदेशक, साधु, योगी 
भक्तिका खण्डन करते हैं उनके समीप मत जाओ | 

सर्वभेव त्याज्यः--किसी देशमें, किसी काल्‍ूमें, किसी भी रूपमें 
दुःसंग मिलता हो तो उसका त्याग ही करना। तीथेमें गये, कुम्भ 
या अन्य कोई महान्‌ पुण्यपर्व है, वहाँ आचार्य, साथु, संन्यासी 
वहुत आये हैं। उन सबके दर्शत करना या नहीं ? नहीं । उनमें 
जो भी तुम्हारे इष्टका, तुम्हारे साधनका, तुम्हारो भक्तिका सण्डन 
करनेवाले हों, उसका उपहास करते हों, उनका संग तुम्हारे लिए 
दुःसंग है। अतः उनके समीप ही तुम्हें नहीं जाना चाहिए।. +# 

कुसं ग कामादि एवं सवनाशका कारण 


# संगति 
ऐसा क्‍यों ? इतना कठोर प्रतिवन्ध क्‍यों ? छ 


कामक्रोधमोहस्म॒तिभ्रंशवुद्धिनाशसवंनाशकारणस्वात्‌ ॥४४॥ 


( उस दुःसंगके ) काम, क्रोध, मोह, स्मृतिश्रंग, बुद्धिनाश 
एवं सर्वनाशका कारण होनेसे ॥॥ ४४ ॥। 
ध्यायतोी विषयान्पुंलः सड़स्तेपूपज्ञायते । 
सड्ञात्संजायते कामः कामात्‌ क्रोधो5भमिज्ञायते ॥ 
क्रोधाहुवति संमोहः संमोहात्‌ स्मृतिविश्रमः । 
स्सति भ्रशाद्‌ चुद्धिनाशों वृद्धिनाशात्प्रणस्यति ॥ 
( गीता २।६२-६३ ) 
“विषयोंका ध्यान करनेसे उनमें आसक्ति हो जाती है। आसक्ति 
होनेसे उन्तको प्राप्त करमेकी कामना होती है। कामनाकी पूरत्तिमें 
बाधा पड़नेपर क्रोध आता है। क्रोध होनेपर चित्त मोह-जड़ताकी 
अवस्थामें पड़ जाता है। चित्तमें मोह होनेपर स्मृति नहीं रह जाती 
कि शास्त्र तथा सत्पुरुषोंने इस अवस्थामें क्या ठीक बताया है? 
स्मृति न रहनेपर सद-असत्‌का विवेक करनेवाली बुद्धि नष्ट हो जाती 
है और वृद्धिनाश होनेपर तो पुरुषका विनाश-पतन निश्चित है।' 
जसेका संग करोगे वेसे ही विधयका चिन्तन होगा। अतएव 
दुःसंगसे अपने साधनके विपरीत चिन्तन होगा और यह चिन्तन 
उसमें आसक्ति उत्पन्न करके क्रमश: बुद्धिनाश-सदेनाशतक ले जायगा। 
किसीकी निन्‍्दा करनी होती है तो हम उसे हस्तहीन, पादहीन, 
कर्णहीत या मनोहीन नहीं कहते । हम उसे बुद्धिहीन कहते हैं । 
जिसे बुद्धि नहीं है उसके साथ तो सर्वनाश बँधा है। अतः भग- 
वानसे विमुख होनेवालेका अन्तिम परिणाम सर्वेनाश ही है। + 

मन 5 | > 

कुप्ंगते कामादि दोषोंको आर वृद्धि 
संगति 

संसारके व्यवहारमें थोड़ा तो कामादिक़ा प्रसंग आता ही है। 
अतएव थोड़ा-सा विषय-चिन्तन, काम या क्रोब आ जावे तो कया 
हानि ! उसे सह लेना चाहिए। व्यवहारमें सब-प्रकारके लोगोंसे 
मिलना पड़ता है अतः थोड़ा दुःसंग सी सहत करना चाहिए। 
दुःसंगका सर्वथा त्याग करनेका आग्रह क्‍यों ? इसपर कहते हैं-- 
साधकको इन कामादिसे बहुत सावधान रहना चाहिए। इनको 
सर्वथा ही त्यागना चाहिए। क्योंकि-- 

तरड्रायिता अपीमे सज्भात्‌ समुद्रायन्ति || ४४ ।। 

ये ( काम-क्रोधादि ) तरंगोंके समान क्षोण हो जानेपर भी 
दुःसंग पाकर समुद्रके समान ( विद्याल ) हो जाते हैं ।। ४५ ॥ 

ये काम-क्रोधादि दुर्गंग पहले तरंगके समान चित्तमें आते हैं 
ओर फिर दु:संग अथवा विषयका संग पाकर समुद्र बन जाते हैं । 

मनुष्य पहले कहता है--किसीकी ओर देख लेनेमें क्या पाप 
है? क्या नेत्रोंपर पट्टी बाँधकर चले ?” 

देखने लग गया तो मनमें आया--किसीसे दो बात कर लेनेमें 
क्या दोष है ? यह तो शिष्टताको माँग है कि कोई मिला तो दो बातें 
उससे करो ।' 

इसके पश्चात्‌ मन सिखलाता है--तनिक छू लेनेसे तुम्हारा 
कहाँ कुछ बिगड़ा जाता है / बस, अनर्थ फूलता-फलता चला गया। 

अतएव मनको ऐसा रखो कि उसमें पापकी तरंग ही न उठे। तरंग 
नहीं उठेगी तो समुद्र नहीं बनेगा । अपनेको सदा सावधान रखना ! 

दद्यान्नावसरं किल्वित्‌ कामादीनां मनागपि। 

काम-क्रोधादिको कभी अपने मन्तमें आनेका तनिक भी अवसर 

नहीं देना चाहिए ।' है 

मायाके पार कोन जाता हे ? 


संगति 

जीव और ईदइवर परस्पर सखा हैं। इनको परस्पर क्रीडा चल 
रही है | ईश्वरने कहा--में छिपता हूँ। मुझे ढूँढ़ो और मेरे समीप 
आओ ४ 

ईंदवरने माया फेलायी--जादूका खेल बनाया और उसमें वह 
छिप गया है। जीवको इस मायासे पार होकर ईश्वरक्रे समीप 
जाना था किन्तु वह इस मायामें फेस गया है। इस मायासे जीव 
किस प्रकार पार हो सकता है, यह बतलाते हैं । 


कस्तरति कस्तरति मायां ? यः सह्जांस्त्यजति, यो 
महालुभावं सेवते, निमंमो मवति ।| ४७६ ॥ 


सायाके पार कौन जाता है? कौन मायाको पार कर पाता 
है? जो ( सम्पूर्ण ) आसक्तियोंक्रा त्याग कर देता है, महापुरुषोंकी 
सेवा करता है और ममतारहित होता है ॥ ४६९॥। 
इन्द्रो मायाभिः पुरुरूप ईयते ।--शुति 
प्रमात्मा ही अपनी मायासे अनेक रूप बनता है।' ये जो 
संसारके दश्य रूप हैं, ये मायाके जाल हैं। इनमें जो नहीं फैसेग[-- 
इनमें आसक्त नहीं होगा, वह परमात्माके समीप पहुँचेगा। जो 
इनमें फेस गया वह ईश्वरके पास नहीं पहुँच सकता | 
यः सज्भांस्व्यजति'--जो आसक्तियोंको त्याग देता है वही पहुंच 
सकता है, अतः संसारके विषयों और व्यक्तियोंकी आसक्ति छोड़ दो। 

रहना नहिं देख बिराना है ! 

सरायको-धर्ंशालाको ही घर मान लेना, प्याऊपर अकस्मात्‌ 
मिले व्यक्तिको मित्र मान लेना वुद्धिमानी नहीं है। यह संसार तो 
धर्मशाला है। इसके सब पदार्थ धर्मशालाकी बस्तुएँ हैंँ। इनका 
उपयोग भले कर लछो, इनको अपनी मानकर इनमें आसक्त मत 
होओ । संसारके प्राणी प्याऊपर मिले-जेंसे हैं । जन्म-मरणके 
चक्रमें अकस्मात्‌ यह मिलन हुआ है। अतः इनमें आसक्ति-ममता 
मत करो। 

यो महानुभावं सेवते---जिन्होंने महान्‌ परमात्माका अनुभव 
किया है वे महानुभाव हैं, क्योंकि उनका अनुभव बड़ा है। परमात्म- 
तत्त्वका उन्हें अनुभव है। परमात्मका अनुभव करानेमें वे ही 
समर्थ हैं। अतः उनकी सेवा करो। 

(निर्ममो भवति'--संसारमें मोह-ममता मत करो | किसी वस्तु 
या व्यक्तिको अपना मत मानो । 

जो ऐसा करता है वह मायासे पार हो जाता है और 
परमात्माके समीप पहुँच पाता है । 

चंयात 

सायाकों पार करनेके तीन उपाय पहिले सृूत्रमें कहे गये--- 
संसारकी आसक्तिको छोड़ना, महापुरुषकी सेवा करना तथा ममता- 
को त्याग देना। अब इन तीनोंके फलस्वरूप जीवनमें जो चार 
साधन पुष्ट होते हैं उनका वर्णन करते हैं । 


यो विविक्तस्थानं सेवते, यो लोकबन्धमुन्मूलयति, 
निस्त्रेशुण्यो भवति, योगक्षेमं त्यजति ॥ ४७ ॥॥ 


जो एकान्त स्थानका सेवन करता है, लोकिक बन्धनोंको जो 
निर्मुल कर डालता है, जो त॑नों गुणोंसे पार हो जाता है और 

जो योग तथा क्षेमको भी छोड़ देता है (वह मायासे पार 
होता है )।। ४७॥ 

यो विविक्तस्थानं सेवते--पहिले सूत्रमें कहा है कि 'यः सज्भां- 
स्त्यजति । सबका संग केसे छोड़ा जाय ? समाजमें रहोगे तो कोई 
न कोई मिलेगा ही। स्वयं किसीके यहाँ मिलने भले न जाय॑ँ किन्तु 
कोई स्वयं आबे तो भगाया तो जा नहीं सकता और बह क्‍या 
चर्चा करेगा, इसका भी ठिकाना नहीं है। ऐसी अवस्थामें दुःसंगका 
स्वथा त्याग केसे हो ? इसका उत्तर है कि एकान्‍्तमें रहो। एकान्तका 
सेवन करो तो दुःसंगका सर्वथा त्याग हो जायगा | 

यो लोकबन्धमुन्मूलयति'--सव्वंथा एकान्तमें रहना केसे बने ? 
परिवारमें, मित्रोंमें कभी कोई उत्सव होता है, कभी बेटे या बेटीका 
विवाह होता है, कभी किसीके यहाँ सन्‍्तान उत्पन्न होती है या कोई 
मरता है, दूसरे भी अनेक कारण होते हैं कि एक दूसरेके यहाँ 
जाना सामाजिक मर्यादाकी दृष्टिसि आवश्यक हो जाता है। ऐसी 
अवस्थामें क्या किया जाय ? इन लोकिक बन्धत्तोंको त्याग दो। 
इनका उन्मूलन कर दो--मनसे ही इनके संस्कार निकाल दो। 
साधकके लिए, भक्तके लिए तो-- 

नाते नेह रामके मनियत खुहद सुसेबव्य जहां लो । 

दूसरे संसारके जितने सम्बन्ध, जितने बन्धन हैं उनका 
उन्मूलन--सर्वेथा त्याग करना चाहिए। 

ऐसा कंसे हो ? केवल कह देनेसे तो मनमें जो स्नेह-सम्बन्ध हैं 
वे मिट नहीं जाया करते। इसके लिए पहले सूत्रमें महानुभाव॑ं 
सेवते” कहा जा चुका है। जो महापुरुषकी सेवा करेगा वह लोक- 
बन्धका उन्मूलन करके निस्त्रेगुण्य हो जायगा। निर्ममो भवति'--- 
उसकी ममता नष्ट हो जायगी और तब त्रिगुण-मुलक सम्बन्ध एवं 
क्रियाएँ उसे बाँध नहीं सकेगी । 

जेगुण्यविषया वेदा निस्त्रेगुण्यो भवाजुन । ( गीता २४५ ) 

भगवाचने गीतामें कहा--अजुंन ! वेद त्रिगुणविषयक प्रति- 
पादन करते हैं | तुम इनसे ऊपर उठो, निस्त्रेगुण्य हो जाओ ॥' 
योगक्षेम॑ं त्यजति'--हमारे समीप जो कुछ नहीं है वह हमें 
प्राप्त हो--यह योग है, और जो हमारे पास है, वह रक्षित रहे--- 
यह क्षेम है। संसारमें यदि हम किसीसे भी सम्बन्ध नहीं रखेंगे, 
किसीके सुख-दु:खमें सम्मिलित नहीं होंगे तो हमारे सुख-दु:खमें कौन 
सम्मिलित होगा ? संसारमें सबका काम एक दूसरेकी सहायता-- 
सहयोगसे ही चलता है। हम किसीसे सम्बन्ध न रखें और सव्वेथा 
एकान्‍्तमें बठ जायें तो हमारे योग-क्षेमका निर्वाह केसे होगा? 
इसका उत्तर यह है कि भक्त वह है जो योगक्षेमकी चिन्ता भी छोड 
देता है। उसके लिए भगवानने प्रतिज्ञा कर रखी है--- 
अनन्याश्विन्तयन्तो मां ये जनाः पयुपासते । 
तेषां लित्याभियुक्तानां योगक्षेम॑ चह/स्यहम ॥ 
( गीता ९२२ ) 
जो लोग मेरा अनन्य चिन्तन करते हुए चारों ओर भेरी ही 
उपासना करते हैं, अपनेमें सदा युक्त उन्तके योगक्षेमका वहन में 
करता हूँ।' 
अतएव भक्त अपने योगक्षेमकी चिन्ता नहीं किया करता। 
संयात 
तब क्या भक्त कर्म करता ही नहीं ? भगवानने तो कहा है-- 
न हि कश्चित्क्षणमपरि जातु तिष्ठत्यकमंकृत । 
कार्यते छावशः कर्म सर्वेः प्रक्रतिजैगुंणेः ॥ 
( गीता ३५ ) 
कोई भी एक क्षण भी कर्म किये बिना नहीं रहता है। प्रक्ृत्तिके 
गुणोंके द्वारा विवश हुए सबसे कर्म करवाये ही जाते हैं । 
ऐसी अवस्थामें भक्तसे भी कर्म तो होंगे ही। उसने लोक- 
बन्धनका उन्मूलन कर दिया है अतः औरोंके लिए कर्म करनेका 

प्रश्न ही उसके लिए नहीं और अपने लिए भी कर्म करनेकी उसे 
आवद्यकता नहीं; क्योंकि योगक्षेमकी चिन्ता वह छोड़ चुका है। कर्म 
होता है कुछ प्राप्त करनेकी, रक्षा करनेकी इच्छासे। यह उसको करना 
नहीं है, तब वह कर्म केसे करता है? इसका उत्तर दे रहे हैं। ० 
यः कमेफल त्यजति, कर्माण्यपि संन्‍्यस्यति ततों 
निठन्दों भवति ॥ ४८ ॥। 
जो कर्मोके फलको त्याग देता है, कर्मोका भो ( भगवान्‌को ) 
समर्पण कर देता है और ( कर्मफल तथा कर्मसमर्पण करके ) तब 
निह॑न्द्र ( सुख-दुःख, हर्ष-शोक, शोत-उष्णादि दन्होंसे परे) हो 
जाता है ( वह मायाको पार करता है )॥ ४८ ॥ 
वह कर्मफलका त्याग कर देता है अर्थात्‌ निष्काम कर्म करता 
है। किसी करमंका कोई फल नहीं पाता चाहता। र्माण्यपि 
संन्यस्यति' इसमें 'संन्यस्यति'का अर्थ समयंग कर देना है। क्योंकि 
यदि संन्यस्यति का अर्थ त्याग देना करें तो कर्मकल त्यज्ञति' 
कहना असंगत हो जायगा। जो कम ही त्याग देगा उसके लिए 
कर्मफल त्यागनेका प्रश्न ही नहीं उठता । अतः कर्मफरल त्यजत्ति' 
कहनेके पदरचात्‌ कर्माण्यपि संन्‍्यस्यति' कहनेका अथ है कर्मोको 
भगवाच्‌को अपित कर देता है। 
केवल निष्काम कम ही करना पर्याप्त नहीं है। उसमें भी 
कमंके कर्तापन तथा फलत्यागका अभिमान रहता है। अतएव 
कर्मोका ही भगवान्‌को समपंण करना चाहिए। 
यत्कृतं यत्करिष्यामि तत्सवं न मया ऋृतम। 
त्वयवा कृत॑ तत्फलभुक्‌ त्वमेव मचुसूदन ॥ 
मेंते जो कुछ किया अथवा जो कुछ करूँगा वह मेंने नहीं 
किया और न में करूँगा । वह सब तुम्हींने करवाया, वह तुम्हारा 
किया है, अतः मधुसूदन ! तुम्हीं उसका फल प्राप्त करो ।' 


सूत्र ४८ ४६ २५१ कक 


जो इस प्रकार कर्मफल तथा कर्म भगवान्‌कों अपित कर देता 
है वह निठ॑न्द्र हो जाता है। जब हमें कोई फल चाहिए नहीं और 
कर्म हमने भगवानकों अधथित कर दिये तब सुख-दुःख, हर्षे-शोक 
जन्म-मृत्यु, शीत-उष्ण, सरुंयोग-वियोगकी हमें वया चिन्ता ! 
तब तो-- 
राजी हैं हम उसीमे जिसमें तेरी रजा है ! 
संगरति 


मनष्य संसारमें किसी औरके लिए तथा अपने लिए भी भले 
कुछ न चाहे, भले वह दूसरोंके लिए तथा अपने लिए कुछ भी कमें 
न करे; किन्तु वंदिक कर्मशास्त्रकी आज्ञाका पालन तो सत्पुरुषको 
करना ही चाहिए। सन्ध्या-वन्दन आदि नित्य-नेमित्तिक कर्म तो भक्त 
भी करता हो है। ये कर्म जो शास्त्रकी आज्ञा मानकर वह करता है, 
इनको भगवानको अधित करनेका क्या अर्थ? नित्य कर्मोका कोई 
फल तो होता नहीं । अतः उनके कर्मफलका त्याग भी नहीं बनता । 
इसके उत्तरमें बतलाते हैं कि भक्त शास्त्रकी आज्ञाको मगवाचकी 
आज्ञा मानकर उसका पालन तो करता है; किन्तु नित्यकर्म न 
करनेसे दोष लगेगा” इस भयसे नहीं, वह केवल अपने प्रशुके छिए 
ही कर्म करता है। 
वेदानपि संन्यस्यति, केवलमविच्छिन्नानुरागं लभते ॥४९।॥ 

( जो ) वेदोंका भी त्याग कर देता है, केवछ अखण्ड भगवत्‌- 
प्रेमको प्राप्त करता है ( वह मायासे पार होता है )।। ४० ॥। 

पहले भी 'लोकवेदव्यापारन्यास:' कह चुके हैं। भक्त वेदिक- 
शास्त्रीय कर्म कुछ पानेकी अथवा किसी अश्युभसे, दोषसे बचभेको 
नहीं करता। वह यदि शास्त्रीय कम करता है तो अपने प्रियतम 
प्रभुको प्रसन्न करनेके लिए ही करता है। वह तो केवल अखण्ड 
भगवत्प्रेम ही प्राप्त करता है। 

यदा यमनुग्रह्मति भगवान्‌ पुरुषः परः | 
स॒ल्यजेत मति छोके वेदे नव परिनिष्ठटिताम्‌ ॥ 
( श्रीम:्भाग ० ४॥२९।४६ ) 
जब भगवान्‌का चिन्तन-ध्यान करते-करते परमपुरुष भगवान्‌का 
अनुग्रह हृदयमें प्रकट होता है तब पुरुष लोकाचार एवं वेद्दिकाचा रमें 
अत्यन्त निष्ठा रखनेवाली बुद्धिका त्याग कर देता है।' है ० 


सूत्र ४९ :: २ए३ औः के 


भक्त स्वयं तरता हे 
ओर 
लोगोंको भी तारता हे 


संगाति 
पिछले तीन चूत्रोंमें भक्तकी अवस्था वतलाकर अब उसकी 
परिणति बतलाते हैं । 


स तरति, स तरति, स लोकांस्तारयति ॥ ५० ॥। 


वह पार होता है। वह मायासे पार होता है। वह लोकोंको 
भी ( मायासे ) पार कर देता है || ५० ॥। 

वह भक्त स्वयं तो मायासे पार होता ही है, उसके द्वारा दूसरे 
भी मायासे पार हो जाते हैं । 

यह संसार मायाका खेल है। यदि कोई जादूके रुपये एकत्र कर 
ले तो कया वे स्थायी रहेंगे? जादूके खेलमें जो स्त्री-पुरुपका सम्बन्ध 
दीखा वह क्‍या सच्चा है ? यह जो कुछ दीख रहा है, सब जादूका 
खेल-माया है। जीव इसमें उलझ गया, इसे सच्चा मान बेठा। 
इससे पार केसे होगा ? इसके लिए साधन बतलाया। जो व्याकुछू 
होता है पार जानेके लिए, जो मायाके पदार्थॉेसि--धन, स्त्री-पुत्र, 
पद आदिसे प्रेम नहीं करता, जो इनको मेरा” मानकर बँधता नहीं, 
जिसे यह ज्ञान है कि हमें प्रभुके समीप जाना है और जो उस 
प्रभको ही चाहता है, उसीको प्राप्त करनेके लिए रोता है, उसे 
प्रभु स्वयं मिल जाते हैं । 

कोई राजा विदेश गये। उनके कई रानियाँ थीं। उन्होंने वहाँसे 
रानियोंको पत्र छिखकर पूछा कि छौटते समय किसके लिए क्या 
लेते आयें । जिस रानीको जो चाहिए था उसने बह लिख दिया। 
राजाने वह सब सामान बाजारसे मँगा लिया। छोटी रानीका पत्र 
खोला गया तो उसमें केवल एक! लिखा था। राजाने अपने 
सचिवसे पूछा--इस “एकका क्‍या अथे है ? 

सचिवने बताया--छोटी महारानीका तात्पर्य है कि उन्हें कोई 
सामग्री नहीं चाहिए। उन्हें तो एक आपको पानेकी इच्छा है।' 

राजा स्वदेश लोटे। जिस रानीने जो सामग्री मेँगायी थी 
वह उसके भवनमें भेज दी। जिस छोटी रानीने 'एक' माँगा था 
उसके राजभवनमें वे स्वयं गये । 

इस मायाके खेलमें जो खिलौने नहीं चाहता, उस मायावीको 
चाहता है, उसे वह प्राप्त होता है। सच्चे प्रेमके सामने पर्दे नहीं 
टिकते। जैसे ज्ञान आवरण भंग कर देता है वेसे ही प्रेम भी 
आवरण भंग करता है। 

जो इस मार्गपर चलता है उसे अटूट-अखण्ड प्रेम प्राप्त होता 
है। वह स्वयं तो मायासे पार हो ही जाता है, दूसरोंको भी 
मायासे पार कर देता है, क्योंकि जो उस मायावीकों जान चुका-- 
पा चुका, उसके सामने माया टिकती नहीं है । जौ 


सूत्र ५० :: २०५ के मे 


प्रेमका स्वरूप अनिवचनोय 


सं्यात 

केवलमविच्छिन्नानुरागं ऊहमते' यह बात अभी कह आये हैं, 
अतः उस अनुरागका स्वरूप बताना आवश्यक है। 

यहाँ एक बात स्पष्ट कर देनी है कि हम जो बात कहने जा 
रहे हैं वह पूरी नहीं, वह अधूरी है। क्योंकि ज्ञानका काम अविद्याके 
आवरणको भंग कर देना है। जहाँ तोड़ना है वहाँ प्रयास पूर्ण 
होता है। अविद्याकी पूर्ण निवृत्ति ज्ञानके द्वारा हो जाती है । पर 
जहाँ ईद्वरको हृदयमें ले आना है वहाँ ईव्वर पूरेका पूरा तो 
हृदयमें आता नहीं । 

ज्ञान विध्वंसात्मक है। ब्रह्मको प्रकाशित करना ज्ञानका काम 
नहीं है। ज्ञानका काम अज्ञानकों नष्ट कर देता है। ब्रह्म तो 
स्वयंप्रकाश है अतः अविद्याकी निवृत्ति ही मोक्ष है। कित्तु प्रेम 
समग्र ईश्वरको गोदमें लेनेवाला है। प्रेम रचनात्मक है। प्रेम जब 
ईइ्वरको हृदयमें लेने लगता है तब न तो पूरा ईश्वर हृदयसें 
आता, न ईइ्वरको अपनेमें ले-लेनेकी पिपासा ही पूर्ण होती । 

मर्ज बढ़ता गया, ज्यों ज्यों दवा की । 
न प्रेमास्पदका अल्त मिलता, न प्यासकी तृप्ति होती । 
प्यास ही को रूप मानों प्यारी जू कौ रूप है । 

श्रीराधाका स्वरूप क्या है ? अनन्त प्यात्। जिसमें तृप्ति आ 
गयी, जिसने 'बस' मान लिया, उसने तो अभी प्रेमको गहछीमें पेर 
ही नहीं रखा । 

आही रसकी रीति निराली, प्याली भरे न खाली होय । 

प्रेम इतना ही है--यह बात प्रेममें कमी नहीं आती । इसलिए 
प्रेमका निरूपण करने चलनेपर निरूपकको ही हार जाना पड़ता 
है । इसी बातकों समझानेके लिए प्रारम्भमें हो कह रहे हैं । 

अनिवेचनीयं प्रेमस्वरूपम ।। ५१ | 


प्रेमका स्वरूप अवर्णनीय है ॥ ५१ ॥ 

इसी सूत्रके कारण लोग इस 'भक्ति-दर्शन'को प्रेम-दर्शन' कहते हैं । 

वेदान्त-ग्रन्योंमें अतिवेचनीय” शब्द बहुत आया है। वेदान्तके 
खण्डनखण्डखाद्य' नामक ग्रन्थका दूधरा नाम ही है--अनिवे- 
चनीय धर्वेस्व' । जिस बातका आप निरूपण करने चलेंगे उसोको वह 
काट देगा। जेसे पूछा--नाक क्या है ?” उत्तर दिया--गन्ध 
ग्रहण करनेवाली इन्द्रियविशेष ॥' 

फिर पूछा--गन्ध क्या है ?' 

इसका उत्तर है--जो नाकसे ग्रहण की जाय ९ 

अब नाकको जाने बिना गन्धका पता नहों लगेगा और गन्धको 
जाने बिना नाक नहीं जानी जायगी। अतः दोनोंके परस्पराश्चित 
होनेसे वे अनिरवंचनीय हो गये । 

जगत्‌ सत्त्वासत्त्वाभ्यामनिवेचनीयं है। पक्की वात नहीं कही 
जा सकती कि प्रपथ्च सत्‌ है या असत्‌ ॥ विचार करनेपर जगत्‌की 
सत्ता सिद्ध नहीं होती इसलिए उसे स॒त्‌' नहीं कह सकते और 
प्रत्यक्ष अनुभूत है अतः: असत्‌' भी नहीं कह सकते । इसलिए सत्‌- 
असत्से विलक्षण होनेके कारण वह अनिर्वंचनीय है। 

ब्रह्म 'अवाडः्मनसगोचरत्वेन' अनिर्वेचनीय है । किसी इन्द्रिय से 
ब्रह्मका प्रत्यक्ष नहीं होता, मन उसका चिन्तन नहीं कर पाता, 
इसलिए ब्रह्मका निर्वेचन सम्भव नहीं है। 

प्रेम भी अनिवंचनीय है | तब वह प्रपञ्चके समान 'सत्त्वासत्त्वा- 
भ्यास अनिवंचनीयस' है अथवा ब्रह्मके समान अवाइःमनसगोच रत्वेन! 
अनिवंचनीय है ? प्रेमकी अनिरवंचनीयता इन दोनोंसे भिन्न है । 

प्रेम 'असत्‌' कभी नहीं होता ! सब अवस्थाओं में प्रेम 'सत्‌' स्वरूप 
ही रहता है। इसलिए प्रेम जगत॒के समाच सत्त्वासत्त्वाभ्याम्‌ 

अनिवंचनीय' नहीं है। जगत्‌को तो 'सत्‌' भी नहीं कह सकते और 
असत्‌ भी नहीं कह सकते; किन्तु प्रेम सत्‌' है । 

अवाडमनसगोचरत्वेन”ः ब्रह्मको अनिर्वेचनीय कहनेका तात्पर्य 
यह है कि उसमें न तो इन्द्रियोंकी गति है न मन की | किस्तु प्रेममें 
मनकी गति न हो तो प्रेम केसा ? इसलिए ब्रह्मके समान अनिवंच- 
त्तीयपना प्रेममें नहीं है। प्रेमकी अनिर्वंचनीयता भिन्न हो है। 

प्रशंसा प्रेम है या गाली देना ? प्रशंसा भी प्रेम है और गाली 
देनेमें भी प्रेम होता है । विवाहमें जो गाली दी जाती है वह प्रेमकी 
ही है। पेर दबाना भी प्रेम है और कोई रोग हो तो बलपुवंक भूखे 
रखना भी प्रेम है। अपने नेत्रोंके सम्मुख रखना तथा एकान्तमें 
स्वच्छन्द छोड़ देना, दोनों प्रेम हैं। देना भी प्रेम है और लेना भी 
प्रेम है । यदि प्रेमको किसी क्रियामें बाँधा जाय कि ऐसा करना ही 
प्रेम है तो प्रेममें जड़ता आ जायगी । 

हम उनकी वस्तु न छंगे तो उन्हें दुःख होगा' इस भावसे 
वस्तु ले लेना प्रेम है या नहीं ! माँगना भी प्रेम है। मेरे माँग लेनेसे 
उन्हें प्रसन्नता होगी' यह स्थिति भी तो आती है। अतः प्रमको 
किसी क्रियामें, वस्तुमें या भाषामें बाँधना शकक्‍य नहीं है। 

प्रेम न केवल प्यास है, न केवल तृप्ति। प्रेममें अनन्त प्यास 
भी है और अनन्त तृप्ति भी। 

भाषा-- ऐसा कहना ही प्रेम है, यह क्या कोई कह सकता 
है ? बड़े आदरसे सम्बोधन भी प्रेम है और तू” कहना भी प्रेम है। 
हमारा कृष्ण है तो हम उसे भगवान्‌ वासुदेव कहें या व्याम, 
कन्हाई, कन्हड़ कहें । 

प्रेम किसी देश, काल, वस्तु, क्रिया, या किसी भाषामें आबद्ध 
होता तो उसका निवंचन होता। वह तो सबमें है और किसीमें 
बँधा नहीं है । तब उसका निर्वेचन केसे हो सकता है ? जज 

गूँगेके स्वाद-सा 
संगति 
तब प्रेमका अनिवंचनीयत्व केस है ? 


भूकास्वादनवत्‌ ।। ५२ ॥ 


गुँगेके स्वाद लेनेके समान ॥| ५२ ॥। 
से गृंगे व्यक्तिने रसगुल्ला खाया। उससे पुछो--कसा 

लगा ? तो वह उसका स्वाद बतला नहीं सकता, केवल संकेतसे 
समझा सकता है कि उसे बहुत अच्छा लगा। 

प्रेममें आस्वादन है किन्तु उसे बताया नहीं जा सकता। 
बोलनेवाला व्यक्ति भी पेड़े, बर्फी, रसगुल्लाकी मिठास तथा आम, 
नोबू, इमली आदिके खट्टेपनका अन्तर ठोक-ठीक नहीं बतला 
सकता । कोई रूपका-रंगोंका अन्तर भी ठीक-ठीक नहीं बतला 
सकता। यह सृष्टि ऐसी है ही कि इसमें सब करते हुए, सब भोगते 
हुए भी सुख-दुःखका ठीक-ठोक निरूपण नहीं हो पाता । 

प्रेम कोई लडड़्-खीर तो है नहीं कि वसा आनन्द आवेगा 
और उपमानसे समझा देंगे। किसी वस्तुका नाम प्रेम नहीं है। 
किसीको रुपया दिया या लड॒ड़ खिलाया तो क्या यह प्रेम हो गया ? 
तुमने रुपया दिया या प्रेम दिया? रुपया तो तुम घूसके रूपमें, 
दण्डके रूपमें भी देते हो। किसीने तुम्हें बड़े प्रेमसे लड्डू दिया; 
किन्तु दूसरेने छीन लिया--'तुम लड्डू खाओगे ! बीमार हो तुम । 
तुम्हें यह हानि करेगा। तुम्हें लड्डू नहीं खाने देंगे ।! इस लड्डू 
छीननेमें क्या लड्डू देनेसे कम प्रेम है? प्रेम तो देनेमें भी है, 
छीननेमें भो है। दोनों तुम्हारा हित चाहते हैं । 

माताने अपने एक बीमार बच्चेके लिए परवल उबालकर 
उसका पान्ती बनाया ओर दूसरे वच्चेके लिए हलवा-पूड़ी बनायी। 
बीमार बच्चा माताकों पक्षपाती कहता है। माता समझाती है-- 
बेटे ! तुम बीमार हो । तुम हलवा-पूड़ी खाओगे तो तुम्हारा रोग 
बढ़ जायगा । अच्छे हो जाओ तो तुम्हें भी हलवा-पूड़ी खिलाऊँगी ।” 

एक हनुमानजीकी मूर्ति खुले स्थानमें थी। एक साधु उधर 
आये तो उन्हें लगा--हनुमानजीको धूपमें, वर्षामें कष्ट होता 
होगा ।” उन्होंने गाँवके लोगोंकी बुलाया और उचसे फूसका एक 
छप्पर मृतिके ऊपर बनवा दिया । 

वे साधु तो छप्पर बनवाकर चले गये किन्तु कुछ दिन पीछे 
दूसरे साधु उधरसे निकले। उन्होंने मूतिके ऊपर फूसका छप्पर 
देखा तो सोचा--कहीं इसमें आग लग गयी तो हनुमानजीको 
बड़ा कष्ट होगा ।” उन्होंने गाँवके लोगोंको बुछाकर वह छप्पर 
हटवा दिया । 

इन दोनों ही साधुओंका हनुमानजीसे प्रेम था। न वस्तुका 
नाम प्रेम है, न क्रियाका नाम । हाथ जोड़ना क्या प्रेम है? हम 
आपको हाथ जोड़ते हैं, हमसे दूर हो रहिये।' क्या इसे प्रेम कहेंगे ? 

एक बार में मध्यप्रदेशमें एक सज्जनके यहाँ एक महीने रहा। 
जव चलनेका विचार हुआ तो उन लोगोंने मेरे साथियोंसे पुछा-- 
सहाराजको यहाँ रोकनेका कोई उपाय है ?' 

साथीने कह दिया--'महाराज तो प्रेमके वशमें हैं। उनसे प्रेम 
करो तो रुक जायेंगे।' 

उन्होंने पूछा--प्रेम केसे होता है ? 

साथीने कहा--'अपने हाथसे खिलाओ | पेर दबाओ !! 

अब वे लोग मेरे मुखमें गुलाबजामुन ढेंसें और पेरोंपर भी 
कोई त कोई लगा रहे। इसमें मुझे कितनी असुविधा हुई इसकी 
किमी को चिन्ता ही नहीं । 

अत: किसी क्रियाका नाम प्रेम नहीं है। क्रियाविशेषको प्रेम 
माननेपर क्रिया यान्त्रिक हो जायगी। पंखा चलानेका नाम प्रेम हो 
तो बिजलीका बटन दबा दो--पंखा चलता रहेगा। 

मनकी एक-सी दशाका नाम भी प्रेम नहीं है। प्रेममें प्रशंसा हा 
भी की जाती है और निन्‍दा भी । रूठना-मान करना भी प्रेम है 
किसी एक ढंगमें--यान्त्रिक सेवामें प्रेम नहीं है । 

प्रेम न बाड़ी ऊपजे, प्रेम न हाट बिकाय । 
राजा-परजा जेहि रुचे, सीस देइ ले जाय ॥ 

जो अपने अभिमानको त्यागकर आवेगा वह प्रेम ले जायगा। 
निरन्तर एक ही स्मृतिका नाम भी प्रेम नहीं है। मया यशोदा जब 
अपने लालके लिए रोटी बनाती है तो उसका पूरा मन रोटी 
बनानेमें लगा होता है। मोहनकों माखन देनेके लिए दही मथती है तो 
उसमें पूरा मन लगाती है। यदि निरन्तर स्मृतिका नामप्रेम हो तो 
शत्रुकी स्मृति तो निरन्तर रहती है, क्या उसे भी प्रेम कहेंगे ? 

प्रेमकी शिक्षा देनेके लिए कोई पाठशाला-महाविद्यालय नहीं 
खोले जाते। प्रेममें तो प्रेमास्पदकी बात, उसीका 'अहं' रहेगा। 
अपनेको भगवानकी मुट्टीमें कर देना तथा उन्हें अपनी मुट्ठीमें कर 
लेनेका नाम भक्ति है। अपनेको उनका बना देना और उन्हें अपना 
बना लेना प्रेम है । 

लोकमान्य तिलकके गीता-रहुस्य'की हिन्दी टीकामें श्रीतुका- 
रामजीके एक अभंग ( छन्द )का अनवाद दिया है 
गूंगेका गुड़ है भगवान, वाहर भीतर एक समान । 
किसका ध्यान करू खविवेक, जलू-तरंग सम है हम एक ॥ 

जो भगवान्‌ है वह प्रेम है और जो प्रेम है वह भगवान्‌ । 
जेसे--जो ब्रह्म है वह ज्ञान और जो ज्ञान है वह ब्रह्म । उस 
ज्ञानमें ज्ञाता और ज्ञेयका भेद नहीं है। द्रष्टा-दृश्यके भेदका छोप 
होकर जो अखण्ड दुड्मात्र सत्ता है उसमें द्रष्टा कहाँ ? इसी प्रकार 

जो प्रेम है--रस है, उसमें रसिक-रस्य, आस्वाद्य-आस्थादक, भोक्ता- 
भोग्यका भेद नहीं है। ज्ञान वह अखण्ड, जिसमें ज्ञाता-ज्ञेयका भेद 
नहीं होता । आनन्द वहु अखण्ड, जिसमें भोक्ता-भोग्यका भेद नहीं 
होता । सत्ता वह अखण्ड, जिसमें कर्ता-कार्यका भेद नही होता। 
इसलिए प्रेम वह तत्त्व है जिसमें प्रेमी एवं प्रियतम एक हो जाते 
हैं, दोनोंमें मेंद नहीं रह जाता। आस्वादन त्यागकर जो आनन्द 
है वह भोक्ताका स्वरूप है । 

भोगका सुख भोक्ताकों होता है, भोग्यकों नहीं। किन्तु प्रेम 
भोक्ता-भाग्यक्ा सुख नहीं है । अतः द्रष्टा-दश्य, भोक्ता-भोग्य, खाद्य- 
खादकप्ते तटस्थ अखण्ड आनन्द हो प्रेम है। इसोलिए उसमें सुख 
लेने अथवा देनेवाला में' नहीं रहता। यही कारण है कि वह 
गूगेके आस्वादनके समान अनिर्वेचनीय है । 

प्रेम स्वारसिक है । उसका स्वाद बाहरसे नहीं, भीतरसे आया 
है। राह चलते जो आसक्ति-राग-मोह हो जाता है उसमें स्थायित्व 
नहीं होता, वह छूट जाता है। वह प्रेम नहीं है। प्रेमका मूल्य तो 
सिर काटकर देना भी पर्याप्त नहीं होता । 

जो सिर काटे हरि मिले, तो लिए दीजे दोरि | 

सत॒को प्रधानताप्ते ब्रह्मका विवेक करते हैं तब कार्य-का रण ब्रह्मके 
विवत कहे जाते हैं। चित॒की प्रधानतासे ब्रह्मका विवेक करनेपर 
द्रष्टा-दृश्यको ब्रह्मका विवर्त कहते हैं। आनन्दकी प्रधानतासे ब्रह्मका 
विवेक करनेपर भोक्ता-भोग्यक्ो ब्रह्मका विवर्त कहते हैं । जो सत्‌ 
है, वही चित्‌ है ओर वही आनन्द है। जो चिन्मात्र वस्तु है वहों 
रसमात्र वस्तु है। तब उपमें कौन भोक्ता और कौन भोग्य ? प्रेममें 
भोक्ता-भोग्यका विवेक सम्भव नहों। श्रीराधाकृष्णमें कौन विषय ? 
कौन विषयो ? यह भेद वहाँ नहों है । दोनों एक हैँ---आनन्दस्वरूप 
हैं। अतएव प्रेम 'मूकास्वादतवत्‌' केवल आस्वादन-रसमात्र है। 
उसका निरवेचन-वर्णन नहीं किया जा सकता । जौ 


कक २६२ : : नारदभक्तिदर्शन 


५ प्रेमका प्रकाश 
किसी अनिवचनीय पाजत्ञमें ही 


संगति 

ऐसा प्रेम सबके जीवनमें क्यों नहीं आता ? इसलिए नहीं आता 
कि लोगोंने वासनाको ही प्रेम मान रखा है। वास्तबमें प्रेम तो होता 
ही तब है जब चित्त भगवानसे जुड़े | भगवानसे लगे बिना जो राग 
होता है वह मोह होता है। देहधारीका देहधारीके प्रति केवल मोह 
होता है। क्योंकि प्रेम शुद्ध है अतः वह शुद्ध वस्तुसे ही जुड़ता हैं । 
अशुद्ध वस्तुसे जो जुड़ता है वह मायिक-प्राकृतकाम है। कोई 
स्‍त्रीसे प्रेम करे और कहे--हमारा प्रेम शुद्ध है! तो यह उसका 
अ्रम है। तुम्हारे प्रेमका विषय ही अशुद्ध है। कुत्तेका मांससे क्या 
प्रेम नहीं होता ” जो लोथड़ा ही अशुद्ध है--हड्डी-मांस, चमड़ा- 
रक्त-मरू-मूत्रकफके उस पुतलेसे प्रेम ! प्रेमका विषय ही अशुद्ध 
है तब वहाँ शुद्ध प्रेम केसे होगा ? अप्राकृत, चिन्मय, दिव्य भग- 
वानमें जो प्रेम होता है वही शुद्ध प्रेम है। विषय-शुद्धिके बित्ता 
प्रेम शुद्ध नहीं होता । 

अब कहो कि--प्रेमके आदर्शके रूपमें तो इस सूत्रग्नन्थमें ही 
गोपियोंका उल्लेख है | तब क्‍या गोवियोंके मनमें काम नहीं था ?' 

श्रीधरस्वासीने कहा है---काम अशुद्ध या दोष तो तब होता 
है जब वह संसा रके विषयमें-हड्डी-मांस-चर्म में हो। श्रीकृष्ण 'खिन्म- 
यवपु', आनन्दमात्र-करपादादि' हैं । उनसे जुड़ा प्रेम विषय- 
महिम्ना! पवित्र है। 


सूत्र ५६ :: २६३ के आओ 


प्रमेव गोपरामाणां काम इत्यगमत्मथाम्‌ | 
गोपियोंका प्रेम ही 'काम' नामसे प्रख्यात हुआ। सीधी बात 
है कि संसारमें लगा राग काम है, अशुद्ध है, क्योंकि संसार ही 
अशुद्ध-अपविन्न है और भगवानमें लगा राग प्रेम है, पवित्र है। 


ग्रकाशते क्राषि पात्रे |। ५३ ॥ 


किसी अधिकारीमें ही ( बह प्रेम ) प्रकाशित होता है ।॥ ५३॥। 
प्रेम स्वयंप्रकाश है । वह देखता रहता हैं कि मेरे प्रकट होने 
योग्य कोई हृदय मिले तो उसमें में प्रकाशित होऊं। पात्र देखकर 
प्रेम प्रकट हो जाता है। शुद्ध वस्तु हो तो उसे शुद्ध पात्रमें रखा 
जाता है। जेसे गोपियाँ शुद्धपात्र---उच्चित अधिकारी थीं। उनके 
मनमें श्रीकृष्णके अतिरिक्त दूसरा कोई नहीं था। शुद्ध प्रेम संसारसें 
किसी-किसीके हृदयमें प्रकट होता है । सांसारिक व्यक्तिके हृदयमें 
आकर तो बह मोह कामबन्धनका हेतु बन जाता है । 
प्रकाशते कापि पात्रे इस सूत्र द्वारा प्रेमको चित्स्वरूप कहा 
गया है। श्रीहनुमानजीने अशोक वाटिकामें श्रीजानकीजीको मर्यादा- 
पुरुषोत्तमका सन्देश उनके ही शब्दोंमें सुनाया-- 
तत्त्व प्रमकर मम अरू तोरा | ज्ञानत द्रिया एक मन मोरा ॥ 
मेरे और तुम्हारे प्रेमका तत्त्व एकमात्र मेरा मोड़ा हुआ 
'मोरा” मत्त जानता है 7 प्रेमका तत्त्व अन्तमुंख मत ही जानता है। 
उसे बहिसुंख, रंगीन-जिसपर संसारका कोई भी रंग चढ़ चुका 
हो, वह मन नहीं जानता । 
सो मन रहत सदा तोहि पाही । जानु भीतिरस एतनइ माहीं ॥ 
जो मन प्रियतमसे एक हो वही मन प्रेमके तत्त्वको जानता है 
और यह॒एकत्व होता है मन मोड़ा-अन्तमुंख होनेसे । मनकी 


१. पाठभेद--प्रकाध्यते' । 

एकता एवं अन्तमुंखतामें जब दोनों संसारकी कोई वस्तु न जानते 
होंगे, केवल अपने प्रियको चाहते होंगे । 

गाजीपुरमें पहले दो ऑनरेरी मजिस्ट्रंट थे। दोनों अपठित 
थे। कोई मुकदमा सुन लेते तो एक पूछता--तुम्हारी क्‍या 
राय है ? 

दूसरा कह देता--जो थारी राय, सो म्हारी राय ।' 

दोनोंमें मतभेद कभी नहीं होता था। जो एककी सम्मति, बहो 
दूसरेकी भी; किन्तु यह क्या प्रेम हो गया ? नहीं, प्रेम वह है जहाँ 
द्वेत नहीं रह जाता। प्रेमकी प्रकृति है हेतका निव्नरण करना। 
प्रेममें पर्दा-आवरण नहीं रह सकता। प्रेममें देरी-दूरी सह्य नहीं 
है। श्रीरामने कहा--सो मन रहत सदा तोहि पाहों---वह मन 
तो तुम्हारे समीप ही रहता है। दो मन एक होकर एक हो स्थान- 
पर रहने लगते हैं । 

सत्यपि ध्वंसकारणे सर्वधा ध्यंसरहितम्‌। 
यद्भाववन्धनं यूनोः स॒प्रेमा परिकोतितः ॥ 

टूट जाने--झ्नगड़ा हो जानेका कारण होनेपर भी जो परस्परका 
भाव-बन्धन सर्वंथा अटूट बना रहता है उसे प्रेम कहा जाता है। 

ऐसा प्रेम उचित-शुद्ध पाञमें ही प्रकाशित होता है। सिहिनीका 
दूध स्वर्णपात्रमें हो टिकता है, दूसरे पात्रमें रखनेपर वह पात्र 
फूट जायगा। इसी प्रकार यह अनन्त रसरूप प्रेम किसी पात्रमें 
ही प्रकाशित होता है। इसे प्रकट होनेको ऐसा हृदय चाहिए जो 
टूटे-फूटे नहीं । 

क्वापि पात्रे--कस्मिश्चिदनिबंचनीये पाजे--किसी अनिवेचनीय 
पात्रमें प्रेम प्रकट होता है। एक “सज्जन संकीतंनमें तो उछल- 
उछलकर नाचते-रोते थे कितु घर जाकर नौकरोंको बहुत गालियाँ 
बकते थे। शछाद्ध प्रेम ऐसे पात्रमें प्रकट नहीं होता प्रेममें प्रियतमके 
अतिरिक्त अन्य कोई आत्मा नहीं रहता। ज्ञानमें आत्मा ब्रह्मसे 

भिन्न नहीं रह जाता। अतएव पहले हृदयको स्वच्छ करो। यह 
वही वात हुई-- 
भ्रद्धावान रूभते ज्ञान तत्परः संयतेन्द्रियः । 
( गीता ) 
अ्रद्धावानू, तत्पर, संयतेन्द्रिय पुरुष ज्ञान प्राप्त करता है ॥ 
दम-दम-उपरति-तितिक्षा-त्रद्धा और समाधानरूपी षट्सम्पत्तिसे 
हृदय चुद्ध हो तब ज्ञान प्राप्त हो। चित्तकी शुद्धि क्या ? शुद्धका 
चिन्तन हो तो हृदय शुद्ध, ओर अशुद्धका चिन्तन हो तो जशुद्ध । 
प्रेममें प्रियतमका चिन्तन हो तब अन्तःकरण शुद्ध माना जाता है। 
ह॒ृदयमें स्वच्छता, सुगन्व, सरसता!, प्रकाश ले तो आओ, तब 
हृदयका द्वार खोलकर प्रतोक्षा करो--अब प्रेम आवे ! अब जावे !” 
जसे प्रभु देखते हें कि यह मेरो प्राप्तिके लिए व्याकुल है, तब 
आते हैं, कोई अन्यको चाहता हो तब नहीं आते, वेसे ही प्रेम भी 
भगवान्‌का स्वरूप ही है-प्रेम हरीका रूप है त्यों हरि 
प्रेमस्वरूप । 
अतः वह॒भी सच्ची व्याकुलता होनेपर हो प्रकट होता है। 
जहाँ प्रेमका प्रादुर्भाव सहन करने योग्य हृदय नहीं है वहाँ प्रेम 
प्रकट नहीं होता । अतएब--आश्षाप्रतीक्षे संगच्छेथाः--आशाका 
प्रकाश--मिलंगे राम ! मिलेंगे राम !' ऐसी आशा हो, प्रतीक्षा हो, 
तब प्रेम प्रकाशित होता है। जौ 

प्रमकी छः विशेषताएँ 


संयति 

अनिवंचनीयं प्रेमस्वरूपम--कह तो दिया; कितु इतना 
कहकर छोड़ देना उचित नहीं है । कुछ तो प्रेमके स्वरूपके विषयमें 
कहना ही चाहिए। श्रीमंडतमिश्र (सुरेश्वराचार्य ) जीने अपने 
नेष्कम्येसिद्धि' ग्रन्थके आरम्भमें छिखा है--में जानता हूँ कि ब्रह्म 
बाणीका विपय नहों है। फिर मेने यह ग्रल्य क्‍यों लिखा ? 
“““बोधपरीक्षा्थ तत्वज्ञनिकषाश्मछु--संसारमें जो तत्वज्ञ 
पुरुष हैं वे मेरे लिए कसौटी हैं। उनके सम्मुख में यह ग्रन्थ रखता 
हैं। इसमें जिस बोध'का प्रतिपादन है उसकी वे परीक्षा करे ।' 
इसी प्रकार प्रेम अनिवचनीय तो है; कितु-- 
सब जानत प्रभु प्रभुता खोई । तदपि कहे बिज्ठु रहा न कोई ॥ 

महात्माओंके सत्संगमें एक बार प्रइत उठा-- ब्रह्म तो ज्ञानका 
अवियय है और ब्रह्मज्ञान हुए बिना अविद्या मिट्ती नहीं । इसका 
कया समाधान है ?' 

इसका समाधान यह है कि अविषयत्वेन' ब्रह्मज्षान होगा। 
व्रद्याज्ञानकका विषय नहों है' यह ज्ञानका रूप होगा। वह ब्रह्म 
ज्ञानवृत्तिका भी प्रकाशक है, यह जाना जायगा। इसी प्रकार 
अनिवंचनीय होनेपर भी प्रेमका कुछ रूप बतलाते हैं । 


गुणरहित॑ कामनारहितं ग्रतिक्षणं वर्धेभानमविच्छिन्न 
घसद्मतरमनुभवरूपम्‌ |। ४४ |। 
( प्रेम ) गुणरहित, कामनारहित, प्रतिक्षण बढ़नेवाला, कभी 
न टूटनेवाला, अत्यन्त सुक्ष्म तथा अनुभवस्वरूप है॥ ५४॥ 


सूत्र ५४ :: २९७ क्र आ 


इस सूत्रमें प्रेमकी विशेषताएँ बतायी गयी हैं | जसे भगवामनमें 

छ: विदेषताएँ होती हैं--- 
ऐश्वर्यस्थ समग्रस्य धर्मस्य यदशासः श्वियः। 
जशञानवैराग्ययोइ्चैच पण्णां भग इतीरणा ॥ 

सम्पूर्ण ऐश्वर्य, पूर्ण धर्म, समग्र यश, सम्पुर्ण लक्ष्मी, पूर्ण ज्ञान 
तथा पूर्ण वेराग्य, इन छः को भग' कहा जाता है। जिनमें ये छः 
विशेषताएं हों उन्हें भगवान्‌ कहते हैं । 

प्रेम भगवानका ही स्वरूप है अतः उसमें भी छः विशेष- 
ताएँ बतायी गयी हैं। अब उनमेंसे प्रत्येकपर पृथक-पुथक विचार 
करे। 

'गुणरहितं'--प्रेम गुण देखकर नहीं होता। गुण देखकर तो 
सांसारिक लोग प्रेम करते हैं। में बम्बईमें एक सेठके घर गया। 
उस घरके लोग दुखी थे। उनके पुत्रने पहले स्वयं देखकर विवाह 
किया था। पीछे उस लड़कीको चेचक निकल आयी। उस भले 
घरकी लड़कीको उसने छोड़ रखा था और एक एंग्लोइण्डियन 
लड़कीसे दूसरा विवाह कर लिया था। सौन्दर्य देखकर होनेवाला 
ऐसा प्रेम व्यक्तिसे नहीं, चमड़ेके रगसे होता है। 

मेंने एक समाचार-पत्रमें एक घटना पढ़ी थी। योरोपके एक 
देशमें एक सज्जन एक सुन्दर स्त्रीपर मोहित होकर उसके पीछे 
लग गये। उन्होने उसे किसी क्लबमें देखा था और उससे प्रयत्न- 
पूर्वक परिचय किया था। अब जब मिलते, उसके एक-एक 
अंगकी, विशेषतः केशोंकी और दाँतोंकी प्रशंसा करते थे। एक 
दित वह सुन्दरी उन्हें अपने साथ अपने घर ले गयी। अपने 
कमरेमें बेठाकर उसने उनसे कहा--आपको मेरे ये केश और 
दाँत क्या बहुत अच्छे लगते हैं ? 

वे बोले--बहुत ! बड़े सुन्दर हैं आपके केश और दाँत [? 

सुन्दरीने कहा--तब आप इन्हें ले जाइये ॥' 

उसने पिरपरसे वे नकली केश उतारकर मेजपर रख दिये 
और मुखमेंस नकली दाँत भी निकाल दिये। वे सज्जन चुपचाप 
खिसक गये। 

आजकल केश तो पन्द्रह-सोलह वर्षके बच्चोंके भी बवेत होने 
लगते हैं। दाँत पच्चोप्त वर्षकी अवस्थामें ही झड़ते देखे जाते हैं । 
चमड़ा चेचकसे, रोगसे कुरूप हो जाता है। इन वाहरी वस्तु ओंको 
देखकर प्रेम नहीं होता । 

आज किसीको दानो देखकर प्रेम किया। फिर जब वह 
कञ्जूसी करते दीखा तो घृणा करने लगे। इसी प्रकार विद्या, 
बुद्धि, दयालुता आदि गुण देखकर भी प्रेम नहीं किया जाता। 
ससारमें इन्द्रियोंके काममें आनेवाले गुणोंको देखकर जो राग होता 
है वह प्रेम नहीं है। गुण अपने स्वार्थमें उपयोगी हैं। अतः: गुण 
देखकर जो प्रेम करता है वह प्रंमी नहीं स्वार्थी है। गुणोंमें व्याप्त 
अर्थात्‌ जिसके प्रकाशसे गुणोंमें चमक आती है उद्च अधिष्ठानको 
जो देखता, उससे प्रेम करता है वह प्रेमी है । 

“गुणरहितं--आजकल प्रेम बाजारू हो गया है इसलिए ऐसे 
लक्षण बतला रहे हैं जिससे प्रेमकी ठोक-ठीक पहचान हो जाय | 
धन देखकर तुमने किसीसे प्रेम किया। कल उम्रका दिवाला 
निक्रला तो तुम्हारे प्रेमका भी दिवाला न्तिकक गया। विद्या 
देखकर या बुद्धि देखकर प्रेम किया, किसी दुर्घटनामें उसके सिरमें 
चोट लगी, स्मृति नष्ट हो गयी तो तुम्हारा प्रेम भी नष्ट हा गया। 
सदगुण देखकर प्रेम होगा तो दुर्गुण देखकर हट जायगा। 

गुण देखकर जहाँ प्रेम होता है वहाँ अपने भीतर कामना 
होतो है । हम उससे कुछ लेने, कुछ पानेकी आशा करते हैं । यह 
प्रेम नहीं है। ईव्वरसे प्रेम क्‍या देखकर करता [ प्रियतममें 
प्रेमकी सिद्धि है--गुणरहित और प्रेमोमें प्रेमको सिद्धि है-- 
कामनारहितम्‌ 

गुणका निवास तो प्रेममें है। जिससे प्रेम होगा उसमें गुण 
ही गुण दिखायी देंगे। चखनन्ति हि प्रेश्णि गुणा न वस्तुनि--गुण 
प्रेममें बसते हैं, वस्तुमें नहीं। वस्तु तो निगृंण है। सम्पूर्ण वस्तु- 
व्यक्तिके रूपमें वह निगुंण परमात्मा ही सबंत्र है। अच्छा, तुम 
अपने आपसे तो प्रेम करते ही हो। भल्ता अपनेमें कौन-सा गुण 
देखकर प्रेम करते हो ? अपनेमें बिना किसी गुणकी अपेक्षा किये 
जसा प्रेम तुम्हारा अपने आपसे है वसा ही भगवानसे हो जाय तो 
वह शुद्ध प्रेम है। भले ही भगवान्‌ काले-गोरे, सुन्दर-असुन्दर 
कछआ-मछली, सूअर-सिंह, चाहे जसे, चाहे जिस रूपमें हों; क्योंकि 
तुम्हारा प्रेम रूपसे नहीं, ईश्वरसे है । 

यदि तुम सृधष्टिकों हरो देखना चाहते हो तो अपने नेत्रोंपर 
हरा चश्मा लगा लो। सवंत्र प्रेम देखना है तो हृदयमें प्रेम 
बसाओ। जो किसी परिच्छिन्नसे प्रेम करेगा वह दूसरेसे द्वेष 
करेगा। उसके लिए दूसरेकी उपेक्षा, दूसरेसे घृणा स्वाभाविक 
है। एक ओर राग होगा तो अन्यत्र वेराग्य होगा ही। अतः 
अपरिच्छिचसे प्रेम ही शुद्ध प्रेम है। प्रीति स्वरूप देखकर होती है, 
गुण देखकर नहीं। 

यदि तुम गुण देखकर प्रीति करते हो तो वृत्ति उन गणोंके 
आकारकी बनती है। वृत्ति गुणाकार होती है तो निगुंण परमात्माके 
साक्षाप्कारमें बाधा पड़ती है। यह तो 'मूले कुठाराघातः हो गया । 
गुण देखकर प्रेम होगा तो गृुणमें कमी देखकर छूट जायगा। 
स्वरूप-दृष्टिसे जो प्रेम होता है उसकी नींव सुदृढ़ होती है। 

कामनारहितं--तत्‌' पदार्थमें तो गुण नहीं देखना और (त्वं' 
पदार्थमें कामना नहीं करनी चाहिए। कामना ही आत्माकी अशुद्धि 
है। कामी अपनी ओर न देखकर अन्यकी ओर देखता है। जिसकी 
चाह है वहीं दृष्टि है। परमात्माकी चाह है तो दृष्टि परमात्मा- 
पर है। 

जो वस्तु अपनेमें-अपने पास नहीं है उसीकी कामना होती 
है । जहाँ कामना है वहाँ अपूर्णता है। 'कामनारहितं प्रेमके मार्गमें 
चले तो अन्तःकरणतसे कामनाकी निवृत्ति होगी। कामना गन्दी 
नाली है, प्रेम गंगाजल है। प्रेम मनको अन्तर्मुंख करता है। वह 
(्वं” पदार्थंका शोधक है अतएव शुद्ध है। देखना यह है कि हमारे 
मनमें भोगवासना है या नहीं । 

बिज्षु गुन जोवन रूप धन, बिनु स्वार्थ हित जान । 

सु कामनाते रहित, प्रेम कहिय रसखातन ॥ 

प्रेम निमेंछ हृदयका विलास है, भोगवासनाकी पति नहीं। 
प्रेमकी लीला विलक्षण है। प्रेमी कहता है-- 

जहाँ सत्य ही सार हो जीवनका, 

रिझवार सिंगार हो प्यार जहाँ। 
जहाँ प्रेम ही प्रेमकी स्वष्ठटि मिले, 
चलो नावको ले चल खेके बहा ॥ 

धनमें जो प्रेम है वह एकांगी प्रेम है। धन तो किसीसे प्रेम 
करता नहीं। अतः लोभमें बन्धन कम है। लोभी कष्ट पानेपर 
धनको छोड़ देता है। क्रोध स्पष्ट दुःखद है। वह दाहक क्रिया 
करके समाप्त होता है। लोभ क्रोधसे बुरा है क्योंकि क्रोध क्रिया 
प्रकट करके समाप्त हो जाता है किन्तु जिसके लिए लोभ हुआ 
उसे पाकर लोभ समाप्त नहीं होता। इसमें बन्धन एक ओरसे 
होता है। काम तथा मोहमें दोनों ओरका बन्ध॒न है। काम एक 
प्राणीका प्राणीके प्रति होता है। दोनोंके मनमें वासना होती है। 
कच्चा सूत भी दुहरा होकर कड़ा हो जाता है। जब दो प्राणियोंकी 
वासनाएँ मिल जाती हैं तब उनका त्याग कठिन हो जाता है। 
अत: काम प्रबल बन्धन है। 

प्रेम कामसे विलक्षण है। श्रीवल्लभाचायेजीने अपनी सुबो- 
घिनी' टोकामें रासके प्रसंगमें लिखा है-- 

क्रिया सर्वापि सैवात्र परं कामो न चिचते ! 

'रासमें क्रिया तो सब वही है जो काममें रहतो है किन्तु यहाँ 
काम स्वधा नहा है ।' 

प्रेम तथा कामका अन्तर जानना बहुत कठिन है। इनको 
पहचान क्रियासे नहीं, भावनासे होतो है। गोपियोंके मनमें 
स्वसुखेच्छा नहीं है। वे श्रीकृष्णतों सुख देने गयी हैं। श्रीकृष्ण 
आत्माराम:--सुखस्वरूप-सुख लेनेवाले नहीं, देनेवराले हैँ । अतः 
बहाँ गोपी या कष्ण, किसीमें काम नहीं है । 

सकामके द्वारा कामनाको पूति कामनाको बढ़ाती है। निष्का[मसे 
निष्कामका मिलन शुद्ध प्रेमको जन्म देनेवाला है। गोपी तथा कृष्ण 
दोनों निष्काम हैं । 

गुणरहित॑ का अर्थ है विषय-भोगमें प्रेम च होना। गुण तो 
इन्द्रियाँ और उनके विपय हैं। प्रेममें इन्द्रिय-प्रयोग आवश्यक नहीं 
है। नेत्रसे देखे बिना, कर्णसे सुने बिना, त्वचासे स्पर्श किये 
बिना भी हृदयमें प्रेम छलकता है। प्रेम जिसके हृदयमें रहता 
है उसको देखकर लोग तृप्त हो जाते हैं। प्रेम तो रस है- 
आसव है; अमृत है, रसायन है, मधु है। उसमें संसारका 
विस्मरण हो जाता है। प्रेमका अमृत जीवनकों अमर कर 
देता है। 

जब हमें कुछ लेना हो नहीं है तो महाराजाधिराज, त्रिक्ञाकी- 
नाथकी हमें क्या आवद्यकता ? हमारे लिए तो बनवासी या 
ग्वारिया पर्याप्त है। जिसे कुछ लेना हो वह श्रीपति, परमसुन्दर, 
परमदयालु, सर्वज्ञ, सर्वशक्तिमान्‌, उदारचक्रचूड़ामणिको देखे । यह 
देखना उसके लिए आवश्यक है। प्रेमीकों तो प्रियके दोष भी गुण 
दिखायी पड़ेंगे । 

श्रीराधासे किसीने पूछा--नन्‍दका लड़का तो चोर है। तुम 
उससे प्रेम क्यों करती हो ?' 

श्ीराधाने कह्ा--में उनके हृदयकों समझती हूँ । हमारे प्रेमपर 
किसीकी दुृष्टिन जाय, मुझे अयथश न मिले, लोग उन्हें भोला 
बच्चा समझें, इसलिए वे मासनचोरी करते हैं । 

प्रेमी अपने प्रियतमके दोधकी भी सुन्दर व्याख्या कर लेता 
है। एकने भक्तसे कहा--क्ृष्ण भछा क्‍या ईइवबर हूंगे, मेया 
यज्षोदाके डरसे वे वार-बार झूठ बोलते थे ।' 

भक्तके नेत्रोंस झर-झर अश्लु गिरने लगे। वे प्रेममें मस्त हो 
गये---कितने उदार, कितने भक्तपरवश हैं मेरे श्यामसुन्दर ! 
अपने भक्तके प्रेमसे विवश बने उससे डरकर झूठ बोलते हैं। यह 
तो उनकी भक्त-८रवश्ता है ।' 

प्रीदिकी रीति निराली ! 
हर है हर 

गोकुछ गाँवको पेंड्रोइ न्‍्यारो ! 

के जञानति चुषभानु-नन्दिनी; कै जानत बह कान्हर कारो | 

'कामनारहितस--यह्‌ प्रेम कामनासे सर्वथा अस्पृश्य है। 
काम अग्नि है, प्रेम रस है। कामार्नि रूगती है तो हृदय जलने 
लगता है। वहाँ भरता प्रेम कसा | मनमें कामना आते हो प्रेमका 
रस सूख जाता है। प्रेममें प्यास है किन्तु कामना नहीं है। प्रेममें 
आंगार है किन्तु उसका भोग अपने लिए नहीं है। काम ( प्रद्यम्त 
श्रीकृष्णका पुत्र है। पिताके सम्मुख जाते उसे संक्रोच होता है । 
अतः काम भगवातके सम्मुख नहीं जाता ॥ काममें सुख अपनी ओर 
लाया जाता है। प्रेममें सुख प्रियतमकी ओर ले जाया जाता है। 
काममें अभाव है। प्रेममें तृप्ति है। जहाँ कामना है वहाँ हम भोगसे 
घिरे-आबबद्ध रहते हैं। 

न सा कामयमाना'--भक्ति कामिनी नहीं है, यह बात पहले 
भी कह आये हैं। दो व्यक्ति भोजन बनाते हैं। दोनों ठाकुरजीको 
भोग छूगाते हैं। उनमें एक अपने लिए; अपनी रुचि, अपने स्वादका 

ध्यान रखकर बनाता है, दूसरा ठाकुरजीकी रुचि सोचकर बनाता 
है । जिसमें स्वयं स्वाद लेनेकी इच्छा नहीं है उसमें प्रेम है। 

(हम ईद्वरके प्रति सर्वथा निष्काम हैं। अपनी कामना तो 
हम अन्यत्रसे पूरी कर लेते हैं।। यह परमार्थमागंका सबसे बड़ा 
दम्भ है। इसमे न प्रेम है, न हृदयकी शुद्धि है । 

'क्रामनारहितम'--इसमें यह नहीं कहा जा रहा है कि कामना 
किसके प्रति हो, कामना-रहित हृदय होना चाहिए। गोपीके मनमें 
संकल्प था कि--हमें श्रीकृष्ण प्राप्त हों ।! श्रीकृष्णने कहा है-- 
'संकल्पो विदितः साध्व्य: !' तब क्‍या गोपीको कामसे भगवत्प्राप्त 
हुई ? गोपीके शुद्ध प्रेममें तो कामकी गन्ध भी नहीं है। श्रीकृष्णने 
बहीं बताया है-- 

न मय्यावेशितधियाँ कामः कामाय कल्पते। 
भर्जिता क्थिता घाना प्रायो बीजाय नेष्यते ॥ 
( श्रीम-ड्वा० १०२२॥२६ ) 
जो मुझमें बुद्धि लगाये हैँ उनकी कामना काम नहीं है क्‍योंकि 
भने हुए अथवा उबाले हुए अन्चके बीज अंकुर नही दे सकते ।' 
श्रीवल्लभाचायजीने कहा है-- 
कामेन पूरितः कामः संसार जनयेत्स्फुटम | 

'सकाम पुरुषके द्वारा कामनाकी पूति होनेपर--कामसे कामके 
मिलनेपर संसार का बन्धन होता है | श्रीकृष्णके प्रति कामना 
भोगपयंन्तगामिनी नहीं होती । 

संसारके प्रति जो प्रेम होता है वह कामके वशमें है। श्रीकृष्ण 
कामके पिता हैं। उनके प्रति काम हुआ तो अन्‍्यके प्रति छूट 
गया। तुम क्ृष्णको अपना भोग्य बनाने जाते हो या स्वयं 
श्रीकृष्णका भोग्य बनने जाते हो ? संसारमें तो स्त्री-पुरुष परस्पर 
भोक्ता-भोग्य हैं । पुरुषका यह मिथ्याभिमान ही है कि वही भोक्ता 
है। स्त्री भोग्य बनकर आती है--यह छल है, माया है, किन्तु 

जानती है कि पुरुषसे मुझे सुख प्राप्त होगा। पर श्रीकृष्ण तो 
भोग्य बनते नहीं। प्रेममें अपनेको इतना मधुर, इतना सुन्दर, 
इतना स्वच्छ बनाना है कि हमें देखकर श्रीकृष्ण मुग्ध हों, 
प्रसन्न हों 

प्रतिक्षणं वर्धभानस'--जेसे गंगा गोमुखसे निकलती हैं तो 
उनकी धारा छोटी रहती है, गंगोत्तरीमें कुछ बड़ी हो जाती है, 
हरद्वार तक इतनी बड़ी हो जाती है कि उससे नहर निकलती 
है। गंगाकी धारा उत्तरोत्तर बढ़ती जाती है किन्तु नहर उत्त- 
रोत्तर घटती जाती है। इसी प्रकार जो आँधी-सा आया ओर चला 
शया वह प्रेम नहीं है। प्रेम 'दिन-दूना रात-चौगुना” बढ़ता है। 
प्रेममें प्रतिपदा तो होती है किन्तु पृणिमा नहीं होती। प्रेमका 
प्रारम्भ तो होता है किन्तु इति-मिति-परिमिति इसमें नहीं हैँ । 

प्रेम घटे, इसका कोई कारण ही नहीं है। जब कोई माँग हो 
तो माँग पूरी न होनेसे--निराशा होनेपर, अथवा माँग पूरी होने- 
से--स्वार्थ सघध जानेपर प्रेम घठे; किन्तु प्रेममें तो कोई माँग ही 
नहीं । दोष देखकर प्रेम घटे, यह सम्भावना भी नहीं; क्योंकि प्रेम 
गुण देखकर तो होता नहीं और प्रेमके नेत्रसे दोष दीखते नहीं। 
अपना काला, काना पुत्र भी माताकों सुन्दर रूगता है क्योंकि 

स्नेहपूर्ण नेत्रसे देखा जाता है। प्रेमकी दृष्टिमें रस, स्नेह, माथुर 

होता है । 

स्तोत्र यत्र तटस्थतां प्रकट्यश्चित्तस्थ घत्ते व्यथां 

निन्‍्दा तु ॒प्रमदं प्रयच्छति परीहासश्रियं बिश्वती। 

दोधेण क्षयितां गुणेन गशुरुतां चाप्यस्थ नातन्वती 

प्रेरणः स्वारसिकस्य कस्यचिदियं विक्रीडति प्रक्रिया ॥ 

'स्वारसिक प्रेमका अपना पृथक्‌ ढंग--पृथक्‌ शेली है। प्रिय- 
तमकी प्रशंसा सुनकर चिक्तमें प्रसन्नता नहीं, प्रत्युत उदासीनता, 
व्यथा होती है कि ये लोग उसे जाने बिना ऐसी बातें कहते हैं । 

उसकी निन्दा सुनकर प्रसन्नता होती है कि उसके प्रेमको, सदगुणकों 
दूसरे क्या जाने | उसके हृदयकी जाननेवाल्य तो मैं हूँ । दोप देख- 
कर प्रेम घटता नहीं, गुण देखकर वढ़ता नहीं ।' 
जेसे गुलावमें नेसगक सुगन्ध है बसे ही प्रेमका यह नेसरगिक 
गुण है। चन्द्रमामें स्वाभावक ज्योत्स्ता है। अजुनने श्रीकृष्णस 
पूछा--तुम्हारें हृदयरकी बात कोई जानता हैं? तुम तो सर्वत्र 
असंग रहते हो ।' श्रीकृष्णने कहां-- 
जानन्ति गोपिकाः पार्थ नान्‍ये जावन्ति तस्वतः 
अजुंन ! मेरे हृदयबं बात तत्त्वत: केवल गोपियाँ जान हैं । 
दूसरा कोई नहीं जानता।' 
यदि तुमने अपने प्रिय प्रभुके विषययें दूसरेसे कुछ स्तुलि या 
निन्‍्दा सुनी तो क्या समझते हो कि तुम प्रभुके अधिक निकट हो या 
बह अधिक निकट है! प्रेमीका तो अपने प्रियतमसे प्राण मिला 
है। प्रभुके विषयमें वह ठीक-ठीक न जानेगा तो क्या गंवके लोग 
जानेंगे ? दूसरे तो अनजान हैं। उनकी बातोंका भला क्‍या 
हत््व है ! 
प्रेम नेसगिक रूपमें होता है। प्रेमका स्वभाव बच जाता है 
प्रम करना। वियोगसे प्रेम घटता नहीं । जो प्रेम देरी और दूरीस 
घटे, काल ( देरी ) ओर देश ( दरी ) की उपाधि जिसे प्रभावित 
करे बह प्रेम नहीं है । 
हारो नारोपितः कप्टे मया विदलेषश्षीरुणा । 
इृदानीमन्तरे प्राप्ताः प्वेताः सरितों द्वुमाः ॥ 
वियोग न हो इस भयसे मेंने मिलनकालमें कंठमें हार तक 
नहीं पहचा; किन्तु आज उसके ओर मेरे बच व॒क्षों, सरिताओं, 
पर्वृेतोंका अन्तर पड़ गया है !! यह दूरी प्रेमसूत्रको तोड़ नहीं 
सकती क्योंकि वह कच्चा सूत नहीं है। वह तो सच्चिदानन्दका 
बना है। श्रीचेतन्यमहाप्रभुने कहा-- 

मविरहविकत्पे वरमिह विरहो मन सहुमस्सण्य । 
सहुे भवति स एकरित्रभुवममपि सन्‍्मय॑ं विरहे॥ 
थदि उस प्रियतमके मिलन और वियागमेंसे कोई एक लेना 
हो तो मुझे मिलनकी अपेक्षा उसका वियोग #छ जान पड़ता है 
क्योकि ,मसलनके समय तो वह क्षकेला होता हैं क्रेन्तु उसके 
विय॑तर्ये तो तीनों छादा उसके स्वरूप वन जाते हैं, सर्वत्र बढ़ी वह 
दाीखता हु । झित देखी घित स्थयाममयी है। 

संगारमे ह्वास्वाद चलता है। स्थलतामें विकासवादको कल्पना 


कोर ऊअम 8&। इबधवरसे प्रेम नहीं हुआ, किसी भनुष्यसे हो 
गया । गनुण्पर्से गुग देखदार-रूप देखकर प्रेम कन्ते हो तो रूप- 
गुण घटने । 


प्रातयत्संस्कृत॑ चात्नच साय तच्च दित्तदयति । 
तदीयरसखण्पुएे काये का नाम पदिंत्यता ॥ 
खझबेरे जो भोजन बनाया, शामतक वह बासी डोकर बिगड़ने 
लगा । ऐसे अन्नके रससे पलनेवाले देहमें स्थिरता, नित्यता कसी 
गण देखकर प्रीति हुई है तो एक-न-एक दिन अवग्ण देखकर 
टटेगी । यथपि ईव्वरमें गुण नित्य हैँ, वहाँ वे कभी घटते नहीं | पर 
इंश्वरसे भी यदि किसी कामनासे प्रेम किया है तो कामना पूर्ण न 
होनेसे ईइवरमें अरुचि हो जायगी । 
एक महात्मासे किसीने पुछा--में दस-बारह वर्षोस्ते निराका- 
रोप्रासना करता आ रहा हूँ किन्तु मुझे उससे पूरा सन्तोष नहों 
हुआ; अतः अब साकारोपासना करना चाहता हूँ। कोई भूल तो 
नहीं हो रही मुझसे ? 
उन्होंने उत्तर दिया---यह निराकारसे तुमको अपन्तोष क्यों 
है ? अवश्य तुम कुछ चाहते होगे। मनमें कोई ऐसी वासना-इच्छा 
होगी जिसे निराकार दे नहीं पाता। वेसे निराकार-साकार दोनों 
ईदवरके रूप हैं, दोनों उत्तम हैं; किन्तु तुम बदलता क्‍यों चाहते 

हो ? अपने चित्तकी उस वासनाकों हो छोड़ दो, निराकारको क्यों 
छोड़ते हो ?' 

ईद्वर या संतके पास मनुष्य किसी-न-किसी कामनासे ही आता 
है किन्तु संत अथवा ईशवरके पास आनेका फल यह होना चाहिए . 
कि कामना छूट जाय । बच्चा पहले कुछ जानता नहीं, पढ़ने जाता 
है । पढ़नेसे उसका ज्ञान बढ़ता है या नहीं ? यदि बढ़ा तो सफर है । 
ऐसी ही बात प्रेमके विषयमें है । देखो कि तुम पग, दो पग आगे बढ़े 
या नहीं। संसार तुमसे कितना छूटा। जैसे काल आगे बढ़ता 
रहता है, रुकता नहीं, वंसे हो हमारा प्रेम भी क्षण-क्षण बढ़ता है 
या नहों। प्रेमके बढ़नेका अर्थ है प्रेमास्पदके सुखमें अपना सुख, 
उसकी इच्छामें अपनो इच्छा, उसकी समझमें अपनी समझ सिल्‍रू 
जाना। जिससे प्रेम होता है उसके दोषका भी छोग समर्थत करते 
हैं, कोई उसमें दोप निकाले तो कहते हँं--'यह उसका दोष नहीं है। 
यह तो तुम्हारी समझ-तुम्हारी दुष्टिका दोष है ।' 

प्रतिक्षणं वर्धभानम्‌--इससे प्रेमको अपरिच्छिन्न बतल्‍लाया। 
गोपियोंकों श्रीकृष्ण प्रतिसवासिनव॒-दिन-दिन चथे-नये ही प्रतीत 
होते थे । 

अविच्छिन्नम्‌-प्रेंम बोचमें टूटता नहीं, अखण्ड रहता है। ऐसी 
कोई क्रिया नहों जिसे प्रेम टूट जाय । कोई काम लेनेके लिए तो 
प्रेम किया नहों | प्रेम तो आत्माका स्वरूप है। दिव्य सौन्दर्य, 
माधुये, सोरस्यस्वरूप आत्मा ही प्रेम है । 

छिनहि बढ़ो छिन ऊतरे, सो तो प्रेम न होय। 

अघट प्रेम पंजर बसे, प्रेम कहावै खसोय ॥ 

नींद आनेपर प्रेम घट या टूट नहीं जाता । जागनेपर पहले ही 
जेसा प्रेम रहता है। समाधिमें प्रेम टूटता है या नहीं? नहीं 
टूटता। एक नठको घोड़ेसे प्रेम था। उसने राजाके सामने इस- 
लिए समाधि लगायी कि उसे समाधिसे उठनेपर घोड़ा पुरस्कार में 

मिलेगा। नटने समाधि लगायी तो राजाने उसे भूमिमें गड़वा 
दिया । नटकी गहन समाधि रूग गयी । राजा मर गया और उसकी 
कई पीढ़ियाँ बीत गयीं तब नटकी समाधि टूटी; किन्तु समाधिसे 
उठते ही वह बोला--अन्नदाता ! मेरा घोड़ा कहाँ है ?' 
मनोरथाः प्रयत्नाश्व कतुरायान्ति तत्क्षणम्‌ । 
समाध्यादीनि कर्माणि जहाति मनुज्ञो यदि | 

मनुष्य समाधिसे पूर्व जो कामनाएँ, जो प्रयत्न कर रहा था, 
समाधि टूटते ही वे कामनाएँ, वे प्रयत्न तत्काल मनमें आ जाते 
हैँ ।॥ शम-दमादिसे अन्तःकरणकी शुद्धि हुए बिना अथवां भगव- 
त्कूपाके बिना प्राणायाम करने, समाधि लगानेसे कामना नहीं 
मिटेगी । कामनाका जबतक रूपान्तर नहीं हो जाता, वृत्त्यन्तर 
नहीं होता, जबतक वह भगवत्कामनामें बदल नहीं जाती, तवतक 
कामना मिटती नहीं। प्रेम लोकान्तरमें जानेसे भी नहीं मिटता 
क्योंकि वह आत्माका स्वरूप है। 

डग उरझत हटत कुठुम, ज्ुरत चतुर चित प्रीति! 

परत गांठ दुरज्न हिये, दयी नयी यह रीति ॥ 

( बविहारी-सतसई ) 

प्रेमकी रीति ही अद्भुत है। इसमें परस्पर आँखें उलझती तो 
हैं; किन्तु जो उलझे सो टूटे, यह लौकिक नियम नहीं है। टूटता 
कुटुम्ब है, संसारका सम्बन्ध टूटता है। जो दूटा वह जोड़ा जाय' 
का नियम प्रेममें नहीं है । टूटा कुटुम्ब, और प्रीति जुड़ी चतुर 
चित्तमें । गाँठ वहीं पड़ती है जहाँ जोड़ होता है किन्तु प्रेमके मार्ग- 
में भला गाँठका क्‍या काम ! वहाँ तो गाँठ पढ़ती है दुजजंचोंके 
चित्तमें । वे प्रेमीको देखकर कुढ़ते हैं । 

अविच्छिन्नस'--प्रेम किसी भी कारणसे टूटता नहीं। 
सम्बन्धमें, भोगोंमें, धनमें, यशमें--कहीं भी बाधा पड़े, बड़ीसे 
बड़ी हानि हो; कितु कोई बाधा प्रेमको तोड़नेमें समर्थ नहीं । 

स्वयं प्रियतम भी प्रेम छुड़ाना चाहे तो नहीं छूटता। श्रीकृष्णने 
शपने समीय आयी गोपियोंको घर लौट जानेको कहा; पर वे 
ब्रौटनेके छिए थोड़े ही आयी थीं। जुड़ने और टूटनेवाले सम्बन्ध 
संगारके होते हैं, ईप्बरका सम्बन्ध टूटनेवाला नहीं होता । 
ऐसे वरकों के दरों, जो जनमें ओ मर जाय। 
बर वरिये भोपाल जू, म्हारो झुडलो अमर है जाय ॥ 
( मीरा ) 
इस स्थूछ शरीरको स्थूछ जगतूसों फंक दो । इसके जो माता- 
दिता-पलि बने उन्हें बनने दो । तुम अपने सूक्ष्म शरीरको सजा- 
सस्कर भगवानुकों अपित कर दो। इस प्रेममें मोक्षेच्छा भी 
बाधा नहीं डाल पाती। भक्ति करो और मुक्ति न मिले, मुक्तिकी 
तुममें चाह हो ठो प्रेममें बाधा पड़ सकती है । कितु--- 
भगति करत सोइ झुकुति गोसाइ । अनइच्छित आवत बरियाई ॥ 
जन्यके स्वरूपको समझो। जीवको चोरासी लाख योनियोंमें 
जन्म ऐेना बड़तठा है। भक्तको दृष्टि यह है कि मुक्ति मिले या न 
मिले, प्रभुका स्मरण--उच्का प्रेम न छुटे। जो बड़े आदमीका 
पन्न होता है. उसे (पता नये-नये वस्त्र पहनाता *हता है। शरीर 
जीवके वस्त्र ही हैं-- 
चासांरि जीर्णानि यथा विहाय नवानि शह्वाति नरोषप्राणि । 
तथा शरीराएण विहाय जीर्णान्यन्यानि संयाति नवानि देही ॥ 
( गीता २२२ ) 
जैसे मनुष्य अपने पुराने वस्त्र त्यागकर नवीन वस्त्र पहन 
लेता है ऐसे ही जीवात्मा पुराने शरीर त्यागकर नये शरीर ग्रहण 
कर लेता है।' 
भगवानने अपने बच्चेके लिए चौरासी राख वस्त्र बनवा रखे 
हैं ! भक्त कहता है--आप जो वस्त्र पहनाएँ, हम उसीको पहलनेमें 
प्रसन्न हैं ।' 

जेहि जेहि ओलि करसवस अमही । 
तहाँ तहाँ जाथ देहु यह दमहीं॥ 
सेवक हम स्वामी 'खियनाह। 
होड नाथ यहि अति सिखाह॥ 
इसलिण मो क्षेच्छा भी भक्तके प्रेमको तं'ड्नेमें समर्थ नहीं है । 
नुक्ष्नतरस'---प्रेमका स्वरूप अतिदाय सुक्ष्म है। द्वजकी 
ग्वालिनें शह्याजीसे प्रार्थना करती हैँ--हमें मिद्दी वना दो ! मिट्टी 
बनेंगी लो कभी कुम्हार खोदकर प्याला वत्ताबेगा। उसमें जरू या 
दर्बत भरा जायगा और वह कन्हाईके हाथमें जाकर उनके अधरतक 
पहुचेगा ) इस दरीरसे तो उनतक अब ग्हँच होनी नहीं है ।' 
देह, जाति धर्म, भाषा, सदगति--किसीका कोई मोह स्पर्ने 
तक नदीं करता। शरीर छूट जाता है, उसके साथ जाति, धर्म, 
भाषा, नाम--सब छूट जाते हैं; कितु प्रेम नहीं छटता। भ्क- 
रसामृतरिन्धु्ें आया है-- 
पशञश्चत्वय॑ चडुरेतु भूतनिवहाः स्वांदों विश्तु सुफुटं 
धातारं प्रणशिपत्य हन्त शिरसा तन्नापि याये चरम । 
तद्॒वापीषु.. पयस्तदीयमुकुरे ज्योतिस्तदीयाइन- 
व्योस्नि व्योम तदीयवत्म॑ति घरा तत्तालबुन्तेएईमिलः ॥ 
यह शरीर तो नब्वर है अतः मृत्युको प्राप्त होग हो। ऊत्यु 
होनेपर शरीरके पञ्चतत्त्व अपने-अपने महाभूतोंमें मिल जायेंगे । 
वे मिल जायेँ, कितु सिरसे प्रणाम करके इस सम्बन्धमें हम ब्रह्मासे 
थह वरदान माँगते हैं कि हमारे शरीरका जहूंश प्रेमास्पदकी उस 
बावलीमें मिले जिसके जलूका वे उपयोग करते हैं, हमारे देहकी 
ज्योति उनके दर्षणमें समा जाय, हमारा देहाकाश उनके आँगनके 
आकाशमें मिल जाय, हमारे शरीरकी मिट्टी उस सा्गपर पड़े 
जिसपर वे चलते हों और हमारा इवास, हमारे प्राण उत्तके पंखेकी 
वायुमें मिल जाये ।! 

प्रेमकुटीमें एक दिन एक कब्वाल आया | उसने गाया-- 
उसने कहा-- हाय, तुमने मुझे मार डाला 
मैंने कहा--यह में नहीं, मेरी अदा है॥? 
यह मरना-मारना ब्रह्मका स्वरूप नहीं, यह तो उसकी “थअदा' 
है। इस प्रेममें लोग जी-जीकर मरते और मर-मरकर जीते हैं। 
प्रेम हृदयके सूक्ष्मतम प्रदेशमें रहता हैं। वाह्य निमित्त तो केवल 
उसे उद्दी्र करने आते हैं। 
श्रीराधाने एक दिन श्रीकृष्णता नाम सुना। नाम सुनते ही 
चित्त व्याकुल हो गया । सखीसे कहने लगीं-- 
कृष्ण नाम अबत र्रवन्न खुन्यो री आली । 
भूली री भवन, हों तो बावरी भई री ॥ 
इसके बाद वंशी-ध्वचि कानमें पड़ी। वंशीकी ध्वनि सुनकर 
तो त्रिकोकीमें कोई सावधान नहीं रह पाता था। जब व्याकुरुता 
बहुत बढ़ गयी तो चित्रा सखीने एक चित्र दिखलाते हुए कहा-- 
'शिशिरय दशो दृष्ट्ठा दिव्यं किशोरमिमं पुरः | --इस दिव्य 
किशोरको देखकर अपने नेत्र शीतल कर लो।' 
चित्र देखकर व्याकुलता चरम सीमापर पहुँच गयी तो 
ललिताजीने कहा--अपनी व्याकुछताका कारण बतालाओ तो 
उसे दूर करनेका उपाय किया जाय । न महुलछा परिजने स ड्रोप- 
नाड्ीकृतिः-अपने परिजनोंसे दुराव रखना मज्भुलकारी नहीं 
होता । छिपाओगी तो उपाय केसे होगा ?” 
श्रीराधा बोलीं-- 
इयं सखि खुदुस्साध्या राधाहदयवेदना । 
कृता यत्र चिकित्सापि कुत्सायां पर्येवस्थति ॥ 
'सखी ! राधाकी यह हृदय-वेदता दुःसाध्य है; जिसके निवा- 
रणार्थ को हुई चिकित्सा भी कुत्सा ( निन्‍दा ) में परिणत हो 
जाती है। 

ललिताने पूछा--अन्ततः रोग क्‍या है ?' 

श्रीराधा-- कहते रूज्जा आती है। मेरा हृदय एक साथ तीन- 
तीन पुरुषोंमें अनुरक्त हो गया है। अब तो मृत्यु ही मुझे इस 
जुगुप्सासे छूड़ा सकती है।' 

ललिता--वि तीनों भाग्यवान्‌ हैं कौद ?' 

श्रीराधा--में उन तीनोमिंस किसोंसे मिली नहीं, किसीको 
देखा नहीं । एकका #क्ुष्ण” नाम श्रवणमें पड़ा और में व्याकुल हो 
गयी । दूसरे किसीने वंशी बजायो, उसे सुनकर मेरा चित्त अपने 
बत्षमें नहीं रहा और अब यह चित्रा सखो किसीका चित्र बना 
लायों है, इसपर भी में मोहित हो गयी हैँ ।' 

ललिता--तब यह कहो कि हमारे नन्‍्दनन्दन दध्यामसुन्दर, 
वंशीवादक श्रीकृष्णसे तुम्हें प्रीति हो गयी है। तुम बहुत भोढी 
हो | ये तीनों तीन नहों हैं। यह जिसका चित्र है वही वंशी बजात्ता 
है ओर उसीका नाम कृष्ण है 

जिसका अन्तः:करण पवित्र होता है उसकी रुचि पवित्रताकों 
ओर ही होती है। कालिदासने 'अभिन्नानशाकुन्तल' में वर्गत किया 
है कि मह॒षि कण्वके आश्वममें शकुन्तछाकों देखकर राजा दुष्यन्त 
सोचता है--- 

असंशयं क्षत्रपरिग्रहक्षमा यदायमस्यामभिलाषि मे मन्तः । 
सता हि सनन्‍्देदपरेषु वस्तुषु प्रमाणमन्तःकरणप्रवृत्त यः ॥ 
( अडूः १ इलोक १९ ) 

“निश्चय ही यह मुझ क्षत्रियके साथ विवाह करने योग्य होगी 
क्योंकि मेरा सुसंस्क्रृत चित्त इसकी अभिलापा करता है। सज्जनोंके 
लिए सन्दिग्ध वस्तुके सम्बन्धमें अपने अन्तःकरणकी प्रवृत्ति ही 
प्रमाण होती है।' 

जनकपुरकी पृष्पवाटिकामें श्रीजानकीको देखकर श्रीरामने 
लक्ष्मणसे कहा था-- 

रघुपंसिन कर झदत्र खुमाऊ 
मन कुर्पंध पा देश न काऊ ॥ 
मोहि झतिसय प्रदीति जिय केरी | 
जेड्डि सपनेद्ु परनारि जक्ञ हेटी ॥ 
अपनी परम व्यूका सखीदकी व्यथा मेटमेके छए रजत 
श्रीकृष्णके रमीप गयीं॥ उनकी छात यूनकर श्रीएष्णने छिड्क 
दिया-- में ब्जराय नन्‍्दका पुत्र, रंयमी, ऋह्मआारी; हू मुझे फ्िसी 
स्त्रीके समीप ले जाने आयी है ?! 
जलिता रोती हुई छूटी तो देखते ही आीशधाने नण्क्ष किया 
कि प्यामसुन्दरने मेरी प्राथना स्वीकार नहीं की। बोली--'सखी ! 
रो मत-- 
न सायातः कृष्णो यदि सझख्ि हवबागः कशपमिदं 
मुधा मा रोदीम कुरु परमिमासुसस्कृतिम । 
तमाऊस्य सकन्धे विभिष्चितश्ुज्ञावल्लशिरियं 
यथा दृुन्दारण्ये चिरमविचला निष्ठति तनुः ॥ 
( विदशबसाधव ) 
'यदि श्रीकृष्णने यहाँ आना अस्वीकार कर दिया तो इसमें तेरा 
क्या अपराध है ! व्यर्थ रो मत; कितु अब यह द्वरीर रहेगा नहीं । 
इसलिए मेरे मर जानेपर तुम इतना करना कि मेरी भुजाओंको 
तमाल वृक्षसे लपेटकर मेरे शरीरको ऐसे लगा देना कि बहुत 
समयतक वह व॒ुन्दावनमें इसी रूपमें स्थित रहे । कृष्ण नहों मिले 
तो न सही, उनके वर्णवाले ब्याम तमालसे ही यह शरीर लिपटा रहे !! 
ननु॒तव मुखभिन्दुं दष्ठभेते त्वरन्ति। 
( सूक्ति यु० ५५ ) 
प्यारे | अब ये प्राण तुम्हारे मुखचन्द्रको देखनेकी शीघ्रता कर 
रहे हैं !! इस प्रकार श्रीराधाकी व्याकुलता बढ़ी तो श्रीकृष्ण वेश 
बदलकर आये और मिल गये । 

प्रेम इस प्रकार अन्ददणतने प्रवेश करके प्रेमीके एक्त-एक रमको 
परिप्लुन कर देता है। प्रेधी नहाना-खाना, सोना-जागना सब 
प्रेमास्पदके लिए ही करता है। प्रेम-+क्रिया >सेवा | प्रेम पचकर 
रसायन बच जाता है । 

'सुक्ष्मतरप--श्री राधाकी एक सखी श्रीकृष्णले सगोप आयो। 
श्रीकृष्णने पुछा--तिरी सखीका क्‍या हाल है ?' 

सखी---'जीवति-जं! रही है ।! 

कृष्ण--में कुअछ पूछता हूँ ।! 

सखी--कह तो दिया कि जी रही है 

छुष्ण---उसका कुशल समाचार कहों ।' 

सखी--जबतक उसको साँस चल रही है तबतक में कंधघ कह 
दूँ कि वह मर गयी !' यह उसकी कुशऊ हैँ कि अभी जीवित है ।'* 

यह सृक्ष्मत र--गम्भोर स्वरूप है प्रेमका। 

असुभवरूपम्‌--भवका अर्थ है बदहनेबाला। जो बार-वार 
बदले बह भव--भवतीति सब, और प्रेमका स्वरूप हैँ अनु भव । 
जितने वेश, जितने जन्म बदले, उत्र-उन जन्मोंमें--प्रत्ये झ भवें 
वह अनुगत रहता हैं। घर, जाति, भाषा, देह, आक्रार, धर्म, 
माता-पिता, सब छूट जायेंगे कितु प्रेम बना रहेगा । 

प्रेमका स्वभाव हैं दूरको निकट लाना, देरकों तत्काल करना, 
परायेकी अपना बनाना। ज्ञानमें वस्तुकों परिवर्तित करनेकी 
सामथ्य नहीं है । वह वस्तुकों ज्योंकी त्यों प्रकाशित करता है। 
कितु प्रेम पीतलको स्वर्ण, दु:खको अमृत, मृतकों जीवित, अंशक्तको 
सशक्त बना देंता है । 

ललिताने श्रीराघासे पुछा--स्वामिनी ! इ्यामसे आपका क्‍या 
सम्बन्ध है ?' 

१ कुशल तस्या जीवति कुशल पृच्छामि जीवतीत्युक्तम । 

कुशल ब्रहि कर्थ तां मृतेति कथयामि या इवसिति ॥ 

श्री राधा--जो तुम्हें अच्छा छगे वह मान लो 
प्रेममें सम्बन्धकी रूपरेखा केसी ! सम्बन्ध प्रेमका साथन है, 
साध्य नहीं । 


तात-मात, शुरुःसखा तुम सब विधि हित मेरे । 
मोहि-तोहि' नाते अनेक, मानिये जो भाव ॥ 


ललिता--आप प्रियतमा हैं और वे प्रियतम हैं ।' 

श्रीराधा-- सखी ! तुम कुछ नहीं जानती। तुम तो केवल 
ऊपर-ऊपरकी बात जानती हो | तथ्य यह है-- 

सखि न स॒ रमणों नाहँ रमणीति भिदावयोरास्ते ! 

प्रेमरसेनोमयमनल इहह मदलो निष्पिपेष वलात्‌ ॥ 

सखी ! न वे प्रियतम हैं, न में प्रियतमा हँ। हम दोनोंमें यह 
प्रियतम-प्रियतमाका भेद नहीं है। मिलनकी तीव्ाकांक्षा जागी और 
उसने दोनोंकोी बलपुलवंक पीसकर एक कर दिया । अब मन ही 
दो नहीं रहा । पार्थंक्य तो मनके कारण होता है ।' 

यदि संसारमें भी दो मन एक हो जायें तो प्रबल हो जाते हैं। 
तब १६१८२ नहीं होता, १--१८११ हो जाता है। गुरु तथा 
शिष्यका मत एक होकर ईश्वरको खींच लेता है। प्रेमके रससे 
मिलकर दोनों मन नरम हो जाते--पिघल जाते हैं और मिलकर 
एक हो जाते हैं। मनके कारण ही तो जीव खुदासे जुदा' है। 
मन एक हो गये तो आत्मा तो एक है ही। श्रीराधा-कृष्ण परस्पर 
भिन्न नहीं हैं। वे एक हो गये हैं १ 

परसपर दोड चकोर दोउ' चन्दा। 

एक दिन श्रीराधा-कृष्ण एक स्थानपर बेठे थे। दोनोंके मनमें 
अपने प्रेष्ठको छोड़कर दूसरे किसीकी स्फुरणा नहीं थी। श्रीकृष्णने 
देखा कि प्रियाजी उदास हैं । उन्होंने उदास होनेका कारण पुछा-- 
में तुम्हारे पास हूँ फिर तुम उदास क्यों ? उत्तर मिला-- 

अह कान्‍ता कान्तस्त्वमिति न तदानीं मतिरभून 
मनोवक्तिलंपा त्वमहमिति नो चीरपि हता। 
भवान भर्ता भार्या५हमिति यदिदानीं व्यवसिति- 
स्तथापि प्राणानां स्थितिरिति विचित्र किमपरम ॥ 
अभी कुछ देर पूर्व में प्रियतमा हेँ और तुम प्रियतम हो, ऐसी 
वृद्धि नहीं थी | मनोवृत्तियाँ लुप्त हो गयी थीं। यह 'तुम' और यह 
में! ऐसी बुद्धि-वृत्ति दोनोंमें नहीं रह गयी थी । अब इस समय यह 
प्रतीत होने रूगा है कि तुम भर्ता हो और में भार्या हँँ। इतना 
भेद--इतनी दूरी प्रतीत होनेपर भी प्राण बने हैं, में जीवित हूँ, 
इससे अधिक आइचये और क्या होगा !' 
प्रेम अनुभवस्वरूप है। रसात्मक ज्ञानका ही नाम प्रेम है। 
बौद्ध लोग ज्ञानको क्षणिक मानते हैं। उनका मत है कि जेसे एक 
तरज्से दूसरी उठती है वैसे ही विज्ञान-सन्तान-परम्परा चलती 
है । संस्कारके कारण ज्ञानमें भेद प्रतीत होता है। वेदान्तका मत 
है-- ज्ञान सत्स्वरूप एवं अविनाशी है। अज्ञान एवं जड़ता न हो, 
यह मनुष्यकी श्रेष्ठतम स्थिति है ।' 
भक्त कहता है-- इस ज्ञानमें आनन्दको और जोड़ो।' यह 
आनतन्‍्दात्मक अविनाशी ज्ञान, निगुंण-निविशेषका ज्ञान नहीं है। 
रसात्मक ज्ञान--यही सविशेष ज्ञान श्रीकृष्ण हैं । यही प्रेम है। यह 
आनन्दाकार चेतन एवं चेतनाकार-आनन्द ही श्रीकृष्ण है। यह 
राधाके बिना नहीं मिलता । आराधना ही राधा हैं । 
राधादास्यमपास्थय यः प्रयतते गोविन्द्सज्ञशायः । 
सो5यं पूर्णसुधानिधेः परिचय राकां विना55का्डसक्षति ॥ 
आराधनारूपी श्रीराधाकी दासताका त्याग करके जो 
श्रीकृष्णकी प्राप्तिके लिए प्रयास करता है वह तो पूणिमाके बिना 
पूर्णचन्द्रका परिचय चाहता है ।' 
अनु भवरूपस--प्रेम अनुभवस्वरूप है। इसेका यह अर्थ है 

कि प्रेमका रसास्वाद उन्हें ही प्राप्त होता हे जिनके हृदयमें भक्ति 
आती है, जिनका अविनाशी रसात्मक चेतनमें अनुराग है । 
में घढ़ी देखता हैं। इसमें मे! अनुभविता हूँ और 'घड़ी' अन 
भाव्य है। इन दं।नोंको जोड़नेवाली कड़ी अनुभव हैं। हम घड़ीका 
अनुभव करते हैं तो घड़ी जड़ हैं। यदि हम प्रेमका अनु मव करते 
हैं तो प्रेम भी जड़ हुआ। अच्छा, मनृष्य जब मनुष्यका अनुभव 
करता है तो क्या दूसरा मनुष्य, जिसका अनुभव किया गया, बह 
जड़ होता है ? मनुष्य तो जड़ नहीं होता; किन्तु अनुभव केवल 
उसके जड़ शरीरका होता है। प्रेम देहका अनुभव नहीं कराता। 
वह इस देह तथा उस देहके चेतनको मिला देनेवाला है । 
स्वर्ण चेतन नही है, जड़ हैं। इसलिए स्वर्णसे जो प्रेम होगा 
बह प्रेम नहीं, मोह कहलावेगा। इस प्रकार शरीर चेतन नहीं, 
जड़ है। अतः शरीरसे होनेवाला प्रेम मोह हैं। संसारके लोग 
स्वार्थी होते हैं। उनमें प्रेम तो होता नहीं, मोह होता है । जहाँ 
उनके स्वार्थमें बाधा पड़ी, मोह नष्ट हो जाता है । 
प्रेम तो हिततत््व है। उसकी गोदमें श्रीराधा-कृष्ण यगल 
क्रोडा करते हैं । यह प्रेम सदा अनुभवरूप ही होता है। 
हेरी में तो प्रेम दिवानी मेरों दरद न जानें कोय। 
सूली ऊपर सेज पियाकी किस विध मिलनो होय ॥ 
घायरूकी गति घायल ज्ञाम, की जिन घायर होय । 
जोदरकी गति जौहरि जाने, की जिन जॉहर होय ॥ 
दरदकी मारी बन वन डोल्टन वेद मिला नहिं कोय | 
मीराकी तब पीर मिठे जब बेद सँवरिया होय॥ 
श्री मगवतरसिकजी कहते हैं 
मिलेइ रहत जनु कबहूँ मिले ना। 
भगवतरखिक . रखिककी बातें 
रखसिक बिना कोड समुझि सके ना ॥ 

यही अनुभव सीराका भी है-- 
माई री, में तो गोविदर्सो अधकी | 
चकित भणए ये दग दोड मेरे, लखि खोभा नटकी ॥ 
सोभा अंग-अंग प्रति भूषम बतनमाला लथ्की । 
ललित अलक कर बाखुरी सोहे, दुति दामिल्रि तटकी ॥ 
रमित भई हो खाँबरेके संग, छोग कहे भटकी। 
छुटी लाज् कुछकानि कोक डर, रहो न हों हटकी ॥ 
मीरा प्रभुके संग फिरे अब कुंज कुंज छटठकी। 
बिन गोपाल्छाल री सजली को जानें घटकी ॥ 
इसका अर्थ है कि अनुभवी ही प्रेमके स्वरूपको ठीक-ठोक 
जानता है। जौ 

।+ लि: 
प्रमाद्देत-स्थिति 
संगति 

प्रेमकी प्राप्ति हो गयी इसकी पहचान क्‍या है? प्रेमकी प्राप्ति 
होनेपर मनुष्यकी दृष्टि बदल जाती है, वाणी बदल जाती है, स्वभाव 
वदल जाता है। जेसे छेनेकी बासनीमें डबा दो तो उसके कण-कणमें 
मिठास भर जाती है। 

तत्माप्य तदेवावलोीकयति तदेब श्रणोति तदेव 
भाषयति तदेव चिन्तयति ॥ ७७ ॥ 

उस ( प्रेम ) को प्राप्त करके उसीको देखता है, उप्तीको सुनता 
है, उसीको बोलता है और उसीका चिन्तन करता है।। ५५॥। 

प्रेम मिलनेपर मनुष्यकी दशा बदल जाती है। तब प्रेमाद्वेत 
हो जाता है। प्रेमके अतिरिक्त कुछ नहीं रह जाता। 

'तदेवावलोकयति'--जिसे प्रेमरत्त प्राप्त हो जाता है वह प्रेम 
को ही देखता है। तंत्तिरीयोपनिषद्‌-भाष्यमें आया है कि नेत्रवाले- 
को नेत्रोंसे केवल रूप दीखता है। नेत्र शब्द, स्पर्श, रस तथा 
गन्धको नहीं देख पाते । रूपतन्मात्रासे बने नेत्र रूपके अतिरिक्त 
और कुछ नहीों देख सकते। इसी प्रकार जिसका हृदय प्रेमतन्मात्रा- 
से बनता है उसके हृदयमें प्रेमके अतिरिक्त अन्य किसी बस्तुका 
अनुभव नहीं होता। जिसके हृदयमें प्रेमका नृत्य चल रहा है, 
प्रेमका संगीत गूंज रहा है वह चाहे तो भी सृधष्टिमें दूसरी वस्तु 
नहीं देख सकता क्योंकि उसको तो स्थाम पुतरिया बदल गयी है। 
नेत्र ही बदल गये । जहाँ देखता है वहाँ प्रेम ही दीखता है। 


१. पाठसेद--कुछ प्रतियोंमें तदेव भाषयति' नहीं हैं । 

गोपियाँ जब गाय देखतीं तो उन्हें लगता कि यह कृष्णके 
प्रेममें मन है, इसे रोमाञ्च हो रहा है, अश्रु आ रहे हैं, यह 
ध्यामसुन्दरकी ओर दौड़ना चाहती है। 
पापी सर्वत्र पापमाशडइूते--पापीको सर्वत्र पापकी शंका 
होती है। कामी पुरुषको सब कामुक, क्रोधीको सब क्रोधी, 
लोभीकोी सब लालची दीखते हैं। ऐसे ही जो अपनेको ब्रह्म जानता 
है उसे सत्र ब्रह्म दीखता है। 
सर्च धनमयं लुब्धाः कामुकाः कामिनीमयम्‌ | 
नारायणमयं धीराः पदच्यन्ति परमार्थतः ॥ 
लोभ सबका मूल्य देखता है। इसका क्या मूल्य होगा ? इसके 
उपयोगसे क्‍या छाभ होगा ? सर्वत्र उसे मूल्य-धन हो दीखता है। 
कामुकको सवेत्र कामका ही विलास दीख पड़ता है। परन्तु धीर 
पुरुष-भक्तजन सब जगत्‌ भगवन्मय देखते हैँ और यही परमाथ्थे 
सत्य है ।' 
अपने चित्तका यन्त्र ठीक कर लो तो सब कुछ ठीक हो जायगा । 
एक बार काशीमें ब्राह्मण-महासम्मेलन हुआ। देशके बड़े-बड़े 
आचाये, विद्वातव्‌ एकत्र हुए। उनमेंसे एक आचायने अपने 
भापणमें कहा-- 
रक्षत ! रक्षत ! कोषान्तामपि कोष हृदय, 
यस्मिन्‌ सुरक्षिते सब खुरक्षितं स्यात्‌। 
रक्षा करो ! कोषोंके भी परम कोष अपने हृदयकी रक्षा 
करो ! जिक्के रक्षित होनेपर सब सुरक्षित हो जाता है । यह 
हृदय बचा रहेगा तो सब वच जायगा। यह कहीं संसारमें न 
चला जावे ! 
तुम अपने हृदयमें क्‍या भरकर संसारको देखते हो ? वहाँ 
प्रमका प्रकाश है या नहीं ? गोपियाँ पक्षी देखतीं और देखतीं कि 
वे नेत्र खोले व॒क्षोंपर बढे हैं, तो कहती--'ये तो पक्षी हैं। श्रीकृष्णका 

पक्ष करनेवाले, उनके प्रेमी हैं। खुले नेत्रोंद् उनका ध्यान कर 
रहे हैं ।' 
प्रायो बतास्व विहगा सुनयों वले5स्पिन 
कृष्णेक्षितं तदुद्ति कलूचेणुगीतम । 
आरुह्य ये द्ुमभुत्नान रुबिरप्रवालान 
श्टण्चन्त्यमीलितटशोी विगतान्यवाच्ः ॥ 
( श्रीमड्भाग ० १०४२१। १४ ) 
सखी |! इस वृन्दावनमें तो प्रायः मुनिगण पक्षी बनकर 
श्रीकृष्णका द्शतव करने आ गये हैं। जब श्यामसुन्दर वंशी बजाने 
लगते हैं तब ये वृक्षोंक्री मनोहर किसलयवालो शाखाओंपर बेठकर 
सब प्रकारका करूरव बंद करके खुले नेत्रोंसे श्रोकृष्णका दर्शन 
करते हुए वंशीध्वनि श्रवण करते हैं ।' 
जब पक्षी नेत्र बंद किये दीखते हैं तो गोपियाँ कहती हैं--े 
त्न्दनन्दतका ध्यान, उनकी उपासना कर रहे हैं | 
सरखि सारसह तविहज्ाश्चवारुगोतहतचेतल एत्य। 
हरिमुपासत ते यतचित्ता हनत मोलितद शो छृतमोनाः ॥ 
( श्रीमद्भाग ० १०३५१११ ) 
श्रीकृष्ण चन्द्रकी वंशी-ध्वरति सुनकर सरोवरोंके इन पक्षियोंका 
चित्त स्याममें लग गया, वंशीध्वतिने इनका चित्त चुरा लिया। 
इसलिए सरोवरोंस आकर ये सारस, हंस आदि पक्षो चित्तको 
एकाग्र करके, मौन धारण करके श्रीकृष्णका ध्यान-उनको 
उपासना कर रहे है ।' 
ये पक्षी नही, सुन हैं। पूर्वमीमांधाके पक्षी ज॑मिनि, उत्तर- 
मीमांसाके पक्षी व्यास, योगके पक्षी पतञझजलि आदि यहाँ श्रीकृष्ण- 
प्रेममें मन बठे हैं । गोर्भ/कों हरिणी दीखी, बोली-- 
घन्याः सम सूढमतयो5पि हरिण्य एता 
या नन्दसन्दनमुपालचबिचित्रवेपम्‌ | 

आकण्ये वेणुरणितं सहकृप्णसाराः 
पूजा दधुर्विश्चितां प्रणयावलोकेः ॥ 
( श्रोमज्भाग० १०२१।११ ) 
मुठ्वृद्धि होनेपर भी ये हरिणियाँ धन्य हैं | इनके पति तो 
कृष्णसार है । श्रीक्षष्णका ध्यान करने-करते काले हो गये हैं। 
श्रीकृष्ण ही उनके जीवनके सार हैं। अतः नन्दनन्दनको विचित्र 
वेश धारण किये देखकर और उनकी दंज्षीध्वनि सुनकर ये हरिणियाँ 
अपने पतियोंके साथ प्रेमपूर्वंक श्रीकृषष्णको देखती हैं--अपने प्रेम- 
निरीक्षणसे उनकी पूजा करती हैं। हमारे पति तो हमें रोकते हैं 
कि मत जाओ! और इनके पति इनके साथ श्वोकृप्णका दर्शंत करने 
आते हैं अत: पशु होकर भी ये धन्य हैं ।' 
गोपियोंकी दमा प्रेममयी दोखती हैं--- 
नय्यस्तदा तदुपधाय सुकुन्दगीत- 
मावतंलक्षितमनोभवभनग्म वेगाः. | 
आलिड्ञनस्थगितसूमिथुजैमुरारे- 
य कह्ृन्ति पादयुगर् कमलोपहाराः ॥ 
( श्रीमज्भाग० १०१२१॥१५ ) 
'मुकुन्दका छोकमोहन संगीत सुनकर यमुनाके हृदयमें भी 
मिलनाकांक्षा जाग उठी है । यह जलमें आवत्त नहीं, यह प्रवाहका टूट 
जाता तो मिलनकी तीक्राकांक्षा सुचित करता है। देखो न, मुरारिका 
आलिगन पानेके लिए इनकी तरंगरूपी भुजाएँ केसी उठ रही हैं 
और उनके चरणयुगलमें कमलकी अञ्जलि अपित कर रही हैं ! 
मेघसे नन्‍्हें सीकर बरसते हैं तो गोपी कहती है--मेघ 
श्रीकृष्णके सखा हें--उनके भक्त हैं। ये उनकी सेवा करते हैं, 
उनके साथ लगे घूमते रहते हैं ॥ 
दृष्ट्वा55तपे बजपशून सहरामगोपेः 
सञ्जारयन्तमनु णुवेम्॒दीरयन्तम्‌ । 

प्रमप्रवृद्ध उदितः कुसुमावलीशिः 
सख्युव्येधान्स्ववपुषास्युद', आतपतचम्‌ ॥ 
( श्रीमदभाग० १०१२१॥१६ ) 
ये मेघ जब देखते हैं कि श्रीवलराम तथा गोपकुमारोंके साथ 
इ्यामसुन्दर वुन्दावनमें वंशी बजाते हुए गायोंको चराते धृपमें 
चल रहे हैं तो अपने शरीरसे उनपर ये छाया करते चलते हैं और 
अत्यन्त प्रेमके कारण सीकररूपी सुमनवर्षा करते हैं।' 
गोवर्धन पर्वतपर दृष्टि गयी तो गोपियोंको गिरिराज भक्तश्रेष्ठ 
दीखते हैं--- 


हन्तायमद्विरचला. हरिदासवबर्यों 
यद्‌ू रामकृष्णयरणस्परदा प्रमोदः । 
मान तनोति सहगोगणयोस्तयोयत्‌ 
पानीयसखूथवसकन्दरकन्द मूलेः ॥ 
( श्लीमद्भाग ० १०१२१।१८ ) 


सखी ! ये गिरिराज तो भक्तशिरोमणि हैं, अन्यथा श्रीवलराम 
तथा व्यामसुन्दरके श्रोचरणोंके स्पर्शका आनन्द क्या किसीको यों 
ही मिल जाता है! ये कितना सम्मान करते हैं उनका, उनके 
सखाओंका, उनकी गायोंका। ये झरने इनमें इसलिए झरते हैं 
कि वे जल वियेंगे, इनमें गुफाएँ इसलिए हैं कि वे विश्वाम करंगे, 
इन्होंने अपने तृण-कन्द, मूल-फल उनके तथा गौवोंके सत्कारके 
लिए सजा-सँवार रखे हैं ।' 
पृथ्वीपर घास उगी है किन्तु गोपियोंको लगता है कि श्रीकृष्णके 
चरणस्परंसे भूमिको रोमांच हो रहा है । वे पूछती हैं-- 
कि ते कृत झ्षिति तपो बत केशवाहूश्रि- 
स्पशॉोत्सवोत्पुलकिताज्रुूहैविंभासि..। 
( श्रीमद्भाग० १०३०१० ) 

भूदेवी ! तुमने ऐसा कौन-सा तप किया जिसके फलस्वरूप 
तुम्हें ब्यामसुन्दरके चरणोंका स्पर्श प्राप्त हुआ ? उनके चरणोंके 
स्प्रशंसे तुम्हारे शरीरमें रोमाञ्च हो रहा है ।' 

पुष्पित लताएँ देखकर वे कहती हैं--- 

नूनं तत्करजस्पृष्टा विश्वत्युत्पुलकान्यहो 

निश्चय ही वनमालीने इन लताओंको अपने नखाग्नसे छेड़ा 
है। तभी तो ये इतनी पुलकित हो रही हैं। उनका स्पर्श प्राप्त 
किये बिना कोई इतना प्रफुल्ल केसे हो सकता है ! 

संसारके सब वृक्ष ऊध्वंमुख होते हैं; किन्तु बृन्दावनस्था- 
स्तरवः सर्वे चाधोमुखाः स्थिताः-- वुन्दावनके सब वृक्ष नीचे 
मुख किये रहते हैं ।! ऐसा क्‍यों ? इसलिए कि श्रीराबा-कृष्ण युगल 
इनके नीचे आवेंगे। उनके दर्शन करना है। भक्तोंने कामता 
को है-- 

कदम कुझज होइहों कबें, वा वृन्दावन माँहि। 

छलित किसोरी छाड़िले, विहरेंगे तेहि छाँहि॥ 

अपने परमें जूते हैं तो पृथ्वी चमड़ेसे ढकी है अतः जब सबमें 
प्रेम दीखने लगे तब समझना चाहिए कि हमारे हृदयमें प्रेम आा 
गया। श्रीउड़ियाबाबाजी महाराजके आश्चमके समीप वेष्णव- 
स्थान कलाधारीका बगीचा है। वहाँके महन्तजी ऐसे रहते थे 
कि लोग उन्हें भिक्षुक समझते थे | वे वनमें जाते तो वृज्षोंसे लिपट 
जाते, उन्हें भुजाओंमें भरकर उनसे बातें करते--तुम कौन 
भाग्यशाली भक्त हो ? कहाँसे आये हो ? रात्रिमें ब्रजमें घूमते हो ? 
तुम्हें श्रीराधा-कऋृष्णके दर्शन होते हैं? कभी युगल सरकार यहाँ 
तुम्हारे पास आते हैं ? 

तत्पाप्य तदेवावलोकयति'--परिच्छिन्नसे प्रेम भी परिच्छिन्न 
रहता है और पूर्णसे होकर प्रेम भी पूर्ण हो जाता है। तब सवत्र 
प्रेम ही प्रेम दिखलायी पड़ता है-- 

ज्ञित देखी तित स्याममयी है । 
में बौरी कै लोगन ही की स्थाम पुतरिया वद्‌ल गयी है ॥ 

देवताओंके साथ देवियाँ विमानमें बठकर घूमने निदालीं। 
वन्दावनके ऊपरसे जाते समय देवियोंके केशोंमें लगी माला गिरी। 
गोपीकी दष्टि गयी तो बोली--'थे अवश्य श्रीकृष्णके प्रेममें पगली 
हैं, वंशी-ध्वनि सुनकर इन्हें शरीरकी सुधि भूल गयी, इसलिए 
माला गिर पड़ी | 

गोपीको गायें, पु, पक्षी, वक्ष, लताएँ, प्वत, मेघ, यम॒ना 
पृथ्वी आदि सभी प्रेमी दीखते हैं। गोपी कहती है-- श्रीक्षष्णका 
सान्निध्य प्राप्त किये बिना किसीमें आनन्द अभिव्यक्त कंसे हो 
सकता है। जहाँ आनन्द है, प्रसन्नता दीखती है, वहाँ श्रीकृष्णका 
स्पर्ण प्राप्त है और जहाँ दुःख है, अश्र हैं, वे श्रीक्षष्णके वियोगमें हैं ॥' 

साधना हमारा हृदय शुद्ध करनेको होतो है। जिससे हृदय 
शुद्ध न हो वह भक्ति नहीं है। तुम मुल्यांकन किसे मानते हो ? 
एक व्यक्ति डरता है--ये बाबाजी बातें बनाकर मुझसे कुछ ठग 
तले! सावधान रहना तो उत्तम है किन्तु तुम उत्तम किसे 
मानते हो ? किसे पकड़े रहना चाहते हो ? मेरे एक मित्र मेडिकल 
कालेजमें पढ़ते थे। वहाँ लड़के-लडकियोंके दो दल बन्त गये थे | 
दोनों एक दूसरेपर दोषारोपण करते थे। मेरे मित्रको इस वातका 
पता नहीं था। एक दिन किसी लड़कीके हाथसे कोई यच्त्र टूट 
गया। लड़कियोंने इनका नाम लगा दिया। यन्त्रका मूल्य था 
पचास रुपये। वह इन्होंने दे दिया। लड़कोंने इनसे कहा--यह 
अन्याय है ! तुम प्रतिवाद करो । हम तुम्हारी ओरसे लड़ेंगे 0 

इस प्रकार दूसरेको न्याय दिलानेके लिए लड़नेवाले बहुत मिल 
जाते हैं। प्रायः लोग क्सीको निमित्त बनाकर अपने मनकी 
भड़ाँस निकालते हैं। ये बोले--यह ठीक है कि प्रतिवाद करनेसे 
पचास रुपये मिल जाय॑ंगे किन्तु इसके लिए जो बड़े-बड़ोंको यहाँ 

दौड़-धप करनी होगी, चिन्ता करती होगी, कित्तमें विक्षेप होगा, 
उसका सलल्‍य बया पच्रास रुपये भो नहीं है। जितना समय इस 
दौड़-धपमें लगेगा उतना हम भगवानके चिन्तनमें लगावेगे । मेरे 
चित्तकी शान्तिका इससे अधिक मलल्‍्य है। 

अतः देखना यह चाहिए कि इस कामसे हमारे चिन्तमें क्या 
आवेगा। श्रीकुमारिल भटने कहा हे 

दोषों छाविद्यमानोषपि सब्छ्त्तानां प्रकाशते। 

गुद्धचित्त पुरुषोंके चित्तमें दोष न होनेपर भी उन्हें सोचनेपर 
अपनेमे अनेक दोप दोखते हैं ॥ इसलिए तुम अयने चित्तको चींटी 
वनाओं जो प्रत्येक स्थानपर चीनी इढ़े। चित्तको गृुवरला मत 
बनाओ जो सर्वत्र गोबर-मल दृढ़ता फिरे। सस्क्ृतमें 'गुणादर्भंचम्पू 
नामक एक ग्रन्थ है। उसमें दो पात्र हैं। एक सब वस्तओंमें दोष 
देखता है, दूसरा सबमें गुण। दोपदर्शी कहेगा--सूर्य सबको 
जलाता-तपाता, क्रर है। चन्द्रमा कलुंकी, क्षयी और वयोगियोंको 
पीड़ा देनेवाला है। गंगामें गन्दे नाले मिलते हैं, मुद फेंके जाते 
हैं, मेल बहता है।! 

गुणदर्शी कहेगा--सूर्य तो जीवनदाता, प्रकागदाता, लोककी 
आत्मा, नारायणके स्वरूप हैं। चन्द्रमा देव-पितर-ओषधियोंके पोषक, 
शीत ज्योत्स्ना देनेवाले, आह्वादकारी हैं। गंगाजी पाप-नाशिनी, 
सुर-मुनिव्दिता, परमपावनी हें ।' 

तात्पयें यह कि दोषदर्णीको सर्वत्र दोष एवं गुणदर्शीको सत्र 
गुण दीखते हैं। साधनपथमें चलना है तो हृदयको उत्तम बनाना 
होगा। उत्तम हृदय वह है जिसमें संसारकी गन्ध न हो। ऐसा 
हृदय वही हो सकता है जिसे सर्वत्र प्रेम ही प्रेम दीखे । सबको 
प्रियतम तो देखना कठिन है किन्तु सब प्रेमी हैं यह समझना सरल 
है। ये भी उसी प्रेमास्पदको प्राप्त करना चाहते हैं। हम सब एक 
ही मार्गके यात्री, परस्पर साथी हैं ।' ऐसा समझना सरल है। तुम 

अपने मार्गको टेढ़ा मत बनाओं। अठको मत । भगवाचने स्पष्ट 
कहा है--मम वर्त्माजुवतंन्ते मन्ुष्याः पा्थे सर्वेद्चाः-- अर्जुन ! 
सब मनुष्य मेरे ही मार्गंपर चलते हैँ! कोयल किसको प्रसन्न करनेके 
लिए कूकती है ? भ्रमर किसे आनन्दित करनेके लिए गुंजार करते 
हैं ? उसीके लिए । 
हृदयमें प्रेम आनेतर सर्वत्र प्रेम ही दीखता है। कोई जीव 
नरक जा रहा है। प्रेमीकी दृष्टिमें आता है--यह बहुत प्रेमी 
है । यह नरक जाकर अपने पाप-ताप भोगकर स्वच्छ होकर प्रिय- 
तमके समीप जायगा। यह तो हीरा है जो उन्तके कण्ठतक पहुँचने के 
लिए खरादपर चढ़ने जा रहा है। यह स्वर्ण है जो उनका आभूषण 
बननेके लिए अग्निमें तपाया जा रहा है ।' 
प्रेमभरी दृष्टि देखती है--पृथ्वी सूययंमें बठे नारायणकी परि- 
क्रमा कर रही है। वायु उसीको ढूँढ़ रही है। सरिताएँ उस 
समुद्रशायीसे मिलने भागी जा रही हैं। उसकी दृष्टि उदार हो 
जाती है। सबमें उसे भगवत्प्रम दीखता है। 
एक गाय गिरिराजपर चरने आया करती थी। सन्ध्याको घर 
लौटती तो उसके स्तनोंमें दूध नहीं मिलता था । गायके स्वामीने एक 
दिन उसका पीछा किया। देखा कि गाय गिरिराजके ऊपर एक 
शिलापर अपने पेर फेलाकर खड़ी हो जाती है और अपना सब दूध 
शिलापर गिरा देती है। उस शिलाको उलठा गया तो श्रीनाथजीकी 
मूति प्राप्त हुई। गायमें कितना प्रेम था | एक कविने कहा है--- 
जहाँ ऊँच या नीचका भेद न हो, 
जहाँ जाति या पाँतकी बात नहीं। 
जहाँ मन्द्रि मस्जिद चर्च न हो, 
। जहां पूजञा-नमाजमें भेद नहीं ॥ 
जहां सत्य ही खार हो ज्ञीवनका, 
रिझ्वार सिंगार हो प्यार जहाँ। 

जहाँ प्रेम ही प्रेमकी खष्टि मिले, 
चलो नावकों ले चल खेके वहाँ ॥ 

कई लोग सोचते हैँ कि संसारमें चोर न रहेंगे तो हम, लोगोंमें 
चोर होनेकी आशंका करना बद कर देंगे। संसार तो ऐसा कभी 
होनेवाला नहीं है। फल यह होगा कि तुम्हारी दृष्टि सदा चौराकार 
बनी रहेगी । संसार जसा है उसे वसा रहने दो। तुम अपनी दृष्टि 
शुद्ध करो, अपना हृदय निमंठ करो। संसारको सुधारने--स्वच्छ 
करनेकी ठेकेदा री ईद्वरपर, आचार्यपर, नेतापर है; तुमपर नहीं ॥ 
तुम्हारा हृदय स्वच्छ हो जाय तो तुम्हें स्वेत्र स्वच्छता दीखेगी ६ 
जिसके हृदयमें प्रेम आ जाता है उसे सर्वत्र प्रम ही दिखलायी 
पड़ता है । 

तदेब शुणोति'--प्रेमको प्राप्त करके उस प्रेमको हो सुनता 
है। जो भी शब्द कानमें पड़ता है वह उसे प्रेम ही जान पड़ता 
है। श्रीम:द्रागवतमें आया है-- 
मन्ये"खुरान भागवतानधीरे संरम्भमार्गाभिनिविष्टच्चित्तान । 

असुरोंको हम भगव:द्भधक्त मानते हैँ। क्‍यों, इसलिए कि 
त्रिलोकीनाथ भगवानमें उन्होंने क्रोधके मार्गसे अपना चित्त प्रविष्ट 
किया है ।। जय-विजय भगवानके पाषंद हैं। वे भगवान्‌की सेवा 
करनेके लिए असुर बने । भगवान्‌के मनमें युद्ध करनेकी इच्छा 
हुई अतः असुर बनकर वे स्वामीकी इच्छा पूर्ण करने उपस्थित्त 
हुए । यह उनकी भक्ति ही है। 

जो कहते हैं कि हम ईश्वरको नहीं मानते वे भी भक्त हैं। वे 
ईव्वरके सम्बन्धमें बहुत सोचते हैं। बच्चा अपने पिताकी गोदमें 
बठा है। कोई उसे सिखाता है---े तुम्हारे पिता नहीं हैं । तुम्हारा 
पिता तो मैं हूँ / पिताकी गोदमें बेठा बच्चा पितासे कहता है-- 
'तुम मेरे पिता नहीं हो । पिता अपने बच्चेके इस भोलेपनपर 
हँसता ही तो है। 

कोई कठोर बोले या कोमल, गाली दे या निनन्‍्दा करे, उसकी 
बोढीमें प्रेमीको प्रेम ही छंगता है। अपने पिता, गुरु क्‍या पुत्र 
अथवा शिष्यकों गाली नहीं देते ? क्‍या मित्र मित्रकों गाली नहीं 
देते ? किन्तु उसमें प्रेम होता हैं। कोई कुछ भी कहे किन्तु वह 
बात तुम्हें प्रेमलपेटी लगे। तुम्हें लगे कि यह प्रेमसे बोल रहा है। 

खुनि केबथके बेन, परम लपेटे भअठपटे । 

बाणी तो अटपटी थी, किन्तु थी प्रेमलपेटी | प्रेम एक चाशनी 
हैं। उसमें ड्बकर वाणी मधुर हो जाती है। एकने किसीको गाली 
दी। दूसरेने कहा--यह आपको गाली दे रहा है !! उसने हँसकर 
कह दिया--हमारा इनका सम्बन्ध-व्यवहार ही ऐसा है। यह तो 
प्रेमसे गाली देते हैं ।। दो-चार वार ऐसा कहो तो गाली देनेवाला 
स्वयं लज्जित हो जायगा। साम्हर झीलमें जो भी गिरा बहु नमक 
हो गया। तुम्हारे हृदयमें यदि प्रेमका माधुय॑ है तो उसमे जो भी 
आवेगा, मधुर हो जाथगा । जो दूसरोंको दोष देता है वह नासमझ 
हैं, अपना हृदय नहीं देखता, नहीं समझता, और यदि अपने 
हृदयको समझकर दूसरेको दोष देता है तब तो वह धूत॑ है । 

एक महात्मा कहीं जा रहे थ। एक माताने कहा--ओ कपटी !! 

महात्मा बड़े प्रसन्न हुए। किसीने पूछा---आप उसकी गाली 
सुनकर प्रसन्न क्यों हो रहे हैं ? 

महात्मा-- मेरा सच्चा नाम आज ही लिया गया ।' 

वँगलाकी एक पुस्तक है तापसमाला” । उसमें मुसलमान 
'फकी रोंकी जीवनियाँ हैं । उसमें वर्णन है कि एक फकीर नौकामें बेठे 
नदी, पार हो रहे थे । उन्कका सिर घुटा हुआ था । नौकामें कुछ गुंडे भी 
थे। उनमें एकने कहा--इसका घुटा सिर तो जूते बजाने योग्य है ॥' 

एकने जूता मार दिया। फकीरने सह लिया किन्तु ईश्वरको 
सहन नहीं हुआ। आकाशवाणी हुई--'फकीर ! तू पसन्द करे तो 
नौका उलटकर इन दुष्टोको डुबा दूँ। 

फकरीरने घुटने टेके और हाथ जोड़कर बोला--मेरे मालिक ! 
आप उल्टना ही चाहते हैं तो नौका क्‍यों उलटये हैं, इनकी बुद्धि 
उलट दीजिये [? 
हुकका पीनेवाले जानते है कि हुक्केकी नीमें धु्ाँ बंठता- 
जमता है । तम्बाकूके धुएंमें दुर्गन्‍्ध होती है | वह दुग॑न्ध हुक्केकी 
नलीसे निकलती है। इसी प्रकार जिनके ह॒ृदयमें प्रेम भरा है उनके 
कर्णमें कोई बात प्रवेश करती है तो प्रेमस सुवासित हो जाती है । 
भद्ग प्रेम समानुपस्य कथमप्येक हि. तत्पाप्यते । 
( भवभूति ) 
कल्याणकारी प्रेम सदभाववालेको ही प्राप्त होता है। भग- 
वानकी बड़ी कृपा हो तब किसीको प्रेमकी प्राप्ति होती है 
अद्वेते खुखदुःखयोरनुगुणं सर्वास्ववस्थासु यद्‌ 
विशज्ञामो हृदयस्य यत्र जरसा यस्मिल्नहायां रखः। 
वह प्रेम न सुखस बढ़ता, न दुःखसे घटता। दोनों ही प्रिय- 
तमके दिये प्रतीत होते हैं। अतः दरिद्रता-एऐद्वर्य, रोग-स्वास्थ्य, 
स्वप्न-जाग्रतू सब अवस्याओंमे प्रेम एक समान रहता है, हृदयकों 
उसीमें विश्वाम मिलता है। वार्धक्यससे उसका रस बासी नहीं 
पड़ता 
कुछ लोग एक महात्माके दर्शव करने घरसे चोदढ़ मील पंदर 
चलकर गये और उनको प्रणाम करके जसे ही बेंठे, वसे ही वे 
लोटा लेकर शौचके लिए चले गये। भक्तगण उनकी प्रतीक्षा करते 
बंठे रहे। घण्टे दो घण्टे पीछे पता लगा कि वें गंगा-किनारे आगे 
चले गये, अब आज नहीं लोटेंगे । वेचारे फिर चौदह मील पंदल 
चलकर घर लौट आये। ऐसी स्थितिमें लोग प्राय: खिन्न हो उठने 
है किन्तु उन्हें तनिक भी बुरा नहीं लगा। 
एक महात्माके पास लोग जाते तो वे गादा देकर कहते 
धहाँ क्या कोई दकान लगी है ! मेरे पास आनेका क्या काम है | 

ईव्वरोपासनापूर्वक वेराग्य होकर जिसे जान हुआ है उस 
क्ृतोपास्तिके जीवनमें ज्ञान होनेपर भी एक माधुय बना रहता है । 
वराग्यके बिना तो ज्ञान होता नहीं किन्तु जिसे धर्मानुष्ठानके द्वारा 
बिना ईश्वरोपासनाके ही वराग्य होकर ज्ञान हुआ हैं उस अकछृतो 
पास्ति ज्ञानीके जीवनमें माधुय नहीं होता । परमहंस रामक्ृष्ण 
ज्ञानी थे किन्तु प्रत्येक स्त्रीको देखकर माँ ! माँ ! कहने लगते । 
उनमें प्रगाढ़ भक्ति थी। 

सुननेमें प्रेम था इसलिए कर्ण मिले। देखनेमें प्रेम था इसलिए 
दुृष्टि-नेत्र मिले। इसी प्रकार हृदय इसलिए मिला है कि ईइवरसे 
प्रेम करना है। यह सृष्टि ही प्रेमसे हुई है। प्रेम है तों सबके 
हृदयमें किन्तु संसारमें लगकर वह विक्ृत हो गया है। ईश्वरसे प्रेम 
होना कठिन है। हो जाय तो उसकी पहचान यह है कि सवत्र प्रेम 
ही दीखता है, सब बोलियोंमें प्रेम ही सुनायी पड़ता है। श्रीकृष्णकी 
हारकाकी रानियाँ रातमें चीलकी चीख सुनकर कहती हें--- 

कुररि विलपसि त्व॑ बीतनिद्रा न छोपे 

स्वपिति जगति राज्यामीश्वरो गुधवोधः । 
वयमिव सखि कच्चिद्‌ गाढनिभिन्नचेता 
नलिननयनद्दासोदार लीले क्षितेन ॥ 
( श्रीमड्भाग ० १०।९०।१५ ) 

कुररी |! तुम विछाप कर रही हो, तुम्हें नींद नहीं आती कया ? 
अरे, संसारकी रात्रि आनेपर तो ईह्वर भी अपने ज्ञानकों छिपाकर 
सो जाता है। सखी ! क्या हमारी भाँति कमललोचन श्रीकृष्णने 
अपनी उदार मुस्कानसे लीलाकटाक्षपुवंक देखकर तुम्हारे हृदयको 
भी छिन्न-भिन्न कर दिया है ? क्‍या तुम भी क्ष्णवियोगिनी हो ? 

वे पृथ्वी, समुद्र, पवेत, कोकिल, हंत्त--सबको श्रीकष्णके 
प्रेममें मग्न देखती हैं। सबकी वाणीमें उन्हें प्रेमका ही स्वर 
सुनायी पड़ता है। 


के ३०२ :: नारदभक्तिदर्शन 


तदेव भाषयति'--प्रेमको प्राप्त करके प्रेमकी वाणी ही वोलता 
है ४ जिनके हृदयमें वासना भरी है वे बोलते हें तो उनकी वाणीसे 
वासना निकलती रहती है। प्रत्येकके शरीरसे एक वायु, एक प्रभाव 
निकलता है। व्यक्ति जेसा है उससे वसा ही प्रभाव निकलता है। 
मनमें जब क्रोध आता है तब चित्तमें, शरीरमें क्रोध भर जाता है 
और बवाणीसे क्रोध ही निकलता है। ऐसे ही जब हृदयमें प्रेम 
आता है तब वाणीसे प्रेम ही व्यक्त होता है। 

प्रेममें पकड़ है, त्याग नहीं है । भगवान्‌कों पकड़ना आत्ता है, 
छोड़ना नहीं । हृदयमें प्रेम आया तो वह प्रत्येक वस्तुमें, प्रत्येक 
चेष्टामें प्रेम ही पकड़ता है । कोई कुछ भी बोले, वह दूसरेकी वाणीमें 
प्रेम ही सुनता है और प्रेम ही वोलता हैं--घोखेडु दूसरों नाम 
कढ़ों रसना मुख काढ़ि हलाहल बोरों । 

एक साधु-सम्मेलनमें एक महात्मा बहुत कटु बातें कहने छगे। 
एक महात्माने उनसे कहा--स्वामीजी ! आप मेरी एक सलाह 
मानें । जेबमें शहदकी शीशी रखा करें। बोलना हो तो वँद-दो-बँद 
जिह्लापर डाल लिया कर जिससे मुखसे शब्द तो मीठे निकले। 
मोठा बोलनेमें भला कया व्यय होता है ! यह शहदकी शीशी प्रेम 
है। जिसके हृदयमें यह आ गया उसकी वाणी प्रममें डूबी 
निकलती है। 

'तदेव चिन्तयति'--प्रेमको पाकर उसीका चिन्तन करता है। 
चिन्तनके चार भाग होते हें--संकल्प, विकल्प, विचार तथा 
अहंकार। जिसे प्रेमकी प्राप्ति हो जाती है वह प्रियतमके सम्बन्धर्में 
ही संकल्प करता है--उनसे मिलना है । उनकी सेवाके लिए पुष्प, 
धूप, दीप, नेवेद्यादि एकत्र करने हैं!” वह विकल्प भी उन्हींके 
सम्बन्धमें करता है-- 

कारन कवन नाथ नहिं आये। 
जानि कुटिल किथों मोहि बिसराये ॥ 


सूत्र ५५ :: २०३ के ओ ऋ 


उसका दंकल्प-विकल्प करनेवाला मन ही नहीं, वृद्धि भी उस 
प्रेमास्पसमें ही! लगती हैं। उसके मिल्नके उपाय, उसके स्वरूप- 
स्वभाव आदिका ही वह विचार करतो है और उसका अहंकार 
भी यही होता है कि हम उनके हैं -- 

अस अभिमान' ज्ञाइ जनि' भोरे। 
में खेचक रघुपति पति मोरे॥ 

केवल यही नहीं कि “हम उनके हैं', यह भी कि “वे हमारे हैं ।' 
प्रेमी उनपर अपना स्वत्व मानता है। हम उनके हैँ यह तो 
तदीयता' है, और वे मेरे हैं यह 'मदीयता' है। श्रीराधा कहती 
हें--सस्ति, नंदलाल न आवन पा्जे। कितना स्वत्व, कितना 
अपनत्व है कि वे हमारे होकर ओरोंके पास जाते हैं ! 

एकाजड़्ी प्रेममें प्रीति परिपूर्ण नहीं होती। दोनोंके ह्ृदयमें 
प्रेम हो तब प्रीति परिपूर्ण होतो है। चातकके प्रेमकी प्रशंसा 
चाहे जितनी की जाय किन्तु मेघ तो चातऊसे प्रेम करता नहीं। 
अतः यहाँ प्रेमकी परिपूर्णता नहीं है । 

जो बिखरी वस्तुओंकों एकत्र कर दे उसे स्नेह कहते हैं । जो 
दो हृदयोंको एक करे वह प्रेम है। प्रेम स्वारसिक होता है। 
स्वसस--जेसे घी न मीठा होता, न नमकीन, जंसी वस्तुमें मिलाओ 
वेसा हो जाता है। चीनी स्वयं मीठी है। इसी प्रकार प्रेम स्वत: 
रसमय है। उसमें किसी अन्य विषयके मिलनेपर माधुय॑ आवे, 
ऐसा नहीं हैं। प्रेममें प्रियतमते माघुय प्रियतमकों मधुर बनाता 
है। प्रेमकी गति बड़ी वक्र है-- 

प्रमा खुन्दरि नन्‍दननन्‍्दनपरों ज्ञागति यस्थान्तर 

ज्ञायन्ते स्फुटमस्य वक्रमचुरा तेनव विक्रान्तयः। 

पीडामिनेवकालकूटक्थिते ग॑ वेस्य निर्वापणों 

सलिस्सयन्देल सदा खुधामघुरिमाहड्लारसड्रोचतः ॥ 

( श्रीरूपगोस्वामी ) 

गोपी कहती हे--सखी ! तन्दनन्दनका प्रेम जिसके हृदयमें 
जागता है वही इस प्रेमके वक्र-मधुर प्राक्रमको जानता है। यह 
प्रेम पीड़ा इतनी देता है कि कालकूट विषके क्वाथका भी गये 
चुर हो जाय और साथ ही उससे नित्य ऐसी माश्रुरी झरती है 
कि अमृत भी उसके सम्मुख तुच्छ है ॥' 

जो संसारकी क्रिया, वस्तु, शब्दको देखते-परखते हैं वे प्रेमकों 
क्या समझें । जिसके हृदयमें प्रेम आता है वही इसकी वक्रताकी 
मधुरिमा समझ पाता है । 

>< >< ८ 

अब प्रेमके सिद्ध स्वरूपका वर्णन समाप्त होकर आगे साधनका--- 
गौणी भक्तिका वर्णन प्रारम्भ हो रहा है अतः इस प्रसंगका एक 
बार सिहावलोकन कर लेना अच्छा होगा । 

देवषिने प्रेमलक्षणा भक्तिका निरूपण करते हुए कहा कि वह 
प्रेम किसी पात्रमें प्रकाशित होता है। प्रेमी गुण देखकर प्रेम नहीं 
करता क्योंकि उसमें कामना नहीं होती, इसलिए उसका प्रेम 
टूटता भी नहीं । प्रेम सुक्ष्मतर तथा अनुभवस्वरूप है। 

जिसे प्रेमकी प्राप्ति हो जाती है वह प्रेमका स्वरूप बन जाता 
है, यह तत्पाप्य तदेवावकोकयति' आदि पूरे सूत्रका अभिप्राय 
है। प्रियतम और प्रेमी दोनों अमृत्तस्त्रर्प हेँ। प्रेम में क्षण-क्षण 
अभिवृद्धि होती है। उसमें प्यास कभी तृप्त नहीं होती-- 

अन्तो नास्ति पिपासायाः | 
मेरी अँखियाँ प्यासी हो । 
जनम अवधि हम रूप निहारेन नयन न तिरपित भेल । 
( विद्यापति ) 

इस श्यामामृतरूपी प्रीतिकी विशेषता यह है कि--- 

सदा एकरस एक अखंडित जआादि अनादि अनूप | 

कोटि करूप बीतत नहि जानत बिहरत जुगरू सरूप ॥ 


सूत्र प्‌ $:१६ ३० ण्‌्‌ अं के आ 
२० 


श्री राधाकृष्णके विहारमें कालूपरिच्छेदसे जो देरी आतो है उसे' 
वे नहीं जानते। आदि--वे सर्वकारणकारण हें। अनादि'-- 
उनका कोई कारण नहीं है। श्रीराधाक्ृष्ण ये प्रेमके ही दो रूप 
हैं। ये दो तत्त्व नहीं हैं। इनमें कर्ममूलक परिपाक नहीं, प्रकृति 
नहीं, परमाणु नहीं, जगत्‌ नहीों। यह तो भगवानके स्वरूपभूत 
आह्वादका सहज विलास है--ब्रह्मणि ब्रह्म जुम्भते । 

प्रेम जहाँ एकांगो होता है वहाँ आनन्दका परिपाक नहीं 
होता । चातक, कमल, मीन--इनमें वियोगकी तड़पन तो है किन्तु 
रसका उल्लास नहीं है। श्रीराधाक्ृष्णमें प्रेम पूर्ण है। चक्रवाकका 
प्रेम वियोगका प्रेम है और कमलका प्रेम संयोगका, किन्तु जो 
संयोगसे या वियोगसे घटे-बढ़े वह प्रेम सच्चा प्रेम नहीं है। 
संयोग-वियोग देशमें तथा कालमें होते हैं। प्रेम देश-ऋलसे अप- 
रिच्छिन्न है । अतः प्रेमकी पूर्णता वहाँ है जहाँ प्रेमी और प्रियतम 
दोनोंके हृदयमें प्रेम हो, जहाँ प्रेमी और प्रियतम एक दूसरेके 
ध्यानमें तदाकार हो जाते हों। 

एक समय युगल सरकार एकान्‍्तमें अपने नित्यधामके निभत- 
निकुञ्जमें विराजमान थे। वंष्णवाचार्योनो नित्यधामका वर्णन 
करते हुए कहा है-- 
स्थूलं सूक्ष्मं कारणं ब्रह्म तूय वेकुण्ठाख्यं द्वारका जन्मसूमिः। 

यह स्थूल जगत्‌ है। इससे सुक्ष्म जगत्‌-स्वर्ग लोकादि परे 
हैं। उससे परे कारणजगत्‌-प्रकृति है। इन सबसे परे तुरीयतत्त्व 
जो ब्रह्म है वही वेकुषप्ठ कहलाता है। वकुण्ठसे परे द्वारका और 
द्वारकासे परे माथुर-मण्डल्में ब्रज, ब्रजमें वृन्दावन, वृन्दावनमें 
कुञ्ज, कुञ्जसे भी अन्तरंग स्थल है निकुञ्ज, उससे भी अन्तरंग 
है निभुत-निकुञ्ज | 

वात्सल्यरसकी लीला ग्राममें होती है। सख्यरसकी लीला 
ग्राम तथा वन दोनों स्थाचोंमें होती है। माधुयंरसकी लीला ग्राम, 

बन तथा कुज्जमें चलती है। कुज्जमें जो लीला होती है उसमें 
सब सखियाँ सम्मिलित रहती हूँ। निकुज्जमें श्रोराधा-कृष्णको 
सेवामें केवल प्रधान अष्टसखियाँ ही प्रवेश पाती हैं। निभृत- 
निकुञ्जमें युगल सरकार ही रहते हैं । वहाँ किसी सखीका प्रवेश 
नहीं है। उसकी एक और विशेषता है--मान बिरह अ्रमको न 
लेस जहाँ | 

यह वर्णत किसलिए आचार्योने किया ? 'तदेव चिन्तयति'-- 
उसीका चिन्तन करनेके लिए। यह॒ चिन्तन अखण्ड चलता है। 
निद्रामें भी वह बन्द नहीं होता। घरपर मेरे एक मित्र आये। 
मेने उन्हें जागतेमें कभी भगवन्नाम लेते नहीं सुना था। हम दोनों 
एक ही चारपाईपर सो गये। निद्रामें जब उनके श्वासकी गति 
बढ़ी तो उससे स्पष्ट (5७ नमः शिवाय' सुनायी पड़ने लूगा। 

एक वार गोलोकमें बड़े-बड़े देवता श्रीकृष्णका दर्शन करने 
आये। श्रीकृष्ण सो रहे थे और उनके रोम-रोमसे राधा-राधा' 
निकल रहा था। श्रीराधाने यह देखा तो सोचा--इतना अपार 
प्रेम है इनका मुझसे ! वे क्ृष्ण-कृष्णः कहती हुई प्रेमावेशमें 
मूच्छित हो गयीं। श्रीकृष्ण जागे और उन्होंने देखा कि प्रियाजीके 
रोम-रोमसे कृष्ण नाम निकल रहा है तो उन्हें अंकमें ले लिया 
और राघे-राघे' बोलते मूच्छित हो गये प्रेममें ॥ यह क्रम देरतक 
चलता रहा। एक चेतन्य हो और दूसरेका प्रेम देखे तो मूच्छित 
हो जाय। दूसरा चंतन्य हो तो उसकी भी वही दया हो। बहुत 
देर हो गयी तो ललिताजी निकुञ्जमें आयीं | उन्होंने यह अवस्था 
देखो तो चकित रह गयीं--अड्डस्थितेषपि दयिते किमपि 
प्रापम | 

संयोगमें वियोगका यह अदभुत संवेदन ! बात यह है कि 
श्रीराचा दो तो हैं नहीं। ये भावकी अभिव्यक्ति हैं। प्रेम ही दो 
रूप हो गया है। 


सूत्र ५५ :: ३०७ कफ कऋ 


तात्ययं यह है कि जिसे प्रेम प्राप्त होता है उसे एकाड्री- 
केवल वियोगात्मक अथवा संयोगात्मक प्रेम नहीं मिलता। प्रेमकरा 
सामरस्य, सामञ्जस्थ, ऐकरस्थ प्रेमो-प्रियतम दोतोंके एक हुए 
बिना नहीं होता । 

तत्राप्प तदेवावकोकयति'--ऐसे प्रेमकों प्राप्त करके प्रमीकी 
बसी ही दशा होती है जंसा ब्रह्मश्ानीका वर्णन है-- 

देहाभिमाने गछिते  बुद्धात्मपरमात्मनि । 
यत्र यत्र मनों याति तत्र तन्र समाधयः ॥ 

दिहाभिमान नष्ट हो गया, अपने आत्माकों परमात्मासे अभिन्न 
जान लिया, तब जहाँ-जहाँ मन जाता है वहाॉ-वहाँ समाधि ही है ॥' 

अथवा जसा मुमुक्षुके लिए निदिध्यासन कहा गया है--- 

यद्‌ यत्‌ पश्यति चद्लुभ्या तत्‌ तदात्मेव भावयेत्‌ । 

यद्‌ यच्छूणोति कर्णाभ्यां तत्तदात्मेव भावयेत्‌ ॥ 

जो कुछ नेन्रोंस देखे उसमें यही भाव करे कि-यह मैं आत्मा 
हैँ। जो कुछ शब्द कानोंसे सुने उसमें भी आत्मभावता ही करे।' 
इसी प्रकार प्रेमी सर्वत्र प्रियतमको ही देखता है--जहाँ देखता हूँ 
चहीं तू ही तू है । 

बह प्रियतम अच्छे स्थानपर दीखता है, बुरे स्थानपर नहीं 
दीखता, अथवा उसे बुरे स्थानपर नहीं देखना चाहिए, यह बात 
नहीं है। स्थान कोई अच्छा या बुरा नहीं होता | अच्छी-बुरी तो 
दृष्टि होती है। जिसकी दृष्टि अच्छी है उसे सब स्थान अच्छे 
दोखते हैं । जिसकी दुष्टि बुरी है उसे सब स्थान बुरे हो दोखले हैं । 

उद्धवजी श्रीकृष्णका सन्देश लेकर मथुरासे ब्रज आये । एक 
गोपीसे उन्होंने कहा--'तू कुछ प्रत्याहार कर। मनको ब्रह्म 
चिन्तनमें लगा तो तेरा दुःख मिटे ।' गोपी बोली--- 

नाहिन रहो हियमे ठोर | 

नन्द्नन्दन अछत केसे आनिये उर और ॥ 

दूसरी गोपीके समीप जाकर उद्धवने कहा-- श्याम तुझे छोड़ 
कर चले गये तो तू कुछ घारणा-ध्यान कर जिससे वे भूले और 
चित्त शान्‍्त हो ।' उसने कहा-- 
ऊधो, मन न भये दस वीस | 
एक हुतो सो गयो स्थाम सँग, को आराधे ईस ॥ 
उद्धव तीसरी ग्रोपीके पास पहुँचे और बोले--तू श्रीकृष्णके 
वियोगमें बहुत दुखी है'''"* ॥ 
उनकी वात पूरी होनेसे पहले ही गोपीने रोक दिया-- 
'उद्धवजी ! आपको किसने बहका दिया कि में दुखी हूँ ? मेरे ब्याम- 
सुन्दर कहीं चले गये हैं, यह भ्रम आपको कंसे हुआ ? अरे में तो-- 
जित देखों तित स्याममयी है ! 
चिन्तनकी यह अवस्था है कि एकके मनमें श्रीकृष्ण ऐसे बसे 
है कि दूसरेके लिए स्थान ही नहीं है। दूसरीका मन ही अपने 
पास नहीं । वह द्यामके संग चला गया। तीसरी जहाँ देखती 
हैं वहीं उसे व्याम दीखते हैं। एकका मन इयाम वन गया, 
एक अमना हो गयी और एकके लिए सम्पूर्ण जगत्‌ श्याममय 
हो गया । 
एक दिन ब्रजमें गोचारण करते हुए श्रीकृष्ण गिरिराज 
गोवर्धनकी एक शिलापर बेठ गये। कोई सखा समीप नहीं था । 
राधा-राधा' कहने लगे। नेत्र बन्द हो गये। ध्यान लग गया। 
थोड़ी देरमें नेत्र खुले तो देखते क्‍या हैं कि सामने श्रीराधा खड़ी 
हैं। चौके--कोई दूसरा देख तो नहीं रहा है !” दृष्टि पीछे की तो 
वहाँ भी श्रीराधा दीखीं । 
राधा पुरः स्फुरति पश्चिमतश्व राधा 
राधाधिसव्यमिह्द दक्षिणतश्व राधा। 
राधा खलु क्षितितले गगने च राधा 
राधामयी मम बभूच कुतख्विलोकी ॥ 


सूत्र प्‌ ८ ३ ०९ जे अं 


जिधर दृष्टि गयी उधर श्लीयाधा ही दीख पड़ीं। बोले--' सामने 
भी राधा दीखती हैं और पीछे भी वही । बायें भी राधाको देखता 
है, दाहिने भी। पृथ्वीतलूपर भी मुझे राधा दीख रही हैं 
आकाझमें भी । यह मेरे लिए त्रिकोकी राधामय केसे हो गयी ! 
महाकवि श्रीजयदेवने गीत-गोविन्दमें श्रीराधाकी अवस्थाका 
वर्गन करते हुए कहा हैं-- 
पतति पतत्रे विचलछति पत्रे शकह्लितमवदुपयानम्‌। 
रचयति शयनं सचकितनयन पदश्यति तव पनन्‍्थानम ॥ 
पत्तेके टूटनेसे, हिलनेसे, पक्षीके उड़नेसे, पशुके दौड़ नेसे यहो 
लगता हैंकिवे आ रहे हैं। प्रत्येक शब्दमें प्रेमीको प्रियतमकी 
पदध्वनि ही सुनायी पड़ती है । 
प्रेमी बोलते हैं तो उसी प्रेष्धक्ा नाम लेते, उसीकी चर्चा करते 
हैं। दूसरोंकी कौन कहे, निगृंण बव्रह्ममें परिनिष्ठ आत्माराम महा- 
मुनीन्द्र भी बोलते हैं तो उस सगुणकी ही चर्चा करते हैं। श्रीशुक- 
देवजी कहते हैं-- 
परिनिष्ठितोषपि नेगृंण्य उत्तमइलोकलील या । 
ग्रहीतचेता राजप आख्यानं यदधीतवान ॥ 
( श्लीमसड्राग ० २॥१॥९ ) 
'राजपि परीक्षित ! मेरी निर्मुणमें दृढ़ निष्ठा है किन्तु करूँ 
क्या, उत्तमइलोक भगवान्‌की छीला-चरितने मेरे चित्तको पकड़ 
लिया, इससे विवश होकर मेंने श्रीम-ह्वरागवतका अध्ययन किया।'* 
प्रायेण सुनयो राजन्निवृत्ता विधिषेधतः 
«:ण्यस्था रमन्ते सम गशुणानुकथने हरेः॥ 
( श्रीमद्भाग ० २।१।७ ) 
यह कोई अकेली मेरी बात नहीं है । राजन्‌ ! प्राय: निर्गुण- 
तत्त्वमें स्थित एवं विधि-निपेधसे परे हो गये मुनिगण भी श्रीहरिके 
गुण-कथनमें रमन्ते-आनन्‍्द मानते हैं । 

निस्‍्त्रेगुण्ये पथि विचरतां को विधिः को निषेधः ! 
जो त्रिगुणोंस परे हो गये हैं उनके लिए न कोई विधि है, न 
कोई निपेध !” अब कोई कहे कि ऐसे ब्रह्मज्ञानीके लिए भक्ति 
करनेका विधान कहाँ है ? तो कहना पड़ेगा कि यदि उसके लिए 
भक्ति करनेका विधान नहीं है तो बह भक्ति न करे ऐसा निपेध 
भी कहाँ है ? जिसने कर्ताको ही भष्म करके उसको राख शरीरमें 
लपेट ली, उसे विधि-निपेध कौन बतलावेगा ! 
माया माया कर्थ तात मायाछाया न विद्यते ! 
इस अवस्थाको प्राप्त करके भी प्रायः मुनिगण भगवादचके 
गुणोंका गान करते है; क्‍योंकि इंत्थस्मूतशु णों हरिः--भगवानके 
गुणोंकी यही विशेषता है ।! भगवान्‌का प्रेम हृस्यमें आ जानेपर 
तो सर्वत्र भगवान्‌ ही भगवान्‌ दीखते हैं-- 
सरग नरक अपवरग समाना । जहेँ तहेँ दीख घरे चनु वाना॥ 
प्रियतममें गुणावगुणकी चिन्ता न हो और अपनेमें भोगकी 
कामना न रह जाय तब प्रेम परिपूर्ण होता है। 
सम्यडःमसणितस्वान्तः. ममत्वातिशयाज्लितः । 
हृदय भलीप्रकार कोमछ हो जाय और उसपर ममताकी मुहर 
लग जाय--में उम्तका हूँ, वह मेरा है ।! फिर-- 
असुन्दरः सुन्दरशेखरों वा 
गुणेविहीनी गशुणिनां वरो वा। 
द्वेषी मयि स्थाद करुणास्वुधिर्वा 
कृष्णः स एवाद्र गतिमंमास्ति॥ 
वह कुरूप हो या सौन्द्य-चक्र-चूड़ामणि, सर्वथा गुणरहित 
हो या गुणवानोंमें सर्वश्रेष्ठ, मुझसे ढेष करे या मेरे लिए दयाका 
समुद्र बन जाय--कुछ भी हो, मेरी गति तो श्रोकृष्ण ही है ।' 
आर्िलिष्य मां पादरतां पिनष्छु वा 
हादरंनानममंहतां करोतु वा। 


सूत्र ५५ :: रे३११ कर ऋ ओ 


यथा तथा वा विद्धातु लम्पटो 
मत्पाणनाथस्तु सा एच नापरः ॥ 
; जब बा९, ७ ००५ ७ बम ८ गनमें 
वह वज्चक अपने चरणोंमें लगी हुई मुझकी कठोर आलि 
लछेकर दवा दे अथवा अपना दहन न देकर मुझे मर्मान्‍तक पीड़ा 
दे। वह चाहे जसा व्यवहार करे, मेरा प्राणस्वस्व तो वही है, 


कोई दूसरा नहीं ॥' 
प्रेमकी इस प्राप्तिमें प्रेमी एवं प्रियतमका पार्थक्य सर्वथा लप्त 
हो जाता है 
प्रान भये कान्हमय कान्ह भये प्रानमय । 
हियमे न जानि पर कान्ह हे कि प्रान है ॥ जा 

2५२ 
गोणी भक्तिके तीन भेद 
संगति 

सामान्य झरूपसे साधारण साधक प्रेमके इस वर्णनकों पढ़- 
सुनकर कहेगा-- यह तो प्रेमका बड़ा गम्भीर स्वरूप है। ऐसा 
प्रेम हमारे जीवत्तमें आना बहुत ही कठित है। हम तो सामान्य 
जीव हैं । इतनी ऊँची बात हमारे जीवनमें आना केसे सम्भव है ।' 

सोचनेकी यह रीति ठीक नहीं है। एक बार में एक महात्माके 
समीप गया। उन्होंने मुझे कुछ योगकी क्रिया बतायी। मेरी 
अवस्था उस समय १८-१० वर्षकी रही होगी। मेंने कहा--यह 
सब तो बहुत कठिन है। यह मुझसे नहीं होगा ।/ 

वे बोले--तुम ब्राह्मण हो। विद्या प्राप्त की है तुमने | समझदार 
हो ओर सन्ध्या-वन्दन भी करते हो । युवा हो, सशक्त हो | ईद्वरके 
भार्गमें चलनेके इच्छुक भी हो । अब यदि तुम यह साधन नहीं कर 
सकते तो क्या पश्चु इसे करेंगे ? 

साधारण कार्य तो सब कर लेते हैं। वीर वे हैं जिन्हें कठिनाई 
देखकर उत्साह होता है, आनन्द आता है। 

प्रारभ्यतें न खल॒विष्नभयेन नीचेः 

प्रारभ्य विधष्नविहता विर्मन्ति मध्याः । 
विष्नेंः पुतः पुनरपि प्रतिहन्यमानाः 
प्रार्भ्य चोीक्तमगुणा न परित्यजन्ति ॥ 

नीच पुरुष तो कोई श्रेष्ठ कार्य इस भयसे प्रारम्भ ही नहीं 
करते कि उसमें विष्न-बाधा आनेका डर है। मध्यम कोटिके पुरुष 
कार्य प्रारम्भ तो करते हैं पर कोई बड़ा विष्न आ जाय तो बीचमें 
ही छोड़ देते हैं; किन्तु उत्तम पुरुष वे हैँ जो कोटि-कोटि विध्तोके 


सूत्र ५६ :: ३१३ के मे झ 


बार-बार आनेपर भी आरम्भ किये हुए कार्यको पूर्ण किये बिना 
नहीं छोड़ते ।' 

, पहले महात्मा लोग बद्रीनाथकी यात्रा करते थे। घोर जंगल 
था। न सड़क थी, न चद्वियाँ, न धर्मशाला। मार्ममें गेर या रीछ 
मिलते तो दाहिने-बायें हट जाते अथवा लेट जाते। जो कठिनाई 
देखकर पीछे भाग जाते हैं वे बीर नहीं हैं। 

भक्तिमार्गमें निष्ठा चाहिए। निष्ठा दूरकों निकट और दुगगमको 
सुगम वना देती हैं। निष्ठामें अनन्त सामर्थ्य है। जो जीवनमें 
जोखिम उठानेको प्रस्तुत नहीं बह लाभ नहीं उठा सकता। जो 
घाटेके भयसे व्यापारमें पाँच हजार लगा नही सकता, बह उततनेमें 
ही रह जायगा। जो खतरा उठावेगा, लाभ उसीका स्वत्व बनेगा । 

मार्ग कठिन है--अरे भाई, चलनेवालेके लिए कोई मार्ग कठिन 
नहीं है। सायकिल चलानेका अभ्यास अनेकोंकों कठिन लगता है; 
किन्तु अभ्यास करनेपर बच्चे भी दोनों हाथ छोड़कर सायकिल 

डा लेते हैं । भक्तिका मार्ग चलनेवालेके लिए सरल है। 
जिन खोजा तिन पाइयाँ, गहरे पानी पेठ। 
में बोरी हूँढल गयी, रही किनारे वेठ ॥ 

भक्तिकों कठिन मत समझो । बस, एक पगली छलाँग रूगानेकी 
आवश्यकता है। अब यदि कोई कहे-- हमारे मनमें तो अभी राग- 
ह्वेप भरा है, संसारकी कामनाएँ भरी हैं, हम भक्ति कंसे करेंगे?” 
तो यह प्ररन ही असंगत है। भक्ति अपनी ओर देखकर नहीं, 
भगवान॒की ओर देखकर की जाती है। भगवान्‌में अनन्त दया, 
अपार करुणा देखकर उनके प्रति भक्ति होती है। हमारे भीतर 
सहसख्न-सहस्र अवगुण भरे हों तो इससे भक्तिमें क्या बाधा है ? 

साधारण मनृष्य, जिसके मनमें राग-द्ेष तथा कामना है, भक्ति 
केसे करे ? अरे, तुम्हें किसीसे द्ेब है, कुछ पाना है, कुछ कष्ठ- 
विपत्ति मिटाना है--यही तो है ! इनके लिए स्वयं प्रयत्नमें मत 


ऋ के ३१४ :: नारदभक्तिदर्शन 


लगो । इनकी पूतिके लिए भगवातसे प्रार्थना करो। यहाँसे भक्ति 
प्रारम्भ हो जायगी । यह गोणी भक्ति होगी। इस गोणी भक्तिका 
अब निरूपण करते हैं। 


गोणी त्रिधा गुणमेदादार्तादिभेदाद्य ॥| ५६ ॥ 


गोणी भक्ति गुणों ( सत््व, रज, तम ) के भेदसे अबवा आते, 
जिज्ञासु, अर्थार्थीके भेदसे तोन प्रकार की होती है ॥| ५६॥। 

तुम्हें शत्रुके प्रति बहुत देष है। भगवातनुप्ते प्रार्थना करो शत्र के 
नष्ट होनेके लिए। यह तामस भक्ति होगी। पर भगवाजचसे प्रार्थना 
करोगे, भगवान॒के गृणोंका चिन्तन करोगे तो चित्तपते हेष मिट 
जायगा । भगवान्‌ स्मरण आते लगेंगे तो शत्रु भूछ जायगा । 

तुम्हारी कोई कामना है, तुम कुछ पाना चाहते हो । अपनी 
कामनाकी पूतिके लिए भगवात्से प्रार्थना करो। सुख-प्राप्तिकी 
कामनासे होनेवाली यह भक्ति राजस-रजोगुणी भक्ति है। 

सुखकी इच्छासे भक्ति करने लूगोंगे तो फिर भगवान्‌की सेवा 
करने की इच्छा होगी । यह सास्विक भक्ति हो जायगी। सेवा करने 
लगोंगे तो उसीके हो जाओगे । यह प्रेमा भक्ति हो गयी । 

पूर्वभूमों कृता भक्तिरुत्तरां भूमिमानयेत्‌ । 

'पूर्व भूमिकामें की गयी भक्ति उत्तर भूमिकामें स्वतः ले जाती 
है । भक्तिमें अपने बलपर नहीं चलना होता | आगे बढ़नेका काम 
तो परमात्मा करता है। तुम्हारे पास दोषोंका कोष है तो उसे 
लेकर प्रभुके पास जाओ। उसीने तुम्हें मनुष्य शरीर दिया हैं ! वही 
दोषोंको दूर करेगा और अपना प्रेम देगा। योग त्वं'पदार्थ-प्रतान 
है। उसमें स्वयं साधन करना है। भक्ति तत्‌पदाथ्थप्रधान है। 
उसमें सब कुछ भगवातन्र्‌ करते हूँ ! 

गुणभेदात्‌---तुममें तमोगुण अधिक है, तुम तमोगुणी भक्ति 
करो। निद्रा अधिक आती है ? यह सोचकर सोओ कि भगवानके 


सूत्र ५६ ८: २१९५ थी. 


चरणोंमें सिर रखकर सो रहा हूँ। उठनेपर स्मरण कर लो कि में 
प्रभोके चरणोंपर मस्तक रखकर सोया था। लो, तुम्हारी निद्रा 
भक्ति हो गयी 

तुमको संसारके भोग प्रिय हैं ? तुममें रजोगुण बहुत है ? देख्वो 
कि यह भोग भगवान दे रहे हैं। राजसी भक्ति हो गयी। भोगमें 
भगवान्‌ दीखने लगेंगे। भक्तिका विषय भगवान्‌को वचाना है, 
किसी भी निमित्तसे भगवानमें मन ले जात्ता है। 

“गुणभेदात्‌---जो गुण तुममें है उसीसे भगवान्‌की आराधना 
करो | तुमको गायन-वादन-नत्य आता है तो भगवानके सम्मुख--- 
भगवानके मन्दिरमें गाओ, बजाओ, नाचो। 

एक सज्जन एक महात्माके समीप गये ओर बोले--मुझमें तो 
कोई गुण नहीं है। में भगवाद्‌की सेवा कंसे करूँ ?! 

महात्माने पुछा-- तुम झूठ बोल सकते हो ?' 

उन्होंने स्वीकार किया कि झूठ तो बोल ही सकते हैं। महात्मा 
बोले--तुममें झूठ बोलनेका एक गुण तो है। अब अपनेको भगवान्‌ 
श्रीरामके दसर्वारका विदृषक ( भाँड़ ) बना लो। झूठ बोल-बोलकर 
उन्हें हँसाओ 

फल यह हुआ कि झूठ तो उनसे थोड़े समयमें छुट गया और 
भगवान॒की भक्ति आ गयी। आनन्‍्त्ययोनिरधिक्रियते- भक्तिमें 
अन्तिमसे अन्तिम-नीचतम योनिका, स्वभावका व्यक्ति भी 
अधिकारी है। पापी, दोषी, सबका भक्तिमें अधिकार है। इसमें 
पट्सम्पत्ति अथवा समाधिकी आवश्यकता नहीं है। वह तो भक्ति 
आनेपर स्वयं जाती है। गुण तो भक्तिके पीछे चलते हैं । 

'आर्तादिभेदातु-गीतामें भगवातने चार प्रकारके भक्त 
बतलाये हैं-- 

चतुविधा भजन्ते मां जनाः सुकृतिनो उज्ञुन । 

आरतो जिशासुरर्थार्थी ज्ञानी च भरतषभ ॥ ( गीता ७१६) 


आओ ३१६ :: नारदभक्तिदर्शन 


चार प्रकारके छोग मेरा भजन करते हैं--आतं, जिज्ञासु, 
अर्थार्थी और ज्ञानी । इनमेंसे ज्ञानीकी भक्ति तो निगुंण भक्ति है। 
अतः यहाँ त्रिधा गौणीभक्तिमें आतं, जिज्ञासु तथा अर्थार्थीकी 
भक्तिको ही लिया गया है। 

भक्तने कहा--प्रभु ! मुझे तो कुछ चाहिए नहीं। आपकी 
जो इच्छा हो वह करें ।' 

भगवान्‌ बोले-- स्वयं तो तुम निर्वासन॒ बन गगे और मुझे 
इच्छावान्‌ बनाते हो ? अच्छा, मुझमें भी कोई इच्छा नहीं है ।' 

फूल यह हुआ कि भक्त-भगवान्र्‌ दोनों एक हो गये। यह 
निगुणा भक्ति--ज्ञानीकी भक्तिका उदय हुआ | 

गुणभेदसे गौणी भक्तिके तीन भेद होते हैं। जो साक्विक पुरुष 
हैं उन्हें चित्तकी शान्ति प्रिय होती है इसलिए अनित्य संसारसे 
चित्त हटाकर उसे वे नित्यवस्तुर्में लगाना चाहते हैं। चित्त संसारकी 
नाशवान्‌ वस्तुमें लगेगा तो अशान्ति स्वाभाविक हो जायगी। ये 
सात्तिबिक पुरुष सबसे सद्व्यवहार तो करते हैं किन्तु प्रीति भगवानसे 
ही करते हैं। ये विपयोसे न त्तो राग या मोह करते, न हेप । ये 
अपनी प्रीति पृर्णहपेण भगवानूसे ही जोड़ते हैं। हु 


गोणीभक्तिमें 
( पूः | का 
पूव-पूवको श्रष्ठता 
संगर्ति 
गुणमेद अथवा आर्तादिभेदसे होनेवाली भक्ति मुख्य भक्ति तो 


है नहीं | भक्तिके ये रूप गोण-साधनात्मक हैँ। तब इनमें तारतम्य 
भी होना चाहिए । बह तारतम्य अब बतलाते हैं । 


उ त्तरस्मादत्तरस्मात्यूबपूर्वा श्रेयाय भवति ॥ ५७ ॥॥ 


( गौणी भत्तिमें ) उत्तर-उत्तर क्रमको अपेक्षा पूर्व-पर्वे क्रमकी 
( भक्ति ) कल्याण करनेवाली होती है।। ५७॥। 

सात्त्विक-राजस-तामस गुणोंके भेदसे होनेवाली भक्तिमें तामसकी 
अपेक्षा राजस, एवं राजसकी अपेक्षा सात्त्विक भक्ति अधिक 
कल्याणकारिणी है, यह बात सरलतासे समझमें आ जाती है। 

आरतो जिज्ञाछुरर्थार्थी इनमेसे अर्थार्थी--धनके लिए, किसी 
सांसारिक भोग की प्राप्तिके लिए जो भक्ति करता है उसकी अपेक्षा 
जिज्ञासु भक्त श्रेष्ठ भक्त है। अर्थार्थीको तो संसारसे, धनसे, भोगसे 
प्रेम है, किन्तु जिज्ञासु तत्त्वज्ञानको प्राप्तिके लिए, अन्तःकरणकी 
शुद्धिके लिए भक्ति करता है। अतः अर्थार्थी बहिमृख है, जिज्ञासु 
अन्तमुंख। जिज्ञासु तो ज्ञान होनेपर भक्ति करेगा नहीं और 
भगवान्‌के स्वरूपमें वह आस्थावान्‌ नहीं है, ईव्वर है या नहीं 
ओर है तो कसा है, इस खोजमें लगा है। इस जिज्ञासुकी अपेक्षा 
आते श्रेष्ठ है। आतंकी भक्तिमें ईब्वर है और वह सहायता करता 
है' ऐसा पूरा विश्वास है। 


न ३१८ : : नारदभक्तिदरंन 


वुन्दावमके कोंकिक साईं श्रीमद्भागवतके रास-प्रसंगकी 
व्याख्यामें गोपियोंमें ही आर्तादि चारों प्रकारकी भक्तिके लक्षण 
वर्णन करते थे। वे कहते थे--गोपियाँ वंशीध्वनि सुनकर घर- 
द्वार छोड़कर श्रीकृष्णके समीप पहुँचीं। वहाँ श्रीकृष्णने उन्हें 
घर लौट जानेको कहा तो वे आते हो गयीं। उसके पद्चात्‌ 
भगवानने हँसकर उन्तके साथ रासक्रीड़ा प्रारम्भ की। रासमें 
गोपियोंमें अभिमान आया और श्रीकृष्ण अन्तर्धान हो गये । गोपियाँ 
व्याकुल होकर उन्हें ढूँढ़ने लगीं। यह उनकी अर्थार्थी-व्यवस्था 
है। उनके अथ्थ श्रीकृष्ण ही हैं। भगवानके फिर प्रकट होनेपर 
उन्होंने प्रेम करनेवालेके स्वरूपके सम्बन्धमें प्रश्न किया। यह 
जिज्ञासुका रूप है। इसके अनन्तर वे भगवान्‌के साथ मिलकर रासमें 
लग गयीं--ज्ञानी भक्त हो गयीं; क्‍योंकि संयोगमें श्रीकृष्णका 
प्रत्यक्ष ज्ञान उन्हें हो रहा है ४ 

जो सेवक पेन्शन पानेके लिए, वेतन लेकर अपने परिवारका 
भ्रण-पोषण करनेके लिए सेवा कर रहा है उसका प्रेम तो 
पेन्शनमें, परिवारमें है। उसकी सेवा अर्थंके लिए है। अर्थार्थी 
भक्ति भी ऐसी ही है। 

इस अर्थार्थीकी अपपेक्षा जिज्ञासु श्रेष्ठ है। वह भगवानको 
जानना चाहता है। संसार तथा संसारके विपयोंके प्रति उसमें 
वेराग्य है। भक्ति उसका साधन है, साध्य नहीं। मुक्त होनेके 
पदचात्‌ तो वह भक्ति करेगा नहीं। अतः जिज्ञासुकी भक्ति भी 
सर्वश्रेष्ठ नहीं है । 

जिज्ञासुसे आतंकी भक्ति श्रेष्ठ है। सच्चा आते वह है जिसके 
हृदयमें भगवान्‌की प्राप्तिके लिए तीत्र व्याकुलता, अत्यन्त 
पीड़ा है--- 

ऐसेहि जनम-समूह सिराने | 

प्राननाथ रघुपति सो पति तजि सेवत पुरुष बिराने ॥ 


सूत्र ५७ : ६: ३१६ क्र कऊआ 


श्रीरामभद्र, कौसल्यानन्दवर्धन, लक्ष्मणाग्रज, सीतापति अयो- 
ध्यानाथ ही जीवके सच्चे पति हैं। वे अभीतक हमें मिले नहीं । 
यह सोचते हूँ तो हृदय व्याकुल हो जाता है। 
समयपर जब भोजन नहीं मिलता और दो-चार घण्टेको देर 
हो जाती है तो कितनी व्याकुलता होती है ! अपना पुत्र समयपर 
पाठशालासे घर न पहुँचे--घण्टे भरकी देर हो जाय तो माता- 
पिताके मनकी क्‍या अवस्था होती है ! कोई अत्यन्त प्रिय मित्र या 
सम्बन्धी आनेवाला हो और समयपर न आवे तो चित्त कंसा हो 
जाता है ! किन्तु जो अपना सर्वस्व है, प्राणोंका प्राण है, उसके 
लिए प्राण तड़पते नहीं। यह हमारे चित्तको क्‍या अवस्था है ! 
ईव्वरकी प्राप्तिक लिए जीवमें यह व्याकुलता आवश्यक है। 
भगवान्‌ तो पहलेसे ही प्राप्त हैं| यह मानकर जो बंठा रहेगा 
उसके चित्तका निर्माण नहीं होगा । व्याकुलताके बिना चित्त द्रवित 
नहीं होता । जबतक चित्त द्रवितन हो तबतक उसमें पृर्वकी 
वासना-ग्रन्थियाँ बनी रहती हैं ॥ इसलिए हृदयमें भगवत्प्राप्तिके लिए 
व्याकुलता-आति आनी चाहिए। 
हे देव | हे दयित ! हे भुवनेकबन्धो ! 
हे कृष्ण ! हे चपल ! हे करुण कसिन्धों ! 
हे नाथ ! हे रमण ! हे नयनाभिराम ! 
हा हा ! कदा न भवितासि पद दशोम ? 
भगवान्‌ क्‍या कहीं चले गये हैं कि इस प्रकार क्रन्दन किया 
जाय ! यह ठीक है, भगवान्‌ कहीं चले नहीं गये हैं, पर क्या तुम्हें 
उनका अनुभव होता है ? तुम पुत्रके लिए, स्त्रीके लिए, धन्तके 
लिए, परिवारके लिए, शरोर-पद-मानके लिए बहुत रोये हो। 
इस सब रुदनका प्रायश्चित्त यही है कि अब तुम्हें ईश्वरके लिए 
रोना है। ईव्वरके लिए रोओ तो पहले संसारके लिए रोकर जो 
भूल तुमने की है उसका दोष मिटे। 


ऋ ऑआ ३२० : : नारदभक्तिदर्शना 


श्रीरामानुजाचार्य ईश्वरके लिए रुदनकों ताप' नाम देते हैं। 
श्रीचेतन्‍्य महाप्रभुके सम्प्रदायमें इसे व्याकुलता कहा जाता है। 
श्रीवल्लभाचायंजीने इसको निसन्देह और श्रीशंकराचार्यने इसीको 
मुम॒ुक्षा कहा है। वृन्दावनके प्रमीजन इसे छालसा कहते हैं । इसीसे 
आतिभक्ति बनती है । 

निशस्य कर्माणि ग्रुणानतुल्यान 

वीर्याणि छीलातनुभिः ऋृतानि। 
यदातिहषोंत्पुछकाश्रु गद्गर्द 
प्रोत्कण्ठ उद्गायति रौति चत्यति ॥ 
( श्रीमद्भाग ०9७9।३४ ) 

किसी दूसरेसे जिनकी तुछुता न की जा सके ऐसे भगवान्‌के 
गुणोंकों तथा उनके अवतार-चरितोंको सुनकर जब अत्यन्त 
आनन्दसे शरोर रोमाज्यचित हो जाता है, नेत्रोंसे अश्व गिरते 
हैं, कण्ठ गदगद हो जाता है, कमी जोरसे गाता है, कभी 
रोता है, कभी नाचने लगता है तब यह भक्ति उसके हृदयमें 
विराजती है ।' 

आप अपने घरमें बेठे हैं। चित्तमें घर, दुकान, कार्यालय, धन, 
मित्र, पुत्र, स्त्रो, सेवक, शत्रु, सम्मान आदि बारी-बारीसे आते हैं। 
सस्‍्मरणकी धारा चल रही है। प्रेम तो यही रहेगा जो आपका 
घर, व्यापार, स्त्री पुत्रादिमें है, किन्तु प्रेमको धाराको उलट देना 
है। उसे राधा बना देना है। चित्तमें घर-परिवार आदि न आवें, 
उनके स्थानपर केवल भगवान्‌ आवें। 

चित्तव॒त्ति भगवानमें ही शान्त हो और उन्‍्हींको लेकर उठे। 
जिस मरलीमनोहर, पीताम्बरधा री, घनश्याम, वनमाऊीका चिन्तन 
करते वृत्ति शान्त हुई थी उसीको लेकर फिर उदित हो। अपने 
प्यारकी माला बार-बार उसोके कण्ठमें पड़े । ऐसा हो तब भक्ति 
उत्तम कक्षाको ओर बढ़ रही है। 

हमारे एक परिचितने एक बार श्रीउड़ियाबाबाजी महाराजसे 
कहा-- मुझे ब्रह्मज्ञान हो गया । अब तो ब्रह्माकार वृत्ति आवश्यक 
नहीं है ? 

वाबा बोले--बेटा, तब ब्याह कर लो ।' 

तात्पर्य यह है कि भगवानुकी भक्ति नहीं करोगे तो संसारमें 
फेसोगे । इसलिए भक्ति करनी चाहिए । ज 

भक्तिको सुलभता 


संगति 
जब॒गोणी भक्ति ही करनी है, प्रमात्मिकता-साध्या भक्ति 
सहज प्राप्य नहीं है सबके लिए, तो सब भक्ति ही क्‍यों करें? 
शास्त्रोंमे और भी तो बहुत-से साधन बतलाये गये हैं। इस शंकाका 
समाधान कर रहे हैं । 


अन्यस्मात्‌ सोलभ्यं भक्तो । ५८ ॥ 


दूसरे ( साधनों )की अपेक्षा भक्तिमें सुलभता है ॥ ५८॥ 

योग करना हो तो यम-नियमका पारून करो । नेती-धोती आदि 
पट्कर्म करके शरीरकी नाड़ियोंका शोधन करो ॥ आसन, प्राणायाम, 
मुद्रा, बन्धका कठिन व्यायाम सिद्ध करो। प्रत्याहार, धारणा, 
ध्यान करते-करते तब कहीं समाधिकी प्राप्ति होगी। समाधिमें भी 
सविकल्प, सजीव, निर्बीज, निविकल्पादि अनेक भेद हैं । 

कर्म के मार्गमें चलो तो करके लिए, धर्मके लिए अपने शरीरमें 
आवश्यक शक्ति तथा अपने पास आवश्यक धन चाहिए। शुद्ध 
सामग्री जुटाओ। पुरी-पुरी विधिका ज्ञान प्राप्त करके उसका पालन 
करो। सामग्रीमें, मन्त्रमें, विधिके पालनमें अनजानमें भी कोई 
त्रुटि हो गयी तो कर्म निष्फल ही नहीं होगा, वह उलटे हानिकर 
भी हो सकता है । 

ज्ञानके मार्गमें शम-दमादि षट्सम्पत्ति, विवेक-वे राग्यादि साधन- 
चतुष्टय आवश्यक हैं। संसारके विषयोंसे पुरा-युरा वराग्य हो और 
बुद्धि तीए्ष्ण हो, तत्त्व-विवेचन करने योग्य हो तभी ज्ञानके मार्गमें 
गति होती है। किन्तु भक्तिके मार्गेमें ?-- 

कहहु भगति पथ कबन प्रयासा | 
जोग न जप तप मख उपवासा ॥ 
सरल सुभाड न मन कुटिलाई। 
ज्ञधा लाभ संतोष खदाई ॥ 
मोर दास कहाइ नर आखा। 
करइ तो कहहु कहाँ विस्वासा ॥ 
उद्धवजी गोपियोंको उपदेश करने ब्रजमें गये तो उनकी बातें 
सुनकर गोपियोंने कह दिया--वैतग-जोग कठिन्न ऊचो हम न 
करव हो | 
भक्तिका मार्ग सरल है। तुमको पढ़ना-लिखना, सेवा-अर्चा न 
आती हो तो भी कोई हाति नहों। भगवायृुका नाम लो । नामी 
तो नामके वरहामें हूं। यह भी न हो सके तो भगवानकी कथा 
श्रवण करो। 
श्रचवर्ण कीतन विष्णोः सस्‍्मरणं पादसेकनम । 
( श्रीमद्भाग० ७॥५२३ » 
यह सव भगवान्‌की भक्ति ही है। भक्तिमें कोई अधिकारभेद 
नहों है। लोकमान्य तिऊुकके गीता-रहस्थमें संत तुकारामजीका 
अभंग दिया है जिसका हिन्दी अनुवाद है-- 
क्या द्विजाति क्या शूद्र ईशाको वेश्या भी भज सकती है। 
भक्तिभ्ावम वेशइवाकों भो शुचिता कया तज सकती हे ॥ 
एक वेश्याका पुत्र मातृभक्ति करे और एक सती-साध्वीका पुत्र 
भी, तो क्या दोनोंकी मातृभक्तिके फलमें अन्तर होगा ? फलमें कोई 
अन्तर नहीं होगा । दोनों ही मातृभक्त हें। फल तो भावके अनुसार 
होता है। भक्तिमें भावका ही विशेष महत्व है। माता केसी है यह 
नहीं देखा जाता । 
श्रीराम या श्रीकृष्ण केसे थे, किसीने देखा है ? मन्दिरमें मूर्ति 
सुन्दर है या नहीं, यह नहीं देखा जाता। शालग्राममें भला क्‍या 

सौंदर्य है ! भक्तिमें भावना प्रधान है। ईश्वरने जिसे जेसी माता दी 
वह उसीकी भक्ति करे। 
वृहस्पति-सव में केवल ब्राह्मणका अधिकार है। राजसूय यज्ञ 
केवल क्षत्रिय कर सकता है। गायत्रीजपका अधिकार यज्ञोपवीत- 
धारीक़ो ही है। किन्तु भक्ति करके तो गीध, व्याध, शवरी, पिंगला 
बेद्याका भी उद्धार हुआ है। स्वयं भगवानने कहा है-- 
अपि चेत्सखुढदुराचारों भजते मामनन्यभाक्‌। 
साधुरेव स मन्तव्यः सम्यग्व्यवसितों हि सः ॥ 
( गीता ९३० ) 
'भले ही कोई अत्यन्त दुराचारी हो किन्तु अनन्यभावसे मेरा 
भजन करता हो तो उसे साधु ही मानना चाहिए; क्‍योंकि वह ठींक 
निशचयपर पहुँच चुका है ।' 
पापी भी भक्तिका अधिकारी है। राजाकी सेवा सब अपने- 
अपने अधिकारके अनुसार कर सकते हैं। कोई झाइ लगाता है 
कोई बन्दनवार सजाता है, कोई जल पिलाता है, कोई पेर दबाता 
है, कोई भोजन बनाता है, कोई हँसाता है। सेवामें कोई अनधि- 
कारी नहीं है | भक्तिमें देश-कालका भी भेद नहीं है । सुबह-दोपहर 
शाम, सब समय सेवा की जा सकती है। 
को 5तिप्रयासो5सुरबालका. हरे- 
रुपासने रे हदि छिद्धव॒त्‌ सतः। 
स्वस्थात्ममः.. खसख्युरशेषदेहिनां 
सामान्यतः कि विषयोपपादनेः ॥ 
( श्रीमज्भाग० छाछा३इ८ ) 
भक्तश्रेष्ठ प्रह्लाद कहते हैं--ेत्यपुत्रो |! श्रीहरिको उपासनामें 
कौन-सा बड़ा परिश्रम है! वे तो अपने हृदयमें ही रहते हैं, अपनी 
आत्मा ही हैं और समस्त देहधारियोंके सामान्य रूपसे मित्र हैं। अतः 
उनका भजन करो । विषयोंको प्राप्त करनेसे भलूम क्या सुख होता है !' 

भगवान्‌ कहीं सातवें आसमानमें तो बेठे नहीं हैं कि बहुत दूर 
हैं, उनतक पहुँचनेमें कठिनाई है-- 
दिलके आईलेमें है तस्वीरे यार। 
जब जरा गदेन झुकाई देख ली ॥ 
एक महात्मा कहते थे--सोते समय यदि यह ध्यान करके 
सोओ कि भगवान्‌ हमारे कण्ठमें विराजमान हैं तो स्वप्त भगवानका 
हों आवेगा। इसे लगातार दो-तोन महीने करके देखना चाहिए ॥ 
नाले हविजत्व॑ देवत्वम्षित्व॑ वाखुरात्मजाः । 
प्रीणताय मुकुन्दस्प न चुत्त न बहुक्षता॥ 
न दान॑ न तपो नेज्या न शो न बतानि च | 
प्रीयतेषडमलूया भकत्या हरिरन्यद्‌ विडस्वनम ॥ 
( श्रीमद्भाग० ७७५१-०२ ) 
प्रल्नाद कहते हैं--असु रबालको ! भगवान्‌ मुकुत्दको प्रश्न 
करनेके लिए न ब्राह्मग होना पर्याप्त है, न देवता होता और न ऋषि 
होना। उन्हें आचार प्रसन्न नहीं करता, बहुत जानकारी प्रसन्न 
नहीं करती; दान; तप, यज्ञ, पवित्रता और ब्रत भी उन्हें प्रसन्न 
नहों करते । भगवान्‌के लिए यह विडम्बता है। उन्हें इनमें-से कुछ 
नहों चाहिए। वे केवल निर्मल भक्तिसे प्रसन्न होते हैं । 
भगवानको भक्तिमें एक सुलभता है कि उसे सब कर सकते हैं । 
सब्र भक्तिके अधिकारी हैं। दूसरी सुलमता यह है कि सब समय 
ओर सवंत्र भक्ति की जा सकती है। तीसरी सुलभता यह है कि 
भक्ति निरापद है। भगवान्‌ न तुम्हें धोखा देंगे, न तुम्हारा धन 
लगे, न धर्म बिगाड़ेंगे, न स्वजन-सम्बन्धी छूड़ावेंगे। 
भक्तिकी बहुत अधिक सुलभता यह है कि उसमें तुम जो कुछ 
क्रते हो, वही भक्ति--भगवान्‌की सेवा बच सकतो है। केवल 
भावना परिवर्तित करनी है। चलना भक्ति है--हम भगवान॒का 
दर्शन करने या उनकी सेवाका काम करने जा रहे हैं। भोजन 

बनाना भक्ति है--भगवानको नेवेद्य लगानेके लिए बना रहे हैं। 
शरीरमें सावुन लगाना भी भक्ति है--भगवानके सम्मुख जाना है। 

भक्तिमें वस्तु आवश्यक नहीं है। पाँच रुपयेके ब्रिना यज्ञ तो रुक 
सकता है, भक्ति नहीं रुकती। यहाँ तो एक पेसा भी न हो तो 
चुल्लू-भर जल ओर दो तुलझ्ोदल पर्याप्त हैं-- 

तुल्सीदलमात्रेण. जलूस्य चुलुकेन च। 
विक्रीणीते स्वमात्मानं भक्तेम्यों भक्तवत्सरूः ॥ 

'भक्तवत्सल भगवान्‌ केवल तुलसीदल तथा चुल्लू-भर जलके 
बदले अपनेको भक्तोंके हाथ बेच देते हैं ।' 

देखना यह है कि तुम कार्य किसके लिए करते हो ? तुम्हारा 
यह बचाव-सिगार, यह दोड़-धूप, यह चितन्ता-परिश्रम किसके लिए 
है--ऋस्मे देवाय हविषा विधेम ? 

धर्में, योगादिमें विष्त बहुत हैं। ज्ञानमें असंभावना--विपरीत 
भावता बहुत आती है। भक्तिमें तो केवल अपने हृदयसे पूछते 
रहना है--यह काये हम किसके लिए कर रहे हैं ? 

भगवान्‌ श्रोकृष्ण मथुरा गये और बहाँसे द्वारका चले गये। 
उन्हें वर्षों बीत गये। किल्‍्तु गोपियाँ प्रतिदिन अपना श्ृद्धार 
करती थीं, मक्खन निकारूकर रखती थीं--वे आवेंगे और हमें 
बिना शछज्भधारके देखेंगे तो दुखी होंगे। उनको आते ही माखन न 
मिला तो रूठेगे।' 

मेंने एक ग्रामीण स्त्री देखो है। उसका पति घरसे कहीं दूर 
गया और उधर ही मर गया। उस स्त्रीके पास उसके पतिकी 
मृत्युका समाचार आया तो उसने विश्वास ही नहीं किया। पतिके 
जीवित रहते वह जसे चूड़ी पहिनती थी, सिन्दूर लगाती थी, 
रंगीन साड़ी पहिनती थी, वेसा ही करती रही। बीस-पच्चीस 
वर्ष वह ऐसा ही करती रही। लोगोंकी दृष्टिमें वह पागल थी। 
वह कहती थी--मेरा पति आज आवेगा ! आज-आज करते 

उसने बीस-पच्चीस वर्ष व्यतीत कर दिये | एक संसारी पतिके लिए 
स्‍त्री इतना कर सकतो है तो भगवान्‌ तो सबके सच्चे पति हैं। 

भक्तिमें सर्वोत्तम सुलूमता यह है कि उसमें भगवान्‌का सहारा 
रहता है। तप बहुत कठिन है। उसका सफल होना भी कठिन 
है। उसमें विष्न आते हैं। सफल हो भी जाय तो अभिमान 
बढ़ाता है। तपस्यामें सिद्धि आती है। योगमें सिद्धि आती है। 
सिद्धि तो विष्न हो है। 

एक साधकको वेराग्य हुआ। अब कोई भोग, कोई विषय तो 
उसके लिए विध्न बन नहीं सकता; क्योंकि विषयोंमें दुःख है, यह 
उसने विवेकसे निएम्चय कर लिया है। ऐसे साधकके लिए अभिमान 
विघ्त है। भगवानके प्रसादका तिरस्कार करना विध्न है। शास्त्र 
कहता है-- 

नालुवजति यो मोहाद्‌ वजन्तं परमेद्वरम। 
शानाग्निद्ग्धकर्मापि स भवचेद्‌ ब्ह्मराक्षसः॥ 

श्रीजगन्नाथपुरीमें भगवान्‌ जगन्नाथकी रथयात्रा हो रही हो 
और वहाँ कोई मोहबश भगवानके रथके पीछे न चले तो वह भले 
ब्रह्मज्षानी हो--ब्रह्मज्ञाससे उसके कर्म भले भस्म हो चुके हों, उसे 
ब्रह्म राक्षस योनि मिलतो है। वेराग्यने भगवदनुगमनमें बाधा 
डाली है अत: उसका वेराग्य प्रतिबद्ध हो जायगा, उसका जीवन 
शुष्क-राक्षसवत्‌ हो जायगा। 

स्थान्युपतन्तिमन्तणे संगस्मयाकरणं पुनरनिष्टप्रसंगात्‌ | 

( योगदर्शन ३॥५१ ) 

योगमें प्राणायामादि करनेपर उस स्थलके देवता सिद्धि देने 
आते हैं। इन स्थलीय देवताओं-द्षेत्रपालोंके निमन्‍त्रण देनेपर भी 
साधकको चाहिए कि उन देवताओंकी बात स्वीकार न करे। 
साथ ही यह गवं भी न करे कि दिवता मुझे हाथ जोड़ते हैं" तब 
उसकी साधना आगे बढ़ेगी, अन्यथा प्रतिबन्धित हो जायगी | 

ज्ञानमें दुरूहता यह है कि उसके सब अधिकारी नहीं हैं। 
ज्ञानका अधिकारी होना कठिन है। बुद्धिकी मन्दता, विपयेयमें 
दुराग्रह, कुतक और विषयासक्ति ये चार ज्ञानमें प्रतिबन्धक हैं-- 

प्रज्ञामान्य कुतकइच. विपयंयदुराग्रहः । 
विषयासक्तिरित्येते प्रतिबन्धाः प्रकीतिताः ॥ 

एक बड़े विचारवान्‌ साधकने लिखा है--प्रपब्बको तुम 
स्वप्नवत्‌ केसे कहते हो ? यह तो बाहर दीखता है ४ 

प्रप”न्च ईश्वरको अपने बाहर दीखता है या भीतर ? सर्वव्यापी 
ईव्वरको प्रपठच अपने भीतर दीखता है अतः ईइबरको दृष्टिसे 
प्रपठच स्वप्तवत्‌ है। जब जीव-दुृष्टि ईब्वर-दृष्टिसे मिलेगी तब 
जीवको भी प्रपञ्च स्वप्नवत्‌ दीखेगा। प्रेमका नियम है कि जब 
प्रेमीका हृदय प्रियतमसे मिलेगा तब प्रियतमको जो वस्तु जेसी 
दीखती है वेसी ही प्रेमीको भी दीखेगी। प्यारेकों रोटी पसन्द है 
तो प्रेमी स्वत: रोटी खाने लगेगा। जो ईव्वरसे प्रेम करेगा वह 
प्रपञ्चको वेसा ही देखेगा जेसा ईश्वर देखता है। 

ज्ञानमें प्रतिबन्ध है अपनेको ज्ञानी मान वेठना। अपनेको 
ब्रह्म मान बेठना तो उपासना है क्योंकि आत्मा ब्रह्म है, ज्ञानी 
नहीं है । 

भक्तिमें ऐसा कोई प्रतिबन्ध नहीं है। इसमें भगवान्‌ स्वयं 
हाथ पकड़कर ले चलते हैं, जेसे बच्चा पिताका या पत्नी पतिका 
हाथ पकड़कर चले। बच्चा जेसे साथ चलते पितापर निर्भर होता 
हैं वेसे ही भक्त भगवानपर निर्भर होता है। विघ्नसे रक्षाका भार 
भगवानपर है, और यह निविघ्नता भक्तिकी सुलभता है। 

भक्तिमें करना कुछ नहीं है। कोई नयी बात अपनेमें उत्पन्न 
नहीं करनी है। भगवानूने सबके हृदयमें प्रीति दे रखी है। प्रीति 
ईद्वरसे भी माँगनी नहीं है। जेसे भगवानने नेन्न-कर्ण आदि दिये 
वेसे ही प्रीति भी दी है। वह प्रीति जिससे जोड़नी थी उससे न 

जोड़कर अन्योंसे जोड़ दी गयी। वेसे भक्त तो सभी हैं। कोई 
मन्त्री-भक्त है, कोई-सेठ भक्त। कोई स्त्री-भक्त है, कोई देहभक्त | 
टेलीफोन तो घरमें है किन्तु उसकी छराइन ठीक नहीं मिली है| 
अतः लाइन बदलनी है--प्रीतिका मुख मोड़ना है। जहाँ पुत्र, 
पत्ती, घन वठते हैं वहाँ भगवाचकों बठाओं । 
अवगत सत्‌ स्वमिष्ठतया इच्छते । 
प्रयोजनीय वह है जिसे जानकर हम पाना चाहें । भक्तिका 
फल है कि हृदय स्वच्छ हो जाय। उसमें वासताका मल न दीखे। 
उममें हमारे प्रभका ही दर्शन हो । 
भक्तिके फल भगवात्‌ हैं ओर उनमें सुलभता यह है कि वे 
करुणावरुणालय हैं । हम उन्तका नाम लेनेकी इच्छा करते हूँ तो 
वे हमारी जिल्लापर नाम बनकर नाचने लगते हैं। मन्दिरमें हम 
दर्शन करने जाते हैँ तब जिसे हृदयमें देखना चाहते हैं उसे नेन्रोंसे 
देखते हैं । 
अच्छा, जब तुम भगवान्‌के समीप पहुँच जाओगे तो उनकी 
क्या-क्या सेवा केसे-केसे करोगे ? यह जो सेवा करनेका मन होता 
है उसे अभीसे मनसे चिन्तन करने लूगों। अभीसे मनके द्वारा 
वह सेवा करने लगो जो सेवा भगवानसे मिलनेपर करना चाहते 
हो । यह मानसी-सेवा है। हर लगे न फिटकरी, रंग चोखा आवे।!' 
यह भक्तिमें सुलभता है। 
ये यथा मां प्रपच्चन्‍्ते तांस्तथेव भजाम्यहम । 
( गीता ) 
भगवानने कहा है कि जो जेसे मेरा भजन करता है, में भो 
वेसे ही उसका भजन करता हूँ।' 
मनुष्य भगवानकी ओर एक पद चले, उनके लिए एक क्षण 
लगावे तो भगवान्‌को भी उसकी ओर एक पद चलना ठहरा, एक 
क्षण देना ठहरा उसके लिए। भगवानके एक पदमें तो सारी दूरी 

समाप्त हो जाती है और उनके एक क्षणमें समस्त काल आ जाता 
है। भगवान्‌के क्षणमें तो ब्रह्मा, विष्णु, रुद्रकी एक आयु पूरी हो 
जाती है। सत्य तो यह है कि हम भगवानके लिए एक पद उठाते 
नहीं हैं। अन्यथा भक्तिमें तो यह सुरूभता है कि भगवान्‌ स्वयं 
भक्तको ढढ़ते हैं । 

ब्रह्मज्ञान प्राप्त करना हो तो ब्रह्म जिससे जाना जाय वह 
साधन प्राप्त करता होगा। ब्रह्मको नेत्रसे तो देख नहीं सकते क्योंकि 
वह रूपतन्मात्रावाला नहीं है। बह गन्ध-तन्मात्रावाला भी नहीं 
हैं कि नाकसे सूघकर जान ले। रस-तन्मात्रा होता तो जीभसे 
चखकर जान लेते । उसको सुनकर कण्णसे जाननेका भी उपाय 
नहीं क्योंकि वह शब्द-तन्मात्रक भी नहीं है। स्पर्श-सन्मात्रक भी 
ब्रह्म नहीं कि उसे छुकर जान ऊँे। मनसे जसी कल्पना पहलेसे 
होगी वेसा ही चिन्तन होगा। बुद्धिसि उसको जानना चाहें तो 
बुद्धि अनादि काल्‍ूसे संस्कारयुक्त है। वृद्धि संस्कारमुक्त है नहीं। 
जिसमें पूर्वाग्रह न हो ऐसी बुद्धि होना कठिन है । अतः अन्तःकरण 
शुद्ध हो, उसमें त्वं! तथा तत्‌' पदार्थंका शोधन हो, तब महावाक्य 
द्वारा प्रत्यकृचेतन्याभिन्न ब्रह्मतत््वका बोध हो सकता है। भक्तिमें 
यह सब कुछ करनेकी आवश्यकता नहीं है । है. 

भवित खय॑ प्रमाण है 


संगरति 
अच्छा भक्ति सुलभ है इसमें प्रमाण क्या ? भक्तिको सुलूभ 
'बयों बतलाते हो ? 


प्रमाणान्त रस्थानपेक्षत्वात्‌ स्वयंग्रमाणत्वात्‌ ॥| ५६ ॥। 


दूसरे प्रमाणोंकों अपेक्षा न होनेसे तथा स्वयं प्रमाण होनेसे 
( भक्ति अन्य साधनोंकी अपेक्षा सुलभ है ) || ५९ | 

भक्तिमें दूसरे प्रमाणकी अपेक्षा नहीं हैं क्योंकि यह स्वयं प्रमाण 
है। जब न्यायाधीशके सम्मुख कोई मुकदमा जाता है तब वह 
उससे सम्बन्धमें प्रमाण माँगता है। भक्तिकी सुलभता, रसरूपता, 
स्वयंप्रकाशताके सम्बन्धमें क्या प्रमाण है ? 

न्यायाधीश तो घटनास्थलपर था नहों अतः उसे प्रमाण 
चाहिए। कुछ बातोके सम्बन्धमें लिखत प्रमाण होते हैं और कुछके 
सम्बन्धमें साक्षी होते हैं। किन्तु वुछ बातें स्वतःसिद्ध होती हैं 
उनके सम्बन्धमें लिखित प्रमाण अथवा' साक्षोकी अपेक्षा नहीं 
होती । आप हैं, इसे. सिद्ध करनेके लिए क्‍या कोई प्रमाण चाहिए ? 
इसीको स्वयंप्रमाण कहते हैं । 

मन्का सुख-दुख स्वतः अनुभूत है। इसी प्रकार भगवानकी 
भक्ति बाहर तो है नहीं, हृदयमें है। हमारे हृदयमें भक्ति-प्रीति है 
या नहीं, यह जाननेके लिए प्रमाण नहीं चाहिए। 

स्वामी रामतीथंसे एक पण्डित शास्त्रार्थ करने आ पहुँचे और 
प्रइन किया--आत्मा और ब्रह्म एक हैं, इसमें क्या प्रमाण है ? 

स्वामी राम--में ही प्रमाण हूँ ।' 

भक्ति नेत्रसे देखने, सुनने अथवा पुस्तकको वस्तु नहीं है, 
यह तो अनुभवकी वस्तु है। तुम्हारे हृदयमें क्या कप्तो किसीके 
प्रति प्रीतिका, सेवाका भाव उठता है? उठता है तो तुम स्वयं 
इसके प्रमाण हो । इसमें अन्य प्रमाण क्या होगा ? 

तेरी गछलोमें आके खोये गये हैं दोनों । 
दिल तुमको हूँढ़ता है, में दिलको हूँढ़ता हूँ ॥ 

माया जड़-दु:ःखरूप है। इसमें मोह होता है। भक्ति रसरूप, 
प्रकाशरूप, अपनी आत्माका स्वरूप है। प्रीति किये बिता कोई 
रह नहीं सकता। यह दूसरी बात है कि तुमने संसारमें अपनी 
प्रीतिके खंड-खंड विखेर रखे हैं। संपारमें प्रीति स्थिर नहीं होती । 
यहाँकी प्रीतिमेंन प्रीति स्थिर होती, न प्रियतम | दोनों बदलते 
रहते हैं। केवछ ईव्वरको प्रीति टिकाऊ होती है। 

तुम्हारे मनमें जब जो भाव आता है, तुम अपनेको उससे 
संयुक्त कर देते हो । क्योंकि तुम पूर्ण हो अतः तुम्हारे संयुक्त होनेसे 
उस भावमें पूृर्णताका भास होने रूगता है। तुम्हें लगता है कि 
हम इसके बिचा रह नहों सकते ।” किन्तु कुछ देरमें वे काम- 
क्रोधादि पता नहीं कहाँ चले जाते हैं। इसलिए जेसे तुम्हारे 
जीवनसे अबतक अनेक चले गये वेसे ही इस समय तुम जिससे 
जुड़े हो यह भी चला जायगा। यह भी जीवनमें टिकनेवाला नहीं 
है; क्योंकि जबतक जीवनमें ईइ्वर नहीं आवेगा, तुम्हारी प्रीति 
ईश्वरमें नहीं लगेगी तबतक शान्ति मिलनेत्राली नहीं है । 

वीरमित्रोदय” नामक एक धर्मशास्त्रका ग्रन्थ है। ग्रव्थ बड़ा 
है । उसके कई खंड हैं। उत्तमें एक खंड भक्ति-प्रकाश है। उसमें 
लिखा है--धर्म करके मरनेपर स्वगंमें जाकर जो सुख मिलता है 
उसकी बात तो वे जानें जो स्वर्ग जाकर लोटे हों । किन्तु हम जब 
अपने परमप्रेमास्पद प्रभुका नाम लेकर उन्तका स्मरण करते हैं उस 
समय हृदय द्रवित होता है, नेत्रोंमें अश्रु आते हैं, शरीर रोमाज्चित 


सत्र ५९ ::; २३३ आई 


हो जाता है, चित्त अनिर्वंचनीय आनन्दसे परिपूर्ण हो जाता है । इस 
आनन्दकी कल्पना समाधिमें, व्रह्मलोकमें अथवा तत्त्वज्ञान होनेपर 
होगो, यह कौन सोचे ? भक्ति तो साक्षिभास्य-स्वसंवेद्य है । 

प्रीतम छबि नेनन वसी, पर छबि कहाँ समाय। 

भरी सराय रहीम रूखि, आप पथिक फिरि ज्ञाय ॥ 

अतः भक्तिमें साक्षी ( संत-सदगुरु) तथा लिखित प्रमाण 
( शास्त्रवचन ) आवश्यक नहीं हैं । 

अब कहो कि हमें तो पता नहीं लगता कि हमारे हृदयमें प्रेम 
है! तो प्रमीको ऐसा ही अनुभव होता है। जिसे हृदयमें प्रेमके 
अभावकी प्रतीति होती है, यह अभाव खटकता है और इसके लिए 
वेदना होती है उसीके हृदयमें प्रेम है। प्रेममें में ्रेमी हें” ऐसा 
अभिमान उदित नहीं होता। जैसे ब्रह्मज्ञानमें अविद्या-निवृत्ति 
( वृत्ति-व्याप्ति ) ही होतो है, में ज्ञानी है! ऐसा अभिमान ( फल- 
व्याप्ति ) नहीं होती | 

मन्द्रिमें दीपक जरे, बाहर रूखे न कोय। 

ठन परसत परगठ भयो, अब शुपुत कवन विधि होय ॥ 

सरिता मिली तड़ाग सा, दीन्ही कूल बिदार। 

नाम गिट्यो सांरेता भई, कौन निबेरे बारि॥ 

( सूरदास ) 

प्रेममें प्रमाण नहीं चाहिए। प्रीति होनेपर प्रियतमकी सेवा 
कंसे करनी चाहिए यह प्रेम ही सिखला देता है--प्रेमगुरुणा 
गोौरीगणः पाठचते । 

प्रेम ही बतला देता है कि प्रियतमको कब कौन-सा पुष्प प्रिय 
है, कब वे कैसा भोजन करना चाहेंगे, कब कैसा वस्त्र-धारण उन्हें 
रुचेगा, कब संगीतका कौन-सा राग वे सुनना चाहते हैं । 

मनुष्यके सनमें बाहरी वस्तुओंके प्रति जो बहुत राग है वह 
कष्टका ही कारण है। तुम्हें भोजन न मिले, मन ही मन पदार्थोका 

भोजन करनेको कहा जाय तो क्या तुम्हें सन्‍्तोष होगा ? किन्‍्तु 
इस स्थूल देहको बाहर छोड़कर, गुरुके दिये देहले मन ही मन 
प्रियतमकी सेवा, उनका सत्कार करो, इसमें किसी प्रमाणकी अपेक्षा 
नहीं है । 

प्रमाणान्तरस्यानपेक्षत्वात्‌का तात्पये है श्र॒त्यादिप्रमाणान्तर- 
स्यानपेक्षा:' भक्तिमें श्रुति, स्मृति आदिके प्रमाणकी अपेक्षा नहीं 
है। 'स्वयंप्रमाणत्वात' कहनेसे यह सिद्ध हुआ कि इसमें षडलिग- 
निर्धारण ( उपक्रम, उपसंहार, अभ्यास, अपूर्वता, फल, अर्थपाद 
तथा उपपत्तिके विचार )की आवश्यकता तात्परय॑-निर्णयमें नहीं है । 
इस प्रकार भक्तिको ज्ञानकी अपेक्षा सुलभ बतलाया; व्योंकि ज्ञानमें 
शास्त्र-तात्पय-निर्णयके लिए षडलिंग-निर्धारण आवश्यक है। + 

भक्ति क्‍यों सुलभ हे ? 


संय्ति 

तुम भक्तिको सुलभ क्यों बतछाते हो? इसलिए कि सं प्तारके 
लोग कठिन साधनमें नहीं लगते । वे चाहते हैं पेसा न ऊंगे, परिश्रम 
न करना पड़े, बुद्धिकों बहुत ऊहापोह न करना पड़े, ऐसा साधन 
उन्हें प्राप्त हो । 

जो स्वतःप्रमाण हो अर्थात्‌ जिसमें अन्य प्रमाणको अपेक्षा न 
हो वह सुलभ भले हो; सुखदायक हो हा, रसरूप ही हो, यह 
आवश्यक तो नहीं है। दुःख भी तो स्वसंवेद्य है। उसमें भी 
प्रमाणान्तरकी अपेक्षा नहीं है। वह भी स्वत:प्रमाण है। किन्तु दुःख 
न॒ प्रिय है, न रसरूप है। 

दूसरी बात यह कि जो वस्तु जितनी सुलभ होती है उतनी 
ही कम महत्त्वको--उतनी ही कम मूल्यकी होती है। भक्तिमें भी 
तो ऐसी ही बात नहीं है ? 

इन दोनों शंकाओंका उत्तर देनेके लिए अगला सृत्र है। इसमें 
बतलाते हैं कि भक्ति दुःखके समान स्वतःप्रमाण नहीं है। वह 
परमानन्दरूप है और सुलभ होनेपर भी उसका महत्त्व, उसका 
मूल्य कम नहीं है । 


शान्तिरूपात्परमानन्दरूपाच ।। ६० ॥| 


( भक्तिके ) शान्तिस्वरूप एवं परमानन्दस्वरूप होनेसे ( व 
अन्य साधनोंकी अपेक्षा सुलभ है )॥ ६० ॥ 

देखना यह है कि जीवनमें-हृदयमें शान्ति है या नहीं। परमा- 
नन्‍्द हमें प्राप्त होता है या नहीं। दूसरोंके भक्तराज कहनेसे कोई 

भक्त नहीं हो जाता। बाहर तुम्हारी कहीं आसक्ति है या नहीं। 
बाहर वह भठकता है, जिसके घरमें सुख-शान्ति-आनन्द नहीं है। 
हृदयमें भक्ति है तो वह बाहर क्‍यों भटकेगा ? आनन्द तो अपने 
भीतर जो परमेश्वर बठा है वह दे ही रहा है। 

वुन्दावनके संत कोकिक साँईसे छोगोंने कहा--सिनेमामें बहुत 
सुन्दर चित्र लमा है। चलिये, देख आवें !” 

साँई बोले---में नेत्र बन्द करके भीतर वृन्दावन देखता हूँ तो 
वहाँ अमृतके झरने झरते दीखते हैं। वहाँ गायें, ग्वाल्बाल, गोपियाँ, 
प्रिया-प्रियतमका दर्शन होता है। तुम वेसा सौन्दर्य क्या बाहर 
दिखला सकते हो ?' 

अपने घरमें सच्चिदानन्द प्रभु बंठा है तब बाहर--उसने मुझे 
बाधा दी, उसने मेरी हानि की वह मेरा शत्रु है--यह सब क्‍यों ? 
यह इसलिए है कि हृच्यमें भक्ति नहीं आयी । भक्ति तो इतनी रस- 
मयी है कि स्वयं आनन्दघन सर्वेश्वर उसका आस्वादन करनेके 
लिए उत्सुक होता है। ऐसी आननन्‍्ददायक भक्ति हृदयमें आ जाय 
तो बाहर कौन देखेगा ! 

शान्तिर्पात---भक्ति शान्तिरूपा है! का तात्पय यह है कि 
भक्तिमें विस्मृति नहीं है। किसीसे प्रेम भी है और उसका नाम-पता 
भी भूल गया, यह प्रेम कैसा ? प्रेममें विस्मरण नहीं होता । ज्ञानमें 
भी विस्मृति नहीं है। घटका विस्मरण होने पर भी घठलज्ञानका 
नाश नहीं होता ! 

शान्तिरूपा कहकर भक्तिको धर्मंकी अपेक्षा विशेष तथा परमा- 
नन्‍्दरूपा कहकर योगकी अपेक्षा विशेष सूचित किया गया है ॥ 
भक्तिकी विशेषता है-- 

विश्रम्भ॑ जनयति प्रियतमाकार ं प्रणयति | 

“जिस चित्तमें भक्तिका उदय होता है उस चित्तको भक्ति विश्वाससे 

भर देती है तथा प्रियतमके आकारमें परिणत कर देती है 

धर्ममें शान्ति नहीं है। वह ॒विक्षेप-बहुल है । उसमें हवन- 
सामग्री जुटाओं, मन्त्र-स्मरण करो, ब्राह्मण वुलाओ। धर्म क्रियात्मक 
होनेसे शान्तिरूप नहीं है। वह वहिश्चित है। उसके फलमें तो 
शान्ति है; किन्तु धर्मानुष्ठान-कालमें शान्ति नहीं है | तुम दान करने 
लगो तो दान लेने आनेवाले शान्तिसे नहीं वंठने देंगे। तीथ्थोमिं 
पंडे घेर लेते हैं--हमें यह चाहिए, वह चाहिए'। वे दर्शंनका 
आनन्द नहीं लेने देते। 

एक बार श्रीप्रभुदत्तजी ब्रह्मचारी जेल गये। महामना पण्डित 
मदनमोहन मालवीयजीने सरकारको भेजनेके लिए तार लिख- 
वाया-- ब्रह्मचारीजी बड़े शान्तिप्रिय हैं | उन्हें छोड़ दो ॥' 

तार लेकर त्रिछोचनजी चले तो रोक दिया--5ठहरो ! वे 
शान्तिप्रिय होते तो उन्हें पुलिस पकड़ती ही क्‍यों ? अतः लिखो कि 
वे बड़े सज्जन हैं, बड़े धर्मात्मा हैं 

शान्ति बाहरके द्वव्यकी, कर्मकी या व्यक्तिकी अपेक्षा नहीं 
करती । चुपचाप बंठे हैं और मन ही मन ॒प्रभुका चिन्तन, उनकी 
सेवा कर रहे हैं, यह शान्ति है। कर्मके लिए तो शरीरको गति देनी 
होगी, हाथ-पेर हिलाने पड़ेंगे। भक्तिमें धर्मके समान व्यग्रता- 
व्यस्तता नहीं है। धर्ममें तो बार-बार देवता बदलना पड़ता है। 
जिस देवताके लिए आहुति देनी है उसीका ध्यान करो; किन्तु भक्तिमें 
तो एक ही प्रियतम है। 

'परमानन्दरूपात्‌' कहुकर भक्तिको योगसे विशेष बताया गया 
है। योगमें वृत्तिका निरोध होनेसे आनन्दका उपभोग नहीं है किन्तु 
भक्ति तो परमानन्दरूप है। जिसके सौन्दय्य॑-माधुयंके झरे-पड़े अंशसे 
जगतमें सोन्दयं, माधुय, सौकुमाय॑, सौरभ्य, सौरस्य आया है, उसमें 
वृत्तिका लगना आनन्दमय है। 

वृत्ति-निरोध होनेसे द्रष्टठाकी अपने स्वरूपमें स्थिति तो हो 
जाती है किन्तु योग तथा सांख्यके मतसे द्रष्टाका स्वरूप आनन्द 

नहीं है । आनन्दाकार वृत्ति होती है और वह योगके मतमें इष्ट नहीं 
है। इसलिए आनन्दानुगत समाधिको योग सम्प्रज्ञात समाधिके 
अन्तर्गत मानता है। असम्प्रज्ञात समाधिमें आनन्द नहीं मानता | 
उसका मत है--आनन्‍्द बना रहेगा तो आनन्दका भोक्ता जीव 
होगा । वह द्रष्टा नहीं रहेगा ।' 


भक्तिमें आनन्दाकार वृत्तिका निरोध इष्ट नहीं है। देखना यह 
है कि भक्तिमें परमानन्द आया कहाँसे । सांख्य तथा योगके मतमें 
सत्त्वगुणकी परिणामरूपा वृत्ति आनन्द है। वह प्राकृत है अ्षतः 
त्याज्य है। भक्तिमें आनन्द भगवदाकार वृत्ति होनेसे आता है। 
यह प्राकृत वृत्ति नहीं है। वेदान्तकी दृष्टिसि यह मायिक वृत्ति 
है। तन्त्रोंमें भक्तिको भगवानकी शक्ति माना गया है। भक्ति भक्तका 
स्वरूपभूत आनन्द भी नहीं है । यह कोई ऐसी अनिवंचनीय वस्तु है 
जिससे भगवान्‌ भी प्रसन्न होते, जिसपर भगवान्‌ भी मोहित हो 
जाते, जिसके वहामें हो जाते हें । भक्तिके माधुयेपर भगवान्‌ अपना 
ऐश्वर्य निछावर कर देते हैं । 


श्रीकृष्णचन्द्रने एक तोत। पाल रखा था। उसे वे 'धारा-धारा' 
बोलना सिखलाते थे; क्योंकि वह शीघ्रतामें बोलता था तो राघा- 
राधा' सुनायी पड़ता था । 

श्रीकृष्णके प्रेममें यदि श्रीराधा ऋष्णमयी हो गयीं तो श्रीराधाके 
प्रेममें श्रीकृष्ण भी राधामय हो गये। उद्धव ब्रज जाकर ब्रज- 
वासियोंके पक्षपाती होकर मथुरा लौटे | क्रजके प्रेमसे वे अभिभूत 
हो गये। मथुरामें श्रीकृष्णससे मिलनेपर वे बोले--में तो समझता 
था कि तुम बड़े दयालु-कृपालु हो किन्तु तुम तो बड़े निष्ठुर निकले । 
शब्रजके उन प्रेमियोंकोी छोड़कर तुम यहाँ आ गये, यहींके हो गये ! 
श्रीकृष्णचन्द्र उद्धवकी वात सुनकर गम्भीर हो गये । उन्होंने अपने 
शरीरपर-से पोताम्बर हटा दिया। उद्धवने देखा कि श्रीकृष्णके 

रोम-रोममें राधाकी मूर्ति है। श्यामसुन्दर बोले--मो में उनमें 
अन्तरो पलह छिन नाहि | 

भक्तिमें भक्तको प्रियतमके प्रेमका सहारा रहता है। वे प्रेमीके 
चित्तको क्षण-क्षण देखते हैं। भक्तके हृदयको छोड़कर भगवानका 
दूसरा कोई निवास नहीं है। भक्तका हृदय ही भगवान्‌का निज- 
सदन है । 

'परमानन्दरूपात्‌--आननन्‍्दका परम रूप परमानन्द। जेसे 
मधुर, मधुरतर, मधुरतम, बसे ही आनन्दकी पराकाष्ठा परमानन्द । 
अर्थात्‌ श्रीराधा, उनका जो आनन्द है वह परमानन्द | आनन्द 
वहाँ होता है जहाँ पूरा स्वातन्त्र्य है--स्वातन्त्र्यात्‌ सुखमाप्नोति । 

सं परवशं दुःख सर्वमात्मवर्श खुखम। 
पतद्‌ विद्यात्समासेन लक्षणं खुखदुःखयोः ॥ 
( मनुस्मृति ४॥१६० ) 

'पराधीनतामें सब दुःख ही दुःख है और स्वतन्त्रतामें सुख ही 
सुख । थोड़ेमें सुख-दुःख की यही परिभाषा समझनी चाहिए ॥' 

अब देखो कि क्‍या संसारके सुखोंके भोगमें स्वतन्त्रता है ? 
जीवित रहनेमें ही स्वत्तन्त्रता है क्या ? श्वास आती रहे तो जीवन 
रहे; किन्तु वायु क्या वशमें है? धन पाने और उसे सुरक्षित 
रखनेमे, भोजन करनेमें, चलने-बोलनेमें, कहीं किसी भी बातमें क्या 
संसारमें तुम्हें सचमुच स्वतन्त्रता प्राप्त हैं ? 

कभी-कभी परतन्त्रतामें भी सुख होता है। गुरुमें श्रद्धा हो, 
गहत्त्व-बुद्धि हो तो उन्तकी परतन्त्रतामें रहनेमें सुख होता है। जो 
जिसे स्व मानता है, जिससे प्रेम करता है उक्षके इच्छानुसार 
चलनेमें वह अपनी स्वतन्त्रता ही मानता है। किन्तु जिससे प्रेम 
नहीं है वह पूजा भी करावे तो परतन्त्रता प्रतीत होती है। 

सुखका विचार करते समय यह देखना चाहिए कि नेत्र, कर्ण, 
नासिका, रसना, त्वचा आदि इन्द्रियाँ और मन भी पराधीन है॥ 

देखनेके लिए नेत्रगोलक ठीक हो, प्रकाश हो और देखनेका विषय-- 
रूप सम्मुख हो तब दिखायी पड़े। नेत्र-गोलक ठीक न हों तो 
दिखायी न पड़े। वे ठीक हों किन्तु अन्धकार हो तो दिखायी न 
पढ़े। नेत्र-गोलक ठीक हों, प्रकाश भी हो किन्तु रूप सामने 
नहीं तो दीखे क्‍या? इतनी पराधीनता नेत्रकी है! ऐशी ही 
प्राधीनता सब इन्द्रियोंकी है। हम संसारमें बँधे हैं। देहा- 
भिमानीको परतन्त्र होना ही पड़ेगा। अतः वह सुखी नहीं 
हो सकता । 

देह यन्त्र है; किन्तु स्व” नहों, 'पर' है। जो इस देहके अधीन 
हुआ वह परततन्त्र है। इस परतन्त्रतासे छूटनेके लिए गुरूका 
मन्त्र चाहिए। 

बम्बईमें एक सज्जनकी दृष्टि चली गयी--अन्बे हो गये। 
बड़ा दुःख हुआ उन्हें । भगवान्‌की कृपा थी, सत्संगमें आने लगे। 
महीने दो महीनेमें उन्हें अपने हृदयमें प्रभुकी मृतिके दर्शन होने 
लगे | बोले--नेत्रोंकी पराधीनता छूट गयी। मेरा तो दुःख ही 
मिट गया ।' 

मेरे एक मित्र थे। वेदान्तका प्रदइन करते-करते उन्होंने पुछा-- 
साकार रूपका ध्यान क्‍या है ? 

उत्तर तो प्रसंगके अनुसार होता है। वेदान्तका प्रसंग चल 
रहा था अत्तः मेंने कह दिया-- तुम्हारी कल्पना है।' 

वे चुप हो गये। उनका पन्‍न्द्रह वर्षकी अवस्थासे ध्यान करनेका 
अभ्यास था और ध्यान करते हुए भी उन्हें दस-पन्द्रह वर्ष हो 
चुके थे। दूसरे समय वे आये और बोलें--स्वामीजी ! आज 
हृदयकी एक ग्रन्थि खुल गयी। में समझता था कि भगवान्‌ पता 
नहीं कब मेरे ह्ृदयमें आवेंगे। वे कृपा करके हृदयमें आवें तब 
ध्यान हो। ध्यान कर लेना अपने हाथमें नहीं है। पर यदि 
भगवान्‌का रूप हमारी कल्पना है तो उसे हम अभी प्रत्यक्ष करने- 

में समर्थ हैं। हम संसारको छोड़ देते हैं। हम उसीको प्रत्यक्ष 
रंगे। हमारी धारणा तो यह थी कि पता नहीं कब भगवान्‌ 
ध्यानमें पधारेंगे इसलिए हम दुखी होते थे। ध्यानमें भगवान्‌ 
को प्रत्यक्ष करनेमें हमारी स्वतन्त्रता है तो हम उन्हें प्रत्यक्ष करके 
ही रहेंगे !” 
प्यारे, एक प्रदंन उठ आया । 
मैंने तुझे बनाया है, या तूने मुझे बनाया * 
जो में ही हूँ कर्ता तेरा, तो कठेत्व सषा क्या मेरा ! 
अजब झमेला पाया । 
( मेथिलीशरण ) 
भक्ति में सामथ्य है कि वह॒ सर्वशक्तिमान्‌, सर्वेश्वरको सखा, 
स्वामी या पुत्र बना देती है। भक्तको स्वतंत्रता दे देती है कि वह 
खिलावे तो ईइब्र खाय, वह सुलावे तो श्षोवे। प्रेमी ईव्वरकों 
अपने संकेतोंपर नचा सकता है। भगवानने इसे स्वयं स्वीकार 
किया है-- 
अहं भक्तपराधीनों छास्वतन्त्र इच द्विज । 
( श्रीमद्भाग० ९।४।६३ ) 
यह भक्तिका ऐश्वरयं है। भक्ति भक्तकों ईइबर बना देती है । 
गोपियाँ व्यामसुन्दरको ताली दे-देकर नचाया करती थीं-- 
सेस महेस द्लिस गनेस मुनीसखहु जाहि निरन्तर ध्याते 
नारद से खुक ब्यास रट पचि हारे तऊ पुनि पार न ॒पार्द 
जाहि' अनादि अनंत अपार अछेद अमभेद खुबेद बतावें 
ताहि अट्टीर की छोहरियाँ छछ्िया भर छाछ पै नाच नचावे ॥ 
( रसखान ) 
वह नाचता है इसलिए कि उसे एक चुल्ल छाछ मिलेगी। एक 
दिन एक गोपीने कहा--आज मेरे घरमें कोई है नहीं। कृष्ण ! तुम 
मुझे गोबर उठवा दो !' 


अन्‍न्‍न्‍नक अकथ# सना 
अम्कामर, 

श्रीकृष्ण--में क्या कोई तेरा नौकर हूँ ! नहीं उठवाता ४ 

गोपी-- अच्छा, एक टोकरी उठवानेका एक लौंदा माखन दढूँगी।' 

श्रीकृष्ण-- टोकरी गिनेगा कौन ? तू बहुत चतुर है, मुझे ठग 
लेगी तो ? 

गोपी-- तुम एक टोक री उठवाओगे तो मैं एक गोबरका टीका 
तुम्हारे माथेपर लगा दूँगी। जितने टोके हों उतने लौदे मक्खन 
ले लेता ।' 

श्रोकृष्णने स्वीकार कर लिया और गोबरकी टोकरी उठवाने 
लगे | उत्तका भाल, कपोल, पुरा मुखमण्डल गोबरके टीकोंसे भर 
गया। यह गोमयमंडितभालकपोरूम्‌' क्या है ? यह है-- 

दर्शायंस्तद्विदांहोके आत्मनों भ्र॒त्यव श्यताम । 

अब गोपीके घर आये तो वह बोलो---दर्पणमें अपना मुख तो 
देख लो !' 

वह तनिक-तनिक माखन दे और कृष्ण झगड़ें कि इतने छोटे 
लोंदे नहीं लगा। वह कहती है--नाचों तो माखन मिलेगा ! 

हाँ कृष्ण ईश्वर हैं तो गोपी परमेश्वर है। 

'परमानन्दरूपात्‌--भक्तिमें-प्रेममें ही ऐश्वर्य है, उसीमें 
स्वातन्त्य है। एक बार एक विदेशीने जिज्ञासा की--हिन्दुओंका 
सबसे बड़ा ईश्वर कौन है ? 

उसे भगवान्‌ शंकरका चित्र दिखलाया गया तो त्रिशूछ देखकर 
बोला--इसका कोई शत्रु होगा । उसको मारनेके लिए इसने हथि- 
यार ले रखा है। यह डरता है। इसलिए यह सबसे बड़ा नहीं 
हो सकता । 

उसे भगवान्‌ नारायण तथा मर्यादापुरुषोत्तम श्रीरामके चित्र 
दिखलाये गये; किन्तु भगवान्‌ विष्णुका चक्र तथा गदा और 
श्री रामका धनुष देखकर उसने अपनी ऊपरवाली बात ही दुहरायी । 
देवीका चित्र तब उसे कोन दिखाता! श्रीकृष्णका चित्र देखकर 

वह प्रसन्न होकर बोला-- ठोक, यह सबसे बड़ा है। यह ॒किसीसे 
डरता नहीं। यह तो वंशी बजाकर-प्रेमसे रूबको अपना 
बनानेवाला है ! 

श्रीकृष्ण सच्चिदानन्द्घन हैं। जब उन्हें रसास्वादन करना 
होता है तब सच्चिदानन्दका सार निकालते हैं। वह सच्चिदा- 

ननन्‍्दसार उनकी आह्लादिनी शक्ति भक्ति है। भक्तके हृदयमें स्थापित 
करके फिर जब उसे देखते हैं, तब उन्हें लगता है कि मेरे रूप, रस, 
माधुयंसे अधिक रूप, रस एवं माधुय तो भक्तके हृदयमें है। वे 
उसका आस्वादन करके सुखी होते हैं । 
वेठे हरि राधा सग | 
जान वृजि एक तान चूकि के बजायो ॥ 

इ्यामसुन्दर श्वीराधाके साथ बठे थे और वंशी बजा रहे थे। 
मनमें इच्छा हुई कि प्रियाजीका वंशी-वादन सुनना चाहिए। यह 
बात कहें केसे ? एक उपाय सोच लिया। जान-बूझकर एक तान 
बजानेमें भूल कर दी। प्रियाजीसे नहीं रहा गया और उन्होंने 
उसे स्वयं बजाकर बतला दिया। अपने संगीतसे अधिक आनन्द 
उन्हें श्रीराधाके संगीतमें आता है। 

भक्तका जीवन-प्राण-आनन्द भगवान्‌ हैं और भगवात्‌॒का जीवन- 
प्राण-आनन्द भक्त हैं। व्यक्तिक जीवनको भगवन्मय--परमानन्‍्द- 
स्वरूप बनानेवाली भक्ति है। भक्ति मृत्युका जीवन है। ब्रह्म तो 
जीवन-मृत्युसे परे है। 

वेष्णवाचाय जब कहते हें--भक्ति परमानन्दस्वरूप है” तब वे 
सब साधनोंको भक्तिसे नीचे मानते हैं। वे कहते हैं--'धर्म साधन 
तो है और उससे आनन्दकी प्राप्ति भी होती है; किन्तु धर्मानुष्ठान- 
कालमें आनन्द नहीं है। धर्मकी क्रिया परमानन्द नहीं है। धर्मके 
फलरूपमें आनल्दकी प्राप्ति होती है किन्तु ध्मंका फल जो आनन्‍द- 
स्वर्गादिकी प्राप्ति है, वह भी विनाशी है। 

थोगसे समाधिको प्राप्ति, द्रष्ठाकी स्वरूपमें स्थिति होती है। 
द्रष्टा तो यथाकथंचित्‌ परमानन्दरूप भले हो किन्तु समाधि हो 
परमानन्दरूप नहीं है। योगके साधन-कालमें आनन्द नहीं है 
और उससे होनेवाली समाधि भी स्थायी नहीं रहती । 

ज्ञान परमानन्दरूप नहों है। अच्छा, ब्रह्म परमानन्दरूप है ? 
ज्ञान तो रहनेवाला भी नहीं है। वह तो अविद्याको निवृत्त करके 
गान्‍त हो जाता है। उपाय तो उपेयको प्राप्त करके त्याग दिया 
जाता है। जिस ज्ञानसे अविद्याकी निवृत्ति होती है वह ज्ञान तो 
परमानन्दरूप नहीं है। साधनकालमें ज्ञान परमानन्दरूप नहीं है ।' 

यहाँ तो भक्ति और भगवानमें अभेद है। जेसे अविद्या निवृत्त 
करके वृत्तिज्ञानका नाश हो जाता है वेसे क्या भगवान्‌की प्राप्ति 
होनेपर भक्तिका न हो जाता है? नहीं, भक्ति तो भगवान्‌के 
मिलनेसे बढ़ती है। श्रेष्ठ पुरुष तुम्हें मिले तो उसके मिलनसे 
उसमें प्रेम बढ़ता ही है। भगवान्‌ तथा भक्तिमें भेद इसलिए नहीं 
है कि भगवत्प्राप्तिमें वृत्ति भगवदरूप होती है। 

'तस्मिस्तज्जने भेदाभावात्‌' यह पहले कह चुके हैं। बृत्तिका 
अपना तो कोई रूप है नहीं। जिसका चिन्तन वृत्तिमें आता है, 
वृत्ति तदाकार हो जाती है। घटका चिन्तन करो तो वृत्ति घटाकर 
और मठका चिन्तन करो तो वृत्ति मठाकार बन जातो है। इसी 
प्रकार भगवानका चिन्तन करते समय वृत्ति भगवदाकार हो जाती 
है। भक्त भगवत्स्वरूप-भगवन्मय हो जाता है। 

अतः धर्म, योग या ज्ञान परमानन्दरूप नहीं हैं। अपने गर्भमें 
भग वानको रखनेवाली भक्ति परमानन्दरूप है। भक्तिके त्यागकी 
कहीं कोई विधि नहीं है। भक्तिका किसी अवस्थामें नाश नहीं 
होता । भक्तिका फल भी भक्ति ही है। ज 


सूत्र ६० ४: रेढप के ओे औ 


भक्त लोकहानिकी 
चिन्ता न करें 


संगाति 

अब भक्ति तथा प्रमके स्वरूपका निरूपण करनेके पश्चात्‌ 
यह बतलाते हैं कि जो गोणी भक्तिमें छगे हैं और शान्तिरूपा' 
तथा परमानन्दरूपा' भक्तिको पाना चाहते हैं, उन्हें अपने मचकों 
केसा बनाना चाहिए । 


लोकहानों चिन्ता न कार्यो निवेदितात्मलोकवेदत्वात्‌' ॥६१॥ 


( भक्तको ) लोकिक हानिकी चिन्ता नहीं करनी चाहिए 
( लाभकी भी चिन्ता नहीं करती चाहिए )। लोक, वेद, स्वयं 
अपना आप भी ( भगवान्‌को ) निवेदन कर देनेके कारण || ६१ ॥ 
श्रीरामानुज-सम्प्रदायमें एक इलोक प्रचलित है-- 
चिन्ता कुर्यात्न रक्षाये विक्रीतस्य यथा पशोः 
तथापंयन्‌ हरेदह॑ विरमेदस्य रक्षणात्‌ ! 
जैसे किसी पशुको हमने दूसरेके हाथ बेच दिया तो उसकी 
रक्षाकी चिन्ता हम नहीं करते । इसी प्रकार जब शरीर श्रीहरिको 
समपित कर दिया तब इसकी रक्षाकी चिन्ता छोड़ देनी चाहिए ।' 
श्रीवल्लभाचारयजीने कहा है--- 
निवेदितात्मभिश्चिन्ता कार्या कापि कदापि न | 
निवेदन था स्मर्तव्यं सवंदा तादरशेज़नेः ॥ 


(० पाठभ्ेद 'छोकवेदशीलत्वात्‌' तथा 'निवेदिताये लोकवेदत्वातू' । 


कर्क ३४६ : : मारदभक्तिदर्शन 


“जिन्होंने भगवानतकों आत्मनिवेदत कर दिया है उन्हें कभी 
कोई चिन्ता नहीं करनी चाहिए। ऐसे लोगोंकों तो स्वदा अपने 
निवेदतका हो स्मरण करना चाहिए। 

एक वार निवेदन समपंण कर देनेके पश्चात्‌ देहके सुख-दु:ख, 
मानापमानके सम्बन्धमें या किसी भी लोकिक हेतुसे चिन्ताका चित्तमें 
आना मनोदौव॑ल्य है। यदि तुमने अपने कायका भार भगवानके 
सिरपर रखकर उन्तकी शरण ले ली है कि वे तुम्हारे सब काम 
करते रहेंगे तो यह केप्ती शरणागति ! तुम भगवान॒के सेवक बनने 
चले हो या उन्हें अपना बचाने ? ऐसे व्यक्ति दुखी होते हैं। जो 
लोग अपने कार्यका भार भगवानपर छोड़कर निष्क्रिय हो जाते 
हैं वे कार्य न होनेपर दुखो होते हैं, अनेक बार भक्ति छोड़ बंठते 
हैं। अरे, भगवान्‌ तुम्हारे मनकी हो बात करेंगे, ऐसा माननेका 
कोई कारण नहीं । वे अपने मनकी भी तो कर सकते हैं ! 

ऐसी अवस्थामें जब संकट-अभाव आदि आयें त्तव करें क्या ? 
तब स्मरण करना चाहिए कि यह सब तो हम प्रभुको दे चुके हैं । 

सर्वेश्वरश्च सर्वात्मा निजेच्छातः करिष्यति। 
भगवान्‌ सर्वेश्वर सर्वात्मा हैं। वे हमारे चित्तकी दशा भी 
जानते हैं और जो करना चाहें वह करनेमें समर्थ भी हैं। 
अतः: उत्तकी जो इच्छा होगी, जो करना उन्हें ठीक लगेगा, वह 
करेगे ।' 

एक भवन हमारा था। हमने उसे बेच दिया। अब बेच 
देनेपर उसमें आग छग गयी तो हमको क्या चिन्ता है। तुम 
भगवानको सर्मापत हो। तुम्हारी सब बस्तुएँ, स्वजन-सम्वन्ध 
तथा शरोर उन्तको समपित है। वस्तुको जहाँ वे भेजेंगे वह स्थान 
भी उनका ही है। उन्तको वस्तु वे जहाँ चाहें, भेजें । यह दबाव 
मत डालो, यह आग्रह मत करो कि प्रभु तुम्हारी इच्छाके अनुसार 
हो कार्य करे । 


सूत्र ३१ :: ३४७ क्र आ के 


सवयां प्रभुसस्वन्धों न प्रत्येकमिति स्थितिः। 
अन्रेव विनियोगेडपि चिन्ता कास्य परस्य चेत्‌ ॥ 
'भगवान्‌का सम्बन्ध तो सबसे है, कुछ पृथक-पृथक लोगोंसे 
ही नहीं है। ऐसी अवस्थामें यदि वे अपनी एकके पासकी वस्तु 
दूसरेके पास भेज देते हैं तो इसमें चिन्ताकी क्या बात है !! भगवान्‌ 
अपने हैं, तब वे हमारी कोई वस्तु कहों हटाते हैं, इसके लिए 
चिन्ताका क्‍या कारण है ? शरीर, परिवार, धन, सब तो उनका 
है । अतः वे जिसे चाहें, जेसे और जहाँ चाहें वहाँ रखें ।' 
अशानादथवा ज्ञानात्‌ ऊतमात्मनिवेदनम । 
रष्णायत्तेः कतेः प्राणे! तेषां का परिदेवना ॥ 
( आ० वल्लभ ) 
अनजानमें अथवा जान-वूझ्षकर जिन्होंने आत्मनिवेदन कर 
दिया है उन्होने तो श्रीकृष्णनोी ही अपना प्राण बना लिया है। 
उनके लिए चिन्ताका कहीं कोई कारण नहीं है।' 
एवं सदा स्वकतंव्यं स्वयमेव करिष्यति । 
जब तुमने आत्मतिवेदन कर दिया और अपने कतेंव्यका 
पालन कर रहे हो तो भगवान्‌ अपने कतंव्यका पालन--तुम्हारे 
योगक्षेमका वहन स्वतः करेगे ।' 
यदि श्रीगोकुलाधीशः कृतः सर्वात्मना हृदि। 
ततः किमपरेलामिलोंकिकेवेदिकेरपि ॥ 
( आ० वल्लभ ) 
यदि श्रीगोकुलनाथ श्रीकृष्णको तुमने पूर्णरूपसे हृदयमें धारण 
कर लिया है तब लौकिक या वेदिक किसी अन्य बातका क्‍या 
लोभ ? लोकमें कुछ न कुछ बननेकी चिन्ता क्‍यों ? लोकिक सब 
कुछ और वेद, पढ़ाई-लिखाई, सम्मान-ऐश्वयं आदि सब तो उनको 
समपित हो चुका, अब किसीके लिए चिन्ता केसी ?' 


६ ३४८ :: नारदभक्तिदर्शन 


“निवेदितात्मलोकवेदशीलत्वात्‌' यह पाठ भी इस सूत्रका 
मिलता है। इसका तात्पयं है कि शोल-स्वभाव भी भगवानकों 
निवेदित-सम्पित कर दिया गया है! 

निवेदनमें तोन बातें आवश्यक हुँ---१. प्रभु जो कुछ करेंगे उसमें 
हमारी प्रसन्नता है, २. वे जसे रखेंगे वसे ही हमें रहना है ओर ३. वे 
जो ठीक समझें उसीको हमें भी ठीक समझना है। अपनी रहती, अपना 
वुद्धिविचार और अपना सुख ये तीनों उन्तके अनुसार बना देना है। 

भगवान्‌के सुखसे अपना सुख भिन्न है तो भक्त केसा | तब 
तो भाई-भाईके समान झगड़ा खड़ा हो गया ॥ अपना शरीर अर्थात्‌ 
अपनी सत्ता-१. क्रिया सत्स्वरूप भगवान्‌कों अपित कर देनी है। 
अपनी बुद्धि-विचार अर्थात्‌ अपना ज्ञान चित्स्वरूप भगवानूसे 
मिला देता, उन्हें दे देना है। अपना सुख आनन्‍्दस्वरूपके सुखमें 
मानना है । शरणागतिके लिए अपनी क्रिया, अपत्ती बुद्धि, अपने 
सुखका अभिमान त्यागना है। 

वुद्धिरतिकुण्ठिता नाथ समाप्ता मम युक्तयः | 
नान्‍्यत्‌ किड्िद्‌ विजानामि त्वमेव शरण मम ॥ 

नाथ ! मेरी बुद्धि अत्यन्त पंगु हो गयी। मेरी युक्तियाँ-तके- 
दक्ति समाप्त हो गयी । में अब कुछ जानता नहीं हूँ । आप ही मेरी 
दरण हैं ४ 

आलुकूल्यस्य सद्भु्पः प्रातिकूल्यस्य वर्जनम्‌ । 
रक्षिष्पतीति विश्वासो गोप्लत्वे चरणं तथा ॥ 
आत्मनिश्लेपकार्पण्ये षडविधा शारणागतिः | 
दरणागतिमें ये छः बातें होती हँ--१. भगवानके अनुकूल 
रहनेका संकल्प, २. जो बातें भक्तिके प्रतिकूल हों उनका त्याग, 
३. भगवान्‌ मेरी रक्षा करेंगे यह दृढ़ विश्वास, ४. अपने रक्षकके 
रूपमें भगवानको ही अपनाना, ५. अपनेको भगवानके अपित कर 
देना, तथा ६. अपनेमें देन्यका भाव ।' 


सूत्र ६१३ :: दे४९% ऋ के आऊ 


मेरे एक चाचा पहलवान थे। बचपनमें वे मुझे दोनों हाथोंसे 
पकड़कर कभी-कभी कुएँमें रूटका देते थे। मेरा उनपर विश्वास 
था अतः मुझे भय नहीं लगता था, उलटे में हँसता था । 

डाक्टरपर हमारा विश्वास होता है अतः वह आपरेशन करता 
है तब भी हमें प्रसन्नता होती है कि हमारा रोग दूर किया जा 
रहा है। इसी प्रकार भगवानपर विश्वास हो तो भय तथा चिन्ता 
किसी भी अवस्थामें नहीं आवेंगे। चिन्ता तब आती है जब कोई 
बात हमारे मनके विपरीत होती है। जब भगवानके प्रत्येक कार्य- 
विधानकोी हम अपने अनुकूल, अपने हितसमें देखते हैं तो चिन्ता 
क्यों आवेगी ? 

यदि चिन्ता आती है तो करे क्‍या ? चिन्ता आती है, यह 
आत्मनिवेदनमें ह्ृटि है। चिन्ता इसलिए आतो है कि हमारी 
आस्था पृणंत: भगवानमें न होकर कहीं और भी है। अत्त: 
घनमें आस्था हो तो धनसे सेवा करनी चाहिए, देहमें आस्था 
हो तो देहसे होनेवाली साधना करती चाहिए। सब कुछ भगवानका 
ही है इसका वार-बार चिन्तन करना चाहिए। 

जेसे हमारे दस रुपये कोई ले गया। रुपये प्रभुके थे, उन्होंने 
किसीको दे दिये तो सामान्य दुष्टिसि छोकिक हानि हुई; किन्तु 
भक्तको हानि कहाँ दीखती है ! प्रभुके रुपये, उन्होंने दे दिये तो 
चिन्ता नहीं करनी चाहिए । 

चिन्ता मनमें आयी। कहाँसे आयी ? उसे भी तो प्रभुने ही 
भेजा है । तब क्या चिन्ता करें कि रुपये क्‍यों गये ! मनमें यह बात 
आयी कि चिन्ता प्रभुने भेजी है तो चिन्ता मिट गयी। बृद्धिका 
उपयोग करके चिन्ता मिटाना चाहोगे तो चिन्ता नहीं मिटेगी | 
चिन्तामें प्रभुकी प्रेरणा देखो, चिन्ता मिट जायगी | 

किसी सेठने पत्र देकर एक मनुष्यकों मुनीमके पास भेजा-- 
“इसे अपने पास रख लो ।” अपने स्वभावके कारण वह मनुष्य 


आओ ३५० :: नारदमक्तिदर्शन 


मुनोमके लिए बहुत दुःखदायी है किन्तु मुनीम उसे रखता है। इसी 
प्रकार प्रभकी भेजी चिन्ता है तो दुःखद; किन्तु वह उनका स्मरण 
तो दिलाती ही है। 

श्रीकृष्णने एक बार देखा कि श्रीराधाके हाथमें एक ताजीं 
चोट है। पूछने लगे---यह चोट कब लगी? केसे लगी ? कहाँ 
लगी ?' 

श्रीराधाने हेंसकर कहा--यह तो महीनोंसे है।' 

श्रीकृष्ण--'यह तो ताजी है ?' 

श्रीराधा----इसपर आनेवाली पपड़ी निकाल देती हूँ। इस 
प्रकार इसे ताजो तो में रखती हूँ ॥' 

श्रीकृष्ण--'्यों ? 

क्री राधा---यह घाव बड़ा सुखद है। यह तुम्हारे नख लगनेसे 
हुआ है। तुम्हारा स्मरण दिलाया करता है इसलिए में इसे सूखने 
नहीं देती ।! 

प्रियतमका दिया दुःख भी सुखदायक होता है। इसलिए कोई 
कष्ट, कोई अभाव, कोई विपत्ति भक्तको चिन्तित नहीं कर पाती, 
क्योंकि वह उसे प्रियतमका दिया देखता है। 

चिन्ता और भक्तिमें बड़ा अन्तर है। चिन्ताके पेटमें विषय- 
संसार होता है और भक्ति अपने भीतर भगवान्‌को रखती है। एक 
ही चित्तमें एक समय भगवान्‌ और संसार दोनों नहीं रह सकते । 
इसीलिए जब चित्तमें चिन्ता आती है तब भगवान्‌का चिन्तन नहीं 
रहता, जब भगवान्‌का चिन्तन रहता है तब लोक-चिन्ता नहीं 
रहती । 

लोग तो परस्पर विपरीत बातें भगवानसे चाहते हैं । ग्राहक 
और व्यापारी दोनों भगवान्‌का स्मरण करके दूकानपर आते हैं। 
अतः भगवान्‌ कभी एकका तो कभी दूसरेका लाभ करनेकी व्यवस्था 
करते हैं। किन्तु भक्त भगवान्से लौकिक लाभकी कामना नहीं 

करता | वह तो भगवानकी भक्तिमें सन्‍्तुष्ट है। भक्तिका स्वरूप 
कहा गया है-- 
श्रवर्ण कीतनं विष्णोः स्मरणं पादसेवनम | 
अचन वन्दनं दास्यं सख्यमात्मनिवेदनम्‌ ॥ 
( श्रीमड्भाग० ७॥५।२३ ) 
भगवानके नाम-गुणका श्रवण, कीतेत, स्मरण, उत्तकी चरण- 
सेवा, पूजा, वन्दना, दास्य, सखाभाव और आत्म-निवेदन, यह 
लवधा भक्ति है।' 
आत्मनिवेदन--जेंसे कोई किसीको पुष्प देता है वेसे ही अपनी 
आत्मा दे देता। प्रेमीका स्वभाव देना है। एक बार में गोरखपुर 
जा रहा था। मार्गमें एक सज्जनके यहाँ रुका । वहाँसे चलने लगा 
तो उन्होंने मार्गव्यय दिया। मैंने उन्हें बताया कि मार्गव्यय देनेकी 
आवश्यकता नहीं है, मेरे पास रुपये हैं। वे बोले--आपको 
आवश्यकता नहीं है किन्तु मेरा चित्त मानता नहीं है। आवश्यकता 
मुझे है, आपको नहों ।' 
भगवान्‌को वस्तु देना--अपने पाप्त जो कुछ है वह प्रभुका है। 
अपनी क्रिया दे देना अर्थात्‌ भगवान्‌के लिए ही देह तथा मनके सब 
कर्म करना। अपनी बुद्धि दे देना--उनके लिए ही सोचना। 
आत्म-अपना, में, दे देना। यह आत्मनिवेदन है। 
पहली भक्ति है श्रवण। भगवान॒के गुण, लीछा, रूप तथा 
नामका श्रवण होता है। रुक्मिणीजीने पिताके घर देवाषि नारदके 
मुखसे केवल गुण सुने थे श्रीकृष्णके। 
त्रीडां विलोडयति लुश्नति घेयमाय्य- 
भित्ति भिनत्ति परिल॒स्पति चित्तवृक्तिम्‌ | 
नामेव यसय कहछितं श्रवणोपकण्ठे, 
दृए्ः स कि न कुरुतां सखि मद्धिधानाम ॥ 
( विदग्धमाधव ) 

जिसका नाम सुननेने हो यह अवस्था होतो है कि लज्जा 
टूट जाती है, थय॑ जाता रहता है, आर्य मर्यादाका ध्यान नहों 
रहता, चित्तवृत्ति डब जातो है, उसको देखनेपर, उससे परिचय 
होनेपर क्या अबस्या होगी ? 
पहिले ही ज्ञाय मिले ग्रुननमें अवन अरू, 
रूप सुधामधि किये नेनह पयान हैं। 
हँसनि सलटलि खितवनि मुखुकालि रसि- 
काई खुधराई मिलि मति पयपान हैं॥ 
मोहि मोधि मोहनमयो री मन मेरो भयों 
हरीचन्द भेद न परत पहिचान हैं। 
प्रान भये कान्हमय कानह झये प्रानमय 
हियम न ज्ञास परे कान्ह हें कि प्रान हैं ॥ 
पहले गुण-महिमा, रूप-लीला, नामका श्रवग हुआ और 
प्राण पकड़े गये। तब मुखसे कीत॑त होने लगा। इसके साथ 
चित्तमें स्मरण होने छूगा। तब मनपे पादसेवनमें लगे। 
तब मनमें और बाह्यमजीवनमें भी अर्चत्त आया और चित्त 
बन्दनमें लगा। इससे हृदयने अपनेकों उनका दास स्वीकार 
कर लिया। 
दास्य, सख्य, वात्सल्य एवं आत्मनिवेदनका स्वाभाविक क्रम 
है। जब पुरुष अपनेको सेवक मानकर सेवामें रूगता है तो परम 
उदार प्रभु उसे अपना मित्र बना लेते हैँ। सेवकर्में सहज रूपमें 
वात्सल्य रहता है। सखा होनेपर वह अधिक बढ़ जाता है और 
फिर शुद्ध वात्सल्य--उन प्रियतमको सुख देते, उन्की सेवा करनेकी 
भावना बढ़ती जाती है। दास्य अपनी ओरसे भक्त करता है। 
सख्य भगवान्‌की ओरसे आता है। अन्‍्तमें प्रेमकी प्रगाढतामें भक्त 
अपनेको पूर्णतः दे डालता है। 
पूजा और पुजञापा प्रभु सब, इसी पुज्ञारिनकों समझो । 

यह आत्मनिवेदत है। यह में का समर्पण है। मेरे भवत्त 
वाहन, धन, परिवार, देह, प्राण, सब तुम्हारे-केवल तुम्हारे लिए । 
इस प्रकार प्राणोंका निविदन करनेके बाद भी यदि मन भटकता 
है तो संकल्पमात्रका निवेदन प्रभुको कर दो ; 
उच्तमके अस बस मन माहीं | सपने हु आन पुरुष जग नाहीं ॥ 

सर्वोत्तम स्थिति आत्मनिवेदनकी क्या है? सम्यक्त्व-ससर्व- 
श्रेष्ठटवकी कल्पना अध्यमें नहीं होती । संसारमें दह्मा, विष्णु, शिव, 
इन्द्र आदि हैं तो बहुत-से देवता; किन्तु पुरुषोत्तमके अतिरिक्त 
अन्य मेरे लिए नहीं है। वही सर्वश्रेष्ठ हैं, यह वृद्धिका निवेदन है। 

बद्धिकी यह दढ़ अवस्थिति होनेपर मनकी क्या अवस्था होती 
है ? मन उसीके सम्बन्धमें संकल्प-विकल्प करने लगता है, जसे 
पुत्र-मित्रादिके सम्बन्ध्में मनमें आता रहता है--अब उनके 
भोजनका समय हो गया, अब स्नान करते होंगे, अब शयनका 
समय हो चुका है ।' 
आजु सखी में प्रीतम पाऊँ ! 

तब तुम क्या करोगे ? केसे उत्तका सत्कार करोगे ? केसे उनसे 
मिलोगे ? यह सब मनसे सोचना मनका निवेदन है। केवल त्वमेत्र 
माता च पिता त्वमेव कह देना आत्मनिवेदन नहीं है । 

'प्रभुसे उत्तम अन्य कोई नहीं है” यह निश्चय और वे मिलें 
तो उनकी क्या-क्या सेवा करूँगा ! यह संकल्प होना चाहिए। 
मन कोई मूत॑ पदार्थ नहीं है कि उसे वस्तुकी भाँति किसीको दे 
दोगे। मनमें न लम्बाई-चोड़ाई है न मोटाई, न रंग है न वजन । 
वह अपने वशमें भी नहीं है। अतः मनका निवेदन वस्तुकी भाँति 
सम्भव नहीं है। मनका संकल्प ही मनका रूप है। मतसे सब 
संकल्प भगवानके लिए हों तब मनका निवेदन हुआ । 

भक्त भगवान्‌को मन तो देना चाहते हैं किन्तु बुद्धि नहीं देना 
चाहते । वेदान्ती बुद्धि देना चाहते हैं, मन नहीं देना चाहते । यही 

दोनोंकी दुर्वता है। केवल बुद्धि भगवानमें रूगाओंगे तो मनमें 
संसारकी वासना रहेगी। केवल मन लगाओगे तो बुद्धि संसारमें 
लगेगी | अतः भगवानने दोनों माँगा-- 
मय्येच मन आधत्स्व मयि बुद्धि निवेशय। 
निवसिष्यसि मय्येव अत ऊध्च न खंदायः ॥ 
( गीता १२८ ) 
मुझमें ही मन लूगाओ। मुन्नमें ही वृद्धिको प्रविष्ट करो। 
इसमें सन्देह नहीं कि ऐसा करनेके पच्चात्‌ तुम मुझमें ही निवास 
करोगे 
नैना रे चितचोर वताओ। 
तुमही रहत भवन रखवारे बाॉके बीर कहाओ ॥ 
घरके भेदी वेठ द्वारपर दिन ही घर छुटवाओ | 
नारायन मोहि वस्तु न चहिए लेनहार दिखलाओ ॥ 
गोपलरूसहस्रनाममें एक नाम है 'चोर-जार-शिखामणि: | हमारी 
इन्द्रियोंने संसारमें विवाह कर लिया है। यहाँसे वह इन्हें चुपचाप 
निकाल ले जाता है, अत: चोर-जार-शिखामणि है। उस चितचोर' 
की खोज जोवनमें जागनी चाहिए। 
जो गीताके प्रेमी हैं वे इस चोरजारशिखामणि' से बचते हें 
और जो इसके प्रेमी हैं वे गीतासे दूर भागते हैं किन्तु लगाना उनमें 
मन-बुद्धि दोनों है। वुद्धिसे यह सोचो कि उन्हें केसे सुख दें। बुद्धिसे 
“उनके स्वरूपका विचार करो। 
यस्थेन्द्रियाणि निखिलेन्द्रियवृत्तिमन्ति । 
श्रीकृष्णकी देह ही विचित्र है। आनन्दकी ज्ञानात्मक सत्तामें 
यह आकार है। इन श्यामसुन्दरके नेत्र भी सूँघ लेते हैं और हाथ ' 
भी देख लेते हैं। यह शुद्ध सच्चिदानन्द विग्नह है । अतः चरणपर 
चढ़े पुष्पकी सुगन्ध इनके पदनख ही सूँघ लेते हैं। वे पृष्पोंका ' 
सौन्दर्य देख भी लेते हैं । 

'निवेदितात्मा' का अर्थ है कि इस प्रकार अपनी वृद्धि भग- 
बानके स्वरूपका चिन्तव करनेमें ऊगाओ | अपना आनन्द उन्हे 
अपित कर दो। प्रेमी तथा प्रियतमके मिलनमें जो सुख है उस 
सुखको अपनी ओर मत खींचों--यह काम है। उस आनन्‍्दको जो 
प्रियतमको देता है वह प्रेमी है । 

भक्त इसलिए रोता है कि आज में भोजन बनाकर प्रभुको भोग 
नही लगा सका। मेरे हाथका भोजन न मिलनेसे ठाकुरजीने ठेके 
भोजन नहीं किया होगा । आज वे भूखे रह गये ।' 

संसारमें शरीर है, शरीरमें मन तथा बुद्धि हैं। बृद्धिमें आनन्द 
और उसमें अहं' है। यह सबका सब जिसका प्रियतमका हो जाय 
वह निवेदितात्मा है। वाल्मीकीय रामायणमें आया हँ-- जन्म 
सफल किसका ? राम जिसके अपने और जिनको राम अपना मानते 
हैं उनका ।' 

निवेदनका स्वरूप मिलता है बन्नजवासियोंमें। ब्रह्मने वब्रजका 
प्रेम देखा तो भगवानसे बोले--- 

एुवां घोषनिवासिनामुत भवान कि देव रातेति न- 

इचेतो विश्वफलात्‌ फर्ल त्वद्परं कुत्राप्ययन मुहछाति । 

स्वेषादिव पूतनापि सकुछा त्वामेव देवापिता 

यद्धामार्थखुहृत्पियात्मतनयप्राणादायास्त्वत्कती... ॥ 
( श्रीमज्भाग० १०१४।३५ 9 
श्रीकृष्ण ! जब में यह सोचता हूँ कि आप इन व्रजवासियोंको 
क्या देंगे, क्या दे सकेंगे, तो मेरी बुद्धि भ्रममें पड़ जातो है। विश्वमें 
जितने भी फल हैं उनके भी परम फल तो आप हैं। आपसे उत्तम 
फल सोचनेपर भी मुझे कुछ दीखता नहीं । जब द्वेष करके आपको 
मारने आयी पुृतना अपने पूरे कुलके साथ आपको ही प्राप्त हो गयी 
तो जिनके भवन, धन, कुटुम्बी, प्रियजन, पुत्र तथा मन-प्राण भी 
. आपके ही लिए हैं उन्हें आप क्या दे सकते हैं ? आप तो दुष्टोंकी 


क के ऊ ३५६ : ; नारदभक्तिदर्श न 


दुष्टताके मूल्यमें बिकते फिरते हैं, इन परम प्रेमियोंको देनेके छिए 
आपके पास है क्या ? अतः आप तो सदा इनके ऋणी ही रहेंगे !' 
परमहंस रामक्ृष्ण कहते थे--माँ | जब कभी, जहाँ-कहीं जो 
कुछ में था, हूँ और सरहँगा--तेरा ही हूँ ।' 
श्रीमइभागवतमें उद्धअकों उपदेश करते समय भगवानने अन्तिम 
उपदेशमें कहा--- 
सत्यों यदा त्यक्तसमस्तकर्मा निवेद्तित्मा विच्िकीषिंतो में | 
तदासुृतरत्व॑ प्रतिपद्यमानो मयाउधत्मभूयायथ च कव्पते वे।॥ 
( ११।२९॥३४ ) 
मनुष्य जब सब कर्मोको छोड़ देता है, कर्म कर्मफल और 
कर्तापन तोनोंका त्याग कर देता है और मुझे आत्मनिवेदन कर 
देता है तो वह मुझे अत्यन्त प्रिय हो जाता है। तब वह अमृतत्वको 
प्राप्त कर मेरा ही स्वरूप बन जाता है ।' 
श्रीमधुस्‌दन सरस्वतीते अपना ग्रन्थ 'अद्वेतसिद्धि' पूर्ण करके 
अन्तमें लिखा-- 
गन्थस्यैतस्प यः कर्ता स्तृतां वा स निनन्‍्चताम ! 
मयि नास्त्येच. कतृत्वमखण्डानुभवात्मनि ॥ 
5स ग्रन्थका जो रचयिता-कर्ता है उसकी लोग प्रशंसा करें 
था निनन्‍द्र करं। मैं अखण्ड-अनुभवस्वरूप आत्मा हूँ। मुझमें तो 
कतुंत्व है नहीं ४' 
श्री रभानुजाचार्य भगवानसे प्रार्थना करते कहते हैँ--- 
मम नाथ यदस्ति यो5स्म्यहं सकलू तद्धि तवेष माधव | 
नियतं त्वमिति प्रबुद्धधीरथवा कि न्ु खमपेयामि ते॥ 
( श्रीआलबन्दारस्तोत्र इलोक ५६ ) 
में तो स्वप्न देखता था कि यह में! और यह मेरा", अब 
जागा तो देखता हूँ कि जिसे में मेरा' मानता था और जो 'ें' था; 
वह तो निर्चित रूपसे तुम्हारा ही है। अब समपंण क्या करूँ !' 

निवेदितात्मा विचिकीषिंत:---भगवान्‌ने कहा कि जो निवेद- 
तात्मा हो गया वह मुझे विशेष रूपसे प्रिय हो जाता है। तब में 
उसे सदगुणविभूषित करता चाहता हूँ, विशिष्ट बनाना चाहता हूँ। 
तदामुतत्वं प्रतिषय्यममान३--तब में उसे अमृत पिलाता हूँ । 

'लोकहान चिन्ता न कार्या---इन्द्र और वृत्रासुरका युद्ध हो 
रहा था। इन्द्रको वत्॒ मिल चुका था। बृत्रासुरकों पता था कि 
भगवाच्‌ इच्रकी सहायता कर रहे हैं और विजय इन्द्रकी होगी। 
वृत्रके लिए सब प्रकारकी 'लोकहानि' प्राप्त है; कितु वह इन्द्रकी 
हँधी उड़ाता कहता है--इन्द्र ! अपने स्वामीका स्वभाव मुझे 
ज्ञात है !' 
जैवर्गिकायासविधातमस्मत्पतिविधत्ते पुरुषस्य शक्र | 
ततो5लुभेयो भगवत्मसादो यो दुर्लभोषकिश्वनगोचरो5न्येः ॥ 

( श्रीमद्भाग ० ६११॥२३ ) 

हमारे स्वामी अपने जनके अथ, धर्म, कामकी प्राप्तिके छिए 
किये जानेवाले प्रयत्नकोी नष्ट कर देते हैं। जब ये प्रयत्न नष्ट हो 
जाये तो अनुमात करना चाहिए कि भगवानूने मुझपर कृपा की 
है । अकिव्चनगोचर प्रभुको यह कृपा उत्तके भक्तोंको छोड़कर 
दूसरोंके लिए दुलंभ है ।' 

धन नहीं मिलने देंगे, यज्ञ नहीं करने देंगे, भोग नहीं भोगने 
देंगे। तब तो भगवान्‌ बड़े निष्ठर हैं ? नहीं, यह तो उनकी बड़ी 
कृपा है। इससे तो पता रूगता है कि वे अब हमपर प्रसन्न हुए 
हैं। यदि व वासनाके मार्गमें जानेकी छुट्टी दे देते तों यह उनकी 
कृपा नहीं होती । वासनासे हटाकर अपने समीप ले आते हैं यह 
उनकी कृपा है। वासना तो प्रभुसे दूर हटाकर संसारमें ले जाती 
है। वे अपनेसे दूर जाने दें तब उनकी कृपा कसे हो सकती है ! 
इस क्ृपाकों त्यागी लोग पहचानते हैं कि हम तो फेंसने ही जा 
रहे थे, प्रभुने बचा लिया |! 

मेरे एक सिन्‍्धी मित्र पाकिस्तान वननेपर सिन्ध छोड़कर भारत 
आ गये। जो-जों काम किये सब व्यर्थ रहे। पहले कारखाना 
खोला। वह नहीं चला तो कपड़ेकी दूकान की। उसमें भी घाटा 
हुआ। जो काम प्रारम्भ करे उसीमें हानि हो। एक दिल मेरे 
पास आकर बोलके--स्वामीजी * मुझे तो आजकल बड़ा आनन्द 
आ रहा है। भगवानने मेरा नाम पहचान लिया है। जिस काममें 
मेरा नाम पड़ता है उसीमें घाठा होता है। भाईका या रूड़केका 
नाम पड़ता है तो घाटा नही होता ।' 
वे वुन्द्रावनमें रहने लगे और भजन करने लगे। पीछे उन्हें 
दिल्लोमें कुछ मकान मिल गये जिनकी आयसे कुटुम्बका पालन 
होता है । भगवानने कहा भी है-- 
ययस्याहमलुय्ह्ञामि हरिष्य. तद्धनं दानः। 
ततोषचन त्यञ्नन्त्यस्य स्वज॒ना दुश्खदुःखितम्‌ ॥ 
सर यदा वितथोद्योगो निर्विण्णः स्याद्‌ चनेहया। 
मत्परें: कृतमेत्रस्थय करिष्ये मदलुअहम ॥ 
( श्रीमज्भाग ० १०८८।८-९ ) 
“जिसपर में कृपा करता हूँ उसके धनक्रा धीरे-से हरण कर 
लेता हूँ । निर्धत होनेपर उसे सगे-सम्बन्धी त्याग देते हैं। निर्धे- 
नताका दुःख उसे पहलेसे था हो, स्वजनोंके त्यागका दुःख और हो 
जाता हैं। धनप्राप्तिके लिए प्रयत्न करता है तो में उसे सफल 
नहीं होने देता । इस प्रकार उद्योग व्यर्थ हो जानेपर जब उसे 
धनका कामनासे वेराग्य हो जाता है तब बह मेरे भक्तों-सन्तोंका 
सत्संग करता है। तब में उसपर कृपा करता हूँ, उसे अपना 
बना लेता हूँ ।' 
एक परिचित के पास सौ-सौ रुपयेके छः: नोट थे। उन्होंने 
एक लोहेकी पेटीमें उन्हें बन्द किया और पेटी भूमिमें गाड़ दो । 
चार महीने बाद पेटी निकालकर खोली तो नोट पानी हो चुके 

थे। यदि वे चार मास पूर्व ही उन नोटोंको खर्च कर देते तो 
ईद्वरको इतती गड़बड़ नहीं करनी पड़ती । 

इससे यह नहीं समझना चाहिए कि ईइवर सदा ऐसी ही 
कृपा करता है। भका उसके समान उदार कौन है ! 

धाना निश्चिनुते कुचेलमुनये दत्ते सम वित्तेशताम्‌ | 

“खेतमें गिरे दाने चुनकर किसी प्रकार पेट भरनेवाले, मैले 
चिथड़े लपेटे रहुनेवाले सुदामाकों उसने कुबेरकी सम्पत्ति दे दी।! 
पश्रुवने केवल छः महीने तप किया था, उन्हें सम्राट बनाया और 
अविनाशी पद दे दिया। अतः भगवान्‌ यदि थोड़ा कुछ छीन हें 
तो दुखी नहीं होगा चाहिए। दुखी तो तब होना चाहिए जब 
घरमे अन्यायका पेसा आवे। सोचना चाहिए--यह पघरमें 
विपत्तिका दूत आ गया। घन गया, उस दिन दुःखका कोई 
कारण नहीं है। जौ 

निश्चिन्तताकी स्थिति आनेतक 
लोकमयादाकी रक्षा ओर 
निष्काम साधन आवश्यक 


संगाति 


अब कहो कि अपने जीवनमें तो ऐसी निःशचन्तता नहीं आती 
कि हम सब कुछ भगवानपर छोड़ दें । इसमें कारण यह है कि 
जबतक मनुष्यमें कर्तापनका दृढ़ भाव है--हम यह करते तो 
यह होता!” ऐसा विचार करनेका स्वभाव है, तवतक वह सब कुछ 
भगवान॒को निवेदित करके निश्चिन्त नहीं हो सकता | 

मनुष्य कहता है-- प्रभु ! यह ठीक है कि बहुत-कुछ आप 
ही करते है; किन्तु कुछ-थोड़ा हम भी करते हैं ॥' 

ग्वाल्बाल कहते थे--कन्हाई ! कुछ अकेले तूने ही गिरिराज 
नहीं उठाया था, हम सबने भी लूठिया ऊगायी थी ॥' 

कर्तृत्वाभिमान रहनेतक मनुष्य सब कुछ ईद्वरपर नहीं छोड़ 
सकता | अतएव यह अभिमान ही छोड़ देना चाहिए । 

फिकर फॉकि फँकनी करे, ताको नाम फकीर | 

इतनी निश्चिन्तता नहीं आती तो भगवानूसे प्रतिदिन प्रार्थना 
करो---हम समझते तो हैं कि हमारी सब चिन्ता आपको हैं पर 
हमारा कतुत्वाभिमान नहीं मिटता इसीलिए चिन्ता भी नहों 
मिटती । इस अभिमान और चिन्ताको आप मिटा दें 

इस प्रकार प्रार्थना करते रहो और भजन छोड़ो मत। वुरा- 
इयाँ आती ही तब हैं जब हम निकम्मे होते हैँ। किन्तु जबतक 

पूर्णत: भगवानूपर निर्भर होकर निश्चिन्त न हो जाओ, तबतक 
लॉकिक मर्यादाका पालून करते रहो । 


न तदसिद्धों लोकव्यवहारों हेयः किन्तु फलत्यागस्तत्‌ 


साधन च कार्यमेव ।। ६२ ॥। 

निश्चिन्तताकी सिद्धि न होनेतक लोकिक व्यवहार त्याज्य नहीं 
है; किन्तु फल ( कर्मफल )का। त्याग करते हुए उस (निश्चिन्तता) 
का साधन करना ही चाहिए ॥| ६२ ॥| 

'तदसिद्वो--निश्चिन्तताया: असिद्धो' ॥ लोकिक हानि होनेयर 
मनुष्यको चिन्ता हो जाती है । 

मेरे एक मित्र श्रीहनुमानजीकी प्राप्तिका साधन करने लगे। 

अनुष्टान चालीस दिनका था और उसमें हनुमानुजीका स्मरण बना 
हना चाहिए था। वे नदो-किनारे छप्पर डालकर रहते थे। 

अड़तीस दिन उनके बहुत अच्छे बीते । अड़तीसर्वी रातकों उनकी 
झोपड़ीपर चोर डंडा लिये पहुँचे और बोले--तुम्हारे पास लोटा- 
थाली, बतेन-आटा आदि जो कुछ है, सब दे दो, नहीं तो हम तुमको 
बहुत पीटेंगे |! 

वे डर गये। चोरोंको सब कुछ उठाकर ले जाने दिया। 
अब भजन करने बेठे तो हनुमानुजीका स्मरण न हो, मनमें डंडा 
लिये चोर दीखें । स्मरणमें विष्न पड़ गया । 

दूसरी बार उन्होंने फिर अनुष्ठान प्रारम्भ किया। इस बार 
नमंदाके बीचमें मचान गाड़कर छप्पर डाला और अपने पास कोई 
सामग्री नहीं रखी। इस बार भी अड़तीस दिन ठीक बीते। 
उनतालीसवीं रात्रिको उन्हें छगा कि नर्मंदाजीमें बाढ़ आ रही है। 
जल उनके मचात्तका स्पर्श करने छूगा है। लगता था कि मचान 
टूटकर बहने ही वाला है । अन्‍्तमें वे मचानसे कूद पड़े | कृदनेपर 
देखा कि नर्मंदामें जल तो पहले ही जितना है। बाढ़ आयी नहीं 


क्र्आः मे ३६२ : : नारदभक्तिदर्शन 


है। अब डर लगा कि यह क्‍या है! भयसे थर-थर काँपने लगे ॥ 
हतुमानजीका स्मरण भूल गया। अनुछात्तमें डरना भयानक 
फरऊ देता है। 

ईब्वरपर विद्वास रखो। तुम कुएमें भी गिरोगे तो उसके हाथ 
इतने लम्बे हैं कि तुम्हें वहाँसे उठा छेगा। अपना धर्म क्री नहीं 
छोड़ना, चाहे संकट कितना भी बड़ा सामने दीखता हो । 

जो हठि राखे धर्मको, तेहि राखे करतार । 

धर्मों रक्षति रक्षित:---अपनी ओरसे तम धर्मकी रक्षा करोगे 
तो घर तुम्हारी रक्षा करेगा। मनमें चिन्ता आती हैं इसलिए 
लोकव्यवहार ही मत छोड़ दो । लोकव्यवहार करते जाओ और 
ईश्वरका भरोसा रखो । वह तुम्हें निद्चिचन्तता देगा । 

भक्ति और ज्ञानके यही अन्तर हैं। ज्ञानमार्न त्व॑' प्रधान 
उससें जिसे तत्त्वन्ञान प्राप्त करके अविद्याका आवरण भंग करना है 
उसे तत्त्वज्ञान-प्राप्तिके छिए सम्पुर्ण तेयारी भी करनी पड़ेगी। इस 
तंयारीमें है निवृत्ति--त्याग, वेराग्य। ज्ञानमार्ग 'नेति-तेति'का 
मार्ग है । उसमें छोड़ना हो छोड़ता है । 

श्रीडड़ियाबाबाजी महाराज जब विरक्त होकर अमण करते 
थे तब उनके पास केवल एक लकड़ीका कमण्डऊ था। गंगा-किनारे 
विवरण करते थे।। काशीमें हिन्दू विद्वविद्यालयसे छगमग ३-४ 
मिल दूर नगरकी विपरीत दिशामें एक झुल-टंकेश्वर स्थान है। 
वहाँ पहुँचनेपर मन्में आया--इतने दिन मृह॒त्याग किये हो गये, 
अभीतक ईव्वर-प्राप्ति हुई नहीं। सब साथन व्यर्थ हैंँ।। जाकर 
शंकरजीकी भूतिकों पेर लगाकर बेठ गये और निश्चय किया-- 
थदि चौबीस घंटेमें कोई अनुभव नहीं हुआ तो गंगामें कृदकर देह 

त्याग दूँगा। 

उसी रातिमें मतिसे भगवान्‌ शंकर प्रकट हो गये और उन्होंने 

उपदेश किया-- 

नेति नेतीति वाक्येन शोषितं यत्परं पदम | 
निराकतुमशक्यत्वात्‌ तदस्मीति सुखी भव ॥ 

नेति-नेति' इस श्रतिवाव्यसे समस्त दव्य प्रपझूचका निषेध 
कर देनेपर जो परम पद, चेतन्य सत्ता वच रहती है उसका 
निषेव करना सम्भव नहीं है। वह में हैँ ऐसा समझकर सूखी हो 
जाओ। 

येन व्यजसि तक््यज--जिस ज्ञान-विवेकशक्तिसे सबका त्याग 
कर रहे हो उसे भो रगा दो। यह ज्ञानमार्ग है। भक्तिभार्गकी 
पहली शक्ति यह है कि अपने 'अहंके सुखके लिए जो कामना है 
उसे छोड़ दो। वह सब हम करंगे जो तुम कराओगे। अयना 
स्वार्थ अपना संकल्प कुछ नहीं । 

लछोकवेदव्यथापा रन्‍्यास:ः भक्तिको विशेषता है। लौकिक और 
वेदिक सब कर्म भगवानको अपंण कर देने हैं। कर्मोका त्याग वहीं, 
कर्म तो करते रहना; किन्तु करना भगवान्‌के लिए । 

एक व्यक्तिने वकालत त्याग दी और साधु बनने ऋषिकेश 
चला गया। दूसरेने वकालत नहीं छोड़ी किन्तु उससे होनेवाली 
आय भगवत्सेवामें लगाने लगा। उसे कर्म करते समय भी स्मरण 
रहता है कि वह कर्म किसके लिए करता है। 

ज्ञानमार्ग विरक्तिकी प्रधानता लेकर चलता है तो भक्तिमार्ग 
स्मृतिकी प्रधानता लेकर। ज्ञानमें छोड़नेकी-त्यागकी प्रधानता है तो 
भक्तिमें पकड़नेकी--रागकी । 

लोक-व्यवहारमें-धर्मपालनमें चिन्ता होती है तो मनमें आता 
हे-- इस सबको छोड़ ही दो ।” पर तुम छोड़नेवाले होते कौन हो ! 
जब पहले ही सब भगवान्‌को निवेदत कर दिया कि में तुम्हारा 
है तब तुम्हें छोड़नेका अधिकार कहाँ रहा ! तुमने भब लोकिक- 
वंदिक व्यवहार, शरीर, मन, प्राण सब भगवान्‌का सम्हाल रखा 
है। इसे छोड़ो मत, इनका ठीक-ठोक पालन करो । 


भ ओऔः ३६४ ; : नारदभक्तिदर्शन 


लोकव्यवहारा न हेय:--कहो कि 'लौकिक व्यवद्यारमें लगने- 
पर चिन्ता होती है, भगवान्‌का स्मरण छुट जाता है इसलिए इसे 
त्यागना चाहते हैं! ता यह तुम्हारी भूल है ! चिन्ता तुम्हारी भूलके 
कारण, समपंणमें त्रुटि होनेसे होती है। व्यवहारकों तुम संसारकी 
सेवा मत मानो । इसे भगवानका कार्य, उनकी सेवा मानों । जब 
माल दूसरेका है और वह स्वयं लुटा रहा है तो तुमको चिन्ता 
क्यों होती है ! इसका अथ है कि तुमने न माल उसका माना 
और न तुममें विश्वास हो है कि वह हमारा भरण-पोषण करेंगा। 

'फल्त्यागस्तत्साधनं च कार्यमेव--तुम अपनी त्रुटि दूर करो। 
तुम अपनी वासना पूर्ण करना चाहते हो, अपना सुख चाहते हो 
इसलिए तुम्हें चिन्ता होती है । इसीलिए तुम्हें दुःख होता है। तुम 
भगवानकी इच्छा पूर्ण करना चाहो तो तुम्हें दुःख क्‍यों हो ! जब 
भगवान्‌ देखते हैँ कि यह हमारी सेवाके लिए व्याकुल है तब वे 
नित्य निष्काम होते हुए भी सकाम बनकर सेवा बतलाते हेँ---हमें 
यह भोजन, ये वस्त्र, यह पुष्प प्रिय है । 

फ्‌लत्याग:--फल क्‍या? जब हम कुछ काम बाहर करते 
हैं तब उसका प्रभाव हमारे मनपर पड़ता है। जसे किसी दीनको 
दान किया तो मनमें प्रसन्नता आयी । किसीको गाली दी तो पीछे 
मनमें ग्लानि हुईे। यह फल है। गाली देने या दान देनेका जो 
संस्कार चित्तपर पड़ा वह अहंके साथ जुड़ा--प्रतिफलित हुआ, 
वह फल है | अतः काम तो करो किन्तु आत्मतुष्टिके लिए मत 
करो, प्रभुको सन्तुष्ट करनेके लिए करो | 

जब तुमसे कोई भूल हो जाय--तब उसे प्रभुको निवेदन कर 
दो। भूल बतानेसे भी वे सत्तुष्ट होते हैं। यह देखते रहो कि हम 
जो कुछ करते हैं वह अपने लिए है या प्रभुके लिए ! नौकरी हम 
करें किन्तु वेतनके स्वामी प्रभु बनें। ऐसी अवस्थामें नोकरी, 
व्यापार छोड़नेका प्रश्न हो भक्तके लिए नहों उठता। 

तत्साधनं व कार्यमेव--ईदवरके लिए जो काय करते हो उसे 
करते ही रहना । अपने लिए कुछ न चाहना। ऐसा करनेसे धीरे- 
धीरे. भक्ति आ जायेगी। 

कोई तुमसे संसारकी चर्चा करें तो उसकी बातकी ओरसे मन 
हटा लो। इस सम्बन्धमें महात्माओंकी स्थिति भिन्न होती है | एक 
संत कहते हैं--कोई संसारकी चर्चा करने लगे तो उसकी बात 
सुनो मत, कोई भगवान्‌की चर्चा छेड़ दो। कोई पुस्तक पढ़कर 
सुत्ताने छगो | 

श्रीहरिबाबाजी महाराजसे कोई लौकिक चर्चा करने लगे तो 
वे उठकर चल देंगे। न उसकी बात सु्ेंगे, न उसे कुछ सुनावेंगे। 
कुछ महात्मा मना कर देते हें--संसारकी चर्चार्में क्या रखा है ! 
भगवानकी चर्चा करो !' 

यह देखो कि जो तुम्हारे समीप आता है वह तुम्हारे चित्तमें 
श्रद्धा भरता है या शंका ? यदि वह शंका, अविश्वास, द्वेष, घुणा 
भरता है तो वह शत्रु है। उसकी बात सुनकर दुःख पाओगे। दूकान- 
पर कोई ग्राहक आया है तो इतना तो देखो कि उसके साथ सोदा 
करनेपर लाभ होगा या हानि ? तुम दृकानपर तो छाभ-हानि 
देखते हो किन्तु कोई मनुष्य बात करने आया तो नहीं देखते कि 
यह तुम्हारे हृदयकों केसा बनाने आया है? जो तुमको श्रद्धा, 
येराग्य, भक्ति, भगवानका अनुभव देता है वह लाभ देता है। 
इसके विपरीत जो श्रान्ति, संशय, मोह, क्रोध, घृणा, राग देता है 
वह हानि देता है। जे 

स्री, धन, नास्तिक तथा 
शत्रकी चचा त्याज्य 


संगाति 
जब लोकव्यवहार त्याज्य नहीं है तब लोकव्यवहारमें कसे 

रहना चाहिए यह बतलाना भी आवद्यक है। लोकव्यवहार करते 
हुए क्या करता, क्‍या नहीं करता, इसका संक्षिप्त निदेश तीन 
मृत्रोंमें देते हैं। सबसे पहले यह बतलाते हैं कि छोकव्यवहारमें 
रहते हुए कौन-सी चर्चा नहीं सुननी चाहिए, क्योंकि नेत्रके मार्गसे 
संसार चित्तमें बहुत कम पहुँचता है। अधिक बातें चित्तमें कर्णके 
मार्गसे ही पहुँचा करती हैं इसलिए श्रवणपर प्रतिवत्ध लगाना 
बहुत आवश्यक है। 


वैरिचर्रि के 


ख्ीधननास्तिकवैरिचरित्रं न श्रदणीयस || ६३ ॥ 


स्त्रियोंकी चर्चा, धन तथा धनियोंके धनोपार्जनकी चर्चा, 
नास्तिककी चर्चा एवं झत्रुकी चर्चा नहीं सुननी चाहिए ॥ ६३ ॥। 

सत्री-चरित्र न सुननेका अर्थ है कि स्त्रीका कामवर्धक चरित 
नहीं सुनना चाहिए। इसी प्रकार स्त्रियोंको पुरुषोंका कामवर्धक 
चरित नहीं सुनना चाहिए। स्त्रियोंमें भगवान्‌ कपिलकी माता 
देवहृति, शबरी, श्रीजानकीजी, श्रीपावंत्तीजी तथा गोपियोंका चरित 
नित्य पवित्र, नित्य मंगलमय है। सती, भक्तिमती, आचारपरायण 
स्त्रियोंके चरित-श्रवणका यहाँ निषेध नहीं है। यहाँ निषेध है 
कामकी वृद्धिका । 


१, पराठभेद--स्त्रीधननास्तिकचरित्रं 

जिविय मरकस्थेद॑ द्वारं नाशनामात्मन+ | 
कामः क्रोधस्तथा लोभस्तस्मादेतत्‌ त्रय॑ं त्यजेत्‌ ॥ 
( गीता १६।२१ ) 
अपना विनाश करनेवाले ये तोच नरकके द्वार हैं--काम, क्रोध 
तथा लोभ | अतः: इन तीनोंका त्याग कर दे ।' 
यहाँ देवाधि नारदने इन्हीं तोनों नरकके द्वारोंके त्यागकी बात 
कही है । स्त्रीचरित अर्थात्‌ कामवर्घेक-चरित, धघतचरित अर्थात्‌ 
लोभवर्धक-चरित और वरिचरित अर्थात्‌ क्रोधवर्बषक-चरित । शन्षुका 
कष्ट सुनकर कि वह भूखा, रोगी, पराजित, अपमानित है, जो प्रसन्नता 
होती है वह भी हेष ही है। जिससे हमारा ढ्ेष है वह विपत्तिमें पड़े 
तो हमारे चित्तको प्रसन्नता होती है। इसी प्रकार रागसे भी दुःख 
होता है। जिससे हमारा राग है वह कष्टमें पड़े तो हमें दुःख होगा । 
द्वारकामें परिहास करते हुए जब श्रीकृष्णचन्द्रने श्लीरुक्मिणी जी- 
से कहा--अपने अनुकूल किसी नरेशके पास चली जाओ !' तो 
उत्तर देते समय भी रुक्मिणीजीने कहा--- 
त्वक्च्मश्र॒ुरोमनखकेशपिनद्धमन्त- 
मससास्थिरक्तकमिविदकफवपित्तवातम । 
जीवच्छवं भज्नति कान्तमतिविमूढा 
या ते पदाब्जमकरन्दमजिपघ्॒ती स्त्री ॥ 
( श्रीमज्भाग० १०१६०।४५ ) 
जो स्त्री आपके चरणकम्रकका मकरन्द नहीं सूघ पातों, 
उसका रस नहीं जानती वही अत्यन्त मूर्खा दाढ़ी-मँछ, केश, रोम 
तथा नखसे युक्त चमड़ेमें सिले हुए मांस, हड्डी, रक्त, कोड़े, विष्टा, 
बात, पित्त, कफ, वायुसे भरे जीवित शवको प्रियतम मानकर उसमें 
अनुरक्त होती है 
पिंगला नामक वेश्याको जसे शरीरमात्रसे वेराग्य हो गया था 
बसे भक्तके मनमें काम-क्रोध-लोभसे वेराग्य होना चाहिए। जिनके 

समीप वठनेसे, जिनकी चर्चासे मनमें काम, क्रोध, लोभ, संशब, 
नास्तिकता बढ़े उनके संग, उतन्तकी चर्चाका त्यागकर देना 
चाहिए । 

पूरा नास्तिक तो संसारमें कोई हो नहीं सकता। क्योंकि 
नास्तिकका अर्थ ही है अपूर्ण। जो सम्पूर्ण सृष्टि और उसके 
अधिष्ठानको देखकर, पहचानकर कहे--मैंने सब देख लिया । ईश्वर 
कहीं नहों है ।। तब उसकी बात प्रामाणिक हो सकती है। सर्वके 
अभावके द्रष्टा बनो तब तुम स्वयं ब्रह्म हो जाओगे। इस प्रकार 
सर्वज्ञता प्राप्त करके ही 'नास्ति' कहनेका अधिकार होता है। खोज 
पूरी किये बिना तुम्हें नहीं है' कहनेका क्या अधिकार है ? इसलिए 
नास्तिकका अर्थ है भठका हुआ--संशयग्रस्त | उसका चरित, 
उसकी चर्चा सुनोगे तो तुम्हारे चित्तमें भी संशय ही आवेगा। 

अच्छे पुरुषका काम है विवेक करना। तुम भोजनमें विवेक 
करते हो कि क्या खाना चाहिए, क्‍या नहीं खाना चाहिए। एक 
चीनीने एक भारतीय मित्रको पार्सलसे अचार भेजा । खोलनेपर 
उसमें मेंढकोंका अचार निकला। वे लछोग तो स्वभक्षों हैं। क्‍या 
खाना, क्या नहीं--यह फिर भी उन्हें सोचना पड़ता है। इसी 
प्रकार बस्त्रोंके विषयमें तुम सोचते हो--यह पहनना, यह नहीं | 
सूघनेके विषयसें, स्पर्श करनेके विषयमें भी विचार करते हो। 
तब सुननेके विषयमें ही क्‍यों विचार नहीं करते । यह नियम क्‍यों 
नहीं बनाते कि एतन्न श्रवणीयस'--यह नहीं सुनना चाहिए । 

तुम्हारे मकानमें कोई अपनी गन्दी नाछी डाले, अपना 
कचरेका टब तुम्हारे कमरेमें उलटना चाहे तो क्या उसे ऐसा करने 
दोगे ? तब यदि कोई अपने चित्तकी समूची गन्दगी तुम्हारे कानोंके 
मार्गसे तुम्हारे चित्तमें उड़ेल देता है तो इसपर तुम प्रतिबन्ध क्‍यों 
नहीं लगाते ? इसका अर्थ है कि तुम्हें अपने हृदयकी स्वच्छतासे 
उतना भी प्रेम नहीं है जितना अपने कमरेकी स्वच्छतासे है। 

जब कोई वेदकी, ईइ्वरको, तुम्हारे इष्ट-गुरु या साधनको 
निन्‍दा करने लगे तो शास्त्रकी आज्ञा है-- 
हरिहर मिन्‍्दा खछने जे काना | होई पाप गोघात समाना ॥ 
काटिय ताखु जीभ जो बसाई | स्रवन् मूँदि नतु चलिय पराई ॥ 

वहाँसे कान बन्द करके भाग जाना चाहिए। जिसे अपने 
हृदयके गन्दे होनेका ध्यान नहीं है वह साधन-मार्गमें केसे चलेगा ! 
जेसे दूकानसे कुछ खरीदते समय ठीक जाँच करके वस्तु लेते हो बेसे 
ही जाँचवकर भोजन करो। हृदयके लिए भोजन पहुँचानेका सबसे 
वड़ा मार्ग कान है। नेत्रका मार्ग छोटा है। संसारमें तुम बहुत थोड़ी 
बातें देखते हो । बहुत बादोंके संस्कार चित्तपर सुनकर ही पड़ते हैं। 

कान खुले रहते हैं। उनमें राह चलते शब्द पड़ जाते हैं। 
श्रीउड़ियाबाबाजी महाराज कहते थे--'ध्यान सख्त देना ।' 

किसीने उनसे जाकर कहा--महाराज ! कुछ लोग आपकी 
निन्‍्दा करते हैं।' 

बोले--मच्छर कानके पास भनभनाते हैँ तो तुम उनकी बाठ 
समझते हो ?' 

नहीं !' 

ऐसे ही निनदकोंकी भाषा भी मत समझो ! उसपर ध्यान 
मत दो ।' 

में गोरखपुरमें था तब शामको घूमनेके लिए रेलवे अधि- 
कारियोंके बँगलोंकी ओर जाता था। वहाँ अँग्रेजोंके बच्चे मिलते 
और वे अँग्रेजीमें गाली देते। एक दिन एक अंग्रेजी जाननेवाले 
सज्जन मेरे साथ टहलने गये। बच्चोंने गाली दी तो उनसे 
समझने लगे | मुझे लगा--इनसे तो हम अंग्रेजी न जाननेवाले 
ही अच्छे हैं ।' 

कोई तुम्हारी निन्‍दा करे, गाली दे तो समझो कि यह कोई 
दूसरे लोककी भाषा बोल रहा है ! महात्माओंने तो कहा है--- 

निन्‍द्क लियरे राखिये, आंगन कुटी छवाय | 
विज्चु पानी बित्ु साबुने, निर्मल करे खुमाय ॥ 

एक अच्छे महात्मा थे। एक बार वे रूखनऊ गये। वहाँ 
उनकी ससुराल थी। उनकी ससुरालके लोग उन्हें अपने धर 
बुला ले गये। वहाँ एक ब्राह्मण आये तो वे महात्माको फटकारने 
लगे-- तुम कंसे साथु हो, पूर्वाश्नमके सम्बन्धियोंके घर घूमते- 
डोलते हो !' 

देरतक बे ब्राह्मण बोलते रहे, महात्माकी निन्‍्दा करते रहे। 
जब चुप हो गये तो महात्माने कहा--बस ? में तो बड़े ध्यानसे 
आपकी बाते इसलिए सुन रहा था कि आप कोई ऐसा दोष मुझमें 
बतावेंगे जिसका मुझे पता न हो। आपने तो वही बातें कही हैं 
जो में पहलेसे जानता हूँ 

भगवान्‌ बुद्धको एकने बहुत गालियाँ दीं। जब वह चुप हो 
गया तो बुद्धने पूछा--भन्‍्ते ! यदि तुम मुझे कोई वस्तु दो और में 
उसे स्वीकार न करूँ तो बहु किसके पास रहेगी ? 

वह बोला--भेरे पास ही रहेगी ।' 

बुद्धइ-तुमने जो ये गालियाँ मुझे दीं उन्हें में स्वीकार नहीं 
करता।' 

इसलिए हमें प्रत्येक दह्षामें देखते रहना चाहिए कि इस बातसे 
हमारा हृदय गन्दा होगा या शुद्ध । जो संसारकों बनाना चाहता 
है वह विषयी है, जो हृदयको बनाना चाहता है वह साधक है। 
इसलिए सम्पूर्ण सृष्टिके मूल्यपर भी तुम अपने हृदयकों मत 
बिगड़ने देना ॥ 

धन, भोग, संग्रह, स्त्री क्यों चाहिए ? अपने मनको सुख देनेके 
लिए | इसलिए जो दुःख हो रहा हो उसे त्याग दो | समस्त विश्वकी 
सम्पत्ति-साम्राज्य मिलता हो और उसके मिलनेसे हृदय नरक 
बन जाता हो तो वह सम्पत्ति किस कामकी ! किसी वस्तु एवं 

कार्यका प्रयोजन देखना चाहिए । विषयी वह है जो अपने हृदयकी 
सुख-शान्ति मिटाकर वस्तुओंको चाहता हैं। साधक वह है जो 
वस्तुका त्याग करके भी हृदयकी शाच्ति चाहता है। संसारी दो 
प्रकारके होते हैं। जो दूसरोंकों दुःख, अशांति देकर वस्तु-भोगको 
चाहता है वह पामर हैं। जो दूसरोंकी शान्ति भंग किये विना 
सुख-वस्तु चाहता है वह विषयी है । 

साधकको विषयकी चर्चा तथा विषयी पुरुषोंका संग त्याग देना 
चाहिए क्योंकि संसारासक्त पुरुष रागपूर्वक चर्चा करेगा, तो अर्थ या 
कामकी--धन अथवा स्त्रीकी चर्चा करेगा और द्वेषपूर्वक चर्चा 
करेगा तो शत्रुकी चर्चा करेगा। अपनी आस्थाकी चर्चामें वह ईइवरके 
सम्बन्धमें सन्देह बढ़ानेवाली बातें ही कर सकता है । अतः स्त्री, धन, 
शत्रु और नास्तिककी चर्चा तो भक्तको सुननो ही नहीं चाहिए । # 

अभिमान ओर दम्म 

दद स्थाज्य 

संगति 

लोक-व्यवहारमं रहते बाह्याचरणोंमें क्‍या त्याज्य है यह बता- 

कर अब बतलाते हूँ कि आन्तरिक आचरणमें कया त्याज्य है। दूसरे 
स्‍त्री, धन, नास्तिक, शत्रुकी चर्चा करें तो उसे मत सुनो। जो 
अपनी ओरसे इनक्री चर्चा करे वह तो साधक ही नहीं है। अब 
अपने आचरणमें कोन-कौन-सी बातें नहीं आने देनी हैं, यह 
बतलाते हैं। 


अभिमानद्म्मादिक त्याज्यम ॥। ६४ ॥| 


अभिमान, दम्भ आदिका त्याग करना चाहिए ॥ ६४॥ 
जो सांसारिक बस्तुको प्राप्त करके हषित होता है उसे गर्व 
आता है और गव॑ आनेपर धर्मका उल्लंघन होता है--इहृष्टो 
हप्यति हसतो चर्ममनुक्रामति । 
अभिमान ही हमारे हृदयमें ईह्वरको नहों आने देता। हम 
बड़े विद्वान, बड़े तपस्वी, बड़े सुखी, बड़े धनी, बड़े अधिकार-सम्पन्न, 
बड़े,बड़े, बड़े यह अभिमान है। 
जन्मे इवरय श्रतश्नी भिरेघधमा नमदः पुमान । 
ने वाहत्यभिधातुं वे _त्वामकिश्ननगोचरम ॥ 
( श्रीमद्भाग० १८२६ ) 
देवी कुत्तीने कहा-- उच्च कुलमें जन्म होनेसे, बहुत अधिकार 
मिल जानेसे, बहुत पढ़ लेनेसे अथवा बहुत धन होनेसे जिन पुरुषोंका 


सत्र ६४ :: २७३ के ओऋ 


अभिमान बढ़ गया है वे तो अकिज्चनोंको दर्वंन देनेवाले आप 
( भगवान्‌ ) का नाम लेनेके भी अधिकारी नहीं हैं ।' 

अधिक भोगकी प्राप्तिका एक मद होता है। उस मदसे मतवाला 
होकर व्यक्ति सोचता है--हमारे जसा कौन है ! 

किसीको कर्मका अभिमान होता है--यह मैंने किया। यह मेने 
बनवाया । मेरे बिता यह कार्य नहीं हो सकता था ।' 

अरे, न भोग साथ जानेवाले हैं च कर्म । जिन बेटे-बहुओंसे 
छिपाकर, बचाकर लोग धन संग्रह करते हैं, मरनेपर वह धन उन 
बेटे-बहुओंके ही हाथ पड़ता है। जिन्होंने मदुराका मीनाक्षीमन्दिर 
और श्रीरंगम्‌-मन्दिर बनवाया उनके नाम भी कम ही लोग जानते 
हैं। उनके करममके सम्मुख तुम्हारा कर्म कितना है ! 

लोगोंको विद्याका-त्यागका अभिमान होता है। किन्तु जब हम 
दांकरभाष्य, अद्वेतसिद्धि जेसे ग्रंथोंकी ओर देखते हैं, जिनकी एक 
पंक्तिका खण्डन भी आजके बड़े-बड़े विद्वात नहीं कर पाते, तो 
आजके व्यक्तिका विद्याभिमान उपहासास्पद लगता है। 

अभिमान एक घेरा, एक सीमा है। वह हमको 'यह' वाह 
बना देता है। ईव्वर घेरेमें नहीं आता । अभिमान अपनेसे भिन्नमें 
तादात्म्य करके होता है। इस प्रकार जब अन्यमें तादात्म्य करके 
हम परिच्छिन्न हो जाते हैं तब ईश्वर हमसे दूर हो जाता है । 

चाखा चाहे प्रेमरस, राखा चाहे मान । 
एक स्यानमें दो खड॒ग, देखे खुने न कान | 

अहंके इस प्यालेमें त ईव्वर आता, न प्रेम । हम बड़े प्रेमी हैं, 
इस प्रकार प्रेमको अभिमानका आभूषण बनाना चाहोगे तो वह नहीं 
बनेगा। प्रेम तो अभिमानकों गला देनेवाला रामरस है और अभि- 
मान कड़ा पत्थर है। प्रेम आता ही तब है जब हृदय द्रवित हो ॥ 
प्रेमके मार्गमें दम्भ नहीं चल सकता। यह तो ईमानदारीका 
मार्ग है। 

श्रीकृष्णे जब लीला-संवरण कर लिया तब अर्जनकों बहुत 
पदचात्ताप करना पड़ा। वे कहते हैं--- 

तहें घन॒रुत इषवः स रथो हयास्ते 

पु सो5ह रथी नचुपतयों यत आनमन्ति | 
सर्व क्षणेन तद्भूदसदीशरिक्त 
भस्मन्‌ हुतं कुहकराद्धमिवोप्तमृष्यास ॥ 
( श्रीम:्भाग ० ११५२१ ) 

मेरा वही गाण्डीव है, वही दिव्यास्त्रवाले बाण हैं, वही 
अग्निका दिया नन्दिधोष रथ है, वे ही गन्धवेराजसे मिले दिव्य 
घोड़े हैं और में भी वही महारथी हूँ जिसे बड़े-बड़े नरेश मस्तक 
झुकाते थे; किन्तु श्रीकृष्णके न होनेसे क्षणभरमें ये सब व्यर्थ- 
दक्तिहीन हो गये, ठीक उसो तरह जेसे राखमें डाछी आहुति, 
कपटपूर्वेक की गयी आराबना तथा ऊसर भूमिमें बीजका बोना-- 
ये सभी व्यर्थ होते हैं ।' 

सर्यादापुरुपोत्तम भगवान्‌ श्रीरामने कहा है--मोहि कपट छल 
छिद्त न भावा | 

श्रीरामचरितमानसमें यह कहीं नहीं आया है कि--मोद्ठि 
काम-क्रोच-लोभम न भावा | मनमें काम, क्रोध, लोभ, मोह आदि 
आते है तो भगवानके सामने आवें। प्रभुके सम्मुख होकर स्वीकार 
करो--- मुझमें यह दोष है ।' किन्तु यह नहीं चल सकता कि मनमें 
कुछ और हो और दिखाओ कुछ और । कहा गया है-- 

गुरुसे कपट मित्रसे चोरी। की हो निर्धन की हो कोढ़ी ॥ 

भगवानके यहाँ कपट-दम्म नहीं चलछता। कपटको समझो। 
क'का अर्थ है हृदयकी द्रवता और पट'का अर्थ पर्दा । क' कहते 
हैं सुख-शान्तिको, ब्रह्मको क॑ ब्रह्म कहा गया है, उसपर- 
सच्चाईपर जो पर्दा डाल दे, सत्यको तिरोहित कर दे उसे कपट 
कहते हैं । 

भगवान्‌ कहते हैं---जब एक पर्दा तुम डालते हो तो एक में 
भी डाल लेता हूँ 

जीवने छिपाया तो क्‍या छिपावेगा ? मुट्ठी भर गेहूँ। पर 
ईशवरने छिपाया दब तो सभी कुछ छिप गया । 

जझ पय सरिस बिकाय, देखह प्रीतिकी रीति भ्रल्ली । 

बिग होय रख जाय, कपट खटाई परत ही ॥ 

जसे दूध-पानीकी मित्रता है वसे ही जीव-ईश्वरकी मंत्री है । 
इस मंत्रीको दूर करनेवाला है कपट | ईश्वरके साथ कपट कया ! 
लोग ईश्वरके सामने चार आनेको पूजा-सामग्री लेकर जाते हैं 
और प्राथथना करते हैं-- 

त्वमेव माता च पिता त्वमेव, त्वमय वन्धुश्य सखा त्वमेत्र | 
त्वमेव विद्या द्रविणं त्वमेव, त्वमेष सर्व मम देवदेव ॥ 

प्राथंना तो की 'द्रविणं त्मेव” और मनमें माँगते हैं---चाहते 
हें भगवानसे चार हजार या चार लाख । इस प्रकार करो तो पता 
लगेगा कि वस्तुतः: कामना ही कपट है। थोड़ा देकर अधिक ठग लेनेका 
नाम ही कपट है और भगवाच्से यही करने तो लोग जाते हैं। 

मनस्यन्यद्‌ वचस्यन्यत्‌ कमण्यन्यद्‌ दुरात्मनाम्‌ | 

मनस्येक॑ वचस्येक॑ कमंण्येक॑ महात्मनाम ॥ 

दुष्ट पुरुषोंका स्वभाव यह है कि उनके मनमें एक बात है, कहते 
दूसरी बात हैं और करते कुछ तीसरा ही काम हैं। किन्तु सत्पुरुषोंके 
जो मनमें होता है बही वे कहते हैं और वेसा ही आचरण करते हैं ।' 

ईब्वरके साथ भला मनुष्यका कपट केसे चले ! 

पर्दा काह भतार सा ज्ञिन देख्यो सब अंग । 

यह दम्भ प्रेमके मार्गंका बहुत बड़ा बाधक है। आप किसीके 
यहाँ गये। वे चाहते तो यह हैं कि आप उनके यहाँसे शीघ्र ट्लें 
तो अच्छा हो किन्तु कहते हैं--'वाह ! अच्छे दर्शन दिये |! आइये ! 
स्वागत ! स्वागत |!” क्या इस दिखावटमें प्रेम टिकेगा ? 

अभिमानदम्भादिक॑ त्याज्यस” यह कह तो दिया गया किन्तु 
इनका त्याग करना क्‍या अपने बहछमें है ? पहले तो अपनेकों 
अपना दोप दीखता नहीं, अपनेसे आगे चलनेवालेका दोष दीखता 
है । धर्मका स्थान वक्षःस्थल हैं और अधर्म पीठपर रहता है 
मतुष्य अपने गुणोंक्रा थेंछा आगे छटकाकर--गुण छातीपर रखकर, 
सीना तानकर चलता है। किन्तु दोयोंको वह स्वयं देख नहीं पाता। 
जब कोई हमसे आगे चलता है तव उससे ईर्ष्या होती है। उसकी 
पीठ हमें दीखती है, इसलिए उसके दोप दिखायी पड़ते हैं । जब 
तुमको किसीके दोप दीखें तो समझो कि तुम उससे पीछे रह गये 
हो। तुम आगे होते तो तुम्हें ईश्वर दीखता, उसके दोप क्‍यों 
दीखते । जिसे हम पीछे छोड़ आये उसकी ओर लोटकर क्या 
देखना । जो आगे हैं, उन्नत हैं वे पीछे वालोंके दोष नहीं देखते । 

जिसे अपने दोष दीखने लगें, समझो कि उसका कल्याण हीक्र 
होने वाला है। लोग बड़े प्रेमसे अपने दोष पूछते हैँ---आपको 
हममें जो दोष दीखें, बतछा दीजिये 7 उन्हें बताओ तो वे उसकी 
सफाई देने छगते हैं अथवा मान लेते हैं--इनका हमसे प्रेम नहीं 
है । अतः अपने प्रियसे प्रियको भी उसका दोष बतलाना ही 
चाहिए। 

मनुष्यको अपने दोष स्वयं सोचना चाहिए। जेसे-जसे बुद्धि 
निर्मल होती जायगी वेसे-वंसे अपने दोष दीखेंगे। ज्ञानी वह है 
जिसे अपने पूरे अज्ञानका पता है। जिसे अपने पूरे ज्ञानका पता 
है वह तो अज्ञानी है। अज्ञानको-अविद्या और उसके अधिष्ठानकों 
जिसने पहचाना वह ज्ञाती है। ज्ञानका कोई द्रष्टा नहीं होता। 
अतः ज्ञानको जाननेवाला ज्ञानसे पृथक हो गया। पहले जब सन्‍्त- 
महात्मा हमारा दोष वताते हैं तो मन उसे नहीं स्वीकार करता। 
पीछे समझमें आता है कि वे ठीक कहते थे । है. 


सूत्र ६४ :: ३७9०७ केक 


काम आदिका सम्बन्ध भी 
भगवारसे ही जोड़ें 


संगति 
दम्भ-कपटके त्यागकी बात तो ठीक है; किन्तु अभिमान तथा 
काम-क्रोधादि दोप ऐसे नहीं हैं कि कोई इच्छा करते ही इनका 
त्याग कर दे । ये दोष हैं, ऐसा हम जानते हैं ओर इन्हें छोड़ना भी 
चाहने हैं; किन्तु छोड़ नहीं पाते । बलात्‌ ये चित्तमें बार-बार आ 
जाते हैं। ऐसी अवस्थामें क्या करना चाहिए ? 


तदर्पिदाखिलाचार: सन्‌ कामक्रोधामिमानादिकं 

तस्मिस्नेव करणीयम ।। ६७ ॥ 

क्योंकि ( अपने ) समस्त आचार उस ( परमात्मा ) को अपित 
कर दिये हैं इसलिए काम, क्रोध, अभिमानादि भी उसीसे करना 
चाहिए ॥ ६५ ॥ 

अपने सब आचार भगवान॒को अपंण कर दिये हैं। हाथमें जल, 
अक्षत, कुश लेकर मन्त्र बोल देनेसे यह अर्पण नहीं होता । तुम जो 
कर्म करते हो उस प्रत्येक कमेंका कुछ न कुछ फल होता है। तुम 
क्या चाहते हो--त्रह फल तुम्हें प्राप्त हो या ईइवरको ? 

शौच, स्नान, भोजन, शयत तुम क्‍यों करते हो ? अपने लिए 
करते हो या ईश्वरके लिए? शौच-स्नान इसलिए कि शरीर शुद्ध- 
निविकार रहेगा तो भजन करेंगे। भोजन इसलिए कि भजनकी 
शक्ति बनी रहे। नोंद इसलिए कि भजनमें आछुस्य न आवे | इस 
प्रकार तुम्हारा प्रत्येक कार्य ईश्वरके लिए हो । उसको सुख पहुँ- 

चानेके लिए, उसे प्राप्त करमेके लिए हो। जब हमारी एक-एक 
वृत्ति भगवानके लिए उठे तब अखिलाचार उसको समर्पित हुआ ! 

तुमने कोई पूजन-देवा राधत किया । उस देवतासे क्या चाहते 
हो ? चाहना यह है कि वह प्रियतमकी सेवा करे । गोपियाँ ईव्वरसे 
प्रार्थना करती थीं--हमारे नन्‍्दनन्दनकी रक्षा करना !! 

संसारके सब प्रेमी ईश्वरको सेवक बनाकर ही रखते हैं । वे 
प्राथना करते हैं मुझे यह दो ! मेरे बच्चेकों स्वस्थ करो !! प्रेमों 
ईद्वरको अपने श्रियकी सेवामें नियुक्त ही करता रहेगा। अतः 
'तदपिताखिलाचारः का अथ है कि प्रियतम ईव्वर हो | संसारमें 
कोई प्रियतम न हो। अपने सब आचरण ईद्वरके लिए हों । 

अपने सव आचरण ईइ्वरके लिए--तब मनमें काम, क्रोब, 
लोभ, अभिमानादि आवें तो हम क्या कर ? तस्प्रन्नेंच करणी- 
यम्‌-- उन्तका सम्बन्ध भो ईश्वरके साथ ही जोड़ो । मनमें काम 
आया तो कबीर साहबकी भाँति कहो-- 

राम मेरे दृल्हा में रामकी दुल्हिया। 

अपने उस प्रेमास्पदसे कहो--मेरे मनमें काम आता है। तुम 
या तो इसे मिटा दो अथवा मेरे साथ विवाह करो ! मुझे दूसरेसे 
तो विवाह करना नहीं है।' 

मत्तमें क्रोष आता है तो कहो--भगवन्‌ ! अब तुम्हारी मेरो 
लड़ाई होगी ।' 

भगवान्‌--यों ? मैंने तुम्हारा क्या विगाड़ा ? 

तुम कहो-- क्या यह कम बिगाड़ा कि मेरे मतमें क्रोाधको आने 
देते हो। तुमने मेरे मनमें क्रोध भेजा तो में लड़ किससे ? संस्तारसे 
तो लड़ने जायँगे नहीं | क्प्रोंकि संसारसे लड़ने जायेंगे तो मनमें 
संसार आवबेगा ।' 

काम और क्रोधकी यही विशेषता है कि वे जिसके प्रति होते 
हैं, मनमें वही आता है। काम-क्रोध सगर्भा वृत्तियाँ हैं। कामके 

पेटमें स्त्री या पुरुष होगा और क्रोधके पेटमें शत्रु होगा। भक्त 
कठता है-- हम तो काम-क्रोधके समय भी वृत्तिमें ईश्वरकों ही 
लगे [” अब है अभिमान-- 
४ख अभिमान जाइ जनि भोरे। में सेवक रघुपति पति मोरे ॥ 

भेरे बराबर कौन हो सकता है-- में तुम्हरा हूँ ।”' इस प्रकार 
जिस अभिमानमें ईइ्वर आवेगा उस अभिमानका पेट फट जायगा। 

पहली और उत्तम वात यही है कि अभिमानदसम्भादिक 
न्याज्यम ये मनमें आवें ही नहीं, और यदि आते ही हैं तो ईश्वरके 
साथ इनका सम्बन्ध जोड़ो । इससे हृदय शुद्ध होगा । 

भगवान्‌ आधा नहीं लेते। वे पूरा लेते हैं। जिसे पूरा ले 
लेते हैं वह भगवानमें ही मिल जाता है। शरीरका आधा भाग 
संसारके त्रितापमें दग्ध होता रहे और आधा भाग भगवान्‌का 
होकर अमृत बन जाय यह सम्भव नहीं है। इसलिए भगवान्‌ 
अधूरा नहीं लेते। कर्म करो और वह॒भगवाच्‌को अपंण कर दो । 
भगवान्‌को कर्मका अर्पंण करनेसे उसका फल अनन्तगृणित हो 
जाता है। 

कोई कहते हैं कि यदि अधर्म करके उसे भगवान्‌को अपंण 
करोगे तो उसका भी फल अनन्तगुणित हो जायगा। इसलिए 
अधर्मका अपंण मत करो | प्रेमी भक्त कहते हैं---अधर्मका फल 
दुःख है और कोई प्रेमी, अपने प्रेमास्पदको दुःख देना नहीं चाहता। 
इसलिए बुरे कर्म भगवान्‌को अपंग मत करो ।” तीसरा पक्ष यह 
है कि--भगवान्‌को अच्छे कर्म अपित कर दो और बुरे कर्म 
निवेदित करो--बतल् दो कि हमसे यह अपराध-यह बुराई हो 
गयी ॥४' 

गुन तुम्हार समुझद निज दोषा | 

भगवान्‌ कहते हें--/जब किसीने अपनी सारी अच्छाई मुझे दे 

दो तो उसकी बुराईको अस्वीकार करना उचित नहीं है। जिसने 

घरकी समस्त पूँजी ली, घरपर जो ऋण था; वह भी तो उसीके 
सिर जायगा।' 
सांख्य और वेदान्तका कहना है--कर्म गुणोंके अनुसार होते 
हैं। आत्मा कर्ता नहीं है। इसलिए अच्छे-बुरे दोनों प्रकारके कर्म 
प्रकृति या गुणोके मत्थे मढ़कर तुम स्वयंको अकर्ता अनुभव करो ।' 
देवषि नारदजीका कहना है--कर्म न गुण कराते और न 
प्रकृति करवाती । सबके भीतर बेठकर ईइवर कम करवा रहा है 7 
ईश्वरः सर्वभूतानां हृददेशेषञुन तिष्ठति। 
आआमयन्‌ सर्वेभूतानि यन्त्रारूढासति मायया॥ 
( गीता १८।६१ ) 
भगवान्‌ कहते हैँ---अजुन ! सम्पूर्ण प्राणियोंके हृदयमें बंठा ईश्वर 
अपनी मायासे कठपुतलियोंके समान उन्तकों घुभा-चला रहा है ४ 
अतएवं--- 
जानामि धर्म न च मे प्रवृत्ति: ज्ञानाम्यधर्म न च में लिवृत्तिः | 
केनापि देवेन हृदि स्थितेन यथा नियुक्तोषस्मि तथा करोमि ॥ 
( पाण्डव गीता ) 
मेरा धर्म क्या है यह जानता हूँ किन्तु उसमें रूग नहीं पाता 
और अधर्म क्‍या है यह भी जानता हूं किन्तु उससे बच नहीं 
पाता। हृदयमें बंठे हुए किसी, देवके द्वारा जेसे लगा दिया जाता 
हैँ, वेसे ही करता हूँ । 
भगवती श्रुति कहती है--- 
स एव साधुकर्म कारयति यमुलिन्नीषति । 
“जिसे वह ऊपर उठाना--अपने पास बुलाना चाहता है उससे 
वही अच्छे कर्म करवाता है।' 
जेसे राजा किसी लड़कोसे विवाह करना चाहता है तो पहले 
उसके उत्तम भोजन-वस्त्रकी, उसकी शिक्षावी व्यवस्था भी 
करता है। 

शुभाशुभ्फलैरेयं मोक्ष्यसे कर्मबन्धनेः । 
( गीता ९२८ ) 
यदि भगवान एक प्रकारके--केवछ शुभ कमंका समर्पण 
माँगते तो 'शुभाशुभ' दोनों प्रकारके कर्मोसे छूटनेकी वात क्यों 
कहते हो ? अपंण करो एक प्रकारके कर्म और छूटो दोनोंसे, ऐसा 
कंसे होगा ? 

अतएवं उचित यह है कि हम जो भी काम करें, ईइ्वरके 
लिए--ईश्वरको ध्यानमें रखकर करें। इस अपंणको भी कई 
कक्षाएँ हैं। एक मनुष्य भोजन बनाता है। भोजन बनाते प्षमय 
तो उसे भगवानकी स्मृति नहीं है किन्तु भोजन बनाकर भगवानूको 
भोग लगाता है। यह भी अपेण है--अन्त भ्रल्ता सो सब भरता । 

दूसरा मनुष्य भोजन बचाना प्रारम्भ ही इसलिए करता है 
कि भगवान॒कों भोग रूगाता है। उसे रोटी बनाते समय भी भग- 
वानकी स्मृति रहतो है । 

'तदपिताखिलाचार: का अर्थ है कि अर्थोपाजनके समय, गेहूँ 
खरीदते-पिसवाते समय भी स्मरण रहे कि यह हम भगवान्‌के लिए 
कर रहे हैं। सब क्रियाओंके समय स्मरण रहें भगवान्‌ | यदि 
बीचमें भूलते हैं तो अपने प्रेममें कमी है। प्रेममें विस्मृति नहीं 
होती | प्रमाद ज्ञानमें चल सकता है, प्रेममें नहीं। सोते समय भी 
प्रेमी प्रभुके लिए सोता है। 

प्रेमी भक्तके चित्तमें भी काम-क्रोधादि आते हैं। बात यह है कि 
खीर खाते समय भी बीच-बीचमें चटनी चाहिए। बिना मध्यमें दूसरे 
रसका स्वाद आये, मुख्य रसका स्वाद नहीं आता । इसलिए भक्तके 
चित्तमें ये उसके प्रेम-रसका आस्वादन बढ़ानेके लिए ही आते हैं । 

जहाँ भगवत्पेम है वहाँ काम-क्रोधादि आवें तो भगवान्‌के प्रति 
ही आवें। काम अपने आश्रय चित्तको मलिन करता है; किन्तु 
यदि कृष्णके प्रति काम हो तो बह चित्तको शुद्ध कर देगा। 

गोप्यः कामाद्‌ भयात्‌ कंसो टेपाच्चेद्यादयों चपाः । 
सम्वन्धादू दृष्णयः स्नेहाद्‌ यूयं भक्तया वर्य विभो ॥ 
( श्रीमज्भजाग ० ७१३० ) 

“श्रीकृष्णमें काम होनेसे गोपियोंका, भय होनेसे कंसका, डेप 
होनेसे शिशुपाल-दन्तवक्र आदि राजाओंका, सम्बन्ध होनेसे बढ- 
वंशियोंका, स्नेह होनेसे पाण्डबोंका और भक्ति होनेसे नारद्यदिका 
कल्याण हुआ । 

कंसके मनमें भय था; किन्तु भय किससे ? क्ृष्णसे। अतः 
वृत्तिमें श्रीकृष्ण आये। एक डाकूकी कथा आती है। उसका 
पुलिसने पीछा किया तो वह छिपनेके लिए एक स्थानपर कथा 
सुननेवालोंकी भीड़में घुसकर बेठ गया। उस दिन कथावाचक 
श्रीनल्दनन्दनका स्वरूप-वर्गन करते हुए उनके आभूषणोंका वर्णन 
कर रहे थे। डाकूके मनमें आया--इस नन्‍्दके लड़केको तो 
उसकी मेया करोड़ोंक आभूषण पहिनाती है। यदि इसे लूट सकें 
तो जीवनमें फिर डाका नहीं डालना पड़ेगा ।' 

कथा समाप्त हो गयी। जब सब लोग चले गये तो डाकू 
कथावाचक पण्डितजीके सामने जा खड़ा हुआ। पण्डितजी डरे । 
उन्होंने पोथी-पत्रा और जो फल चढ़े थे, सामने रख दिये। डाकू 
बोला--मुझे तुम्हारे पोथी-पत्रेसे मतरूूब नहीं है। तुम कथामें 
जिस लड़केकी बात कह रहे थे उसका ठीक-ठीक पता बता दो। 
लेकित झूठ बोले तो समझ लेना !' 

पण्डितजी डर गये । उन्होंने वता दिया कि वृुन्दावनमें यमुना- 
किनारे वह॒ नत्दनन्दन गायें चराता है। डाकू वहाँसे चल पड़ा । 
यमुनाजीतक तो पहुँचा नहीं, वीचमें कोई नदी मिली, बन मिला 
तो उसीकी उसने यमुना-तटका वृन्दावन मान लिया। उसके मनमें 
तो प्रब् लोभ था। लछोभवश वह मेघव्याम, पीताम्बरधारी, 
मयूरमुकुटी, वनमाली, पंकजनेत्र श्लीकृष्णका चिन्तन कर रहा था। 


बे 

इयामसुन्दर उसके लिए वहीं प्रकट हो गये | उनका दर्शंव करके 
कहीं लोभ या माया टिकतो है ? डाकुका जीवन धन्य हो गया । 

श्रोकृष्मके प्रति काम हो या क्रोध, लोभ हो या द्वेष, वह 
व्याकुलता पर्यन्‍्त जाकर हृदयको शुद्ध कर देगा। क्रिया पयेन्त 
वह नहीं जायगा। योगमें क्रिया अच्तमुंख करनेको होती है और 
भक्तिमें क्रिया उन्‍्मुख-भगवन्मुख करनेके लिए होती है । 

अभिमान मनमें आता है तो यह आवबे कि हम उनके हैं-- 
उनके आश्रित हैं। देखो, भगवज्नाम लेनेपर कोई पापी नही रह 
जाता। पाप तो तुमने देखा नहीं है। पाप तो क्रियाका परिणाम 
है। क्रिया हुई और भूतकालिक हो गयी। अब उस क्रियाके 
कारण तुम्हारे मनमें यह संस्कार होता हैं कि--में पापी हूँ । 
ऊँसे पापका संस्कार तुम्हारे मनमें आता है वेसे ही यह संस्कार 
क्यों नहीं आता कि---भगवदज्ञाम लेनेसे बह पाप मिट गया' इसका 
अर्थ है कि नाम-महिमापर तुम्हारा विश्वास नहीं है। 

महाप्रसादे गोविन्दे नाश्नि ब्रह्मणि वेष्णवे । 
स्वल्पपुण्यवतां राजन विद्वासों नेव जायते ॥ 

“जिनके पुण्य बहुत कम हैं अर्थात्‌ जो पृण्यहीन हैं उनको 
भगवत्पसाद, भगवान्‌, भगवन्नाम, ब्राह्मण तथा भगवद्भक्तोंपर 
विद्वास नहीं होता ४ 

एक बार किसीने गाली दी तो दुःख हुआ। फिर स्मरण 
आया--असुक पत्रमें अपनी प्रशंसा छपी है' तो सुख हुआ। इस 
प्रकार गाली तथा प्रशंसाका प्रभाव मनपर पड़ता है। हमारा मन 
दुःखके कारणको अधिक ग्रहण करता है, सुखके कारणकों कम | 
इसी प्रकार संसार तथा भगवान्‌ भी हैं। तुम मनसे जिसे ग्रहण 
करते हो उसका मनपर प्रभाव पड़ता है। अभ्यास करो कि मन 
सुखके कारणको--ईइ्वरको ग्रहण करता रहे । जीवन कितना 
बड़ा है। उसमें रोग-दर्दके घण्टे कितने हैं ? तुम पच्चीस वर्षका 

स्वास्थ्य सोचकर सुखी नहीं होते, आये घण्टे सोचकर दुखी 


जो पुरुष स्वयं तो पत्नीत्रनी नहीं बनता किन्तु पत्नोकों 
पतित्रता बनाये रखना चाहता है वह दुखी होगा। जो स्त्री स्वयं 
पतिब्रता नहीं बनना चाहतो पर पतिकों अपनेमें निष्ठावान चाहती 
है बह दुखी होगी। जो आदर्ण पिता नहीं बचता पर चाहता है 
कि पुत्र आदर्ण पितृभक्त हो वह दुखी होगा । इसी प्रकार हम स्वयं 
ईश्वरभक्त नहीं बनते, ईश्वरकों छोड़कर संतारकी सोचते हैं और 
चाहते हैं कि ईब्वर सदा हमारे अनुकूल रहे, इसलिए दुःख पाते 
हैं। ईश्वरको हृदयसे निकालनेके कारण ही सब दुःख, दारिद्रय, 
दौर्भाग्य आते हैं । 

काम-क्रोध, लोभ, अभिमान मनमें आते हैं और तुम्हें दुखी 
करते हैं । किन्तु ये उठते हृदयमें और जुड़ते बाहर किसी अन्यसे 
हैं। इनको और किसीसे नहीं, भगवावसे जोड़ो, तब ये तुम्हें दुखी 
नहों करंगे। 

एक बार श्रीउड़ियाबाबाजी महाराज कीतन करनेवालॉपर 
बहुत झूँझलाये-- क्या 'ईइ्व्रर-ईदवर' तुम लोगोंने लगा रखा है ! 
कहाँ है तुम्हारा ईश्वर ? बजाते-वजाते झाँझ फोड़ डाली, मुदंग 
बजा-बजाकर, नाव-नाचकर ईश्वर-ईश्वर करते हुए कान फोड़ 
दिये। दिन-रात चिल्लाना !! 

उस समय कोकिल साई आज्नममें आये थे। उन्होंने पुछा-- 
आज आपकी ईव्वरके साथ लड़ाई हुई है क्या ?' 

तब बाबाने बतलाया कि वे अस्पताल देखने गये थे। पंक्तिवद्ध 
रोगियोंकी खाटोंपर पड़े, कराहते देखकर मनमें ऐसी करुणा उमड़ी 
कि ईदवरपर क्रोध आ गया। इस प्रकार क्रोधादि आवबे तो उसे 
ईदवरसे ही सम्बन्धित करो। है 

भगवास्से प्रेम ही करना कतंव्य 


सं्गाति 

काम-क्रोध-अभिमान मनमें न आवें तो सर्वोत्तम, और आव हो 
तो उनका सम्बन्ध भगवानसे जोड़ दो, यह भी निषेधपरक बात 
ही हुईं। करना क्या चाहिए ? 

त्रिरुपभद्जपूवेक नित्यदासनित्यकान्ताभजनात्मक 
वा प्रेमेव का्यम्‌, प्रेमेव कायम ॥ ६६ ॥ 

तीन रूपों ( सत्व, रज, तमकी गुणात्मक अथवा आते, जिज्ञासु, 
अर्थार्थी भक्तिके रूपों ) को भंग करके नित्य दासभावसे, नित्य 
कान्ताभावसे अथवा किसी ( सख्यवात्सल्यांदि ) भावसे 
( भगवानूसे ) भजनस्वरूप प्रेम करना चाहिए। प्रेम ही करना 
चाहिए ॥ ६६ ॥। 

करना तो केवल प्रेम ही चाहिए, किन्तु उसमें स्वार्थंकी गन्ध 
न हो। प्रेम कैसे हो ? इसके लिए माहात्म्यज्ञान होना चाहिए। 
भगवानके गुण, प्रभाव, कृपा, रहस्य और तत्त्वका ज्ञान होनेपर 
उनकी ओर मनका झुकाव होता है। फिर भगवान्‌के साथ अपने 
सम्वन्धका ज्ञान होना चाहिए। भगवानसे सब प्रकारका सम्बन्ध 
हो सकता है। इसके पश्चात्‌ सेवाका ज्ञान चाहिए। माहात्म्य-ज्ञान, 
सम्बन्ध-ज्ञान और सेवा-ज्ञानसे प्रेमकी पुष्टि होती है। 

'त्रिरूपभजुपूवंकम!--इसमें त्रिरूप-भंग क्या ? इसी सृत्रग्नन्थमें 
पहले देवधिने कहा है-- 

गोणी त्रिधा गुणभेदादार्तादिभेदाद्वा । 

सत्त्वगुण, रजोगुण और तमोगुणके भेदसे अथवा आतं, जिज्ञासु 
बर्धीके भेदसे गोणीभक्ति तीन प्रकारकी होती है। इस गौणी 
भक्तिके रूपोंकों भंग करके सत्त्वगुणमयी, रजोगणमयी तथा तमो 
गुणमयी 'भक्तिस ऊपर उठकर निर्गण प्रेमा-भक्तिको अपनाना 
चाहिए । आतं, जिन्ञासु एवं अर्थार्थी भावका त्याग करके निष्काम 
भक्ति करनी चाहिए। 

'ब्रिरूपभज्जभपुर्वकम्--गलाये सोमेकोी एक सांचेमें ढहालना 
पड़ता है। जब वह जम गया, तब उसे चाहे जो रूप दो। प्रेम, 
प्रेमी और प्रियतमकों पृुथक-पथक मत कारो। द्रवावस्थाको प्राप्त 
प्रेम सामको एक ही वस्तु है। उसमें अपना, ईश्वरका और 
सेवाका रूप सुनिद्िचित मत करो। 

एक गुरुके पास दो शिष्य थे। एकका काम रोटी बनाना था 
ओर दूसरेका काम जल पिलाता । एक दिल गुरुजीको प्यास छगी। 
पानी पिलानेवाला शिष्य कहीं गया था। रोटी बनानेवालेसे जरू 
माँगा तो बोला--यह मेरा काम नहीं है / इसे सेवाका वँद्या-जड़- 
भूत रूप कहते हैं। इसमें सेवा मुख्य नहीं है, सेवाका रूप मुख्य है। 
इस रूपको तोड़ना होगा। यह प्रथम रूपभंग हुआ । सेवाके रूपमें 
आग्रह, कर्ममें जड़ता है । हम सेवा करेंगे---जब जो सेवा प्रभु लेना 
चाहेंगे वह सेवा करेंगे। 

अब सेवकके रूप-भंगपर विचार कर। श्रीराधाका श्रोक्ृष्णस 
बहुत प्रेम है। पर सदा स्त्री बने रहनेका उन्हें कोई आग्रह नहीं 
है। श्रीबलरामजी उन्हींके रूप हैं। वनमें गोचारणके समय वे 
दाऊजीके खझूपमें साथ जाते हैं । मेरे विना वनमें इ्यामसुन्दरको 
सुख नहीं मिलेगा' यह सोचकर उन्होंने अपना स्वरूप छोड़ा । यह 
स्व-स्वरूप-भंग हुआ। 

भक्त किसी रूपमें नहीं बंधता । भगवान॒का जेसा मन होता है 
वेंसे उन्हें सुख देनेकी वह बन जाता है। कभी उनका बालक 

बनकर उन्हें लालन करनेका सख देता है, कभी पिता बनकर उन्हें 
वात्सल्य देता है, कभी सखा बतकर साथ खेलकर उन्हें सन्‍्तष्ठ 
करता है। भगवावने कहा-- 
तमेव शरणं गरुछ स्वभावेन भाण्त | ( गीता १८६२ ) 
एक ही भददा स्वभाव यहाँ कड़ा गया है। प्रीति जहाँ पर्ज 
होती है वहाँ भगवान॒का स्वरूप, भक्तका स्वरूप तथा भक्तिका 
स्वरूप बदलछता रहता है। भगवात्‌ तथा भक्तका रूप जड़ नहीं 
है। प्रत्येक क्रियास, प्रत्येक भावसे, प्रत्येक रूपसे भक्त भगवारकी 
सेवा करना चाहता है। 
शंकरजीने देखा कि आराध्यने 'नरवपु' धारण किया है तो वे 
सेवाके लिए बानर-हनुमान्‌ बन गये। 
जेहि सरीर रति रामसों सोइ आदरहि सुज्ञान। 
रुद्र देह तज्ञि नेह बस संकर भे हनुमान ॥ 
( दोहावछी १४२ ) 
भगवान्‌ जब दोषशायी वनकर रहते हैँ तब ऋषि-मु नि उनको 
स्तुति करते हैं । किन्तु जब भगवान्‌ वृन्दावनमें गोपाल बनकर आ 
गये तब ऋषि-मुनि वृन्दावनमें पक्षी, अ्रमर, वृक्ष, लता बनकर 
उनकी सेवा करने आये। भक्तकों अपने किसी रूपसे प्रेम नहीं 
होता, उसे तो भगवान्‌की सेवा-उनके सामप्निथ्यसे प्रेम होता हैं। 
भगवान्‌को भी निर्गंण-सगुण, निराकार-साकार, पद-पर्क 
मछली-कछुआ या मनुष्यादि किसी आकार-विशेपमें कोई आग्रह 
नहीं है । 
भक्त वह क्रिया करेगा जिससे भगवात्‌ प्रसन्न होंगे, अथवा वह 
क्रिया जो उसे अधिक रुचेगी? उसका आग्रह क्रियामें नहीं 
भगवानको प्रसन्न करनेमें है । 
नारदभक्ति-दशेनकी इस सूत्रकी व्याख्याओंसें कोई 'चिरूपभज़! 
का बहा, विष्णु, रुद्र रूपको भंग करता अर्थ करते हैं; कोई सच्तत, 

कि क् 


जे, तन इत रुणोंकी नष्ट छकरना। कोई विपटोंके भंगकी बात 
बाहइले हैं । 


वेदन्तके प्रसाइमें दिट्री-हद्ा-दर्गद-दध्य्पा मिटायी जाती 
है। एकेब्वरवाइमें इह्या, डिप्ण, रुद्र, इन तीन रूपोंका निपेध 
किया जाता है। क्षमात्र झगानी हो तो सत्य, रज, तम इन तीनों 
गुपोंमे छापर उठना होता है। पर यह तो भक्तिका प्रसंग है । इसमें 


॥ एक टियत्म है आर वही हमररा सब्स्व है | उसे हम वहते हैं 
त्वमव माता था पिता त्वमेव । 

यह झूप-भज्ध हुआ या नहीं ? छोकसें एक हो माता भी ओर 

पिता भी हो, क्या सम्भव है? पर वह एक ही माता भी हे 

पता भी। भगवान्‌ भक्तके लिए माता, पिता, भाई-सव 

! प्रेमने ईद्वरके एक रूपको मिटाकर उसे सर्वरूप कर 


बने 


नेत्र बन्द करके हृदयमें अथवा बाहर मूर्तिमें भगवावुके दर्शन 
करके आउ्न्द लेना प्रेम नहीं है। इसमें दर्णन है किन्तु प्रेम नहीं । 
प्रम होता है सम्बन्धसे । पहले भगवान्से हमारा एक सम्बन्ध 
था कि हम दास हैं ओर वे स्वामी हैं। सभी देहधारी, सुर्य-चन्द्र 
जलरू-वायू, पृथ्वी-आकाश आदि ईव्वरके आज्ञानुवर्ती हैं। पष्नचभृत 
ईद्वरकी आज्ञामें-ईश्वरके अधीन हैं। अतः पञ्चमतोसे बने जितने 
पिण्ड--डितने देहधारी हैं वे सब ईदवरकी आज्ञामें हैं। सम्पूर्ण 
विश्व उसके आदेशसे ही संचालित है। अतएवं उपाधिमें बठे-- 
उपाधिको स्वीकार करनेवाले सब उसके नित्यदास हैं--- 

सर्वे लित्या: शाइवताश्व देहास्तस्य परात्मनः । 


ईश्वर समस्त उपाधियोंका नियन्ता-सञ्चालक है | उपाधिको 
पकड़कर हम जिस झूलेमें बठे हैं उस झूलेको झुलानेवाला ईंइवर 
है । अतएवं जीवभावमें स्थित सब प्राणी नित्यदास हैं । 

एक बार किसीने श्रीउड़ियावाबाजी महाराजसे कहा--आप 
तो सदा ब्रह्मकी बात करते हैं,--जोवको ब्रह्म वतलाते हैं। तब 
जोवकों दास कसे कहते हैं ? 

बावा बोले--हम जीवको नहों, साक्षीको ब्रह्म कहते हैं! 
जो कर्ता-भोक्ताकी डपाधिसे युक्त है वह जीव है। जो साक्षी- 
कर्तृत्व-भोक्तुत्व दोनोंका द्रष्टा है वह ब्रह्म है। आभास ब्रह्म नहीं 
है, कूटस्थ ब्रह्म है। आभासका तो बाघ हो जाता है ।' 

जीव और ईव्वर दोनोंका साक्षी ब्रह्म है । पर जो कर्ता, भोक्ता, 

हाभिमानी है वह जीव है। जीवको अपनी इस दासताको समझ्न 
लेना चाहिए कि ईइवर हमें नचाता है ओर हम उसके सामने 
नाच रहे है । 

जव सेवा-दास्थभाव प्रगाढ अवस्थाक्नो प्राप्त होता है तब वही 
कान्तामाव बच जाता है। जहाँ ऐश्वर्यपर्वक परमात्माका चिन्तन 
है वहां नित्य दासभाव होगा । जहाँ माधुयंपुवेक ईद्वरका चिल्तन 
है वहाँ नित्य. कानन्‍्ताभाव होगा। एक ऐद्वर्य-मिश्रित ईश्वरके 
रूपसे सम्बन्धित है और एक ऐव्वयरहित ईव्वरके खझूपसे प्रेम 
करता है। 

“त्रिरूपभज़ु' का अर्थ है कि भगवानके रूपमें जड़ता मत 
आने दो। व॒न्दावनमें दो श्रीकृष्णोपासक सम्प्रदाय रासलीलामिनय 
करते हैं। एक सम्प्रदायके लोगोंका कहना है कि भगवानका 
मुकुट दाहिनी ओर झुका रहना चाहिए । दूसरे बायीं ओर मुकुट 
झुका रहनेके पक्षमें हैँ। रासछीलाके स्वरूपमें मुकुट किधर झुके 
इसको लेकर दोनों सम्प्रदायोंमें झगड़ा हुआ, मारपीट हुई, मुकदमा 
चला। उस समय अंग्रेज न्यायाधीश था। उसने निर्णय दिया-- 
मुकुठ दाहिने या बायें मत झुकाओ | सीधा रखो। 

उस निर्णयक्रो तो कोई नहीं मानता। दोनों सम्प्रदाय अपनी- 
अपनी मान्यताके अनुसार मुकुट झुकाते हैं । किन्तु यह हठ स्वरूपमें 

जडता छाता है या नहीं ? यदि भगवान्‌ सदा एक जसे खड़े हों, 
एक जंसा मुकुट वाँघे, एक ही भंगीमें रहें तो मूरति और चेतनमें 
क्या अन्तर हुआ ! 

भगवान्‌ अपना ऐश्वर्य पृथक रखकर प्रेमीके संकल्पके अनुसार 
व्यवहार करते हैं। उनमें रूपका आग्रह नहीं है। तुम अपने रूप, 
अपनी सेवाके प्रकारका हुठ मत करो। केवल प्रेम करो। प्रेम जिस 
रूपमें तुम्हें रखे, रहो । उस प्रेमक्ा आस्वादन करने भगवान्‌ जिस 
रूपमें आवें उस रूपमें उन्हें प्रेम दो | जिस क्रियासे वे प्रसन्न हों वह 
क्रिया अपनाओ--ज्ञा भेषां म्हारा साई रीझे सोई मेप घरोंगी । 

जब प्रेमसे चित्त द्रवित हो तब उसे चाहे जंसा बना लो। 
भगवान्‌ तो अपने हैं, उनसे चाहे जंसे खेली । एक कथा है कि 
श्रीबिल्वमंगलजी अयोध्या गये। वे प्रसिद्ध श्रीकृष्ण-भक्त थे। 
अयोध्यामें जब दर्शन करने मन्दिरमें गये तो किसी साथुने व्यंग्य 
किया--तुम अपने मुरलीवाले चरवाहेंको छोड़कर हमारे धनुर्धेर 
महाराजाविराजकी शरण आये हो ? 

बिल्वमंगलजीने कहा--मुझे तो वे अपने गोपाल ही छूगते 
हैं। तुम्हें नहीं लगते तो में क्या करूँ? पर तुम चाहते हो कि 
में वंशीधर रूपमें ही इन्हें प्रणाम करूँ तो ऐसा ही सही। भग- 
वानसे बोले--- 
विहाय कोदण्डशरान, मुहतं ग़हाण पाणो मणिचारुवेणुम्‌। 
मायूरबर्ह च निजोत्तमाजे सीतापते त्वां प्रणमामि पश्चात्‌ ॥ 

शीसीतानाथ ! एक क्षणके लिए आप यह धनुष-बाण एक 
ओर रख दीजिये और अपने कमलकरमें मणिजटित वंशी ले 
लीजिये। मस्तकपर-से यह रत्नजटित मुकुट उतारकर मयूरपिच्छ 
धारण कर लीजिये। इसके बाद में आपको प्रणाम करूँगा । 

मर्यादा-पुरुषोत्तम, भक्तवत्सल भगवान्‌ श्रीरासने कोई हठ नहीं 
किया । उन्होंने धनुप-बाण त्यागकर मुरछी धारण कर ली।॥ 

मस्तकपर-का रत्नमुकुट लुप्त हो गया और वहाँ मयूरपिच्छ लूहराने 
लगा । थीघे चरण टेढ़ें होकर ललित त्रिभंगीमें आ गये । 
ऐसी ही कथा इसके पर्याप्त पीछेकी गोस्वामी तलसीदासजीकी 
गोस्वामी तलसीदासजों बिल्वमंगलसे कई सौ वर्ष पीछे 
हैं। कथा है कि वे द्जमें और निम्बाकं-सम्ट्रदायके एक मन्दिरमें 
दर्शन करने गये तो वहाँ निम्बाक-सम्प्रदायके महात्मा श्रीपरश- 
रामजीने कहा--- 
अपने-अपने इष्की नमन करत खूब कोय। 
परसुराम अन्य इश्कों नमे सो सूरख होय ॥ 
गोस्वामी तुलसीदासजी मुस्कराये और भगवाद्‌की ओर देखकर 
ले 
कहा कहां छबि आजकी भछे बने हो नाथ। 
तुऊलूखी मस्तक तब नवें धन्‍्रुष-बान को हाथ ॥ 
श्रीकृष्णने मी अपना रूप बनाये रखनेका कोई आग्रह नहीं 
किया-- 
मुरली मुकुट ढुराय के, घरुष-बान लिय हाथ | 
तुलुसिदासके कारन, ब्रजनाथ भये रशुनाथ ॥ 
अपने रूपका, अपने सेवाके रूपका अथवा अपना इृष्ट इसी 
रूपमें रहे, यह हठ अभिमानके कारण होता है और भगवान्‌ गवें- 
हारी हैं। गयव॑ तो उनका आहार है। भक्तमें कोई भी अभिमान वे 
रहने नहीं देते । इस सम्बन्धकी एक कथा है। 
द्वारकामें महारानी रात्यगामाजीको अपने रूपका बड़ा गये 
था। गरुड़जीको अपनी शक्ति तथा तीव्र गतिका गर्व था। चक्रको 
अपनी शक्तिका गर्व था। श्रीकृष्णचन्द्रने तीनोंके गवेकी दूर करनेका 
निश्चय किया। उन्होंने गठरड़को श्रीहनुमानजीको बुलाने भेजा॥ 
गरुड़ हनुमानजीके पास मन्दराचलपर पहुँचे और बोले--आपको 
श्रीद्वारकानाथ बुला रहे हैं 

हनुमानजी परमभक्त हैं। वे समझ गये कि प्रस कोई लीला 
करना चाहते हैं। बोले--सुझे द्वारका या ह्वाखााराश्से क्या 
काम, में तो श्रीजयोध्यानाथका सेवक हें। में द्ास्दासाथके ८प 
नहीं जाता ।' 

गरुड़ लौट आये। उनकी बास चुबंछ 
“उनसे कहो कि श्री नाथ बदला रहे 

गउड़ दुवारा गये और बोले--'शओ्रीअयोध्यानाथजी आपको 
द्वारका ढुला रहे है। मेरी पीठपर बठ जाइये। वे आपकी प्रतीक्षा 
कर रहे हैँ । में आपको ज्षीत्र पहुँचा हूँगा। 

नुमानजी समझ गये कि गरूड़को क्‍या गये है झौर प्रनु क्या 

हते हैं । बोले--आप चलिये। में सागमें आपकी मिलता हें । 

गरुड़--में चल पड़गा तब मुझे तुम मार्गमें कंसे मिलोगे 
मेरी पीठपर बंठों अन्यथा में पकड़कर ले जाऊँगा। प्रभुने मुझे ले 
आनेकी आज्ञा दी है।' 

हनुमानजीने गरुड़कों पकड़कर फेंक दिया। कई सौ योजन दूर 
गरुड़ समुद्रमें जाकर गिरे। पवनकुमार चल पड़े द्वारकाकी ओर | 
सगरके प्रवेश-द्वारपर चक्र मिला। भगवावके आयुध तो चेतन होते 
ही हैं। उसने रोका---कौन नगरमें जा रहा है ? 

हनुमानजीने नाम बतलाकर कहा--मुझे प्रभने बढाया है।' 

चक्र--द्रनुका आदेश मुझे नहीं मिला है। विना आदेशके में 
किसीको नगरमे जाने नहीं देता । 

हनुमानजीकोीं तो शीकघ्रता थी। प्रनुने बुलाया है तो वहाँ 
तत्काल पहुँचता है। उत्होने चक्रको पकड़कर मुखमें रख लिया 
और भीतर चले गये | 

उधर गरुड़को भेजनेके पश्चात्‌ श्रीकृष्णचन्द्रने सत्यभामाजीसे 
कहा--आज मैंने हनुमान्‌जीको वुलाया है। वे श्रीरामके भक्त हैं । 
धनुप-बाण लेकर, मुकुट बदलकर में तो राम बन जाऊंगा; किन्तु 


सा । 

श्रीजानकीका स्थान कोन लेगा, उनके जसा अलोकिक सौन्दर्य 
कहसि आवेगा ? 

सत्यभामाने बड़े गवंसे कहा--आप चिन्ता मत करें। में सीताका 
वेश बना लेती हैँ । मुझसे अधिक सुन्दर वे नहीं रही होंगी ४ 

स्‍त्नीका स्वभाव है कि वह अपनेसे अधिक सुन्दर अन्य स्त्रीको 
नही मानती । पादचात्त्य कहावत है कि शैतान एक बार एक स्त्रीपर 
प्रसन्न होकर प्रकट हुआ और बोला-- वरदान माँगी !! 

स्त्रीने कहा--तुम्हारे मनमें आये, वह दे दो !' 

जतान--म तुम्हें अधिक सुन्दर बना देता हूँ / 

यह सुनते ही स्त्रीने होतानकों थप्पड़ मारा--तृ मुझे कुरुप 
समझता है ? मेरा अपमान करता है ?' 

श्रीकृष्णचन्द्रने श्रीराम-हप धारण किया और सिहासनपर 
बेठ गये। सत्यभामा आकर वाम भागमें बेठों। श्रीहनुमानजी 
आये ओर उन्होंने प्रभुके चरणोंपर मस्तक रखकर प्रणाम किया; 
किन्तु सत्यथभामाकी ओर देखा तक नहीं । 

भगवानने पूछा- हनुमानजी | आपका सुख क्यों फूल रहा है ?' 

हनुमानजीकी ध्यान आ गया। उन्होंने चक्रको मुखमें-से 
निकालते हुए कहा--यह शुझे द्वारपर रोक रहा था तो मेंने 
मुखमें दबा लिया ।* 

भगवान--आपको बुछाने भी तो कोई गया था ?' 

हनुमान--बड़ा मन्दगति है वह पक्षी । आता होगा वह अब 
आपके समीप |! 

गरुड़जी समुद्रके जलमें भींगे, थके-हाँफते उसी समय पहुँचे | 
हनुमानूजीके शब्द उन्होंने सुन लिये | लज्जासे उनका मस्तक झुक 
गया। अब हनुमानजीने हाथ जोड़कर कहा-- प्रभु सर्वंसम्थ हैं 
किन्तु एक जिज्ञासा है कि श्रीमहारानीजीका स्थान आज प्रभुने 
यह किस दासीको देनेका अनुग्रह किया है ?” 

सत्यभामाजीका सौन्दर्य-गर्व गल गया । छज्जाके मारे वे उठ- 
कर तत्काल वहाँसे चली गयीं । 

भक्तिमें अभिमान नही है, अलः रूपका आग्रह नहीं है। आग्रह 
तो अभिमानमें होता है। भगवान्‌ यदि कहें--ठुम अपने मुखमें 
कालिख पोत लो, में तुम्हें देखकर हँसूँगा। तो भक्तको इसमें 
बया आपत्ति है ? भक्त वह जो अपने आकारका अभिमान 
भंग कर देता है। वेसे प्रारम्भमें भक्तिकी दुढ़ताके लिए इप्ठका 
रूप, सेवाका रूप और अपना सेवक रूप भी दुढ़तासे पकड़ना 
पड़ता है । 

चेतन्य-चरितामृतमें एक बड़ा महत्त्वपूर्ण निरूपण है। श्रीचेतन्य 
महाप्रभु जगन्नाथपुरीमें रहते थे। उनके पास भक्तश्रेष्ठ रामानन्द 
राय आये। वे मूर्तिमान्‌ प्रेम ही थे। महाप्रभुने पुछा--भक्तिका 
स्वरूप कया है ? 

रामानन्द राय--जब भगवान्‌के नाम, रूप, गुण, छीकाको 
सुनकर, स्मरण करके चित्त आनन्दसे परिपूर्ण हो जाय और 
संसारके रूप-रस आदिमें आनन्द न आवबे तव चित्तमें भक्ति आइं 
है” ऐसा मानना चाहिए।' 

महाप्रभु--यह तो भक्तिका सामान्य रूप है। और उत्कृष्ट 
रूप बताओ ॥' 

राय--देखकर तो पराये पुरुषको, दूरस्थ चन्द्रमाको भी 
आनन्द आता है, अतः जब भगवानसे अपना सम्बन्ध हो जाय, वे 
अपने बन जायें, तब चित्तमें भक्ति आयी ।' 

महाप्रभु--ओर उत्कृष्ट रूप ?' 

राय-- सम्बन्ध हमारा बहुतोंसे होता है; किन्तु प्रीति सबसे 
नहीं होती । भक्ति तब समझनी चाहिए जब हमें सेवा करनेमें सुख 
मिले । उन्हें सुख देकर हम सुखी हों ।' 

महाप्रभु--और उत्कृष्ट ? 

रगय-- जब भगवानसे हमारा ऐसा प्रेम हो जाय कि यही 
हमारे प्राण हैं। उनपर अपना इतना स्वत्व हो जाय कि हम उनसे 
रूठ सर्के, मान कर सकें। जसे गोप सखाओंका प्रेम इृदान- 
सुन्दरसे था 

हात्रभ--'और उत्कृष्ट ?' 

राय--जवब कुछ पानेकी कामना न रहे। माता जसे बच्चेको 
स्नेह-प्यार देती ही देती है, वेसे जब प्रभुके प्रति बात्सल्यका 
उदय हो ।' 

महाप्रभु--'ओर उत्कृष्ट ?' 

राय--इससे आगे तो गोपियोंका प्रेम है--हपीकेण हपीकेश- 
सेवनस्‌ ।! प्रेयसीका प्रेम जसे प्रियतमके प्रति होता है।' 

महाप्रभु--और उत्कृष्ट ? 

राय--प्रेमका अगाध सागर है। केवल प्रेम ही प्रेम है। एक 
तरंग उठती है और श्रीकृष्णाकार बनती है। दूसरी तरंग उठकर 
श्रीराघाका रूप ले लेती है। दोनों तरंगें मिलती हैं। दोनों फिर 
लीन होती हैं। उनके रूप परस्पर परिवर्तित होते रहते हैं । 
त्रिरूप भद्ध हो गया। स्त्री-पुरुपका आकार भो मिट गया | अखण्ड- 
अविनाशी मिलन !' 

हाप्रभुने श्रीरायको रोक दिया--'बस ! अब आगे मत 
बोलता !' 

'त्रिरूपभज्ुपूर्वकम्‌का अर्थ है कि प्रभुको जेसी इच्छा हो वेसे 
के स्वयं रहें, उस प्रकार हमें रखें और बसी सेवा लें। गोपाल- 
तापिन्युपनिषद्में आता है-- 

कि नाम भजन ? भजन नाम रसनम्‌। 

'मजन किसे कहते हैं ? भजन कहते हैं रसलेनेको ।” जैसे गाय- 
बेल पहले घास-भूसा खा छेते हैं और फिर बैठकर जुगाली करते 
हैं। इसी प्रकार कथा-भ्वण तो खाने जेसा है और घर जाकर 

उसका बार-बार स्मरण करके रस लो, यह भजन है। भगवानको 
मजदरीके रूपमें पानेका प्रयत्न मत करो कि इतनी माछाएँ जप किया, 
इतनी पूजा की, अतः भगवानको मिलना चाहिए। तुम तो वीणा 
बनकर गाओ और भगवान्‌ सुनकर आनतन्दित हों। तुम पृष्प वनों, 
भगवान्‌ सूंघे। भगवार भोक्ता हैं और तुम भोग्य। जब भगवान्‌ 
तुम्दाग रस लेकर प्रसन्न हों, तव भक्ति है। तस्मिस्तत्टुख- 
नुखित्वम--उस आनन्दघनकी प्रसन्नतामें प्रमन्न रहना ही प्रेन है। ऋ 

अनन्य भक्त श्रेष्ठ 


संयति मर 
मुख्य भक्त कौन हैं? अर्थात्‌ सर्वोत्तम भक्त किन्‍्हें कहना 


चाहिए ? 
भरा एकाम्तिनों झुख्या: | ६७ ।। 


अनन्य भक्त श्रेष्ठ हैं ।। ६७ ॥| 

भक्त वह जो भगवान्‌का भाग बन गया--भगवान्‌के हिस्सेमें 
आ गया। यज्ञमें कहा जाता है--'यहु इन्द्रका भाग है, यह महत्‌का 
भाग है, यह वरुणका भाग है, यह रुद्रका भाग है। ऐसे ही भक्त 
भगवान॒का भाग है। वह संसारसे छूट गया--संस्तारकी मायारूपी 
जो भूसी थी वह छूट गयी और चावल वन गये। भक्तिने पकाया। 
फलत: अभिमानकी कणिका गल गयी; किन्तु पृथक्त्व बना है। 
गलू जाना तो अद्देत हो जाना है। धानका बीज पानीमें पड़ता, 
पानीमें बढ़ता और चावल पानीमें पकता है। ऐसे ही भक्तका 
निर्माण रसमें होता है। ऐसे भक्तके भोक्ता भगवान्‌ हैं। 

'मुख्या:--मुँह लगे हो जाना, प्रमुख हो जाना । भक्तिमें में-में' 
नहीं है। अजा-माया-बकरीका शब्द है में में । भक्तमें अजाका 
लेप नहीं है। 'एकान्तिनो--वे भगवानसे एकान्तमें मिलते हैं। 
भगवान्‌ और भक्तके अतिरिक्त कोई तीसरा नहीं है वहाँ। प्रभुसे 
एकान्तके सिद्धान्तमें मिलना, जहाँ प्रभुसे अपनी बुद्धि, मन तथा 
क्रिया मिलकर एक हो जाय । 

एकान्त--एक सिद्धान्त। तुम दोनोंका सिद्धान्त एक है या 
पृथक्‌-पृथक ? भगवानको जो प्रिय, वह भक्तको प्रिय | प्रियता, मत, 

क्रिया सव एक हो चुके हैं। एक भक्तके घरमें आग लगी। लोग 
बुझाने दौड़े तो उन्होंने मना कर दिया और अग्निसें ईं्तन डालने 
लगे। थोड़ी देरमें आग अपने आप वझने लगी तो वे उसपर पानी 
डालनेमें लग गये। लोगोंने पुछा--अब आप वज्ञाइग्रों रहे हे 
पहले तो सबको वच्चानेको मना कर रहे थ।' 

भक्त--भगवान्‌ आग लगाना चाहते थे तब हम भी उसमें ईध 
डाल रहे थे। अव वे वुझाना चाहते हैं तो हम भी हल डाल रहे हैं |! 

एक सन्त एक नोौकापर जा रहे थ। नौक!में अवानक 
भरने रूगा। उसमें बठे लोग घबवड़ाये और जिसे जो बर्तन मिला 
उससे नौकाका पानी वाहर उलोचने लगा, किन्तु सन्तने नदीसे 
कमण्डल भर-भरकर पानी नोकामें डालता प्रारंभ कर दिया। 
लोगोंने डॉटा--यह क्या करते हो ?' 

सन्‍्त-- दिखते नहीं हो, भगवान्‌ नौकाको डुबाना चाद्दते हैं ? 
में उनकी सहायता कर रहा हूँ ४ 

पानी उलीचनेवाले बहुत थे। नोका तटके पास पहुँचने रूगी। 
उसका पानी बहुत-कुछ छोगोंने उछीच दिया था। अब सन्त भी 
कमण्डल भर-भरकर नौकाका पानी वाहर डालने लूगे। लोगोंने 
पूछा--अब यह क्या करने लगे ?' 

सन्‍्त--भगवान्‌की ही तो सहायता कर रहा हैँ । अब छूमगता 
है कि वे नौकाकों बचा देना चाहते हैं, अतः में भी इसका पानी 
बाहर फेंक रहा हूँ ।' 

भगवान्‌ और भक्त एकान्‍्ती अर्थात्‌ उनकी कृति, गति, मति 
रसानुरति ( प्रेम ), स्थिति ( समाधि ) सब एक हो गयी हैं। दोनों 
एक काम करते, एक ओर चलते, एक-सा सोचते और एक-सी चाह 
करते हैं । 

जोइ जोदइ प्यारों करे सोइ सोइ मोहि भावे | 
जोइ मोहि भावै सोइ सोइ करे प्यारों॥ 

मोक्रो तो भावतों बासख प्यारेके नेशनि में। 
प्यारो भयों चाहै मेरे नेसमनिकों तारो॥ 
ठाकुरने कहा-- आज प्रकूय करना हैं। 

भक्तने कहा--में इसी क्षण मरनेको प्रस्तुत हूं । 

वह तुम्हारी देहमें धूछि लगाना चाहता है और तुम अपने 
घरीरमें चन्दन लगाना चाहो तो प्रेम कसे निभेगा ! 

राजी हैं. हम उसीमे जिसमें तेरी रजा है। 
याँ यूँ भी वाह वा है ओ त्यूँ भी वाह वा है ॥ 
श्रीस्वामी हरिदासजीने कहा--- 
जैसे राख तेसेहि रहिहों ॥ 

(एकान्तिनो -भगवानूसे एकान्तमें मिलनेका अर्थ क्या ? तुम 
देखो कि जब तुम एकानन्‍्तमें होते हो तब तुम्हारा मन क्या करता 
है। एक महात्मा कहते थे--सोते समय देखो कि तुम्हारा मन 
क्या सोचते सोता है और जागते समय देखो कि मत्त जागते ही 
क्या सोचता है। तुम सोते-जागते हृदयके एकान्तमें किसका स्मरण 
करते हो ।' 

पति-पत्नीके समान भक्त ओर भगवान्‌ हृदयके एकास्तमें ही 
मिलते हैं। किन्तु एकान्तका अर्थ अपनी बुद्धिके अनुसार चलना 
नहीं है । क्योंकि अपनी बुद्धिस किया पुण्य भी अभिमानका कारण 
होकर पतनवा हेतु बन जाता है और दूसरेकी रायसे किया पाप 
कारित होनेसे हल्का माना जाता है। इसीलिए जो गुरु तथा 
शास्त्रकी सम्मतिसे चलता है उसीको उद्मति होती हैं । 
यह प्रेम को पंथ करारो महा, तरवारकी धार पे धावसों हे। 

एकान्तिनो' - अनन्य--इस अनन्यका अर्थ भी समझसे योग्य 
हैं। जहाँ अन्य न हो वह अनन्य । एक व्यक्तिक्के पत्नी है, पुत्र है, 
स्वामी है, सरकार है, दूसरे भी बहुतसे स्वजन-सम्बन्धी, भित्रादि 
हैं और प्रभु भी हैं। कभी उसे किसीका स्मरण होता है, कभी 

किसीका | कभी भगवान्‌के आज्ञानुसार चलता है तो कभी मायाके 
आज्ञानुसार। 
शानिनामपि चेतांसि देवी भगवती हि सा। 
बलादाकृष्प मोहाय महामाया प्रयच्छति ॥ 
( दुर्गा-सप्तशती १॥५५-०६ ) 
वे देवी भगवती महामाया बलपूर्वक ज्ञानियोंके चित्तकों भी 
खींचकर उसे मोहको दे देती हें क--अब तुम इसे सम्हालों !! 
जसे धमंशालामें दस-बीस यात्री आकर टिके हों बसे तुमने 
अपने हृदयको धर्मशाला बना लिया है और उसमें बहुतोंको ठहरा 
रखा है। अब चाहते हो कि भगवान्‌ भी उनके साथ वहीं आकर 
रहने लगें। भगवान्‌ ऐस्वी धर्मंशालामें नहीं ठहरा करते । अनन्य तुम 
तब होते हो जब प्रभु और तुम होते हो, दूसरा कोई नहीं रह जाता । 
प्रभुर्ठि केचछः एक एव | स एव नियनन्‍्ता | स एव मम 
स्वामी | तदतिरिक्तः कश्वित्स्वामी नास्ति | सियामको नारित ! 
एकमात्र भगवान्‌ ही सबके और अपने स्वामी तथा नियन्ता 
हैँ। उनके अतिरिक्त कोई स्वामी नहीं । कोई हमारा नियामक 
नहीं । संसारमें लोग बहुत हैं, देवी-देवता भी बहुत हैं किन्तु 
नियन्ता और स्वामी वही हैं। सरकार और सेठको हम छोड़ 
सकते हैं ? सच्चे स्वामी वही हैं, यह स्वामीविषयक अनन्यता हुई। 
संसारमें दूसरे लोग तो बहुत हैं किन्तु मेरे तो एक वही हैं । 
जेसे सड़कपर लोग तो बहुत चलते हैं किन्तु वे अपने तो नहीं हैं । 
इसी प्रकार दूसरा कोई मेरा नहीं है। केवल प्रभु ही मेरे हैं। यह 
ममत्वविषयक अनन्‍्यता हुई-- 
मेरे तो गिरिधर गोपाल दूसरों न कोई। (मीरा ) 
न तुम किसीके, न कोई तुम्हारा। न तुम किपसीके रखनेसे 
रहोगे और न॒तुम्हारे रखनेसे कोई रहेगा। यह दूसरोंको अपना 
मानना ही तो भ्रम है। 


सूनच ६७ :: ४०१ कक के 
२६ 


भगवतः अन्यत्‌ किश्विन्नास्ति । 

'भगवानको छोड़कर कुछ है ही नहीं ।' यह॒तत्त्वविषयक 
अनन्यता हुई। सोनेसे भिन्न न कड़ा है, न कुण्डल ओर न हार। 
यह एकान्त हो गया । 

'भगवत: अन्यत्‌ अहमपि नास्मि!|ं यह भक्तिकी अनन्यता है 
और 'मत्त: अन्यत्‌ भगवानपि नास्ति' यह तत्त्वज्ञानकी दृष्टि है। 

तस्यैवाहं ममालो च त्वमेवाहमिति त्रिधा। 
भक्तोंका साधनाभ्यास इन तीन क्रमोंसे भगवत्‌-शरणागत 
होनेपर बढ़ता है। प्रथम यह कि में उनका ही हूँ, दूसरे वे मेरे है 
और अन्‍्तमें में तुमसे पृथक नहीं हूँ 

में भगवानूसे पुथक नहीं है. यह सगुण ईदबरकी प्रतिपत्ति 
हुई । इसीको सायुज्यमोक्ष कहते हैं । निगुंण ईश्वरकी प्रतिपत्ति है--- 

मत्तः अन्‍्यः इश्वरोषपि नास्ति। 

भगवानने गीतामें कहा है-- 

अनन्याश्विन्‍्तयन्तो मां ये जनाः पयुपासते । 
तेषां नित्याभियुक्तानां योगक्षेम॑ वहास्यहम ॥ 
( ९२२ ) 

'स्वयम्‌ अनन्या: सन्त: मां चिन्तयन्त:--स्वयं अनन्य होकर- 
अन्य सबको छोड़कर मेरा चिन्तन करते हैं। चिन्तनकी प्रणाली 
क्या है ? 'पर्यंपासते-सर्वेत: उपासते--देश या पदार्थ किसीसे 
भगवान्‌ कट न जायें--परिच्छिन्न न हों, सब देश, सब पदार्थेोमें 
उनका ही चिन्तन किया जाय । युंपासते' में देशसे अपरिच्छिन्न-- 
सर्वत्र चिन्तन बताया गया है। 

“नित्याभियुक्तानां-भगवानके चिन्तनकी कारू-अपरिच्छिन्नता 
इसमें सूचित की, सदा-सववेंदा सब कालमें भगवान्‌॒का चिन्तन हो। 
अनन्या: यह वस्तुसे अपरिच्छिन्नत्वका सूचक है। दूसरी किसी 
वस्तुसे चिक्तन परिच्छिन्न न हो। सब देशमें भगवान्‌ हैं। 'पयुं- 

पासते--सव कालमें भगवान्‌ हैं। नित्याभियुक्त--सब बस्तु- 
रूपमें भगवान्‌ ही हैं। अनन्या:--दुसग वियय नहीं है। यही 
बात गीतामें अन्यत्र नी भगवानने कही है-- 

अतन्यचेताः खततं यो मां स्मरति नित्यशः। 
तस्यथाहँ खुलभः पाथ नित्ययुक्तस्थ योगिनः ॥ 

( ८१४ ) 

अनन्यचेता:--चित्तमें दूसरा कोई वियय नहीं आता। भग- 

बानू विपय--परिच्छेद-रद्वित चित्तमें विशजमान होते हें। 

सततं--व्यापक्ृरूपसे चिस्तन--देश-परिच्छेदर्टन चिन्तन चलता 

है और नित्यश:--सर्वकालमें-काल-परिच्छेदरहित चछता हैं। 

ऐसे अनन्य भक्त मुख्य-प्रधान हें । जौ 


सूत्र ६७ :: ४०३ क््के 


भक्‍तोंकी भगवचर्चासे 
कुल और भूमण्डल 
पविश्र हो आल 


संगति 
मख्य भक्तोंका स्वर्ग बतल्ाकर अब उनकी महिमा बतलछाते 
कि वे स्वयंको ही पविन्न नहीं करते, अपने कुलकी तो चर्चा 
क्या, पूरी पृथ्व्रीको पवित्र करते है । 


कण्ठावरोधरोमाश्वाभ्रुभिः परस्परं लपमानाः पावयन्ति 


कुलानि पृथिवीं च ॥ ६८ ॥। 

( ऐसे अन्तन्‍्य भक्त ) परस्पर ( भगवान्‌की ) चर्चा करते समय 
कण्ठावरोध, रोमाऊच तथा अश्रयक्त होकर ( अपने ) कुलोंको एवं 
पृथ्वीको भी पविन्न करते हूँ ।। ६८ ।। 

कुछ पवित्र जननी कृतार्थों चखुन्धरा पुण्यवती चर तेन । 
अपार संवित्सुखसागरे5स्मिट्लीनं परे त्रह्मणि यस्य चेतः ॥ 
( स्क० पुरा० माहें० खं० कौ० खं० ५५१४० ) 
अपार-ज्ञानानन्दसिन्धु परब्रह्म भगवान्‌ श्रीकृष्णमें जिसका 
चित्त लीन हो गया है उप्त अनन्य भक्तका कुल पवित्र हो गया। 
बह माता भक्त पुत्रको जन्म देकर कृतार्थे हो गयी। पृथ्वी उस 
भक्तको पाकर सौभाग्यशालिनी हुई ( धन्य है वह कुल जिसमें 
भगवदभक्त उत्पन्न हुआ ) !' 

बाग गद्रादा दवते यस्य चित्त रुदत्यभीक्ष्णं हसति छचिच्य | 
विलज्ज उद्गायति नृत्यते च मद्भमक्तियुक्तो भुवन पुनाति ॥ 
( श्रीमद्भाग० ११॥१४॥२४ ) 
भगवान्‌ कहते हें--'जिसकी वाणी गदगद हो रही है, चित्त 
द्रवित है, कभी राता है, कभी हँसता है, कभी लज्जा त्याग- 
कर गाता है और नाचता है, ऐसा मेरी भक्तिसे युक्त भक्त त्रिभुवन्को 
पवित्र करता है ।! 
स्त्रिया विदानामिव खाधुवार्ता | 
“जसे लम्पट पुरुष बार-बार रस लेकर स्त्रियोंकी ही चर्चा करते 
हैं वेसे ही साथु पुरुष रसपूर्वक बार-बार भगवाच्‌की ही चर्चा 
करते हैं ।' 
संसारके विषयोंकी प्राप्ति--भोग और आनन्‍्दके लिए श्रम 
करना पड़ता है तथा धन एवं मन देना पड़ता है। उसमें फेंसना 
पड़ता है। हृदयसे बाहर जाना पड़ता है। किन्तु भगवान्‌ अपने 
भीतर ही हैं। उनका गुणानुवाद गाने लगे तो वाणी गदगद हो 
गयी। नेत्रोंमें अश्नु आ गये। हृदय आन्न्‍दसे भर उठा। तुम्हें 
इधर-उधर ही भटकना था तो भक्तिमार्गपर क्‍यों आये ? 
जी में ऐेसा जानती, प्रीति किये दुख्ख होय। 
नगर ढिंढोरा पीटती, प्रीति करे जनि कोय ॥ ( मीरा ) 
तुम संसारके लिए कितने निरलंज्ज बनते हो ! किसीसे कुछ 
माँगना हो तो वह गाली देता है, तिरस्कार करता है। स्त्री-पुरुष, 
माता-पुत्र परस्पर लज्जाका त्याग करते हैं या नहीं ? किन्तु भग- 
वानका नाम लेते तुम्हें लज्जा आती है! भक्त तो विलूज्ज 
उद्गायति--लज्जा त्यागकर गाता है; क्योंकि भगवान्‌ भक्तका 
संगीत सुनने आते हैं। उन्होंने कहा-- 
नाह वसामि वेकुण्ठे योगिनां हदये नच। 
मद्धक्ता यत्र गायन्ति तत्र तिष्ठामि नारद ॥ (आदिपुराण) 


सूत्र ६८ :: ४०५ ५०2 


जन्ारदजी ! न में वेकुण्ठमें रहता, न योगियोंके हृदयमें बसता। 
आप-जसे मेरे भक्त जहाँ गाते हैं वहीं में रुका रहता हूँ ४ 

भगवानको राग और भोग प्रिय है। भक्तिमें राग-राग तथा 
भोग-भोगकी प्रधानता है । राग--भगवानमें प्रेम और राग--भग- 
वान॒के गुण, नाम, लीकादिका गायन करो। भोग--नगवानूकी 
पूजा करके उन्हें भोग लगाओं तथा भोग--भगवानके लोलछा- 
विहारका चिन्तन करो । 

प्रेमकी महिमा सर्वोपरि है। प्रेममें त्तिकट-दूर होनेका, अभी या 
दस वर्ष बाद मिलनेका, वस्तुके लेने-देनेका अर्थात्‌ देश, काछ, 
बस्तुका कोई महत्व नहीं है। प्रेम जिस हृदयमें रहता है उसका 
भछा करता हैं। जिससे प्रेम किया जाता है उसका हित तो प्रेम 
चाहता ही है । 

जव हृदयमें किसीके भी प्रति, किसी भी कारणसे कटुता आवे, 
तव समझो कि तुम्हारे प्रेममें ह्वास आ रहा है। प्रेम मधुर है। 
जिसके हृदयमें प्रेम आया उसके व्यक्तित्वको मधुर कर देता है। 
प्रेम स्वयं पवित्र है। जिस हृदयमें प्रेमकी गंगा बहने छगी उसके 
हृदयमें सबके लिए पवित्रता, मधुरता आ जाती है। प्रेमी जिसे 
स्मरण कर ले, जिसपर उसकी दृष्टि पड़ जाय, जिसे वह स्पर्श कर 
ले, वह भी पवित्र हो जाता है। 

जो प्रेमी भी बनते हैं और किसीसे द्वेंप भी करते हैं वे तो 
प्रेमका उपहास करते हैं। कर्मके द्वारा व्यक्तित्व स्फूतिमय, परिश्रमी 
बनता है। योगसे व्यक्तित्व निविकार, शान्‍त बनता है। ज्ञान 
व्यक्तित्वमें परिवर्तत नहीं करता, वह केवल वस्तुकों प्रकाशित 
करता है। ज्ञानसे व्यक्तित्व गम्भीर बनता है। भक्तिसे व्यक्तित्व 
मधुर बनता है। 


निशस्य कर्माणि गुणानतुल्यान्‌ वीर्याणि छीछातनुभिः रूतानि । 
यदातिदर्षोी त्पुलकाभ्रुगद्गदं प्रोत्कण्ठ उद्गायति रौति ब्ृत्यति ॥ 

यदा अहग्मस्त इच कचिद्ध सत्याक्रन्द्ते ध्यायति बन्दते जनम! 
मुहः श्वसन वक्ति हरे जगत्पते नारायणेत्यात्ममतिगंततञ्रपः ॥ 
तदा पुम्ान्‌ मुक्तसमस्तवन्धनस्तद्भावभावाह्ुक्चताशयाकृतिः । 
निदंग्धबीजानुशयो महीयसा भक्तिप्रयोगेण समेत्यधोक्षज्म ॥ 
( श्रीमस्भाग० ७७।३४-३६ ) 

जिनको कहीं तुलना नही ऐसे भगवान्‌के गुण तथा अवतार 
लेकर किये हुए उनके कर्म एवं चरित सुनकर जब मभनुष्यकों 
अत्यन्त हर्षके कारण रोमाव््च हो जाता है, आँसू झरने लगते हैं 
वाणी गदगद हो जाती है, कण्ठ भर आता है, वह खुलकर उच्च 
स्वरसे कभो गाता है, कभी रोता है, कभी नाचता है, बार-बार दीर्घ 
इवास लेकर हरे ! जगत्पते | नारायण ! इस प्रकार बोल उठता है, 
भगवानमें वृद्धि लगनेसे लज्जा छूट जाती है, तव उस पुरुषके सव बन्धन 
छूट जाते हूँ, भगव-द्भधावके कारण उसका चित्त भगवदाकार हो जाता 
है, कर्म-संस्कारके सब बीज जल जाते हैं और वह महान्‌ भक्तिके 
आश्रयस अपने भीतर ही स्थित परमात्माको प्राप्त कर लेता है ॥ 

पहले में बड़े प्रेमसे 'कृष्ण-कृष्ण' बोला करता था। एक वार 
एक धर्मंशालामें ठहरनेके लिए गया तो उसके चौकीदारने कहा-- 
यहाँ अकेले मनुृष्यको नहीं ठहराया जाता। तुम्हारे पास न तो 
बिस्तर है, न कोई सामान । तुमको हम नहीं ठहरावेंगे ॥ 

मेंने क़ृष्ण-कृष्णण कहा। चौकीदार कुछ सोचकर बोला-- 
तुम बोलते तो बहुत अच्छा हो | ठहर जाओ ॥' 

उसने मुझे एक आलूमारो दे दी। बरामदेमें पड़े रहनेको कह 
दिया। उसके बाद तो उस धमर्मशालाके मंनेजर, चौकीदार जो 
अबतक बदलते गये हैं, सब मेरे भक्त हो गये । 

“कृष्ण-कृष्ण' कहनेसे सब कामना पृण्ण होती है। यह सिद्ध 
नाम है। महापुरुषोंने जिन भगवन्नामोंको अपनाया, जिनसे उनका 
संकल्प जुड़ गया, वह नाम सिद्ध हो गया। 

भगवान्‌का नाम तथा उनकी छीला सुनकर हृदयमें हे हुआ । 
भावचन्द्रकी चन्द्रिका पड़ी तो हृदय खिल गया। नाभिसे वारह 
अंगुल ऊपर अधोमुख हृदयकमल है। भावचन्द्रिकासे वह ऊरध्व॑भुख 
होकर खिल जाता है। 

कुछ लोगोंकों सुननेका व्यसन होता है। एकान्तमें वे सुने 
हुएपर विचार नहीं करते। उसका स्मरण नहीं करते । अतः उन्हें 
श्रवणका रस नहीं मिलता । भजन्तके विना श्रवणका रस प्रकट 
नहीं होता । भजनका अनुभव भगवानूसे स्पष्ट होता है ओर श्रवणमें 
रस भजन करनेसे आता है। 

कलकत्तेमें मेरे परिचित एक कसेराजी थे। बड़े धामिक और 
धनी थे। किसी मुकदमेमें एक वार उन्हें न्यायालय जाना पड़ा। 
वहाँ उनके मनमें कुछ ऐसा प्रेम उमड़ा कि चिल्ला पड़े--हे प्रभु 
दीनदयाल हरे ! 

न्यायाधीश अंग्रेज था। वह बोला--'यह क्या असभ्यता करते 
हो ! यहाँ चिल्लानेका नियम नहीं है।' 

कसेराजी--मेंने समझा था कि यह कंस-रावणका नहीं, 
भगव:द्गक्तका न्यायालय है।' 

जज--अच्छा, तुम भगवदभक्तका न्यायालय समझकर बोले, 
बहुत अच्छी बात है।' 

त्रोत्कण्ठ उद्गायति'--भक्त खुले कण्ठपे भगवदगुण गाता है। 
“रोति'--जब लगता है कि भगवान्‌ दूर जाने लगे तो रोने लूगता 
है। नृत्यति--जब वे हृदयधन समीप आने छरूगते हैं तो नाचने 
लगता है। 

अपने जीवनमें कामके वश होकर तुमने कितत्ती बार पागलूपन 
किया ? क्रोधके आवेशमें कितनी बार पागल बने ? उस समय 
तुम चिल्लाये, गालियाँ दीं, क्या-क्या किया, उसे स्मरण करो। 
लोभके वश तो लछोगोंमें पागलपन प्रतिदिन देखनेमें आता है। 

सट्टाबाजार या शेयर वाजारमें जाकर देखो तो बड़े-बड़े लोग 
पागलोंके समान गला फाड़कर “लिया-लिया', “दिया-दिया' 
चिल्लाते हैं। एक दिन भगवानके प्रेमवश भी तो पागलपन आने 
दो । यह पागरूपन आया तो जीवन सफल हो गया। 

कभी हँस रहे हैं, कभी रो रहे हैं, कभी चिल्लाकर गा रहे 
हैं, कभी नाच रहे हैं। कभी सामने आनेवाले प्रत्येककी वन्‍्दना कर 
रहे हैं--तुम्हीं तो भगवान्‌ हो !' इस प्रकार बुद्धि परमात्मामें लग 
गयी। संसारकी लज्जा छूट गयी। पिघले स्वर्णको जंसे साँचेमें 
डालो वेसे आकारका बन जाता है, वेसे ही द्रवित हृदय भगवदभावसे 
भगवदाकार हो गया । वही नवधनसुन्दर छवि, मुस्कान जब नेत्र 
बन्द करते हैं तभी हृदयमें दिखायी पड़ती है। इतना अवश्य होना 
चाहिए। संप्तारमें कष्ट, विपत्ति, रूदन, मृत्यु, कुछ भी हो, नेत्र बन्द 
करनेपर हृदयमें वही दिखलायी पड़े । 

पावयति कुलानि पृथिवीं च--जिसकी स्थिति ऐसी हो गयी 
उसके पिताका कुल, माताका कुल और पत्नीका कुछ पवित्र हो 
गया । इन तीनों कुलोंके लछोगोंका उद्धार हो गया। 

भक्तिमें वह शक्ति है जिससे भगवान्‌ भी पवित्र होते हैं। जब 
संसारी लोग अपना पाप ताप, शुभ-अश्युभ भगवान्‌को निवेदित 
करते हैं तब भगवान्‌ उस मलिनतासे पवित्र होनेके लिए अपने 
भक्तकी पदधूलि धारण करते हैं । 

अनुश्जास्यहं नित्य एयेयेत्यडप्रिरेणुनिः । 
( श्रीमज्भाग० ११॥१४।१६ ) 

भगवावत्‌ कहते हैं--में नित्य भक्तोंके पीछे इसलिए चलता हूँ 
कि उनकी चरणधूलि मुझपर पड़े तो में पवित्र हो जाऊं ।' 

भक्तके उत्पन्न होनेसे भगवानुका कुल भी पवित्र हो जाता है 
( हम सब अच्युतगोत्रीय जन! भगवान्‌के ही कुलमें तो हैं। ) 
हमारी माता पृथ्वी भी भक्तके संस्पर्शसे पवित्र होती है । है ३ 

भक्त ही तीथको तीथ, 
कमकी सुकमं और 
शाख्रकों सच्छाश्न बनाते हैं 


संगति 

भक्तकी महिमाका वर्णन करते हैं कि उसका सम्पर्क कितना 

पवित्र है । 
तीर्थीकुबन्ति तीर्थानि सुक्र्मीकृबन्ति कर्माणि सच्छाद्री- 
कुबेन्ति शाख्राणि ॥ ६९ ॥ 

( भगवद्धक्त ) जो तीथ्थ नहीं हैं उन्हें भी तीर्थ बना देते हैं 
कर्मोको सुकर्म बना देते हैं ओर शास्त्रोंको सत्‌-शास्त्र बना 
देते हैं | ६९ ।। 

तीर्थीकुवन्ति, अतीर्थान्यपि तीर्थानिं सम्पादयन्ति इति तीर्थी- 
कुवन्ति---वे अतीर्थकों भी तीर्थ बनाते हैं ।! तोर्थ उसे कहते हैं 
जिसका आश्रय छेकर भनुष्य संस्तारसागरको तर जाय | 

तीरथयात्रा करने निकले तो घरको चिन्ता और भोग छूटा। 
पहले बद्रीनाथ जीकी यात्रा पंदल होती थी। यात्रीको महीने दो 
महोने संसारमें क्या हो रहा है इसका पता ही नहीं लगता था। 

संसारसे पार जानेके साधनका नाम तीथे है। शास्त्रने गुरु, 
माता-विता, गंगा, बद्रीनाथ, वुन्दावत आदिको तोर्थ बताया है। 
भगवान्‌ जहाँ-जहाँ प्रकट होते है, जहाँ छीला करते हैं, वे स्थान 
नवीन तोथ हो जाते हैं। भक्त-संत जहाँ साधन-भजन करते हैं, 
जहाँ वठ जाते हैं, वह स्थान तीथ्थ हो जाता है । 

प्राचीन तीर्थ जब कालके प्रभावसे लप्त हो जाते हैं तब उनका 
पुनरुद्धार करके महात्मा ही उन्हें फिरसे तीर्थ बनाते हैं। महाराज 
विक्रमादित्यके समयमें अयोध्याका पता नहीं था। दकोंको पराजित 
करके वे सेसाके साथ लौट रहे थे। सरय्‌ किनारे एक निर्जत बनमें 
पड़ाव किया। वहाँ उन्हें एक योगी महात्माने बताया--यह 
अयोध्यापुरी है । जहाँ-जहाँ वठनेसे तुम्हारे चित्तमें श्रीरघुनाथजीकी 
जिस लीछाका स्मरण हो उस स्थानको वह छीलास्थकी समझना । 
इसके अनुसार महाराज विक्रमादित्यने अयोध्यामें मन्दिर आदि 
बनवाये। इसी प्रकार श्रीचतन्य महाप्रभुसे पूर्व वृन्दावनमें कोनच- 
सी लीलास्थली कहाँ है इसका पता नहीं था। महाप्रभुने श्री।रूप 
एवं क्रीसनातनकों आशीर्वाद देंकर भेजा कि तुम्हें ध्यामसुन्दरके 
लोलास्थलोंकी स्फुरणा होगी ।' वर्तमान वृन्दावनके लीलास्थानोंका 
निरुचय श्रीरूपसनातनने किया है। 
श्रीवल्लभाचायंजी गिरिराजसे थोड़ी दूर चल्धसरावरके समीप, 
जहाँ परसोली ग्राम है वहाँ वृन्दावन मानते हैँ। एक वृन्दावन 
सारस्वत कल्पका है और एक पाह्य कल्पका। अतः दोनों स्थान 
कल्पभेदसे ठोक हैं । 
श्रीशंकराचायंजीने नारदकुण्डमें प्रवेश करके श्रवद्रीनाथजीकी 
मूत्ति निकालकर प्रतिष्ठित की है। भक्त न होते तो तीर्थ कंसे 
बनते ? पृण्डरीक न हुए होते तो पण्डरपुर क्‍या तीथ होता ? 
गोपियाँ न होतीं तो व॒न्दावन क्या होता ? दश रथ-कोसल्या न होते 
तो अयोध्याकी क्‍या महत्ता थी ? भक्त जहाँ बठ गये, जहाँ स्तान 
कर लिया, वह स्थान तीर्थ हो गया । 
तीर्थीकुबेन्ति तीर्थानि स्वान्तस्थेन गदाशभ्र॒ता । 
( श्रीमद्भागवत ) 
भक्तोंके हृदयमें भगवान्‌ नित्य प्रत्यक्ष विराजमान रहते हूँ। 
अत: भक्त जहाँ जाते हैं वह स्थान पवित्र हो जाता है।' 

आजकल लोग तीर्थमें जाते हैं तो स्नान किया, मन्दिरमें गये, 
दो-चार रुपया चढ़ाया और मान लिया कि तीथ्थ-यात्रा हो गयी। 
नियम यह है कि तीर्थमें जाओ तो पहले उम्त तीथंका माहात्म्य सुनो 
कि वह स्थान केसे तोर्थ बना। तुम्हें पता लगेगा कि पहले वहाँ 
कोई भक्त हुआ होगा । उस भक्तकों दर्शन देनेके लिए भगवान्‌ 
प्रकट हुए होंगे। भक्त और भगवान्‌के मिलूनके बिना तीथ नहीं 
बनता। गंगा कंसे प्रकट हुई ? अयोध्या, वृन्दावन केसे और 
क्यों तीर्थ हैं ? यदि किसी तीर्थक विपयमें यह जान लो कि यह तीथ्थ 
केसे बना तो तुमको भक्तका, उसकी भक्तिका एवं भगवानचकी 
कृपाका माहात्म्य सुविदित हो जायगा । इससे तुम्हारे हृदयमें भक्ति 
आवेगी । 

अब भी प्रत्येक तीथथमें उच्चकोटिके महात्मा रहते हैं। कहीं 
वे प्रकट रहते हैं, कहीं गुप्त रूपसे | तीर्थमें जाकर निन्‍दाका भाव 
मनमें मत लाना। हाँ, वहाँ स्वच्छताकी, जलको व्यवस्था करा दो; 
धमंशाला, पाठशाला, अन्नसत्र खुलवा दो। 

तीथमें जाकर वहाँ दोष-दर्शन करना, एक तीथंमें जाकर 
अन्य तीथंके माहात्म्यका स्मरण करना--वर्णन करता, असंयम 
करना, ये दोष हैं। तीर्थयात्राका लाभ इन दोषोंसे बचनेपर ही 
होता है। 

नये-नये तोर्थ बनते जाते हैं और बनते रहेगे, क्योंकि तीथथोंको 
तीर्थ तो बनाया है भगवानके भक्तोंने। भगवान्‌के भक्त जहाँ-जहाँ 
उत्पन्न होंगे, साधन-भजन करेंगे, वहाँ-बहाँ नवीन तीथ बनते ही 
जायँगे। 

'सुकर्मकुवेन्ति कर्माण'--कर्म तो सब करते हैं और अच्छे 
बुरे दोनों प्रकारके कर्म करते हैं; किन्तु अच्छे कर्मको भी छोग 
अपने भाव-दोषसे बुरा बना देते हैं । एक मनुष्य प्रातःकाल उठता 
है, गंगास्तान करता है और वहाँ किनारे बेठकर जप करता है। 

उसका कर्म तो अच्छा है; किन्तु उसके मनमें है---कोई यजमाच 
आवे तो कुछ प्राप्त हो! इस भावने उसके जपको दृकानदारी 
बनाकर दूषित कर दिया है। 

एक व्यक्ति पेर दबाता है। यह सेवा कार्य उत्तम है किन्तु 
मममें कोई स्वार्थ है। पेर दबाकर, प्रसन्न करके कुछ पाना चाहता 
है तो यह सेवा दूषित हो गयी। हृदय स्वच्छ हो तो कर्ममें त्रुटि 
रहनेपर वह ॒ सुधर जाती है किन्तु हृदय स्वच्छ न हो तो बुद्ध 
कम पूरी निपुणतासे सम्पन्न होनेपर भी दूषित हो जाता है। 
इसलिए कर्मको सत्कर्म बनानेका उपाय यही है कि हृदयमें 
भगवान्‌की भक्ति आवे। 

भक्त सब काम भगवान्‌के लिए करता है इसलिए उसके कर्ममें 
कुछ त्रुटि भी हो तब भी वह सत्कर्म ही है, भाव शुद्ध होना 
चाहिए। एक मनुष्य आपसे वेतन लेता है ओर आपके घरका 
काम करता है। अब यदि चाय बनाते समय उससे असावधानीमें 
प्याला टूट जाय तो आप डाँटेंगे। किन्तु एक व्यक्ति आपके घर 
आया और प्रेमसे आपके लिए चाय बनाने कगा। उससे प्याला 
टूट जाय तो आप डाँटनेके स्थानपर पूछेंगे--कहीं चोट तो नहीं 
लगी? जले तो नहीं? इस प्रकार वेतनिक सेवक तथा प्रेमीके 
काममें अन्तर हो जाता है ? 

मैष्कस्येमप्यच्युतभावव्जितं 
न शोभते ज्ञानमतां निरखनम | 

कर्मकी तो कथा ही क्या, निरञ्जन--निर्मेल ज्ञान भी अच्युतकी 
भक्तिसे रहित अल न शोभते' पर्याप्त शोभित नहीं होता 'शोभते 
किन्तु अलं न शोभते ।' ज्ञान हो गया, अभिधाकी निवृत्ति हो गयी, 
यह तो ठीक है, किन्तु वृत्ति केसी रहती है ? वृत्ति निरन्तर ब्रह्ममथी 
रहती है या नहीं ? ब्रह्मज्ञान होनेपर भी कभा रोता है, कभी दुखी 
होता है, जो भी यह सब है अनात्मामें ही, किन्तु यह ज्ञानको 

शोभा नहीं है। सर्वेस्वत्यागी जीवन्मुक्तके चित्तमें दुःख आवे, यह 
उसके ज्ञानकों शोभा चहीं देता । 

कर्म तो दहवदभद्---सदा वन्धनमें डालनेवाला है। बह कभी 
पूर्ण नहीं होता । एक काम करो तो दूसरा सामने प्रस्तुत । कर्नको 
पूरा करके उससे छुटकारा नहीं होता | उसे कभी न कभी काउइता- 
जहाँका तहाँ छोड़ना ही पड़ता है। संसारमें सभी वियुक्त होते हैं । 
कभी हमारे मरनेसे वे और क्रभी उनके मरनेसे हम वियुक्त होते 
हैं। यहाँ तों एक दिन पिता-पुत्र, धन-भवन, अपनी देहतक छूट 
जाती है। एक दिन आवेगा जब तुम्हारे ही ये हाथ-पर तुम्हारे 
उठाये नहीं उठेंगे, जीभ नहीं हिलेमी। जब हमारे शरीरकोी यह 
दशा है तव शरीरसे कर्म करते-करते हम कवतक निर्वाह कर 
सकते हैं। कर्म हमको कहातक ले जायगा ? संसारसे थोड़ी विरक्ति 
होती है तब भक्ति आती है। जो संसारसे राग करते हैं वे यदि 
भगवानके भजनमें लगते भी हैं तो वहाँ भगवानसे भी नोटकी 
गड्डी, कोठी, ऊँची कुर्सी माँगते हैँ। किन्तु भगवान्‌का भक्त लौकिक 
कर्म भी करता है तो भगवान्‌के लिए करता है। अतः उसके सब 
कर्म सत्कर्म बन जाते हैं । 

सच्छास्त्रीकुर्वेन्ति शास्त्राणि---श्षास्त्र बहुत होते हैं । ऐसे भी 
शास्त्रीय-प्रन्थ हैं कि प्रा जीवत उनकी पंक्तियोंका अर्थ समझनेमें 
लग जाता है। शास्त्र और सत्शास्त्र ये दो हैं । 

न यद्दचश्वित्रद॑ं हरेयशों 
जगत्पवित्रं प्रय्णीत कहिंचित्‌ | 
तद्दायसस॑ तीर्थेभुशन्ति मानसा 
नयत्र हंसा निरमन्त्युशिक्क्षयाः ॥ 
( श्रीमज्भाग० १॥५॥१० ) 

“जिस विचित्र पदवाली वाणीमें जगतक्रो पवित्र करनेबवाला 

भगवान्‌का सुयहश कहीं नहीं है वह तो उस कौओंके स्नाच करनेवाले 

गइढेके समान है जिसमें अत्यन्त सुशिक्षित मानसरोबर-विह्यरी 
हंस क्रोड़ा नहीं करते ।' 
लोग बोलने या लिखनेमें वढ़ी चत्र-विचत्र ऊच्छेदार भापाका 
प्रयोग करते हैं। 'जन मन रंजन भंजन खंभन! जंसा तुक मिलाने- 
में--अनुप्रासके प्रयोगमें ही अपनेको धन्य मान लेते हैं। काई कहते 
हैं--बेतुके-अमिताक्षरमें नेपुण्य है . 
मजा तो तव है जब एक कहे ओ दूसरा समझे । 
गर अपना कहा आपही समझे तो कया समझे ॥ 
कुछ तो ऐसे भी लिखते-बोलते हैं कि-- 
खुदा सो बार सिर मारे तो शायद वह कमी समझे । 
वात बड़ी कही गयी। काव्य-वन्ध, यमक-अनुप्रास, उद्पेक्षा- 
वक्रोक्ति-अलंकृत वाणी बोली गयी; किन्तु उसे सुनकर ह॒दयमें क्या 
आया ? आनन्द आया, सो तो ठीक; किन्तु हृदयमें रूप कौन-सा 
आया ? यदि उसे सुनकर हृदयमें भगवद्रप नहीं आता तो वह 
काक-क्रीड़ा-तीर्थ है । उसमें हंस विहार नहीं करता । 
तद्दाग्विसगों जनताधविष्लचों 
यस्मिन्‌ अतिह्कोकमबद्धवत्यपि । 
नामान्यनन्तस्थ यशोहितानि य- 
च्छुण्वन्ति गायन्ति ग्ुणन्ति साधवः ॥ 
( श्रीमड्भाग० १५४११ ) 
“उस वाणीका उच्चारण जनताके पापका प्ररूय है जिसमें 
इलोक-छन्द-अलरूंकार न होनेपर भी भगवान्‌ अनन्तके यशसूचक वे 
नाम हों जिन्हें साधुजन सुनते, गाते तथा दूसरोंको सुनाते हैं ।' 
जिसके हृदयमें मोहका पाश लगा है उसको जीना-मरना दोनों 
बुरा है। जीवित रहते भी वह जगत्‌को पीड़ा तथा पाप देगा, और 
ऐसे दृष्टकी मृत्यु भी जगत्‌को अकल्याणकी ओर ही ले जायगी। 
उसका मांस खानेवाले पशु-पक्षी भी दुष्टताके संस्कार पावेंगे।॥ 

तदेव रम्यं रुचिरं नव॑ं नवं तदेव शध्वन्मनसो महोत्सवम्‌ । 
तदेव शोकाणवशोषणं न्णा यदुत्तमइलोकयशो 5चुगीयते ॥ 
( श्रोमड्राग० १२॥१२४९ ) 

“वही वाणी रमणीय है, सुन्दर है, नित्य नवीन है, सदा मनको 
आनन्द देनेवाली तथा मनुष्वके शोकसागरकों सुखा देनेवाली है 
जिसमें बरावर उत्तमइ्लोक भगवात्‌का यश गाया जाता है।' 

आदावन्ते च मध्य च हरिः सत्र गौयते । 
वेदे रामायणे चेच पुराणे भारते तथा॥ 

भक्तिके सम्बन्धसे शास्त्र सच्छास्त्र बन जाता है। एक भक्त 
कोई सुन्दर वस्तु देखते तो बड़े ध्यानसे देखने लगते। कोई 
पूछता--क्या कर रहे हूँ ? 

उत्तर देते--नेत्र पका रहा हूँ।' 

उनका तात्पय होता था कि भगवानको नेत्र-मार्ग से हृदयमें 
बेठा रहा हूँ। भक्तमें इतनी सामथ्यं कहाँ से आयी ? भक्तिके द्वारा 
आयी। मातृ-भक्ति, पितृ-भक्ति, पति-भक्तिसे घर तीर्थ बच जाता है 
पर देशके ये सब बड़े-बड़े तीर्थ उन्होंने बनाये हैं जिन्होंने भगवावकी 
भक्ति को है । पिता-माता, पति-गुरु सबकी भक्ति ईद्वर-भक्तिक्े अन्तर्गंत 
आ जाती है क्योंकि ईश्वर सबका माता-पिता, पति तथा गुरु है । 
देवनाओंका भी देवता ईश्वर है अतः ईह्वर-भक्तिमें सब देवताओंकी 
भक्ति आ जाती है। आजकल देशभक्तिकी चर्चा तो है किन्तु अब 
विवारवान्‌ लोग राष्ट्रवाद-राष्ट्र-भक्तिको त्यागयकर विश्वमानवताकी 
बात करने लगे हैं क्योंकि परमाणुबमके आविष्का रके कारण राष्ट्रोंका 
संघर्य महानाश कर सकता है। अब जब दो ग्रहके निवासियोंमें युद्ध 
होंगे तब लोग कहेंगे--'सबमें एक ही ईश्वर है अतः परस्पर युद्ध 
मत करो ४ इस प्रकार ईश्वर-भक्ति राष्ट्र-भक्ति, मानव-भक्तिसे भी 
बड़ी है। जो ईश्वरकी भक्तिमें लगे हैं वे जिस शास्त्रको प्रमाण मान 
लेते हैं वह शास्त्र समाजमें सतशास्त्र माना जाने लगता है। - # 

भक्त भमगवन्मय होते हैं 


संगति 
भक्तमें तीर्थोकोी त्तीर्थ बनाने, कर्मको सुकर्म बनाने, शास्वकों 
सतशास्त्र बनानेको शक्ति-प्तामर्थ्यं क्‍यों है ? 


तनन्‍मया$ | ७० ।॥ 


( क्योंकि वे भगवानुके भक्त ) तन्‍्मय होते हैं ।॥ ७० ॥॥ 
यच्चित्तस्तन्मयो मत्यों गुह्ममेतत्‌ सनातनम ॥ 

“जिसमें मनुण्यका चित्त लगा है वह मनुष्य उसका ही स्वरूप 
है, यह सनातन रहस्य है ॥' 

श्रद्धामयो5यं पुरुषः यो यच्छुद्ध+ स एवं सः | ( गीता ) 

यह पुरुष श्रद्धामय है। जो जिसपर श्रद्धा करता है वह 
उसीका स्वरूप है ।' 

भगवानका भक्त भगवन्मय होता है ॥ जिसकी धनमें श्रद्धा- 
आसक्ति हैं उसका अन्तःकरण धनमय है। जेसे मिट्टीसे बना घड़ा 
मृन्मय है वेंसे भगवच्चिस्तनसे बना भक्त भगवन्मय है। भक्त तो 
वह बना ही भगवच्चिन्तनसे है। भगवाच॒का चिन्तन किये बिना 
कोई भक्त बन ही नहीं सकता । 

चित्तमें कोई एक न होकर बहुत हों तो आमय-रोग होता है ॥ 
कोई न हो तो मय अर्थात्‌ मायाकी रचना नहीं रह जाती है। तुम 
भगदवन्‍्मय नहीं बनोगे तो मायामय बने रहोगे। 

भक्तने तीर्थेकों तीर्थ, कमंको सुकम, शास्त्रको सत्‌-शास्त्र 
बनाया तन्‍्मय होनेके कारण । भक्त जहाँ गया, उसके साथ भगवात्त्‌ 
गये । भक्तकी वाणीमें भगवान्‌ बोलते हैँ ॥ भक्त कर्म करता है तो 
भगवान्‌ उसे अपना कर्म मानते हैंँ। इसलिए भक्तका स्थरलू, भक्तके 
कम, भक्तकी वाणी--सब भगवानके सम्परकंसे पवित्र हैं । 

भक्तसे देव-पितरोंकी 
प्रसन्नता तथा 
पृथ्वीकी सनाथता 


संगति 
सम्पूर्ण बिश्व भक्तके कारण पवित्र एवं आनन्दित होता है। 
केवल तीर्थ, कर्म एवं शास्त्र ही नहीं, त्रिभुवतको भक्त पवित्र करता 
है, यह वात स्पष्ट करते हैं । 


मोदन्ते | 4० री का ० एप ८. 
न्‍्ते पितरो जृत्यन्ति देवता सनाथा चेय॑ भूभेवति ॥७१॥ 


( भक्तको देखकर ) पितर आनन्दित होते हैँ, देवता नृत्य 
करने लगते हैं और पृथ्वी सनाथ हो जाती है।। ७१॥ 

जिस वंशमें भक्त उत्पन्न होता है उस वंशके पितर आनन्दित 
हो जाते हैं कि अब हमारी मुक्ति हो जायगी । जब भगवात्र्‌ नसिहने 
प्रह्तादसे वरदान माँगनेको कहा तो प्रह्लादने मना कर दिया-- 
वरदान तो सकाम चाहता है। मुझे वरदान नहीं चाहिए। मेरे 
हृदयमें कोई कामना नही है। आप वरदान ही देना चाहते हैं तो 
यह वरदान दें कि मेरे मनमें कभी कामनाका उदय ही न हो ४ 

इसके पद्चात्‌ प्रह्लादने वरदान माँगा--मेरे पिताने आपसे 
देष किया, आपका भक्त होनेके कारण मुझे पीड़ा दी! इस दुरनन्‍्त 
भक्तापराधसे वे छूट जायें ।' 

भगवान्‌ नूसिह बोले-- 

त्रिःसप्भिः पिता पूतः पितृसि! सह तेपनघ। 
( श्रीमद्भाग ० ७॥१०॥१८ ) 

“निष्पाप प्रह्वाद ! तुम्दारे पित्ता तो अपने तोनों कुलके सात- 
सात पितरोंके साथ पवित्र हो यये ।' 

पित्तर भले पितुलोकमें हों किन्तु वे अपने वंशममें उत्पन्न 
भक्तके संबन्धमें संवन्‍्ध जोड़कर आनन्दित होते हैं। वे सोचते हैं-- 
यह हमारे बंशसें भक्त हुआ। अब इसकी भक्तिरूपिणी पुत्रीसे तो 
भगवान्‌ विवाह करेंगे ही। अत: भगवान्‌ अब हमारे जामाता बनेंगे।' 

सम्वन्ध जितना भी है, सब मानसिक ही होता है। मकान 
मेरा, स्त्री-पुत्र मरे! यह मेरापन' मानसिक ही तो है। पति-पत्नीका 
सम्बन्ध भी मानसिक है। इसी प्रकार भक्त-भगवान्‌का सम्बन्ध 
भी मानसिक है। यह तो तुम्हारे मनके स्तरकी बात है कि वह 
'भेरा' किसे बनाकर उससे युक्त होता है। भंगी लोग गन्दी नालीको 
मेरा' कहकर परस्पर लड़ते हँ---यह नाली मेरी । तू क्‍यों इसे 
स्वच्छ करने आया !! 

सबसे बड़ा सम्बन्ध माता-पुत्रका माता जाता है। उसमें भी 
पुत्र दत्तक हो या अपने पेटसे उत्पन्न, मेरापन' मानसिक ही होता 
हैं। अपने पेट्से निकलेकीडोंको क्या किसी स्त्रीने पुत्र माना है ? 

में' और भेरा' यह न प्राकृत है, न ईइ्वरकी रचना है। 
ईव्वरीय सृष्टि तो पथ्चमहाभूत हैं। इस ईश्वरीय सृष्टिमें में! तथा 
मेरा” का भाव आविद्यिक है। प्राकृत सृष्टि संसार है, इसमें जो 
सम्बन्धकी भावना है, वह प्रातीतिक है इसलिए संसारमें जसे तुम 
मैं-मेरा' करते हो, वेसे ही सुख-दुःख भोगते हो । ईब्वरको तुमने 'मेरा' 
मान लिया तो संसारके नाश-हास, विकास-उल्लास, सुख-दू:खसे 
तुम्हारा कोई सम्बन्ध नहों रह गया । तुम इससे ऊपर उठ गये | 

इस सम्बन्धमें मेरा अनुभव है प्रयागमें संन्यास लेते समयका। 
'संन्यास-ग्रहण की विधिमें तीन दिन लगते हैँ । एक दिन विरजा- 
हवनके लिए अग्नि जलाते हूँ | रात्रिभर जागते हुये उस अग्निकी 
रक्षा करनी पड़ती है। तब दूसरे दिन हवन किया जाता है। जिस 

दिन अग्नि जलायी गयी उस राजिको अग्निके सामने बठे हुए झझे 
निद्रा आ गयी। स्वप्नमें मेंने देख कि में सिह्मसनपर वेठा हैँ ओर 
मेरे पिता तथा पितामह हाथमें जलू एवं कुश लेकर मेरा अभिपेक 
कर रहे हैं। मुझे रंगा कि ये दोनों मेरे संत्यास-ग्रहणसे बहुत प्रसन्न 
हुए हैं। 

यह तो साधा रण संन्‍्यासकी बात है। मेरे मनमें संस्यास-ग्रहणके 
प्रति बहुत आस्था नहीं थो । अपने मनमें व्रह्मसे कमपर अहंता थी 
ही नहीं । किन्तु यदि ईब्वरसे प्रेम हो तब तो पित्तर बहुत हो 
आनन्दित होते हैं । 

जुत्यन्ति देवताः-देवता कब्र नाचते हैं, जब उन्हें कोई 
अत्यन्त अदभुत वस्तु प्राप्त हो। नेत्रसे रूप दीखता है सूर्यक्री 
सहायतासे; किन्तु हम देखते हैं चमड़ेका सौन्दर्य, इससे सूर्यको 
ग्लानि होती है। भक्तके नेत्र जब जहाँ जाते हैं, सत्र भगवालको 
देखते हैं। सूर्य देवता सोचते हैं--- इसके नेत्रांका जो में इसके जन्म- 
जन्म से सहायता देता आ रहा था वह मेरी इतने दिनोंकी सहायता 
दर्शत हो रहे हैं 

वायुदेवता त्वमिन्द्रियमें बेंठकर भगवान्‌की पुजाका सुख लेते 
हैं। अग्नि देवता वाणीमें वेठकर भगवन्नामोच्चारण करते हैं। 
इसलिए देवता नाचते हैं कि आज इस भक्तके माध्यमसे हमारा भी' 
भगवानसे सम्बन्ध जुड़ गया । 

भक्तोंमें भी दो भेद होते हँ--एक प्राकृत भक्त और एक अप्राकृत- 
भक्त । प्राकृतभक्त पाञ्चभौतिक शरीरधारी होते हैं। उनकी 
इन्द्रियोंके अधिएछ्ठात्‌ देवता ये सुर्ये, अग्नि आदि होते हैं। किन्तु 
अप्राकृत भक्त भगवाचकी इच्छासे दिव्यलोकसे पृथ्बीपर आते हैं। 
उनके शरीर दिव्य होते हैं।॥ उन्तको इन्द्रियाँ चल तो प>चमहाभूतोंकी 
सात्त्विक तन्मात्रासे बनो होतीं, न उनकी इन्द्रियोंके अधिष्ठात्‌ देवता 

॥ फिर भी जब गोपियाँ, मोपबालक श्रीक्रण्णके सम्पर्कमें आते 
देवता यह सोचकर नतत्य करने लगते थे कि--छोग तो यही 
गे कि इनके भी नेत्रादि हूँ तो उसके भी वेकारिक देवता होंगे । 
कार मिथ्या धारणासे भी तो हमें गौरव ही मिलता है। 

भक्तको देखकर, भक्तके सम्पर्क आकर लोग धर्मात्मा बनते 
हैं। धर्मात्मा होनेपर वे यज्ञ, दान, तप, देबाचंन आदि करते हूं । 
धर्मकी वृद्धि तथा पापका क्षय होता है। अतः भक्त होता है तो 
देवता हर्पसे नाचने लगते हैं कि भक्त उन्तकी तृप्ति तथा अभ्युदयमें 
सहायक होगा । 

सनाथा चेय॑ भूमंबति-पृथ्वीके-भूदेवीके पति तो भगवान्‌ 
हैं। अतः पृथ्वी कभी अनाथा नहीं होती। बसे भी भूमि क्‍या 
कभी कहीं स्वामिहीन रही है? इसमें एक पौराणिक आख्यायिका 
हैं। भगवान्‌ ठहरे बहुवल्लभ । वे जब वकुण्ठमें रहते हैं तो वहाँ 
श्रीदेवी-लक्ष्मीका प्राधान्य रहता है। वहाँ पृथ्वी-भूदेवी गोण 
होकर रहती हैं। भगवात्‌ वहाँ रमाके प्रेमके बन्दी बने रहते हैं । वे 
सिन्धुसुता प्रभुके चरण भी अपने अड्धूमें ही रखती हैं अत्तएव 
भूदेवी वियोगाकुल रहती हैं। भक्त जब पृथ्वीपर उत्पन्न होता है 
तो भगवान्‌ उसके हृदयमें आ विराजते हैं । कोटि-कोटि भक्तोंके 
हृदयमें भगवान्‌ आ गये तो पृथ्वी अपने स्वामीकों पाकर सनाथा 
हैं; गयी । भला ननन्‍्द-यज्ञोदा, दशसरथ-कोसल्या-जैसे भक्त न होते 
तो भगवान्‌ पृथ्वीपर क्‍यों आते ? भक्तके सहारे ही पृथ्वीको अपने 
पति, प्रभ प्राप्त होते हैं । 

एक भक्तके उत्पन्न होनेसे पृथ्वी, पितुलाक, स्वर्ग सब धन्य-धन्य 
हो जाते हैं।॥ भक्त कोकिल साईके सम्बन्धमें मेरा अनुभव है कि वे 
जव पास आकर बठ जाते थे तब भगवातके सम्बन्धकी नवीन-नवीन 
बातें मनमें आती थीं। भक्तके चरीरसे भक्तिकी तन्मात्राका प्रवाह 
बहता है और वह सम्पूर्ण छोकोंको पवित्र करता है। है ३ 

भवक्‍तोंमें जाति आदिके 
मेदका अभाव 


संगत 

ऐसे भक्त क्या किसी विशेष ( ब्राह्मणादि ) जातिमें उत्पन्न, 
बहुत विद्वान, रूपवानू, धनवान, कुछ विज्षेष क्रियाके करनेवाले 
होते हैं? जाति, कुल, धत्त, रूप, विद्या, क्रिया आदिसे उनमें 
तारतम्य होता है या नहीं ? 

नास्ति तेपु जातिविद्यारपकुलधनक्रियादिभेदः || ७२ ॥ 

उन ( भक्तों ) में जाति, विद्या, रूप, कुल, धन, क्रिया आदिका 
भेद नहीं है ।॥ ७२॥। 

पज्षेदः--भित्ति: भेदनात्‌'--जो टुकड़े करे, वह भेद। भक्तमें 
अह्ंका रकी ग्रन्थि नहीं है इसलिए भेद भी नहीं है। मनुष्यमें यह 
जो मनुष्याक्रति है वह प्रकृतिने बनायी है। इसमें ब्राह्मणत्व संस्कारस 
आता है। पत्थर प्राकृत वस्तु हैं। उसमें शिवत्व, रामत्व आदि 
संस्कारसे--तक्षणकर्ासे या मन्‍्त्र-संस्कारसे आते हैं। स्च्रीत्व 
तो स्त्रीमें प्राकृत है किन्तु उसमें पत्नीत्व संस्कारसे आता है । जो 
प्रकृतिमुलक भेद हैं उनमें अधिकार-अनधिकारका भेद नहीं होगा । 
गाय सबके लिए गाय है और वृक्ष सबके लिए वृक्ष | संस्कारमूलक 
भेदमें अधिकार-अनधिकारका भेद होता है। ईश्वरको प्रियतम 
मानकर पूजनेमें सबका अधिकार है किस्‍्तु प्राणप्रतिष्ठादि संस्कारोंसे 
संस्कृत मृतिकी पुत्रा्में संस्कार-सम्पन्न व्यक्तिका ही अधिकार है । 

गीतामें भक्तिके छिए भजन करना आवश्यक बतलाया गया 
है। यह सबके लिए है । अनधिकार दो प्रकारका होता है--- 

१. अनाचार-मूलक, जंसे कोई दुष्कर्म कर ले तो प्रायदिचत्त 
किये विना अमुक यज्ञादिमें उसका अधिकार नहीं रहा । 

२. जाति-मूलक--जतप्ते क्षत्रियकों वृहस्पति-सव करनेका अधिकार 
नहीं है। भक्तिमें दोनों प्रकारके अनधिकार नहों माने जाते। 
दुराचारीकों भी भक्ति करनो चाहिए क्योंकि भक्ति दुराचारकी 
सभिवर्तिका है-- 

अपि चेत्छुदुराचारों भजते मामनन्यभाक । 

( गीता ९३० ) 

भगवानने कहा--सम्यग्व्यवसितों हि सः। बुद्धिमें यह सम्यक 

व्यवसायरूप जो भजनका दृढ़ निश्चय है, वह ज्ञानकी पवित्रता 

उसकी इच्छाकों पवित्र कर देगी और इच्छाकी पवित्रता कर्मकों 
पत्रित्र वनावेगी | इसलिए कहा-- 

ज्षिप्रं भवति धर्मात्मा शबध्वच्छान्ति निगव्छति । 
(गीता ) 
बह शोध्र धर्मात्मा हो जाता है और ज्ञाइवत बान्ति प्राप्त 
करता है ।' 

अत्तएव किप्ती व्यक्तिके पृर्वंचरितमें जो त्रुटियाँ हें उन्हें देखकर 
यह कहना कि यह भक्त नहों हो सकृता', ठीक नहीं है। कर्म- 
मूलक अनधिकारका प्रवेश भक्तिमें नहों है। पापीसे पापी भी 
भक्ति कर सकता है। 

अब जाति-मूलक अनधिक्रारको देखे तो भगवानने ही गीतामें 
कहा है-- 

मां हि पार्थ व्यपाश्रित्य येषपि स्थ॒ुः पापयोनयः । 

ख्त्रियो वैश्यास्तथा शुद्वास्तेषपि यान्ति परां गतिम्‌ ॥ 

( गीता ६।३२ ) 
अजुन ! मेरा आश्रय लेकर स्त्रियाँ, वेश्य, शूद्र तथा पापयोनि- 
चाण्डालादि भी परम गतिको पाते हैं।' 

चर 


अतः जिन्हें पाप-मलक जाति प्राप्त है उन्हें भक्ति करनेका 
अधिकार हैं। कौन किस जातिमें उतलन्च हुआ अथवा क्या कर्म 
करता है, यह विचार भक्तिमें नहीं किया जाता। विचार यह 
किया जाता है कि वह प्रीतिपूर्वक भगवादका चिन्तन-आराधन 
करता है या नहीं । 

प्रेमपूर्णमनुध्यानं भक्तिरित्यमिधीयते। 

प्रेमप्वक निरन्तर चिन्तनका नाम भक्ति है । भयपूर्वक 
चिन्तन कंस करता था, द्ेषपुर्वक शिशुपालू, किन्तु कंत या शिशु- 
पालका चिन्तन भक्ति नहीं है। आजकल साधु पूछते हँ---'कौन 
दूध हो ?' अर्थात्‌ किस जातिमें उत्पन्न हुए हो ? किन्तु प्रह्नादने 
भगवान्‌ नुसिहसे कहा--- 

विप्रादृषद्धिषड॒गुणयुतादरविन्द्नाभ- 

पादारविन्द्विमुखाच्छवपर्च॑ चरिष्ठम्‌ । 
मन्‍ये तदपिंतमनोवचनेहिताथे- 
प्राणं पुनाति सकुल न तु भूरिमानः ॥ 
( श्रीमद्भाग० ७॥९।१० ) 

जिस ब्राह्मणमें दान, जप, वेदाध्ययन, तप, शम-दम, मौन, 
एकान्तवास, शौच, सत्य, अहिंसा ओर नियमपालन ये बारह गुण 
तो हों, किन्तु वह भगवानके चरणारविन्दसे विमुख हो तो उससे 
भगवान्‌की भक्ति करनेवाला चाण्डाल श्रेष्ठ है, ऐसा में मानता हें, 
क्योंकि जिसने अपनी वाणी, मन, प्राण भगवानको समर्पित कर दिये 
हैं वह तो अपने कुलको भी पवित्र कर देता है; किन्तु अपनेको 
बहुत विद्वान, दानी, तपस्वी आदि माननेवाला अहंकारी स्वयं भी 
पवित्र नहीं होता । 

भक्तिकी यह महिमा है कि वह भगवान्‌को हृदयमें लाकर 
बठा देती है। भगवानके सान्निध्यसे सम्पूर्ण वृत्तियोंमें परिवर्तन हो 
जाता है। इससे प्रकृति परिपूर्ण हो जाती है। 

श्यादोषपि सद्यः सवनाय कट्पते | 

सवतनाय - यज्ञफलाय--चाण्डाछकी भक्ति, भगवज्नामका 
उच्चारण वह फल दे देता है जो दूसरोंको यज्ञ करनेसे होता है । 

अहो बत इवपचो5तो गरीयान्‌ 

यज्लिढाओ वरतते नाम तुभ्यम्‌। 
तेपुस्तपस्ते. जुडुबुः सस्लनुरार्बा 
ब्रह्मानूचुर्नाम ग्रणन्ति ये ते॥ 
( श्रीमज्जाग ० ३।३३।७ ) 

भगवन्‌ | वह चाण्डाल भी संसारासक्त इन लोगोंसे श्रेष्ठ है, 
जिसकी जिह्दापर आपका नाम रहता है। उन्होंने सब त्प कर 
लिए, सब यज्ञ कर लिए, सब श्रेष्ठ तीर्थोमें स्‍्तान कर लिया, सम्पूर्ण 
वेद पढ़ लिए अर्थात्‌ यह सब करनेका फल उन्हें प्राप्त हो गया, जो 
आपका नाम लेते हैं ।' 

भेदका निषेध दो प्रकारसे होता है। एक तो पृथक्‌-पृथक अहंत्ता- 
के निषेधसे होता है। ऐसा भेदका निपेध ज्ञानमें होता है। दूसरा 
पृथक्‌-पुथक ममताके निषेधसे भेदका निषेध भक्तिमें होता है। 
भक्तिमें यह मेरा, यह तेरा” नहीं है, सब भगवाचका है। भवितमें 
प्रकृति और जीवका ममत्व हटाकर ईश्वरका ममत्व स्थापित 
किया जाता है। 

अब कहो कि यह बात तो वेदान्त-सिद्धान्तके विरुद्ध है कि सब 
ईव्वरका है। ईव्वर तो निलिप्त है! तो ईश्वर तो यह कह नहीं रहा 
है कि सब मेरा है ।/ यह बात तो हम कह रहे हैं कि सब ईश्बरका 
है। यह जीवके ममत्वका अपवाद करके ईदवरके ममत्वका अध्या- 
रोप है; क्‍योंकि जीवके मनमें यह बात बंठी है कि वस्तु किसी न 
किसीकी होती है। यह घड़ी किसकी है ? यह मेरी नहीं है तो और 
किसीकी होगी | वस्तुका कोई न कोई स्वामी होना ही चाहिए। 
भक्तके जीवनमें संसारके अस्तित्वका निषेध अभीष्ट है। भक्तकी 

दष्टिमें संसारका सम्बन्ध नहीं होता और ज्ञातीकी दृष्टिमें संसारका 
अस्तित्व नहीं होता । इसलिए भक्त वस्तुमात्रपर ईव्वरका स्वामित्व 
मान लेता है। 

ईश्वरको प्रसन्न करनेके लिए किसी जातिविशेयमें जन्म लेना 
आजरद्यक नहों है। ब्राह्मण प्रभक्ों वेद सुना सकता है। क्षत्रिय 
पहुरा दे सकता है। वद्य उनकी सेवाकी वस्तुएँ ला सकता है। 
[द सेवा कर सकता है। स्त्री गायन-नृत्य तया भोजन वनाकर 
प्रभको प्रसन्न कर सकती है । 

जातिका आविर्भाव प्रारब्धके अनुसार होता है। जेसा प्रारूध 
है, जीव उस जातिमें जन्म पाता है। प्रारव्ब-प्राप्त जातिमें संस्का- 
रावानसे सुपुप्त वर्णका आजिर्भाव होता है। जेसे ब्राह्मणके घरमें 
जन्म लेनेपर बच्चेका जब यज्ञोपवीत संस्कार होता है तब उसे 
ब्राह्मगत्वकी प्राप्ति होती है। भक्तिमें वह वस्तु आती है जो कर्म- 
संस्कारसे आती है। भक्ति भगवानकों लछातो है। अतः प्रारब्धके 
संस्का रसे प्राप्त जाति अथवा संस्काराधानसे जागृत वर्णका भक्तिमें 

हत््व नहीं है। मक्ति मनुण्यका बाहरी वस्त्र--बाहरी खोल ( स्थूल 

देद ) नही देखतो । उसमें तो हृदयका प्रेम आवश्यक है। अनेक 
विधर्मी भक्त हुए हैँ और उनके लिए कहा गया है-- 


इन मुसलमान हरिज्ननन पे कोटिक हिन्दू बारिये। 


रसखान जंसे भक्तश्रेष्ठका भक्तोंमें पूरा सम्मान है। आल्वार 
सन्‍्तोंमें कई अचन्त्यज थे। रविदास ( रंदास ) जी हरिजन थे। 
प्रह्नादने तो असुर-दत्यकुल में ही जन्म पाया था। भक्तिमें 
जातिका विचार नहीं होता । 
विद्या--विद्या बाहरसे आती है । अतः देखना यह चाहिए कि 
वास्तविक विद्या क्‍या है ? 
तत्कर्म हरितोप॑ यत्‌ सा विद्या तनन्‍्मतियया। 

कम वही सफल है जिससे भगवान्‌ सन्‍्तुष्ट हों और वही विद्या 

विद्या है जिससे वुद्धि भगवानमें लगे | 
सा विद्या या विमुकये। 

वही विद्या है जो मुक्ति दिलानेवाली हो । 

पो्थी पढ़ि पढ़ि जग झुआ, पंडिलय भया न कोय ।! 

ढाई. अच्छर प्रेमका, पढ़ सो पंडित होय॥ 

पाण्डित्यकी सफलता भगव््योममें है। प्रेमकी सफलता 
पाण्वित्यमें नहीं है। प्रकृतिसे महत्तत्त, महत्तत्त्वसे अदह्द्धार-व्यप्िमें 
चिदाभास बनता है आर उसमें पू्वकर्म से बुद्धि बनती है। 

पृवजन्मण्ति या विद्या पूवंजन्मति यद्धनम्‌ | 
पूर्व॑जन्मलि या वुद्धिरश्ने धावति घावति॥ 
पूर्वजन्ममें मनुष्यने जो विद्या पढ़ी थी, जो धन दान किया था 
( क्योंद्िए दाल किया धन ही उसका बना ) और जेसी बुद्धि उस 
समय उसकी थी वह दूसरे जन्ममें भी आगे-आगे दोड़तो--अनायास 
प्राप्त होती है 

उस पूर्वजन्मकी अजित विद्याका इस जन्मके अध्ययन्त तथा 
मनतके द्वारा संस्कार, परिवर्थन किया जाता है। किन्तु विद्या 
मिलनेका अर्थ अभिमाच आना नहीं होता। 

विद्या ददाति विन्यम ! 

(विद्या विनय देती है | विद्वान्‌ विनम्न होता है, क्योंकि--- 

विद्ययापमसतमच्लुते । 

(विद्या ( ब्रह्मविद्या ) से पुरुष अमृतत्वकों प्राप्त करता है। 
विद्यासे अमृत नहीं मिला तो समझो कि केवल घड़ा ढोनेको 
मिला | विद्या बह, जिससे बुद्धि भगवानमें लगे । भक्तोंके विषयमें 
कहा है 

सुञ्ीवो हनुमानक्षों गजो ग्र"नो चणिक्पथः 
व्याथः कुच्जा बज गोप्यों यज्ञपत्न्यस्तथापरे ॥ 

ते नाधीतश्रूुतिगणा सोपालिदमहत्तमाः | 
अव्नतातप्ततपसः सत्सड़ान्मासुपागताः ॥ 
केवलेन हि भावेत भोप्यो गावो नगा मस्गाः। 
येबन्ये मूहधियो नागाः सिद्धा मामीयुरखसा ॥ 
( श्रीमद्भाग० ११॥१२।६-८ ) 
सुग्रीव, हनुमान, जाम्ववन्त, गजराज, गीधराज जटायु, 
वेब्य, व्याध, कुव्जा, त्रजकी गोपियाँ, यज्ञपत्नियाँ तथा अन्य अनेक 
ऐसे हुए हैं जिन्होंने वेद नहीं पढ़े, महापुरुषोंकी सेवा नहीं को, 
कोई ब्रत या तपस्या भी नहायों को, केवल सत्संग ( भगवानके 
प्रति प्रेम ) से भगवान्‌को प्राप्त हो गये। केवल प्रेमके भावके 
कारण गोपियाँ ही नहीं, ब्रजकी गायें, पशु तथा पव॑त, पक्षी, 
चृक्षादि दूसरे मूढ़बुद्धि नागादि ( कालिय प्रभुति ) भी सरलतासे 
भगवातको प्राप्त हुए । 
श्रेयःस्टति भक्तिमुदस्य ते विभो 
क्वलिश्यन्ति ये केवलबोधलब्धये । 
तेषामलो कलशलर णव दशिष्यते 
नान्यद्‌ यथा स्थूलतुषावघातिनाम ॥ 
( थीमज्भाग० १०११४।४ ) 
ब्रह्माजी श्रीकृष्णकी स्तुति करते हुए कहते हँ---'सव्व्यापक 
प्रभु ! आपकी भक्ति कल्याण-प्रसविनी है। उसे त्यागकर जो केवल 
ज्ञानकी प्राप्तिके लिए बलेश उठाते हैं उन्हें तो वह वलेश ही मिलता 
है। जेसे भूसी कुटनेवालेको परिश्रमके अतिरिक्त कुछ हाथ 
नहीं आता 
परमहंस रामकृष्णजीने एक दृष्टान्त दिया है--दो व्यक्ति 
आमके बगीचेमें गये । आम पके हुए थे। उनमेंसे एक व्यक्ति आम 
खानेसें लग गया। दूसरा व्यक्ति मालीसे पूछने लगा--थे किस- 
किस जातिके आम हैं ? कहाँ-कहाँसे इसकी कलरूमें आयीं ? कौन- 

सा वृक्ष कब पकता है ? किसकी क्‍या विशेषता है ? किसने इसको 
लगाया ? कितने वक्ष हैं? कितनी आय इनसे होती है ”” आदि। 
बगीचा घूमनेका समय हो गया तो दोनों बाहर निकले। एकने 
कहा-- हमने इस बगीचेके वक्षोंक्े सम्बन्धमें सम्पूर्ण जानकारी प्राप्त 

कर ली |! 

दूसरा बोला--जानकारी तो मुझे नहीं हुई किन्तु मेरा पेट 
डटकर भर गया ।' 

विद्या केवल जानकारी देती है और भक्ति तृप्ति देही है। 
विद्यासे अभिमान जआनेपर भगवानके सम्बन्धका ज्ञान नहीं होता। 
विद्या तो एक चदमा है। तुमने चदमा बड़ा सुन्दर लिया किन्तु 
उससे दीखता कुछ नहीं, तो ऐसे चब्मेसे लाभ ! 

बम्वईकी ही एक सच्ची घटना है। एक पुस्तक-विक्रेताकी 
दूकान पर दो-तीव लड़कियाँ पहुँची और बोलीं--हमें लाल, 
हरी, पीली, नोछी जिल्दवाली दस-दस पुस्तकें दे दो ॥' 

पुस्तक-विक्रेताने पूछा---किस भाषाकी, किस विषयकी कौन- 
कोन-सी पुस्तकें ढूँ ?' 

लड़कियोंने कहा-- इन बातोंसे हमको कोई मतलब नहीं है। 
हमको तो घरकी आलमारी सजानेके लिए पुस्तकें चाहिए ।' 

इस प्रकार विद्या अभिमानकी शोभा बढ़ानेके लिए नहीं है। 
विद्या परमात्मासे प्रेमके लिए है, जो हमारे अमको, अविद्याके 
आवरणको दूर करे। संसारका बड़ेसे बड़ा विद्वान्‌ भी ईइवरके 
लिए कोई महत्त्व नहीं रखता । उस सर्वेश्वरको तो प्रेमसे अनुराग 
है । अतः भक्तिमें विद्वात होने या न होनेका कोई महत्त्व नहीं है । 

रूप--विचार करो कि रूप कहाँसे आया ? एक भौतिक रूप 
होता है ओर भूतरूप-तन्मात्रहूपष होता है। छारू, हरा, पीला 
आदि रूप भौतिक रूप है। भूतरूप कहाँ है ? जहाँ पृथ्नी, जरूू 
इत्यादिका आश्रय लिए बिना केवक रूप ही रूप--हूपतन्मात्रा 

है। नेत्रोंसि तथा सुक्ष्मवोक्षण यन्त्रोंसे भी केवल भौतिक रूप देख 
सकते हैं । छाल-पीला आदि जो रूप व्यक्त है, वही दीखता है। 
तन्मात्ररूप तो अविशेष है। जेंसे जो शब्द हम सुनते हैं वह आधा 
तज शब्द होता है। किन्तु एक अनाहत शब्द है जो आकाशका गुण 
है । उससे भी परे शब्द-तन्मात्रा है। यह शब्द अविशेष है और समा- 
हित योगबुद्धिसे ही प्रत्यक्ष होता है। अरूप ब्रह्ममें जो अनिरवेचनीय 
प्रकृति है वह अरूप है। उससे महत्तत््व, महत्तत््व्से अहंकार और 
अहंकारसे तन्मात्रायें उत्न्न होती हैं। तन्मात्राओंसे प०चमहाभूत 
होते हैं । रूप तन्‍्मात्रा है और रूप अग्नि तत्त्वका गुण है। इससे 
फिर भोतिक रूप निकले हें। जो अरूप या अप्राकृत रुपवाले 
प्रमात्माको देख रहा है उसके लिए इन प्राकृत रूपोंमें क्या आक- 
पंण, क्या अभिमानका हेतु रह गया। रज-वीयंसे बनी देहमें, रक्तसे 
सने चमड़ेपर हुई पालिश यह रूप है। भक्त के हृदयमें इस रूपका 
अभिमान नहीं होता । अप्राकृत रूपवाले परमात्माकी प्राप्तिमें इस 
रूपका कोई महत्त्व नहीं है । 

कुल--कु'का अथे है पृथ्वी ओर रुका अर्थ है लोयते। 
को लछीयतेति कुहम--जो अच्तमें पृथ्वीमें लीन हो जाय॑ँ उन्हें 
कुल कहते हैं। कोई कुल बचता है क्या ? भक्तने उस परमात्मासे 
प्रेम किया है जिससे सब कुल निकले हें और जिसमें सब कुछ लीच 
हो जाते हैं। इसलिए भक्तकी दृष्टि कुछपर नहीं जाती। भक्तोंमें 
कुलका विचार नहीं होता। गोस्वामी तुलसीदासजीने कहा-- 
धूत कहौं अवधूत कहो रजपूत कहो, जुलहा कहो कोऊ। 
काहकी वेटीसो बेटा न व्याहब, काहकी जात बिगारब न सोऊ ॥ 
तुलसी सरनाम गुलाम है रामको, जाके जिये जो कहे कछ ओऊ। 
मांगिके खाइबो मसीतकों सोइबो, झेवेको एक न दैवेको दोऊ॥ 

धन--भक्त तो निखिल-ब्रह्माण्डगायकका सेवक है। भौतिक 
घनकी उसके लिए भला क्या महत्ता हो सकती है और लक्ष्मीजी 

जिनके चरणोंको अपनी गोदसे नहीं उत्तारतीं उन प्रभुकी दृष्टिमें 
ही धनकी क्या महत्ता है | धन तो वाह्मयवस्तु है और प्रेम आन्तरिक 
है । अतः भक्तिमें धनका कोई महत्त्व नहीं है। 

क्रिया--हाथ-पेर आदि कर्मन्द्रियोंसे होनेवाले कर्मका नाम 
क्रिया है। भक्ति भवनात्मिका है। अतः भक्तोंमें क्रियाका अभिमान 
नहीं होता और न क्रियाके कारण भक्तिमें कोई महत्ता प्राप्त 
होती । ०३ 

का. ऋण 6 
भकक्‍त भरगवानबक ह 
संगरति 

संपारमें कोई जातिके कारण बड़ा है तो कोई विद्वान होनेके 
कारण । कोई सौन्दर्यके कारण आदर पाता है तो कोई अच्छे प्रत्ति- 
छित कुलमें उत्पन्न होनेके कारण । धन जिसके पास हो उसका 
सम्मान लोकमें होता है और जिसके कर्म उत्तम हों उनका सम्मान 
तो सब करेंगे ही । 

भक्तिके मार्गमें कोई ब्राह्मण हो या शृद्र--किसो जातिमें जन्म 
लेनेसे कोई अन्तर नहीं पड़ता । कोई बहुत पढ़ा विद्वान हो या 
अनपढ़, इससे भी कोई अन्तर नहीं आता। सुन्दर या कुरूपका 
विचार तो विषयी करते हैं, भक्त न करें तो ठीक ही है। उत्तम 
प्रतिष्ठित कुलमें जन्म हुआ हो या तिरस्कृत कुलमें, इसका भी 
विचार भक्तोंमें नहीं होता । व वहाँ धनकी प्रतिष्ठा है न निर्धनका 
अनादर। सबसे अद्भुत बात तो यह है कि क्रिया किसने कसी की 
इससे भी भक्तिमें कोई श्रेष्ठत्व-कनिष्ठत्व नहीं आता । 

भक्तोंकी दृष्टि गुण-धर्म-कर्मपर नहीं जातो। यह लौकिक 
व्यवहा रसे सर्वथा विपरीत बात उनमें क्‍यों है ? 


यतस्तदीया: || ७३ ॥ 


क्योंकि वे सब ( भक्त ) उनत्तके ( भगवान्‌के ) ही हैं।। ७३ ।। 

वबय॑ तदीया यूयं तदीया:--हम सब उसके और आप सब भी 
उसीके ।' सम्पूर्ण सृष्टि भगवान॒की । जब सब एक ही प्रभुके, तो 
उसमें छोटे-बडेका भेद कंसा! उसने जिसे जो सेवा दी उसके 
अनुरूप साधन भी उसीने दिये। 

गोपियोंके लिए भुकदेवजीने फहा--तन्मनस्कास्तदालापा:। 

शक्षीकृष्णचन्द्रने स्वीकार क्रिया--ताः मन्मनस्का:। 

गोगीका मन कंसा है ? उसके मनमें छाल, पीछा, सफेद स्फुरित 
नहीं होता । उसका मन तो क्ृष्णाकार है। मनमें जो वस्तु स्फुरित 
होती है, मनका वही आकार है । किसी मतोवेज्ञानिकस पुछो-- 
“हमको अपने भीतर मुरलीमनोहर, पीताम्बरधारी, मेघसुन्दर 
मयूरमुकुटी दीखता हैं, यह कया है ?” 

वह कहेगा--यह तुम्हारा मन है ।' 

गोपीका मन कृष्णाकार हो चुका है। उसको जिद्धापर 
क्षीकृष्णका नाम है। उसकी चेष्टा कृष्णके समान हो गयी है। वह 
भूल हो गयी कि “में अभुक गोपीकी बेटी हूँ / उसे तो छूगता हैं 
कि--में ननन्‍्दरायका बेटा हूँ' और वह लूठिया लेकर गायें चराने 
चल पडतो है। 

गोपी पत्र लिखने बेठी है। किसीने पुछा---क्या हो रहा है ? 

: वह कहती है--राधारावीको पत्र लिख रहा हूँ ।' 

उसकी चेष्टा श्रीकृष्णकार है और 'मदात्मिका:--उसका 
चित्त श्रीकृष्णके लिए व्याकुल है--- 

गोवर्धनबासी खाँवरे हो, तुम बिलु रह्यो न जाय । 

ये गोपियाँ 'तदीया: हैं। वे न अपनी हैं, न किसी अन्य की । 
वे तो एकमात्र श्रीकृष्ण की हैं। वे कहती हैं--- 

चेरी हैं न ऊचधो काह ब्रह्म के बबा की हम, 
सूथोी कहि देतीं इक कान्हकी कमेरी हैं। 

भौतिक पदार्थोकी चाहनेपर चित्त भी भौतिक हो जाता है 
ओर सुक्ष्मबस्तुकी चाह होनेपर चित्तमें भी सुक्ष्मता आती है। 
साधक वह है जो अन्तमुंख होता है और विषयी वह है जो बहिमुंख 
होता है। जिसका प्रियतम अपने हृदयमें है वह साधक है और 
जिसका प्रिय बाहर है, उसे पानेके लिए जो गली-गली भटक रहा 

है वह विपयी है। संसारके विषय नाशवान्‌ हैं। बे स्वयं नष्ट हो 
जाते, छिन जाते हैं या उन्हें छोड़ देना पड़ता है। इसलिए हृदय 
परमात्मामें लगाना चाहिए। बाहर मृत्यु है, भीतर अमृत । बाह्य 
विषयोंसे सच्चा वेराग्य हुए बिना ज्ञान नहों होता । जबतक कोई 
विपत्ति नही आती, खाने-पीनेका कोई कष्ट नहीं होता, तबतक पूरी 
सुख-सुविधामें जो ज्ञान जान पड़ता है वह भ्रान्त धारणा मात्र है। 
प्रलयय्यापि हुड्डारैच्चछाचलविचालनेः । 
विक्षोभ नैति यस्यान्तः स महात्मेति कथ्यते ॥ 

“प्रढयकी गजनामें जब समस्त सृष्टि चंचल-चूर्ण-विचूर्ण हो रही 
हो, तब भी जिसका चित्त क्षुब्ध नहीं होता वह महात्मा है ।' 

परमानन्द-परमशान्ति अपना स्वरूप है। यह परिस्थितिजन्य 
सत्य नहीं है। यह सा्वकालिक, सार्वेभौम सत्य है। पाश्चात्त्य 
दाशशन्तिक मानते हैं कि दर्शन परिस्थितिजन्य होता है। किन्तु 
बात ऐसी नहीं है। दर्शन नित्य सत्य होता है। शुद्धान्तःकरण 
तपस्वी महषि अपने निर्मल हृदयमें जिस सत्यका अनुभव करते हैं 
उसका नाम दर्दान है। 

हम भगवानके हैं, यह परम सत्य है। यह शरीर तो वस्त्र है। 
जब भगवान्‌का चित्त हमें अपने हृदयसे लगानेका होगा, वह इस 
वस्त्रको फाड़ देगा । यह उसकी निष्ठुरता नहीं, यह उसकी कृपा-- 
उसका अतिशय प्रेम है। हम उसके हैं, और जो उसके हैं वे 
उसकी दुृष्टिमें समान हैं। उत्तमें किसी सांसारिक हेतुसे कोई भेद 
नहीं होता । र्ज्र् 

भक्त वाद-विवादमें न पढ़े 
संगांत 
अब साधन-प्रकरणको प्रारम्भ करते हुए भक्तके लिए कुछ 


अत्यन्त आवश्यक निर्देश दे रहे हैं। उनमें सबसे पहली वात है कि 
भक्त वाद-विवादमें न पड़े । 


वादों नावलम्ब्यः |७४७॥ 


( भक्तको ) वादका आश्रय नहीं लेना चाहिए।॥ ७४ ॥| 
बाद-विवादमें क्या होता है? हम सोचते हैं कि हम कोई 
ऐसी बात कह देंगे कि सामनेवाला कटके रह जायगा। वह भी 
ऐसा ही सोचता है। अबतक वाद-विवादमें किसीको पराजित करके 
कोई सुखी नहीं हुआ है। 
तक शब्द 'कृती छेदने' धातुसे बना है जिसका अर्थ है काटना | 
क्र्तेका ही उलटकर तक बन गया है और क॒ते' से हो 'कठंरी'- 
केची बना है। जो केंचीके समान काटता चले उसे तक कहते हैं । 
जो वादमें उल्झता हैं वह किसी न किसी मतको पकड़ता ही है। 
मत वह, जो मतिके घेरेमें आ जाय। मत मतिका कमे है। भगवान्‌ 
तो मत तथा मतिसे परे हैं। जो मतिके भीतर हो उसके लिए तो 
मत बनाना ठीक है; किन्तु जो मतिसे परे है उसके लिए मत 
बनाना कंसे ठीक हो सकता है। मतका आग्रह किये बिना तके- 
वितक नहीं होते । अतः अमतको पकड़ो | 
रज्वब रोष न कीजिये कोई कहे क्यो हो। 
हँसके उत्तर दीजिये, हाँ बाबा यो ही॥ 

कोई कहें--ऐसा है !! कह दो--ठीक, ऐसा ही है /' झगड़ा 
करोगे तो मन-वृद्धि दोनों व्यर्य उलझेंगे, खिम् होंगे। अपनी जिद्ठाको 
कंची मत बनाओ । 

तक अप्रतिष्टानात्‌ । ( ब्रह्मयृत्र ) 

तकंमें कोई निश्चित स्थिति नहीं प्राप्त होतो। तकंसे संचारमें 
सम्मान, बंठनेकी स्थान नहीं मिलता । 

एक मनुष्य तेरना सीखने गया । शिक्षकने कहा--वस्त्र उत्तर 
और जलमें उतरो।' 

बह बोला--तेरना तो आता नहीं, जलमें कंसे उतरूँ ? 

शिक्षक--जलमें उतरो तो तरना सिखाऊँ।' 

वह-- पहले तेरना सिखलाओ तब जलूसें उतरूँगा |! 

अब उसे तेरना कहाँसे आवेगा ? इसी प्रकार लोग साधनके 
विषयमें, भगवानके विषयमें तक करके सब कुछ जान लेना चाहते 
हैं। बिना साधन किये तकंसे भला क्‍या पता लगेगा ! 

जेसे पदार्थोका सत्त्व' होता है वेसे श्रद्धा हृदयका सत्त्व' है। 
हमारी वृत्ति सती तब होती है जब उसमें श्रद्धा आती है। एक 
बार दो मित्र वनमें गये । वहाँ एक मित्र दूसरे मित्रकी गोदमें सिर 
रखकर वृक्षके नीचे सो गया। इतनेमें एक सर्य आया सोते हुए 
व्यक्तिको काटने । जागनेवालेने रोका--दूर रहो ! 

से बोला--यह मेरा शत्रु है। इसने मेरा रक्त बहाया था। 
में इसका रक्त लेगा।' 

मित्र--इसने तुम्हें मार तो नहीं डाला था? केवल रक्त 
बहाया था न ?' 

सर्प---मारा नहीं था। रक्त बहाया था इसने मेरा । 

मित्र--तब तुम दूर रहो। में इसका रक्त तुमको दिये देता हूँ ।' 

उसने छूरा निकाला और मित्रके गलेका चमड़ा काटने लगा। 
मित्रने नेत्र खोले; किन्तु छूरा मित्रके हाथमें देखकर बन्द कर 

लिये। रक्त पाकर सर्प चछा गया । जागनेपर पहले मित्रने पूछा-- 
मैने तुम्हारे गलेपर घाव किया, तुम्हें भय नहीं लगा ?” 

मित्र बोला- थोड़ा सा दर्द हुआ। भयकी तो कोई बात ही 
नहीं थी। छरा तम्हारे हाथमें देखकर में समझ गया कि कोई मेरे 
हिलकी ही बात तुम कर रहे हो ।' 

छन्दाजुवृत्तिः दुस्साध्या | 

विध्वास छूट गया तो समझो कि इवास छुट गया। भक्तिका 
व्वास-प्राण विश्वास है। विद्वास गया तो भक्तिका जीवन गया । 

लक्ष्मीजी समुद्र-मन्थनसे प्रकट हुई। उनको विवाह करना था। 
अब उन्होंने देखना प्रारम्भ किया--ये दुर्वासादि तपस्वी तो 
क्रोधी हैं, बृहस्पति जसे विद्वान विपयानुरागी हैं, इन्द्रादिकी तो 
क्या चर्चा, ब्रह्मा भी कामसे हारे हुए हैं। धर्मात्मा लोग तो हैं 
किन्तु वे जीवोंके प्रति दयालु नहीं, त्यांगी-तपस्वी हैं तो वे मुक्त 
नहीं हैं, माकण्डयादि कुछ अमर हैं परन्तु शीलवातन्‌ नहीं हैं, 
शिवजीका रूप अमंगल है, जिनमें शील-सीन्दय दोनों हैं वें मरण- 
धर्मा हैं / इस प्रकार उन्हें कृष्ण काले, राम रुखे, नारायण 
चतुर्भुज, शिव सर्प-लपेटे दोखे। अब तकेसे काम केसे चले ? 
लक्ष्मी जीका काम भी तकंसे नहीं चला तो मनुष्यकी गणना क्‍या । 
श्री बतेहरिका वाक्यपदीय नामक एक व्याकरणका सिद्धान्त-ग्रन्थ 
है । उसमें उन्होंने कहा है-- 

अती रिद्रयानसंवेद्यान पह्यन्त्यापंन चक्लुषा | 

जहाँ इन्द्रियाँ पहुंच नहीं पाती, मन वृद्धिकी जहाँ गति नहीं 
है, उस वस्तुकी ऋषिगण संस्कारसे संस्कृत ज्ञानदृष्टिसे देखते हैं । 
ऐसे तत्वकोी देखनेवाले उन महापुरुषोंके वचनोंका रहस्य तकें- 
बितर्क अथवा अनुमानससे नहीं लगता । तके तथा अनुमानसे उनके 

बाधित-खण्डित नहीं होते । 


अचिन्त्याः खल्ु ये भावाः न तांस्वकेण योजयेत। 

जो भाव-तथ्य चिन्तनके विपय नहीं हैं उनमें तक नहीं 

लगाना चाहिए । क्योंकि- 
आविभूतप्रकाशानामनु पहितचेतसाम । 
अतीतानागतश्ञान प्रत्यक्षानत्न विशिष्यते ॥ 
( भर्तृददरि ) 

जिनके हृदयमें किसीके प्रति राग-हेप नहीं है और चित्तमें 
स्वयंप्रकाश ब्रह्मका आविर्भाव हो चुका है उनके लिए अतीत, 
भूतकालिक तथा अनागत--भविष्यसम्बन्धी ज्ञान प्रत्यक्ष अधिक 
नहीं हैं। प्रत्यक्षके समान ही वे भूत-भविष्यकों देखते हैं। अत 
उनके ज्ञानमें तक नहीं चलता । 

भक्ति स्वानुभूति है। भावचन्द्र जिसके हृदयकों उज्ज्वल कर 
रहा है वहाँ वह स्वयंप्रकाश सत्ता आविभूत है। वहाँ तककी पहुँच 
नहीं है । 

भक्तको अखाड़ेमें उतरना प्रिय नहीं होता । वाद-विवाद तो 
वह करे जिसे दूसरेको पराजित करनेमें आनन्द आता हो। एक 
बार एक दिग्विजयी पण्डित त्रज पहुँचे तो छोगोंने उन्हें श्रीसनातन 
गोस्वामीका नाम बतला दिया कि यहाँके वे सबसे बड़े विद्वान हैं । 
दिग्विजयी श्रीसनातन गोस्वामीके पास पहुँचे कि-- हमसे शास्त्रार्थ 
करो अथवा विजयपत्र लछिखकर दे दो !” श्रीसनातन गोस्वामी तो 
श्री राधामुकुन्दके ध्यानमें आनन्द ले रहे थे। उन्होंने विजयपत्र 
लिखकर दे दिया। दिग्विजयी पण्डित बाजे-गाजेके साथ अपनी 
विजय-घोषणा करते छोट रहे थे कि मार्गमें सनातनजीके भतीजे 
श्रोजीवगोस्वामी मिछ गये और बोले---पहले मुझे पराजित कर 
लो तब विजय-घोषणा करना !! 

शास्त्रार्थ हुआ और दिग्विजयी पण्डित पराजित हो गया। 
जीवगोस्वामीने उसके सब विजयपत्र छीन लिए और विजयपत्र 
लिखवा लिया। किन्तु यह समाचार जब श्रीसनातन गोस्वामीको 

मिला तो वे बोले---जीवके लिए अब मेरा द्वार बन्द है। अब वह 
यहाँ च आवे। उसने एक व्यक्तिका उत्साह भंग किया है ।' बड़ी 
कठिनाईसे, बहुत पश्चचात्ताप करनेपर जीव गोस्वामीको उन्होंने 
क्षमा किया ! 
संसारी पुरुष तो अपनी स्वार्थभलिन दष्टिसे सोचता है--भेरे 
मनमें स्त्रीकों देखकर काम आता है, शत्रकों देखकर क्रोध आता 
है तो उनके मनमें भी ऐसा ही होता होगा! किन्तु भक्त इस 
प्रकार नहीं सोचता । 
वादो नावलम्ब्य:-वाद--अद्वतवाद, विशिष्टाह्तवाद, हेततवाद 
बुद्धादइतवाद, दताह्वतवाद आदि जो अनेक मतवाद हैं इनमें-से 
भी किप्ती वादका आश्रय न लेकर भजन ही करना चाहिए। 
वादका कहों अन्त नहीं होता । ब्रह्म अवगत है, अद्वेतवादी 
नहीं है। अद्वतवादी जीव होता है और जीव वह है जो देहा- 
भिमानी है। अतः वादका आश्रय मत लो ! आश्रय भगवान्‌का 
लो | अवलूम्बनीय भगवान्‌ हैं, वाद नहीं ॥ ऐसा कोन-सा वाद है जो 
भगवानमें सम्भव नहों । वे तो बाद, अबाद, वादातीत, वादसाक्षी 
तथा समस्त वादोंके अधिप्लान हैं । 
यच्छक्तयो वद॒तां चादिनां वे विचादस्संचादभुक्ो भवन्ति।! 
कुर्वन्ति चैषां मुहरात्ममोहं तस्मे नमोष्नन्तशुणाय मूम्ने ॥ 
( श्रीमज्भाग० ६॥४॥३१ ) 
“जिन सर्वव्यापक अनन्त प्रभुकी शक्ति ही अनेक मत रखने- 
वालोंके वाद-विवादका आधार होती है और उनके चिक्तमें 
बार-बार मोह उत्पन्न करती है उस प्रभुको नमस्कार। जब दो 
मनुष्य परस्पर विवाद करते हैं तब दोनोंके अन्त:करणमें ईरवर 
ही बेठा होता है। किन्तु ईइ्वर-ईश्वरमें विवाद नहीं होता | यह 
तो संस्कारका संस्कारसे झगड़ा होता है। इस्नलिए भक्तको किसी 
संस्कारका हठ नहीं करना चाहिए। है ५ 


सूत्र छड :: ४२९ ऋ ऋे 


वादमें अमित विस्तार 
ओर अनिश्चितता 


संगति 
दूसरोंकी मान्यताका खण्डन करके उन्हें भी भक्तिमें लगाया 
जाय, वे भी भगवान॒के भजनमें लगें, इस प्रयत्नमें क्या दोष है? 
क्योंकि भक्त तो जब वादका अवलूम्बन करेगा तो भक्तिका पक्ष 
पृष्ठ करनेके लिए ही करेगा। उसे ऐसा करनेसे रोकते क्यों हो ? 


बाहुलयावकाशादनियतत्वाच ।। ७५ ॥ 


( बादमें ) बहुत विस्तार होनेका अवकाश होनेसे और 
( उसके ) अनिश्चित होनेके कारण ( वादका अवलम्ब भक्तको 
नहीं लेना चाहिए )॥ ७५ ॥ 

'बाहुल्यावकाशात्‌'--तुमने कहा कि हमको अद्वेतवाद स्वीकार 
है तो इतना कहनेसे काम नहीं चलता। तुमसे पूछा जायगा कि 
तुमको अद्वतवादकी कोन-सी प्रक्रिया मान्य है ? आभासवाद, 
अवच्छेदवाद, विम्ब-प्रतिविम्बवाद, दृष्टिसृष्टिवाद--इनमेंसे कौन-सी 
प्रक्रिया मानते हो? यदि तुमने इसमें-ले एककों चुन लिया तो 
प्रतिपक्षी उसकी धज्जियाँ उड़ावेगा । 

कहते हैँ कि कोई मुसलमान जनेऊ पहलकर, तिलक लगाकर 
एक बार किसी निमन्त्रणमें दूसरे ब्राह्मगोंके साथ भोजन करने 
चला गया। वहाँ पूछा गया--तुम कौन हो ?' 

वह बोला--ब्राह्मण हूँ ।' 

प्रश्नकर्ताने पुछा--कौतत ब्राह्मण ?' 

उसने कहा--मिसिर ( मिश्र ) 

फिर पूछा गया--कौन सिश्र ?' 

अब घबड़ाकर बोका--या खुदा ! मिसिरमें भी घिसिर- 
पिसिर है ?' 

लोगोंने जान लिया कि वह मुसलमान हैं और फिर जो सत्कार 
हुआ--आप समझ सकते हैं । 

तात्पर्य यह है कि जहाँ तुमने एक वादका-मतका अवलूम्बन 
किया कि उसमें शाखा-प्रशाखायें निकलती जायँगी। इसमें उलझोने 
तो भजन-चिन्तन अथवा मनन-निदिध्यासन कब करोगे ? इस वाद- 
विवादमें तो कोई निर्णय कभी होता नही । 

अनियतत्वाचह्य--एक बार तुम एक शास्व्रार्थभें किसीको परा- 
जित कर भी दो तो क्या इससे कोई निर्णय हो जायगा ? आदि 
कालसे अबतक इतने आचाये हुए, उनके इतने शास्त्रार्थ हुए, क्‍या 
कोई सर्वेमान्य निर्णय उनसे हो पाया ? यदि अबतक ऐसा नहीं 
हुआ तो तुम्हारे वाद-विवादसे कोई निर्णय केसे हो जायगा कि तुम 
इसमें उलझते हो ! 

जिसने अनुभव किया वह पार हो गया और जिसने अनुभव 
नहीं किया वह ड्बके ही रहा। अतः: पार जानेकी विद्या यह है 
वाद-विवादमं बात बढ़ती है, चित्त विक्षिप्त होता है, इससे कोई 
निश्चित सिद्धान्त नहीं प्राप्त होता। इसलिए या तो तुम अपनी 
अनुभूतिमें स्थिर हो जाओ अथवा किसी अनुभवी पुरुपषके ऊपर 
श्रद्धा करके उसकी वात मान छो, उसके बताये मार्गपर चलों। 
तके-वितकसे कोई मार्ग पार नहों होता । 

दूकानदार जब बस्तुकों बेचना चाहता है तो आहकको एक 
वस्तु पसन्द न आनेपर दूसरी दिखलाता है। वह ग्राहकसे तक 
करने लगे कि उसकी वस्तु श्रेष्ठ हे तो ग्राहक उसके यहाँसे चला 
जायगा। हम किसीको शास्त्रार्थमें पराजित करके भक्त वनाना 

चाहें तो भक्त केसे बनेगा! पराजयसे उसके चित्तमें ग्लानि, 
हीनताकी भावना और द्वेष आवेगा। किसीको डाँट-फटकारकर 
उससे भक्ति नहीं करायी जा सकती । अतः इस तके-वितकेंका 
त्याग करो । 

चुरू ( राजस्थान ) में एक ऋषिकुल ब्रह्मचर्याश्रम है। वहाँ 
जो बच्चे लिये जाते हैं उन्हें पीला वस्त्र पहननेको मिलता है। 
सिर घुटाये रखना पड़ता है। उनके लिए समाचारपत्र, सिनेमा, 
चाट आदि वॉजित है। दोनों समय सन्ध्या करना, सादा भोजन, 
संयमित जीवन अनिवाय है । साव-आठ वर्ष वे ब्रह्मचारी इस प्रकार 
रहते हैं; किन्तु दिन गिनते रहते हैं कि कब उन्हें छुटकारा मिले । 
मेंने देखा है,कि वहाँसे छटते ही वे अंग्रेजी ढंगसे बाल कटवाते हैं, 
शूट सिलवाते हैं तथा चाट और सिनेमापर टूट पड़ते हैँ । सात-आठ 
वर्षका संस्कार उन्हें रोक नहीं पाता । बलपूर्वक डाले गये संस्कार 
शक्तिहीन होते हैं । 

जैसे बच्चेके हरीरका निर्माण करना हो तो वह तकंसे नहीं, 
सेवासे बनता है; बसे ही भक्तिका प्रयोजन है चित्तका निर्माण। 
चित्तसे दोषापनयन एवं उसमें गुणाधान । भक्तिका अर्थ है हृदयको 
कोमल एवं मधुर बनाना। अतएब जो भी कार्य हृदयको रूक्ष 
बनाते हैं उन्हें मत करो। ह 

भक्तिशास्त्रका मनन 

कक) 
.. और 

ह शे 
भक्तिके उदबोधक कम क॒तंब्य 

संगयति 

भगवानमें प्रीति केसे बढ़े और जीवन कंसे व्यतीत किया 
जाय ? कालक्षेपका साधन क्‍या हो ? क्योंकि वादकों मना कर 
देनेपर मनुष्यको समय व्यतीत करनेका कोई साधन बतलाना 
चाहिए ।॥ चौबीस घण्टे पूजन-अर्चनादि करते रहना सर्वंसामान्य 


पुरुषके लिए सम्भव नहीं है। अतः पूजन, जप आदिसे जो समय 
बचता है, उसमें क्या करे ? 


भक्तिशाख्राणि सननीयानि, तंदुदबोधककर्माण्यपि 
च करणीयानि ॥ ७६ ॥ 

भक्तिशास्त्रोंका मनन करना चाहिए तथा उस ( भक्ति ) को 

जाग्रत्‌ करनेवाले कर्म भी करने चाहिए ॥| ७६ ॥। 
मनुष्यकोी अपना लक्ष्यस्थिर करके उसके अनुरूप जीवन 
बनाना चाहिए। छापा-तिऊूक तो वेष्णवका; किन्तु लगे हैं आयु- 
वेंदका मनन करनेमें ॥ जो जनताकी सेवाको उद्देश्य बनाकर साधु 
हुआ उसका तो आयुर्वेदका मनन करना ठोक है; किल्तु जो भग- 
वत्प्राप्तिको लक्ष्य बदचाकर साधु हुआ वह आयुर्वेदके मननमें क्‍यों 
लगे १ तुम जिस लक्ष्यको लेकर चले थे उसके विपरीत ले जानेवाले 


१. पाठभेद---तद्वर्धककर्माणि' ॥ 

सावनमें फेस गये इसीका नाम विष्न है। जो विवाह करने निकछा 
है उसे कोई लड़की मिल जाय, यह विघ्न नहीं है। किन्तु निकले 
विवाह करने और किसी बावाजीने चेला बना लिया, यह विध्त 
हो गया। इसी प्रकार जो ईश्वरप्राप्तिके लिए चला वह बीचमें दसरे 
किसी कार्यमें उलझ जाय तो वह का चाहे जितना उत्तम 
विघ्त ही माना जायगा--- 
निकले थे हरि भज्ञनकों ओटन लगे कपाख। 
सत्याग्रह आन्दोल्लके समय बहुतसे साधु आन्दोलनमें 
सम्मिलित होकर जेल गये । महात्मा गान्धीने बहुतोंसे चरखा 
चलवाया | देशकी स्वाधीनताके लिए श्रम करना--कष्ठट उठाना 
बहुत उत्तम कार्य था; किन्तु जो ईश्वर-प्राप्तिके लिए निकले थे 
उनके लिए तो विघष्न ही था। बिकले थे त्याग करने और किसीने 
राजगद्दी दे दी, यह विघ्च ही तो हुआ। 
इसी प्रकार जो भक्तिके मार्ममें चल रहे हैं उन्हें पृजा-अचाके 
मिथ्यात्वका चिन्तन नहीं करना चाहिए। व॒ुन्दावनसे पहले “श्रेय! 
नामका एक धामिक मासिक पत्र निकछता था। उसका एक 
विद्येवा डर भगवन्नामाडु” निकला जिसके सम्पादक गोस्वामी 
क्षीनालकृष्णजो थे। उन्होंने उस विशेषा ड्ुके अन्तिम आवरण पष्ठ- 
पर भक्ति के साधक एवं बाधक दर्शनोंकी सूची दी थी। उसमें 
अद्तवादको भक्तिको ब!धक सूचीमसें रखा गया था। संसारको मिथ्या 
समझना भक्तिमें बाधक है। 
बीचहि माया मिलती रहे लपटाइके । 
हा हा रे पलट्टू गिरे नरकर्म जाइ भहंती पाइके ॥ 
पथ्चम पुरुषार्थ प्रेमकी प्राप्तेकि लिए चले थे। अब कहीं 
मिथ्यात्वके चिन्तनमें पड़ गये तो यहु विघ्न तो हुआ ही । अतः 
भक्तको ऐसे भक्ति-शास्त्रोंका श्रवण-मनन, अध्ययन करना चाहिए 
जिनसे वह व्यामसुन्दर मुरछीमनोहर हृदयमें बसे । 

यस्मिव्शास्त्रे पुराणे वा हरिभक्तिनं दइयते। 
श्रोतव्य नव तच्छास्त्र यदि ब्रह्मा स्वयं चदत ॥ 

“जिस शास्त्र या पुराणभें भगवःद्भक्ति च दिखछायी पड़ती हों 
यदि ब्रह्माजी स्वयं आकर उसकी कथा करें तो भी उसे नहीं 
सुनना चाहिए ।' 

सत्संगमें--कथा, प्रवचन, उपदेदमें जाना तो उत्तम है किन्‍्त 
जहाँ जाकर अपने इष्ट, अपने साधनके प्रति मनमें संशय आवे वहाँ 
जाना लो विघ्न ही है। वहाँ जानेसे हृदय रूक्ष होगा। यदि तुम 
कथा-सत्संगमें जाकर श्रद्धा ले आये तो हृदय कोमल हुआ । 

महात्मा गान्धीने एक बार कहा था--हमको स्वतन्त्रता प्रिय 
नहीं है । हमको अहिसा प्रिय है।' 

इसी प्रकार भक्तका दढ़ निश्चय होना चाहिए--- हमको सम्पूर्ण 
ब्रह्माण्डका ऐश्वय प्रिय नहीं है। हमको भक्ति श्रिय है! भौतिक 
ऐद्वर्य-उत्कबंका बलिदान करके भी जिसे हृदयका निर्माण 
करना प्रिय है वह भक्त है। भगवान्‌ हृश्यकी स्थितिविशेषमें 
प्राप्त होते हैं। अत: वह स्थिति बनानेके लिए भक्तिशास्त्रका 
मनन करो। 

यदि तुम्हें ज्ञानमार्गमें जाना है तो उपनिपदोको, ब्रह्मसूत्रकी 
ज्ञानपरक टीकाएँ पढ़ी, यदि भक्तिमार्गमें जाना है तो इनकी भक्ति- 
परक ठीकाएँ पढ़ी । जंसे ब्रह्मसूत्रका सूत्र है--जन्माद्यस्थ यतः 
इसका भक्तिपरक अर्थ है--आद्यास्य भगवतो पुरुषोत्तमस्य यतः 
जन्‍म । यह अर्थ केसे हुआ ? तो यह ॒तकंसे सिद्ध नहीं होगा। 
शास्त्रयो नित्वात्‌ इसका प्रतिपादन शास्त्रोंक आधारपर हुआ। 
इसे जाननेके लिए भक्तिशास्त्रका अध्ययन करो | 


मनन करो कि भक्तिका स्वरूप कया है, भजनीयका स्वरूप 
क्या है और भक्तका स्वरूप क्या है। जो तीनोंकी पहचान करा दें 
वह गुरु है। 


सूत्र ७६ :: ४४५ हक आओ 


संसारकी भक्ति करते-करते तुम्हारा चित्त ऊब चुका होगा 
अथवा ऊब जायगा | जबतक ईश्वरकी भक्ति नहीं करोगे, ईइ्वरसे 
प्रेम नहीं होगा, जीवनमें स्थिरता नहीं आवेगी । 

पातारूं ब्रज याहि वासवपुरीमारोह भेरोः शिरः। 

पारावार परम्परास्तर तथाप्याशा न शान्ता तब ॥ 

पातालमें प्रवेश कर लो या इन्द्रपुरीमें चले जाओ अथवा 
सुमेर्के शिखरपर चढ़ जाओ, अनन्त समुद्रोंकी परम्परा पार कर 
लो, तो भी तुम्हारी आशा शान्त होनेवाली नहीं है ।' 

आशापिशायीपरिमदितानाम । 

यह आशा तो पिशाचो है और छोगोंको रौंद रही है। इसके 
द्वारा रोदे जाते प्राणियोंके लिए एक ही शुभ सन्देश है-- 

आधिव्याधिजरापराजित यदि क्षेम॑ निज वाआछसि । 

श्रीकृष्णेति रखायनं रखय रे मनन्‍्येः किमनयेः श्रमेः ॥ 

मानसिक चिन्ताओं, शारीरिक रोगों तथा बुढ़ापेसे हारकर 
यदि तुम अपना कल्याण चाहते हो तो क्ृष्ण'नामरूपी रसायनकरा 
रसास्वादन करो। दूसरे कार्योंमें परिक्षम करनेसे कोई लाभ 
नहीं होगा 

जीवनमें यह भगवत्प्रेमका अनुभव जिससे हो उस शास्तक्ा 
मनन करो । क्योंकि--भगति बिलु बैक बिराने होइहो । 

अपने प्रयोजनका विचार करो--हम जो कुछ करने जा रहे 
हैं उससे क्या भगवान्‌ हमारे हो जायेंगे ? हमारे दुःख मिट जायँगे ? 
जन्म-मरणका बन्धन कटेगा ? हमारी मूढ़ता दूर हो जायगी? 
भगवानने कहा है-- 

अनित्यमसुख लोकमिर्म प्राप्य भजरुव माम | 
( गीता० ९।३३ ) 

'यह संसार अनित्य है। इसको कोई वस्तु स्थिर रहनेवाली 

नहीं है और जो क्षणकालीन संसार टिकता भी है, उसमें कोई 

सुख नहीं है। संसारमें दुःख हो दुःख है। अतः इसमें आये हो तो 
मेरा भजन करो ।' 

भजनीय भगवान्‌के स्वरूपका निरचय करो। भगवानके विषयमें 
यह करना और यह नहीं करना, भगवान्‌ ऐसे हैं और ऐसे नहीं हैं 

यह कहना नहीं वनता । भगवान्‌ तो सर्वरूप हैं । 

अब तुम कहो कि 'ऐसी अवस्थामें हम चुहेको भगवान्‌ वना 
लगे! तो यह सम्भव नहीं है। जो शास्त्रसम्मत, सम्प्रदायपरम्परा- 
गत, गुरु द्वारा उपदिष्ट भगवान्‌का रूप है, वही सिद्ध रूप है 
उसीकी उपासना की जा सकती है। 

एक पण्डित॒जी कथा कह रहे थे | नगरमें दही वेचने आयी एक 
ग्वालिन भी आकर कथा सुनने वठ गयी। पण्डितजीने कथामें कहा--- 
“भगवान्‌का नाम लेनेवाला संसार-सागरसे पार हो जाता है ॥' 

गालिनने सोचा--जब भगवानका नाम लेनेसे मनृष्य संसार- 
सागरस पार हा जाता है तो मनाम लेकर नदो पार क्यों नह हो 
सकती । नदी पार करनेमें दो पैसे प्रतिदिन केवटकों देनेकी क्‍या 
आवश्यकता है ? 

श्रद्धा दढ़ थी । भगवानका नाम लेती गयी और नचदीके जलूपर 
ऐसे चलतो गयी जंसे पथ्वीपर चलती हों। दूसरे दिन भी इसी 
प्रकार नगरमें आयी | दही वेचकर पंडितजीकी कथामें गयो । कथा 
समाप्त होनेपर बोली--'पण्डितजी ! आपने कल बड़ी अच्छी युक्ति 
बता दी। मेरे तो दो पेसे प्रतिदिन बच गये ४ 

पंडितजी--मेंने क्या बताया था ?' 

ग्वालिल---आपने कहा था कि भगवानूका नाम लेनेसे मनुष्य 
संसार-सागरसे पार हो जाता है। में प्रतिदिन नदी पारसे दहो 
बेचने यहाँ आती हूँ। नदी पार करनेके दो पैसे प्रतिदिन केवटको 
देने पड़ते थे। अब भगवानका नाम लिया और नदी पार चली 
गयी ।' 

पण्डितजी आइचर्यमें भरकर बोले-तू बिना नावपर चढ़े नदी 
पार चली जाती है ? 

गवालिन-- हाँ ॥' 

पण्डितजी---“चल, मुझे दिखा तो सही ॥' 

ग्वालिन पण्डितजीकों लेकर नदी तटपर गयी और भगवानका 
नाम लेते हुए पार चली गयी। पण्डितजीने भी भगवद्नाम लिये और 
जलमें उतरे। ग्वालिन तो घाटपर गयी नहीं थी। नौकापर बेठना 
नहीं तो घाटपर क्यों जाय ? अपने गाँवकी सीधमें नदी पार की 
थी उसने । वहाँ किनारे ही गहुरा जल था | पण्डितजी डूबने लंगे। 
चिल्लाये जो रसे । ग्वालिनने पुकारकर कहा--भिरा नाम लेकर 
कहो कि उसके सीताराम पार कर दें।' 

पण्डितजीने ऐसा ही किया और नदीसे निकल आये ! यह उस 
ग्वालिनकी दृढ़ श्रद्धाका परिणाम था कि उसके 'सीताराम' सिद्ध 
हो गये। इसी प्रकार सूरदासके राधेश्याम, तुलसीदासके राम, 
सीराके गिरिधर-नागर सिद्ध हैं। तात्पर्य यह कि महापुरुषोंने जिस 
नामका जप किया है, जिस रूपकी उपासना की है, शास्त्रमें जिसकी 
उपासनाका प्रतिपादन है, उसीकी उपासना करनी चाहिए। 

'तब एक ही रूप क्‍यों नहीं बतलाते ? भगवानके बहुतसे रूप--- 
नारायण, शिव, शक्ति, राम, कृष्ण आदि क्यों बतलावे हैं ? 

अनेकमें एकको समझना आवश्यक है और यदि भगवानका एक 
ही रूप मान लो तो यह आग्रह अनेकमें एककी समझने नहीं देगा । 
अनेकमें जो एक है वह पुरुषोत्तम है। जब उसका एक रूप स्थिर कर 
दोगे तो वह अनेकोंसे भिन्न, अत: परिच्छिन्न हो जायगा | इसलिए-- 

पर्क सद्‌ विप्रा बहुधा वद्न्ति। 

शक सत्यको ब्रह्मवेत्ता लोग अनेक रूपोंसे वर्णन करते हैं ।' 

स्वामी हरिदासजी, श्रीहितहरिवंशजी, श्रीगोपाल भट्जी आदि 
महापुरुषोंने जिन भगवानके श्रोविग्नहोंकी सेवाकी वे विशेष शक्ति- 

युक्त हो गये। महापुरुषों द्वारा आराधित भगवानके रूपकी 
उपासना करो । अपने संकल्पके बलका गर्व मत करो कि हम 
अपने संकल्प-बरूसे इस रूपकों भगवान्‌ वना देंगे । 

भगवानक्रेे रूप, नाम तथा गुणोंका चिन्तन करो। जो शास्त्र 
भगवानके मृदु, दयालु, सर्वज्ञ, सर्वशक्तिमानादि गुणोंका, उनकी 
लीलका-कथाका, उनके नामके प्रभावक्रा प्रतिधादन करते हैं उनका 
मनन करो । 

भक्ति केसे होती है? सेवामें ममत्व होनेसे भक्ति होती है । 
जेंसे पत्नी अपने पतिकी उपासना करे तो अन्य पुरुषसे प्रीतिका 
त्याग हो गया। इसी प्रकार भगवान॒के एक रूपमें एवं एक नाममें 
निष्ठावान्‌ होना चाहिए । 


नल 
न 


माला तो कर में फिरे, जीभ फिरे मुख माहि। 
मनुआँ तो चहुँ दिसि फिये, यह तो छुमिरन नाहि ॥ 


मेंने एक सज्जनको देखा है। उन्होंने अपने कमरेमें २०-२२ 
चित्र भगवानके अनेक रूपोंके लगा रखे थे। विष्णु, शिव, दुर्गा, 
गणपति, राम, कृष्ण, हनुमानादि सबके चित्र थे। प्रत्येकके मन्त्रकी 
दो-दो माला जप करते थे। उन्हें डर रूगता था कि जिसका 
जप छोड़ूँगा वह अप्रसन्न हो जायगा। उनकी इस चज्चलताने 

उन्हें संसारमें लगा दिया । एक रूप एवं एक ताममें निष्ठाका न 
होना उनके पतनका कारण बन गया । अतः भक्तिको चञ्चरूताका 
कारण मत बनाओ 

आस्थितः स॒ हि युक्तात्मा मामेवानुत्तमां गतिम्‌। 

भगवान्‌ कहते हैं--जो मुझसे युक्त चित्तवाला है वह तो मुझ 
प्रम उत्तम गतिमें ही स्थित है ।' 

भक्तिका फल धनकी प्राप्ति या शुभकर्म नहीं है। कामनाकी 
पूति अथवा मुक्ति भी भक्तिका फल नहीं है। अन्य तो क्या, 

भगवानूका दर्शन भी भक्तिका फल नहीं है; क्योंकि भगवान्‌ सदा 
तो सामने खड़े रहेंगे नहीं॥ भक्तिका फल भक्ति ही है। 

भगवानके मिलनेपर भी उनके इसी रूपका ध्यान-चिन्तन 
होगा । इसी नामका जप होगा। ऐसे ही उनको लछीलाका चिन्तन 
होगा । भगवान्‌का मिलन तो इसे और दृढ़ करेगा। इसलिए 
आज जो कर रहे हो उसकी उपेक्षा मत करो। यह कल्पित नहों 
है। यदि तुम समझते हो कि आज जो तुम कर रहे हो वह ठीक 
होगा, तव आजका साधन तुम्हारी सहायता केसे करेगा, तुम तो 
आजके साधनका अपमान कर रहे हो । 

मन्दिरमें बठे हो और सोचते हो--में बड़ा पापी हूँ ! तब 
भगवान्‌ हँसते हैं--तुम मुझे इतना दुर्बछ समझते हो कि पाप मेरे 
सम्मुख आकर कहता हैं कि यह में पाप हूँ । अरे, पाप मेरे सामने 
आ नहीं सकता 

तुमने कहा--सीताराम !” मुखसे भगवज्नाम निकल तो फिर 
तुम पापी कहाँ रह गये। अतः मैं पापी हूँ यह कहनेकी क्या 
आवश्यकता थी ? इसके बदले एक बार और भगवानका नाम 
ले लेते ! 

भक्तिशास्त्राणि मननीयानि'--भक्तिशास्त्रका अनुकूल युक्तियोंसे 
मनन करो। ज्ञास्त्रानुकुल युक्तियोंका बुद्धिमें उदय होना मनन 
कहा जाता है। जब शास्त्रका खण्डन करनेवाले तके चित्तमें उठे 
तो समझना चाहिए कि बुढ्धिमें पाप-संस्कारोंका उदय हुआ है। 
शास्त्रको खण्डित करनेवाली बुद्धि पापिष्ठा है। शास्त्रमें लिखा 
है-- भगवान्‌ मुक्ति देते हैं पर भक्ति नहीं देते ! तुम यदि खण्डन 
करने लगे कि मुक्ति कहाँ और भक्ति कहाँ ? तो बुद्धिमें पाप- 
संस्कारका उदय समझो। इसका मनन करो कि एक राजाके 
कारागारमें एक बन्दी है। राजाके लिए उसे छोड़ देना सुगम है 
अथवा उसे अपने राजभवनकी सेवामें लूगा लेना ? स्पष्ट है कि 

उसे छोड़ देता सुगम है। भक्ति तो सेवा है। वह अत्यन्त विद्च- 
सनीयको ही प्राप्त होती है। यह भक्तिशास्त्रका मनन हआ। 

तत्त्वज्ञानकी दृष्टिसे एक बार ब्रह्माकार वत्ति होकर अविद्या- 
निदृत्ति हुई तो मुक्ति हो गयी। किन्तु इस प्रकार सत्रोमुक्ति हो 
जानेपर मिरन्तर स्व॒रूपमें स्थित कंसे रहे ? 


भविष्य नाजुसन्धच्ते नानुभूत चिस्तयत्यसों। 


ऐसा भक्त न भविष्यकी चिन्ता करता, न पिछले अनुभवोंका 
विचार ही करता | वर्तमानमें स्थित ब्रह्मानन्दमें निमग्न रहता है। 
यह जीवन्मुक्तिको अवस्था दुलेभ है। यह अवस्था तब प्राप्त हो 
जब तत््वज्ञानके पूर्व मल-विक्षेपका सम्यक्‌ निवारण हुआ हो भौर 
भरपुर मनतन-निदिध्यासन किया गया हो। अन्यथा जीवनभर 
संसारीके समान रहना होगा | 

तदुदबीधककर्माण्यपि च करणीयानि!'--केवरक भक्तिश्षास्त्रका 
मनन करते रहना ही पर्याप्त नहीं है। भक्तिको उद्दी्त करनेवाले 
कम भी करने हो चाहिए। तुम्हारे पास बन हो तो उसे भी 
भगवत्सेवामें लगाओ। अन्यथा भक्ति बड़ेगी नहीं । 

'भजनमें पंसेकी क्या आवश्यकता ? यह प्रश्न क्‍यों उठता 
है ? तुम्हारे पास जो धन है वह लोभके कारण ही व्यय नही हो 
रहा है। धतमें लोभ होगा तो भगवानूसे प्रेम केसे बढ़ेगा? 
आवश्यकता हो या न हो, जिससे प्रेम होता है उसकी सेवाके 
लिए धनका व्यय किये बिना मनुष्य रह नहीं पाता । 

“हम काम क्‍यों करें ? नेत्र बन्द करके भजन ही क्यों न करें ? 
यह बात मनमें आलस्यके कारण आयी है। आहरूस्य आया तो 
चित्तमें तमोगुण आ गया । भगवान्के लिए श्रम करोगे तो रजोगुण 
शुद्ध हो जायगा और तमोगुण छूट जायगा। अर्थ, कर्म और मन-- 
थे तीनों भगवानुमें लगाना चाहिए। तन-मन-धन तीनों लगाये 

विना भक्ति नहीं होती । जब द्रव्य और क्रियाके साथ भावना होती 
है तथ भावनामें सच्चाई आती है। 

कहो कि-- हम मन ही मन भगवावकों खिलाते हैं। बाहर 
खिलानेपर तो भिक्षुक आ जाते हैँ यह ठीक नहीं है। जंसे 
हमारे घर तथा देहके कार्य बिना धन तथा क्रियाके सम्पन्न नहों 
होते वेसे हो भगवान्‌की सेवामें भी धत्त तथा तनकी क्रिया लगाओ। 
निकम्मे मत बनों। आलस्यकों भजन मत मान्तों। अपनी 
स्थितिको देखों। भजन करनेसे भीतर प्रकाश होता है और 
आहलस्यसे अन्धकार | मनपर जेसा प्रभाव भजनका पड़ता चाहिए 
बेदा प्रभाव बिना कर्म किये पड़ता नहीं है । 

भगवान्‌ मुझपर कृपा करेंगे, यह आशा जीवनमें प्रतिष्ठित 
करनी चाहिए । 
तक्तजुकम्पां खुसमीक्षमाणो भुज्जान एवात्मकृतं विपाकम्‌। 
हृद्वाग्वपुर्िविंद्धन्नमस्ते जीचेत यो मुक्तिपदे खदायभाक ॥ 

( श्रोमज्राग० १०१४८ ) 

ब्रह्माजी कहते हैं--श्यामसुन्दर ! जो यह प्रतीक्षा करता है 
कि आप कब छुपा करेंगे और इस प्रतीक्षाके साथ प्रारब्धके 
भोगोंको भोगता हुआ मन, वाणी तथा देह--क्रियासे आपको 
नमस्कार करता रहता है, आपकी भक्ति करता है, वह मुक्ति 
पदका स्वत्वाधिकारी हो गया । मुक्ति तो उसका स्वत्व बच चुकी ॥' 

इसलिए भक्तिको जगानेवाले कर्म करते रहो। भगवानके 
नामका जप करो, कोन करो, भगवान्‌की मूत्तिका पुजन करो। 
मन्दिर तथा तीर्थमें दर्शत करने जाओ | भगवाचके महोत्सव करो। 
संत-भक्तोंकी सेवा करो । कथा श्रवण करो । हु 

क्षणभर भी व्यथ न हो 


नक्तिशास्त्रोंका मसन तथा भक्तिकों जाग्रतू करनेवाले ये कर्म 
कबतक करे ? 

तुम्हरे आजके समयसे लेकर भगवानके मिलतेके मध्यमें 
जितना काल है उसे भरना है। वेष्णवजन इसे 'कालक्षेप' दे 
हैं। कुछ ऐसा ढंग बंठाना है कि काल कब बोत गया, यह पता 
ही न लगे । उस समयकी प्रतीक्षा करो, जब भगवान्‌ आवेंगे। 

कोई सन्ध्याकालकों भजनके लिए उत्तम कहते हैं तो कोई 
उपःकालको | ब्राह्ममुह॒तंमें जुआरी, व्यभिचारी, विषमभोगपरायण 
लोग श्रान्त होकर सोते रहते हैं। पक्षी तक भी द्ान्त रहते हैं। 
उस समय छोगोंका भोग-संकल्प, राग-ठेषका संकल्प वातावरणमें 
फेलकर उसे दूषित नहीं करता॥ वह शान्तिका समय होता है। 
किन्‍्त्‌ हमारे हृदयमें ऐसा समय आना चाहिए, जब उसमें भग- 
वानका आविर्भाव हो । इसके लिए क्या करना चाहिए ? 

सुखदुःखेच्छाला मादित्यक्ते काले ग्रतीक्ष्यमाणे क्षणाडु- 

सपि व्यर्थ न नेयम || ७७ ॥ 

सुख-दु:ःख, इच्छा-लाभ आदिका त्याग हो जाय ऐसे कालकी 
प्रतीक्षा करते हुए आधा क्षण भी व्यर्थ नहीं बिताना चाहिए।। '७७॥। 

यह प्रतीक्षा करते रहो कि ऐसा समय कव जावेगा जब कि 


संसारकी कोई वस्तु या व्यक्तिके मिलने अथवा चले जानेसे चित्तमें 
सुख या दुःख नहीं होगा । जेसे वायुमें तिनके उड़ते हैं वसे बस्तुएँ 

तो आती-जाती हैं। अतः चित्त-वृत्ति भगवानमें ही छगाये रहो। 
क्षणार्थ भी व्यर्थ मत जाने दो। गया हुआ समय करोड़ों रुपये 
देकर भो वापस नहीं मिलता । 

अप्राप्तके लिए इच्छा होती है। इच्छाकी पूतिका नाम लाभ 
है। लाभ होनेसे सुख होता है और प्राप्त लाभ नष्ट होनेसे अथवा 
इच्छापूर्तिमें बाधा पड़नेसे दुःख होता है। ये तुम्हारे चित्तको 
प्रभावित न करें ऐसे समयको प्रतीक्षा करो, क्योंकि यह वात 
तत्काछू नहीं आती । भजन करनेसे कभी आवेगी | 

सुख-दुःख, इच्छा-लाभ होते हैं तो मन्तमें कोई न कोई विषय 
होता है। यह सब छूट जाय, ऐसा जान्‍त समय आधे कि चित्तमें 
वासना न उठे, मनोराज्य न हो, हृदयके मध्यपर कोई नट या 
नटो न हो--ऐसे समयकी प्रतोक्षा करो | 

तबतक करें क्या ? कालको व्यर्थ मत जाने दो । इस कालका 
आुद्भार करते चलो । जसे राष्ट्रपति आनेवाले हों तो उनके पार्षद, 
उनकी विभूति पहले आ जाती है, वेसे ही भगवान्‌ आनेवाले 
होते है. तो उनका ऐश्वर्य काल पहले आ जाता है। उसका सम्मान 
तुमने नहीं किया, उसके सम्मुख तुमने गन्दगी रखी तो बह सोचता 
है---|इसके समीप प्रभुके विराजमान होने योग्य सिंहासन तो 
है ही नहीं ! इसलिए प्रभुके स्वागतकी अपनी तत्परता कालछकों 
दिखलाओ। यह प्रदर्शित करो कि तुम्हारा सर्वस्व भगवानक्ी 
प्जाके लिए है। समयको प्रभुको पुजा-सामग्री--जप, ध्यान, 
कीर्तन, कथा-श्रवणादिसे भरो। 

जब तुम्हारा क्षणार्थे भी व्यर्थ नहीं जायगा तब वह समय 
प्रकट होगा जो कतुंत्व-भोक्तत्व-चासना-वजित है। वह काल प्रभुसे 
युक्त होगा। भगवानको क्षीरसागरमें-ब्वेतद्वीपमें रहना प्रिय है। 
वे हृदयकी सात्विकतामें निवास करते हैं ॥ अतः अपने हृदयको 
इवेतद्वीप वनाओ। 

एक मनुष्य हमारे पास आता है तो हम सोचते हैं कि इसका 
हमारे समीप आना-जाना ठीक है या नहीं। हम देखते हें कि यह 
हमारी बात मानता है अथवा हमसे अपनी बात मनवाना चाहता 
है। यदि हम देखते हैं कि यह हठी है, अपनी बात हमसे मन- 
वायेगा, तो सोचते हैं कि इसके कारण हमारा एक बन्धन बढ़ेगा । 
उसके प्रति मनमें उपेक्षा आती है। यदि हम देखते हैँ कि यह 
हमारी बात माननेवाला है तब लगता है कि इससे कोई भय 
नहीं है, यह समीप रह सकता है। किन्तु जो हठी स्वभावका है 
उसे देखकर लगता हँ---आज इसने मेरी छोटो बात नहीं माची 
तो हानि नहीं किन्तु कभी कोई महत्त्वपूर्ण बात नहीं मानेगा तो 
हानि होगी ।' 

ईश्वर भी देखता है कि यह मेरी इच्छानुसार चलनेवाला है 
या मुझे अपनी इच्छानुसार चलछानेकी हुठ करनेवाला | जो अपने 
मनके बशमें है वह साथ करते योग्य नहीं है। जब अपनी वासना 
घट जाय तब पुरुष महापुरुषके समीप जाने योग्य होता है। तुम 
भगवानको क्‍यों चाहते हो ? उनको अपनी इच्छानुसार नचानेके 
लिए अथवा स्वयं उनकी इच्छाके अनुप्तार नाचनेके छिए ? मीरा- 
बाईने कहा है--- 

में गिरिधर आगे नाचूँगी । 
नाच नाच पिय रखिक रिझाऊ, प्रेमी जनको जाँचूगी ॥ 

धम आचरणोय 


संगति 
जो लड़ाई-झगड़ा करता हो, झूठ बोलता हो, धर्माधर्मका 
विचार न करता हो, उसे भगवान्‌ पसन्द नहीं करते । कोई मनुष्य 
हमारे समीप आकर किसीसे लड़ने लगे तो उससे कहना पड़ेगा-- 
झगड़ा यहाँ मत करो | लड़ना है तो बाहर जाकर छड़ो। 
जिसके मनमें द्वेष है वह शत्रुका स्मरण करेगा। भगवानका 
स्मरण वह कसे करेगा ? मनमें राग है, इच्छा है तो जिससे राग 
है उसका चिन्तन करेगा। भगवान्‌का चिन्तन उससे नहीं हो 
सकता । इसलिए राग-हेंष, धोखाधड़ी, असत्य-क्ररतादिका त्याग 
करके भगवान॒के चिन्तनमें ही सम्पूर्ण समय व्यतीत करना 
चाहिए। 


अहिंसासत्यशोचदयास्तिक्यादिचा रित्र्याणि परि- 
पालनीयानि ।। ७८ ॥ 


अहिसा, सत्य, शौच, दया, आस्तिकता आदि चारित्रिक 
धर्मोका भली प्रकार पाऊुन करना चाहिए ॥।| ७८ [| 

अहिंसा--किसी भी प्राणीको जान-बूझकर मन-वाणी-कर्मसे 
पीड़ा न पहुँचाना अहिंसा है। सब प्रभुके स्वरूप हैं, सबसमें प्रभु 
विराजमान हैं, अतः किसीको कष्ट देनेकी बात भक्त नहों सोचता। 
दूसरेको पीड़ा मनुष्य स्वार्थवश अथवा द्वेषवश देता है। स्वार्थे--- 
राग तथा ह्वेष दोनों चित्तको संसारमें लगाते हैं और प्रभसे दूर 
ले जाते हैं। 

सत्य--जों बात हम जेसी जानते-समझते हूँ उसे वेसी ही कह 
देना मात्र सत्य नहीं है। सत्यस्वरूप भगवान्‌ हैं और वही मंगलूमय 
हैं। अतः सत्य वह हैं जो यथार्थ होनेके साथ प्रिय हो तथा हित- 
कारी भी हो | असत्य तो भगवानसे दूर हटानेवाला है। 

दगोच--क्षरीरकी और मनकी पविन्नताका नाम शौच है। 
दरीरको धोकर स्वच्छ कर लिया, सावन लगा लिया; किन्तु 
मनमें झूठ-कपट आदि भरे हैं तो व्यक्ति पवित्र नहीं है। हृदयमें 
भगवाच्‌को वेठाना है अत: उसकी स्वच्छता पहले आवद्यक है । 
साथ ही वह हृदय जिस देहमें है उस देहकी स्वच्छता, पवित्रता 
आवश्यक है । 

दया--दुखी, रोगी, निर्धेनके प्रति करुणाके भावका नाम दया 
है। भक्ति हृदयकी कोमलतामें आती है। हृदय कठोर, निष्ठुर 
होगा तो वह द्रवित कैसे होगा ? उसमें प्रेम कहाँसे आवेगा ? 
इसलिए भक्तको उदार-कोमलह॒दय होना चाहिए। 

आस्तिकता-वेदपर श्रद्धाका नाम आस्तिकता है। नास्तिको 
चेदनिन्दकः--नास्तिक वह है जो वेदकी निनन्‍्दा करता है। 
ईश्वरको और उनके प्रेमके महत्वको तुमने केसे जाना? वबेद- 
दास्त्रके वर्णनके द्वारा ही तो जाना है। अतः वेद-शास्त्रमें श्रद्धा 


रखोगे तभी भक्ति परिपृष्ट होगी । 
इस प्रकार जो झ्ास्त्रसे, सत्पुरुषोंसे सम्मत घर्माचरण हैँ उनका 
पालन करना चाहिए। ज 

सवंदा भगवान ही भजनीय 


संयति 
शास्त्रमें तो बहुतसे उपदेश हैं। धर्माचरणके भी अनेक आदर्श 
हैं। सत्पुरुष भी अनेक प्रकारके उपदेश करते हैं। इनमेंसे किसे 
अपनाया जाय ? 
श्रतयो विभिन्नाः स्सतयो विभिन्ना 
नेको ऋषियेसय वचः प्रमाणम्‌। 
घमंस्थ तत््वं निहित गुहायां 
महाजनों येन गतः सत॒ पन्‍्थाः ॥ 
अ्रतियाँ अनेक प्रकारकी हैं और स्मृतियाँ भी अनेक बातें 
कहती हैं। कोई एक ऋषि तो हुए नहीं कि उनकी बात मान हे । 
ऋषि भी बहुत हुए हैं। धर्मका तत्त्व स्पष्ट भी नहीं है। वह छिपा 
हुआ है। अतः महापुरुष जिस मार्गसे गये हैं वही ठीक मार्ग है ।' 
किन्तु महापुरुष भी तो एक नहीं हुए और न सब महापुरुष 
एक मार्गसे गये हेँ। ऐसी अवस्थामें अपना मुख्य लक्ष्य क्या रखकर 
धर्मंका पालन करें ? 


सवेदा सर्वेभावेन निश्िन्तितेभेगवानेव मजनीय: ।। ७९ ॥ 


सर्वकालमें, सवृभावसे, निश्चिन्त होकर केवल भगवानका ही 
भजन करना चाहिए ॥ ७९, ।। 

अन्य किसी बातकी चिन्ता मत करो। चाहे जितने मत हों 
ओर लोग चाहे जो कहते-करते हों, तुम्हें तो सर्वदा सर्वभावसे 
निर्चिन्त होकर भगवान्‌का ही भजन करना उचित है। 

चिन्ता चिता समाख्याता चिन्ता चितातोषधिका | 

चिता दहति निर्जीव॑ं चिन्ता जीव॑ हि दह्यति ॥ 

“बचिन्ताको चिताके समान कहा गया है किन्‍त चिन्ता चितासे 
बड़ी है; क्योंकि चिता प्राणहीन शवको जलाती है, चिन्ता तो 
जीवित व्यक्तिको जला डालती है। 

चिन्ता ईदइवरको, धर्म-कर्को छूड़ा देती है और स्वास्थ्यको 
नष्ट कर देती है। इसलिए तुम दिन-रातमें कमसे कम एक घण्टा 
ऐसा रखो जिसमें अपने कमरेमें बेंठो और उस कमरेसे बाहरकी 
कोई बात मत सोचो । एक घण्टा ऐसा निकालो जिसमें वतंमान 
दिनके आगे-पीछेकी बात मत सोचो । एक घण्टेतक गुरु या भग- 
वानकों छोड़कर अन्यकी बात मत सोचों। इस प्रकार चिन्ताको 
देश-काल-पदार्थमें सीमित करो । तब पता लगेगा कि तुम्हारे मनमें 
कितनी चिन्ता रहती है। 

मन मानता नहों । बह वच्ममें नहीं है। अच्छा, मनकी बात 
छोड़ दो । निशचय करो कि आज केवल भगवान्‌की अथवा केवल 
वुन्दावनकी बात करेंगे, दूसरी कोई बात आज नहीं करेंगे। इस 
प्रकार अपनेपर नियन्त्रण करोगे तब चिन्ता छटेगी। 

चिन्ता केसे होती है ? लोग कहते हं--/हमको जिनसे सेवाकी 
आशा थी, जिनकी हमने बहुत सेवा की, वे अब हमारी सेवा 
नहीं करते ।' 

तुम यह आशा ही क्‍यों करते हो कि कोई तुम्हारे प्रति कृतज्ञ 
बने ओर तुम्हारी सेवा करे ? यह तो उसकी इच्छापर निभर है। 
तुम अपने सुखको दूसरेके हाथमें क्‍यों देते हो ? 

यह चिन्ता है कि लोग निनदा करते हैं! अरे लोग निन्दा 
करते हैं तो इसका अथे है कि तुम जीवित हो। मुतकी कहीं कोई 
निन्‍्दा करता है ? निन्दा, ईर्ष्या तो लोग उसकी करते हुँ जो उनसे 
आगे है, उनसे बड़ा है। वे तुम्हारे पीछे हें अत: तुम उन्की चिन्ता 

| करते हो ? भिन्‍्दा करनेवालोंकी बातोंपर ध्यान देनेकी क्या 

आवश्यकता है ? हाँ, यदि उनकी बातोंमें कुछ सार हो तो अपनी 
बह त्रुटि सुधा रनी चाहिए। 

संसारमें किसका किससे सम्बन्ध है? यहाँ जो हम अपना 
अन्योंसे सम्बन्ध मानकर ऋृतन्नता-कृतघ्नताकी कल्पना करते हैँ यह 
हमारी भूल है। 

जो वस्तु छट गयी उसके बन्धनसे ईश्वरने हमें मुक्त कर 
दिया। जो वस्तु आयी नहीं है उसका स्व्रप्त देखना अनावश्यक है। 
यदि तुम अपने वतमानकों भगवान्‌के भजनसे पूर्ण करते रहो तो 
संसारमें चिन्ता करनेकी कोई बात तुम्हारे लिए नहीं रह जायगी। 
चिन्ताकी वात यही है कि तुम चिन्ता आनेकी चिन्ता करते हो । 

एक डाक्टरकी सम्मति है-- निद्रा न आनेसे कोई कष्ट नहीं 
होता। किन्तु लोग निद्रा न आनेकी चिन्ता करके कष्ट पाते हैं और 
इस चिन्तासे मर जाते हैं । 

जब मनमें चिन्ता आवे तो सोचो--में जिसके लिए चिन्ता 
कर रहा हूँ वह क्या इतनी महत्त्वपूर्ण है कि उसके लिए ईब्वरका 
चिन्तन छोड़ दिया जाय ?' 

ऐसी घटनाएँ प्रायः होती हैं कि ठग लोग सामने कुछ पेसे या 
नकली सोना डाल देते हैं। मनुष्य जबतक उसे उठाने लगता है 
तबतक उसकी जेब काट हुते हैं अथवा उसका कोई मूल्यवान्‌ 
सामान उठा ले जाते हैं। 

इसी प्रकार माया संसारकी छोटी-बड़ी वस्तुएँ तुम्हारे सामने 
डालती हैं। तुम उसकी चिन्तामें लगते हो तो ईश्वरका चिन्लन 
तुमसे छूट जाता है। अतः पहले मूल्यांकन कर लो कि मल्यवान्‌ 
क्या है ? संसारकी किसी वस्तुके खो जाने अथवा खो जानेके भयके 
कारण ईश्वरका चिन्तन छोड़ देता सबसे बड़ी हानि है। छोटी 
वस्तुके लिए बड़ी वस्तुकी हानि करना वृद्धिमानी नहीं है । 

मनुष्य अनेक बार जान-दुल्लकर भी अभ्यासके दोपसे अपनी 
कर लेता हैं। जसे कुछ लोगोंकों नाक या कानमें उँगली 
डालनेका अभ्यास हो जाता है ऐसे ही मनकों चिन्ता करनेका 
वभाव पड़ गया हैँ । अपनी चिन्ता नहीं है तो पड़ोसीकों चिन्ता 
करेंगे। सड़कपर चलते मनुप्यकी चिन्ता करने लगेंगे। 

तुम दूसरोंके प्रतिनिधि या निर्णायक तो नहों हो । काल स्रिपर 
सवार है। जब तुम्हारा बुछावा आवेगा, सब कुछ छोड़कर चले 

जाना पड़ेगा | जो यह चिन्ता करते थे कि दस वर्ष बाद क्या होगा 

वे क्षणभरमें मर गये । 

राजिगंमिष्यति भविष्यति सुपन्नातं 

भास्वानुदेष्पति हसिप्यति पड नश्नीः | 
इत्थं बिचिन्तयति कोशगते दिरेफे 
हा हन्त हनत नलिनीं गज उज्हार ॥ 

अमर सायंकाल कमलके पुष्पमं वेंठा। कमर बन्द हुआ तो 
उसमें वह भी वन्द हो गया। वहाँ वंठा वह सोच रहा था--रात्त 
बीत जायगी, फिर सूर्योदय होगा तो यह कमल-पृष्प खिलकर 
कितना सुशोभित होगा ! तबतक ही एक हाथी आया और उसने 
कमलको उखाड़कर मुखमें रख लिया। पुष्पके साथ अमरको भी 
वह चबा गया। 

अतः संसारमें चिन्ता करनेवाले कालके साथ जुआ ही खेल रहे 
हैं। मोटर टूट गयी तो बोले--हमने इसका बीमा बेच रखा है। 

न्ताकी बात नहीं है ।' इसी प्रकार शरीर भगवान्‌को अपंण कर 

दो-- जीवन भक्तिके रससे भरा हो, बस इतना ही ध्यान रखो। 

आय तो ब्रह्माकी भी समाप्त हो जाती है। संसारमें भी कोई 
अमर रहा नहीं, रहेगा नहीं । बड़े-बड़े लोगोंकी इच्छाएँ अपू्ण रह 
जाती हैं। जंसे एक चींटी दीवालपर चढ़ रही है। हम हिसाब 
करते हैं कि वह दस मिनटमें कहाँतक पहुँच जायगी। किन्तु वह 


तक 


| 

कहाँसे फिसलकर गिर जायगी, कहाँ कोई मकड़ी या अन्य कीड़ा 
उसे खा जायगा, इन वातोंका हमें कहाँ पता होता है! समस्त 
वेज्ञानिकगणना इसी प्रकारकी है। 
त्वमकरत्व॑ सोमस्त्वमसि पवनस्त्व॑ हुतवह- 
स्त्वमापस्त्व॑ व्योम त्वम्रु धरणिरात्मा त्वमितिच | 
परिच्छिन्नामेव॑ त्वयि परिणता बिश्वतु गिरं 
न विद्यस्तत्तरव॑ वयमिह तु यत्य॑ न भवसि ॥ 
( महिस्न:स्तोत्र ) 
प्रभो ! आप सूर्य हैं, आप ही चन्द्रमा हैं, आप वायु हैं, आप 
अग्नि हैं, आप जल हैं, आप आकाश हैं, आप पृथ्वी हैं और आप 
आत्मा हैं। इस प्रकार भक्त लोग पृथक-पृथक्‌ नाम लेकर, पृथक्‌- 
पुथक्‌ परिच्छिन्न रूपोंमें भले आपका वर्णन करते रहें किन्तु हम 
तो ऐसा कोई तत्त्व जानते ही नहीं जो आप न हों।' 
नमः सर्वस्म ते तदिदभपि सर्वाय च नमः | 
“इसलिए सर्वेस्वरूप आप सर्वेमयको नमस्कार ! जब सर्वेरूप, 
सत्र सर्वदा परमात्मा ही है तो चिन्ता करनेका कोई हेतु ही 
नहीं है।' 
बह व्यक्ति कितने निर्मल अन्तःकरणवाला होगा, वे नेत्र कितने 
पवित्र होंगे, वह बुद्धि कितनी शुद्ध होगी जिसे सर्वदेशमें, सर्वेकाल्‍ुमें 
सर्ववस्तुमें प्रभुका ही साक्षात्कार होता है। उपनिषदमें आया है-- 
मनो ब्रह्म इत्युपासीत--मन ही ब्रह्म है, ऐसी उपासना करे।' 
मनमें जितने संकल्प उठते हैं उनका ब्रह्मरूपसे चिन्तन करो। 
नामरूपको पकड़ो मत ! उन-उत्त नामरूपोंके अधिष्ठानका चिन्तन 
करो प्रत्येक रूप ब्रह्मका ही विवर्त है अतः ब्रह्मके अतिरिक्त दूसरी 
वस्तु है ही नहीं। इस प्रकार अपने अध्यात्मको ब्रह्मरूप देखो | 
अधिदेव भी ब्रह्म ही है-- 
पृथिवी देवता, आपो देवता, सूर्यों देवता । ( श्रूति) 

इस प्रकार अधिदेव भी परमात्माका ही स्वरूप है। जब 
अध्यात्म और अधिदंव परमात्मा है तब अधिभूत अपने-आप 
परमात्माका स्वरूप हो गया। 


साधिभूताधिदेवं॑ मां साधियज्ञ च ये बिडुः। 
प्रयाणकालेषपि चर मां ते विदुश॑क्तचेतसः ॥ 
( गीता ७/३० ) 


भगवानने कहा--'जो अधिभूत, अधिदेव तथा अधियज्ञके 
साथ--तीनों रूपोंमें मुझे जानता है वह युक्तचित्त है और वह 

मरणके समय भी मुझे जानता है।' 

सर्वंदा सर्वभावेन भगवानेव भजनीयः--सर्वभावका अर्थ 
है कि सम्पूर्ण अधिभूत, अधिदेव, अध्यात्मके रूपमें भगवानकों ही 
देखो । अध्यात्मके रूपमें भगवान्‌ साक्षी हैं। अधिदेव---सर्वदेवरूप, 
समस्त इन्द्रियोंके प्रेरक प्रकाशक भगवान्‌ ही हैं | अधिभूत--जगतमें 
भगवान्‌के अतिरिक्त दूसरी कोई वस्तु नहीं है। जब भजन करने- 
वाला अन्य नहीं, भजनीय ही सर्वरूप है तो भजन होगा केसे ? 

भगवानेव सजनीय+-यह पृथ्वी रूपमें भगवान्‌ हैं। उसपर 
हम पेर रखकर चलते हैं। देखो कि इस प्रकार हम भगवानकी सेवा 
कर रहे हैं । यह भजन है। मेरे पितामहके एक चचेरे भाई थे। यूवा- 
वस्थामें वे दंड-बठक बहुत करते थे। वृद्ध हुये तो व्यायाम छूटनेसे 
शरीरमें पीड़ा रहने लगी] वे पेटके बल लेट जाते और हम सब 
बच्चोंको अपनी पीठपर चढ़ाकर अपना दारीर पैरोंसे रॉदनेकों 
कहते । ऐसा करना उनकी सेवा थी। डाक्टर ऑपरेशनके समय 
शरीरको काटता है किन्तु यह रोगीकी सेवा होती है। इस प्रकार 
अपनी क्रियामात्रमें भगवत्सेवाकी बुद्धि करो। 

सर्वेभावेन- पति-पुत्र, माता-पिता, भाई-सखा, स्वामी-सेवक, 
आत्मा, सवेरूप मानकर भगवान्‌का ही भजन करो। 

सर्वभावेन' का एक अर्य योगमार्मी लोग यह भी करते हैं 
कि मूलाधार, स्वाधिष्ठान, मणिपूरक, हृदय, कण्ठ, भ्रूमध्य ( आज्ञा ), 
सहस्रार आदि अक्रोंमें तथा भून्यशिखरमें जिन-जिन' स्थानोंपर 
जिन देवताओं तथा शक्तियोंका ध्यान-भजन योगशास्त्रमें बतलाया 
गया है उन-उन रूपोंमें भगवानका ही भाव करके भजन करो। 

सर्वभावेब-नारायग, शिव, शक्ति, सूये, गणपति, राम, 
कृष्ण आदि भगवानके ही भिन्न-भिन्न स्वरूप हैँ। इन सबमें भग- 
वान॒की भावनासे भजन करना चाहिए। ज्र 

भगवान प्रकट होते हैं 


संगति 
अब यह बतला रहे हैं कि भजन करनेका फल दृश्य रूपपते 
क्या होता है ? 


स कीत्यमानः शीघ्रमेवाविभेवति अनुभावयति च 
भक्तान | ८० ॥ 


वे ( भगवान्‌ ) कीतित होनेपर शीघ्र ही प्रकट होते हैं और 
भक्तोंकी अपना अनुभव कराते हैं ।। ८० ॥। 

मनुष्य ककारके चकक्‍करमें पड़ा है। क' इसे कान पकड़कर 
घुमा रहा है। कामिनी, कञ्चन और कोतिने इसे कुपुरुष बना 
दिया है। इसकी चिकित्साके लिए कीतच करो। कीतंन ही इस 
ककारको कमजोर करेगा । 

धनका मोह व्यथ है। यह लक्ष्मी तो जिसकी है उसके समीप 
पहुँचकर ही रहेगी। जलको चाहे जितने सुदृढ़ हौजमें रोको, 
अन्तत: वह सूखेगा और वाष्प बनकर फिर समुद्रमें ही पहुँचेगा। 
संसारकी सब वस्तुएँ ऐसी ही हैं। वे भगवानकी हैं और उनके पास 
पहुँचे बिचा कहीं रुक नहीं सकतीं । 

एक साधु गंगा-किनारे रहते थे। उन्होंने कुछ गिन्नियाँ एकत्र 
कर रखी थीं । बड़ा मोह था गिन्नियोंसे | बीमार हुए और लगा कि 
मर जायँगे। उन्होंने हुलवा बनाया और उसमें छूपेटकर गिन्नियोंको 
धीरे-धीरे निगल गये। परिणाम यह हुआ कि शीघ्र ही मर गये ६ 
गिन्नियाँ उतके साथ तो जानी नहीं थीं। स्वर्ण पृथ्वीसे निकला था, 
पृथ्वीमें पहुंच गया । 

भ्ठ 


नहीं लगता, विद्याकी आवश्यकता नहीं, योगाभ्यास नहीं करना 
पड़ता, किन्तु वृत्ति भगवदाकार बन जातो है। 

'संकीत्यमानः शीघ्रमेवाविभवति'--जेंसे कोई छोटे बच्चेको 
पुकारे तो बच्चा दौड़ा आता है बेसे ही भगवान्‌ भी कीत॑न करने- 
पर आ जाते हैं । 

अब कहो कि हमको तो इतने दिन कीतेन करते हो गये, 
भगवान तो कभी आये नहीं । इसका भी कारण है। एक बार 
कोई भगवान्‌के धाम पहुँचा। वहाँ उसे भगवद्धामका द्वार बन्द 
मिला। यह देखकर वह अत्यन्त व्याकुल हो गया। उसी समय 
आकाशवाणी हुई-- हमारे लिए कुछ भेंट लाये हो या खालीहाथ 
आये हो ? 

भक्त बोला-- प्रभु ! आपके लिए क्या भेंट लाता? मेंने जो 
इतना जप किया, इतना आपका ध्यान किया, इतनी पूजा को, वही 
सब भेंट करनेको ले आया हूँ ।' 

आकाशवाणी---यह सब नहीं । कोई ऐसी वस्तु--कोई ऐसा 
भाव लाये हो जिसपर दूसरे किसीकी दृष्टि न पड़ी हो ? जिसे तुमने 
कहकर स्वयं जूठा न किया हो ? यदि ऐसी कोई भेंट नहीं लाये 
हो तो लोट जाओ !! 

भक्तिमार्ग तथा दूसरे साधन मार्गो्में यह मौलिक भेद है कि 
भक्तिमें सब कुछ भगवान्‌ कराते हैं। कम, ज्ञान तथा योगमार्ममें 
सब कुछ जीव स्वयं करता है। प्रमाता-कर्ता-बलसे धर्मेकी, 
जानकी तथा योगकी सिद्धि होती है। किन्तु भक्ति कर्ता-अमाता- 
बलसे सिद्ध नहीं होती । प्रमेप-बल--भगवान्‌के बलसे भक्ति सिद्ध 
होती है। इस रीतिसे साधनोंका तीन विभाग कर सकते हैं ।॥ 

१. प्रमेय-बलसे सिद्ध होनेवाला साधन भक्ति है। 

२. प्रमाता-बलसे सिद्ध होनेवाले साधन धर्म तथा योग हैं । 


भगवानके नाम, गुण, लीला, यशका कीतंन करो। इसमें धन 

३ प्रमाण-बलसे सिद्ध होनेवाला साधन ज्ञान है। 

ज्ञानमें प्रमाण-बल--तत्त्वमस्थादि! महंवाक़्यजन्य वृत्तिसे 
अविद्या-निवृत्ति होती है; किन्तु वृत्ति स्वयं अविद्याकों निवत्त नहीं 
कर सकती; क्योंकि वृत्ति स्वयं ही अविद्याका कार्य है। कार्य अपने 
कारणका नाश नहीं कर सकता। उस दृत्तिमें आरूढ़ चेतन 
अविद्याको निवृत्त करता है। यह नियम सर्वत्र व्यगू होता है। 
केवल हाथसे धर्मकी सिद्धि नहीं होती। हस्तारूढ़ चेतनके द्वारा 
धर्मकी सिद्धि होती है। केवल इ्वास रोकनेसे प्राणयाम अथवा 
योगकी सिद्धि नहीं होती। उसमें जो आरूढ़ चेनन-कर्ता है उससे 
योगकी सिद्धि होती है। भक्तिमें अपना क्तृत्व--अपना बरू 
नहों है । 

कोर्तेत करते वर्षों बीत गये और भगवान्‌ नहीं आये तो 
कीतनमें अवश्य कुछ प्रतिबन्ध है, तभी भगवान्‌ नहीं आते हैं । 
अन्यथा कीतेंनकी महिमा तो महान है। प्रतिबन्ध होते हैं 
पाप-प्रारव्ध एवं पुण्य-प्रारब्धके संस्कार, अन्यथा कीतेन करते ही 
भगवानको प्रकट होना चाहिए। जसे मेया यश्ोदा जब पुकारती 
थीं-- लाला कन्हैया ! तब आकर सामने खड़े होकर कहते थे--- 
हाँ मंया !” इसी प्रकार प्रत्येक कीतन करनेवालेके सम्मुख भग- 
वबानको आना चाहिए। देव॑थि नारदजीका अपना अनुभव यही 
है । वे कहते हैं-- 

आहत इच में शीघ्र दर्शन याति चेतसि। । 

कीत॑न करते ही वे मेरे चित्तमें ऐसे प्रकट हो जाते हैं जसे 
उन्हें पुकारकर बुलाया गया हो ४' 

शीघ्रमेवाविर्भवति'--भगवान्‌ प्रकट नहीं हो रहे हैँ तो उनके 
प्रकट होनेमें कोई बाधा होगी। एक ग्रन्थमें यह प्रश्न उठाया गया 
है कि भगवान्‌ जब कहीं प्रकट होते हैं तो बहीं प्रकट हो जाते हैं 
अथवा साकेत-गोलोकादिसे चलकर आते हैं ? 

यदि भगवानकी वेकुण्ठ, साकेत, गोलोकादिसे चलकर आलेका 
श्रम-कष्ट उठाना पड़ता हो तो प्रेमी भक्त उन्हें कभी बुलावेगा 
हो नहीं । 

हम लोग एक महात्माका दर्शन करने जाया करते थे। वे 
द्वार बन्द करके भजन करने बेठते थे। उनके यहाँ जाकर हम 
लोग न तो आनेकी सूचना देते थे, न कोई शब्द करते थ। हम 
न खाँसते, न द्वार खटखटाते और न कोई आहट करते। चुय्चाप 
बेठकर प्रतीक्षा करते थे। वे दो-चार घण्टे बाद जब स्वयं लूघुशंका 
करने, शौच जाने या अन्य किसी कायसे बाहर निकलते तब हम 
उन्हें प्रणाम करते थे। वे रूघुशंकादिसे निवृत्त होकर बाहर ही 
बेठ जाते और हम लोगोंसे बातें करते थे। हम लोग इसका ध्यान 
रखते थे कि उनके ध्यान-भजनमें बाधा न पड़े । हम अपने मनके 
अनुसार उन्हें क्‍यों चलाना चाहें ? 

भक्तके सामने प्रकट होनेके लिए भगवान्‌को कहींते आना नहीं 
पड़ता । वे सर्वव्यापी हैं अतः वहीं प्रकट हो जाते हैं । आपके पास 
एक कमरा है। उसमें शून्याकाश है या नहीं? उसमें बहुत-सी 
वस्तुएँ भरी हैं, वायु है, इसलिए यह पता नहीं रूगता कि उसमें 
आकाश भी है। उसमें-से वस्तुएँ बाहर कर दो और यन्त्रसे उसकी 
वायु निकाल दो, तब उसमें जो शून्य है उसका पत्ता छंगेगा। 
वृन्यकों प्रकट करनेके लिए वायुकों तथा पदार्थोको निकालना 
पड़ता है। इसी प्रकार जब भगवान्‌को हृदयमें प्रकट करना होता 
है तब संसारकी बस्तुएँ जो हृदयमें भरी हैं उन्हें बाहर करना 
पड़ता है। वे हृदयसे हट जायें, हृदय खाली हो जाय तो वहाँ 
पहलेसे विद्यमान भगवान्‌ प्रकट हो जाते हैं। तुमने तो हृदयको 
कूड़ाघचर बना रखा है, उसमें संसारका कूड़ा-कबाड़ा भर रखा है।॥ 
उसमें भगवान्‌ केसे प्रकट हो सकते हैं ? 

चढ़े तो चाखे प्रेम रख, गिरे तो चकनाचूर । 

संसारके नाम-हपमें गिरोगे तो चवानाचुर ही होगे। व्याम- 
सुन्दरकी वंशीसे गोपियोंको बड़ी ई््या थी। बंदी उन्हें सदा 
व्याकुल बनाये रखती थी। तन धान कूटने दे, न घर लीपने दे 
न रसोई बनाने दे, न अन्य कोई कार्य करने दे । एक दिन गोपियोतनि 
उसे चुरा लिया और एकान्तमें ले जाकर पृछा--सखि मरलिके ! 
तुझमें ऐसा क्या गुण है कि व्यामसुन्दर तुझसे इतना प्रेम करत 
हैं ? तुझे कभी कक्षमें दबाते हूं, पेटमें लगाते हैँ और कभी अधरा- 
मृत पिलाते हैं। शयनके समय भी तेरा त्याग नहीं करते। तुझे 
लेकर ही सोते हैं। तेरा जन्म तो वुक्षोंमें चाण्डाल बाँसके घर 
हुआ है। तेरा ग्रन्थिमेद भी नहीं हुआ कि तुझे हम ज्ञानी भान 
लें। तुझमें तो गाठे ही गाठें हैँ ।॥ रसका तुझमें नाम नहीं; सर्वधा 
शुष्क है। तू पूर्ण भी नहीं है, छिद्दोंसे भरी है। तेरा मुख 
सुन्दर तो क्या होता, जला हुआ है। कोई सद्गुण हमें तुझमें 
दीखता नहीं। ऐसी तुझमें क्या विद्येषता है जो मोहन तुझे इतना 
चाहते हैं ? 

चेतन कहेँ चेतन करन अति चेतन भगवान । 

भगवान्‌का जिससे सम्बन्ध हो जाता है वह चेतन हो जाता 
है। नियम है कि यदि तुम जड़से प्रेम करोगे तो तुम्हें जड़ बनना 
पड़ेगा । परिच्छिन्न चेतनसे प्रेम करोगे तो परिच्छिन्न चेतन बनोगे। 
भगवानसे जिसका प्रेम है, भगवान्‌ जिससे प्रेम करते हैं वह वंशी 
जड़ केसे रह सकती हैं! वह तो उन्तकी ही चित्‌ शाक्त है। अत 
गोपियोंका प्रदन वंशीने सुना और उनका उत्तर दिया। 

वंशी बोली--'सखियो | आप सब ठीक कहती हैं कि मेरी न 
जाति उच्च है, न कुछ। न मुझमें ज्ञान है, न रस। ग्रन्थिला 
सीरसास्मि- मझमे गाँठ ही गाँठें हैं, छिद्रोंसे भरी हेँ ओर मुहजली 
भी हूँँ। पर लगता ऐसा है कि मुझमें न अपना प्राण है, न स्वर 
न संगीत । मेरा हृदय खाली है। इसलिए दयामसुन्दर उसमे 

अपने प्राण, अपने स्वर, अपना संगीत अपनी इच्छानुसार भरते 
रहते है | 
जो हृदय पहलेस ही भरा हो उसमें भगवाच अपना प्राण, अपना 
स्थर, अपना संगीत केसे भर सकते हैं ? भगवान्‌ तब प्रकट होते 
हैँ जब अपना कुछ नहीं रह जाता, जब हृदय रिक्त होता है । अतः 
अपने हृदयकों संसारकी वस्तुओंसे रिक्त करके भगवाचकों पुकारो 
तो वे अवश्य आवेंगे। 
यत्पादपड़ज पकाशबिलासभक्तया 
कर्माशयं अधितमुद्श्रथयन्ति सनन्‍्तः। 
तद्न्न रिक्तमतयों यतयो5दपिरुद्ध- 
स्रोतोगणास्तमरणं भज वयाखुदेवम्‌ ॥ 
( श्रीमज्भाग ० ४१३ २३९ ) 
“जिनके चरणकमलमें लगी हुई भक्तिके द्वारा सच्तजन अपने 
हृदयकी गाँठकों खोल देते हैँ और जिनकी भक्तिसे रहित बुद्धिवाले 
योगी उस प्रकार अपनी हृदय-ग्रन्थि खोल नहीं पाते, भले वे 
प्राणायामादिसे प्राण एवं इन्द्रियादिक्रा निरोध कर लेते हों, उस 
परम रक्षक भगवान्‌ वासुदेवका भजन करो। 
यति छोग अपना हृदय भी रिक्त करते हैं और कीत॑ंच भी 
करते हैं, इतनेपर भी उन्हें भगवान्‌ नहीं मिलते । ऐसा क्यों ?' 
कीर्तन करनेपर भी भगवान्‌ नहीं प्रकट होते तो कहीं न कहीं 
अपराध हो रहा है। अपराध--अपगता राधा यस्मात्‌ स 
अपराध:'--जिसमें-से राधा चली गयी हैं वह अपराध है। 
चतन्यचन्द्रोदय' नामक ग्रन्थमें एक कथा आयी है | एक दिन 
इयामसुन्दरने अपने सखाओंकी एकत्र करके उनसे सलाह की। गोपियाँ 
उन दिलों वनमें पृष्व-चयन करने आती थीं । श्रीकृष्णकी सम्मतिके 
अनुसार गोप बालकोंने जब गोपियाँ पुष्प-चयत्त करने आयी तो 
उन्हें घेर लिया एकने पुछा--तुम सब पुष्प क्‍यों चुनती हो ?' 

गोपी--पशुपतिकी आराधनाके लिए । 

गोपकुमार--हमारा सखा यह नन्‍्दनन्दन इतने पशुओंका 
स्वामी, यह क्या पश्मपति नहीं है ? तुम इसकी आराधना छोड़कर 
दूसरे पशुपतिकी आराबना क्यों करती हो ?' 

ललिता बोलीं-- तुम लोग ऐसा क्‍यों नहीं कहते कि यस्येत 
चय॑ पशवः--जिसके इतने सारे हम लोग पद्ञु हैँ ? 

सखा--ठीक सखी ! हम सव पशु बननेको बुरा नहीं मानते | 
तुम हमारे सखाकी पशुपति मानकर इसकी पूजा करो ॥ 

गोपियाँ--देखो | अधिक तंग मत करो। हमको भगवान्‌ 
शिवका पूजन करना है ।' 

गोपकुमार-- तुम सब अपराधिनी हो ४ 

गोपियाँ--यह केसे ?' 

गोपबालक--- हमारे वनमें हमारी अनुमतिके बिता पुष्प 
तोड़ती हो ॥' 

गोपियाँ--वन तो न तुम्हारा, न तुम्हारे सखा कृष्णका और 
न उनके बाबाका | बन तो हमारी श्रीराधारानीका है ४ 

सखा--तुम पुष्प भी तोड़तो हो और अपराध भो करती हो ?' 

गोपियाँ---यह तो तुम लोग स्वयं निर्णय कर लो कि अपराध 
तुम्हारे पक्षमें है या हमारे पक्षमें ।' 

सखा---इसका क्या अथ्थ ?' 

गोपियाँ--'अपगता राधा यस्मात्‌ ख अपराधः ओर श्रीराधा 
तो हमारे पक्षमें हैं । 

तात्पयें यह है कि आराधताका भाव हृदयमें हो, आराधतामयी 
श्रीराधा हृदयमें हों तब भगवानूको पुकारो 

तदरमलार हृदयं बतेदं॑ यद्ग॒ह्ममाणेहरिनामथेयेः 

न विक्रियेताथ यदा विकारो नेत्रेः जल गात्रुदे पु हथे ॥ 

( श्रीमद्भाग ० ३।३।२४ ) 

यदि भगवान्‌का नाम लेनेपर हुदय द्रवित नहीं होता, नेक्नोंमें 
अश्र नहीं आते, शरीरमें रोमाञ्च नहीं हो जाता तो वह हृदय 
तिदचय वज्सारसे बना है 

तुम्हें पुत्र-पुत्री, स्त्री-परिवार, धन-भवन मान-पदके लिए तो 
रोना आता है किन्तु भगवान्‌के लिए तुम्हारे नेत्रोंसे दो दूँद आँसू 
नहीं गिरते, यही तुम्हारा जीवन है ! जिसके हृदयमें भगवत्प्राप्तिके 
लिए व्याकुलता नहीं है उसका हृदय अवश्य कहीं न कहीं संसारमें 
फेंसा है। इस संसारासक्तिको दूर करनेका उपाय भी कीर्तन ही 
है। उच्चस्वरसे भगवान्‌के गुण, नाम गाओ। 

गजराजने आतंभावसे भगवानको जब गोविन्द !!” कहकर 
पुकारा तो भगवानने गो” दब्द वेकुण्ठमें सुना और “विन्द' सार्ममें। 
द्रौोपदीने कौरवोंकी सभामें दुःशासन द्वारा साड़ी खीचे जाते समय 
पुकारा और भगवान्‌ द्वारकासे दौड़े आये । भगवानुके आविर्भावका 
हेतु यह कीत॑न ही है। 

इन्हीं नेत्रोंसे भगवानका दर्शन होता है, इसपर विश्वास करें | 
जो वस्तु मनके द्वारा भीतर दीख सकती है वह नेत्रोंसे बाहर भी' 
दीख सकती है; क्‍योंकि नेत्रोंसे बाहर भी मन ही देखता है। 
अतएव जिस संस्कारसे संस्क्रत मन भीतर देखता है उसी संस्कारसे 
संस्कृत मन बाहर भी देख सकता है। मनमें भगवान्‌ भर गये तो 
वे बाहर जोवसमें भी भर जाते हैं और नेत्रोंसे दीखते हैं-- दर्शन 
देते हैं। 

तुम संसारके रूप, गुण, माधुयेंकी पाकर उसमें कहीं उलझ 
गये हो इसलिए तुम्हें अपना गन्तव्य भूल गया है। जो भक्त है 
उसके जीवनमें प्रतिबन्ध नहीं होना चाहिए, क्योंकि जो भगवान्‌ 
हो गया, जिसने दृढ़ निश्चय कर लिया कि हम भगवानके है 
उसका हाथ तो भगवानने पकड़ लिया। अब उसको रक्षाका दायित्व 
भगवानपर है। 

प्राचीस समयमें जब कोई कन्या क्रिसी बीर त्तरेशकों समाचार 
दे देती थी कि 'मेंने मससे आपको वरण कर लिया' तब उस 
कन्याक्रों कोई हरण न करे, उसका पिता भी दुसरेसे उसका विवाह 
न कर दे, यह सब उत्तरदायित्व उस नरेगका हो जाता था। 
कन्या तो समाचार देकर निदिचन्त हा जाती थी । अब चाह जिससे 
युद्ध करना पढ़े; किन्तु उसे अपने यहाँ ले जानेका दायित्व नरेशपर 
होता था। श्रीरुक्मिणीजीने श्रीकृष्णका सन्देश भेजा था-- 

मा वीरसागमभिमशझेतु चेद्य आरादू 
गोमायुवन्सगपफ्तेवेलिमस्बुज्ञाक्ष | 
( क्षीमज्भाग० १०॥५३॥३३ ) 

'कमललोचन ! में अब तुम्हारा भाग हूँ। इसे शिशुपाल छूने 
न पावे। जसे सिहके शिकारको समीप छिपे होनेपर भी श्ुगालकू 
छू नहीं पाते ४ 

भक्त जब भगवानका हो गया तब ऐसा कौन-सा विध्न है जो 
उसको भगवानसे मिलनेमें बाधा डाले? भक्तको प्रारव्ध बाधा 
डाल नहीं सकता और एक बार अपनेको भगवानकों समपित कर 
देनेके पश्चात्‌ भगवदपराध भी नहीं होता । छोटा बच्चा पिताकी 
मूछें खींचता है तो वह क्या पिताका अपराध करता है? पिता 
क्या कह देगा कि यह मेरा पुत्र नहीं है? संसारमें पुत्र कितना- 
कितना अपराध करते हैं किन्तु पिता कभी कहता है कि तुम मेरे 
पुत्र नहीं हो ? पिताकी ममता पुत्रके प्रति बनी ही रहती है। 

अहमदाबादके एक सज्जनके पुत्रको चोरी करनेका स्वभाव 
पड़ गया । जब वे पुत्रको समझा नहीं सके तो घरसे निकाल 
दिया। लड़केने बम्बई आकर चोरी की और पकड़ा गया। समा- 
चार पाकर पिता दोड़े आये। कहते थे--कुछ भी हो, पुत्र तो 
मेरा ही है । बपं-डेढ़-वर्ष मुकदमा चला और वे पुत्रकों बचानेके 
लिए दोड़ते रहे । 

जव संसारी पुरुष अपने पुत्रसे इतना प्रेम करते हैं कि अपने 
चोर, व्यमिवारी पुत्रको पतित होनेपर भी नहीं त्यागते तो भगवान्‌ 
तो करूणावरुणाहूय है। 

साहब होत सरोप सेवकके अपराध खुनि। 
अपने देख दोष, राम न'ः सपनेहु डर धरे ॥ 

एक वार जो भगवान्‌का हो गया उसने यदि भगवान्‌कों गाली 
भी दी तो उसे भगवान्‌ प्रेम ही मानते हैं। भक्त कोई अपराध 
किसीका कर दे तो उसके लिए भगवान्‌ क्षमा माँगते हैं। यह 
भगवानका शील है। 

ऐसी अवस्थामें भक्त कीर्तनत करता है तो भगवान्‌ प्रकट क्‍यों 
नहीं होते ? जब कि कहा गया है कि कीत॑न करनेपर 'शझीकघ्र- 
मेवाविर्भवति ।! 

भगवान्‌के मनमें रहता है कि भक्तके मनमें जो प्रेम छिपा है 
बहु प्रकट हो जाय। भगवान्‌ प्रकट होनेमें न तो प्रारव्धका विघ्न 
मानते हैं, न भक्तका कोई अपराध देखते हैं। वे तो भक्तमें व्या- 
कुछता जाम्मत्‌ करनेके लिए छिपे रहते हैं। यह भगवान्‌की 
लीला है। 

भक्तके जीवनमें यदि कोई प्रतिबन्ध आता है तो वह पाप- 
पुण्यरूप इस जन्मक्रे किसी कर्मसे अथवा प्रारव्धके दोष से नहीं आता, 
भगवदपराध अथवा वेराग्यके अभावसे भी नहीं आता। वह 
प्रतिबन्ध भी भगवानकी लछोलासे ही आता है। इसमें भी भग- 
वात॒की अनुकम्पा हो समझनी चाहिए। जसे रासलीलामें गोपियोंके 
बीचसे अन्‍्तर्धान हो गये। प्रकट हुए तो गोपियोंके पूछनेपर 
उन्हें बताया-- 
नाहँ तु सख्यो भजतोषपि जन्तून्‌ भजास्यभीषामनुद्स्तिवृत्तये । 
यथाधनो लव्धघने चिनणे तचिन्तयान्यज्िभ्वतों न चेद ॥ 

( श्रीमज्भाग ० १०१३३॥२० ) 

सखियो ! जो प्राणी मेरा भजन करते हैं उनसे में अपना प्रेम 
इसलिए प्रकट नहीं करता कि उनकी प्रीति अधिक बढ़े। जेसे 
किसी निर्घनकों धन मिले और फिर नष्ट हो जाय तो वह धनको 
चिन्तामें सत्र कुछ भूल जाता है ।' 

भगवान्‌के गुण, कर्म तथा नामका, उनके स्वरूपका संकीतेन 
होता हैं। हम जब प्रवचनमें कहते हँं--अपूर्चमनन्‍्तरमवाह्मम- 
दिदेश्यम तब यह भगवान॒के तत्वका-स्वरूपका कीर्तन होता है, 
ओऔर जब कहते हे-- भगवान्‌ सर्वेज्ञ, सर्वशक्तिमान्‌ु, परमदयाल 
हैं! दव गुणका कीतेन होता है। इसी प्रकार--कोटिकन्दपंदल्न, 
सौन्दर्य-माधुर्य-निधान' यह रूपका कीतंत हुआ। माहात्म्य-कीतंन 
है--जाके रोम कोटि ब्रह्मण्डा । 

नामकीतंल इन सबमें अधिक महत्त्वपूर्ण है। नाम प्रारम्भसे 
काम करता है। जेसे किसी वेद्यकी दवा विरेचनसे प्रारम्भ होती है। 
पहले पेटको स्वच्छ करके जो रोग दूर करे वही मोलिक दवा हैं । 
रोग-लक्षणको दबा देना ठोक दवा नहीं हैं। इस प्रकार नाम 
भवरोगकी मौलिक दवा है। जीव संसारमें पापके कारण फँसा 
है। अतएवं जो साधन पापको दूर करनेसे प्रारम्भ हो वही 
मौलिक साधन कहा जायगा। नाम-संकीतंनके सम्बन्धमें कहा 
गया है-- 

वजं॑ पापमहीभृतां भवद्वन्द्वोद्रेकस्य सिद्धोषधम्‌। 

मिथ्याशाननिश्याविशाल्तमसा तिम्मांशुविम्बोदबः ॥ 

( पण्डितराज जगन्नाथ ) 

“भगवज्नाम-संकीतंत पापरूपी पर्वतोंको चूर्ण-विचूर्ण करनेमें 
वज्के समान है, सुख-दुःख, मान-अपमान आदि संसारके इन्द्रोंके 
उभाड़को दूर करनेवाली सिद्धोषधि है और अज्ञानरूपी रात्रिके 
प्रगाढ़ अन्धकारको नष्ट करनेके लिए सूर्यके उदयके समान है ।' 

संकीतंच करनेकी तीन पद्धतियाँ है-- 

१. व्यासगद्दीपर वठकर, ग्रल्थ सामने रखकर भगवानके गुण, 
नाम, लीला, माहात्म्यका वर्णन-प्रवचन व्यास-पद्धति है । 

२. खड़े होकर या बठकर, बाजोके साथ, राग-तालसहित 
संगीतका ध्यान रखते हुए कीलंतस करना कीर्लतकी नारदीय- 
पद्धति है। 

३. उछल-कृद करते हुए कीतेन करना हनुमदोय-पद्धति है। 

कीतेन चाहे व्यास-पद्धतिसे करें, चाहे नारदीय अथवा हनु- 
मदीय-पद्धतिसे, कीर्तत करनेसे पहले सब पाप नष्ट हो जाते हैं । 
पाप नष्ट हो जानेकी पहचान यह है कि भगवान्‌ स्मरण आने 
लगते हैं। जसे तुम्हें धनकी, स्त्री-पुत्रकी स्मृत्त आती है, बसे 
भगवानका स्मरण होने रंगे तो समझ लो कि कीतंचने विरेचनका 
काम पूरा कर दिया । 

जब हृदयमें बार-बार भगवानका स्मरण होता है तब बाहर 
भी भाव बनता है। मयूर नृत्य करता दीखा तो भगवान॒का स्मरण 
हो गया। पुष्प खिला दीखा तो भगवान्‌का सौन्दर्य स्मरण आ 
गया। अथवा पुष्प देखकर लछगा--यह भगवानके लिए किसी 
भक्तका हृदय खिला है। जब ऐसे भगवत्सम्बन्धी भावोंका उदय 
होने लगता है तब कभी-कभी ध्यान रूग जाता है। बेठे-वंठे शरीर 
अचल हो जाता है। नेत्र बन्द होनेपर भगवान्‌ ऐसे ही दीखते हैँ 
जसे प्रत्यक्ष दीख रहे हों। जेसे कथामें वठे आप मुझे देख रहे हैं 
ऐसे ही हृदयमें भगवान्‌ प्रत्यक्ष दीखें, तब समझना कि ध्यान 
हुआ | वहाँ भगवान्‌ खायँ, चले, वात करे। यह शंका न हो कि 
यह ध्यानका विषय है। 

योगदशनमें आया है--दर्शानसमानाकारतृत्ति्ध्यानम | जसे 
हम प्रत्यक्ष देखते हैं वेसे ही हृदयमें देखें तो उसे ध्यान 
कहते हैं | फिर ध्यानका संस्कार ऐसा प्रगाढ़ हो जाता है कि स्वप्न 
भी उसीके अनुसार भाते है। यह साधताका क्रम है--भावदर्शन्त, 


कं ओके ४७६ : : नारदभक्तिदर्शन 


ध्यानदर्शन, स्वप्नदर्गन। भक्त अपने स्वप्न किसीको बतलाते 
नहीं। तुम्हें जो अद्भूत अनुभव होते हैं उन्हें पा लोगे तो 
पचकर वह अधिक उत्तम रस बनेगा और यदि बोलकर प्रकट कर 
दोगे तो उसकी प्रगाढ़ता शिथिल हो जायगी। 

इसके पदचात प्रत्यक्ष दर्शन होता हैं। किसीको यह नहीं सम- 
झना चाहिए कि स्वप्समें भगवान्‌ नहीं दीखे तो उन्तका प्रत्यक्ष- 
दर्शन नहों होगा, क्योंकि जिन्हें छोटे-छोटे स्वप्न आते हैं उन्हें 
साधनका थोड़ा-थोड़ा फल उन स्वप्नोंके रूपमें मिलता रहता है; 
किन्तु जिन्हें बहुत दिनोंतक कोई स्वप्न नहीं आता या अन्य कोई 
अनुभव नहीं होता उसके साधनकी दाक्ति एकत्र रहती है। एक 
दिन वह जाग्रतमें चमत्कार उत्पन्न कर देती है। अतः नाम-संकीतंन, 
स्मरण, ध्यान करते समय यदि अपना भाव पक्का रहता है और 
फिर भी स्वप्नदर्शत्त नहों होता तो समझना चाहिए कि यह कोई 
भगवानका खेल है अथवा कोई प्रतिबन्धक है। बह पूरा हो लेगा 
तो दर्शन होंगे । 

जिसने जीवनमें कभी एक बार भी भगवान॒का नाम लिया है 
उसे एक न एक दिन भगवत्प्राप्ति अवश्य होगी। एक न एक दिन 
उसका नाम लेकर भगवान्‌ उसे अवश्य पुकारंगे। भगवानुका एक 
दितलका पुकारना व्यर्थ नहीं जायगा । भले उसे नरककी अग्मिमें 
अपने सब पाप जलाने पड़ें और तब भगवानके पास जाना हो; 
किन्तु उसे भगवान्‌के पास तो जाना ही पड़ेगा । 

कोई-कोई संत ऐसे होते हैं कि वे सदा एक स्थानपर नहीं 
रहना चाहते । उन्हें विचरण करना प्रिय होता है। एक स्थानपर 
रहनेसे उस स्थान तथा वहाँके लोगोंके प्रति आसक्ति होनेकी 
सम्भावना रहती है। इससे वे विचरण करते रहना पसन्द करते 
हैं। दीन बातोंमें उनका समय व्यतीत होता है-- 

१. भगवानुकी आज्ञाका पालन करनेमें | 

२. भगवान्‌की सेवामें । 

३. परस्पर भगवदगुण-कीतंनमें । 

कीत॑ संशब्दने--कीर्तेन शब्द उच्चस्वरसे शब्द करने, गायनके 
अर्थमें है। अकेले कीत॑ंन किया जा सकता है किन्तु संकीतंन अकेले 
नहीं होता । 

संघीभूय कीर्तन॑ संकीतनम--वहुत छोग एकत्र होकर 
कीत॑न करें तो उसका नाम संकीतेन होता है। भगवानके नाम, 
गुण, छीलाका भलीभाँति गायन कीतन है। उस कीतंनमें तन्‍्मय 
होकर जब भावसे मत पूर्ण हो जाता है तब बाहर इन्हीं नेत्रोंसे 
भगवानके दर्शन होने लगते हैं । 

जबतक संसारमें किसी वस्तु, व्यक्ति अथवा क्रियासे आशा 
रहती है, या अपने अहंकारका बल रहता है, तबतक भगवान्‌ 
प्रकट नहीं होते । अन्याश्रयके परित्यागमें भगवान्‌ प्रकट होते हैं । 
भगवानसे भिन्न वस्तुओं, अत्य व्यक्तियों ( मनुष्यों-देवताओं ) 
तथा अपनी क्रिया ( वे अन्तरंग हों या बहिरंग ) तथा अहंंकारके 
आश्षय का त्याग आवश्यक है। यह बात पहले ही अन्याश्रयाणां 
त्यागोध्नन्यता' के द्वारा कही गयी है। 
नकात्सतां मे स्पृहयन्ति केचिन्मत्पादसेबासिरता मदीहाः। 
येषन्योन्यतो भागवताः प्रसज्य सभाजयन्ते मम पौरुषाणि ॥ 
पच्यन्ति ते मे रुचिराण्यम्व सनन्‍्तः प्रसन्नवकक्‍्ञारुणलोचनानि । 
रूपाणि दिव्यानि वरप्रदानि साक॑ वां स्पृह्णीयां वदन्ति॥ 

( श्रीम:्भाग० ३।२५३४-३५ ) 

भगवान्‌ कपिल माता देवहूतिसे कह रहे हैं--कुछ ऐसे भक्त 
होते हैं कि वे मुझसे एक हो जाना-सायुज्य नहीं चाहते । वे मेरी 
आज्ञाका पालन करते हैं, मेरी चरण-सेवामें लगे रहते हैं और 
परस्पर मिलकर मेरे चरितोंका-माहात्म्यका कीतेन करते हैं। 
माता ! मेरी चर्चामें प्रेम-मग्न ये भक्त मेरे मनोहर, अनुरामपुर्ण 

नेत्रवाले प्रसन्नवदन दिव्यरूपोंका दर्णन करते हैं। उन हपोंमे में 
उन्हें वरदान देता हूं। मेरे साथ वे इस प्रकार वातचीत करते हैं 
जिसकी स्पृह्या सभीको होती है। 

भगवहरानमें भी कई स्तर हैं 

१. भगवान्‌का प्रत्यक्ष दर्शन हो जाय; किन्‍त केवल झांकी देकर 
वे अदश्य हो जायेँ। 

२. भगवान्‌का दशशन हो और वे कुछ देर सम्मुख रहें, थोड़ा 
नृत्य करें, चल । 

३. दशत देकर भगवान्‌ बात करें तथा वरदान दें। 

८. भगवानके दर्शनके साथ उनकी लीलाका दर्णन हो, उनके 
पापंद परिकर भी साथ मिलकर कोई छीछा करते हों । 

५. भगवानुकी छीछाका दर्शन तो हो; किनन्‍त्‌ तटस्थ 
दर्शक न रहकर भक्त उस छीलामें स्वयं भी सम्मिल्िल हो 
जाय । 

नरसी मेहताको रासलीलाके दर्शन हुए थे। किन्तु लीला-दर्शन 
होनेपर भी यह बात रहती है कि तुम्हें उस लीलामें कोई सेवा 
करनेका सुअवसर प्राप्त हुआ या नहीं ? तुम सखी वन्कर उसमें 
प्रवेश कर सके या नहीं ? 

सेवाका अवसर सबको नहीं प्राप्त होता और सेवाका अवसर 
प्राप्त होनेपर भी स्वयं छीलामें सम्मिलित होना कठिन रहता है। 
जो लीलामें सम्मिलित हूँ उत्तमें भी कुछ ही युगल-सरकारकी नित्य 
तिकुञ्ज-लीलाके दर्शनके अधिकारी होते हैं । 

कीतंनसे प्रारम्भ करो | हम उच्च अधिकारी हैं, हम बड़े भक्त 
हैं, हमको वड़ा साधन करना चाहिए, इस अभिमानमें मत आओ। 
कुछ लोग ऐसा मान लेते है कि हम श्रेष्ठतम (अधिकारी हैं अतः 
श्रेष्ठठम साधन करेगे। फल यह होता है कि साधनमात्रसे वे 
वजब्चित रह जाते हैं । 

“हमारे मल है तो क्या हुआ ? विक्षेप है चित्तमें तो उससे 
क्या बिगड़ता है ? वासना हृदयमें है तो रहे; किन्तु हम तो उच्च 
साधत्त ही करंगे ।' इस प्रकार अपने अधिकारके सम्बन्धमें श्रेष्ठठाका 
अभिमान करोगे तो साधन-पथसे गिर जाओगे। यदि सबसे नीचेके 
सुगमतम साधनका सहारा लेकर उठना चाहोगे तो शीघ्र उससे 
ऊपर उठ जाओगे। भगवन्नाम-संकीतंन सम्पूर्ण साबनोंकी आधार- 
शिला है, यह मत भूलो । 

अनुभावयति च भक्तान!'--भगवान्‌ अनेक बार हमें सावधान 
करते हैं कि यह काम मत करो !” अपने भूले भक्तको भोजन तथा 
प्यासे भक्तकों वे स्वयं जल दे जाते हैं। मार्गमें भूलेको वे मार्ग 
दिखला-बतला जाते हैं। भक्त कोकिक साई एक बार ब्रजके 
द्विविद-वनमें मार्ग भूल गये। यह स्थान प्रेम-सरोवरसे वामपाइवंमें 
पड़ता है। रात्रिका समय और वन्तमें एकाकी। मनमें आया कि 
भगवान ही मार्ग बतलावें तो वतसे निककूना हो ।! अचानक एक 
सयूर सामने आकर नृत्य करने रूगा। बड़ा आहइचर्य हुआ-- 
रात्रिमें मयूर नृत्य करे ! कुछ देरमें वह एक ओर चल पड़ा। 
उसके पीछे-पीछे साई चल पड़े । मयूर उन्हें ठीक वरसानेतक ले 
आया और तब वनमें चला गया | इस प्रकार भगवान्‌ अनेक बार 
भक्तोंकी अपना अनुभव कराते रहते हैं । जज 

भक्ति ही श्रेष्ठ हे 
संगति 


प्रकरणका उपसंहार करते हुए मानो शपथपूर्वक देवथि नारद 
भक्तिके श्रेउत्वकोीं सू।चत्त करते हैं । 


त्रिसत्यस्य भक्तिरेव ग्रीयतसी मक्तिरेव गरीयसी ।। <? ॥ 


तिसत्य ( तीनों कालोंमें सत्य स्वहूपसे विद्यमान ) भगवानकी 
भक्ति ही श्रेष्ठ है ! भक्ति ही महान है ॥। ८१ ॥ 

अतिशयेन गुरु: गरीयसी'--अत्यन्त महान, परमगुरु होनेसे 
भक्तिकों गरीयसी कहा गया; क्‍योंकि भक्तकों भक्ति स्वयं ही शिक्षा 
दे लेती है। जंसे-जेंसे प्रेम बढ़ता जायगा वेसे-वेसे सेबा करना 
स्वतः आता जायगा | 

पहले श्रोविहारीजीके मन्दिरमें शीतकाछूकी रात्रिमें भीतर 
अग्नि नहीं रखी जाती थी। एक दिन एक भक्तकों अनुमव हुआ 
कि श्रीविह्ाारीजीकों ठंढ लगती है। शोतकालमें मन्दिरके भीतर 
राजिमें अगीठी रखी जानी चाहिए।' श्रोबिहारीजीके समीप अग्नि 
होनी चाहिए, यह मनको प्रोतिने सिखलाया। मनकी प्रीतिने ही 
यह सिखलाया कि 'शरत्पृणिमासे वस्रन्तपंचमीतक पुष्पह्ाार मत 
चढ़ाओ । पुष्पोंका शीतल स्पर्श शीतकालूमें सुखद नहीं होगा ॥' 
प्रीति न सिखल्वती तो पूजनके विधानोंमें तो पुष्प तथा पुष्पह्ार 
अपित करना ही बतलाया गया है। 

भक्त जब भक्ति करता है तब प्रियतमको अनुकूलता-प्रतिकूछता 
किस वस्तुमें, किस क्रियामें, कते होती है; इसका ध्यान उसे स्वतः 
आ जाता है। 


सूत्र ८९१ :४ ४८१ के के औ- 
३१ 


किसीने श्री 3ड़ियाबावाजी महाराजसे पुछा--भक्ति बड़ी है 
या ज्ञान 

श्रीमहाराजने कहा-- बड़ी तो भक्ति ही है ।' 

उसने पूछा--और ज्ञान ? 

बाबा--ज्ञानमें कुछ छोटा-बड़ा नहीं होता । जिसकी भक्ति को 
जाती है वह वड़ा है। अतः भक्ति बड़ी हुई ।' 

देवषि तारद त्रित॒त्यस्य' के द्वारा मानो शपथपुर्वक कहते हैँ कि 
में तीन वार सत्य कहता, सत्य कहता, सत्य कहता हूँ कि धर्म, 
योग और ज्ञान ये जो सत्यकी प्राप्तिके तीन सत्यरूप साधन हैं, इन 
तीनोंस भक्ति ही श्रेष्ठ है। 

भक्ति जीवको मूलसे हो उठाकर भगवान्‌के सप्तीप पहुँचा देती 
है । कोई गन्दी नालीमें पड़ा हो, उधरसे कोई आचारनिए धर्मात्मा 
निकले तो भरे उसमें उस गिरे व्यक्तिको उठा देनेकी शक्ति हो, 
उसके मनमें आवेगा---में इस गन्दी नालीमें पड़े अपविन्न व्यक्तिका 
स्पर्श कंसे करूँ ! हाँ, यदि यह गंगास्तान करके पवित्र हो जाय तो 
में इसे भगवानके मन्दिरमें ले जा सकता हूँ /॥ पाप तथा वासनाकी 
गन्दी नाहीमें पड़े व्यक्तिको धर्म हाथ पकड़कर नहीं उठाता। योग 
तथा ज्ञान भी ऐसे ही हैं। अधिकारसम्पन्न व्यक्तिका ही वे उद्धार 
करते हैं। अधिकार-पतित, पापी प्राणीका उनसे कल्याण नहीं 
होता। पहले पवित्र होओ, स्नान करो--मल दूर करो और अपनेको 
सजा-सवॉर लो, साधन-सम्पत्ति प्राप्त कर लो, तब योग या ज्ञान 
तुम्हें हाथ पकड़कर भगवानके समीप ले जायँगे। 

किन्तु भक्तिमाता गन्दी नाहीमें पड़े, पापी-अनाचारी, द्खी 
व्यक्तिकी भी सहायता करती हैं। वे उसे स्वयं स्नान कराती-- 
उसके मलूका अपहरण करके उसे स्वच्छ करती हैं। उसे बस्त्रा- 
लंकारसे--सदगुणोंसे सज्जित करती हैं और तब उसे भगवान्‌की 

गोदमें देती हैं । 

भक्ति माता हैँ। प्रारम्भसे हो वे बवासनाकों, मनोराज्यकों 
भगवानसे जोड़ती हैँ। तुम त्वं! पदार्थ तथा तत्‌! पदार्थका झोधन 
करने छगे तो भक्तिने उसमें सहायता की। जब ज्ञान हो गया, 
अविद्या मिट गयी तब भगवानने कहा--यह हृदय तो रहने 
योग्य है ।' 

ईद्वरको प्राप्त करानेवाले तीन साधन हैें--कर्म, उपासना 
और ज्ञान | चोथा कोई उपाय ईश्वरकी प्राप्तिका नहीं है । 

यागार्त्रयो मया प्रोक्ता च्॒र्णां श्रयोविधित्सया | 
ज्ञानं कम च भक्तिश्व नोपायो5न्योष5स्ति कुचचित ॥ 
( क्षीम/ड्राग० ११॥२०।६ ) 

श्रीभगवान्‌ कहते हँ--मनुष्योंके कल्याणके लिए तीन साधन 
मेने बतलाये हुँ--ज्ञान, कर्म तथा भक्ति। इनके अतिरिक्त अन्य 
कोई साधन कहीं नहीं है 

सत्यस्वरूप परमात्माको प्राप्त करानेवाले ये तीनों साधन सत्य 
हैं । इस तिसत्य'में भक्ति ही सबसे श्रेष्ठ है। 

दरीरसे धर्माचरण करना कायिक सत्य, वाणीसे सत्य बोलना 
वाधिक सत्य और मनसे सत्यस्वरूप भगवान्‌का चिन्तन करना 
मानसिक सत्य है। इन कायिक, वाचिक एवं मानसिक तीनों सत्योंमें 
भक्ति-मानसिक सत्य ही श्रेष्ठ है-- 

सत्यबतं सत्यपरं जिसत्यम्‌ । ( भागवत ) 

श्रीमभारतेन्दु हरिव्चच्धने नारद-भक्ति-सूत्रको अपनी व्याख्या 
(तदीयसवंस्व'में श्रीम-ड्रागवतके इस वचनके अनुसार जिसत्य'का 
यह अर्थ किया है कि जो तीनोंमें एक सत्य है वह परमात्मा त्रिसत्य 
है । सत्त्व-रज-तम इन दतीतनों गुणोंमें जो एक गुणातीत स्थित है, 
वह | ब्ह्या-विष्णु-महेद इन तीनोंमें जो एक भगवत्तत्व है, वह। 
जाग्रतू-स्वप्न-सुपुप्तिमें जो एक तुरीय रूपसे स्थित है, वह्‌। ज्ञाता- 
ज्ञान-शेय अथवा ध्याता-ध्यान-ध्येयमें जो एक अखण्ड चिद्वस्तु है, 

बह परमात्मा । भूत-भविष्य-वर्त माल तीनों कालोंमें जो कालातीत- 
अकाल पुरुष है, वह त्रिसत्य है। उसकी भक्ति सबसे महान्‌ है । 

किसीका किसीसे प्रेम हो और वह दूसरेसे पूछकृर प्रियतमको 
पत्र लिखवाये, दूसरेको भाषा-भाव छिखे तो क्‍या यह सत्य होगा ? 
अपने हृदयमें जो भाव, जो प्रीति है, उसे टूडे-फूटे छाब्दोंमे भी 
लिखों तो वह सत्य है। भीतर जो महागुरु प्रेम है उसका उपदिए 
भाव ही सच्चा है । तुम भजन गाते हो । यह भजन कंसे बना ? 
किसी भक्तके हृदयमें भक्ति जागी होगी तब उसने यह वात भगवानुसे 
कही होगी। 

त्वभेव माला चा पिता त्वमेच 

जिसने यह प्रार्थना पहले बनायी उसे किसने घिखलाया ? 
लोकम तो जो माता है वह पिता नहीं हो सकती, जो पिता है बह 
माता नहीं बन सकता। छोकमें तो माता दूसरों, पिता दूसरा 
होता है। भक्तके हृदयकी भक्तिते ही तो उसे सिखलाया होगा 
कि भगवान्‌ ही माता भी हैं ओर पिता भी ।! 

एक बच्चेसे मेंने पछा--तुम किसके पत्र हो ? 

बच्चेने कहा--आपका | 

मैंने पूछा--में तुम्हारी माता हूँ या पिता ?! 

बच्चा चुप हो गया। तब मेंने उसे सिखाया कि--अब यदि 
में इस प्रकार पूछूँ तो कहना--दोनों ।! 

भक्तके हृदयमें वेठी भक्ति देवी यह सिखलाती हैं--'माता जैसा 
पुअपर वात्सल्य स्नेह रखती है और पिता जसे पुत्रको अपना 
उत्तराधिकार देता है वेसे भगवान्‌ भक्तपर माताके समान वात्सल्य 
स्नेह रखते हें और पिताके समान उसे अपना समस्त वेभव 
देते हैं ।' 
तुम इलोक तो बोलते हो किन्तु इलोककों जिसने पहले कहा 
उस भक्तके हृदयसे जब तुम्हारे हुदबका भाव मिल जायगा तव 

तुम्हारी प्र:थना सच्ची होगी और तब उसे भगवान्‌ अवद्य युचेंगे | 
तुम जब दूसरेका भजन, दूसरेका इलोक, दूसरेको बात दुहराते 
हो तो इसलिए दृहूराते हो कि वह बात तुम्हें पसन्द है। भक्तने 
प्राथना की-- 
है स्वामी अनन्‍य अवलम्बन, हे मेरे जीवन-आधार। 
तेरी दया अहेतुक पर, निभर कर थान पड़ा हूँ द्वार ॥ 
जाऊ कहाँ जगतमे तेरे सिद्या न शरणद हैं कोई। 
भटका परख चुका सवको, कुछ मिलता न अपनी पत खोई॥ 
यह बात जिसके हृदयसे निकली है उसके हृदयसे जब तुम्हारा 
हृदय मिल जायगा तब उसमें भगवान्‌ प्रकट होंगे । 
भक्ति पुनाति भज्निष्ठान्थ्वपाकानपि सम्भवात्‌ | 
भक्ति प्रारव्धको भी परिवर्तित कर देती है। 'सम्भवात्‌-- 
जन्मतो5पि'--जिनका प्रारब्ध इतना दूषित था कि उसके कारण 
उन्हें चाण्डाल कुलमें जन्म लेना पड़ा उन्हें भी भक्ति पवित्र कर 
देती है। 
जिसके चित्तमें सदा क्रोध रहता हो वह कमंसे चाण्डाल है। 
क्रोधी स्त्रीकों चण्डी कहा जाता है। एक कथा है कि अयोध्यामें 
सरयूजीके समीप कुछ साधु बठे थे। उन्होंने धूनी जला रखी थी। 
चिलम चढ़ी हुई थी। वहीं एक भंगी आया ओर सरयूजीमें 
स्‍्तान करने रूगा। इन साधुओंमेंसे एक साधु बिगड़ा-- इसने 
हमारा घाट भ्रष्ट कर दिया! आगसे जलता चला खींचकर 
मार दिया। 
भंगोने हाथ जोड़ा-- मुझसे भूल हुई । क्षमा करें !! 
वहसे थोड़ी दूर जाकर वह भंगी फिर सरयूजोमें स्नान करने 
लगा । एक महात्मा दूरसे यह घटना देख रहे थे। भंगीको दुबारा 
स्नान करते देख उन्हें कुतृहल हुआ। वे वहाँ आये ओर स्नान 
करके निकलनेपर भंगीसे पूछा---तुमने दुबारा स्नान क्‍यों किया रैं 

भंगी--में जन्मसे चाण्डाल हूँ। पूर्वजन्मके पापसे यह योनि 
प्राप्त हुई। अब भगवानूका नाम लेता हूँ जिससे मेरा चाण्डालपना 
दवा रहे । उप्त महात्माके भीतर तो क्रोधरूपी चाण्डाल प्रकट हो 
गया था। उसने मेरा स्पर्श कर लिया । वहु कही मेरे भीतर न 
आ जाय, इसलिए मैंने दुबारा स्तात किया है। तनका चाण्डाल 
होना उतना बुरा नहीं है जितना मनका ।' 

लोग स्तान करके, रेशमी वस्त्र पहतकर पूजन करने, सन्ध्या 
करने, भोजन करने बठते हैं ओर उस समय भी गाली बकते हैं 
झूठ बोलते हैं। वे समझते हैं कि स्तान तथा पवित्र वस्त्र हमे 
पवित्र कर देगा। झूठ या क्रोधसे हमारी हानि नहीं हं.गी। 
मनुस्मृतिमें कहा गया है-- 

यमान्पतत्यकुर्वाणो नियमान्‌ केवलान, भजन । 

जो अहिसा, सत्य, अस्तैय, ब्रह्म वर्य और अपरिग्रहका पा छन 
नहीं करेगा और केवरक नियम-शौचाचार, संतोष, स्वराध्याय, 
ईश्वर-प्रणिधानका ही पालन करेगा उसका पतन होगा ।' 

जो अपने शरीरको ही धोवेगा, भीतरसे अपनेको नहीं धोवेगा, 
उसका पतन तो होगा ही। भक्ति मनुष्यके अन्तःकरणकों पवित्र 
करती है । 

भक्ति प्रारब्धमें भी परिवतंत कर देती है” इसका क्या अर्थ 
है ? क्‍या चाण्डाल ब्राह्मण हो जायगा ? 

नहीं, चाण्डाल ब्राह्मण तो नहीं हो जायगा किन्तु ब्राह्मणको 
वेदाध्ययनसे जो फल प्राप्त होता है वह फल चाण्डाल चाण्डाल 
रहते हुए भक्तिसे ही प्राप्त कर लेगा । 

पाप जन्म-जन्मके संस्कारोंके हैं। यह पाप भी दो प्रकारका 
शास्त्रोने माता है--आदं और शुष्क । जो बहुत पुराना पाप है 
उसे शुष्क पाप कहते हैं और जो तत्कालका किया पाप है वह 
आदं पाप है। भक्ति दोनों प्रकारके पापोंको नष्ट कर देती है। जेसे 

कपड़ेपर कोई पुराना धव्या हो और कोई धव्बा अभी स्थाही 
गिरनेसे पड़ा हो। ऐसे रसायन आते हैं जो दोनों प्रक्रारके धब्वे 
मिटा देते हैं। भक्ति ऐसा ही रसायन है जो चित्तपर जमे पराने 
और नये दोत्तों प्रकारके मेलको, धब्बेको मिटा देती है। भक्तिसे 
लघु तथा गुर--छोटे-बड़े सब पाप दूर हो जाते हैं । 

कोई मनुष्य पाप नहीं करता, पुण्य करता हैं] पुण्यका संसर्ग 
भी मनुष्यको भगवानसे विमुख करता है। बहुत धर्म करते-करते 
मनुष्यके मनमें अभिमान आ जाता है। राजस्थानमें आचारकी 
प्रधानता है, सिन्धके लोगोंमें शौचाचार कम है, किन्तु भक्ति 
सिन्धके लोगोंमें अधिक दीखती है, राजस्थानके लोगोंमें कम | 

धर्माचरण अधिक होनेसे भक्ति अधिक बढ़ती है, यह वात 
ठीक है; किन्तु जहाँ धर्माचरण मनमें अभिमान उत्पन्न करता है 
वहाँ भक्ति शिथिल हो जाती है। 

एक सज्जन तिथि-क्रमसे लिखकर रखते थे--'आज हमने 
इतना दान किया !! कहा जाता है कि उन्होंने करोड़ोंक्रा दान 
किया । इस दानका जो अभिमान उत्पन्न हुआ वह उन्हें मगवानके 
सम्मुख झुकने नहीं देता था, वह मनमें भक्ति नहीं आने देता था। 
अतः पुण्याभिमान भक्तिका विष्न है। भक्ति करनेमें लगो तो 
पुण्याभिमान भी मिठ जाता है। 

स्वर्णस्तेयी सुरापायी ब्रह्मह्ा गुरुतल्पगः । 
महान्ति पातकान्याहुः तत्संसगंश्व पदञ्चमः॥ 

'स्वर्णकी चोरी करना, शराब पीना, गुरु ( अपनेसे बड़े ) की 
स्‍त्रीके साथ अनाचा र, ब्राह्मणकी हत्या और इन चारोंमें-से किसीका 
साथ करता, थे पाँच महापाप हैं ४ 

दुःसंग स्वयं महापाप है। स्वयं भले शराब मत पियो किन्तु 
दराबीका साथ करो तो यह भी महायाप हो है। जो अपना हृदय 
भगवान्‌की भक्तिमें लगाना चाहता है उसे इन महापापियोंके ' 

संसगंसे बचना चाहिए। इनका संसर्गदोष भी भक्ति दूर कर 
देती है। 

भक्तको भगवदपराध तथा भक्तापराधसे भी बचना चाहिए। 
भगवान्‌के एक रूपकी उपासना करो और दूसरे रूपकी निन्दा 
करो तो यह भगवदपराध होगा। भक्तापराध भगवदपराधसे भी 
बड़ा होता है। उसे भगवान्‌ भी क्षमा नहीं करते | दर्वासा मुतिको 
भगवानने क्षमा नहीं दी। अपने पीछे दौड़ते चक्रसे रक्षा पानेके 
लिए उन्हें अम्बरीषकी ही शरणमें जाना पड़ा। इस प्रकारके सभी 
अपराधोंसे भक्ति बचाती रहती है। अपराध हो भी जाय तो भक्ति 
उसके दोषको दर कर देती है। 

भक्तिरेव गरीयसी, भक्तिरेव गरीयसी'--भक्ति ही श्रेष्ठ है ! 
भक्ति ही श्रेष्ठ है ।--यह दो बार बातको अत्यन्त दढ़ करनेके 
लिए कहा गया है। 8 

[कप ५ि हर 
भक्ति्के विभिन्न भेद 
संयर्ति 
अब भक्तिके कितने रूप हँ--किस-किस रूपमें भक्ति होती है, 
यह बतला रहे हैं । 


गुणमाहात्म्यासक्तिरु्पासक्तिपूजासक्तिस्मरण[सक्तिदा- 
स्यासक्तिसख्यासक्तिकान्तासक्तिवात्सल्यासक्त्यात्मनिवेदना- 
सक्तितन्मयतासक्तिपरमविरहासक्तिर्पा टकधाप्येकादशधा 
सवति ॥ <२॥ 


एक होकर भी भक्ति १. गुणमाहात्म्यासक्ति, २. रूपासक्ति, 
३. पूजासक्ति, ४. स्मरणासक्ति, ५. दास्यामक्ति, ६. सख्यापक्ति, 
७. कान्‍्तासक्ति, ८. वात्सल्यासक्ति, ९. आत्मनिवेदनासक्ति, १०. तन्म- 
यतासक्ति और ११. परमविरहासक्ति, इत ग्यारह रूपोंकी 
होती है।। ८२॥। 

एकाददधा' इसमें 'धा' का अथ है प्रकार। भक्ति तो एक हो 
है किन्तु उसके प्रकार ग्यारह होते हैं । 

आप अपने मुहल्लेमें कई लोगोंकी जानते होंगे । कुछ लोगोंको 
देखकर आपको प्रसन्नता भी होती होगी। यह जानना अथवा देख- 
कर प्रसन्न होना ही भक्ति नहीं है। हम तारोंमें कईको पहचानते 
हूँ। चन्द्रमाको देखकर प्रसन्न भी होते हैं किन्तु उनके हम भक्त तो 
नहीं । किसी तारे या चन्द्रमाके प्रति हमारे मनमें यह तो नहीं 
आता कि “यह मेरा है ४' 

किसीसे सम्बन्ध हो गया । 'यह मेरा है” ऐना भाव बन गया। 
अब उसे देखे बिना, उससे मिले बिना रहा नहीं जाता। इसका 
नाम राग है। संसारमें यह होगा तो पततनका कारण होगा। संसारमें 
किसीकों जानना, उसे देखकर प्रसन्न होना, उससे सम्बन्ध होना 
तथा उससे राग हो जाना, यह उत्तरोत्तर निक्ृष्ट है और इससे 
क्रम-क्रमसे मनुष्यका पतन ही हुआ है। संसारमें उत्तम तो यह है 
कि परिचय ही न हो। परिचय हो भी गया तो उसकी अच्छाई-बुराई 
नेत्रमें गड़े नहीं ॥ किसोको देखकर प्रसन्नता होगी तो उससे बात 
करनेकी, उसे स्पर्श करनेकी इच्छा होगी | इसीका नाम राग है। 

यही बात भगवानके साथ हो तो क्रम-क्रमसे उन्नति होती है। 
भगवाचूको हम जानने लगें-उनमें आस्था हो जाय। भगवान्‌ हमें 
प्रिय लगने लगें, भगवान्‌ हमारे हैं, यह सम्बन्धका भाव मनमें 
आ जाय । भगवानसे मिले बिना रहा न जाय । ये अवस्थाएँ उत्त- 
रोत्तर उच्च हैं। पहले नाम-स्म रण होता है। तब भगवानसे सम्बन्ध 
जुड़ता है। फिर उनका दर्शन किये बिना रहा नहीं जाता। दर्शन 
हानेपर उनसे बातें करने, उनका स्पर्श करनेकी इच्छा होती है। 
अन्तमें भगवानसे तादात्म्य हो जाता है। 

पहले संसारमें प्रगाह मोह था। देहसे, संसारसे जेसा प्रगाढ़ 
मोह-तादात्म्य-अभिनिवेश है, ऐसा ही तादाकय भगवानूसे हो 
जाय, इसीका नाम प्रेमा या परा भक्ति है । 

हमारे चित्तमें जानकारी, प्रसन्नता, सम्बन्ध, राग और मोह 
तो रहे किन्तु इनका सम्बन्ध संसारसे न होकर भगवानसे हो । 

बात तुम किससे करना चाहते हो ? हड्डी-मांस-चर्मके पुतलेसे 
या भगवानूसे ? स्पर्श तुम किसका चाहते हो ? मरू-मूत्रके थेलेका 
या सच्चिदानन्दका ? 

इस सूत्रमें ग्यारह बार आसक्ति शब्दका प्रयोग है। जेसे घना- 
सक्ति, पुत्राप्ति, कान्तासक्ति, देहासक्ति संसारमें होती है वेसी ही 

आसक्ति भगवानसे हो, इसीका भक्ति कहते हैं । सउते महान्‌ जान 
हैँ ईइवरसे मोह हो जाना। सबसे बड़ों असंगता-अनाप्तक्ति है 
ईब्वरमें आसक्ति हो जाना। ईइ्वरमें आसक्ति हुई तो संसारकी 
अआसवित अपने आप छूट गयी । 

जो बात संसारमे बुरी मानी जाती है, अमंयरुूक्ा कारण है, 
बहीं भगवानूसे जुड़ जाय तो कल्यागक्ारी हो जातो है। भय संसारसें 
बुग माना जाता है किन्तु कंसको श्रोकृष्णसे विरत्तर भव्य लगते 
लूगा तो उसका उद्धार हो गया। क्रोध संघ्वारमें 'पापका मूल है 
किन्तु शिशुपारूकों क्ृष्णपर क्रोध आया तो वह श्रीक्षष्णको प्राप्त 
हो गया । इस प्रकार अपनेमें जितने निक्नष्ट भाव हैं वे भगवानूसे 
जुड़ जायें तो कल्याणके कारण बन जाते हैं । 

संसारमें किसी वस्तुकी अच्छी मानता भूछ है। किसी वस्तुको 
या व्यक्तिको उत्तम मानोंगे तो उसके मिलनेयर प्रम्तन्नता होगी। 
प्रसन्नता होनेपर राग हो जायगा। राग प्रगाढ़ हुआ तो आसक्ति 
हो गयी । आसक्ति हुई तो उससे मोह हो गया। मोह हुआ तो 
बन्धनमें पड़ गये उप्के साथ। संतारमें आधक्ति-मोह होना बुरा 
है; किन्तु भगवानमें मोह हो जाब, यह तो सबसे उच्च स्थिति 
है । मोहका अर्थ है उसीमे लीन-तन्मय हो जाना | 

परमात्माकी सगुण जान लेता, यह प्रारम्भ है। सगुण पर- 
मात्माकों साकार जान लेना, यह उपासनाके लिए आवश्यक है। 
परमात्माके साकार रूपोंमेसे एक रूपको अपना जान लेना, यह 
भक्तिका प्रारम्भ है। उस एक अपने समझे परमात्माके आकारमें 
आम्रक्ति-मोह हो जानेका नाम भक्ति है। इसी आसक्तिक्रे ग्यारह 
भेद कहे गये हैं। ये ग्यारह भक्तिके भेद हैं । 

भक्तिका स्वरूप यह है कि ब्रह्मके रूपमें जो सबमे छोटा, 
सबसे स्थूल होगा, वह हमारे लिये वाञ्छत्तीय है। ब्रह्मका जो 
सबसे बड़ा अपरिच्छिन्न रूप है वह भक्तिका आश्रय नहीं बनता । 

भक्तिके लिए तो ब्रह्मका ऐसा रूप चाहिए जिससे हम मोह-आसक्ति 
कर सके । 

द्रष्टा-वरूप परमात्मा ब्रह्मयका अध्यात्म रूप है। अपनेसे अन्य 
रूपमें परमात्मा ब्रह्मका अधिदेव रूप है। जब हम इस अधिभुत 
देहमें में! करके वठे हैं तब परमात्मा भी अधियूत बनकर आकर 
मिले, इसी स्थूल शरीरसे हम उसका आलिगन कर सकें, यह 
भक्तिका श्रेष्ठ रूप होगा। क्‍योंकि भक्ति दृश्य-दर्शन है अतएव 
जब अदृश्य परमात्माको दृश्य वचावे, उससे हमारे मन्तमें मोह हो, 
ऐसे ईव्वरको मिला दे तो भक्ति पूर्ण हुई। यद्यपि सिद्धि-दष्टेसे 
तो सब पूर्ण ही है; किन्तु साधनाकी दृष्टिसि भशक्तिका मार्ग 
अठ्ठेत ज्ञानसे उलटा है! सिद्धि-दृष्टिसि वह अपने स्वरूपमें ही 
स्थूल भी है, सूक्ष भी। यह अपना स्थूछ शरीर भी शाक्षात्‌ 
ब्रह्म ही है। 

सोचत जागत परे उताने | कह कवीर हम वही ठिकाने ॥ 

गुणमाहात्म्यासक्ति-बाह्यनेत्नोंस भगवान्‌का दर्शन कर लेना 
तो कठित ही है, सामान्य साधकके लिए हृदयमें भी भगवानके 
रूपका ध्यान करना कठिन होता है। मनमें ही जब भगवानच्‌का 
रूप कठिनाईसे आता हो तो वह नेन्नोंके द्वारा बाहर दीखे, यह तो 
ओर भी कठिन है। इसलिए रूपासक्तिसे पूर्व गुणमाहात्म्यासक्तिका 
होना आवश्यक है। पहले भगवान॒के गुण एवं उनकी महिमाके 
श्रवण-वर्णनमें चित्तकों आसक्ति होनी चाहिए। उसे सुनने-सुनानेमें 
ऐसी आसक्ति हो कि खाना-पीना-निद्रा अर्थात्‌ देह भूल जाय । 

राजा परीक्षित गंगा किनारे शुकदेवजीसे श्रीमड्भागवत सुन 
रहे थे। उन्होंने अश्न-जल त्याग रखा था। तीन दिन कथा सुनते 
बीत चुके थे। चोथे दिन सायंकाल शुकदेवजीने कहा--“राजन्‌ ! 
आपको बड़ा श्रम हुआ। चार दिनसे आपने जलू तक नहीं लिया 
है। कुछ खा-पी ले, तनिक विश्ाम कर लें !! 


# कऋ के ४९२ : : नारदभक्तिदुर्शन 


पराक्षितकों तो दीख रहा था कि अब मृत्यक्रे केवल तीन ही 
दिन शेप रह गये हैं। वे बोले-- 
नपातिदुःखहा छुन्मां व्यक्तोदमयि वाधते। 
पिवकन्‍त त्वन्मुखास्मोज्नच्युव हरिरृथास्यतम ॥| 
( श्रीमख्भाग० १०११३ ) 
भगवन्‌ ! मुझे अनुभव है कि भुख-प्यास कितनी असछ्य होती 
है। इस असह्य भूज-प्यासने है। मुझे इतना उत्मादी बना दिया 
था के एक ध्यानस्थ ऋषिके गलेमें मैंने मरा सर्ये डाल दिया; 
किस्तु मेंने अछ तक छोड़ दिया है और वह भख-प्यात् मेरे समीपतक 
नहीं फटक रहो है; क्योंकि आपके चहद्रमुखमे झरता यह जो 
सगवत्‌-कथामत है, म॑ उसका पान कर रहा है ॥' 
इस प्रकार भगवत्कयामें इतनी आसक्ति ह। कि दरीर विस्म॒त हो 
जाय, जसे जुआ खेलनेवाले जुएमें छगनेपर खाना-पीना भूल जाते हैं । 
आदिराज पृथुके सामने भगवान्‌ प्रकट हुये और उनसे वरदान 
माँगनेको कहा तो पय॒ने माँगा-- 
न कामये नाथ तद॒ध्यहं क्चिन्न यत्र युष्मच्चरणास्वुजासवः | 
महत्तमान्तहंद्यान्मुखच्युती विधत्स्थ क्णायुतमेप में चरः ॥ 
( श्रीमज्भाग ० ४४२०॥२४ ) 
स्वामी ! में ऐसी किसी वस्तुकी इच्छा नहीं करता जहाँ आपके 
चरणकमलका मधु न प्राप्त होता हो। महापुरुषोंके हृदयमें जो 
आपके पादपदोंका रस भरा रहता है वह जब आपके गुणमाहात्म्प- 
वर्णनके रूपमें उसके मुखसे झरे तो उसे श्रवण करनेके लिए मेरे 
दस हजार कान हो जाय, ऐसा कर दीजिये, यही वरदान चाहता हूँ।' 
जिनके स्रवत्त समुद्र समाना। 
कथा तुम्हारि सुभग खरि नाना ॥ 
भरहि निरन्तर होहि न पूरे। 
तिनके हृदय सदन तब ररे॥ 

श्रीहुनुमानुजी भगवत्कथाके परम रसिक हैं--- 
यत्र यत्र रघुनाथकीर्तनं तत्र सत्र कृतमस्तकाश्नल्तिम । 
वाप्पवारिपरिए णंछोचनं मारुति नमत राक्षसान्तकम ॥ 

वे राक्षस-दलून श्रीपवनकुमार जहाँ-जहाँ भगवत्कथा होती 
है वहाँ सिरसे अंजलि लगाये--हाथ जोड़े, नेत्रोंमें प्रेमाश्रु भरे 
उपस्थित रहते हैं ।' 

कथाके रसिक परीक्षित हैं जो कहते हैं-- मुझे लेने म॒त्यु आवे या 
तक्षक काटे; इसकी तनिक भी चिन्ता मुझे नहीं है । आप भगवान्‌की 
लीला-कथाका गान करें !' 

गोपियोंने एक विचित्र बात कही है--- काले रंगवालोंसे मित्रता 
करना अनावश्यक है। भ्रमर, कोयल, कस्त्री, कृष्ण---इनमें 
किसीसे प्रीति मत करो! काले सब दुखदायी होते हैं। किन्तु 
उसकी कथा हमसे छोड़ी नहीं जा सकती । कथाका त्याग 
हम नहीं करेंगी!” गुणानुवादसें कितना गम्भीर प्रवेश है कि 
ठाकुरको तो छोड़नेको प्रस्तुत हैं; किन्तु गुणवर्णन छोड़नेको प्रस्तुत 
नहीं हैं। 

रूप तो मिलनके पश्चात्‌ हृदपमें आता है किन्तु गुण मिलनसे 
पूर्व ही हृदयमें आ जाते हैं । 

आत्मारामाश्च सुनयो सिभन्था अध्युरुक्रमे | 
कुवन्त्यहैतुकीं भक्तिमित्थस्मूतगुणो हरिः॥ 

भगवान्‌के गुण ऐसे हैं कि आत्माराम, ग्रन्थिहलीन मुनि भी 
उन गुणोंसे आकृष्ट होकर भगवानुकी अहैतुकी--बिना कारणके ही 
भक्ति करते हैं। वे मुनि हैं, मन उनका चज्चल है नहीं कि मनकी 
स्थिरताके लिए भजत्त करें; आत्माराम हैं--बाहरसे उन्हें कुछ 
पाना नहीों, भक्ति समाधि आदि कुछ उन्हें नहीं चाहिए क्‍योंकि 
उनका ग्रन्थि-भेद हो चुका है! भक्तिमें यह वे स्वयं नहीं फैसे 
फंसाया उन्हें भगवान्‌के गुणने । 


ऋ के ४९४ :: तारदभक्तिदर्शन 


प्रायेण सुनयोी राजन निव्ृक्ता विधिपेघतः। 
नेगृंणस्था रमन्ते सम गुणानकथने हरे: ॥ 

दुकदेवजी कहते हें--राजन्‌ ! विधि-निपेधसे परे और निर्गणमें 
स्थित मुनिगण भी प्रायः श्रीहरिके गुणानुवादमें रमण करते हैं । 

भगवात्के गुणानुवादमें रंगे देवधि नारद तथा शुकदेवजीने 
अपने सम्बन्धमें कहा है-- ग 

गृहीतचेता राजपंराखज्यानं यदधीतवान। 

रार्जाष परीक्षित ! उत्तमइलोक श्रीकृष्णकी कथाने मेरे चित्तको 
पकड़ लिया अतः भेने यह श्रीमज्भागवत पढ़ा ४! 

इस प्रकार भगवान्‌की लीलाकथा, उनके गुण तथा माहात्म्पके 
क्रवण-कथनमें आसक्ति हो जाय, यह भक्ति है। 

भजनमें जब रुचि होती है तब भजनीय भगवानमें आसक्ति 
होती है। जसे किसीको कई दिनोंसे नमक या मीठा खानेकों न 
मिला हो और बार-बार उसे खानेकों मन करे, इसे रुचि कहते 
हैं । ऐसी रुचि भजन करनेमें होनो चाहिए । 

भजन करने बठे। हाथमें माला है, भगवान्‌का चित्र सामने है; 
किन्तु मन संसारमें चछा गया । इसका अर्थ यह है कि आप प्रयत्न- 
पूर्वक भजन करना चाहते हैं; किन्तु आपके मतकी रुचि संसारमें 
है। जिसकी जहाँ रुचि होती है वह तनिक सा अवसर मिलते ही 
वहाँ पहुँच जाता है। जेसे बच्चेकी रुचि खेलमें होती है। थोड़ा 
भी अवसर मिलता है तो वह घरसे निकलकर खेलनेमें लग जाता 
है। इसी प्रकार होना यह चाहिए कि हम करने तो वंठें संसारका 
काम, घरका या दफ्तरका काम, और मन बार-बार भगवातमें 
चला जाय । जब साधन-भजनके बिना ही मन उस प्रकार भगवान्‌क 
चिन्तनमें भागकर लग जाया करे, जसे बच्चा भागकर खेलमें लग 
जाता है, तब समझना कि भगवानूमें रुचि हुई। जब रुचि उत्पन्न 
हो जण्यगी तब स्मरण-चिन्तन-ध्यानमें आपत्ति होगी । 

भगवानमें रुचि कंसे उत्पन्न हो ? उनके गज-पाहात्म्यका श्रवण- 
चिन्तन करो। भगवान्‌ साकेत, गोलोक, वेकुण्ठमें रहते हैं और 
जीव नीचे संसारमें हैं। भगवानने सोचा कि जीव नीचेसे मेरे पास 
कैसे-किस सहारे आवेगा ?” अत्त: उन्होंने एक रस्सी जीवके सहारेके 
लिए फेक दी। उस रस्सीका नाम गुण है। उसका आश्चय लेकर 
जीव भगवारफे समीप पहुंचता हैं । 

रूपासवित--भगवानके सोन्दर्यमें आसक्तिका हो जाना रूपा- 
सक्ति है। जब भगवान्‌ प्रकट नहीं होते तब रूपासक्ति स्े- 
साधारणके लिए नहीं होती । 

देवषि वारदका मत है कि जब भगवान्‌ पृथ्वीपर प्रकट रहते 
हैं उस समय जो भगवानके रूपासक्त 'भवंत होते हैं वे भी गुण- 
माहात्म्यज्ञानपुवेक ही रूपासक्त होते हैं। गोपियोंके सम्बन्धमें 
नारदजीने कहा है--न वत्ापि माहात्म्यज्ञानविस्छुत्यपवादः । 

प्रेममें माहात्म्य-ज्ञानकी विस्मृति करूंक है और यह कलंक 
गोपियोंके प्रेममें नहीं था । 

जब गोपियोंकों भी गुण-माहात्म्य-ज्ञानकी आवश्यकता है तब 
जिन्होंने श्रीराम या श्रीकृष्णको देखा नहीं है वे रूपमें केसे आसक्त 
हों ? इसका उत्तर यह है कि रूप भी एक गुण ही है। तेजरूप 
द्रव्यका गुण है रूप । जब हम सुनते हैँ कि भगवान्‌ निखिलसौन्दर्य- 
धाम हैं तब श्रवण करनेसे उनका सौन्दर्य मनमें आता है और 
उनमें आसक्ति होती है। इस प्रकार गुणमाहात्म्यशक्ति रूपा 
सक्ितिको उत्पन्न करती है। 

कुछ भक्त ऐसे होते हैं कि वे गुण-माहात्म्यासक्तिमें ही रहते 
हैं। वे रूपमें आासक्ति नहीं करते । 

यन्मत्यंलीलोपयिक स्वयोगमायावर्लक दर्शायता ग्रुहीतम्‌। 
विस्मापनं स्वस्थ च सोमगद्धः पर प्द॑ भूषणभूपषणाइम ॥ 
( श्रीमद्भधाग ० ३॥३२।१२ ) 

भगवानने अपनी योगमायाकों शक्ति प्रकट दिखछानके लिए 
जो मनुष्यछीणाके अनुरूप अवतार-विग्रह धारण किया बह अयते 
सौन्दर्यस भगवानक। भी विस्मयमें डालनेवाला है। अपना सौन्दर्य 
देखकर स्वयं श्रीकृष्ण चकित रह जाते थे | वह रूप तो 
सौन्दयकी पराकाठ्ठा है। आभूषण ही उम्तके अंगको झामागे गाभा 
पाते हैं । 

भगवानुने अवतार तो अनेक छिये हैं किनए मत्स्यावतार 
स्फूतिमय है, कपिलकका अवतार ज्ञानोपदेशके लिए है, कच्छगावतार 
धेर्यको मृत करनेके लिए, वाराहवतार बल-प्रदर्शनके लिए, नृ्तिहा- 
बतार तेज व्यक्त करनेके लिए तथा वामनावतार ऐदड्वर्य-शक्ति 
दिखलानेके लिए है। इन अवतारोंमें रूप-सोन्दर्य प्रकट करना 
अनावश्यक थां ॥ जब भगवान्‌ लोक-चित्त-नयनकों आकर्षित 
करना चाहते हैं तब अपना कोटि-कन्दर्प-दप-दकून रूप प्रकट 
करते हैं | 

श्रीकृष्णका वह सौन्दर्य गाय-बछड़े देखते हँ--शावा: खुत- 
स्तनपय:कवला: सम तस्थु:--गायौने मुखमें घास ली और द्याम- 
सुन्दरकी ओर देखा तो उसे खाना भूछ गयीं। बछड़ोंने माताके 
थनमें मुख लगाया और दृष्टि मोहनके श्रीमुखपर गयी तो मुखका 
दूध बाहर बहने छगा। दूध पीनेका स्मरण ही नहीं रहा। यमुन्ाका 
बहाव रुक गया। मेघ मुग्ध हो गये । गोतम-कणाद आदि मुत्ति 
उस सौन्दर्य-राशिको देखनेके लिए पक्षी बनकर वृन्दावनमें 
रहने रंगे । 

असुपन्दनं गतिमता पुछकस्तरूणाम | 

गाय दुह॒ते समय पैरमें बाँधनेवाली रस्सी लपेटे, गलेमें बछड़ेको 
बाँधनेवाली रस्सा रूठकाये जब मयूरमुकुटी निकला तो चर-चेतन 
जड़के समान स्थिर, विमुग्ध रह गये और वृक्षोंकी रोमाज्च 
होने छूगा । 

वीश्यालकादुतझुर्खे तब कुण्डलअओी- 
गण्डस्थलाधरसुर्थ हस्तितावलोकम्‌ । 
वत्ताभयं च सुज्नवण्डसुगं विलोक्य 
वक्षः स्षियेकरमण्ं च भ्रवाम दास्यः॥ 
( श्रीमड्भाग ० १०।२९॥३९ ) 
गोपियाँ कहती हें--ध्यामसुन्दर ! यह तुम्हारा घँघराडी 
अलकोंसे घिरा श्रीमुख, यह कुण्डलकी शोभासे शोभित कपोल, 
ये अमृतपूर्ण अधर, यह मुसकानके साथ तुम्हारी चितवन, यह 
अभयदाता भुजदण्डयुगल और यह लक्ष्मीका निवासस्थान तुम्हारा 
विशाल वक्ष:स्थल देखकर हम तुम्हारी दासियाँ हो गयी हैं।' 
यह गुण-माहात्म्य ही तो है जो में वर्गन कर रहा हूँ और 
आप सब श्रवण-पठन कर '*हे है; किन्तु इससे रूपासक्ति उत्पन्न 
होती है । श्रीरामको देखकर वनकी ग्रामीण स्त्रियाँ कहती हैं-- 
इलसहि निरश्थखि मग खॉपिनि बीछी। 
तवजधि विषम बिष तामस तोछी ॥ 
कहहु सखी अझखसख को तनलुधारी | 
जो न मोह यह रूप निहारी॥ 
श्रीराम जब सेतुके ऊपरसे समुद्र पार करने लगे उस समय-- 
देखन क.हँ प्रभु करुनाकंदा | प्रगट भण बहु जलचर बुन्‍्दा ॥ 
तिनकी ओट न देखिय बारी । मंगन भये हरि रूप निहारी ॥ 
वे ऐसे मुग्ध हुए कि उनके शरीरपर चढ़कर बानर-भालु पार 
जाने लगे किन्तु उन्हें हिलने तककी सुधि नही रही। 
अपर जलचरन ऊपर, चढ़ि इमि पारहि ज्ञाहि | 
महाराज जनकने जब सर्वप्रथम श्रीराम-लक्ष्मणकों देखा तो 
अपनी अवस्था स्वयं कहते हँ--- 
इनहि बिलोकत अति अन्लुरागा | बरबस ब्रह्मसुख हि मन्त त्यागा ॥ 
सहज बिरागरूप मन मोरा | थकित होत जिमि चंद चकोरा॥ 

महाराज जनक तो ज्ञानी होनेपर भी प्रव॒त्ति-परायण थे 
निवृत्तिवरायण सनक्रादिनि भी जब उन श्रीकोसल्यानन्दवर्धनको 
देखा तो कहने लगे-- 

यहि खुखकर छवलेस, जेहि बारेक सपनेह छहेउ । 

ते नहिं गनहि खगेस, वहासुखहि सज्जन सुमति ॥ 

बीरामका दूलह-स्वरूप देखकर तो ब्रह्मा, शिव, विष्णु आदि 
समस्त देवता-- 
हरि हित सहित राम ज्ञब ज्ञोहे । रा समेत रमापति मोहे ॥ 

टूसरोंकी बात छोड़ दीजिये। खर-दृपण तो राक्षस थे, हिंसक 
स्वभावके थे और देव-द्विज तथा भगवानसे शत्रुता रखते थे। 
उनकी बहन शूपंणगखाकी नाक काट छी थी लक्ष्मणलालने श्रीरामके 
सकंतपर।| नाकसे रक्तधारा गिराती बहन साथ आयी थी, सामने 
थी और श्रीरामको मारनेके लिए क्रोबमें भरे आये थे। किनन जेसे 
ही दृष्टि उस दूर्वादलूइ्याम श्री रामपर पड़ी; बोले--- 
हम भरि जनम सुनहु सब भाई । देखी नहिं असि झुंदरताई ॥ 
जद्याप भगिनी कीन्ह कुरूप।। वध लायक नहिं पुरुष अनूपा ॥ 

यह रूपमहिमा जब हम सुनते हैं तब चित्तमें रूपके प्र 
आसक्ति आती है। भगवान्‌का यह रूप पाञ्चभौतिक--मिद्टी, 
पानी, अग्नि आदिका विकार नहीं है। यह आधिदेबिक रूप भी 
नहीं है । आधिदेविक रूप सात्तविक तन्मात्रासे बनता है। वैसे ही 
आधिभोतिक रूप तामस तनन्‍्मात्रासे बनता है। हृदयमें जो मन 
तथा वद्धिकोी प्रकाशित करनेवाला आध्यात्मिक चेतन तत्त्व है 
उन्हींका नाम राम है। वे ही परम सुन्दर हैं। यदि ऐसा कहो तो 
उनका भी जो सौन्‍्दय है वह साक्ष्विक तन्मात्राका ही है। यह 
प्रती कात्मक रूप भी नहीं है। 

भगवान्‌का यह जो साकार स्वरूप है, यह प्राकृत नहीं है। 
श्राकृत नहीं है तो सगुण ईइवरका रूप होगा ? अच्छा, तुम जिसे 

सगुण कहुते हूं। वहु गुणबाला स्थर्य रूभुग छुआ या निर्मण ? गुग 
जिसका विशेषग हुशा वह दो शिगुण होगा। सगुण शब्द गण- 
बाचक नह्टां, गणवालंदत बावकक है । तब चदगुण ब्रह्मम गुण कह!से 
आया ? यह जो भगवाच॒का रूप है, गुण है वह साक्षात्‌ सच्चिदानन्द 
दरह्म ही है। यह झग भगभातका आह्वादिनी शक्ति भी नहीं है। 
आह्वादस्वरूप भगवान्‌ हैं। उनका सारसवेस्व यह रूप है। इसमें 
जड़ताका केश भी नहीं है। साथाद घनीभूत परब्रह्म परमात्मा 
ही यह है। इस रूपमे जब आस होतो हैँ, तब--दरस लामि 
लोचन ललचाने । 
त॑ गोरचच्छुरितकुन्तलबद्धवह्- 
वन्यप्रसूनरुचिरेक्षण च्रा रुशासम्‌ | 
चेणूं. क्कणन्तमनुगैरसु गोतकीर्लि 
गोप्यो दिदक्षितदशो5भ्यथगमन्‌ समेताः ॥ 
( श्रीमद्भाग ० १०११५।४२ ) 
सायंकाल श्रीकृष्ण गोचारण करके लौट रहे हैं। आगे-आगे 
चलती गायोंके खुरोंसे उड़ी धूछ उनकी अलकोंपर छायी है। 
घिरपर मयूरपिच्छ लहरा रहा है। वनके पुष्पोंसे सजे, मन्द-मन्द 
मुस्कराते हुए वे मनोहर ढंगसे देखते, वंशी बजाते आ रहे है। 
उनके सखा उनका गायन कर रहे हैं॥ इस शोभाके दर्शनकी प्यास 
गोपियोके नेन्नोंमें जागी है अतः वे चारों ओरसे मार्गपर आ 
गयी हैं ॥' 
यह रूपासक्ति है कि उस रूपके देखे बिना चेन नहीं । 
गोपीनां परमानन्द्‌ आखीद्‌ गोविन्ददर्शंने । 
क्षणं युगशतमिव यासां येत्र विनाभवत्‌ ॥ 
( श्रीमद्भाग ० १०१९।१६ ) 
गोपियोंको गोविन्दके दहॉनसे परमानन्द प्राप्त होता था और 
उन्हें देखे बिना एक क्षण भी सेकड़ों युगोंके समान लूगता था ।! 

छा लगाम थ सामहीं, मेला मो वल नाहि। 

ये सुहजोर लुरंग को, एंचनहु चलि जाहि।॥ 

नेत्रको रूपमें खींचना वृद्धिका गण है। गण-माहात्म्यासक्ति 

द्विदो आइंड्ट करती है और जब वद्धि आक्ृष्ट हो जाती है तो 

बह नेत्रोंको भी वहीं खोंच लेती है। 

भक्तिका रूप है आसक्ति॥ वेदान्ती कहेगा कि हमें तो 
असंगता चाहिए। हमें अनासक्ति चाहिए। यह जो आसक्तिके 
त्याशकी बात कष्ठी जाती है इसे समझना चाहिए। आसक्ति कोई 
हमारी नोकरानी नहीं है कि हम आज्ञा देंगे और चछी जायगी। 
ऐसी भूलभुलेयामें सच्चा साधक कभी नहीं पड़ता । इस प्रकारके 
अममें तो संसारी लोग ही पड़ते हें। वे आसक्तिसे दिन-रात 
दुखी भी होते रहते हैं और मुखसे कहते भी रहते हैं--हम 
असंग हैं ॥' 

भोगासक्ति, कर्मासक्ति, संग्रहासक्ति, सम्बन्धासक्ति, विरहासक्ति-- 
कोई आसक्ति तो छूटी नहीं और असंग बन गये। व्याख्यान देनेसे 
यथा स्वाध्याय करनेसे आसक्ति छूटा नहीं करती । जेसे हीरा हीरेसे 
ही कटता है बेसे आसक्ति आसक्तिसे ही कटती है। भगवानसे 
आसक्ति होती है तब संत्तारत आसक्ति कटती है। 

आपसमे सम सत्ता जिनकी । छूख साधक वाधकता तिनकी । 

एक सेठजी एक महात्माके दर्शन करने गये। सेठने हाथ 
जोड़कर महात्माकों प्रणाम किया तो महात्माने सेठको साष्टाज्ल 
दण्डवत्‌ प्रणाम किया। सेठजी बोले--आपने यह क्या किया ?' 

महात्मा-- आपने मुझे क्यों प्रणाम किया 

सेठ-- आप त्यागी महात्मा हैं। अतः हमारे जेसे संसारी 
ग्राणियोंकी आपके सामने झुकना ही चाहिए ।' 

महात्मा-- मुझसे बड़े त्यागी तो आप हैं ।' 

सेठ--यह केसे ? 

महात्मा--मेने तो महान भगवान्‌कों पानेके लिए तुच्छ 
संसारका त्याग क्रिया है; किन्तु आपने संसारके लिए भगवान॒को 
छोड़ रखा है । अतः बड़ा त्याग तों आपका ही है।' 

एसी असंगता-वेराग्य केवल बात बनानेसे नहों आता ! 

विना आलम्बनके कोई अपनेको संसारसे छुड़ा नहीं सकता । 
सच्ची असंगता है भगवान्स आसक्ति। भगवानका रंग हृदयपर 
चढ़े तो संसारका संग छूटे । संसारकी घटनाएँ चित्तपर इतना 
प्रभाव क्यों डालती हैं ? इसलिए कि नाम-रूपमें तुम्हारी आसक्ति 
है। इसके रहते असंगताकी बात झूठी हैं। इसलिए भगवानमें 
आसक्ति होनी चाहिए। उनके गुण-माहात्म्यमें आसक्ति हो तब 
उनके रूपके प्रति आसक्ति उत्पन्न होगी। मगवावके नाम-रूपमें 
आसक्ति होगी तब संसारके नाम-रूपकी आसक्ति मिटेगी। भगवान्‌- 
के रूपमें जब आनन्द आता है तब संसारके रूप फोक़े पड़ जाते हैं--- 
जिन माँखिन वह रूप बस्यो उन आँखिन सो अब देखिये का। 

>< >< >< 
अवधेसके हारे सकारे गयी, खुत गोद के भूपति के निकरे । 
अबलोकि हो सोच विमोचनकोी, ठगिसी रही जे न ठगे घिक से ॥ 
तलसी-मन रंजन रंजित-अंजन नेन सुर्खज्षन-जातकरेे । 
सजञजनी, ससि में समसील उसे नवभीलखसरोरूदसे विकसे )॥ 
( कवितावली ) 

जो ईदवरको नहीं मानेगा उसे शासकको मानना पड़ेगा। जो 
भगवानके रूपमें आसक्ति नहीं करेगा वह लड़की-लड़केके झूपमें 
आसक्त होगा। मेंने एक वेदान्ती सज्जनकों देखा है। वे कहते 
हैं--न जन्म है, न मरण और न ईदइवर है !! उनका गम गरूत' 
होता है शराब पीनेसे । निष्ठा इतनी सच्ची होनी चाहिए कि 
उससे “गम गलत” हो जाय । ऐसा नहीं है तो तुम्हारा ज्ञान झूठा-- 
तुम्हारी भक्ति झूठी। जब ज्वर आता है तब तुम 'हाय-हाय' करते 

हो या हरि-हरि करते हो ? भगवान्‌के नामसे तुम्हारा प्रेम नहीं 
होगा तो तुम हाय-हाय' करोगे हो। यह संसायसक्ति बहुत प्रबल 
है। यह ईदवरके प्रति आसक्ति हुए बिना छूटती नहीं । 

तुम्हारे चार रुपये खो जाते हैं या कोई तुम्हें गाली देता है 
तो तुम्हारे मनको क्‍या दशा होती है? प्रेमी वह है जिसे भोजन 
मत दो, गालियाँ दो या और कुछ करो; कित्तु-- 

लागी नाहीं छूटे राम, चाहे जिया जाय | 

रूप तो संसारमें पहलेसे ही है और उससे आसक्ति करनेका 
तुम्हें अभ्यास भी है। बस यह आसक्ति भगवानके रूपसे 
करनी है। 

लगा रूगी लोयन करें, नाहक मन चेँघधि जाय | 

श्रीरामानुजाचार्य उन दिनों श्रीरंगधाममें थे । एक दिच 
उन्होंने देखा कि एक वेद्या कहों जा रही है और उसके आगे-आगे 
वेश्याकी ओर मुख करके, वेश्यापर छाता लगाये एक व्यक्ति पीछेको 
ओर--उलटे चल रहा है। श्रोरामानुजाचायंकों उसपर बड़ी दया 
आयी । उन्होंने लोगोंसे पूछा तो पता लूगा कि वह उस वेश्याका 
प्रेमी है। वेश्याके रूपको देखे बिना वह क्षण भर भी नहीं रह 
पाता। आचार्यके मनमें आया-- इसका ऐसा प्रेम कहीं भगवानसे 
होता ! ऐसी रूप[सक्ति इसको भगवान्‌के रूपमें होती 

आचाय॑ने एक शिष्यको उसे बुलाने भेजा। आवचार्यका सन्देश 
पाकर वह डर गया; किन्तु वेधश्याने कहा--महापुरुष बुलाते हैं तो 
जाना चाहिए। तुम्हारे नहीं जानेसे रुष्ट होकर वे शाप देकर 
हमारा-तुम्हारा वियोग करा सकते हैं। उनके समीप जानेसे कुछ 
भला ही होगा ।' 

गणिकाकी बात मानकर वह आचार्यके समीप गया। 
श्रीरामानुजाबारयने उससे पूछा--- उस वेश्यामें ऐसा क्या है जो तुम 
उसपर इस प्रकार आसक्त हो ?' 

उसने कहा--वह अत्यन्त सुन्दर है। उससे अधिक सुन्दर 
संसारमें कोई नहीं है ।' 

आचार्य--थदि उससे सुल्द्र कोई तुम्हें मिल जाय ?” 

वह बोला-- ऐसा सम्भव नहीं है। उससे सुन्दर कोई हो 
नहीं सकता ।' 

आचार्ये--- अच्छा, आज आरतीके समय मन्दिरमें आना ।' 

उसके मनमें भी कुतृहल हो गया। आरतोके समय यह मन्दिर- 
में आया। उस समय भगवान्‌का दिव्य सौन्दर्य प्रकट हो गया। 
उस दिव्य रूपको देखते ही बह वेश्याका सोन्दर्य भूछ गया । उसका 
नाम था ध्ु्दस)। आजीवन वह श्रीरामानुजाचायंकी सेवामें 
रहा। यह रूपासक्ति है, जब उस रूपको देखे बिना रहान 
जाय--देख री देख अनिमेष या वेष को ! 

पूजासक्ति--केवछ उसे देखना हो नहीं, उसकी सेवा भी 
करना। पूजामें सम्मानका भाव अधिक होता है और सेवामें 
प्रेमकी मुख्यता होती है। रूपासक्ति होनेसे भगवान्‌का आविर्भाव 
होता है और तब सेवा प्राप्त होती है। 

द्रसनकों नयथा तपे री, बचन सुनन को कान । 

मिलिवे को हियरा तपे री, मेरे ज्ञियके जीवस प्रान || 

ऐसी व्याकुलता होनेपर वे दयामय आये बिना रह नहीं पाते। 
उनका जब हृदयमें आविर्भाव हो जाता है तब सेवा प्राप्त होती है। 

पजामें क्या होता है ? पाद्य अर्थात्‌ चरण धोनेकी जल देना। 
अध्य--हाथ धुलाना। आचमन--कुल्ला कराना, मुख धुलाना। 
आसन देना बेठनेको । स्नान कराके वस्त्र तथा उपबस्त्र ( दुपट्टा ) 
देता। यज्ञोपवीत पहनाना। चन्दन, इच्च लगाना। आभूषण 
धारण कराना। उत्तम पृष्पमाला पहनाना तथा पृुष्प-तुलसीदल 
चढ़ाना। वहाँ सुगन्ध करनेके लिए धूप जला देना । प्रकाश करनेके 
लिए दीप जला देना ( दीपक जलाकर हाथ धो लेना चाहिए )। 


कक आ ५०४ :: मारदभक्तिदर्शन 


तब नवेद्यमोजन अर्पय दारना और फल खिछाना। फिर जू 
पिछाना, आचमन कराना। मुखबासके लिए ताम्वूछ देता। 
इसके पद्चात्‌ विश्वाम कराना ओर स्वयं पाद-संबाहल करता। 
चमर डुछाना। कीर्तन-संगीत सुनाना। आरतों करना। स्तुति 
करना । चरणोंपर पृष्पाञजलि चढ़ाना। यह पूजा है। इसमें लगे 
तो संसार भूल गया। 

मनुष्य पूजा किये बिना रह नहीं सकता | ऐसा कोई मनुष्य 
नहीं हो सकता जो अपनेसे बड़ा किसीको न माने । जो ईव्वरको 
अपनेसे बड़ा मानकर उससे सम्बन्ध बनावेगा वह ईश्वरकी पृजा 
करेगा। यदि तुम ईश्वरकी पूजा नहीं करते तो तुम्हें संसारकी पूत्रा 
करनी पड़ेगी । जिनको और कोई पूजा नहीं करती रहती वे अपने 
शरीरकी ही सेवा-पूजा करते रहते ह। स्नान, शाद्धार, व्यायाम 
तथा भोजनकी चिन्ता--क्या खायें तो देह बलवान हो, इसीमें वे 
लगे रहते हैं । अतः देहसे छटना है तो ईदवरकी पूजा करो। 

यः पशञ्चनहायनों माता प्रातराशाय याखितः। 
तम्मेच्छद्चयन्‌ यस्य सपर्या वाललछीलकया॥ 
( श्रीमज्जाग० ३३२२ ) 

उद्धवजी जब पाँच वर्षके थे तब भगवानुकोी पुजामें ऐसे 
तल्‍्लीन हो जाते थे कि माता उन्हें कलेऊ करनेको बुलातों थी; 
किन्तु वे पूजन छोड़कर जाना नहों चाहते थे। मद्गाराज अस्वरीष 
तो भगवत्पूजनमें ऐसे लगे थे कि उनके राज्यकी रक्षाकी त्रिन्ता 
भी भगवान ही करते थे । 

स्मरणासक्ति--भगवानूका पूजन करने लूगो तो उत्तका स्परण 
भी होने छगेगा। पहले तनकों रगाओं तो मन लगेगा। तन 
संसारमें लगाये रहो और मनको भगवानमें छगाना चाहो तो यह 
पहले नहीं होगा। पहले शरीरसे पूजन करो। शरीर तुम्हारे वच्ममें 
है, उसे लूगा दो तो मन भी धीरे-धीरे लगने लगेगा। 

तुम्हारी अन्तिम गति क्या होगी ? तुम कहाँ जाओगे ? बहाँ, 
जिसका तुम स्मरण करते हो। यह स्मरण ही जीवको ले जानेबाला 
विमान है । 

ये यं बापि स्मरन्‌ भाव त्यज्मत्यन्ते कलेवरम्‌ । 
त॑ तमेबेति कोन्‍्तेय सदा तब्भावभाबितः ॥ 
( गीता ८॥६ ) 
भगवानने बताया--अर्जुन ! मनुष्य जो कुछ स्मरण करता 
हुआ देह त्याग करता है, सदा उसी भावनासे युक्त रहनेके कारण 
उसी प्रम्नावको प्राप्त होता है।' 
अन्तकाले च मामेध्ष स्मरन्‌ सुकत्वा कलेवरम्‌। 
यः प्रयाति स मद्भाव याति नास्त्यत्न संशयः ॥ 
( गीता ८५ ) 
अन्त समयमें जो मेरा स्मरण करते हुए शरीर छोड़ता है 
वह मेरे भावको--मेरे स्वरूपको प्राप्त होता है, इसमें सन्देह 
नहीं है ।' 

प्रकृति अधोगामिनी है। यदि तुम प्रयत्नपुर्वक भगवानका 
स्मरण नहीं करोगे तो अपने-आय तो मन विषयोंका ही चिन्तन 
करेगा। इसलिए प्रयत्नपूर्वक मनको भगवाचके रूप, गुण, माहात्म्य, 
लोलादिके स्मरण-चिन्तनमें छगाओ। क्योंकि--- 

विपदो नेव विपदः सम्पदो मे सम्पदः। 
विपद्‌ विस्मरणं विष्णोः सम्पन्नारायणस्सुतिः ॥ 

“विपत्ति कोई तथ्वत्तः विपत्ति नहीं है और सांसारिक सम्पत्ति 
सम्पत्ति नहीं है। भगवान्‌का विस्मृत हो जाना ही सच्ची विपत्ति 
है और श्रीहरिका स्मरण ही सच्ची सम्पत्ति है।' 

जब आप अपनेको अत्यन्त दुखी अनुभव करते हैँ तब क्या 
आपको भगवान्‌का स्मरण रहता है ? हृदयमें मुस्कराते भगवान्‌ 
विराजमान रहेंगे तो हृदय उनकी स्मित-ज्योतिसे उद्भासित रहेगा। 

भगवान्‌का स्मरण रहेगा तो दुःखका स्मरण नहीं रहेगा। सुखी 
होनेका उपाय यही है कि बलपूर्वक मनको भगवान्‌के स्मरणमें 
लगाओ। ऐसी अवस्था हो जाय कि स्मरणके बिना रहा न जाय । 
बादाम खाते समय जब कोई कड़वा बादाम मुखमें आ जाता 
है तो मुखका स्वाद बिगड़ जाता है। इसी प्रकार तुम्हे भगवानका 
स्मरण मीठे बादाम जंसा तथा अन्य स्मरण कड़वे बादाम जेसा 
लगना चाहिए। ऐसा हो जाय तो समझना कि स्मरणमें 
आमक्ति हुई । 
जो मोहि राम छागते मीठे । 
तो पट्रस नौ रस अनरख रख हे जाने खब सीठे ॥| 
पहले ही कह चुके हँ--“तहिस्म रणे परमव्याऋुछता' । 
सा हानिस्तन्महच्छिदं सा चान्चजडसूढता। 
यन्मुद्ृत क्षणं बापि वाखुदेव॑ न चिन्तयेत्‌ ॥ 
हानि है, वही बड़ा भारी दोप है और अन्धता, जड़ता, 
मूखेता भी वही है कि भगवान्‌ वासुदेवके चिन्तनके बिना मुह 
अथवा क्षण भी जाने दो ।' 
भगवानके विस्मरणमें ही अहंकार, राम-ठेष, दुःख, पापका 
निवास है । अतः भगवद-विस्मरण नारकीय स्थिति है। ऐसे भग- 
वानका स्मरण न होता हो तो कीतेन करो। कीतेन करनेमें दो 
मुख्य लाभ हँ--निद्रा नहीं आती और दूसरोंका शब्द कानोंमें 
नहीं पड़ता । 
सावधानीका नाम ही साधना है। जप, ध्यान, पाठ, भगवानके 
मन्दिरमें दर्शन करने जाना, मन्दिर अथवा तीथ-स्थानकी परिक्रमा 
करना, यह सब स्मरणके लिए साधनाएँ हैं। एकमे थको तो दूसरेमें 
लग जाओ । ध्यानसे थके तो जप करने लगे। जपसे थके तो 
पाठ कर लिया। उससे भी थक गये तो दर्शन या परिक्रमा करने 
चल पड़े | 

जेसे प्यास छूगनेपर पानी न मिलनेसे कण्ठ सूखने लगता है 

वेसे जब भगवान्‌का स्मरण न हो तब चित्त व्याकुल हो जाय । 
हरिस्मृतिः सर्वेविषद्विमोश्लणम्‌ | 

भगवानका स्मरण समस्त विपत्तियोंसे छुटकारा देता है |! 

स्मृति-लाभ होनेपर--अपने आत्मस्वरूपका बोध होनेपर 
रुम्पूण ग्रन्थियाँ छूट जाती हैं । 

सम्पूर्ण गीताका उपदेश सुनकर अजुनको क्या प्राप्त हुआ ? 
अजुनने अन्तमें कहा-- 

नशे मोहः स्म॒तिरलंव्धा त्वत्यसादान्मयाच्युत । 

है अच्युत ! आपकी कृपासे मेश मोह नष्ट हो गया और मुझे 
स्मृति प्राप्त हुई । 

श्रीउड़ियाबाबाजी महाराजके एक प्रेमी थे। किसीने उन्हें 
बताया--यह शाल श्रीमहाराज ओढ़ा करते थे ४!” वे शालको 
हाथमें लेकर गदगद हो गये--अहा ! इतने दिन बाद महा- 
राजजीकी शाल देखनेको सिली !! 

आसक्तिका स्वभाव है कि जिसमें है उसकी कोई वस्तु देखकर, 
उसका नाम सुनकर परमानन्द होता है। 

मारीच इतना भयकातर था कि “राजरत्नरमणीरथादिक' 
कोई दब्द, जिसके प्रारम्भमें 'र' अक्षर हो, सुनते ही व्याकुल हो 
जाता था-- कहीं राम तो नहीं आ गये !' इसका नाम स्मरणासक्ति 
नहीं है। मन्नमें प्रेम हो और प्रेमपर्वक स्मरण किया जाय। प्रेम 
हृदयमें उठता है ओर सेवामें-क्रियामें आता है। 

जो कहता है---में चौबीस घण्टे आपका स्मरण करता हूँ! 
वह मू्खे है अथवा दम्भी है। अन्ततः वह भोजनके, घरके, शरीरके 
विषयमें भी सोचता हैया नहीं? और उसे निद्रा आती है या 
अनिद्राका रोगी है? यदि आपके मनमें पाँच मिन्नट भी प्रेमपूर्वेक 
स्मरण होता है तो आप चौबीस घण्टे सेवा कर सकते हैं । 

ही नहीं रहती थी । 

दास्यासक्ति--दो मिन्रट प्रेमपूर्वक स्मरण करो तो तुम्हारा 
सवस्व ठाकुरका हो जायगा। आसक्ति तब कहना चाहिए जब 
सेवा किये बिना खाना-पीना रुचे नहीं | सेवा मिले बिता व्याकलता 
ही, कष्ट ह। मनमें प्रमसे चिन्तन-स्मरण होगा तो बह शरीरकों 
सेदामें लगाप्रेगा ही । 

श्रीचंतन्‍्य महाप्रभुके समीप एक भक्त रहते थे। वे सदा-सब 
अवस्थामें भगवन्नाम छिया करते थे। लोगोंने महाप्रभुसे कहा-- 
ये अपवित्र दकशामें भी भगवन्नाम लेते हैं !' 

महाप्रभुने उनसे कहा--लघुणंका करते समय, शौच जाते 
समय भगवज्नाम मत लिया करो ४' 

अब वे जब लघुशंका या जौच जाते तो हाथसे जिद्ना पकड़ 
कर बठते थे। लोगोंने इसे देख लिया और महाप्रभुसे कहा। 
महाप्रभुने पूछा--तुम यह क्या करते हो ?' 

वे बोले--जीम भगवज्नाम लिये बिता मानती नहीं है। इस- 
लिए लघुशंकादि के समय जीभ पकड़े रहता हूँ कि नाम न ले |-- 
मेंने तो सब समय नामजपका स्वभाव इसलिए बना लिया था कि 
कहीं शौच जाते, लघुशंका करते प्राण निकल जायें तो उस समय 
भी भगवज्नाम मुखमें बना रहे ।' 

महा प्रभु---तब तुम सब॒ समय नाम लो। तुम्हारे लिए कोई 
प्रतिबन्ध नहीं है ४ 

यह है नाममें आसक्ति | आसक्तिका तो यह अर्थ है कि रोकनेके 
लिए प्रयत्न करना पड़े । 

सेवानन्दमें एक विलक्षण बात है। इसमें अपनेको आनन्द लेनेकी 
बात आवे तो सावधान होना चाहिए। एक दिल श्रीकृष्णचन्द्रका 


सूत्र ८२ :४: ५०९ ऋ ऋ, नो 


सारथो दारुक भगवान्‌को पंखा कर रहा था। पंखा झलते हुए 
मनमें आया--मेरे समान भाग्यशाली कौन होगा कि मुझे निखिल- 
ब्रह्माण्ड नायककी सेवा प्राप्त'है !! ऐसा स्मरण आया तो चित्त 
आनन्दसे विह्नल हुआ, नेत्रोंमें अश्न आये, हाथ काँपा; किन्तु दारक 
तुरन्त सावधान हो गया-प्रेमानन्दं दारुको नाभ्यनन्द्त्‌। उस 
प्रेमके आनन्दका दारुकने स्वागत नहीं किया। उसने प्रेमानन्दका 
तिरस्कार किया--'यह क्या, तुम अपने आनन्दके लिए तो प्रभुको 
पंखा नहीं झलते हो !' 

सेबामें जब त्रुटि दीखती है--यह काम नहीं हो सका ! यह 
सेवा रह गयी !” तब सेवा-भावमें उन्नति होती है। 

विषय-भोग, धननसंग्रह, अथवा कर्मसुखका अभिमान आया; 
यह ध्यान हुआ कि मेने इतना ध्यान किया, इतना जप किया, 
तो प्रेम नहीं रहा। मेके साथ रुम्बन्ध जहाँ जुड़ा कि मेरे यास 
इतना है, मैने यह किया” वहाँ तुम कर्ता-भोक्ता' वन गये। वहाँ 
काम आ गया। वहाँ प्रेम नहीं रहा । जब अपना किया हुआ सब 
संग्रह, समस्त कर्म, सम्पुर्ण भोग, सारे ध्यान-जपादि साधन प्रभुको 
सुखी करनेके लिए हों, तब सेवा बनती है, तब दास्यभाव- 
दास्यासक्ति परिपुष्ठ होती है। 

हन्तायमद्रविरबा हरिदा खबरयों 
यद्‌ रामकृष्णचरणस्परशंप्रमोदः । 
मान तनोति सहगोशणयोस्तयोयेत्‌ 
पानीयसछूयचसकन्द्रकन्दसूलेः ॥ 
( श्रीमज्जाग० १०।२११८ ) 

गोपियाँ कहतो हैं कि 'ये गिरिराज गोवर्धन मगवानके दासोंमें 
श्रेष्ठ हें; क्योंकि इन्हें श्रीबठराम-घनश्यामके श्रीचरणोंके स्पर्शका 
अधिकार प्राप्त है। ये गायोंकी खुरकी चोट सहकर भी उनका 
सम्मान करते हैं, उन्हें हरी घास देते हैं ॥ गायों एवं गोपबालकोंके 

साथ श्रीरामक्ृष्णका: सत्कार करते हैं। उनके पीनेके लिए झरने 
वहा रखे हैं; वे खायेगे इसलिए कन्द-मूछ उगा रखे हैं और उनके 
विश्वाम करनेके लिए गुफाएँ बना दी हैं । 

उद्धवजीके लिए 'हरिदास”! कहा गया। वे भगवान्‌का सान्निध्य 
छोड़कर उनकी आज्ञासे, उनकी सेवा करने ब्रजमें आये। युधि- 
छ्िरको कहा गया हरिदालः ख राजर्थि! । उन्होंने राजसूय यज्ञ 
इसलिए नहीं किया कि विश्वमें सर्वश्रेष्ठ सिद्ध होना था। स्वयं 
सम्राद्‌ कहुलानेके लिए यज्ञ नहीं किया था। युत्रिप्तिरने तो यज्ञ 
किया था श्रीकृष्णकी अग्रपुजाके लिए, श्रीकृष्ण सर्वश्रेष्ठ हैं यह 
सिद्ध करनेके लिए। क्योंकि दासका स्वभाव ही होता है स्वामीकी 
कीति बढ़ाना | 

सख्यासक्ति--दास्य सार्वभौम भाव है। जीव स्वभावसे 
भगवान्‌का दास है। परमात्मा सम्पूर्ण जोबोंका स्वामी है। जीव 
अपनी ओरसे मगवाद्‌का दास बनता है तब भगवान्‌ अपनी ओरसे 
उसे अपवा सखा बना लेते हैं। 

श्रीबलराम, श्रीदामा, सुबल, भद्र आदि सब सखा अपनी ओरसे 
तो श्रीकृष्णको सेवा ही करनेकी इच्छा रखते थे किन्तु श्यामसुन्दर 
उत्तका सम्मान करते थे। खेलमें स्वयं हार जाते थे और सखाओंको 
विजयी बचा देते थे। भरतजीने चित्रकूटमें कहा था--- 
मेँ प्रभु कृपा रीति जिय जोही। हारेहु खेल जितावहि मोही ॥ 

स्वयं हार जाते हैं और फिर सखाको पीठपर चढ़ाकर ढोते हैं-- 

उबाह कृष्णो क्षगवान्‌ श्रीदामानं पराजितः | 

वे भगवान्‌ हैं, त्रिलोकीनाथ हैं, अजित हैं, किन्तु सखासे परा- 
जित हो जाते हैं। सुना यही गया है कि भक्त भगवान्‌के लिए रुदन- 
क्रन्दन करते हैं; किन्तु भगवाच्‌ रोते हैं भक्त-सखाके लिए। सुदामा 
द्वारका गये तो-प्रीतो व्यम्लुद्चदव्यिन्द्क्षेत्राभ्यां पुष्करेक्षणः | 

यह बात कवि नरोत्तमदासने अपने शब्दोंमें इस प्रकार कहा है- 

काहे येहाल वियाइल सखी पा फऋंटक जाल ऊगे पुनि जोये। 
हाय सूखा, हुझ पायो महा तुम आये इते न किले दिन खोये ॥ 
देश्थि खुदामा की दीम दखा करुना करिके कश्नाशिधि रोये। 
पानी परात को हाथ छुबो नहिं मेनदि के जरूत पद धोये ॥ 
ये सखा भी दो प्रकारके होते ह--१. जो भगवानकों अपना 
सखः मानते हैं; जेंसे शत्रजके गोपबालक । २. जिन्हें भगवाद अपना 
सखा मानते हैं; यद्यपि व अपनेकी भगवान॒का दास ही मानते हैं । 
जंस श्रीरामाबतारमें सुग्रीव-विभीषणादि बाचर-रीछ-गण | उनके 
लिए श्रीरामने कहा--ये सब सखा जुनहु घुक्ति मेर ! 
कान्तासक्ति--भगवान्‌ ही पुरुष हैं आर जीवमाज्र स्त्री हैं। 
पराधीनत्व ही स्त्रोत्व है। भगवान्‌ भोक्ता हैं और शोप सब भोग्य 
हैं। अतः उन परमपयुरुषकोीं प्रियतम मानकर उनके प्रति मधुर- 
रतिकी आर्सक्ति कान्‍्तासक्ति है। 
यह कान्तासक्ति भी कई प्रकारकी है। इनमें-से एक ब्रजके 
वनकी भिल्लिनियोंकी है-- 
पूर्णाः पुलिन्ध उर्गायपदाब्जराग- 
श्रीकुछमेन दयितास्तनमण्डितेन । 
तदर्शानस्मररुञ्ञस्तृण रूषितेन 
लिस्पन्त्य आननकुचेषु जहुस्तदाधिम्‌ ॥ 
( श्रीमद्भाग० १०१२१।१७ ) 
गोपियाँ कहती हैं--ये भिल्लिनियाँ पूर्णमनोरथा हैं । श्रीकृष्ण- 
चन्द्रके चरणकमलमें उनकी प्रियतमाके वक्षःस्थलपर लगा कुद्धुम 
लग जाता है और गोचारणके समय वह कुड्धूम तृणोंपर छग जाता 
है। श्यामसुन्दरका दर्शन करके जो इन भिल्लिनियोंके चित्तमें काम- 
रोग होता है उस मानसिक क्लेशको ये तृणोंपर लगे उस श्रीक्ृषष्ण- 
चरणके कुद्धूमको अपने मुख तथा वक्षःस्थलपर लगाकर मिटा 
लेती हैं ॥ 

भिल्लिनियोंको न श्रीकृष्णका सान्निध्य प्राप्त है, न इसकी वे 
कामना ही करती हैं। उन्ककी चरणरजको मुख तथा वक्ष:स्थलूपर 
मलकर वे क्ृतक्ृत्य हैं । 
दूसरी कान्तासक्ति कुब्जाकी है। यह कान्तासक्ति कामप्रधान 
थी। तीसरी कानन्‍्तासक्ति द्वारकाकी पटरानियोंकी थी। पटरानियोंकी 
कान्तासक्ति धर्मप्रधाव थी। प्रेमप्रधान परिपूर्ण कान्तासक्ति 
गोपियोंकी है। उन्होंने अर्थ-धर्म-काम-मोक्ष इन चारों पुरुषार्थोका 
त्याग करके केवल प्रेम किया | 
श्रीराधाको तो श्यामसुन्दरसे पृथक देखता ही नहीं चाहिए। 
वे श्रीकृष्णकी स्वरूपशक्ति नहों हैं, स्वरूप ही हैं । 
गिरा अरथ जल बोखि सम कहिय्रत भिन्नन भिन्न । 
बन्दों सीताराम पद्‌ 7********-*******०८**८-*०-*०** ॥ 
अतः इस अभेदमें आसक्तिकी चर्चा नहीं उठती। कान्‍्तासक्ति 
ह है जहाँ अपनेको कोटि-कोटि कष्ट भले हो, यदि उससे प्रियतमको 
क्षणभरका सुखाभास भी मिलता हो तो बह स्वीकार है। 
वात्सल्याप्तक्ति--श्रीनन्द-यशोदाका वात्सल्य शुद्ध वात्सल्य है। 
वसुदेव-देवकीके वात्सल्यमें ऐश्वर्य मिश्रित है। माता रोहिणी, ब्रज 
तथा मथुराकी वृद्धाएँ ही नहीं, गायोंमें भी श्रीकृष्णके प्रति 
वात्सल्य है । 
प्रेमका अत्यन्त उत्कृष्ट रूप है वात्सल्य । इसमें देना ही देना 
है। प्रेमके रसका आस्वादत करनेके लिए परमात्मा जो सबका 
पिता, पालक, शासक, नियनन्‍्ता, सर्वेज्ञ और सर्वशक्तिमान है; 
बालक, पाल्य, शासित, नियन्त्रित, अल्यज्ञ, अल्पशक्ति बन जाता है। 
यद्रोमरन्ञ्रपरिपूर्तिविधावद्क्षा 
वाराहजन्मनि बभूवुरमी समुद्राः। 
त॑ं नाम नाथमरविन्द्दरं बशोदा 
पाणिद्दयान्तरजलेंः स्नपयाम्ब॒भूब ॥ ( छीलाशुक ) 


सूत्र 2२ :: ५१३ 

वाराह्ावता रमें जिनके रोम-छिद्रकों भरनेमें ये समस्त समृद्र 
समर्थ नहीं हुए, उन्हीं कमल-लोचनको मेया यशोदाने अपनी 
अज्जलिशें जल लेकर स्नान करा दिया। 

यह विभुको नन्‍हा-मुन्ना बता देनेको सामथ्य वात्सल्यमें ही है। 

आत्मनिवेदनासक्ति--अपने आपको सम्पूर्ण रूपसे भगवानुकों 
निवेदित कर दिया । अपना में-मेरा' कुछ रहा ही नहीं । 

तन्‍्मयतासक्ति--अपने मनका मान सर्वथा भूल गया। 
गोपियाँ रासक्रीड़ामें श्रीकृष्णके अन्तर्धान होनेपर अपनेको 
श्रीकृष्ण समझकर श्रीकृष्णलीला करने लरंगी थीं । 

ग्वालिती प्रगण्यो पूरन नेहु | 

दधि भाजन सिरपर घरे, कहत गुपालहि लेहु ॥ 

परमविरहासक्ति--भगवानुको पध्राप्ति नहीं हुई है और उनसे 
मिलनेवो व्याकुलता है, यह एक बात है; किन्तु विरह॒तो वह है 
जो संयोगके पश्चात्‌ होता है। जबतक मिलन नहीं हुआ तबतक 
जो मिलनकी कामना है वह व्याकुलता उत्पन्न करती है। भगवान्‌ 
मिलकर वियुक्त हो गये तब जो व्याकुलता होती है उसका नाम 
विरह है। 

यह विरहासक्ति भी दो प्रकारकी होती है। एक तो मिलनके 
परचात्‌ सचमुच वियोग हुआ है। भगवान्‌की झाँकी मिली ओर 
वे अदृश्य हो गये। अब उनके सान्निध्यका अनुभव प्राप्त करनेके 
लिए व्याकुलता होती है। दूसरे, भगवान्‌ मिले हैं, समीप हैं किन्तु 
मनमें वियोग जागता है। यह अद्भुत भाव है--अड्जस्थितेदपि 
दयिते किमपि प्रतापम्‌ । 

श्रीकृष्णकी गोदमें बेठी श्रीराधा भूल गयीं कि मैं प्रियतमकी 
अडूमें हुँ और वे क्रन्दन कर उठों--'प्राणप्यारे | कहाँ गये तुम ?' 

श्रीमद्भागवतके दशमस्कन्धके उत्तराधमें वर्णन है कि द्वारकाकी 
पटरानियाँ भगवान॒के साथ जलक्रोंडा कर रही थीं। जलक्रीडा 


जेसे 
ही 

क' ते-करते वे तन्‍्मय हो गयीं ओर फिर उनमें श्रीकृष्णके वियोगका 
भाव जागा। वे चित्र-विचित्र प्रताप करने लूगीं। यह परमविरहा- 
सक्ति तन्‍्मयताकी प्राप्तिके पश्चात्‌ आती है। 

एक मत ऐसा है कि भक्ति स्वयं रस है। दूसरा मत है क्रि 
भक्ति भाव है और परमात्मा रस है। भक्तिको जो लोग रस मानते 

उनके भी दो भेद हैँ। एक मानते हैं कि शान्त, दास्य, झख्य, 

वास्सल्य, माधुर्य--ये भाव हैं और भक्ति रस है। दूसरा मत है कि 
दान्त, सख्य, वात्सल्य, माधुये ये रस हैं । 

अद्गत-सम्प्रदायमें परमात्माको रस तथा भक्तिको भाव माना 
जाता ढै। परमात्मा रसरूप है इसमें कोई विवाद नहीं है। श्रत्ति 
कहती हे--“रखो वे सः--परमात्मा रस है। 'रख॑ ह्मवाय॑ उच्ध्या 
आनस्दी शबतिः--उस रस स्वरूपको पाकर ही पुरुष आनन्‍दी 
होता है। 

परमात्मा जगतृका अभिन्न निरमित्तोपादान कारण हुए बिना 
रह नहीं। सकता ओर जब वहू जगत॒का अभिन्न निरमित्तोपादान 
कारण है तो उसे इसी देशमें--यहीं, इसी कालमें--अभी, इसी 
वस्तुरूपमें त्रिद्ययान होना ही चाहिए। अब जब परमात्मा अभी, 
यहीं विद्यमान है तो पहचानमें क्यों नहों आता ? पहचानमें कोई 
तऋुटि होनी चाहिए। यह त्रुटि है भविद्या। इस अविद्याको दूर 
होना चाहिए। यह अविद्या दूर क्‍यों नहीं होती ? परमात्माके 
स्वरूपका ज्ञान न होनेसे । परमात्माके स्वरूपका ज्ञान प्राप्त करो 
तो पता लगेगा कि परमात्मा रसरूप है। 

परमात्मा रसरूप है, यह अनुभव प्राप्त करनेके लिए अधिकार 
प्राप्त करना चाहिए। भक्ति-भाव इस अधिकारकी प्राप्तिमें, अन्त 
करणके शोधनमें हेतु है। यह शंकराचार्य भगवानका मत है। 

श्रीमधुसूदन सरस्वतीते अपने 'भक्तिरसायन'में भक्तिके रसरूप 
होनेका प्रतिपादन किया है। 

श्रीचेत्तन्य महाप्रभुके मतमें ग्ान्त, दास्य, सख्य, वात्सल्य और 
मावुर्य थे पांचों स्वतन्त्र रस हैं। ईश्वरके साथ जुड़नेवाला प्रत्येक 
भाव स्थायी भाव होनेसे वह रसरूप हो जाता है। 

देवषि नारदने यहाँ यह सूत्र भक्तिकों रस मानकर दिया है। 
भक्तिके ग्यारह भेद हैं। एक ही भक्ति भिन्न-भिन्न अन्तःकरणोंमें 
वत्तद्धाक्तकी योग्यतानुसार भिन्न-भिन्न रूप ले लेती है। भक्ति 
स्वयंप्रकाश है । 

यदच्छया मत्कथाखु आतश्रद्धस्तु यः पुमान। 

इसमें 'यदुच्छया का अर्थ श्रीधरस्वामीने किया है--क्रेनापि 
भाग्योदयेन । गोौड़ेब्वर सम्प्रदायके टीकाकार इसका खण्डन 
करते हैं--यदटच्छया स्वेच्छया भगवानसे अभिन्न होनेके कारण 
भक्ति चिद्रपा है--चिद्रूपां त्वां सस् हू । 

अतएव जिस भक्‍तके अन्तःकरणमें जंसी योग्यता होती है उसके 
अन्त:करणमें भक्ति स्वेच्छासे वेसी वन जाती है। भक्तिके रूपका[ 
परिणाम नहीं होता, आकारका परिणाम होता है। इस प्रकार 
ग्यारह रूप होकर भी भक्ति एक ही है। जो 

भक्तिकी श्रेष्ठतामें 
आचार्योका मतेक्य 

संगति 
सिद्धान्त मनमान्ते नहीं हुआ करते। वे परम्परा-प्राप्त होते हैं । 


यह सब भक्तिके विषयमें जो कुछ देवषिने कहा, उसके समर्थक, 
उसकी परम्पराके कौन-कौनसे लोग हैं, यह बतलाते हैं । 
इत्पेबं बदन्ति जनजल्पनिर्भया एक्सताः कुसारव्या- 

सशुकशाण्डिल्यगर्गंविष्णुकोण्डिन्यशेपोड्धवारुणिवलिहसुमद्‌- 
विभीषणादयों भक्ताचायांः ॥ ८३ ॥ 

लोगोंकी चर्चा ( निन्‍्दा-स्तुति )के प्रति निर्भय रहनेवाले, 
भक्तिके आचार्यगण कुमार (सनक, सनन्दन, सनातन, सनत्कुमार ), 
श्रीकृष्णदेपायन व्यास, शुकदेव, शाण्डिल्य, गग, विष्णुभगवान, 
कौण्डिन्य, भगवान्‌ शेष, उद्धव, आरुणि, देत्ययाज बलि, हनुमान, 
विभीषण आदि एक मतसे इस ( भक्ति )को ऐसा ही ( सर्वश्रेष्ठ ) 
कहते हैं । ८३ ॥ 

जनजल्पनिर्भया:--सबके अपने-अपने मत होते हूँ । सबके 
विचार, रुचि, मत पृथक-पृथक होते हैं। सत्युरुष सुनते सबकी 
हैं किन्तु करते अपने मनकी हैं। वे लोगोंके कहने-सुननेकी चिन्ता 
नहीं करते । 

जब कोई तुम्हारे धनपर उँगली उठाता है--यह अधर्मका 
धन है !' तब तो तुम उसे फेंकते नहीं हो, फिर तुम्हारे कोई प्रेम- 
भक्तिपर उँगली उठाता है तो उसे क्यों छोड़ते हो ? कोई तुम्हारी 

ह-बेटीपर उँगली उठावे तो घरसे निकाह दोगे अपनी बहु- 
बेटीकों ? छोगोंकी बकवादपर भवत कान नहों देता। 
तेरे भाते जो करे भलो बुरों संसार। 
नारायन तू वेठिके अपनो भवन बुहार ॥ 
यहाँ भक्तिके आचार्योका नाम लेनेमें कोई क्रम नहीं रखा गया 
है। वसे भक्तिकी परम्परा बतलहा दी गयी है। भगवाचन्‌ विष्णु, शेष 
जी, सनत्कुमार और उसके पदचात्‌ स्वयं देवधि नारद हैं इम् 
परम्परामें । नारदजीने भगवान्‌ व्यासको भक्तिका गौरव समझाया | 
व्यासजीने अपने पुत्र शुकदेवजीकों श्रीमज्भागवत ही पढ़ाया है। 
देवधि नारदका तात्पर्य यहाँ परम्परा बतलानेमे नहीं है इसलिए 
उन्होंने अनेक परम्पराके भक्तिके आचायोका नाम बिना किसी 
क्रमके गिना दिया है । 
एकमता:--ये सब भक्तिके आचार एकसतसे यह वात कहते 
हैं कि भक्ति ही श्रेष्ठ है। इसमें किसी भक्ताचाय्का मतभेद 
नहीं है। है 

प्रे्ठकी प्राप्ति 
संगत 


अब अन्तमें सूत्र-ग्रन्थक्ा उपसंहार करते हुए उसका माहात्म्य 
बतलाते हैं । 


य इदं नारदप्रोक्ते शिवानुशासनं विश्वसिति श्रद्धत्ते स 
प्रेष्ठं लमते स्‌ श्रेष्ठ लमत इति ॥ ८७ ॥ 
देवाँष नारदके द्वारा कहे गये इस कल्याणकारी आदेशमें जो 
विश्वास एवं श्रद्धा करते हैं वे प्रियतमको पाते हैं; वे प्रियतमको 
पाते हैं ।। ८४ ॥ 
भगवान्‌ नारायणके पुत्र ब्रह्मजो और उनके पुत्र देवषि नारद । 
नर-ना रायणसे इन्होंने दोक्ष| ग्रहण की है। इस प्रकार ब्रह्माजीके 
मानसपृत्र हैं तथा नारायणकी नादसंतान हैं। उनका यह क ल्याण- 
कारी कथन है; अयवा यह आदेश भगवान्‌ शंक रका है, जिते ना रद जोने 
अपने शब्दोंमें कहा है। क्योंकि--वैष्णबानां यथा दाम्मुः।| भगवान्‌ 
शंकर वेष्णवोंमें सर्वश्रेष्ठ हें। उनके इस आदेशपर जो विश्वास 
करता, श्रद्धा करता है, वह परम प्रियतम भगवान्‌को प्राप्त करता 
है। परम प्रियतमके रूपमें भगवानूकी प्राप्ति तब होती है जब धन, 
परिवार, संसारके कार्यमें आसक्ति छुटे ओर भगवासूमें प्रेम हो। 
भगवानमें प्रेम तब होगा जब भगवानूमें तथा भक्तिशास्त्रमें विश्वास 
एवं श्वद्धा होगी । 


हरे कृष्ण ! 

एक झलद्दक 
निगम बाबा 
ञ्रै 

राधां कृष्णमर्यी साक्षात्‌ ; कृप्णं राधामयं तथा। 
दयं जगनमयं चेतत्‌, भावये मन्मयं जमत्‌॥ १॥ 
समाहता मया झाव्दा: शाव्देश्याहं समाइतः। 
अन्योन्य-भावनासूछा, खिद्धिः सर्वत्र ज्ञायते ॥२॥ 
कक श्‌ (सर 
एक व्यक्ति बीमार पड़ा था। जोरोंका सिरदर्द हो रहा था। 
दवा पी-पीकर बेचारा तंग आ चुका था। भारतमें जितने वेद्य 
हैं, उतने रोगी नहीं! कहावतके अनुसार दवाओंका परीक्षण चर 
रहा था। रोगीको लोग घेरें खड़े थे। एकने कहा--कुनीन 
दीजिए । दूसरा बोला--चिरायता पिछाओ। तीसरेका सुझाव 
धा-पित्तपापड़ा ठीक रहेगा। चोथा--गड़ची-क्नवाथके लिए 
अनुरोध कर रहा था; पाचवॉ--हरीतकी पिलानेके पक्षमें था। 
छठा--उल्लंघनकी राय दे रहा था। सातवाँ बोछा--भाई, मेरा 
शतशः: अनुभूत योग है इसे पतला-पतला हलुआ बनाकर खिलाना 
चाहिए | मूलरोग प्रतिश्याय ( जुकाम ) है। सिरदर्द तो उसका 
उपद्रवमात्र है । हलुएका नाम कानमें पड़ते ही वीमारके कान खड़े हो 
गये उसने कराहते-कराहते बोलने वालेकी ओर हाथजे संकेत करते 
हुए रोने स्वरमें कहा--हा राम !, अरे, सब अपन्ती-अयनी ही हाँके 
जा रहे हो, उस अनुभवीकी भो कुछ सुन लो, वह क्‍या कह रहा है ?' 
बनने 4 न्नन 
१-२. कणाद और गौतमका कहना है-हमारे सव्-शास्त्रो- 
पकारक दर्शनोंके दर्शन किये बिना यह दर्द मिटनेका नहीं। 
३. कपिल मानते हैं--प्रक्ृति-पुरुष-प्रत्ययके बिना प्रपथ्चकोी पीड़ा 

पीछा छोड़नेवाली नहीं | ४. पतञ्जलिका प्रतिपादन है--अष्टाज्ग 
योगके बिना यह रोग नहीं जायेगा। ५. जमिनजीकी युक्ति है-- 
दुःख तो वया, सारे जगत्‌॒की ही जड़ कर्म है। इस दर्दंकी दवा 
केवल वेदिक कर्म ही हैं। ६. बाबा वेदव्यासजी बोले--भाई, यह 
अनहोनी वेदना षट्सम्पत्ति, साधनचतुष्टय-सम्पन्नतासे ही भागने- 
वाली है। रस्सीका साँप लाठीसे नहीं, लाइटसे ही भागता है। 
लो, सुन लिया ! कहीं नेति-धोती षटकम, कहीं नियम-आसन 
आदि अष्टाड़योग, कहीं षट्सम्पत्ति, ओर षड़लिज्ल़। है कोई 
हारे थके-माँदे अकिञ्चनके लिए मार्ग या नहीं ? अब सातवें दयालु 
देवाष नारदजी आगे बढ़े और बोले--आओ, मेरे साथ । मेंने 
कहा--में पढ़ा-लिखा नहीं । इन्होंने कहा--तब तो बहुत ही अच्छा 
हुआ। पढ़े-लिखे होते तो तुम गिर जाते--पोथोंके भारसे तुम्हारा 
दिल दब जाता। मैंने पुछा--ऋषिऋण न उतार ? ये बोले- 
फिर-बादमें उतार लेना । 
निश्चयदार्ल्यात्‌ ऊध्चे शाखरक्षणम्‌, अन्यथा पातित्याशंकया 
( सू० १२१३ ) 
चौरासीका चक्र काटनेके लिए मेरे हाथमें चोरासोका सूत्र 
देकर नारदजी चले गए [| सोचते-सोचते यह सचाई हाथ आई 
कि--अपने मारनेके लिए चार पंसेका चाकू ही काफी है। दूसरों- 
को मारनेके लिए तोप-तलवार, नेट-जेट, बम्ब-बन्दक आदिकी 
जरूरत पड़ती है। अपने उद्धारके लिए या चौरासीका चक्र काटने- 
के लिए चार महावाक्य या चौरासी सूत्र ही अल हैं। दूसरोंके 
उद्धारके लिए या दूसरोंमें प्रचार करनेके लिए बड़े-बड़े ग्रन्थोंकी 
आवश्यकता पड़ती है। 
न्न्> डे ब्ल्क 
में शिवाजी पार्क बम्बईमें इन चोौरासी सूत्रों पर प्रवचन करने 
लगा । कई स्थानों पर शब्दार्थमें ( भावमें नहीं ) सन्देहने आ चेरा। 

सन्देहू कहाँस दूर किया जाए ? अन्ततोगत्वा पण्डित-अकाण्ड- 
परमभागवत श्रीस्वामी अखण्डानन्दजी सरस्वती मीमांसित नारद- 
भक्ति-दर्शन' मिल ही गया। इस दर्शनमें एक विशेषता है। शेष जितने 
भी दर्शन हैं हम उन्तके पूर्वेमें या वे हमारे पूर्वमें, हम उनके उत्तरमें 
या वे हमारे उत्तरमें, हम उनके वाममें या वे हमारे वाममें, हम 
उनके दक्षिणमें या वे हमारे दक्षिणमें खड़े रहु सकते है। क्योंकि 
ददवंते अनेनेति' इस व्युत्पत्तिसे वे दर्शकमात्र है--केवल दिखानेवाले 
हैं। मार्ग दिखानेवाला पुव॑-पश्चिम-दक्षिण-उत्त रमें खड़ा होकर 
या विसीकों खड़ा करके मार्ग दिखा सकता है। उसका यह दिखाना 
पूर्वेदर्शन -पूर्वमीमांसा कहलाएगा। “भक्तिदर्शन' न तो पू्वदर्शन 
हैं ओर न ही उत्तरदर्शन । यह तो मध्यदर्शन है। या तो हम 
इसके बीच स्थित रहें, अथवा यह हमारे बीच ( हृदयमें ) क्योंकि 
यह दर्शन है--दृश्यते इति दर्शनम्र-दिखनेवाला है। इसमें 
पूछता-पुछाना नहीं होता; केवल देखना ही देखना होता है । किसी 
कविने लिखा है--- 
जिस रँग में उसे देखा, वह पर्दानशी है। 
उस पर यह पर्दा है कि पर्दा ही नहीं है ॥ 
हर एक मक्का में, कोई इस तरह मकीं है । 
पृछी तो कहीं भी नहीं, देखो तो यहाँ है ॥ 
भक्ति-दर्शनकी दुष्टिमें मरू-विक्षेपके अतिरिक्त आवरणदोप 
नहीं होता । शेष दर्शनोंमें 'वक्‍तृ-विशेष-निस्पुह' होती है और 
भक्तिदर्शनमें बक्तारं विज्ञानीयात्‌ होता है। अर्थात्‌ बाकी दर्शनों 
की मीमांसा करनेबालेके लिए यह आवश्यक नहीं कि उसकी 
कथनी और करनोमें एकरूपता होनी ही चाहिए। योगदर्शनके 
मीमांसकर्में अणिमा आदि अष्डसिद्धियोंकी आशा रखना केवल 
आशामात्र हो रहेगा। कारण, वे ऊँचे दर्शन हैं--दिमागी दर्शन हैं । 
वहाँ तक सबकी गति नहीं हो सकती । वे सबकी पहुँचके बाहर 

हैँ । परन्तु यह दर्शन तो हृदय-दर्णन-मध्यद्न है। हमारे नापका 
है अणोरणीयान्‌ , महतो महीयान नहीं। यहाँ तक सबकी पहुंच 
हो सकती है। यह न पूर्व है, न पश्चिम, न दक्षिण है और न ही 
उत्तर; हमसें ही है। कारण कि यह मध्यदर्शन ८ हृदयदर्शन है-- 
हृदयकी चीज है तथा हृदय सबके पास है । 

दूसरे दर्शनोंमें बया कहा जा रहा है” इसपर ध्यान केन्द्रित 
रहता है तथा इस दर्शनमें कोन कह रहा है” यह बात ध्याममें 
आदी है। अर्थात्‌ कहनेवाला क्यों कह रहा है ? उस कथनमें उसकी 
कौन-सी भावना काम कर रही है ? वह कथन प्रेमभावसे भीगा 
हुआ है या पेसेके भावसे बिका हुआ। पंसा लफंगा है--उसका 
भाव बदलता रहता है। प्रेम अपरिवर्ततीय एवं चिरस्थायी होता 
है। इसी कारण सुरेयाके स्वर अल्पकालमें ही भूतकी चीज बन 
गये। परन्तु मोराके स्वर वर्तमानमें भी जन-जनकी जिद्ठापर 
नाच रहे हैं। इस दृष्टिसे झलक' का कार्ये अत्यन्त दुरूह है। 
क्योंकि द्रष्टा अपनी मानसिक अनुभूतियोंके आधार पर ही कुछ 
कहेगा | मनोभेद होनेके कारण अनुभूति-भेद होना भी नेसमिक है। 

मुझे चाँदी और चेलोंके संग्रहमें कुछ भी आकप्ण प्रतीत नहीं 
होता । परन्तु श्रीस्वामीजीके हजारोंको संख्यामें शिष्य-प्रशिष्य हैं । 
वास्त्र इस बातको कृष्णो भोगी शुकरुत्यागी कहकर व्यक्तिकी 
प्रारव्धपर छोड़ देता है और में इस बातको उस व्यक्तिपर ही 
छोड़ता हें कि यदि उसे इन बातोंमें रस आता है तो रस लेते 
जाना चाहिए और यदि रस नहीं आता तो व्यर्थ ही गले नहीं 
डालना चाहिए। में एक पृष्ठ भी वाँचकर किसीको सुना नहीं 
सकता। जीभ स्वयं बच्द हो जाती है। थक जाता हूँ। आल्स्य 
प्रतीत होता है। परन्तु श्रीस्वामीजी तो-सुननेवाला मिलना 
चाहिए--सारेका सारा श्रीम:्भागवत सुना देंगे। सेकड़ों छोटे- 
बड़ोंको सुना चुके हैं। भूतकालकी बात छोड़िए-अब सुन लीजिए। 

इससे सिद्ध होता है कि इन्हें श्लोताको भागवत सुतानेमें काई 
विशेष सात्विक आनन्द अवश्य जाता है जो इनके शारीरिक 
श्रमकों खा जाता है। केवल तनसे किये जानेवाला कर्म भःरखूप 
होता है। यदि उसमें मानसिक योग भी है तो वही रसकी धार- 
रूप हो जाता है। 


मुख्यतस्तु महत्कपयेव 


ऐसी स्थिति महात्माओंकी कृपाके बिना होना अश्मम्भव है। 
हम देखते हूँ कि श्रीस्वामीजी पूर्वाश्नससे ही विरक्त महाप्माओंकी 
खोजमें निकल जाते हैं। जहाँ कहों भी कोई बीतराग महात्मा 
सुना वहीं पहुँच गए। वह चार कोप्तपर हो या चौदह कोसपर 
इसकी कुछ परवाह नहीं। वहाँ गालीसे स्वागत हो या गीतसे 
इसकी कुछ चिन्ता नहीं । कभी गंगा-किनारे भोकलपुरके बावा 
पीछे घूम रहे हैं ओर कभी तुबेवाले श्रीडड़ियाबाबाजीके साथ पद- 
यात्रा कर रहे हैं। कई बार घर-वार छोड़कर भागे हैं। एकवार अजयो- 
ध्याके एक वेष्णव महात्माने इन्हें घर वापस भेज दिया था। 
विरक्त महात्माओंकी ओर इनका जन्मजात आकर्पंण है। प्राक्तन 
उच्च संस्कार हैं। मेंने इन्हें महात्माओंको घुटने टेककर प्रणाम ऋरते 
हुए कई बार देखा हैं। करपात्रीजीको भी घुटने टेककर ही प्रणाम 
करते हैं। एक बार तो मैंने प्रसिद्ध एक स्त्रीद्रीरकों भी प्रणाम 
करते हुए इन्हें देखा है। यह देखकर मुझसे नहीं रहा गया और 
मेंने कह हो दिया कि इस प्रकार आपका इसे प्रणाम करना मुझे 
अच्छा नहीं लगता। बिना किसी संकोचके निविकार चेहरेसे 
बोले-- हाँ, और भी कइयोंने मुझसे ऐसा हो कहा है। इतना 
पाण्डित्य, इतनी प्रसिद्धि पाकर भी इस प्रकार प्रणाम करना 
अमानिना मानदेन के अतिरिक्त और कया हो सकता है? कुछ 
भी हो--इनका उन्मुक्त स्वभाव, स्थूल शरीर, मोटा पहरावा, 

मेबगम्भीर गिरा, धीरोदात्त गति, विस्पष्ट एवं मधुर उच्चारण 
बहुत ही भला लगता है। 
अनुभव गर्भित पाण्डित्य 
उपदेश देना सरल है और मार्ग बताना कठिन । उपदेश देना 
पण्डितोंका काम है एवं मार्ग बताना अनुभवियोंका। पाण्डित्यमें 
दिमागकी प्रधानता रहती है और अनुभवमें हृदयकी--आचरण 
की । परमहंस रामक्ृष्णकी वाणीमें अनुभव तो मिलेगा; परन्तु 
पाण्डित्य नहीं । बीरबलकी वाणीमें बुद्धिचातु्यं तो मिलेगा; पर 
हादिकता नहीं। जितनी दिमागी कलाबाजी बिहारीके दोहोंमें 
मिलती है उतनी संस्कृतके शलोकोंमें भी नहीं मिलती | निम्नलिखित 
यथासंख्या तथा असंगति अलूंकारका उदाहरण अन्यत्र दुलंभ है।, 
यथासंख्या-- 
अमी-हलाहल-मद-भरे, स्वेत-स्थाम-रतनार । 
जियत-मरत-झुकि झुकि परत, जिहि चितवति इक बार ॥ 
असंगति अलंकार--- 
हग उरझत, टूटत कुठुम, ज्लुरत चतुर चित प्रीत । 
परति गांठ दुर्जेत हिये, दुई नई यह रीत॥ 
सीख मुकुट, कटि काछलनी, कर मुरली उर माल | 
यह बानक मो मसल बखो, सदा बिहारीछाल ॥ 
में दिमाग अधिक है और दिल कम | 
आली री, मोरे नेना बान पड़ी । 
चित्त चढ़ी मोरे माचुरी मूरत, 
उर बिच आन अड़ी ॥ 
में दिल अधिक है और दिमाग कम । 
पाण्डित्यकी सफलता भगवत-प्रेममें है। प्रेमकी सफ- 
लता पाण्डित्यमें नहीं: ( ना० भ० द० पृ० ४२७ ) विद्या केवल 
जानकारी देती है ओर भक्ति तृप्ति देती है ( ना० भ० द०- 

पृ० ४२९ )। श्रीस्वामोजीकी वक्‍तृता एवं लेखमें पाषण्डित्य और 
अनुभव घुल मिलकर दोनों एक हो जाते हैं कि उन्हें अडग-अरूग 
नहीं किया जा सकता। मधुमेंसे पुष्यरसोंको अलग-अछग करनमेमें 
कौन सफल होगा ? अस्तु। 

पहले-पहले 'नारद-भक्तिसूत्र' दो पेसेके मूल्यमें मेरे पास आए। 
फिर पाँच आनेके प्रेम-दर्शन' का पहनावा पहन कर आए। अब 
तो श्रीस्वामीजीकी पीयृषर्वाषिणी सर्वकपा इन्द्रथनुपी विवेचन शेली 
से परिपुष्ट होकर वृहदाकारमें आ विराजे। पत्पक्षरं क्षरन्ति 
सुधाविन्दवः--इसके एक-एक अक्षरमेंसे अमृतकी बूँदें टपक रही 
हैं। भगवानके भाग्यवान्‌ भक्तोंकी पेटमर इसका आजीवन पान 
करते रहना चाहिए। श्रेयखि केस तृप्यते । रसका तो केवल 
पान ही होता है, परिसमाप्ति नहीं । सन्‍्तोंकी वाणी कभी पुरानी 
एवं पुनरुक्त नहीं होती । यह अलबेली नित्य नवेली बची ही रहती 
है। न भवति पुत्तरुकतं भाषितं सज्ञ नानाम । 

भक्ति-शास्त्राणि मननीयानि' 

नारदभक्तिदर्शेन एक ही बातको बार-बार कहनेपर भी पुन- 
रुक्त होने नहीं देता-- 

( के ) “भक्तिको यद्दि सत््वगुणकी वृत्ति कहो तो सत्त्वगुण 
प्रकृतिका कार्य है और भगवान्‌ प्राकृत बस्तुके वशमें हो नहीं 
सकते । 

( ख ) भक्तिको मायाकी वृत्ति मानो तो माया ८ छछ-कपटसे 
भगवान्‌ सदा दूर रहते हैं । मायाके परवश भला केसे हो सकते हैं ? 

( ग ) भक्तिकों जीवका प्रयत्न मानों तो जीवके किसी भी 
प्रयत्नमें भगवान्‌को वशमें कर लेनेकी क्षमता केसे हो सकती है ? 

( ध ) भक्तिको भगवान्‌की शक्ति मानो तो भी शक्ति शविति- 
मानके वशमें होती है। शक्तिमान्‌ भगवान्‌ अपनी शक्तिके वें 
तो हो नहीं सकते ॥ 

अतः भक्ति तो जो जाह्वादिती शक्ति-सार-सवंस्व है, उन 
परमानन्दका जो स्वरूपभूत आनन्द है, वही है। भगवान्‌ जब 
अपने ही स्वरूपभूत आनन्‍्दका रसास्वादन करना चाहते हैं, तब 
भक्‍तके हृदयमें स्वयं उस आनन्दको स्थापित करते हैं और फिर 
उस आनन्दके वशमें हो जाते हैं। भगवान्‌ अपने ही स्वरूपभूत 
आनन्‍्दका आस्वादन करते हैं । ( ना० भ० द० पृष्ठ ४६ )। 

वृत्ति-निरोध होनेसे द्रष्टाकी अपने स्वरूपमें स्थिति हो जाती 
है; किन्तु योग तथा सांख्यके मतसे द्रष्टाका स्वरूप आनन्द नहीं। 
आनन्दाकार वृत्ति होती है और वह योगके मतमें इष्ट नहीं। 
इसलिए आनन्दानुगत समाधिकों योग सम्प्रज्ञात समाधिके अन्तर्गत 
मानता है। असम्प्रज्ञात समाधिमें आनन्द नहीं मानता। उसका 
मत है--आतनन्‍्द बना रहेगा तो आनन्दका भोक्ता जीव होगा। 
वह द्रष्टा नहीं रहेगा। 

( परन्तु ) भक्तिमें आनन्दाकार वृत्तिका निरोध इष्ट नहीं। 
देखना यह है कि भक्तिमें परम आनन्द आया कहाँ से ? सांख्य तथा 
योगके मतमें सत्त्वगुणकी परिणामरूपा वृत्ति आनन्द है। वह 
प्राकृत है, अतः त्याज्य हैं। भक्तिमें आनन्द भगवदाकार वृत्ति 
होनेसे आता है, यह प्राकृत वृत्ति नहीं। वेदान्तकी दुष्टिसे यह 
मायिक वृत्ति है। तन्‍त्रोंमें भक्तिकों भगवान्‌की शक्ति माना गया 
है। भक्ति भक्तका स्वरूपभूत आनन्द भी नहीं। यह कोई ऐसी 
अनिवंचनीय वस्तु है, जिससे भगवान्‌ भी प्रसन्न होते, जिसपर 
मोहित हो जाते, जिसके वशमें हो जाते हैं। भक्तिके माधुयपर 
भगवान्‌ अपना ऐद्वर्य निछावर कर देते हैं ।' 

( वा० भ० द० पृ० ३३९ ) 
हर है हि 

थश्रोकृष्ण सच्चिदानन्दघन हैं। जब उन्हें रसास्वादन करना 
होता है; तब सच्चिदानन्दघनका सार निकालते हैं। वह सच्चिदा- 

ननन्‍्दसार ८ उनको आह्लवादिनो शक्ति भक्ति है। ( भगवान्‌ ) उसे 
भक्तके हृदयमें स्थापित करके, फिर जब उसे देखते हैं; तब उन्हें 
लगता है कि मेरे रूप, रस, माधुंसे अधिक रूप, रस एवं माधुय॑ 
तो भक्तके हृदयमें है। उसका आस्वादन करके सुखी होते हैं। * 

5 भक्तका जीवन-प्राण-आनन्‍्द भगवान हैं ओर भगवानुका 
जीवन-प्राण-आनन्द भक्त हैं। व्यक्तिक जीवनको भगवन्मय 
परमानन्दस्वरूप वनानेवाली भक्ति है। भक्ति मृत्यका जीवन है। 
ब्रह्म तो जीवन-मृत्युसे परे है ।! ( ना० भ० द० पृ० ३४४ )। 

जैसे व्यक्तिको अपनी सुन्दरताका अभिमान तो हो जाता है; 
पर वह स्वयं अपनेपर मुग्ध नहों होता। किल्तु कागजपर या 
युत्ररूप कायापर अपना रूप देखकर मुग्ध हो जाता है। गोका 
घी गोंके अन्दर होनेपर भी गोको हृष्ट तथा पुष्ट नहीं करता । जब 

वही समयत्त आदि क्रियासे उदभूत होकर पुत्र: गौके अन्दर जाता 

है तब हृष्टि-पुष्टि देता है। वेसे ही भगवान्‌ भी अपनारूप - अपना 
आनन्द भक्तके हृदयमें प्रगमट करके -स्थापित करके स्वयं उस पर 
मुग्ध हो जाते हैं। सन्‍्तुष्ट और पुष्ठ होते रहते हैं । 

इतने प्रकारसे एक ही बातके इस प्रकार दर्शन करा देना इसी 
दर्शनका काम है। 

>८ >< >< 

'( के ) नरस्थेदं नारम--नारं ददातीति नारद: नार८नर- 
सम्बन्धी ज्ञान अथवा नर-नारायणसे उपलब्ध ज्ञान, उसका जो 
दाता, वह नारद । 

(ख ) नरस्थेदं नार-नर-सम्बन्धी अज्ञान, उसे द्यति- 
'मिटानेवालेको नारद कहते हैं । 

(ग ) नार>मनुष्यके हृदयमें अन्तर्यामीरूपसे विराजमान 
परमात्मा, अथवा नराकृति परमन्रह्म भगत्रान्‌ कृष्ण। उनका जो 
जन-जनके हृदयमें स्थापत्त करे वह नारद । ( पृ० १७ ) 

(के) भजन भक्ति:-भगवानके सुने हुए गुण, छीलछा, 
महिमा, रूप आदिको मनमें बार-बार छाकर रसास्वादन करनेक्रा 
नाम भक्ति है। 

( ख ) भागो भक्ति: ८ भगवान्‌के भागमें भाग--हिस्सेमें चले 
जानेका नाम भक्ति है [ भवसे विभक्त होकर ही भगवद्-भक्त हुआ 
जा सकता है। ] 

(ग ) भज्जनं भक्ति: -- अपने चित्तमेंसे राग-ठ्ेप, संसा रके माया- 
मोह, अविद्याको भंजन ८ रोंद देनेका नाम भक्ति है (पृ० ३१ ) 

प्रेममें सात बातें अतिवाये हैं-- 

१, प्रेम किसी प्रकार घटता नहीं । 

२. प्रियके प्रति रूक्षता नहीं आती । 

३. पूर्ण चन्द्रके समान परिपूर्ण होनेपर भी प्रेममें कुछ वक्रता 
रहती है--कुछ छेड़-छाड़ चलती है। 

४. प्रेमका रस बासी नहीं पड़ता। नित्य नवीन रहता है। 
प्रेममें तृप्ति नहीं ( होती )। 

५. प्रममें भय नहीं होता । भय और प्रेम एक ही अन्तःकरणमें 
एक साथ नहीं रह सकते। प्रेमी दुःखी रह सकता है। (पर 
भयभीत नहीं रह सकता )। किन्तु जिससे हम भयभीत हों, उससे 
प्रेम नहीं कर सकते । 

६. प्रियतममें दोष दीखने पर ( भी ) उससे विरक्ति नहीं 
होती । सेवाभाव जागता है। रूगता है कि अब सेवाकी अधिक 
आबध्यकता है। दोषदर्शनसे प्रेमी व्यागता नहीं, उसमें सेवाभाव 
बढ़ता है। 

७. प्रेम देरी, दूरी और पर्दा मिटा देता है। प्रेमी और प्रिय- 
तम एक दिन मिलकर एक हो जाते हैं। ( पृ० ४३ ) 

भक्तिका स्वरूप अमृत है। एक अमृत समद्र-मथनोदभत 
है, जो स्वर्गमें है और देवभोग्य है। यह अमृत जरा-रोग नाशक 

तो है; किन्तु पुण्य क्षीण करता है। देवलोकके प्राणी अमृत पी 
स्वनंमं तबतक ही रहते हैं, जवतक उनका पृष्ठ त्त 
जाये । 

( ख ) दूसरा अमृत चन्द्रमामें है। वह जन्‍्द्रकिरणों द्वारा 
वनस्पतियोंमें आता है और प्राणीभोग्य है। जो, गेहूँ आदि उससे 
पृष्ठ होते हैं। यह अमृत देह-पोषक क्ष॒धानिवारक तो है; किन्तु 
जरा-मरण-शोकादि-निवारक नहीं । 

( ग ) जो भगव:द्ोग्य अमृत है, जिसका उपभोग केवल 
भगवान्‌ करते हैं। वह भक्तिका स्वरूप है। भक्ति भगवान॒का 
स्वरूप है। भगवानके बिना भक्ति भी नहीं रह सकती और भक्ति 
विना भगवान्‌ भा नहीं रह सकते । ( पृ० ४६ ) 

'भक्तिकी विशेषता--सब साधन फल कालमें अमृत होते हैं । 

१ धर्म करके स्त्रगंमें जाएँगे और वहाँ अमृत पीकर अमर 
हो जाएँगे। लेकिन धर्म अनुष्ठानकालमें अमृत नहीं । क्रियाकालमें 
तो उसमें श्रम, संयम, तितिक्षाका कष्ट ही है। 

२. थोग भी साधन-कालमें अमृत नहीं | यम, नियम, आसन, 
प्राणायाम, प्रत्याहार, धारणा-ध्यानका दीघंकालीन श्रम तथा तप 
करनेपर ही समाधिकी सिद्धि होती है। अनह॒द श्रवण करने चलोगे 
तब भी पहले संयम तथा नाड़ी-शोधन, एक, दो, तीन या पाँच 
वन्ध करने होंगे। साधन कालमें योग भी अमृत नहीं । 

३. ज्ञान भी साधन-कालमें अमृत नहीं। पहले षट्‌ सम्पत्ति, 
साधन चतुष्टयसे सम्पन्न बनो, तब हुए ज्ञानके अधिकारी। अधिकारी 
होकर श्रवण, मनन, निदिध्यासन करो। निदिध्यासनसे महावाक्य- 
जन्य ब्रह्माकार वृत्तिका उदय होकर अविद्या निवृत्त होगी। तमेव 
विदित्वाउमुतमिह भवति' उस परमात्माको आत्मासे अभिन्न जान- 
कर यहीं इसी वर्तमान कालमें अमृत हो जाता है। किन्तु होता 
अमृत है जानकर । अतः साधन-कालल्‍ूमें ज्ञान भी अमृत नहीं । 


ट्रिंपु। भर 

लेकिन भक्ति तो सिद्धिकालमें भी अमृत है और साधन- 
कालमें भी । ( पृ० ४७ ) 
दूसरी विशेषता -अमृतस्वरूपा भक्ति सदा जीवित र 


( के ) धर्म ( कर्म ) रूप साधन फल उत्पन्न करके मृत हो 
जाता है। यज्ञ किया और स्वर्ग गए। स्वर्गमें तो यज्ञ होगा नहीं | 

( ख ) योगरूप साधन भी फल उत्पन्न करके मृत हो जाता 
है। योगसे निविकल्प समाधि सिद्ध हो गई, फिर साधथनकी 
आवश्यकता नहीं । 

( ग ) ज्ञानर्प साधत भी फलरूप वृत्ति उत्पन्न करके मृत्त 
हो जाता है। महावाक्यके शअ्रवणसे मनन-निदिध्यासन करके 
ब्रह्माकार वृत्तिका जो उदय हुआ तो अविद्या निवृत्त करके बहु 
वृत्ति भी नष्ट हो जाती है। ज्ञान वृत्तिका नाश हो जाता है। केवल 
ज्ञानस्वरूप ब्रह्म रहता है। फिर श्रवण आदि साधन भला 
क्‍यों होंगे ? 

(घ ) अब देखो कि भक्ति करके भगवत्‌तप्राप्ति हुई तो क्‍या 
भक्ति छूट जाएगी ? भगवद्याप्ति बढ़ेगी या घटेगी? भक्ति तो 
बढ़ेगी। यह आराधनाकी राधा तो अजर-अमर है [ प्रेमाकार 
वृत्तिधारा ही राधा है ] ( पु० ५० ) 

( क ) जो ब्रह्मसंस्था है--ब्रह्ममें सम्यक स्थित है, जो ब्रह्मसे 
हटता नहीं वह अमृतत्व प्राप्त करता है। अथवा-- 

( ख ) संस्था - मृत्यु । ब्रह्ममें जिसका में - परिच्छिन्न व्यक्तित्व 
मर गया, वह अमुतत्व प्राप्त करता है । 

( ग ) ब्रह्मसंस्था शब्दका अथ्थ ही भक्ति है। क्योंकि ब्रह्मज्ञान 
तो अज्ञानको मिटाकर स्वयं भी मिट जाता है। भक्ति ब्रह्ममें निष्ठाके 
रूपमें रहती है। भगवानमें निरन्तर मनुष्यकी स्थिति रहे, इसका 
नाम भक्ति है । ( पु० ५४ ) 

सिद्धिकों स्वीकार करनेसे आसक्ति बढ़ती है और उसे 
अस्वीकार कर देनेसे अभिमान बढ़ सकता है ।' ( पृ० ५८ ) 

भक्तके हृदयमें अप्राप्त बस्तुको प्राप्त करनेकी चाह नहीं होती । 
चाहका दुर्गग यह है कि वह मनकों उसके घरमें नही रहने देती, 
दूसरेके घरमें बंठा देती है।' ( पृ० ६७ ) 

शोक मतुष्यके मतको ईइवरसे हटाकर भूतमें ले जाता है। 
अतोनके लिए ही दोक होता है। शोक मनको वरतमानम नही 
रहने देता । अतः भूतकों छोड़ो और भगवानमें लगो |! ( पृ० ६८ ) 

क्रोध व्यक्तिकों भगवानके समीप नही रहने देता । वह मनको 
शत्रके समीप ले जाता हैं ओर वहाँ क्या मिलेगा ? जलन, पीड़ा, 
तथा नरक | क्रोध भजनके पृण्यकों तो नष्ट नहीं कर सकता; परन्तु 
भजनके रसको भस्म कर देता है।' ( पृ० ६९ ) 

प्रेमका मार्ग है प्रियतमकों सुख पहुँचाना और कामका मार्ग 
है स्वयं सुखका उपभोग करना। क्रिया दोनोंमें एक ही जसी 
रहती है ।' ( पु० ८६ ) 

काम व्यक्तिगत सुखतक आकर अटक जाता है ( अतः कामी 
भटक जाता है ) और भक्ति ठेठ परिपूर्ण परमात्मा तक पडढुँच 
जाती है । ( पृ० ८९ ) 

योगमें जो योगीकी चित्तवृत्तिका निरोध है, वह स्वयं योगीका 
किया हुआ है; अतः विक्षेपकालमें वह टिकता नहीं। लेकिन भक्तिमें 
जो निरोध है, वह भगवान्‌का किया हुआ है, अतः वह निरोध 
विक्षेप तथा समाहित दोनों अवस्थाओंमें बना रहता है । ( पु० ९३) 

जबतक कार्यकों कारणमें न डालर दें तबतक उसका त्याग 
सम्भव नही । इसलिए ज्ञानमें कार्यकों उसकी कारण प्रकृतिमं डाल 
देते हैं। भक्तिमें परमाणुओंको, त्रिगुणोंकों या प्रकतिको जगत॒का 
मूलकारण नहीं माना जाता; जगत्‌॒का मूल कारण भगवान्‌ है-- 
ऐसा मानते हैं। अतएवं भगवानके प्रति समस्त कर्मोका अरपंण ही 

न्यास है! ( पृ० ९५ )। न्‍्यासका अर्थ है जिप्तकी वस्तु हो उसे 
लौटा देना। ( पृ० ९६ )। कर्मका अभिमाल, कर्मका फल्‍ू वस्तु 
ओर 'वस्तुका भोग, इन्हें अपनी ओर मत खीचों। इनकी भगवान्‌की 


ओर कर दो ॥* ( पु० ९७ ) 
भगवान्‌ जिसे अपनाना चाहते हैं; उसे संसारमें विफलता 
देते हैं, अपनी प्राप्तिमें सफलता देनेके लिए ।' ( पु० ९८ ) 


अनन्याश्विन्तयन्ती मां ये जनाः परुपासते । 

तेषां नित्याभियुक्तान्नां योगश्लेमं वहाम्यहम्‌ ॥ 
पर्युपासते -सर्वत्र भगवान्‌कों ही देखते हैं। अब्वन्याः-- 
भगवाच के अतिरिक्त दूसरी वस्तु ही नहीं। स्वंदा, सर्वत्र, प्रत्येक 
वस्तुमें भगवान्‌को ही देखना, यह बात भगवानने कही । 'पर्युपासते' 
से सर्वत्र -सब देशोंमें | “नित्याभियुक्तानाम॒ से सर्वदा- स्वकालमें 
तथा अनन्या:'से सर्व वस्तुओंमें भगवददशंनकी बात बतायी गयी ।॥' 
( पृ० १०३ ) 

भगवान्‌ ही उपाय-साधन हैं और वे ही साध्य हैं ॥ 
( १०११० ) 
“ईश्वर अन्त:करणमें अन्त:करणका आश्रय होकर बंठा है, वह 
अन्त:करणका विषय नहीं ।' ( पृ० ११४ ) 
'रागका अभाव वेराग्य नहीं। क्योंकि रागका अभाव भावका 
निरोधक नहीं होता। यह नियम है कि अभाव भावका निरोध 
नहीं करता। अतः राग-हेष मिटानेके लिए एक भावात्मक वृत्ति 
चाहिए। आत्माकार या भगवदाकार वृत्तिकी इसके लिए अपेक्षा 
है। आत्माकार वृत्ति होनेसे अनार्माकार वृत्तिका तथा भगवदाकार 

वृत्ति होनेसे जगदाकार वृत्तिका तिरस्कार हो जायगा ।' 

( पृ० ११८ ) 
बेदमें जो भक्तिके प्रतिकूल विधान पड़ते हों; उन्हें अन्य 
अधिकारियोंके लिए समझकर उन्तके प्रति उदासीन हो जाना 

चाहिए। अपने लिए जितना विधान भजनके अनुकूल छूगता हो, 
उतनेका ही आचरण करना चाहिए। वेदमें संन्यासीका आचरण 
भी बतछाया गया है। गहस्थ उसका पारन कहाँ करता है? 
अथवा संन्यारी गृहस्थके लिए बताये गये धर्मका पालन नहीं 
करता। इस प्रकार अन्यके छिए बिहित धर्मका पालन न करना 
वेदका खण्डन या निन्‍दा नहीं ।' ( पृ० १२० ) 
व्याख्यान होता है अपना दल-अपनी पार्टा बढ़ानेके लिए | 
साधकका संदाय दूर करनेके लिए सत्संग होता है। परन्तु कघा 
श्रोताके हृदयमें भगवद-रस उत्पन्न करनेके लिए होती है ।' 
( पृ० १३७ ) 
सम्मेलनोसि प्रचार होता है उद्धार नहीं होता। कथासे व्यथा 
दूर होती है--उद्धार होता है। सम्मेलन बाढ़ हैँ और कथा सावन- 
भादोंकी वूंदें । जेसे बंदोंसे धरतीमें चए-नए अंकुर फूटते हैं; बसे ही 
कथासे भावुक हृदयमें नये-नये भावाद्लूर फूटते हैं । ( निगम बावा ) 
भक्तिकी बात व्यचि की बात है और ब्रह्मकी बात सर्वात्माकी 
बात है ।' ( पृ० १४४ ) 
मुक्ति आत्माका स्वरूप है और भक्ति व्यक्तिका | ( पृ० १४८ ) 
ध्रत्यक्ष-विषयक प्रीति राग, अपरोक्ष-विपयक प्रीति ज्ञान तथा 


परोक्ष-विषयक प्रीति भक्ति! कहलाती है ।' ( पृ० १५२ ) 
'निगुंगवादी भी मानते हैं कि वृत्तिसे उपहित चंतन्यका ही 
साक्षात्कार होता है। वही सगुण है। ( पृ० १६२ ) 


(वियोग सूर्यके समान प्रकाशक है और संयोग चन्द्रमाके समान 
रसवर्षा करनेवाला है। संयोगमें आनन्द है और वेगुधी भी। 
अत: संयोगके समय श्रीकृष्णके माहात्म्यके ज्ञानकी विस्मृति रहती 
है। परन्तु वियोग सूर्य के समान सन्‍्तप्त करनेवाला होनेके साथ- 
साथ प्रकाशक भी है । अतएवं वियोग कालमें गोपियोंको श्रीकृषष्णके 
माहात्म्य-ज्ञानका बोध रहता है ४ ( पृ० १६२ ) 

भक्तिका स्वभाव है कि बढ़ आएगी तो उसके साथ ज्ञान 
भी आएगा ही। जिससे हम प्रेम करेंने, उसके स्वमाव, गुण, 
रहस्यका पता हमें अवश्य रंग जाएगा। स्विशेषके ज्ञाससे उसके 
प्रति प्रेम होता है और प्रेम होनेसे उसका ज्ञान होता है। भक्ति 
तथा ज्ञान परस्पर आश्रित्त हैं ।' ( पृ० १६४ ) 
प्रेममं जो ऐब्वर्यकी विस्मृति है, वह तमोगुणको नहीं, 
अविद्याजन्य आन्ति नहीं तथा वेदान्तमें निरूपित अज्ञान भी 
नहीं; किन्तु बह तो प्रेमका विलास है।' ( पृ० १६७ ) 
भगवान्‌ अपनी वृत्तिस सगुण नहीं। अपनी वुत्तिस तो वे 
निर्गणण हो हैं। परन्तु भक्तकी वृत्तिसे वे शगुण हो जागे हैं। बह 
गोप-गोपियोंका प्रेम ही है जा निर्गणको सगुण बचा डालता है।' 
( पृ० १७३ ) 
( प्रेममें कुछ ऐसा चमत्कार है जो निराकारकों भी साकार 
बना डालता है। यहाँ तककी तलबारका प्रहार नहीं हो सकता। 
तर्क कर देनेपर इसमें फके भी नहीं पड़ता । ( निगमबाबा ) 
बड़े कोशमेंसे थोड़ा-थोड़ा निकाल लेनेका नाम प्रेम नही। 
प्रेम है छोटे कोशकों ( हृदयके परिसीम रागको ) अनन्त कोशमें 


सिला देता। ( पृ० १४४ ) 
विदके मन्त्ररूपी पुष्पोंकी माला गूथनेके लिए ही सूत्रग्रन्थ है, 
इसलिए इन्हें सूत्र कह॒त हैं ।' ( पृ० १७८ ) 


“निष्काम धर्मानुष्ठानका फल है अन्त:करणकी शुद्धि। अन्तः- 
करणकी शुद्धिके फलस्वरूप तत्‌' पदार्थका ज्ञान होता है। उस' 
तत्‌' पदार्थमें त्ताकार रूपसे रहनेवाली है भक्ति। भक्ति है पर- 
मात्मामें लक्ष्य स्थिर करता। भक्तिके द्वारा मन परमात्मामें लगता 
है। अतः भक्ति निष्काम धर्मानुछठानसे बहुत श्रेष्ठ है।! ( पृ० १७९ ) 

योगमें भी कठिनाई है (इन्द्रियोंकी तोड़ो और मनको मरोडो)। 
योगकी साधना पूरी भी हो जाए तो क्या होगा ? समाधिमें चित्त- 

वात्तका सवंधा निरोब हा जायेगा। जहाँ दुृत्ति नहों वहाँ व्यवहार 
नहों । जहाँ व्यवहार नहीं वहाँ प्यार नहीं, रस नहीं । ह 
( पृ० १४० ) 

अद्जय ज्ञानमं भी ठत नहीं अतः परस्पर प्रेम नहीं । यम-नियम 

तो साधनामय जीवनके पुष्प हैं और अद्य ज्ञान साधनाका फल 
हैं। उसमें जो रस है वदढ् तो भगवान॒की भक्ति ही है।'' "धर्म 
तो उधार सोदा है। इस लोकमें करो और परलोकमें पाओ। 
योग परिश्रम बहुत है और अन्तमें वृत्तिकों लीन होना है। ज्ञानमें 
भी अभिमानका भय हैं। भक्तिमें ये तोनों बातें नहीं! । ( पृ० १८१ ) 
जीव तथा ईइवरमें बेंटवारा हुआ । ईइवरने रूप अपने पास 
रख लिया और नाम जीवको दे दिया। पर नाम रूपसे बड़ा है। 
रूप नामके अधीन है। नाम लेकर पुकारंगे तो रूपको वहाँ आना 
ही पड़ेगा' । ( पु० १८४ ) 
'भक्तिकी विशपता यह है कि वह केवछ दोषापनयन ही नहों 
करती, गुणाधान भो करती है। अन्त:करणकों रंगना सजाना 
भी उसका काम है। भक्ति अन्तःक् णम्ते काम-क्रोध, लोभ-मोह, 
मद-मत्सर आदिकों निकालकर उसमे सत्य, नम्नता, करुणा, 
दया आदि गुणोंकों भर देतों है। भक्त मधुरभाषी होगा। वह 
दूसरोंकी हानि नहीं करेगा। दुखोकी उपेक्षा उससे हो ही नहीं 
सकेगी। जिसके हृदयमें अमृत भरा है वह संसारकों अमृत ही 
देगा। भक्तिसे ये दानों फछ ( दोषापनयन एवं गुणाधाच ) तत्काल- 
इसी जन्ममें मिलते है' । ( पृु० १८४-१८५, ) 
“भक्ति सुखका साधन नहीं; किन्तु सुखका स्वरूप है। क्योंकि 

यह फलरूपा हैं। मरनेपर मिलनेवाला धर्मजन्य सुख तो अमंगल 
रूप है। ज्ञानका फल भवबन्चनसे मुक्ति है। भकक्‍तकों भवबन्धन 
है ही कहाँ ? भवबन्वनसे तो वह छूट ही चुक्ा। उसे केवल भव- 
बन्धन--भगवद-बन्धन ही है ।! ( पु० १८६-१८७ ) 

भक्तिका फल भवित ही है। भक्तिका फल भगवाचको प्राप्ति 
भी नहीं। भदितका फल यदि भक्तिके अतिरिक्त कुछ अन्य हो तो 
भक्ति वक्षके समान नीरस होगी। रस तो वजक्षमें नहीं फलमें होता 
है। परन्तु भक्ति रसख्पा है। भक्ति फल तो है; किन्तु ऐसा फल 


है जिसमें गुठली-छिलका नहीं ।* ( पृ० १८९ ) 
भक्ति हृदयकों शुद्ध करनेवाली है। ज्ञान हृदयको शुद्ध नहीं 
करता, केवल अज्ञानको मिदाता है' ( पृ० १९२ ) 


ज्ञानकी यह पूरी शोभा है कि ज्ञान हो जानेपर ज्ञानीका 
जीवन ऐसा हो जिसे देखकर दूसरोंके चित्तमें ज्ञानकी जिज्ञासा हो 
जाए।' ( पृ० १९४ ) 
भक्ति केवल कर्म, ज्ञान, योगसे ही बड़ी नहीं; भगवानसे भी 
बड़ी है। भक्तिका एक-एक अंग भगवानसे बड़ा बताया गया है। 
“राम न सकहि नाम गुन गाई ।' ( पृ० १९४ ) 
सेवामें प्रीति हो तब वह भक्ति होती है। बिना प्रीतिकी 
सेवा भी भक्ति नहीं। इसी प्रकार निष्क्रिय प्रीति भी भक्ति नहीं। 
प्रीति सदा संयोगमें भी और वियोगमें भी रहती है ।' 
( पृ० १९६ ) 
'अनन्त-भनन्‍्त युगोंसे प्रिया-प्रियतम लछीला-विहार कर रहे हैं, 
दोनोंमें परिचय ही नहीं हुआ। जब दोनों एक दूसरेके भावमें 
विस्मृत हो जाते हैं, तब दोन्तोंका जो सुखात्मक बोध है, वही 
श्रीराधावल्लभ--साम्प्रदायिक हितत्तत्त्व' है! | ( पृ० १९७ ) 
. ज्ञान, योग, धम-ये तो पुरुषवर्गके साधन हैं। पुरुषके 
अपने प्रयत्नसे होते हैं । अतः ये मायापर मुग्ध हो जाते हैं ।' 
( पृ० १९९ ) 
जो नाम पहले साधन बनकर आया था, अब वह साध्य- 
फल बन गया। इसके सम्मुख न भोग अच्छा रूगता है और न 
मोक्ष, न वेकुण्ठ ही ।' ( पु० २१० ) 

यह नियम है कि जहाँ-जहाँ सविशेपका ज्ञान है, वहाँ-वहाँ 
जानने मात्रसे बस्तुकी प्राप्ति नहीं होती। निविगेष तो अपना 
स्वरूप ही है। वह नित्य प्राप्त हैं। अज्ञानके कारण अप्राप्त-सा 
प्रतीत हो रहा है। अतः जाननेमात्रसे अप्राप्तिका भ्रम दूर हो 
जानेसे वह प्राप्त हो जाता है। परन्तु जो अपनेज भिन्न है वह 


जानने मात्रसे कंसे मिलेगा ?! ( पृ० २१३ ) 
'सगुण-साका रके क्षेत्रमें केवल ज्ञानसे कोई लाभ नहीं। भग- 
वानकी भक्ति करना आवश्यक है ।' ( पु० २१४ ) 


'जीवको ये वाण ( बाण ) छगे हुए हैं। दुःखका बाण लगनेसे 
आनन्द, जड़ता>-अज्ञानका बाण छगनेसे सत्ता लुप हो गयी। 
निर्वाण वह स्थिति है जहाँ दुःख, मूर्च्छा-जडता एवं मृत्यु 
नहीं । जो इस स्थितिको प्राप्त करना चाहते हैं वे मुमुश्षु हैं । 
उन्हें इसके लिए भक्तिका ही आशज्चय लेना चाहिए ।' 

( पृ० २१४ ) 

ज्ञानके आचार्योका उपदेश भक्तिके प्रसंगमें आकर गान वन 
जाता है। हृदयमें जो सुख-दुःख आदिकी संवेदना होती है, उसके 
उदगारका नाम गान है। प्रेमकी बोलनका नाम संगीत और 
प्रेमकी चलन ( गति )का नाम नृत्य है ।' ( पृ० २१४ ) 
वेदान्त, सांख्य और योग-ये तीनों द्रष्टू-दर्शन हैं। इनमें 
द्रष्ठाका-आत्माका स्वरूप वतलाया गया है। भक्तिदर्शव दृश्य-दर्गन 
है। दृश्य दो प्रकारका है--एक भगवात््‌ तथा दूसरा अन्य सब 
वस्तुएु। दूसरा दृश्य ही विषय है। वही बन्धनका हेतु है। अतः 
उसका त्याग करो । ( पृ० २१५ ) 
अपनेको आवृत” मत रखो। भगवानका पर्दा हटा दो-- 
उन्हें अपनेसे दूर मत मानों | उनको अपना मानकर भजन करो। 
भगवात॒के सामने अपने चित्तको पूर्णहपसे खोल दो--अनावरण 
कर दो । क्योंकि निरावरण हुए बिना, अथ, धर्म, काम, मोक्ष 

किसीका भी सुख प्राप्त नही होता। आवरण भंग सर्दत्न आाव- 
श्यक है। ( पृ० २१६ ) 
'भोजनसे यह देह-जो माता-पिताके रजवीयंसे बना है--पुष्ट 
होता है। गुरुका दिया साथक देह--जो नित्य कुमार है--भजनसे 
पुष्ठ होता है! ( पृ० २१६ ) 
मनुष्य जब भगवान्‌का गुणानुवाद सुनता है, तव भगवान्‌ 
स्वयं उसके हुदयमें आते हैं। श्रवणमें उन्हें प्रत्यक्ष करनेकी चक्ति 
नहीं। कर्ममें भगवानकों पकड़ कर लानेकी शक्ति नहीं। किस्तु 
भगवाच्‌ इतने दयामय अनन्त करुणावरुणालय हैं । जब वे देखते 
हैं कि उनका भक्त उनके लिए व्याकुछ हो रहा है--छटपटा रहा 
है, तब भगवान्‌ उसके समक्ष आए बिना रह चहीं पाते ।/ 
( पृ० २२१ ) 
“भगवान्‌की कृपा हमारे समीप भगवज्नाम बनकर, भगवान्‌- 
की मूर्ति वनकर, भगवत्कथा वनकर तथा महापुरुषका संग बनकर 
आती है। इनमें भी महापुरुषका संग सर्वोपरि है ।' (पृ० १३२ ) 
“'दूसरेके दोष देखनेसे बढ़कर कोई पाप नहीं। क्योंकि जिस 
दोषको तुम दूसरेमें भी नहीं देखना चाहते, उसे अपनेमें चिन्तन 
करके अपने चित्तको उस्र दोषके संस्कारसे युक्त बना लेते हो ।' 


(9०४३५ 
परोक्ष वस्तुको मनसे देखनेका नाम ध्यान है। प्रत्यक्षका 
ध्यान किया नहीं जाता । ( पृ० २४० ) 


[ रसियेकी यह पंक्ति वीसों बार सुनी है। परन्तु श्रीस्वामी जीकी 
जीभ पर आकर यह मन्त्र या दाशंनिक सूत्र बन गयी ] 
आली, रसकी रीति निराली, प्याली भरे न खाली होय | 
( व्याख्या ) ज्ञान विध्वंसात्मक है। ब्रह्मको प्रकाशित करना 
ज्ञानका काम नहीं। ज्ञानका काम है अज्ञानको नष्ट कर देना। ब्रह्म 
तो स्वयंप्रकाश है। अतः अविद्याकी निवृत्ति ही मोक्ष है। परल्तु प्रेम 

समग्र ईव्वरकों गोदमें लेनेवाला है। प्रेम रचनात्मक है। प्रेम जब 
ईव्वरकों हृदयमें लेने लगता है; तब न पूरा इंब्वर हृदयमें आता है 
और न ईध्वरको अपनेमें छेनेकी दिपासा दूर्ण होती है । न प्रेमा- 
स्पदका अन्त मिलता है और न प्यासकी तृप्ति होती है। ठीक ही 
बहा है--प्याली भरे ने खाली होथ । ( पृ० २५६ ) 

'अचदिवंचनीय--[ क ) दह्य अनिर्वचनीय हैं। क्योंकि किसी 
इन्द्रियसे उसका प्रत्यक्ष नहीं होता और मन्त भी उसका विन्तन 
नही कर पाता। 

(ख ) प्रपञझच अनिरव॑च॒नीय है। क्योंकि इसे सत्‌ या असत्‌ 
(हाँ या ना ) नहीं कह राकते। यदि सत्‌ हो तो इसको निवृत्ति 
नहीं होनी चाहिए। परन्तु ज्ञानसे इसकी निवृत्ति हो जाती है। 
असत्‌ भी नहीं कह सकते। क्योंकि वाधकालसे पूर्व इसको प्रतीति 
होती रहती है । असत्‌ शह-आंगकी कभी प्रतीति नहीं होती। 

( ग ) प्रेमकी अनिर्वंचनीयता इस दोनोंसे भिन्न है। जगत्‌को 
सत्‌' कभी नहीं कह सकते; किन्तु प्रेम सत्‌' है। ब्रह्ममें इन्द्रियों 
की तथा मनकी गति नहीं। परच्तु प्रेममें यदि मनकी गति न हो 
तो प्रेम कैसा ? अतः प्रेमको किसी क्रियामें, वस्तुमें, भाषामें बाँवना 
शक्‍्य नहीं। प्रेम किसी देशमें, किसी कालमें, किसी वस्तुमें, किसी 
क्रियामें, किसी भाषामें आबद्ध होता तो उसका निर्वेचन होता। 
वह तो सबमें है और किसीमें वँधा नही, अतः उसका निर्वेचन 


केसे हो सकता है ?' ( पृ० २५८ ) 
'अपनेको भगवान्‌की मुट्ठीमें कर देने तथा उन्हें अपनी मुट्टीमें 
कर लेनेका नाम भक्ति है ।' ( पृ० २६१ ) 


“( के )अखण्ड सत्तामें कर्ता,कार्यका भेद नहीं होता ( ख ) अखण्ड 
ज्ञानमें ज्ञाता-ज्ेयका भेद नहीं होता (ग) अखंण्ड आनन्‍्दमें 
भोक्ता-भोग्यका भेद नहीं होता तथा (घ ) अखण्ड प्रेममें 
प्रेमी और प्रियतम एक हो जाते है। दोनोंमें भेद नहीं रह 

जाता। भोक्ता-मोग्यको एक ओर करके जो अखण्ड आनन्द है, वही 
प्रेम है।' ( पृ० २६२ ) 
अध्राकृत, चिन्मथ, दिव्य भगवानमें जो प्रेम होता है, वही शुद्ध 
प्रेम है। विययको शुद्धिके विता प्रेम शुद्ध नहीं होता ।! ( पृ० २६३ ) 
प्रेममें देरी और दूरी नहीं होती । ( पु० २६५ ) 
गुण देखकर जो प्रेम करता है; बह प्रेमी नहीं; स्वार्थी है। 


किक! 


गुणोंमें व्याप्त जो अधिष्ठान जिसके प्रकाशसे गुणणोंमें चमक आती 
है, जो उसको देखता, उत्से प्रेम करता है, वह प्रेमी है।' 
( पृ० २६९ ) 
'प्रियतममें प्रेमकी सिद्धि है--गुण रहितस” और प्रेमीमें प्रेमकी 
सिद्धि है--कामना-रहितम्।' अच्छा, तुम अयनेसे जो प्रेम कर ते हो, 
वह अपनेमें कौन-सा गुण देखकर करते हो ? ऐसा ही प्रेम जेसा 
तुम्हारः अपने-आपसे, अपनेमें बिता किसी गृणकी अपेक्षा किये है, 
वेसे ही भगवान्से हो जाए तो वह शुद्ध प्रेम है ।” ( पृ० २९७०-७१ ) 
लोभ क्रोधसे बुरा हैं। क्योंकि क्रोध दाहक क्रिया प्रकट करके 
समाप्त हो जाता है। किन्तु जिसके लिए लोभ हुआ हो, उसे पाकर 
लोभ समाप्त नहीं होता । इसमें बन्धन एक ओरसे ही है। काम 
तथा मोहमे दोनों ओरका बन्धन होता है काम एक प्राणीका 
प्राणीके प्रति होता है। दोनोंके मनमें वासना होती है। कच्चा सूत 
भी दुहरा होकर कड़ा हो जाता है। जब दं। प्राणियोंकी बसनाएँ 
मिल जाती हैं, तब उनका त्याग कठिन हो जाता है। अतः काम 
प्रबल बन्धन है ।' ( पृ० २७१ ) 
सकामके द्वारा कामनाकी पूति कामनाको बढ़ाती है तथा 
निष्कामका निष्कामसे मिलन शुद्ध प्रेमको जन्म देता है। गोपी 
और कृष्ण दोनों निष्काम हैं. * ( पृ० २७२ ) 
काम अग्नि है एवं प्रेम रस है। कामार्नि रूगती है तो 
हृदय जलता है। मनमें कामना आते ही प्रेमका रस सूख जाता 

है। प्रेममें प्यास है; किन्तु कामना नहीं। प्रेंममें श्यृंगार है; किन्तु 
उसका भोग अपने लिए नहीं। काम भगवानके सम्मुख नहीं 
जाता। काममें सुख अपनी ओर छाया जाता है। प्रेममें सुख 
प्रियवमकी ओर ले जाया जाता है। काममें अभाव है। प्रेममें 
तृप्ति है। जहाँ कामना है, वहाँ हम भोगसे घिरे--आबद्ध रहते हैं । 
( १० २७३ ) 

गंगाकी धारा उत्तरोत्तर बढ़ती चली जाती है, किन्तु नहर 
उत्तरोत्तर घटतो चली जाती है ( काम नहर है और प्रेम गंगा ) | 
जो आँधो-सा आया और चला गया, वह प्रेम नहीं। प्रेममें प्रतिपदा 
तो होती है; किन्तु पुणिमा नहीं। प्रेमका आरम्भ होता है; पर 
इति-मिति-परिमिति नहों ।' ( पु० २७५ ) 
'प्रेमके बढ़नेका अथ है, प्रेमास्पदके सुखमें अपना सुख, उसकी 
इच्छामें अपनी इच्छा, उसकी समझमें अपनी समझका मिल जाना 
- ( पृ० २७८ ) 

'कामनाका जबतक खरुपान्तर नहीं हो जाता, वृच्यन्तर नहीं 
होता जबतक वह भगवत्कामनामें बदछ नहीं जाती, तबतक 
कामना मिट्तो नहीं ।! ( पृ० २७९ ) 
अनुभवरूप -- भवका अर्थ है बदलनेवाला। जो बार-बार 
बदले वह भव। प्रेमका स्वरूप है अनुभव ॥ जितने वेश, जितने 
जन्म बदलें, उन्न-उन जस्मोंमें--प्रत्येक भवमें वह जअनुगत रहता 
है। घर, जाति, भाषा, देह, आकार, धर्म, माता-पिता छूट जायेंगे; 
किस्तु प्रेम बना रहेगा।' ( पु० २८५ ) 
प्रेमका स्वभाव है वह दूरको निकट लाता है, देरको तत्काल 
करता है, परायेको अपना बताता है। ज्ञानमें वस्तुको परिवर्तित 
करनेका सामथ्ये नहीं । वह बस्तुको ज्यों-की-त्यों श्रकाशित करता 
है।, परन्तु प्रेम पीतलको स्वर्ण, दुःखको अमृत, मृतकों जीवित, 
अशक्तको सशक्त बना देता है।' ( पृ० २८५ ) 

जेसे रूप-तन्मात्रासे बने नेत्र रूपके अतिरिक्त अन्य कुछ नहीं 
देख सकते । वेसे ही जिसका हृदय प्रेम-तन्मात्रासे बना है, उसके 
हृदयमें प्रेमके अतिरिक्त अन्य किसी वस्तुका अनुभव नहीं होता 0 
( पृ० २९० ) 
'परिच्छिन्नसे प्रेम भी परिच्छिन्न रहता है और पूर्णसे होकर 
प्रेम भी पूर्ण हो जाता है। तब सवंत्र प्रेम ही प्रेम दिखलाई 
पड़ता है ।' ( पृ० २९५ ) 
सबको प्रियतम देखना तो कठिन है; किन्तु सब प्रेमी हैं--यह 
समझना सरल है। ( अर्थात्‌ ) ये भी उसी प्रेमास्पदको प्राप्त करना 
चाहते हैं । हम सब एक ही मार्गके यात्री, परस्पर साथी हैं ॥' 
( पु० २९७-९८ ) 
प्रेम न सुखमें बढ़ता है और न दूःखमें घटता है। वार्धेक्यसे 
उसमें रस बासी नहीं पड़ता ।' ( पृ० ३०१ ) 
“ईइवर-उपासनापूर्वक जिसे ज्ञान हुआ होता है, उस क्ृतो- 
पास्तिके जीवनमें ज्ञान होनेपर भी एक माधुयें बना रहता है। 
वेराग्यके बिना तो ज्ञान होता नहीं; किन्तु धर्मानुष्ठानके द्वारा बिना 
ईदवर-उपासनाके ही वेराग्य होकर ज्ञान हुआ है, उस अक्ृतोपास्ति 
ज्ञानीके जीवनमें माधुये नहीं होता । परमहंस रामक्ृष्ण ज्ञासी थे; 
किन्तु प्रत्येक स्त्रीको देखकर माँ [ माँ !! कहने लूगते, उनमें प्रगाढ़ 
भक्ति थी ( पृ० ३०२ ) 
प्रत्येक व्यक्तिके शरीरमें-से एक वायु एक प्रभाव निकलता 
रहता है। व्यक्ति जेसा होता है उसमें-से वेसा ही प्रभाव निकलता 
है। मनमें जब क्रोध आता है, तब चित्तमें, शरीरमें क्रोध भर 
जाता है और वाणीसे क्रोध ही निकलता है ऐसे ही जब हृदयमें 
प्रेम आता है, तब वाणीसे प्रेम ही व्यक्त होता है।  ( पृ० ३०३ ) 
'बिन्तनके चार भाग होते हैं-- संकल्प, विकल्प, विचार तथा 
अहंकार ।' ( पृ० ३०३ ) 

जो बिखारी वस्तुओंको एकत्र कर दे वह स्नेह है ओर जो दो 
हृदयों को एक कर दे वह प्रेम है ।' ( पु० ३०४ ) 

“वेष्णवोंके नित्य-धामका वर्णन--इस स्थूछ जगत्‌से सूक्ष्म 
जगत्‌ ( स्वर्ग लोकादि ) परे है॥ उससे कारण जगत्‌ > प्रकृति परे 
है। इन सबसे तुरीयतत्त्व > ब्रह्म परे है--वही वेकुण्ठ कहलाता है। 
वेकुण्ठसे परे द्वारका, द्वारकासे परे मथुरा-मण्डलूमें ब्रज, ब्रजमें 
वुन्दावन, वुन्दवनमें कुआ्ज, कुछझ्जसे भी अन्तरंग स्थल निकुझ्ज 
तथा निकुञ्जसे भी अन्तरंग स्थल है निभुत निकुञझ्ज । 

वात्सल्य रसकी लीला ग्राममें, सख्य रसकी लीला ग्राम तथा 
वनमें, माधुयें रसकी लीला ग्राम, वन तथा कुञ्जमें होती है। 
कुञ्ज लीलामें सब सखियाँ सम्मिलित रहती हैं। निकुञ्ज लीलामें 
श्री राधा-कृष्णकी सेवामें केवल प्रधान अष्ट सखियाँ ही प्रवेश पाती 
हैं। निभुत-निकुञ्ज लीलामें युगल सरकार ही रहते हैं। वहाँ 


किसी सखोका प्रवेश नहों | ( पुृ० ३०६ ) 
भक्ति अपनी ओर देखकर नहों की जाती, किन्तु भगवान्‌क्ी 
ओर देखकर हो की जाती है ॥' ( पु० ३१४ ) 


योग तत्व! पदाथ प्रधान है, उसमें स्वयं साधन करना है। 
भक्ति तत्‌' पदार्थ प्रधान है, इसमें सब कुछ भगवान्‌ हो करते हैं ।' 
( पृ० ३१४ ) 
“'ईश्वरके लिए रोनेको श्रीरामानुजाचार्य 'ताप', श्रीचेतन्य- 
महाप्रभु व्याकुकता', श्रीवल्लभाचाय 'निस्साधनता', श्रीशंकरा- 
चाये 'मुमुक्षा' तथा वृन्दावनके प्रेमीजन 'छालूसा' कहते हैं ।' 
( पृ० ३२१ ) 
प्रेममें 'में प्रेमी हूँ. ऐसा अभिमान उदित नहीं होता। 
जैसे ब्रह्मज्ञानमें अविद्या निवृत्ति >वृत्तिव्याप्ति तो होती है; किन्तु 
मैं ज्ञानी है' ऐसा अभिमान - फलव्याप्ति नहीं होती ।' 
( पृ० ३३४ ) 

“भक्त भगवानको मन तो देता चाहते हैं; किन्तु बुद्धि देना 
नहीं चाहते । वेदान्ती बृद्धि तो देना चाहते हैं; परन्तु मन देना नहीं 
चाहते । यही दोनोंमें निर्बलता है। केवल बुद्धि भगवानमें लगाओगे 
तो मनमें संसारकी वासना रहेगी । केवल मन लगाओगे तो बुद्धि 
संसारमें लगेगी । इसलिए भगवान्‌ मन और बुद्धि दोनों माँगते हैं 
“मय्येव मन आधत्स्व, मधि बुद्धि निवेशय” गी० १२८ ।' 

( पृ० ३५४-३५५ ) 

हमारी इन्द्रियोंने संसारमें विवाह कर लिया है। यहाँसे वह 
इन्हें चुपचाप निकाल ले जाता है। अतः चोर-जार-शिखामणि है। 
उस चित्तचो रकी खोज जीवनमें जागनी चाहिए ( पृ० ३३५) 
घुराइयाँ तब आती हैं जब हम निकम्मे-निठल्ले होते हैं! 


बेकार मनमें विकार आता है। ( पृ० ३६१ ) 
वविरक्तिकी प्रधानता लेकर ज्ञानमार्ग चछता है और स्मृति को 
प्रधानता लेकर भक्तिमार्ग ४ ( पृ० ३६४ ) 


गाली देनेका या दान देनेका जो संस्कार चित्तपर पड़ा, वह 
अहंके साथ जुड़ा - प्रतिफलित हुआ, वह फल है !! (पृ० ३६५ ) 

'स्त्रीचरित्र कामवर्धक, धनचरित्र लोभवर्धक एवं वेरीचरित्र 
क्रोधव्धेक होता है। अतः तीनोंका त्याग कर देना चाहिए ४ 

( पृ० ३६८ ) 

जो संसारको बनाना चाहता है वह बिषयी है और जो 
हृदयको बनाना -सजाना चाहता है वह साधक है। 

विषयी वह जो अपने हृदयकी सुख-शान्ति मिटाकर वस्तुओंको 
चाहे और साधक वह जो बस्तुओंका त्याग करके भी हृदयको 
शान्ति चाहे । 

दूसरोंको दुःख-अशान्ति देकर वस्तुभोग चाहनेवाला पामर और 
दूसरोंकी शान्ति-भंग किए बिना सुख-वस्तु चाहनेवाला विषयी 
होता है ।' ( पु० ३७१-७२ ) 

अभिमान अपनेसे भिन्नमें तादात्म्य करके होता है। जब हम 
अन्यमें तादात्म्य करके परिछिन्च हो जाते हैं तब ईश्वर हमसे दूर 
हो जाता है।' ( पृ० ३७४ ) 

कपट- क' का अथ है हृदयकी द्रवता और पटका अर्थ है 
पर्दा। 'क' नाम सुख-शान्तिका--ब्रह्मका है, उसपर जो पर्दा डाल 
दे, सचाईको ढँक दे--तिरोहित कर दे, उसे 'कपट' कहते हैं ।' 
वस्तुतः कामना ही कपट है। थोड़ा देकर अधिक ठग लेनेका नाम 
ही कपट है ।' ( पृ० ३७६ ) 
धर्मका स्थान वरक्ष:स्थक है और अधर्म पीठपर रहता है। 
मनृष्य अपने गुणोंका थछा आगे लूटकाकर-गुण छाती पर 
रखकर-सीना तानकर चलता है। दोषोंको वह स्वयं देख नहीं 
पाता । जब कोई हमसे आगे चलता है, तब उससे ईर्ष्या होती' 
है। उसकी पीठ हमें दीखती है, इसलिए उसके दोष दिखायी पड़ते 
हैं। जब हमको किसीके दोष दिखायी पड़ें तो हमें समझना चाहिए 
कि हम उससे पोछे रह गये। हम आगे होते तो हमें ईश्वर 
दीखता, उसके दोष क्‍यों दीखते ? जिसे हम पीछे छोड़ आए, 
उसकी ओर लौटकर क्‍या देखना ? जो उच्चत्त हैं--आगे हैं, वे 
पीछेवालोंके दोष नहों देखते ( पु० ३७७ ) 

'काम और क्रोध सगर्भा वृत्तियाँ हैं। जिसके प्रति ये होती 
हैं, वही मनमें आता है। कामके पेटमें स्त्री या पुरुष होगा और 
क्रोधके पेटमें शत्रु ॥' ( पृ० ३२७९-८० ) 

'अपंणके विषयमें कई पक्ष-- 

( के ) भगवान्‌को अधर्म मत अपित करो; अन्यथा उसका 
अनन्तगुणा फल हो जायगा । यह पहला पक्ष है। 

(२ ) दूखरा पक्ष--प्रेमी भक्तकी मान्यता है कि अधमंका 
फल दु:ख होता है। अपने प्रेमास्पदको दुःख नहीं पहुँचाना चाहिए। 
अत्त: बुरे कर्मोका अपंण नहीं करना चाहिए । 

(३ ) तीसरा पक्ष--सांख्य और वेदान्तका कथन है कि 
कम गुणोंके अनुसार होते हैं। आत्मा कर्ता नहीं । अतः अच्छे-बुरे 
कर्म प्रकृति या गुणोंके मत्थे मढ़कर स्वयंको अकर्ता अनुभव करो। 

(४ ) चौथा पक्ष--देवषि नारदजी कहते हैं--कर्म न गुण 
कराते हैं और न प्रकृति हो। सबके भीतर बेठकर ईश्वर ही कर्म 
करा रहा है। अतः उसे सब प्रक्रारके कर्म अपित कर दो उन्हें 
अधित किए गए बुरे कर्म क्रिया तक नहीं पहुँचते । 'शुभाशुभ फले- 
रेबं मोक्ष्यसे कर्म-बन्धने:। ( गीता० ) ( पृ ३८०-८१ ) 

प्रेमी भक्तके चित्तमें काम, क्रोध आदि प्रेम-रसका आस्वाद 
बढ़ानेके लिए ही आते हैं--जसे मधुर भोजनमें चटनो ।' (पृ० ३८२) 

'त्रिरूप भंगके अथें--( क ) सत्तवगुण, रजोगुण तथा तमोगुण 
भेदसे तोन प्रकारकी गोणी भक्तिसे ऊपर निगुंण प्रेमा भक्तिको 
अपनाना चाहिए। 

(ख ) आतं, जिज्ञासु तथा अर्थार्थी भावका त्याग करके 
निष्काम भक्ति करनी चाहिए। 

( गे ) प्रेम, प्रेमी तथा प्रियतमकों पृथक्‌ू-पुथक्‌ मत करो। 
द्रवावस्थाको प्राप्त प्रेम! नामकी एक ही वस्तु है। उसमें अपना, 
ईइ्वरका और सेवाका रूप सुनिश्चित मत करो। 

(घ ) वेदान्तके प्रसंगमें दरष्टा, दर्शन, दृश्यरूप त्रिपुटी मिटायी 
जाती है। 

( च ) एकेश्वरव[दमें ब्रह्मा, विष्णु, रुद्रव--इन तोन रूपोंका 
निषेध किया जाता है। 

(छ ) समाधिमें सत्त्व, रज, तम--इन तीनों गुणोंसे ऊपर 
उठना होता है। 

( ज ) भक्तिदर्शनमें तो एक ही प्रियतम है, वही हमारा स्वेस्व 
है। जब सेवा दास्यभाव प्रगाढ़ अवस्थाको प्राप्त होता है तब वही 
कान्ताभाव बन जाता है। जहाँ ऐद्वर्यपृ्वंक परमात्माका चिन्तन 

है, वहाँ 'नित्यदास भाव” होगा। जहाँ माधुय॑पूर्वक ईश्वरका चिन्तन 
है, वहाँ नित्य कान्ताभाव' होगा। त्रिरुप भंगका अर्थ है कि 
भगवानके रूपमें जड़ता मत आाने दो। ( पु० ३८६ ) 
'मुख्या - मुंह छगे होना--प्रमुख हो जाना। भक्तिमें में, में” 
नहीं ( में-में के स्थानपर 'तृ-तु और मिरा'के स्थानपर तेरा! 
है ) अजा-माया-बकरीका शब्द 'में-में । भक्तमें अजाका लेप नहीं 
होता ।' ( पु० ३९८ ) 
अनन्यताके भेद--( क ) स्वामी-विषयक अनन्यता-- एकमात्र 
भगवान्‌ ही सबके और अपने स्वामी तथा नियन्ता हैं। उनके 
अतिरिक्त और कोई स्वामी नहीं ।” ( ख ) ममत्व-विषयक अनन्‍्यतता- 
'भेरे तो एक वहीं हैं।' ( ग ) तत्त्व-विषयक अनन्यता--भगवान्‌को 
छोड़कर और कुछ है ही नहीं ।। ( घ ) भक्तिकी अनन्यता--'भगवानसे 
अन्य में भी नहीं ! ( व ) तत्त्वज्ञानकी दृष्टि--मुझसे अन्य भगवान्‌ 
भी नहीं! [१. तू उसका है। २. वह तेरा है ओर #.तू 
वही है ]॥ ( पृ ४०१ ) 
कमके द्वारा व्यक्तित्व स्फूतिमय ,बनता है। योगके द्वारा 
व्यक्तित्व निविकार-शान्त बनता है। ज्ञानके द्वारा व्यक्तित्व गम्भीर 
बनता है | ज्ञान व्यक्तित्वमें परिवर्तन नहीं करता, वह केवल 
वस्तुको प्रकाशित करता है ]। भक्तिके द्वारा व्यक्तित्व मधुर 
बनता है ( पृ० ४०६ ) 
'भेदका निषेध दो प्रकारसे होता है--एक पृथक-पृथक्‌ अहंताके 
निषेघसे तथा दूसरा पृथक-पुथक्‌ ममताके निषेधसे। ज्ञानमें 
अहंताका निषेध किया जाता है कि रीर में नहीं, इन्द्रियाँ में 
नहीं मन में नहीं, प्राण में नहीं आदि ४ भक्तिमें प्रकृति और 
जीवका ममत्व हटाकर ईदवरका ममत्व स्थापित किया जाता 

है। प्रकृतिका नहीं, मेरा नहीं, किन्तु सब भगवानुका है ४ 
( पृ० ४२५ ) 

'भक्तकी दुष्टिमें संशारका सम्बन्ध नहीं होता और ज्ञानीको 
दृष्टमिं संसारका अस्तित्व नहीं होता ।' ( पृ० ४२५-२६ ) 

“भौतिक पदार्थोको चाहसे चित्त भोतिक ( स्थूछ ) हो जाता 
है और सूक्ष्म वस्तुकी चाहसे चित्त सूक्ष्म हो जाता है। साधक 
अन्तमुर्ख होता है और विषयी बहिमुंख। जिसका प्रियतम अपने 
हृदयमें है वह साधक और जिसका प्रियतम बाहर है, वह विषयी ।' 

( पृ० ४३२३-३४ ) 

'काल्चन, कामिनी और कीतिके चक्‍करकों एकमान्न कीत॑न 
हो काट सकता है ।' ( पृ० ४६९५ ) 

“१, प्रमेय-बलसे सिद्ध होनेवाला साधन भक्ति है। २. प्रमाता- 
बलसे पिद्ध होनेवाले साधन धर्म तथा योग हैं। ३. प्रमाण-बलसे 
सिद्ध होनेवाला साधन ज्ञान है ४ ( पृ० ४६६९-६७ ) 

(क)तत्त्व ( स्वरूप ) का कीतेन “वह अपुबं, अनन्तर, 
अबाह्य, अनिर्देश्य आदि ! (ख ) गुणका कीत॑न--वह दयालु, 
सर्वत्र, सवेशक्तिमानु आंदि ! (ग) रूपका कीत॑ंन--वारत काम- 
कलानिधि कोटी, आदि ! (घ ) माहात्म्य कोतंत--जाके रोम- 
रोम ब्रह्मण्डा, आदि ! (व ) नामका कीतंन---हरे राम हरे राम 
राम राम हरे हरे, आदि"! नामकीतेन हो इन सबमें अधिक 
महत्त्वपूर्ण है।' ( पृ० ४७५ ) 

'संकीतन करनेकी तीन पद्धतियाँ-- 

१. व्यासीय पद्धिति-व्यास गद्दीपर बेठकर प्रवचन करना। 

२. नारदीय पद्धति-खड़े होकर या बेठकर राग-ताल-वाद्य 

आदि सहित कीतेन करना ॥ 

३. हनुमदीय पद्धति-उछल-कूदकर कीतेन करना। 

त्रिसत्य -- तोन बार शपथपुर्वक सत्य कहना | त्रिसत्य ८ धर्म, 
योग ओर ज्ञान सत्यप्राप्तेकि तीन सत्यरूप साधन। तरिसत्य ८ 
कायिक, वाचिक ओर मानसिक सत्य। त्रिसत्य ८ सत्त्व-रज-तममें 

स्थित। त्रिसत्य-वह्ाय, विष्णु, महेशमें स्थित भगवत्तत्त्व। 
त्रिसत्य - जाग्नतु,स्वप्त, सुषुप्तिमें स्थित तुरीय। तरिसत्य ८ ज्ञाता-ज्ञान- 
ज्ञेय या ध्याता-ध्यान-ध्येयमें अखण्ड चिद्वस्तु॥ त्रिसत्य -भूत-भवि- 
ध्यत-वतंमान तीनों कालोंमें जो कालातीत--अकाल पुरुष है वह 
त्रिसत्य है ।' ( पु० ४८३-८४ ) 

जसा तादात्म्याभिनिवेश - मोह देह आदिके साथ है, बेसा ही 
तादात्म्याभिनिवेश भगवानके साथ हो जानेका नाम प्रेमा या 


पराभक्ति है | ( पृ० ४९० ) 
एक मत--भक्ति स्वयं रस है। दूसरा मत-भक्ति भाव है और 
परमात्मा रस | (पृ० ५१५ ) 


कि बहुना; मूल ग्रन्थमें ही इन सबका आनन्द लूटना चाहिए । 
जितना जितना अधिक जो बहुश्रुत होगा उतना उतना अधिक 
उसे आनन्द प्राप्त होगा। श्रीस्वामोजीको इन्द्रधनुषी-रंग-विरंगो- 
विविध छठा-शालितों, सर्वेकषा-सब कुछ अपनेमें लपेटनेवालो- 
खोचनेवाली शेल्ली है। निस्‍्सन्देह-श्रीस्वामोजोको धर्म, ज्ञान और 
भक्तिका निर्श्नान्त सम्यक दर्शत है । अन्यथा एक ही बातोंको अनेक 
रूपोंमें कह डालना तथा उसमें पुनरुक्ति न आने देना अत्यन्त 
दुरूह बात है। देखिये-- 
१. व्यक्तिके जोवनकोी भगवन्मय -परमानन्दस्वरूप बनाने- 
वाली भक्ति है। ( पृ० ३४४ ) 
२. भगवान्‌के लीला, गुण, महिमा, रूप आदिको बार-बार 
मनमें लाकर उनका रपास्वादन करना ही भक्ति है। (पृ० ३० ) 
३. भगवानके भागमें-हिस्सोंमें चले जानेका नाम भक्ति है। 
( पु० ३१ ) 
४. राग-हेष, सांसारिक माया-मोह, अविद्याको रोंद देनेका नाम 
भक्ति है। ( पृ० ३१ ) 
५, प्रत्यक्ष-वतंमान परमात्मामें परम प्रेमरूप भक्ति है। ( पृ० ४० ) 

६. ब्रह्मसंस्थाका नाम भक्ति है जो ब्रह्ममें निष्ठाके रूपमें रहतो 
है। भगवानमें मिरन्तर मनुष्यकी स्थिति रहे इसोका नाम 


भक्ति है। ( पृ० ५४ ) 
७, परोक्षमें प्रीतिका नाम भक्ति है | ( पृ० १५२ ) 
<. अपनेको भगवान्‌की मुद्दीमें कर देने तथा उन्हें अपनी 
मुद्ठीमें कर लेनेका नाम भक्ति है। ( पृ० २६१ ) 


९. प्रमेय-बलसे सिद्ध होनेवाला साधन भक्ति है। ( पृ० ४६६ ) 
१०, जेसा तादत्म्याभिनिवेश -मोह देह भादिके साथ है, 
वसा ही तादात्म्याभिनिवेश भगवानके साथ हो जानेका नाम प्रेमा 
या पराभक्ति है। ( पृ० ४९० ) आदि-आदि | 
आशा है यह भक्तिदशनकी एक झलक आपके हाथमें आकर 
उसके दर्शनोंकी जिज्ञासा जाग्रत करेगी और आपका हाथ पकड़कर 
वहाँ ले जायगी। भक्तिदर्शन पढ़ जानेके बादमें यह आपकी जैबमें 
रहकर उसकी स्मृति ताजा बनाएगी। 
सर्वयोगमयी शैली, भवरोग-विखण्डिली | 
चिरं सवकषा जीव्यादखण्डानन्द्धीमताम्‌ ॥ 
यत्र चन्द्रसहल्लस्य, . सूर्यकोटेस्तथाकरः । 
ना पेति, तत्न वागेति-हाखण्डानन्द-सम्भवा ॥ 
मर्ल क्षालयति क्षिप्रं, विश्लेपं संक्षिणोति च | 
आविर्भावयति प्रेष्ट, भाषितं भक्तिद्शनम ॥ 
३# तत्सत्‌ “-नियमबाबा 

